

Taittiriya Brahmanam

——
तैत्तिरीय-ब्राह्मणम्

——
Document Information



Text title : Taittiriya Brahmanam

File name : taittirIyabrAhmaNam.itx

Category : veda, svara

Location : doc_veda

Transliterated by : Muralidhara B A muraliba at gmail.com

Description-comments : See Samhita and Aranyakam as separate files

Acknowledge-Permission: Professor Anathakrishna

Latest update : March 21, 2018, May 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

July 7, 2023

sanskritdocuments.org



Taittiriya Brahmanam

——
तैत्तिरीय-ब्राह्मणम्



तैत्तिरीय-ब्राह्मणम्

॥ प्रथमं अष्टकम् ॥



॥ श्री गुरुभ्यो नमः ॥ हरिः ओ(४)म् ॥

प्रथमाष्टके प्रथमः प्रपाठकः १

१ ब्रह्म संधत्तं तन्मे जिन्वतम् । क्षत्रं संधत्तं तन्मे जिन्वतम् । इषं संधत्तं तां मे जिन्वतम् । ऊर्जं संधत्तं तां मे जिन्वतम् । रथिं संधत्तं तां मे जिन्वतम् । पुष्टिं संधत्तं तां मे जिन्वतम् । प्रजां संधत्तं तां मे जिन्वतम् । पशून्संधत्तं तान्मे जिन्वतम् । स्तुतोसि जनधाः । देवास्त्वा शुक्रपाः प्रणयन्तु ॥ १। १। १। १॥

२ सुवीराः प्रजाः प्रजनयन्परीहि । शुक्रः शुक्रशोचिषा । स्तुतोसि जनधाः । देवास्त्वा मन्थिपाः प्रणयन्तु । सुप्रजाः प्रजाः प्रजनयन्परीहि । मन्थी मन्थिशोचिषा । संजग्मानौ दिव आ पृथिव्याऽऽयुः । संधत्तं तन्मे जिन्वतम् । प्राणं संधत्तं तं मे जिन्वतम् । अपानं संधत्तं तं मे जिन्वतम् ॥ १। १। १। २॥

३ व्यानं संधत्तं तं मे जिन्वतम् । चक्षुः संधत्तं तन्मे जिन्वतम् । श्रोत्रं संधत्तं तन्मे जिन्वतम् । मनः संधत्तं तन्मे जिन्वतम् । वाचं संधत्तं तां मे जिन्वतम् । आयुः स्थ आयुर्मे धत्तम् । आयुर्यज्ञाय धत्तम् । आयुर्यज्ञपतये धत्तम् । प्राणः स्थः प्राणं मे धत्तम् । प्राणं यज्ञाय धत्तम् ॥ १। १। १। ३॥

४ प्राणं यज्ञपतये धत्तम् । चक्षुः स्थश्चक्षुर्मे धत्तम् । चक्षुर्यज्ञाय धत्तम् । चक्षुर्यज्ञपतये धत्तम् । श्रोत्रं स्थः श्रोत्रं मे धत्तम् । श्रोत्रं यज्ञाय धत्तम् । श्रोत्रं यज्ञपतये धत्तम् । तौ देवौ शुक्रामन्थिनौ । कल्पयतं देवीर्विशः । कल्पयतं मानुषीः ॥ १। १। १। ४॥

५ इषमूर्जमस्मासु धत्तम् । प्राणान्पशुषु । प्रजां मयि च यजमाने च । निरस्तः शण्डः । निरस्तो मर्कः । अपनुतौ शण्डामकौ सहामुना । शुक्रस्य समिदसि । मन्थिनः समिदसि । स प्रथमः संकृतिर्विश्वकर्मा । स प्रथमो मित्रो वरुणो अग्निः । स प्रथमो बृहस्पतिश्चिकित्वान् । तस्मा इन्द्राय सुतमाजुहोमि ॥ १। १। १। ५॥ नयन्त्वपानं

सं॒धत्तं॑ तं मे जिन्वतं प्राणं य॒ज्ञाय॑ धत्तं मानु॒षीर॑ग्निर्द्वे च ॥ १॥ ब्रह्म॑ क्षत्रं तदिष॒मूर्जं॑
रयिं॑ पुष्टिं प्र॒जां तां प॑शून्तान् ॥ सं॒धत्तं॑ तत्प्राणम॒पानं॑ व्या॒नं तं चक्षुः॑ श्रोत्रं॒ मन॑स्तद्वाचं
ताम् । इ॒षादि॑ प॒ञ्चके॑ वाचं तां मे । प॒शून्श्सन्ध॑त्तं तान्मे प्रा॒णादि॑ त्रितये तं मे । अन्यत्र
तन्मे ॥

६ कृत्तिका॑स्वग्निमादधीत । ए॒तद्वा अ॒ग्नेर्नक्ष॑त्रम् । यत्कृत्तिकाः । स्वा॒यामे॑वेन
दे॒वता॑यामा॒धाय॑ । ब्रह्म॑वर्च॒सी भ॑वति । मुखं॑ वा ए॒तन्नक्ष॑त्राणाम् । यत्कृत्तिकाः ।
यः कृत्तिका॑स्वग्निमा॒धत्ते॑ । मुख्यं॑ ए॒व भ॑वति । अथो॒ खलु॑ ॥ १। १। २। १॥

७ अ॒ग्नि॒नक्ष॑त्रमित्यपचायन्ति । गु॒हान् ह॒ दाहु॑को भवति । प्र॒जाप॑ती रोहिण्याम॒ग्निम॑सृजत
। तं दे॒वा रोहि॑ण्यामादधत । ततो॒ वै ते सर्वा॑न्नो॒हान॑रोहन् । तद्रोहि॑ण्यै रोहि॒णित्व॑म् । यो
रोहि॑ण्याम॒ग्निमा॒धत्ते॑ । ऋ॒ध्नोत्ये॒व । सर्वा॑न्नो॒हानो॑हति । दे॒वा वै भ॒द्राः सन्तोऽग्नि॑माधि॒त्सन्त॑
॥

१। १। २। २॥

८ तेषाम॑ना॒हितोऽग्नि॑रासीत् । अथै॒भ्यो वामं॑ वस्वपा॒क्रामत् । ते पुन॑र्वस्वो॒राद॑धत । ततो॒
वै तान् वामं॑ वसूपावर्तत । यः पुरा॑ भ॒द्रः स॒न्यापी॑यान्थस्यात् । स पुन॑र्वस्वो॒रग्नि॑मादधीत
। पुन॑र॒वैनं॑ वामं वसूपावर्तते । भ॒द्रो भ॑वति । यः का॒मये॑त दान॒कामा॑ मे प्र॒जाः स्युरि॑ति
। स पूर्॒वयोः॑ फल्गु॒न्योर॑ग्निमादधीत ॥ १। १। २। ३॥

९ अ॒र्य॒म्णो वा ए॒तन्नक्ष॑त्रम् । यत्पूर्॒वे फ॑ल्गुनी । अ॒र्यमे॑ति॒ तमाहु॑ऽयो ददाति । दान॑कामा
अस्मे प्र॒जा भ॑वन्ति । यः का॒मये॑त भ॒गी स्या॑मिति । स उ॒त्तर॑योः फल्गु॒न्योर॑ग्निमादधीत
। भ॒गस्य॑ वा ए॒तन्नक्ष॑त्रम् । यदु॒त्तरे॑ फल्गुनी । भ॒ग्येव॑ भवति । का॒ल॒क॒ञ्जा वै नामा॑सुरा
आसन् ॥ १। १। २। ४॥

१० ते सु॒वर्गा॑य॒ लोका॑याग्निमचिन्वत । पुरु॑ष इष्टका॒मुपा॑दधात्पुरु॑ष इष्टका॒म् । स इन्द्रो॑
ब्राह्म॑णो ब्रुवा॒ण इष्टका॑मुपाधत् । ए॒षा मे॑ चि॒त्रा नामे॑ति । ते सु॒वर्गं॑ लो॒कमा॑पारोहन्
। स इन्द्र॑ इष्टका॒मावृ॑हत् । तेऽवा॑कीर्यन्त । येऽवा॑कीर्यन्त । त ऊ॒र्णाव॑भयोऽभवन् ।
द्वावु॑दपतताम् ॥ १। १। २। ५॥

११ तौ दि॒व्यौ श्वा॑नावभवताम् । यो भ्रातृ॑व्यवा॒न्थस्यात् । स चि॒त्रायाम॑ग्निमादधीत ।
अ॒वकी॑र्यैव भ्रातृ॒व्यान् । ओजो॑ बलमिन्द्रि॒यं वी॒र्यमा॑त्मन्धत्ते । व॒सन्ता॑ ब्राह्म॒णोऽग्नि॑मादधीत
। व॒सन्तो॑ वै ब्राह्म॒णस्य॑र्तुः । स्व ए॒वैन॑मृतावा॒धाय॑ । ब्रह्म॑वर्च॒सी भ॑वति । मुखं॑ वा
ए॒तदृ॒तना॑म् ॥ १। १। २। ६॥

१२ यद्वसन्तः । यो वसन्ताऽग्निमाधत्ते । मुख्य एव भवति । अथो योनिमन्तमेवेनं प्रजातमाधत्ते । ग्रीष्मे राजन्य आदधीत । ग्रीष्मो वै राजन्यस्यर्तुः । स्व एवेनमृतावाधाय । इन्द्रियावी भवति । शरदि वैश्य आदधीत । शरद्वै वैश्यस्यर्तुः ॥ १। १। २। ७॥

१३ स्व एवेनमृतावाधाय । पशुमान्भवति । न पूर्वयोः फल्गुन्योरग्निमादधीत । एषा वै जघन्या रात्रिः संवत्सरस्य । यत्पूर्वे फल्गुनी । पृष्टित एव संवत्सरस्याग्निमाधाय । पापीयान्भवति । उत्तरयोरादधीत । एषा वै प्रथमा रात्रिः संवत्सरस्य । यदुत्तरे फल्गुनी । मुखत एव संवत्सरस्याग्निमाधाय । वसीयान्भवति । अथो खलु । यदैवेनं यज्ञ उपनमेत् । अथादधीत । सैवास्यद्धिः ॥ १। १। २। ८॥ खल्वाधिथ्सन्त फल्गुन्योरग्निमादधीतासन्नपततामृतूनां वैश्यस्यर्तुरुत्तरे फल्गुनी षट् ॥ २॥

१४ उद्धन्ति । यदेवास्या अमेध्यम् । तदप हन्ति । अपोऽवोक्षति शान्त्यै । सिकता निवपति । एतद्वा अग्नेवैश्वानरस्य रूपम् । रूपेणैव वैश्वानरमवरुन्धे । ऊषान्निवपति । पुष्टिर्वा एषा प्रजननम् । यदूषाः ॥ १। १। ३। १॥

१५ पुष्ट्यामेव प्रजननेऽग्निमाधत्ते । अथो संज्ञान एव । संज्ञानग्ग् ह्येतत्पशुनाम् । यदूषाः । द्यावापृथिवी सहास्ताम् । ते वियती अब्रूताम् । अस्त्वेव नौ सह यज्ञियमिति । यदमुष्या यज्ञियमासीत् । तदस्यामदधात् । त ऊषा अभवन् ॥ १। १। ३। २॥

१६ यदस्या यज्ञियमासीत् । तदमुष्यामदधात् । तददश्चन्द्रमसि कृष्णम् । ऊषान्निवपन्नदो ध्यायेत् । द्यावापृथिव्योरेव यज्ञियेऽग्निमाधत्ते । अग्निर्देवेभ्यो निलायत । आखू रूपं कृत्वा । स पृथिवीं प्राविशत् । स ऊतीः कुर्वाणः पृथिवीमनु समचरत् । तदाखुकरीषमभवत् ॥ १। १। ३। ३॥

१७ यदाखुकरीषं संभारो भवति । यदेवास्य तत्र न्यक्तम् । तदेवावरुन्धे । ऊर्जं वा एतं रसं पृथिव्या उपदीका उद्धिहन्ति । यद्वल्मीकम् । यद्वल्मीकवपा संभारो भवति । ऊर्जमेव रसं पृथिव्या अवरुन्धे । अथो श्रोत्रमेव । श्रोत्रग्ग् ह्येतत्पृथिव्याः । यद्वल्मीकः ॥ १। १। ३। ४॥

१८ अबधिरो भवति । य एवं वेद । प्रजापतिः प्रजा असृजत । तासामन्नमुपाक्षीयत । ताभ्यः सूदमुप प्राभिनत् । ततो वै तासामन्नं नाक्षीयत । यस्य सूदः संभारो भवति । नास्य गृहेऽन्नं क्षीयते । आपो वा इदमग्ने सलिलमासीत् । तेन प्रजापतिरश्राम्यत् ॥ १। १। ३। ५॥

१९ कथमिदं स्यादिति । सोऽपश्यत्पुष्करपर्णं तिष्ठत् । सोऽमन्यत । अस्ति वै तत्

। यस्मिन्निदमधितिष्ठतीति । स वराहो रूपं कृत्वोप न्यमञ्जत् । स पृथिवीमध आर्च्छत् । तस्या उपहत्योदमञ्जत् । तत्पुष्करपर्णेऽप्रथयत् । यदप्रथयत् ॥ १। १। ३। ६॥

२० तत्पृथिव्यै पृथिवित्वम् । अभूद्वा इदमिति । तद्भूम्यै भूमित्वम् । तां दिशोऽनु वातः समवहत् । तां शर्कराभिरदृहत् । शं वै नोऽभूदिति । तच्छर्कराणां शर्करत्वम् । यद्वराहविहत् संभारो भवति । अस्यामेवाच्छम्बद्धारमग्निमाधत्ते । शर्करा भवन्ति धृत्यै ॥ १। १। ३। ७॥

२१ अथो शंत्वाय । सरिता अग्निराधेय इत्याहुः । आपो वरुणस्य पत्नय आसन् । ता अग्निरभ्यध्यायत् । ताः समभवत् । तस्य रेतः पराऽपतत् । तद्विरण्यमभवत् । यद्विरण्यमुपास्यति । सरितसमेवाग्निमाधत्ते । पुरुष इन्द्रै स्वाद्रेतसो बीभत्सत इत्याहुः ॥ १। १। ३। ८॥

२२ उत्तरत उपास्यत्यबीभत्सायै । अति प्रयच्छति । आर्तिमेवातिप्रयच्छति । अग्निर्देवेभ्यो निलायत । अश्वो रूपं कृत्वा । सोऽश्वत्थे संवत्सरमतिष्ठत् । तदश्वत्थस्याश्वत्थत्वम् । यदाश्वत्थः संभारो भवति । यदेवास्य तत्र न्यक्तम् । तदेवावरुन्धे ॥ १। १। ३। ९॥

२३ देवा वा ऊर्जं व्यभजन्त । तत उदुम्बर उदतिष्ठत् । ऊर्वा उदुम्बरः । यदौदुम्बरः संभारो भवति । ऊर्जमेवावरुन्धे । तृतीयस्यामितो दिवि सोम आसीत् । तं गायत्र्याहरत् । तस्य पर्णमच्छिद्यत । तत्पर्णोऽभवत् । तत्पर्णस्य पर्णत्वम् ॥ १। १। ३। १०॥

२४ यस्य पर्णमयः संभारो भवति । सोमपीथमेवावरुन्धे । देवा वै ब्रह्मन्नवदन्त । तत्पर्ण उपाशृणोत् । सुश्रवा वै नाम । यत्पर्णमयः संभारो भवति । ब्रह्मवर्चसमेवावरुन्धे । प्रजापतिरग्निमसृजत । सोऽबिभेत्त्र मा धक्ष्यतीति । तं शम्याऽशमयत् ॥ १। १। ३। ११॥

२५ तच्छम्यै शमित्वम् । यच्छमीमयः संभारो भवति । शान्त्या अप्रदाहाय । अग्नेः सृष्टस्य यतः । विकङ्कतं भा आर्च्छत् । यद्वैकङ्कतः संभारो भवति । भा एवावरुन्धे । सहृदयोऽग्निराधेय इत्याहुः । मरुतोऽद्विरग्निमतमयन् । तस्य तान्तस्य हृदयमाच्छिन्दन् । साऽशनिरभवत् । यदशनिहतस्य वृक्षस्य संभारो भवति । सहृदयमेवाग्निमाधत्ते ॥ १। १। ३। १२॥ ऊषा अभवन्नभवद्वल्मीकोऽश्राम्यदप्रथयद्धृत्यै बीभत्सथ इत्याहू रुन्धे पर्णत्वमशमयदच्छिन्दग्नीणि च ॥ ३॥

२६ द्वादशशु विक्रामेष्वग्निमादधीत । द्वादश मासाः संवत्सरः । संवत्सरादेवैनमवरुध्याधत्ते

। यद्वाद्दशसु विक्रामेष्वदधीत । परिमितमवरुन्धीत । चक्षुर्निमित्त आदधीत । इयद्वाद्दशविक्रामा ३ इति । परिमितं चैवापरिमितं चावरुन्धे । अनृतं वै वाचा वदति । अनृतं मनसा ध्यायति ॥ १। १। ४। १॥

२७ चक्षुर्वै सत्यम् । अद्रा ३ गित्याह । अदर्शमिति । तथ्सत्यम् । यश्चक्षुर्निमित्तेऽग्निमाधत्ते । सत्य एवैनमाधत्ते । तस्मादाहिताग्निर्नानृतं वदेत् । नास्य ब्राह्मणोऽनाश्वान्गृहे वसेत् । सत्ये ह्यस्याग्निराहितः । आग्नेयी वै रात्रिः ॥ १। १। ४। २॥

२८ आग्नेयाः पशवः । ऐन्द्रमहः । नक्तं गार्हपत्यमादधाति । पशून्वेवावरुन्धे । दिवाऽऽहवनीयम् । इन्द्रियमेवावरुन्धे । अर्धोदिते सूर्य आहवनीयमादधाति । एतस्मिन्वै लोके प्रजापतिः प्रजा असृजत । प्रजा एव तद्यजमानः सृजते । अथो भूतं चैव भविष्यच्चावरुन्धे ॥

१। १। ४। ३॥

२९ इडा वै मानवी यज्ञानूकाशिन्यासीत् । साऽऽशृणोत् । असुरा अग्निमादधत इति । तदगच्छत् । त आहवनीयमग्र आदधत । अथ गार्हपत्यम् । अथान्वाहार्यपचनम् । साऽब्रवीत् । प्रतीच्येषाग् श्रीरगात् । भद्रा भूत्वा पराभविष्यन्तीति ॥ १। १। ४। ४॥

३० यस्यैवमग्निराधीयते । प्रतीच्यस्य श्रीरिति । भद्रो भूत्वा पराभवति । साऽऽशृणोत् । देवा अग्निमादधत इति । तदगच्छत् । तेऽन्वाहार्यपचनमग्र आदधत । अथ गार्हपत्यम् । अथाहवनीयम् । साऽब्रवीत् ॥ १। १। ४। ५॥

३१ प्राच्येषाग् श्रीरगात् । भद्रा भूत्वा सुवर्गं लोकमेष्यन्ति । प्रजां तु न वेत्थ्यन्त इति । यस्यैवमग्निराधीयते । प्राच्यस्य श्रीरिति । भद्रो भूत्वा सुवर्गं लोकमेति । प्रजां तु न विन्दते । साऽब्रवीदिडा मनुम् । तथा वा अहं तवाग्निमाधास्यामि । यथा प्र प्रजया पशुभिर्मिथुनैर्जनिष्यसे ॥ १। १। ४। ६॥

३२ प्रत्यस्मिन्लोके स्थास्यसि । अभि सुवर्गं लोकं जेष्यसीति । गार्हपत्यमग्र आदधात् । गार्हपत्यं वा अनु प्रजाः पशवः प्रजायन्ते । गार्हपत्येनैवास्यै प्रजां पशून्प्राजनयत् । अथान्वाहार्यपचनम् । तिर्यङ्ङिव वा अयं लोकः । अस्मिन्नेव तेन लोके प्रत्यतिष्ठत् । अथाहवनीयम् । तेनैव सुवर्गं लोकमभ्यजयत् ॥ १। १। ४। ७॥

३३ यस्यैवमग्निराधीयते । प्र प्रजया पशुभिर्मिथुनैर्जायते । प्रत्यस्मिन्लोके तिष्ठति । अभि सुवर्गं लोकं जयति । यस्य वा अयथादेवतमग्निराधीयते । आ देवताभ्यो वृश्च्यते । पापीयान्भवति । यस्य यथादेवतम् । न देवताभ्य आ वृश्च्यते । वसीयान्भवति ॥ १।

१। ४। ८॥

३४ भृगूणां त्वाऽगिरसां व्रतपते व्रतेनादधामीति भृग्वंगिरसामादध्यात् । आदित्यानां त्वा देवानां व्रतपते व्रतेनादधामीत्यन्यासां ब्राह्मणीनां प्रजानाम् । वरुणस्य त्वा राज्ञो व्रतपते व्रतेनादधामीति राज्ञः । इन्द्रस्य त्वेन्द्रियेण व्रतपते व्रतेनादधामीति राजन्यस्य । मनोस्त्वा ग्रामण्यो व्रतपते व्रतेनादधामीति वैश्यस्य । ऋभूणां त्वा देवानां व्रतपते व्रतेनादधामीति रथकारस्य । यथादेवतमग्निराधीयते । न देवताभ्य आ वृश्यते । वसीयान्भवति ॥ १। १। ४। ९॥ ध्यायति वै रात्रिश्चावरुन्धे भविष्यन्तीत्यब्रवीज्जनिष्यसंऽजयद् वसीयान् भवति नव च ॥ ४॥

३५ प्रजापतिर्वाचः सत्यमपश्यत् । तेनाग्निमाधत्त । तेन वै स आर्धोत् । भूर्भुवः सुवरित्याह । एतद्वै वाचः सत्यम् । य एतेनाग्निमाधत्ते । ऋध्नोत्येव । अथो सत्यप्राशूरेव भवति । अथो य एवं विद्वानभिचरति । स्तृणुत एवैनम् ॥ १। १। ५। १॥

३६ भूरित्याह । प्रजा एव तद्यजमानः सृजते । भुव इत्याह । अस्मिन्नेव लोके प्रतितिष्ठति । सुवरित्याह । सुवर्ग एव लोके प्रतितिष्ठति । त्रिभिरक्षरैर्गाहपत्यमादधाति । त्रय इमे लोकाः । एष्वेवैनं लोकेषु प्रतिष्ठितमाधत्ते । सर्वैः पञ्चभिराहवनीयम् ॥ १। १। ५। २॥

३७ सुवर्गाय वा एष लोकायाधीयते । यदाहवनीयः । सुवर्ग एवास्मै लोके वाचः सत्यं सर्वमाप्नोति । त्रिभिर्गाहपत्यमादधाति । पञ्चभिराहवनीयम् । अष्टौ संपद्यन्ते । अष्टाक्षरा गायत्री । गायत्रोऽग्निः । यावानेवाग्निः । तमाधत्ते ॥ १। १। ५। ३॥

३८ प्रजापतिः प्रजा असृजत । ता अस्मात्सृष्टाः पराचीरायन् । ताभ्यो ज्योतिरुदगृह्णात् । तं ज्योतिः पश्यन्तीः प्रजा अभिसमावर्तन्त । उपरीवाग्निमुद्गृह्णीयादुद्धरन् । ज्योतिरेव पश्यन्तीः प्रजा यजमानमभिसमावर्तन्ते । प्रजापतेरक्ष्यश्वयत् । तत्पराऽपतत् । तदश्वोऽभवत् । तदश्वस्याश्वत्वम् ॥ १। १। ५। ४॥

३९ एष वै प्रजापतिः । यदग्निः । प्राजापत्योऽश्वः । यदश्वं पुरस्तान्नयति । स्वमेव चक्षुः पश्यन्प्रजापतिरनुदेति । वज्री वा एषः । यदश्वः । यदश्वं पुरस्तान्नयति । जातानेव भ्रातृव्यान्प्रणुदते । पुनरावर्तयति ॥ १। १। ५। ५॥

४० जनिष्यमाणानेव प्रतिनुदते । न्याहवनीयो गार्हपत्यमकामयत । नि गार्हपत्य आहवनीयम् । तौ विभाजं नाशक्रोत् । सोऽश्वः पूर्ववाङ्गत्वा । प्राञ्चं पूर्वमुदवहत् । तत्पूर्ववाहः पूर्ववाङ्गम् । यदश्वं पुरस्तान्नयति । विभक्तिरेवैनयोः सा । अथो

नानावीर्याविवैनौ कुरुते ॥

१। १। ५। ६॥

४१ यदुपर्युपरि शिरो हरेत् । प्राणान्, विच्छिन्द्यात् । अधोऽधः शिरो हरति । प्राणानां गोपीथाय । इयत्यग्रे हरति । अथेयत्यथेयति । त्रय इमे लोकाः । एष्वेवैनं लोकेषु प्रतिष्ठितमाधत्ते । प्रजापतिरग्निमसृजत । सोऽबिभेत्प्र मा धक्ष्यतीति ॥ १। १। ५। ७॥

४२ तस्य त्रेधा महिमानं व्यौहत् । शान्त्या अप्रदाहाय । यत्रेधाऽग्निराधीयते । महिमानमेवास्य तद्ब्रूहति । शान्त्या अप्रदाहाय । पुनरावर्तयति । महिमानमेवास्य संदधाति । पशुर्वा एषः । यदश्वः । एष रुद्रः ॥ १। १। ५। ८॥

४३ यदग्निः । यदश्वस्य पदेऽग्निमादध्यात् । रुद्राय पशूनपिदध्यात् । अपशुर्यजमानः स्यात् । यत्राक्रमयेत् । अनवरुद्धा अस्य पशवः स्युः । पारश्वत आक्रमयेत् । यथाऽऽहितस्याग्नेरङ्गारा अभ्यववर्तेरन् । अवरुद्धा अस्य पशवो भवन्ति । न रुद्रायापिदधाति ॥ १। १। ५। ९॥

४४ त्रीणि हवीषि निर्वपति । विराज एव विक्रान्तं यजमानोऽनु विक्रमते । अग्नये पवमानाय । अग्नये पावकाय । अग्नये शुचये । यदग्नये पवमानाय निर्वपति । पुनात्येवैनम् । यदग्नये पावकाय । पूत एवास्मिन्नत्राद्यं दधाति । यदग्नये शुचये । ब्रह्मवर्चसमेवास्मिन्नुपरिष्ठादधाति ॥ १। १। ५। १०॥

एनमाहवनीयं धत्तेऽश्वत्वं वर्तयति कुरुत इति रुद्रो दधाति यदग्नये शुचय एकं च ॥ ५॥

४५ देवासुराः संयत्ता आसन् । ते देवा विजयमुपयन्तः । अग्नौ वामं वसु संन्यदधत । इदमु नो भविष्यति । यदि नो जेष्यन्तीति । तदग्निर्नोऽसहमशक्रोत् । तत्रेधा विन्यदधात् । पशुषु तृतीयम् । अप्सु तृतीयम् । आदित्ये तृतीयम् ॥ १। १। ६। १॥

४६ तद्देवा विजित्य । पुनरवारुरुन्धन्त । तेऽग्नये पवमानाय पुरोडाशमष्टाकपालं निरवपन् । पशवो वा अग्निः पवमानः । यदेव पशुष्वासीत् । तत्तेनावारुन्धत । तेऽग्नये पावकाय । आपो वा अग्निः पावकः । यदेवाप्स्वासीत् । तत्तेनावारुन्धत ॥ १। १। ६। २॥

४७ तेऽग्नये शुचये । असौ वा आदित्योऽग्निः शुचिः । यदेवादित्य आसीत् । तत्तेनावारुन्धत । ब्रह्मवादिनो वदन्ति । तनुवो वावेता अग्न्याधेयस्य । आग्नेयो वा अष्टाकपालोऽग्न्याधेयमिति । यत्तं निर्वपेत् । नैतानि । यथाऽऽत्मा स्यात् ॥ १। १। ६।

३॥

४८ नाङ्गानि । तादृगेव तत् । यदेतानि निर्वपेत् । न तम् । यथाऽङ्गानि स्युः । नात्मा । तादृगेव तत् । उभयानि सह निरुप्याणि । यज्ञस्य सात्मत्वाय । उभयं वा एतस्यैन्द्रियं वीर्यमाप्यते ॥ १। १। ६। ४॥

४९ योऽग्निमाधत्ते । ऐन्द्राग्नेमेकादशकपालमनुनिर्वपेत् । आदित्यं चरुम् । इन्द्राग्नी वै देवानामयातयामानौ । ये एव देवते अयातयाम्नी । ताभ्यामेवास्मा इन्द्रियं वीर्यमवरुन्धे । आदित्यो भवति । इयं वा अदितिः । अस्यामेव प्रतितिष्ठति । धेनै वा एतद्रेतः ॥ १। १। ६। ५॥

५० यदाज्यम् । अनडुहस्तण्डुलाः । मिथुनमेवावरुन्धे । घृते भवति । यज्ञस्यालूक्षान्तत्वाय । चत्वार आर्षेयाः प्राश्नन्ति । दिशामेव ज्योतिषि जुहोति । पशवो वा एतानि हवींषि । एष रुद्रः । यदग्निः ॥ १। १। ६। ६॥

५१ यत्सद्य एतानि हवींषि निर्वपेत् । रुद्राय पशूनपि दध्यात् । अपशुर्यजमानः स्यात् । यन्नानुनिर्वपेत् । अनवरुद्धा अस्य पशवः स्युः । द्वादशसु रात्रीष्वनु निर्वपेत् । संवत्सरप्रतिमा वै द्वादश रात्रयः । संवत्सरेणैवास्मै रुद्रं शमयित्वा । पशूनवरुन्धे । यदेकमेकमेतानि हवींषि निर्वपेत् ॥ १। १। ६। ७॥

५२ यथा त्रीण्यावपनानि पूरयेत् । तादृक्तत् । न प्रजननमुच्छिषेत् । एकं निरुप्य । उत्तरे समस्येत् । तृतीयमेवास्मै लोकमुच्छिषति प्रजननाय । तं प्रजया पशुभिरनु प्रजायते । अथो यज्ञस्यैवैषाऽभिक्रान्तिः । रथचक्रं प्रवर्तयति । मनुष्यरथेनैव देवरथं प्रत्यवरोहति ॥ १। १। ६। ८॥

५३ ब्रह्मवादिनो वदन्ति । होतव्यमग्निहोत्रां ३ न होतव्या ३ मिति । यद्यजुषा जुहुयात् । अयथापूर्वमाहुती जुहुयात् । यन्न जुहुयात् । अग्निः पराभवेत् । तूष्णीमेव होतव्यम् । यथापूर्वमाहुती जुहोति । नाग्निः पराभवति । अग्नीधे ददाति ॥ १। १। ६। ९॥

५४ अग्निमुखानेवर्तन्प्रीणाति । उपबर्हणं ददाति । रूपाणामवरुद्धौ । अश्वं ब्रह्मणे । इन्द्रियमेवावरुन्धे । धेनुं होत्रे । आशिष एवावरुन्धे । अनङ्गाहमध्वर्यवे । वह्निर्वा अनङ्गान् । वह्निरध्वर्युः ॥ १। १। ६। १०॥

५५ वह्निनैव वह्निं यज्ञस्यावरुन्धे । मिथुनौ गावौ ददाति । मिथुनस्यावरुद्धौ । वासो ददाति । सर्वं देवत्यं वै वासः । सर्वा एव देवताः प्रीणाति । आ द्वादशभ्यो ददाति । द्वादश मासाः संवत्सरः । संवत्सर एव प्रतितिष्ठति । काममूर्ध्वं देयम्

। अपरिमितस्यावरुद्धौ ॥ १। १। ६। ११॥ आदित्ये तृतीयमप्स्वासीत्तत्तेनावारुन्धत
स्यादाप्यते रेतोऽग्निरेकमेकमेतानि हवीषि निर्वपेत्प्रत्यवरोहति ददात्यध्वर्युर्दयमेकं च
॥ ६॥

५६ घर्मः शिरस्तदयमग्निः । संप्रियः पशुभिर्भुवत् । छुर्दिस्तोकाय तनयाय यच्छ । वातः
प्राणस्तदयमग्निः । संप्रियः पशुभिर्भुवत् । स्वदितं तोकाय तनयाय पितुं पच । प्राचीमनु
प्रदिशं प्रेहि विद्वान् । अग्नेरग्ने पुरो अग्निर्भवेह । विश्वा आशा दीद्यानो विभाहि । ऊर्ज
नो धेहि द्विपदे चतुष्पदे ॥ १। १। ७। १॥

५७ अर्कश्चक्षुस्तदसौ सूर्यस्तदयमग्निः । संप्रियः पशुभिर्भुवत् । यत्ते शुक्रं शुक्रं वचः
शुक्रा तनूः । शुक्रं ज्योतिरजस्रम् । तेन मे दीदिहि तेन त्वाऽऽदधे । अग्निनाऽग्ने ब्रह्मणा
। आनशे व्यानशे सर्वमायुर्व्यानशे । ये ते अग्ने शिवे तनुवौ । विराद्द्व स्वराद्द्व । ते मा
विशतां ते मा जिन्वताम् ॥ १। १। ७। २॥

५८ ये ते अग्ने शिवे तनुवौ । सम्राट्वाभिभूश्च । ते मा विशतां ते मा जिन्वताम् । ये
ते अग्ने शिवे तनुवौ । विभूश्च परिभूश्च । ते मा विशतां ते मा जिन्वताम् । ये ते
अग्ने शिवे तनुवौ । प्रभ्वी च प्रभूतिश्च । ते मा विशतां ते मा जिन्वताम् । यास्ते अग्ने
शिवास्तनुवः । ताभिस्त्वाऽऽदधे । यास्ते अग्ने घोरास्तनुवः । ताभिरमुं गच्छ ॥ १। १।
७। ३॥ चतुष्पदे जिन्वतां तनुवस्त्रीणि च ॥ ७॥

५९ इमे वा एते लोका अग्नयः । ते यदव्यावृत्ता आधीयेरन् । शोचयेयुर्यजमानम् । घर्मः
शिर इति गार्हपत्यमादधाति । वातः प्राण इत्यन्वाहार्यपचनम् । अर्कश्चक्षुरित्याहवनीयम्
। तेनैवैनान्व्यावर्तयति । तथा न शोचयन्ति यजमानम् । रथन्तरमभिगायते गार्हपत्य
आधीयमाने । राथन्तरो वा अयं लोकः ॥ १। १। ८। १॥

६० अस्मिन्नेवैनं लोके प्रतिष्ठितमाधत्ते । वामदेव्यमभिगायत उद्धियमाणे । अन्तरिक्षं वै
वामदेव्यम् । अन्तरिक्ष एवैनं प्रतिष्ठितमाधत्ते । अथो शान्तिर्वै वामदेव्यम् । शान्तमेवैनं
पशव्यमुद्धरते । बृहदभिगायत आहवनीय आधीयमाने । बार्हतो वा असौ लोकः ।
अमुष्मिन्नेवैनं लोके प्रतिष्ठितमाधत्ते । प्रजापतिरग्निमसृजत ॥ १। १। ८। २॥

६१ सोऽश्वो वारो भूत्वा पराडैत् । तं वारवन्तीयनावारयत । तद्वारवन्तीयस्य
वारवन्तीयत्वम् । श्यैतेन श्येती अकुरुत । तच्छ्रौतस्य श्यैतत्वम् ।
यद्वारवन्तीयमभिगायते । वारयित्वैवैनं प्रतिष्ठितमाधत्ते । श्यैतेन श्येती कुरुते ।
घर्मः शिर इति गार्हपत्यमादधाति । सशीर्षणमेवैनमाधत्ते ॥ १। १। ८। ३॥

६२ उपैनमुत्तरो यज्ञो नमति । रुद्रो वा एषः । यदग्निः । स आधीयमान ईश्वरो
यजमानस्य पशून् हिँसितोः । संप्रियः पशुभिर्भुवदित्याह । पशुभिरेवैनँ संप्रियं
करोति । पशूनामहिँसायै । छुर्दिस्तोकाय तनयाय यच्छेत्याह । आशिषमेवैतामाशास्ते
। वातः प्राण इत्यन्वाहार्यपचनम् ॥ १। १। ८। ४॥

६३ सप्राणमेवैनमाधत्ते । स्वदितं तोकाय तनयाय पितुं पचेत्याह । अन्नमेवास्मै
स्वदयति । प्राचीमनु प्रदिशं प्रेहि विद्वानित्याह । विभक्तिरेवैनयोः सा । अथो
नानावीर्याविवैनौ कुरुते । ऊर्जं नो धेहि द्विपदे चतुष्पद इत्याह । आशिषमेवैतामाशास्ते
। अर्कश्चक्षुरित्याहवनीयम् । अर्को वै देवानामन्नम् ॥ १। १। ८। ५॥

६४ अन्नमेवावरुन्धे । तेन मे दीदिहीत्याह । समिन्ध एवैनम् । आनशे व्यानश
इति त्रिरुदिङ्गयति । त्रय इमे लोकाः । एष्वेवैनं लोकेषु प्रतिष्ठितमाधत्ते । तत्तथा
न कार्यम् । वींगितमप्रतिष्ठितमादधीत । उद्धृत्यैवाधायाभिमन्त्रियः । अवीङ्गितमेवैनं
प्रतिष्ठितमाधत्ते । विराट् स्वराट् यास्ते अग्ने शिवास्तनुवस्ताभिस्त्वाऽऽदध इत्याह
। एता वा अग्नेः शिवास्तनुवः । ताभिरेवैनँ समर्धयति । यास्ते अग्ने
घोरास्तनुवस्ताभिरमुं गच्छेति ब्रूयाद्यं द्विष्यात् । ताभिरेवैनं पराभावयति ॥ १।
१। ८। ६॥ लोकोऽसृजतैनमाधत्तेऽन्वाहार्यपचनं देवानामन्नमेनं प्रतिष्ठितमाधत्ते पञ्च च
॥ ८॥

६५ शमीगर्भादग्निं मन्यति । एषा वा अग्नेर्यज्ञिया तनूः । तामेवास्मै जनयति । अदितिः
पुत्रकामा । साध्येभ्यो देवेभ्यो ब्रह्मौदनमपचत् । तस्या उच्छेषणमददुः । तत्प्राश्नात् ।
सा रेतोऽधत्त । तस्यै धाता चार्यमा चाजायेताम् । सा द्वितीयमपचत् ॥ १। १। ९। १॥

६६ तस्या उच्छेषणमददुः । तत्प्राश्नात् । सा रेतोऽधत्त । तस्यै मित्रश्च वरुणश्चाजायेताम्
। सा तृतीयमपचत् । तस्या उच्छेषणमददुः । तत्प्राश्नात् । सा रेतोऽधत्त । तस्या
अँशश्च भगश्चाजायेताम् । सा चतुर्थमपचत् ॥ १। १। ९। २॥

६७ तस्या उच्छेषणमददुः । तत्प्राश्नात् । सा रेतोऽधत्त । तस्या इन्द्रश्च
विवस्वाश्चाजायेताम् । ब्रह्मौदनं पचति । रेत एव तद्दधाति । प्राश्नन्ति ब्राह्मणा औदनम्
। यदाज्यमुच्छिष्यते । तेन समिधोऽभ्यज्यादधाति । उच्छेषणाद्वा अदिती रेतोऽधत्त ॥
१। १। ९। ३॥

६८ उच्छेषणादेव तद्रेतो धत्ते । अस्थि वा एतत् । यथ्समिधः । एतद्रेतः । यदाज्यम्
। यदाज्येन समिधोऽभ्यज्यादधाति । अस्थ्येव तद्रेतसि दधाति । तिस्र आदधाति

- मिथुनत्वाय । इयतीर्भवन्ति । प्रजापतिना यज्ञमुखेन संमिताः ॥ १। १। १। ४॥
 ६९ इयतीर्भवन्ति । यज्ञपरुषा संमिताः । इयतीर्भवन्ति । एतावद्वै पुरुषे वीर्यम् ।
 वीर्यसंमिताः । आर्द्रा भवन्ति । आर्द्रमिव हि रेतः सिच्यते । चित्रियस्याश्वत्थस्यादधाति
 । चित्रमेव भवति । घृतवतीभिरादधाति ॥ १। १। १। ५॥
 ७० एतद्वा अग्नेः प्रियं धाम । यद्भुतम् । प्रियेणैवेन धाम्ना समर्धयति । अथो तेजसा ।
 गायत्रीभिर्ब्राह्मणस्यादध्यात् । गायत्रछन्दा वै ब्राह्मणः । स्वस्य छन्दसः प्रत्ययनस्त्वाय
 । त्रिष्टुग्भी राजन्यस्य । त्रिष्टुछन्दा वै राजन्यः । स्वस्य छन्दसः प्रत्ययनस्त्वाय ॥ १।
 १। १। ६॥
 ७१ जगतीभिर्वैश्यस्य । जगतीछन्दा वै वैश्यः । स्वस्य छन्दसः प्रत्ययनस्त्वाय । तं
 संवत्सरं गोपायेत् । संवत्सरं हि रेतो हितं वर्धते । यद्येन संवत्सरे नोपनमेत्
 । समिधः पुनरादध्यात् । रेत एव तद्धितं वर्धमानमेति । न मा समश्रीयात् । न
 स्त्रियमुपेयात् ॥ १। १। १। ७॥
 ७२ यन्मा समश्रीयात् । यत्स्त्रियमुपेयात् । निर्वीर्यः स्यात् । नैनमग्निरुपनमेत् । श्व
 आधास्यमानो ब्रह्मौदनं पचति । आदित्या वा इत उत्तमाः सुवर्गं लोकमायन् । ते वा
 इतो यन्तं प्रतिनुदन्ते । एते खलु वावादित्याः । यद्वाह्मणाः । तैरेव सन्त्वं गच्छति ॥
 १। १। १। ८॥
 ७३ नैनं प्रतिनुदन्ते । ब्रह्मवादिनो वदन्ति । का सः । अग्निः कार्यः । योऽस्मै प्रजां
 पशून्प्रजनयतीति । शल्कैस्ता रात्रिमग्निमिन्धीत । तस्मिन्नुपव्युषमरणी निष्टपेत् ।
 यथर्षभाय वाशिता न्याविच्छायति । तादृगेव तत् । अपोदूह्य भस्माग्निं मन्थति ॥ १।
 १। १। ९॥
 ७४ सैव साऽग्नेः सन्ततिः । तं मथित्वा प्राश्चमुद्धरति । संवत्सरमेव तद्रेतो हितं
 प्रजनयति । अनाहितस्तस्याग्निरित्याहुः । यः समिधोऽनाधायिग्निमाधत्त इति । ताः
 संवत्सरे पुरस्तादादध्यात् । संवत्सरादेवैनमवरुध्याधत्ते । यदि संवत्सरे नादध्यात् ।
 द्वादश्यां पुरस्तादादध्यात् । संवत्सरप्रतिमा वै द्वादश रात्रयः । संवत्सरमेवास्याहिता
 भवन्ति । यदि द्वादश्यां नादध्यात् । त्र्यहे पुरस्तादादध्यात् । आहिता एवास्य भवन्ति
 ॥ १। १। १। १०॥ द्वितीयमपचच्चतुर्थमपचददितौ रेतोऽधत्त संमिता घृतवतीभिरादधाति
 राजन्यः स्वस्य छन्दसः प्रत्ययनस्त्वायेयाद्गच्छति मन्थति रात्रयश्चत्वारि च ॥ १॥
 ७५ प्रजापतिः प्रजा असृजत । स रिरिचानोऽमन्यत । स तपोऽतप्यत । स

आत्मन्वीर्यमपश्यत् । तदवर्धत । तदस्मात्सहसोर्ध्वमसृज्यत । सा विराडभवत् । तां देवासुरा व्यगृह्णत् । सोऽब्रवीत्प्रजापतिः । मम वा एषा ॥ १। १। १०। १॥

७६ दोहा एव युष्माकमिति । सा ततः प्राच्युदक्रामत् । तत्प्रजापतिः पर्यगृह्णात् । अथर्व पितुं मे गोपायेति । सा द्वितीयमुदक्रामत् । तत्प्रजापतिः पर्यगृह्णात् । नर्य प्रजां मे गोपायेति । सा तृतीयमुदक्रामत् । तत्प्रजापतिः पर्यगृह्णात् । शरस्य पशून्मे गोपायेति ॥ १। १। १०। २॥

७७ सा चतुर्थमुदक्रामत् । तत्प्रजापतिः पर्यगृह्णात् । सप्रथ सभां मे गोपायेति । सा पञ्चममुदक्रामत् । तत्प्रजापतिः पर्यगृह्णात् । अहे बुध्निय मन्त्रं मे गोपायेति । अग्नीन्, वाव सा तान्व्यक्रमत । तान्प्रजापतिः पर्यगृह्णात् । अथो पङ्क्तिमेव । पङ्क्तिर्वा एषा ब्राह्मणे प्रविष्टा ॥ १। १। १०। ३॥

७८ तामात्मनोऽधि निर्मिमीते । यदग्निराधीयते । तस्मादेतावन्तोऽग्नय आधीयन्ते । पाङ्क्तं वा इदं सर्वम् । पाङ्क्तेनैव पाङ्कग्ं स्पृणोति । अथर्व पितुं मे गोपायेत्याह । अन्नमेवैतेन स्पृणोति । नर्य प्रजां मे गोपायेत्याह । प्रजामेवैतेन स्पृणोति । शरस्य पशून्मे गोपायेत्याह ॥ १। १। १०। ४॥

७९ पशून्मेवैतेन स्पृणोति । सप्रथ सभां मे गोपायेत्याह । सभामेवैतेनेन्द्रियस्य स्पृणोति । अहे बुध्निय मन्त्रं मे गोपायेत्याह । मन्त्रमेवैतेन श्रियग्ं स्पृणोति । यदन्वाहार्यपचनेऽन्वाहार्यं पचन्ति । तेन सोऽस्याभीष्टः प्रीतः । यद्गार्हपत्य आज्यमधिश्चरन्ति संपत्नीर्याजयन्ति । तेन सोऽस्याभीष्टः प्रीतः । यदाहवनीये जुह्वति ॥ १। १। १०। ५॥

८० तेन सोऽस्याभीष्टः प्रीतः । यत्सभायां विजयन्ते । तेन सोऽस्याभीष्टः प्रीतः । यदावसथेऽन्नस्य हरन्ति । तेन सोऽस्याभीष्टः प्रीतः । तथाऽस्य सर्वे प्रीता अभीष्टा आधीयन्ते । प्रवसथमेष्यन्नेवमुपतिष्ठेतैकमेकम् । यथा ब्राह्मणाय गृहेवासिने परिदाय गृहानेति । तादृगेव तत् । पुनरागत्योपतिष्ठते । साऽभागेयमेवैषां तत् । सा तत ऊर्ध्वारोहत् । सा रोहिण्यभवत् । तद्रोहिण्यै रोहिणित्वम् । रोहिण्यामग्निमादधीत । स्व एवैनं योनौ प्रतिष्ठितमाधत्ते । ऋध्नोत्येनेन ॥ १। १। १०। ६॥

एषा पशून्मे गोपायेति प्रविष्टा पशून्मे गोपायेत्याह जुह्वति तिष्ठते सप्त च ॥ १०॥ ब्रह्म संधत्तं कृत्तिकासूद्धन्ति द्वादशसु प्रजापतिर्वाचो देवासुरास्तदग्निर्नोद्धर्मः शिर इमे वै शमीगर्भात्प्रजापतिः स रिरिचानः सतपः स आत्मन्वीर्यं दश ॥ १०॥

ब्रह्म संधत्तं तौ दिव्यावथो शंत्वाय प्राच्येषां यदुपर्युपरि यत्सद्यः सोऽश्वोऽवारो भूत्वा
जगतीभिरशीतिः ॥ ८० ॥

ब्रह्म संधत्तमुध्रोत्येनेन ॥

प्रथमाष्टके द्वितीयः प्रपाठकः २

१ उद्धन्यमानमस्या अमेध्यम् । अप पाप्मानं यजमानस्य हन्तु । शिवा नः सन्तु
प्रदिशश्चतस्रः । शं नो माता पृथिवी तोकसाता । शं नो देवीरभिष्टये । आपो भवन्तु
पीतये । शं योरभि स्रवन्तु नः । वैश्वानरस्य रूपम् । पृथिव्यां परिस्रसा । स्योनमाविशन्तु
नः ॥

१। २। १। १॥

२ यदिदं दिवो यददः पृथिव्याः । संजज्ञाने रोदसी संबभूवतुः । ऊषान्कृष्णमवतु
कृष्णमूषाः । इहोभयोर्यज्ञियमागमिष्ठाः । ऊतीः कुर्वाणो यत्पृथिवीमचरः ।
गुहाकारमाखुरूपं प्रतीत्य । तत्ते न्यक्तमिह संभरन्तः । शतं जीवेम शरदः सवीराः ।
ऊर्जं पृथिव्या रसमाभरन्तः । शतं जीवेम शरदः पुरूचीः ॥ १। २। १। २॥

३ वप्नीभिरनुवित्तं गुहासु । श्रोत्रं त उर्व्यबधिरा भवामः । प्रजापतिसृष्टानां प्रजानाम् ।
क्षुधोपहत्यै सुवितं नो अस्तु । उपप्रभिन्नमिषमूर्जं प्रजाभ्यः । सूदं गृहेभ्यो रसमाभरामि ।
यस्य रूपं बिभ्रदिमामविन्दत् । गुहा प्रविष्टाँ सरिरस्य मध्ये । तस्येदं विहतमाभरन्तः
। अछम्बद्वारमस्यां विधेम ॥ १। २। १। ३॥

४ यत्पर्यपश्यत्सरिरस्य मध्ये । उर्वीमपश्यञ्जगतः प्रतिष्ठाम् । तत्पुष्करस्यायतनाद्धि
जातम् । पूर्णं पृथिव्याः प्रथनँ हरामि । याभिरदृहृञ्जगतः प्रतिष्ठाम् । उर्वीमिमां
विश्वजनस्य भर्त्रीम् । ता नः शिवाः शर्कराः सन्तु सर्वाः । अग्ने रेतश्चन्द्रँ हिरण्यम्
। अद्ध्यः संभूतममृतं प्रजासु । तथ्संभरन्तुत्तरतो निधाय ॥

१। २। १। ४॥

५ अति प्रयच्छं दुरितिं तरेयम् । अश्वो रूपं कृत्वा यदश्वत्येऽतिष्ठः । संवत्सरं देवेभ्यो
निलाय । तत्ते न्यक्तमिह संभरन्तः । शतं जीवेम शरदः सवीराः । ऊर्जः पृथिव्या
अध्युत्थितोऽसि । वनस्पते शतवल्शो विरोह । त्वया वयमिषमूर्जं मदन्तः । रायस्पोषेण
समिषा मदेम । गायत्रिया ह्रियमाणस्य यत्ते ॥ १। २। १। ५॥

६ पूर्णमपतत्तृतीयस्यै दिवोऽधि । सोऽयं पूर्णः सोमपर्णाद्धि जातः । ततो हरामि
सोमपीथस्यावरुद्धौ । देवानां ब्रह्मवादं वदतां यत् । उपाशृणोः सुश्रवा वै श्रुतोऽसि ।

ततो मामाविशतु ब्रह्मवर्चसम् । तथ्संभरग्गस्तदवरुन्धीय साक्षात् । यया ते सृष्टस्याग्नेः । हेतिमशमयत्प्रजापतिः । तामिमामप्रदाहाय ॥ १। २। १। ६॥

७ शमीं शान्त्यै हराम्यहम् । यत्ते सृष्टस्य यतः । विकङ्कतं भा आर्द्धञ्जातवेदः । तया भासा संमितः । उरुं नो लोकमनु प्रभाहि । यत्ते तान्तस्य हृदयमाच्छिन्दञ्जातवेदः । मरुतोऽद्विस्तमयित्वा । एतत्ते तदशनेः संभरामि । सात्मा अग्ने सहृदयो भवेह । चित्रियादश्वत्थाथ्संभृता बृहत्यः ॥ १। २। १। ७॥

८ शरीरमभि सरुं स्कृताः स्थ । प्रजापतिना यज्ञमुखेन संमिताः । तिस्रस्त्रिवृद्धिर्मिथुनाः प्रजात्यै । अश्वत्थाद्धव्यवाहाद्धि जाताम् । अग्नेस्तनूं यज्ञियां संभरामि । शान्तयोनिं शमीगर्भम् । अग्नये प्रजनयितवें । यो अश्वत्थः शमीगर्भः । आरुरोह त्वे सचा । तं ते हरामि ब्रह्मणा ॥ १। २। १। ८॥

९ यज्ञियैः केतुभिः सह । यं त्वा समभरञ्जातवेदः । यथा शरीरं भूतेषु न्यक्तम् । स संभृतः सीद शिवः प्रजाभ्यः । उरुं नो लोकमनुनेषि विद्वान् । प्रवेधसे कवये मेध्याय । वचो वन्दारु वृषभाय वृष्णे । यतो भयमभयं तन्नो अस्तु । अव देवान् यजे हेड्यान । समिधाऽग्निं दुवस्यत ॥ १। २। १। ९॥

१० घृतैर्बोधयतातिथिम् । आऽस्मिन् हव्या जुहोतन । उप त्वाऽग्ने हविष्मतीः । घृताचीर्यन्तु हर्यत । जुषस्व समिधो मम । तं त्वा समिद्धिरङ्गिरः । घृतेन वर्धयामसि । बृहच्छोचा यविष्ठ । समिध्यमानः प्रथमो नु धर्मः । समक्तुभिरज्यते विश्ववारः ॥ १। २। १। १०॥

११ शोचिष्केशो घृतनिर्णिक्पावकः । सुयज्ञो अग्निर्यजथाय देवान् । घृतप्रतीको घृतयोनिरग्निः । घृतैः समिद्धो घृतमस्यान्नम् । घृतप्रुषस्त्वा सरितो वहन्ति । घृतं पिबन्सुयजा यक्षि देवान् । आयुर्दा अग्ने हविषो जुषाणः । घृतप्रतीको घृतयोनिरग्निः । घृतं पीत्वा मधु चारु गव्यम् । पितेव पुत्रमभि रक्षतादिमम् ॥ १। २। १। ११॥

१२ त्वामग्ने समिधानं यविष्ठ । देवा दूतं चक्रिरे हव्यवाहम् । उरुन्नयसं घृतयोनिमाहुतम् । त्वेषं चक्षुर्दधिरे चोदयन्वति । त्वामग्ने प्रदिव आहुतं घृतेन । सुम्नायवः सुषमिधा समीधिरे । स वावृधान ओषधीभिरुक्षितः । उरुन्नया र्से पार्थिवा वितिष्ठसे । घृतप्रतीकं व ऋतस्य धूरषदम् । अग्निं मित्रं न समिधान ऋञ्जते ॥ १। २। १। १२॥

१३ इन्धानो अक्रो विदथेषु दीद्यत् । शुक्रवर्णामुदु नो य सते धियम् । प्रजा अग्ने संवांसय । आशाश्च पशुभिः सह । राष्ट्राण्यस्मा आधेहि । यान्यासन्थसवितुः सवे । मही

विश्वती सदने ऋतस्य । अर्वाची एतं धरुणे रयीणाम् । अन्तर्वती जन्यं जातवेदसम् । अध्वराणां जनयथः पुरोगाम् ॥ १। २। १। १३॥

१४ आरोहतं दशतं शक्रीर्मम । ऋतेनाग्न आयुषा वर्चसा सह । ज्योग्जीवन्त उत्तरामुत्तरां सामाम् । दर्शमहं पूर्णमासं यज्ञं यथा यजै । ऋत्वियवती स्थो अग्निरेतसौ । गर्भं दधाथां ते वामहं देदे । तत्सत्यं यद्वीरं विभृथः । वीरं जनयिष्यथः । ते मत्प्रातः प्रजनिष्येथे । ते मा प्रजाते प्रजनयिष्यथः ॥ १। २। १। १४॥

१५ प्रजया पशुभिर्ब्रह्मवर्चसेन सुवर्गे लोके । अनृतात्सत्यमुपैमि । मानुषाद्व्यमुपैमि । दैवीं वाचं यच्छामि । शल्कैरग्निमिन्धानः । उभौ लोकौ सनेमहम् । उभयोर्लोकयोर्ऋद्धा । अति मृत्युं तराम्यहम् । जातवेदो भुवनस्य रेतः । इह सिञ्च तपसो यज्ञनिष्यते ॥ १। २। १। १५॥

१६ अग्निमश्वत्थादधि हव्यवाहम् । शमीगर्भाञ्जनयन् यो मयोभूः । अयं ते योनिर्ऋत्वियः । यतो जातो अरोचथाः । तं जानन्नग्न आरोह । अथा नो वर्धया रयिम् । अपेत वीत वि च सर्पतातः । येऽत्र स्थ पुराणा ये च नूतनाः । अदादिदं यमोऽवसानं पृथिव्याः । अक्रन्निमं पितरो लोकमस्मै ॥ १। २। १। १६॥

१७ अग्नेर्भस्मास्यग्नेः पुरीषमसि । संज्ञानमसि कामधरणम् । मयि ते कामधरणं भूयात् । सं वः सृजामि हृदयानि । स सृष्टं मनो अस्तु वः । स सृष्टः प्राणो अस्तु वः । सं या वः प्रियास्तनुवः । संप्रिया हृदयानि वः । आत्मा वो अस्तु संप्रियः । संप्रियास्तनुवो मम ॥ १। २। १। १७॥

१८ कल्पेतां द्यावापृथिवी । कल्पन्तामाप ओषधीः । कल्पन्तामग्नयः पृथक् । मम ज्यैष्ठ्याय सव्रताः । येऽग्नयः समनसः । अन्तरा द्यावापृथिवी । वासन्तिकावृतु अभि कल्पमानाः । इन्द्रमिव देवा अभि संविशन्तु । दिवस्त्वा वीर्येण । पृथिव्यै महिम्ना ॥ १। २। १। १८॥

१९ अन्तरिक्षस्य पोषेण । सर्वपशुमादधे । अजीजनन्नमृतं मर्त्यासः । अस्त्रेमाणं तरणिं वीडुजम्भम् । दश स्वसारो अग्रुवः समीचीः । पुमांसं जातमभि स रभन्ताम् । प्रजापतेस्त्वा प्राणेनाभि प्राणिमि । पूष्णः पोषेण मह्यम् । दीर्घायुत्वाय शतशारदाय । शत शरश्च आयुषे वर्चसे ॥ १। २। १। १९॥

२० जीवात्वे पुण्याय । अहं त्वदस्मि मदसि त्वमेतत् । ममासि योनिस्तव योनिरस्मि । ममैव सन्वह हव्यान्यग्ने । पुत्रः पित्रे लोककृञ्जातवेदः । प्राणे त्वाऽमृतमादधामि

। अ॒न्ना॒दम॒न्नाद्या॑य । गो॒प्तारं॑ गु॒प्त्यै । सु॒गार्ह॒पत्यो॑ वि॒दह॒न्नरा॑तीः । उ॒पसः॑ श्रेय॑सीः
श्रेय॑सीर्दधत् ॥

१। २। १। २०॥

२१ अ॒ग्ने स॒पत्ना॑ अप॒ बाध॑मानः । रा॒यस्पोष॑मिष॒मूर्ज॑म॒स्मासु॑ धेहि । इ॒मा उ॒ मामु॑प
तिष्ठन्तु॑ रायः । आ॒भिः प्र॒जाभि॑रिह सं॒वसे॑य । इ॒हो इ॒डा तिष्ठ॑तु वि॒श्वरू॑पी । मध्ये
वसो॑र्दीदिहि जा॒तवे॑दः । ओज॑से ब॒लाय॑ त्वोद्यच्छे । वृष॑णे शु॒ष्माया॑युषे॒ वर्च॑से ।
स॒पत्न॑तूर॒सि वृ॒त्रतूः । यस्ते॑ दे॒वेषु॑ महि॒मा सु॒वर्गः ॥ १। २। १। २१॥

२२ यस्त॑ आ॒त्मा प॑शुषु प्रविष्टः । पृ॒ष्टिर्या॑ ते मनु॒ष्येषु॑ पप्रथे । तया॑ नो अ॒ग्ने जुष॑माण
एहि॑ । दि॒वः पृ॒थिव्याः॑ पर्य॒न्तरि॑क्षात् । वा॒तात्प॑शुभ्यो॒ अद्योष॑धीभ्यः । यत्र॑ यत्र जा॒तवे॑दः
संब॑भूथ । ततो॑ नो अ॒ग्ने जुष॑माण एहि । प्रा॒चीम॑नु प्र॒दिशं॑ प्रेहि वि॒द्वान् । अ॒ग्नेर॑ग्ने॒ पुरो॑
अ॒ग्निर्भ॑वेह । वि॒श्वा आ॑शा दी॒द्यानो॑ विभा॒हि ॥ १। २। १। २२॥

२३ ऊ॒र्जं नो॑ धेहि द्वि॒पदे॑ चतु॒ष्पदे॑ । अ॒न्व॒ग्नि॒रुष॑साम॒ग्रम॑ख्यत् । अ॒न्वहा॑नि प्रथ॒मो
जा॒तवे॑दाः । अनु॑ सूर्य॒स्य पु॑रु॒त्रा च॑ र॒श्मीन् । अनु॑ द्यावापृथि॒वी आ॑त॒तान । वि॒क्रम॑स्व
महा॑ असि । वे॒दिष॑न्मानु॒षेभ्यः॑ । त्रि॒षु लो॒केषु॑ जागृहि । य॒दिदं॑ दि॒वो य॒ददः॑ पृथि॒व्याः
। सं॒विदा॑ने रोद॒सी सं॒भूव॑तुः ॥ १। २। १। २३॥

२४ तयोः॑ पृ॒ष्ठे सी॑दतु जा॒तवे॑दाः । शंभूः॑ प्र॒जाभ्य॑स्तनु॒वे स्यो॑नः । प्रा॒णं त्वाऽमृ॑त
आ॒दधा॑मि । अ॒न्ना॒दम॒न्नाद्या॑य । गो॒प्तारं॑ गु॒प्त्यै । यत्ते॑ शु॒क्र शु॒क्रं वर्चः॑ शु॒क्रा त॑नूः । शु॒क्रं
ज्योति॑रज॒स्रम् । तेन॑ मे दी॒दिहि॑ तेन॑ त्वाऽऽद॒धे । अ॒ग्निना॑ऽग्ने॒ ब्रह्म॑णा । आ॒नशे॑ व्यान॒शे
सर्व॑मायुर्व्या॒नशे॑ ॥ १। २। १। २४॥

२५ नर्य॑ प्र॒जां मे॑ गोपाय । अ॒मृत॑त्वाय जी॒वसे॑ । जा॒तां ज॑नि॒ष्यमा॑णां च । अ॒मृते॑
स॒त्ये प्रति॑ष्ठिताम् । अथ॑र्व पि॒तुं मे॑ गोपाय । र॒सम॑न्नमिहायुषे । अ॒दब्धा॑योऽशी॒तत॑नो ।
अ॒विषं॑ नः पि॒तुं कृ॑णु । श॒रस्य॑ प॒शून्मे॑ गोपाय । द्वि॒पादो॑ ये चतु॒ष्पदः॑ ॥ १। २। १।
२५॥

२६ अ॒ष्टाश॑फाश्च य इ॒हाग्ने॑ । ये चै॒कश॑फा आशु॒गाः । स॒प्रथ॑ स॒भां मे॑ गोपाय । ये च
स॒भ्याः स॒भास॑दः । ता॒निन्द्रि॑यावतः कुरु । सर्व॑मायुरुपा॒सता॑म् । अ॒हे बु॒ध्निय॑ म॒न्नं मे॑
गोपाय । यमृष॑यस्त्रै॒विदा॑ वि॒दुः । ऋ॒चः सा॒मानि॑ यजू॒षि । सा हि॑ श्री॒रमृ॑ता॒ सता॑म् ॥
१। २। १। २६॥

२७ चतुःशि॑खण्डा यु॒वतिः॑ सु॒पेशाः॑ । घृ॒तप्र॑तीका॒ भुव॑नस्य मध्ये । म॒र्मज्य॑मा॒ना मह॑ते

सौभगाय । मह्यं धुक्व यजमानाय कामान् । इहैव सन्तत्र सतो वो अग्रयः । प्राणेन वाचा मनसा बिभर्मि । तिरो मा सन्तमायुर्मा प्रहासीत् । ज्योतिषा वो वैश्वानरेणोपतिष्ठे । पञ्चधाऽग्नीव्यक्रामत् । विराट्स्मृष्टा प्रजापतेः । ऊर्ध्वाऽऽरोहद्रोहिणी । योनिरग्नेः प्रतिष्ठितिः ॥ १। २। १। २७॥ विशन्तु नः पुरूचीर्विधेम निधाय यत्तेऽप्रदाहाय बृहत्पुत्र्यो ब्रह्मणा दुवस्यत विश्ववार इममृञ्जते पुरोगां प्रजनयिष्यथो जनिष्यतेऽस्मै मम महिम्ना वचसे दधत्सुवर्गो भाहि संबभूवतुरायुर्व्यानशे चतुष्पदः सतां प्रजापतेर्द्वे च ॥ १॥

२८ नवैतान्यहानि भवन्ति । नव वै सुवर्गा लोकाः । यदेतान्यहान्युपयन्ति । नवस्वेव तत्सुवर्गेषु लोकेषु सत्रिणः प्रतितिष्ठन्तो यन्ति । अग्निष्टोमाः परः सामानः कार्या इत्याहुः । अग्निष्टोमसमितः सुवर्गो लोक इति । द्वादशाग्निष्टोमस्य स्तोत्राणि । द्वादश मासाः संवत्सरः । तत्तत्र सूक्ष्यम् । उक्थ्या एव सप्तदशाः परः सामानः कार्याः ॥ १। २। २। १॥

२९ पशवो वा उक्थानि । पशुनामवरुध्यै । विश्वजिदभिजितावग्निष्टोमौ । उक्थ्याः सप्तदशाः परः सामानः । ते स२९स्तुता विराजमभि संपद्यन्ते । द्वे चर्चावति रिच्येते । एकया गौरतिरिक्तः । एकयाऽऽयुरुनः । सुवर्गो वै लोको ज्योतिः । ऊर्ग्विराट् ॥ १। २। २। २॥

३० सुवर्गमेव तेन लोकमभि जयन्ति । यत्पर ९ राथन्तरम् । तत्प्रथमेऽहन्कार्यम् । बृहद्वितीये । वैरूपं तृतीये । वैराजं चतुर्थे । शाकरं पञ्चमे । रैवतं षष्ठे । तदु पृष्ठेभ्यो नयन्ति । संतनय एते ग्रहा गृह्यन्ते ॥ १। २। २। ३॥

३१ अतिग्राह्याः परः सामसु । इमानेवैतैर्लोकान्त्सं तन्वन्ति । मिथुना एते ग्रहा गृह्यन्ते । अतिग्राह्याः परः सामसु । मिथुनमेव तैर्यजमाना अवरुन्धते । बृहत्पृष्ठं भवति । बृहद्वै सुवर्गो लोकः । बृहतैव सुवर्गं लोकं यन्ति । त्रयस्त्रिंशो नाम साम । माध्यन्दिने पवमाने भवति ॥ १। २। २। ४॥

३२ त्रयस्त्रिंशद्वै देवताः । देवता एवावरुन्धते । ये वा इतः पराश्च ९ संवत्सरमुप यन्ति । न हैनं ते स्वस्ति समश्नुवते । अथ येऽमुतोऽर्वाश्चमुप यन्ति । ते हैनं २ स्वस्ति समश्नुवते । एतद्वा अमुतोऽर्वाश्चमुप यन्ति । यदेवम् । यो ह खलु वाव प्रजापतिः । स उ वेवेन्द्रः । तदु देवेभ्यो नयन्ति ॥ १। २। २। ५॥ कार्या विराङ्गह्यन्ते पवमाने भवतीन्द्र एकं च ॥ २॥

३३ संततिर्वा एते ग्रहाः । यत्परः सामानः । विषूवान्दिवाकीर्त्यम् । यथा शालायै

पक्षसी । ए॒व सं॒वत्स॒रस्य॑ पक्षसी । यदे॒तेन॑ गृह्ये॒रन् । वि॒षूची॑ सं॒वत्स॒रस्य॑ पक्षसी
व्य॒वस्रं॑ से॒याता॑म् । आ॒र्ति॒मा॒र्छे॒युः । यदे॒ते गृ॒ह्यन्ते॑ । यथा॒ शा॒ला॒यै पक्ष॑सी म॒ध्यं
व श॒म॒भि॒ सं॒मा॒यच्छ॑ति ॥ १। २। ३। १॥

३४ ए॒व सं॒वत्स॒रस्य॑ पक्षसी दि॒वाकी॑र्त्य॒मभि॑ संत॒न्वन्ति॑ । नाऽऽर्ति॒मा॒र्छन्ति॑ ।
ए॒क॒वि॒ श॒म॒ह॒र्भ॒वति॑ । शु॒क्रा॒ग्रा॒ ग्र॒हा गृ॒ह्यन्ते॑ । प्र॒त्यु॒त्त॒ब्धे॒ स॒य॒त्वा॒य । सौ॒र्य ए॒त॒द॒हः
प॒शु॒रा॒ल॒भ्य॒ते । सौ॒र्योऽति॒ग्रा॒ह्यो गृ॒ह्यते॑ । अ॒हरे॒व रू॒पेण॑ स॒म॒र्ध॒यन्ति॑ । अथो॒ अ॒ह ए॒वैष
ब॒लि॒हि॒यते॑ । स॒मै॒त॒द॒ह॒रति॒ग्रा॒ह्या गृ॒ह्यन्ते॑ ॥ १। २। ३। २॥

३५ स॒प्त वै शो॑र्ष॒ण्याः प्रा॒णाः । अ॒सा॒वा॒दि॒त्यः शि॒रः प्र॒जा॒ना॑म् । शी॒र्ष॒न्ने॒व प्र॒जा॒नां
प्रा॒णा॒न्द॒धाति॑ । तस्मा॑त्स॒प्त शी॒र्ष॒न्प्रा॒णाः । इ॒न्द्रो वृ॒त्रं ह॒त्वा । अ॒सु॒रा॒न्प॒रा॒भा॒व्य
। स इ॒मा॒न् लो॒का॒न्भ्य॑ज॒यत् । तस्या॑सौ लो॒कोऽन॑भि॒जित॑ आसीत् । तं वि॒श्व॒कर्मा
भू॒त्वाऽभ्य॑ज॒यत् । यद्वै॑श्व॒कर्म॑णो गृह्य॒ते ॥ १। २। ३। ३॥

३६ सु॒व॒र्गस्य॑ लो॒कस्या॑भि॒जित्यै॑ । प्र वा ए॒तेऽस्मा॑ल्लो॒काच्च्य॑वन्ते । ये वैश्व॑कर्म॒णं गृ॒ह्यते॑
। आ॒दि॒त्यः श्वो॑ गृह्य॒ते । इ॒यं वा अ॒दि॒तिः । अ॒स्यामे॒व प्र॒ति॒तिष्ठ॑न्ति । अ॒न्यो॒न्यो
गृ॒ह्येते॑ । वि॒श्वान्ये॒वान्ये॒न क॑र्माणि कु॒र्वाणा॑ यन्ति । अ॒स्याम॒न्ये॒न प्र॒ति॒तिष्ठ॑न्ति ।
तावा॑प॒रा॒र्धात्स॒वत्स॒रस्या॒न्यो॒न्यो गृ॒ह्येते॑ । तावु॑भौ स॒ह म॒हा॒व्र॒ते गृ॒ह्येते॑ । य॒ज्ञस्यै॒वान्तं
ग॒त्वा । उ॒भयो॑र्लो॒कयोः प्र॒ति॒तिष्ठ॑न्ति । अ॒क्य॑मु॒क्थं भ॒वति॑ । अ॒न्ना॒द्यस्या॑व॒रु॒धे ॥ १। २।
३। ४॥

स॒मा॒यच्छ॑त्य॒ति॒ग्रा॒ह्या गृ॒ह्यन्ते॑ गृह्य॒ते सं॒वत्स॒रस्या॒न्यो॒न्यो गृ॒ह्येते॑ पञ्च च ॥ ३॥

३७ ए॒क॒वि॒ श ए॒ष भ॑वति । ए॒तेन॑ वै दे॒वा ए॒क॒वि॒ शेन॑ । आ॒दि॒त्य॒मित॑ उ॒त्त॒मं
सु॒व॒र्गं लो॒कमा॑रो॒हय॑न् । स वा ए॒ष इ॒त ए॒क॒वि॒ शः । तस्य॑ दशा॒वस्ता॑द॒हानि॑ । दश
प॒रस्ता॑त् । स वा ए॒ष वि॒रा॒ज्यु॒भय॑तः प्र॒ति॒ष्ठितः॑ । वि॒रा॒जि हि॑ वा ए॒ष उ॒भय॑तः प्र॒ति॒ष्ठितः॑
। तस्मा॑द॒न्त॒रे॒मौ लो॒कौ यन् । सर्वेषु॑ सु॒व॒र्गेषु॑ लो॒केष्व॑भि॒त॒प॒न्नेति॑ ॥

१। २। ४। १॥

३८ दे॒वा वा आ॑दि॒त्यस्य॑ सु॒व॒र्गस्य॑ लो॒कस्य॑ । प॒रा॒चोऽति॑पा॒दा॒द॒भि॒भयुः॑ । तं
छ॒न्दो॑भि॒रदृ॑ ह॒न्मृ॒त्यै । दे॒वा वा आ॑दि॒त्यस्य॑ सु॒व॒र्गस्य॑ लो॒कस्य॑ । अ॒वा॒चोऽव॑पा॒दा॒द॒भि॒भयुः॑
। तं पञ्च॑भी र॒श्मि॒भि॒रु॒द॒व॒यन् । तस्मा॑दे॒क॒वि॒ शेऽह॑न्पञ्च दि॒वाकी॑र्त्यानि क्रि॒यन्ते॑ । र॒श्म॒यो
वै दि॒वाकी॑र्त्यानि । ये गा॒य॒त्रे । ते गा॒य॒त्री॒षू॒त्तर॑योः प॒व॒मा॒नयोः॑ ॥ १। २। ४। २॥

३९ म॒हा॒दि॒वाकी॑र्त्यं हो॒तुः पृ॒ष्ठम् । वि॒कर्णं॑ ब्र॒ह्म॒सा॒मम् । भा॒सोऽग्नि॑ष्टो॒मः । अथै॒तानि॑

पराणि । परैर्वै देवा आदित्यं सुवर्गं लोकमपारयन् । यदपारयन् । तत्पराणां परत्वम् । अपारयन्त्येनं पराणि । य एवं वेद । अथैतानि स्पराणि । स्परेवै देवा आदित्यं सुवर्गं लोकमपारयन् । यदस्पारयन् । तथस्पराणां स्परत्वम् । स्पारयन्त्येनङ्गं स्पराणि । य एवं वेद ॥ १। २। ४। ३॥ एति पवमानयोः स्पराणि पञ्च च ॥ ४॥

४० अप्रतिष्ठां वा एते गच्छन्ति । येषां संवत्सरेऽनासेऽथ । एकादशिन्याप्यते । वैष्णवं वामनमालभन्ते । यज्ञो वै विष्णुः । यज्ञमेवालभन्ते प्रतिष्ठित्यै । ऐन्द्राग्नमालभन्ते । इन्द्राग्नी वै देवानामयातयामानौ । ये एव देवते अयातयाम्नी । ते एवालभन्ते ॥ १। २। ५। १॥

४१ वैश्वदेवमालभन्ते । देवता एवावरुन्धते । द्यावापृथिव्यां धेनुमालभन्ते । द्यावापृथिव्योरेव प्रतिष्ठन्ति । वायव्यं वथ्समालभन्ते । वायुरेवैभ्यो यथाऽऽयतनाद्देवता अवरुन्धे । आदित्यामविं वशामालभन्ते । इयं वा अदितिः । अस्यामेव प्रतिष्ठन्ति । मैत्रावरुणीमालभन्ते ॥ १। २। ५। २॥

४२ मित्रेणैव यज्ञस्य स्विष्टं शमयन्ति । वरुणेन दुरिष्टम् । प्राजापत्यं तूपरं महाव्रत आलभन्ते । प्राजापत्योऽतिग्राह्यो गृह्यते । अहरेव रूपेण समर्धयन्ति । अथो अह एवैष बलिर्हियते । आग्नेयमालभन्ते प्रति प्रजात्यै । अजपेत्वान् वा एते पूर्वैर्मासैरवरुन्धते । यदेते गव्याः पशव आलभ्यन्ते । उभयेषां पशूनामवरुध्यै ॥ १। २। ५। ३॥

४३ यदतिरिक्तामेकादशिनोमालभेरन् । अप्रियं भ्रातृव्यमभ्यतिरिच्येत । यद्वौ द्वौ पशू समस्येयुः । कनीय आयुः कुर्वीरन् । यदेते ब्राह्मणवन्तः पशव आलभ्यन्ते । नाप्रियं भ्रातृव्यमभ्यतिरिच्यते । न कनीय आयुः कुर्वते ॥ १। २। ५। ४॥ ते एवालभन्ते मैत्रावरुणीमालभन्तेऽवरुध्यै सप्त च ॥ ५॥

४४ प्रजापतिः प्रजाः सृष्ट्वा वृत्तोऽशयत् । तं देवा भूतानां रसं तेजः संभृत्य । तेनैनमभिषज्यन् । महानववर्तीति । तन्महाव्रतस्य महाव्रतत्वम् । महद्व्रतमिति । तन्महाव्रतस्य महाव्रतत्वम् । महतो व्रतमिति । तन्महाव्रतस्य महाव्रतत्वम् । पञ्चविंशः स्तोमो भवति ॥ १। २। ६। १॥

४५ चतुर्विंशत्यर्धमासः संवत्सरः । यद्वा एतस्मिन्संवत्सरेऽधि प्राजायत । तदन्नं पञ्चविंशमभवत् । मध्यतः क्रियते । मध्यतो ह्यन्नमशितं धिनोति । अथो मध्यत एव प्रजानामूर्ध्नीयते । अथ यद्वा इदमन्ततः क्रियते । तस्मादुदन्ते प्रजाः समेधन्ते । अन्ततः क्रियते प्रजननायैव । त्रिवृच्छिरो भवति ॥ १। २। ६। २॥

४६ त्रेधा विहितं हि शिरः । लोमं छवीरस्थि । पराचा स्तुवन्ति । तस्मात्तथ्सदृगेव । न मेद्यतोऽनुमेद्यति । न कृश्यतोऽनु कृश्यति । पञ्चदशोऽन्यः पक्षो भवति । सप्तदशोऽन्यः । तस्माद्द्वयागस्यन्यतरमर्धमभि पर्यावर्तन्ते । अन्यतरतो हि तद्वरीयः क्रियते ॥ १। २। ६। ३॥

४७ पञ्चविंश आत्मा भवति । तस्मान्मध्यतः पशवो वरिष्ठाः । एकविंशं पुच्छम् । द्विपदासु स्तुवन्ति प्रतिष्ठित्यै । सर्वेण सह स्तुवन्ति । सर्वेण ह्यात्मनाऽऽत्मन्वी । सहोत्पतन्ति । एकैकामुच्छिषन्ति । आत्मन् ह्यङ्गानि बद्धानि । न वा एतेन सर्वः पुरुषः ॥ १। २। ६। ४॥

४८ यदित इतो लोमानि दतो नखान् । परिमादः क्रियन्ते । तान्येव तेन प्रत्युप्यन्ते । औदुम्बरस्तल्पो भवति । ऊर्वा अन्नमुदुम्बरः । ऊर्ज एवान्नाद्यस्यावरुध्यै । यस्य तल्पसद्यमनभिजितग्गु स्यात् । स देवानां साम्यक्षे । तल्पसद्यमभिजयानीति तल्पमारुह्योद्गायेत् । तल्पसद्यमेवाभिजयति ॥ १। २। ६। ५॥

४९ यस्य तल्पसद्यमभिजितग्गु स्यात् । स देवानां साम्यक्षे । तल्पसद्यं मा पराजेपीति तल्पमारुह्योद्गायेत् । न तल्पसद्यं पराजयते । प्लेङ्गे शंसति । महो वै प्लेङ्गः । महस एवान्नाद्यस्यावरुद्धौ । देवासुराः संयत्ता आसन् । त आदित्ये व्यायच्छन्त । तं देवाः समजयन् ॥ १। २। ६। ६॥

५० ब्राह्मणश्च शुद्रश्च चर्मकर्ते व्यायच्छेते । दैव्यो वै वर्णो ब्राह्मणः । असुर्यः शुद्रः । इमेऽराथ्सुरिमे सुभूतमक्रन्नित्यन्यतरो ब्रूयात् । इम उद्वासीकारिण इमे दुर्भूतमक्रन्नित्यन्यतरः । यदेवैषां सुकृतं या राद्धिः । तदन्यतरोऽभिशीणाति । यदेवैषां दुष्कृतं याऽराद्धिः । तदन्यतरोऽपहन्ति । ब्राह्मणः संजयति । अमुमेवादित्यं भ्रातृव्यस्य सं विन्दन्ते ॥ १। २। ६। ७॥ भवति भवति क्रियते पुरुषो जयत्यजयञ्जयत्येकं च ॥ ६॥

उद्धन्यमानं नवैतानि सन्ततिरेकविंश एषोऽप्रतिष्ठां प्रजापतिर्वृत्तष्पट् ॥ ६॥

उद्धन्यमानं शोचिष्केशोऽग्ने सपत्नानतिग्राह्या वैश्वदेवमालभन्ते पञ्चाशत् ॥ ५०॥

उद्धन्यमानं संविदन्ते ॥

प्रथमाष्टके तृतीयः प्रपाठकः ३

१ देवासुराः संयत्ता आसन् । ते देवा विजयमुपयन्तः । अग्नीषोमयोस्तेजस्विनीस्तनूः संन्यदधत । इदमु नो भविष्यति । यदि नो जेष्यन्तीति । तेनाग्नीषोमावपाक्रामताम्

। ते देवा विजित्य । अग्नीषोमावन्वैच्छन् । तेऽग्निमन्वविन्दन्तुतुपूष्मन् । तस्य विभक्तीभिस्तेजस्विनीस्तनूरवारुन्धत ॥ १। ३। १। १॥

२ ते सोममन्वविन्दन् । तमघ्नन् । तस्य यथाऽभिज्ञाय तनूर्व्यगृह्णत । ते ग्रहा अभवन् । तद्ग्रहाणां ग्रहत्वम् । यस्यैवं विदुषो ग्रहा गृह्यन्ते । तस्य त्वेव गृहीताः । नानाग्नेयं पुनराधेये कुर्यात् । यदनाग्नेयं पुनराधेये कुर्यात् । व्यृद्धमेव तत् ॥ १। ३। १। २॥

३ अनाग्नेयं वा एतत्क्रियते । यथ्समिधस्तनूनपातमिडो बरहिर्यजति । उभावाग्नेयावाज्यभागौ स्याताम् । अनाज्यभागौ भवत इत्याहुः । यदुभावाग्नेयावन्वञ्चाविति । अग्नेये पवमानायोत्तरः स्यात् । यत्पवमानाय । तेनाज्यभागः । तेन सौम्यः । बुधन्वत्याग्नेयस्याज्यभागस्य पुरोऽनुवाक्या भवति ॥ १। ३। १। ३॥

४ यथा सुप्तं बोधयति । तादृगेव तत् । अग्निन्यक्ताः पत्नीसंयाजानामृचः स्युः । तेनाग्नेयं सर्वं भवति । एकधा तेजस्विनीं देवतामुपैतीत्याहुः । सैनमीश्वरा प्रदह इति । नेति ब्रूयात् । प्रजननं वा अग्निः । प्रजननमेवोपैतीति । कृतयजुः संभृतसंभार इत्याहुः ॥ १। ३। १। ४॥

५ न संभृत्याः संभाराः । न यजुः कार्यमिति । अथो खलु । संभृत्या एव संभाराः । कार्यं यजुः । पुनराधेयस्य समृद्धौ । तेनोपांशु प्रचरति । एष्य इव वा एषः । यत्पुनराधेयः । यथोपांशु नष्टमिच्छति ॥ १। ३। १। ५॥

६ तादृगेव तत् । उच्चैः स्विष्टकृतमुध्मुजति । यथा नष्टं वित्त्वा प्राहायमिति । तादृगेव तत् । एकधा तेजस्विनीं देवतामुपैतीत्याहुः । सैनमीश्वरा प्रदह इति । तत्तथा नोपैति । प्रयाजानूयाजेष्वेव विभक्तीः कुर्यात् । यथापूर्वमाज्यभागौ स्याताम् । एवं पत्नीसंयाजाः ॥

१। ३। १। ६॥

७ तद्वैश्वानरवत्प्रजननवत्तरमुपैतीति । तदाहुः । व्यृद्धं वा एतत् । अनाग्नेयं वा एतत्क्रियत इति । नेति ब्रूयात् । अग्निं प्रथमं विभक्तीनां यजति । अग्निमुत्तमं पत्नीसंयाजानाम् । तेनाग्नेयम् । तेन समृद्धं क्रियत इति ॥ १। ३। १। ७॥ अरुन्धतैव तद्भवति संभृतसंभार इत्याहुरिच्छति पत्नीसंयाजा नव च ॥ १॥

८ देवा वै यथादर्शं यज्ञानाहरन्त । योऽग्निष्टोमम् । य उक्थ्यम् । योऽतिरात्रम् । ते सहैव सर्वे वाजपेयमपश्यन् । ते । अन्योन्यस्मै नातिष्ठन्त । अहमनेन यजा इति । तेऽब्रुवन् । आजिमस्य धावामेति ॥ १। ३। २। १॥

१ तस्मिन्नाजिमधावन् । तं बृहस्पतिरुदजयत् । तेनायजत । स स्वाराज्यमगच्छत् । तमिन्द्रोऽब्रवीत् । मामनेन याजयेति । तेनेन्द्रमयाजयत् । सोऽग्रं देवतानां पर्यैत् । अगच्छत्स्वाराज्यम् । अतिष्ठन्तास्मै ज्यैष्ठ्याय ॥ १। ३। २। २॥

१० य एवं विद्वान्, वाजपेयेन यजते । गच्छति स्वाराज्यम् । अग्रं समानानां पर्यैति । तिष्ठन्तेऽस्मै ज्यैष्ठ्याय । स वा एष ब्राह्मणस्य चैव राजन्यस्य च यज्ञः । तं वा एतं वाजपेय इत्याहुः । वाजाप्यो वा एषः । वाजग्ग् ह्येतेन देवा ऐप्सन् । सोमो वै वाजपेयः । यो वै सोमं वाजपेयं वेद ॥ १। ३। २। ३॥

११ वाज्यैवेन पीत्वा भवति । आऽस्य वाजी जायते । अन्नं वै वाजपेयः । य एवं वेद । अत्यन्नम् । आऽस्यान्नादो जायते । ब्रह्म वै वाजपेयः । य एवं वेद । अत्ति ब्रह्मणाऽन्नम् । आऽस्य ब्रह्मा जायते ॥ १। ३। २। ४॥

१२ वाग्वै वाजस्य प्रसवः । य एवं वेद । करोति वाचा वीर्यम् । ऐनं वाचा गच्छति । अपिवर्ती वाचं वदति । प्रजापतिर्देवेभ्यो यज्ञान्व्यादिशत् । स आत्मन्वाजपेयमधत् । तं देवा अब्रुवन् । एष वाव यज्ञः । यद्वाजपेयः ॥ १। ३। २। ५॥

१३ अप्येव नोऽत्रास्त्विति । तेभ्य एता उञ्जितीः प्रायच्छत् । ता वा एता उञ्जितयो व्याख्यायन्ते । यज्ञस्य सर्वत्वाय । देवतानामनिर्भागाय । देवा वै ब्रह्मणश्चान्नस्य च शमलमपाग्नन् । यद्ब्रह्मणः शमलमासीत् । सा गाथा नाराशग्गस्यभवत् । यदन्नस्य । सा सुरा ॥ १। ३। २। ६॥

१४ तस्माद्वायतश्च मत्तस्य च न प्रतिगृह्यम् । यत्प्रतिगृह्णीयात् । शमलं प्रतिगृह्णीयात् । सर्वा वा एतस्य वाचोऽवरुद्धाः । यो वाजपेययाजी । या पृथिव्यां याऽग्नौ या रथन्तरे । याऽन्तरिक्षे या वायौ या वामदेव्ये । या दिवि याऽऽदित्ये या बृहति । याऽप्सु यौषधीषु या वनस्पतिषु । तस्माद्वाजपेययाज्यात्विजिनः । सर्वा ह्यस्य वाचोऽवरुद्धाः ॥ १। ३। २। ७॥

धावामेति ज्यैष्ठ्याय वेदं ब्रह्मा जायते वाजपेयः सुराऽऽत्विजिन एकं च ॥ २॥

१५ देवा वै यदन्यैर्ग्रहैर्यज्ञस्य नावारुन्धत । तदतिग्राह्यैरतिगृह्यावारुन्धत । तदतिग्राह्याणामतिग्राह्यत्वम् । यदतिग्राह्या गृह्यन्ते । यदेवान्यैर्ग्रहैर्यज्ञस्य नावरुन्धे । तदेव तैरतिगृह्यावरुन्धे । पञ्च गृह्यन्ते । पाङ्को यज्ञः । यावानेव यज्ञः । तमास्वाऽवरुन्धे ॥ १। ३। ३। १॥

१६ सर्व एन्द्रा भवन्ति । एकधैव यजमान इन्द्रियं दधति । सप्तदश प्राजापत्या ग्रहा

गृह्यन्ते । सप्तदशः प्रजापतिः । प्रजापतेरास्यै । एकयर्चा गृह्णाति । एकधैव यजमाने वीर्यं दधाति । सोमग्रहागश्च सुराग्रहागश्च गृह्णाति । एतद्वै देवानां परममन्नम् । यथ्सोमः ॥ १। ३। ३। २॥

१७ एतन्मनुष्याणाम् । यथ्सुरा । परमेणैवास्मा अन्नाद्येनावरमन्नाद्यमवरुन्धे । सोमग्रहान्गृह्णाति । ब्रह्मणो वा एतत्तेजः । यथ्सोमः । ब्रह्मण एव तेजसा तेजो यजमाने दधाति । सुराग्रहान्गृह्णाति । अन्नस्य वा एतच्छमलम् । यथ्सुरा ॥ १। ३। ३। ३॥

१८ अन्नस्यैव शमलेन शमलं यजमानादपहन्ति । सोमग्रहागश्च सुराग्रहागश्च गृह्णाति । पुमान् वै सोमः । स्त्री सुरा । तन्मिथुनम् । मिथुनमेवास्य तद्यज्ञे करोति प्रजननाय । आत्मानमेव सोमग्रहैः स्पृणोति । जायाँ सुराग्रहैः । तस्माद्वाजपेययाज्यमुष्मिं ल्लोके स्त्रियँ संभवति । वाजपेयाभिजितग्ग् ह्यस्य ॥ १। ३। ३। ४॥

१९ पूर्वं सोमग्रहा गृह्यन्ते । अपरे सुराग्रहाः । पुरोक्षँ सोमग्रहान्त्सादयति । पश्चादक्षँ सुराग्रहान् । पापवस्यसस्य विधृत्यै । एष वै यजमानः । यथ्सोमः । अन्नँ सुरा । सोमग्रहागश्च सुराग्रहागश्च व्यतिषजति । अन्नाद्येनैवेनं व्यतिषजति ॥ १। ३। ३। ५॥

२० संपृचः स्थ सं मा भद्रेण पृङ्केत्याह । अन्नं वै भद्रम् । अन्नाद्येनैवेनँ सँ सृजति । अन्नस्य वा एतच्छमलम् । यथ्सुरा । पाप्मेव खलु वै शमलम् । पाप्मना वा एनमेतच्छमलेन व्यतिषजति । यथ्सोमग्रहागश्च सुराग्रहागश्च व्यतिषजति । विपृचः स्थ वि मा पाप्मना पृङ्केत्याह । पाप्मनैवेनँ शमलेन व्यावर्तयति ॥

१। ३। ३। ६॥

२१ तस्माद्वाजपेययाजी पूतो मेध्यो दक्षिण्यः । प्राडुद्रवति सोमग्रहैः । अमुमेव तैर्लोकमभिजयति । प्रत्यङ्खसुराग्रहैः । इममेव तैर्लोकमभिजयति । प्रतिष्ठन्ति सोमग्रहैः । यावदेव सत्यम् । तेन सूयते । वाजसृज्यः सुराग्रहान् हरन्ति । अनृतेनैव विशँ सँ सृजति । हिरण्यपात्रं मधोः पूर्णं ददाति । मधव्योऽसानीति । एकधा ब्रह्मण उपहरति । एकधैव यजमान आयुस्तेजो दधाति ॥ १। ३। ३। ७॥ आत्वाऽवरुन्धे सोमः शमलं यथ्सुरा ह्यस्येनं व्यतिषजति व्यावर्तयति सृजति चत्वारि च ॥ ३॥

२२ ब्रह्मवादिनो वदन्ति । नाग्निष्टोमो नोक्थ्यः । न षोडशी नातिरात्रः । अथ कस्माद्वाजपेये सर्वे यज्ञक्रतवोऽवरुन्ध्यन्त इति । पशुभिरिति ब्रूयात् । आग्नेयं पशुमालभते । अग्निष्टोममेव तेनावरुन्धे । ऐन्द्राग्नेनोक्थ्यम् । ऐन्द्रेण षोडशिनः स्तोत्रम्

। सारस्वत्याऽतिरात्रम् ॥ १। ३। ४। १॥

२३ मारुत्या बृहतः स्तोत्रम् । एतावन्तो वै यज्ञक्रतवः । तान्पशुभिरेवावरुन्धे ।
आत्मानमेव स्पृणोत्यग्निष्टोमेन । प्राणापानाबुक्थ्येन । वीर्यं षोडशिनः स्तोत्रेण ।
वाचमतिरात्रेण । प्रजां बृहतः स्तोत्रेण । इममेव लोकमभि जयत्यग्निष्टोमेन ।
अन्तरिक्षमुक्थ्येन ॥ १। ३। ४। २॥

२४ सुवर्गं लोकं षोडशिनः स्तोत्रेण । देवयानानेव पथ आरोहत्यतिरात्रेण । नाकं
रोहति बृहतः स्तोत्रेण । तेज एवाऽऽत्मन्धत्त आग्नेयेन पशुना । ओजो बलमैन्द्राग्नेन
। इन्द्रियमैन्द्रेण । वाचं सारस्वत्या । उभावेव देवलोकं च मनुष्यलोकं चाभिजयति
मारुत्या वशया । सप्तदश प्राजापत्यान्पशूनालभते । सप्तदशः प्रजापतिः ॥ १। ३। ४।
३॥

२५ प्रजापतेरास्यै । श्यामा एकरूपा भवन्ति । एवमिव हि प्रजापतिः समृद्धौ ।
तान्पर्यग्निकृतानुत्सृजति । मरुतो यज्ञमजिघांसन्प्रजापतेः । तेभ्य एतां मारुतीं
वशामालभत । तयैवैनानशमयत् । मारुत्या प्रचर्य । एतान्धसंज्ञपयेत् । मरुत एव
शमयित्वा ॥ १। ३। ४। ४॥

२६ एतैः प्रचरति । यज्ञस्याघाताय । एकधा वपा जुहोति । एकदेवत्या हि । एते
। अथो एकधैव यजमाने वीर्यं दधाति । नैवारणं सप्तदशशरावेणैतर्हि प्रचरति ।
एतत्पुरोडाशा ह्येते । अथो पशूनामेव छिद्रमपिदधाति । सारस्वत्योत्तमया प्रचरति ।
वाग्वै सरस्वती । तस्मात्प्राणानां वागुत्तमा । अथो प्रजापतावेव यज्ञं प्रतिष्ठापयति ।
प्रजापतिरहि वाक् । अपन्नदती भवति । तस्मान्मनुष्याः सर्वा वाचं वदन्ति ॥ १। ३।
४। ५॥ अतिरात्रमन्तरिक्षमुक्थ्येन प्रजापतिः शमयित्वोत्तमया प्रचरति षट् ॥ ४॥

२७ सावित्रं जुहोति कर्मणःकर्मणः पुरस्तात् । कस्तद्वेदेत्याहुः । यद्वाजपेयस्य पूर्वं
यदपरमिति । सवितृप्रसूत एव यथापूर्वं कर्माणि करोति । सवने सवने जुहोति ।
आक्रमणमेव तथ्सेतुं यजमानः कुरुते । सुवर्गस्य लोकस्य समष्टौ । वाचस्पतिर्वाचमद्य
स्वदाति न इत्याह । वाग्वै देवानां पुराऽन्नमासीत् । वाचमेवास्मा अन्नम् स्वदयति ॥
१। ३। ५। १॥

२८ इन्द्रस्य वज्रोऽसि वात्रघ्न इति रथमुपावहरति विजित्यै । वाजस्य नु प्रसवे मातरं
महीमित्याह । यच्चैवेयम् । यच्चास्यामधि । तदेवावरुन्धे । अथो तस्मिन्नेवोभयेऽभिषिच्यते
। अप्स्वन्तरमृतमप्सु भेषजमित्यश्वान्पत्पूलयति । अप्सु वा अश्वस्य तृतीयं प्रविष्टम् ।

तदनुवेनन्ववप्लवते । यदप्सु पल्पूलयति ॥

१। ३। ५। २॥

२९ यदेवास्याप्सु प्रविष्टम् । तदेवावरुन्धे । बहु वा अश्वोऽमेध्यमुपगच्छति । यदप्सु पल्पूलयति । मेध्यानेवैनान्करोति । वायुर्वा त्वा मनुर्वा त्वेत्याह । एता वा एतं देवता अग्रे अश्वमयुञ्जन् । ताभिरैवैनान् युनक्ति । सवस्योज्जित्यै । यजुषा युनक्ति व्यावृत्त्यै ॥

१। ३। ५। ३॥

३० अपां न पादाशुहेमन्निति संमार्ष्टि । मेध्यानेवैनान्करोति । अथो स्तौत्येवैनानाजिः सरिष्यतः । विष्णुक्रमान्क्रमते । विष्णुरेव भूत्वेमान् लोकानभिजयति । वैश्वदेवो वै रथः । अङ्गौ न्यङ्कावभितो रथं यावित्याह । या एव देवता रथे प्रविष्टाः । ताभ्य एव नमस्करोति । आत्मनोऽनार्त्यै । अशमरथं भावुकोऽस्य रथो भवति । य एवं वेद ॥

१। ३। ५। ४॥ स्वदयति पल्पूलयति व्यावृत्त्या अनार्त्यै द्वे च ॥ ५॥

३१ देवस्याहः सवितुः प्रसवे बृहस्पतिना वाजजिता वाजं जेषमित्याह । सवितुप्रसूत एव ब्रह्मणा वाजमुञ्जयति । देवस्याहः सवितुः प्रसवे बृहस्पतिना वाजजिता वर्षिष्ठं नाकं रुहेयमित्याह । सवितुप्रसूत एव ब्रह्मणा वर्षिष्ठं नाकं रोहति । चात्वाले रथचक्रं निमित्तं रोहति । अतो वा अंगिरस उत्तमाः सुवर्गं लोकमायन् । साक्षादेव यजमानः सुवर्गं लोकमेति । आवेष्टयति । वज्रो वै रथः । वज्रणैव दिशोऽभि जयति ॥ १। ३। ६। १॥

३२ वाजिनाः सामं गायते । अन्नं वै वाजः । अन्नमेवावरुन्धे । वाचो वर्ष्म देवेभ्योऽपाक्रामत् । तद्वनस्पतीन्प्राविशत् । सैषा वाग्वनस्पतिषु वदति । या दुन्दुभौ । तस्माद्दुन्दुभिः सर्वा वाचोऽतिवदति । दुन्दुभीन्थसमाघ्नन्ति । परमा वा एषा वाक् ॥ १। ३। ६। २॥

३३ या दुन्दुभौ । परमयैव वाचाऽवरां वाचमवरुन्धे । अथो वाच एव वर्ष्म यजमानोऽवरुन्धे । इन्द्राय वाचं वदतेन्द्रं वाजं जापयतेन्द्रो वाजमजयित्वाह । एष वा एतर्हीन्द्रः । यो यजते । यजमान एव वाजमुञ्जयति । सप्तदश प्रव्याधानाजिं धावन्ति । सप्तदशः स्तोत्रं भवति । सप्तदश सप्तदश दीयन्ते ॥ १। ३। ६। ३॥

३४ सप्तदशः प्रजापतिः । प्रजापतेरास्यै । अर्वाऽसि सप्तिरसि वाज्यंसीत्याह । अग्निर्वा अर्वा । वायुः सप्तिः । आदित्यो वाजी । एताभिरैवास्यै देवताभिर्देवरथं युनक्ति । प्रष्टिवाहिनं युनक्ति । प्रष्टिवाही वै देवरथः । देवरथमेवास्यै युनक्ति ॥ १। ३। ६। ४॥

३५ वाजिनो वाजं धावत काष्ठां गच्छतेत्याह । सुवर्गो वै लोकः काष्ठा । सुवर्गमेव लोकं यन्ति । सुवर्गं वा एते लोकं यन्ति । य आजिं धावन्ति । प्राश्नो धावन्ति । प्राडिव हि सुवर्गो लोकः । चतसृभिरनु मन्त्रयते । चत्वारि छन्दांसि । छन्दोभिरेवैनान्थसुवर्गं लोकं गमयति ॥ १। ३। ६। ५॥ ३६ प्र वा एतेऽस्माल्लोकाच्चवन्ते । य आजिं धावन्ति । उदश्च आवर्तन्ते । अस्मादेव तेन लोकान्नयन्ति । रथविमोचनीयं जुहोति प्रतिष्ठित्यै । आमा वाजस्य प्रसवो जगम्यादित्याह । अन्नं वै वाजः । अन्नमेवावरुन्धे । यथालोकं वा एत उञ्जयन्ति । य आजिं धावन्ति ॥ १। ३। ६। ६॥

३७ कृष्णलं कृष्णलं वाजसृञ्चः प्रयच्छति । यमेव ते वाजं लोकमुञ्जयन्ति । तं परिक्रीयावरुन्धे । एकधा ब्रह्मण उपहरति । एकधैव यजमाने वीर्यं दधाति । देवा वा ओषधीष्वाजिमयुः । ता बृहस्पतिरुदजयत् । स नीवारान्निरवृणीत । तन्नीवाराणां नीवारत्वम् । नैवारश्चरुर्भवति ॥ १। ३। ६। ७॥

३८ एतद्वै देवानां परममन्त्रम् । यन्नीवाराः । परमेणैवास्मा अन्नाद्येनावरमन्त्राद्यमवरुन्धे । सप्तदशशरावो भवति । सप्तदशः प्रजापतिः । प्रजापतेराप्त्यै । क्षीरे भवति । रुचमेवास्मिन्दधाति । सर्पिष्वान्भवति मेध्यत्वाय । बारहस्पत्यो वा एष देवतया ॥ १। ३। ६। ८॥

३९ यो वाजपेयेन यजते । बारहस्पत्य एष चरुः । अश्वान्त्सरिष्यतः सस्रुषश्चाव घ्रापयति । यमेव ते वाजं लोकमुञ्जयन्ति । तमेवावरुन्धे । अजीजिपत वनस्पतय इन्द्रं वाजं विमुच्यध्वमिति दुन्दुभीन् विमुञ्चति । यमेव ते वाजं लोकमिन्द्रियं दुन्दुभय उञ्जयन्ति । तमेवावरुन्धे ॥ १। ३। ६। ९॥ अभिजयति वा एषा वाग्दीयन्तेऽस्मे युनक्ति गमयति य आजिं धावन्ति भवति देवतयाऽष्टौ च ॥ ६॥

४० तार्प्यं यजमानं परिधापयति । यज्ञो वै तार्प्यम् । यज्ञेनैवेन समर्धयति । दर्भमयं परिधापयति । पवित्रं वै दर्भाः । पुनात्येवैनम् । वाजं वा एषोऽवरुरुत्सते । यो वाजपेयेन यजते । ओषधयः खलु वै वाजः । यद्दर्भमयं परिधापयति ॥ १। ३। ७। १॥

४१ वाजस्यावरुद्धौ । जाय एहि सुवो रोहावेत्याह । पत्न्या एवैष यज्ञस्यान्वारम्भोऽनवच्छित्यै । सप्तदशारनिर्यूपो भवति । सप्तदशः प्रजापतिः । प्रजापतेराप्त्यै । तूपरश्चतुरश्रिर्भवति । गौधूमं चपालम् । न वा एते व्रीहयो न यवाः । यद्गोधूमाः ॥ १। ३। ७। २॥

४२ एवमिव हि प्रजापतिः समृद्धौ । अथो अमुमेवास्मै लोकमन्नवन्तं करोति । वासोभिर्वेष्टयति । एष वै यजमानः । यद्यूपः । सर्वदेवत्यं वासः । सर्वाभिरैवेन देवताभिः समर्धयति । अथो आक्रमणमेव तथ्सेतुं यजमानः कुरुते । सुवर्गस्य लोकस्य समष्टौ । द्वादश वाजप्रसवीयानि जुहोति ॥ १। ३। ७। ३॥

४३ द्वादश मासाः संवत्सरः । संवत्सरमेव प्रीणाति । अथो संवत्सरमेवास्मा उपदधाति । सुवर्गस्य लोकस्य समष्टौ । दशभिः कल्पै रोहति । नव वै पुरुषे प्राणाः । नाभिर्दशमी । प्राणानेव यथास्थानं कल्पयित्वा । सुवर्गं लोकमेति । एतावद्वै पुरुषस्य स्वम् ॥ १। ३। ७। ४॥

४४ यावत्प्राणाः । यावदेवास्यास्ति । तेन सह सुवर्गं लोकमेति । सुवर्देवा अगन्मेत्याह । सुवर्गमेव लोकमेति । अमृता अभुमेत्याह । अमृतमिव हि सुवर्गो लोकः । प्रजापतेः प्रजा अभुमेत्याह । प्राजापत्यो वा अयं लोकः । अस्मादेव तेन लोकात्रैति ॥ १। ३। ७। ५॥

४५ समहं प्रजया सं मया प्रजेत्याह । आशिषमेवैतामाशास्ते । आसपुटैर्घ्नन्ति । अन्नं वा इयम् । अन्नाद्येनैवेन अ समर्धयन्ति । ऊषेर्घ्नन्ति । एते हि साक्षादन्नम् । यदूषाः । साक्षादेवैनमन्नाद्येन समर्धयन्ति । पुरस्तात्प्रत्यश्च घ्नन्ति ॥ १। ३। ७। ६॥

४६ पुरस्ताद्धि प्रतीचीनमन्नमद्यते । शीर्षतो घ्नन्ति । शीर्षतो ह्यन्नमद्यते । दिग्भ्यो घ्नन्ति । दिग्भ्य एवास्मा अन्नाद्यमवरुन्धते । ईश्वरो वा एष पराङ्मुदधः । यो यूप अ रोहति । हिरण्यमध्यवरोहति । अमृतं वै हिरण्यम् । अमृतं सुवर्गो लोकः ।

४७ अमृत एव सुवर्गं लोके प्रतितिष्ठति । शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति । पुष्टे वा एतद्रूपम् । यदजा । त्रिः संवत्सरस्यान्यान्यशून्परि प्रजायते । बस्ताजिनमध्यव रोहति । पुष्ट्यामेव प्रजनने प्रतितिष्ठति ॥ १। ३। ७। ७॥ परिधापयति गोधूमा जुहोति स्वं नैति प्रत्यश्च घ्नन्ति लोको नव च ॥ ७॥

४८ सप्तान्नहोमाञ्जुहोति । सप्त वा अन्नानि । यावन्त्येवान्नानि । तान्येवावरुन्धे । सप्त ग्राम्या ओषधयः । सप्तारण्याः । उभयीषामवरुद्धौ । अन्नस्यान्नस्य जुहोति । अन्नस्यान्नस्यावरुद्धौ । यद्वाजपेययाज्यनव रुद्धस्याश्रीयात् ॥ १। ३। ८। १॥

४९ अवरुद्धेन व्युद्धेत । सर्वस्य समवदाय जुहोति । अनवरुद्धस्यावरुद्धौ । औदुम्बरेण सुवेण जुहोति । ऊर्वा अन्नमुदुम्बरः । ऊर्ज एवान्नाद्यस्यावरुद्धौ । देवस्य त्वा सवितुः प्रसव इत्याह । सवितु प्रसूत एवेनं ब्रह्मणा देवताभिरभिषिञ्चति । अन्नस्यान्नस्याभिषिञ्चति

। अन्नस्यान्नस्यावरुद्धौ ॥ १। ३। ८। २॥

५० पुरस्तात् प्रत्यञ्चमभिषिञ्चति । पुरस्ताद्धि प्रतीचीनमन्नमद्यते । शीरषतोऽभिषिञ्चति । शीरषतो ह्यन्नमद्यते । आ मुखादन्वव स्रावयति । मुखत एवास्मा अन्नाद्यं दधाति । अग्नेस्त्वा साम्राज्येनाभिषिञ्चामीत्याह । एष वा अग्नेः सवः । तेनैवैनमभिषिञ्चति । इन्द्रस्य त्वा साम्राज्येनाभिषिञ्चामीत्याह ॥

१। ३। ८। ३॥

५१ इन्द्रियमेवास्मिन्नेतेन दधाति । बृहस्पतेस्त्वा साम्राज्येनाभिषिञ्चामीत्याह । ब्रह्म वै देवानां बृहस्पतिः । ब्रह्मणैवैनमभिषिञ्चति । सोमग्रहागश्चानवदानीयानि चत्विग्भ्य उप हरन्ति । अमुमेव तैर्लोकमन्नवन्तं करोति । सुराग्रहागश्चानवदानीयानि च वाजसृष्टः । इममेव तैर्लोकमन्नवन्तं करोति । अथो उभयीष्वेवाभिषिच्यते । विमाथं कुर्वते वाजसृतः ॥ १। ३। ८। ४॥

५२ इन्द्रियस्यावरुद्धौ । अनिरुक्ताभिः प्रातःसवने स्तुवते । अनिरुक्तः प्रजापतिः । प्रजापतेरास्यै । वाजवतीभिर्माध्यन्दिने । अन्नं वै वाजः । अन्नमेवावरुन्धे । शिपिविष्टवतीभिस्तृतीयसवने । यज्ञो वै विष्णुः । पशवः शिपिः । यज्ञ एव पशुषु प्रतितिष्ठति । बृहदन्त्यं भवति । अन्तमेवैनग् श्रियै गमयति ॥ १। ३। ८। ५॥

अश्रीयादन्नस्यान्नस्यावरुद्धौ इन्द्रस्य त्वा साम्राज्येनाभिषिञ्चामीत्याह वाजसृतः शिपिस्त्रीणि च ॥ ८॥

५३ नृषदं त्वेत्याह । प्रजा वै नृन् । प्रजानामेवैतेन सूयते । द्रुषदमित्याह । वनस्पतयो वै द्रु । वनस्पतीनामेवैतेन सूयते । भुवनसदमित्याह । यदा वै वसीयान्भवति । भुवनमगन्निति वै तमाहुः । भुवनमेवैतेन गच्छति ॥ १। ३। ९। १॥

५४ अप्सुषदं त्वा घृतसदमित्याह । अपामेवैतेन घृतस्य सूयते । व्योमसदमित्याह । यदा वै वसीयान्भवति । व्योमागन्निति वै तमाहुः । व्योमैवैतेन गच्छति । पृथिविषदं त्वाऽन्तरिक्षसदमित्याह । एषामेवैतेन लोकानां सूयते । तस्माद्वाजपेययाजी न कं चन प्रत्यवरोहति । अपीव हि देवतानां सूयते ॥ १। ३। ९। २॥

५५ नाकसदमित्याह । यदा वै वसीयान्भवति । नाकमगन्निति वै तमाहुः । नाकमेवैतेन गच्छति । ये ग्रहाः पञ्चजनीना इत्याह । पञ्चजनानामेवैतेन सूयते । अपां रसमुद्वयसमित्याह । अपामेवैतेन रसस्य सूयते । सूर्यरश्मिं समाभृतमित्याह सशुक्रत्वाय ॥ १। ३। ९। ३॥ गच्छति सूयते नव च ॥ ९॥

५६ इन्द्रो वृत्रं हृत्वा । असुरान्यराभाव्य । सोऽमावास्यां प्रत्यागच्छत् । ते पितरः
पूर्वेद्युरागच्छन् । पितृन् यज्ञोऽगच्छत् । तं देवाः पुनरयाचन्त । तमेभ्यो न पुनरददुः ।
तेऽब्रुवन्वरं वृणामहे । अथ वः पुनर्दास्यामः । अस्मभ्यमेव पूर्वेद्युः क्रियाता इति ॥ १।

३। १०। १॥

५७ तमेभ्यः पुनरददुः । तस्मात्पितृभ्यः पूर्वेद्युः क्रियते । यत्पितृभ्यः पूर्वेद्युः करोति ।
पितृभ्य एव तद्यज्ञं निष्क्रिय यजमानः प्रतनुते । सोमाय पितृपीताय स्वधा नम इत्याह ।
पितुरेवाधि सोमपीथमवरुन्धे । न हि पिता प्रमीयमाण आहैष सोमपीथ इति । इन्द्रियं
वै सोमपीथः । इन्द्रियमेव सोमपीथमवरुन्धे । तेनेन्द्रियेण द्वितीयां जायामभ्यश्रुते ॥ १।

३। १०। २॥

५८ एतद्वै ब्राह्मणं पुरा वाजश्रवसा विदामक्रत्र । तस्मात्ते द्वेद्वे जाये अभ्याक्षत । य एवं
वेद । अभि द्वितीयां जायामश्रुते । अग्नये कव्यवाहनाय स्वधा नम इत्याह । य एव
पितृणामग्निः । तं प्रीणाति । तिस्र आहुतीर्जुहोति । त्रिर्निदधाति । षट् संपद्यन्ते ॥ १।

३। १०। ३॥

५९ षड्वा ऋतवः । ऋतूनेव प्रीणाति । तूष्णीं मेक्षणमादधाति । अस्ति वा हि षष्ठ
ऋतुर्न वा । देवान् वै पितृन्प्रीतान् । मनुष्याः पितरोऽनु प्रपिपते । तिस्र आहुतीर्जुहोति
। त्रिर्निदधाति । षट् संपद्यन्ते । षड्वा ऋतवः ॥ १। ३। १०। ४॥

६० ऋतवः खलु वै देवाः पितरः । ऋतूनेव देवान्पितृन्प्रीणाति । तान्प्रीतान् । मनुष्याः
पितरोऽनु प्रपिपते । सकृदाच्छिन्नं बर्हिर्भवति । सकृदिव हि पितरः । त्रिर्निदधाति ।
तृतीये वा इतो लोके पितरः । तानेव प्रीणाति । पराडावर्तते ॥ १। ३। १०। ५॥

६१ ह्रीका हि पितरः । ओष्मणो व्यावृत उपास्ते । ऊष्मभागा हि पितरः । ब्रह्मवादिनो
वदन्ति । प्राश्यां ३ न प्राश्या ३ मिति । यत्प्राश्रीयात् । जन्यमन्नमद्यात् । प्रमायुकः
स्यात् । यन्न प्राश्रीयात् । अहविः स्यात् ॥ १। ३। १०। ६॥

६२ पितृभ्य आवृश्चेत । अवघ्नेयमेव । तन्नेव प्राशितं नेवाप्राशितम् । वीरं वा वै पितरः
प्रयन्तो हरन्ति । वीरं वा ददति । दशां छिनत्ति । हरणभागा हि पितरः । पितृनेव
निरवदयते । उत्तर आयुषि लोमं छिन्दीत । पितृणाग् ह्येतर्हि नेदीयः ॥ १। ३। १०।
७॥

६३ नमस्करोति । नमस्कारो हि पितृणाम् । नमो वः पितरो रसाय । नमो वः पितरः
शुष्माय । नमो वः पितरो जीवाय । नमो वः पितरः स्वधायै । नमो वः पितरो मन्यवे

। नमो वः पितरो घोराय । पितरो नमो वः । य एतस्मिं ल्लोके स्थ ॥ १। ३। १०।
८॥

६४ युष्माग् स्तेऽनु । येऽस्मिं ल्लोके । मां तेऽनु । य एतस्मिं ल्लोके स्थ । यूयं तेषां
वसिष्ठा भूयास्त । येऽस्मिं ल्लोके । अहं तेषां वसिष्ठो भूयासमित्याह । वसिष्ठः समानानां
भवति । य एवं विद्वान्पितृभ्यः करोति । एष वै मनुष्याणां यज्ञः ॥ १। ३। १०। ९॥

६५ देवानां वा इतरे यज्ञाः । तेन वा एतत्पितृलोके चरति । यत्पितृभ्यः करोति । स
इश्वरः प्रमेतोः । प्राजापत्ययर्चा पुनरैति । यज्ञो वै प्रजापतिः । यज्ञेनैव सह पुनरैति ।
न प्रमायुको भवति । पितृलोके वा एतद्यजमानश्चरति । यत्पितृभ्यः करोति । स इश्वर
आर्तिमातोः । प्रजापतिस्त्वावेनं तत उन्नेतुमर्हतीत्याहुः । यत्प्राजापत्ययर्चा पुनरैति ।
प्रजापतिरेवेनं तत उन्नयति । नार्तिमार्च्छति यजमानः ॥ १। ३। १०। १०॥ इत्यश्रुते
पद्यन्ते पद्यन्ते षड्वा ऋतवो वर्ततेऽहविः स्यान्नेदीयः स्थ यज्ञो यजमानश्चरति यत्पितृभ्यः
करोति पञ्च च ॥ १०॥

देवासुरा अग्नीषोमयोर्देवा वै यथा दर्श देवा वै यदन्यैर्ग्रहैर्ब्रह्मवादिनो नाग्निष्टोमो न सावित्रं
देवस्याहं तार्प्यं सप्तान्नहोमानृषदं त्वेन्द्रो वृत्रं हत्वा दश ॥ १०॥

देवासुरा वाज्येवैनं तस्माद्वाजपेययाजी देवस्याहं वाजस्यावरुद्ध्या इन्द्रियमेवास्मिन् ह्रीका
हि पितरः पञ्चषष्टिः ॥ ६५॥

देवासुरा यजमानः ॥

प्रथमाष्टके चतुर्थः प्रपाठकः ४

१ उभये वा एते प्रजापतेरध्यसृज्यन्त । देवाश्चासुराश्च । तान्न व्यजानात् । इमेऽन्य
इमेऽन्य इति । स देवान् शूनकरोत् । तान्भ्यषुणोत् । तान्पवित्रेणापुनात् ।
तान्परस्तात्पवित्रस्य व्यगृह्णात् । ते ग्रहा अभवन् । तद्ग्रहाणां ग्रहत्वम् ॥ १। ४।
१। १॥

२ देवता वा एता यजमानस्य गृहे गृह्यन्ते । यद्ग्रहाः । विदुरेनं देवाः । यस्यैवं विदुष
एते ग्रहा गृह्यन्ते । एषा वै सोमस्याहुतिः । यदुपा शुः । सोमेन देवागस्तर्पयाणीति
खलु वै सोमेन यजते । यदुपा शुं जुहोति । सोमेनैव तद्देवागस्तर्पयति । यद्ग्रहाञ्जुहोति
॥ १। ४। १। २॥

३ देवा एव तद्देवान्छन्ति । यच्चमसाञ्जुहोति । तेनैवानुरूपेण यजमानः सुवर्गं लोकमेति
। किं न्वेतदग्र आसीदित्याहुः । यत्पात्राणीति । इयं वा एतदग्र आसीत् । मृन्मयानि

वा एतान्यासन् । तैर्देवा न व्यावृतमगच्छन् । त एतानि दारुमयाणि पात्राण्यपश्यन् ।
तान्यकुर्वत ॥

१। ४। १। ३॥

४ तैर्वै ते व्यावृतमगच्छन् । यद्दारुमयाणि पात्राणि भवन्ति । व्यावृतमेव तैर्यजमानो
गच्छति । यानि दारुमयाणि पात्राणि भवन्ति । अमुमेव तैर्लोकमभिजयति । यानि
मृन्मयानि । इममेव तैर्लोकमभिजयति । ब्रह्मवादिनो वदन्ति । काश्चतस्रः स्थालीर्वायव्याः
सोमग्रहणीरिति । देवा वै पृश्निमदुहन् ॥ १। ४। १। ४॥

५ तस्या एते स्तना आसन् । इयं वै पृश्निः । तामादित्या आदित्यस्थाल्या चतुष्पदः
पशून्दुहन् । यदादित्यस्थाली भवति । चतुष्पद एव तया पशून् यजमान इमां दुहे ।
तामिन्द्र उक्थ्यस्थाल्येन्द्रियमदुहत् । यदुक्थ्यस्थाली भवति । इन्द्रियमेव तया यजमान
इमां दुहे । तां विश्वे देवा आग्रयणस्थाल्योर्जमदुहन् । यदाग्रयणस्थाली भवति ॥ १।
४। १। ५॥

६ ऊर्जमेव तया यजमान इमां दुहे । तां मनुष्या ध्रुवस्थाल्याऽऽयुरदुहन् । यद्ध्रुवस्थाली
भवति । आयुरेव तया यजमान इमां दुहे । स्थाल्या गृह्णाति । वायव्येन जुहोति ।
तस्मादन्येन पात्रेण पशून्दुहन्ति । अन्येन प्रतिगृह्णन्ति । अथो व्यावृतमेव तद्यजमानो
गच्छति ॥ १। ४। १। ६॥ ग्रहत्वं ग्रहाञ्जुहोत्यकुर्वतादुहन्नाग्रयणस्थाली भवति नव च ॥
१॥

७ युवꣳ सुराममश्विना । नमुचावाऽसुरे सचा । विपिपाना शुभस्पती । इन्द्रं
कर्मस्वावतम् । पुत्रमिव पितरावश्विनोभा । इन्द्रावतं कर्मणा दꣳसनाभिः । यथ्सुरामं
व्यपिबः शचीभिः । सरस्वती त्वा मघवन्नभीष्णात् । अहाव्यग्रे हविरास्ये ते । सुचीव
घृतं चमू इव सोमः ॥ १। ४। २। १॥

८ वाजसनिꣳरयिमस्मे सुवीरम् । प्रशस्तं धेहि यशसं बृहन्तम् । यस्मिन्नश्वस ऋषभास
उक्षणः । वशा मेषा अवसृष्टास आहुताः । कीलालपे सोमपृष्ठाय वेधसे । हृदा मतिं
जनय चारुमग्नये । नाना हि वा देवहितꣳ सदो मितम् । मा सꣳसृक्षाथां परमे
व्योमन् । सुरा त्वमसि शुष्मिणी सोम एषः । मा मा हिꣳसीः स्वां योनिमाविशन् ॥
१। ४। २। २॥

९ यदत्र शिष्टꣳ रसिनः सुतस्य । यदिन्द्रो अपिबच्छचीभिः । अहं तदस्य मनसा
शिवेन । सोमꣳ राजानमिह भक्षयामि । द्वे सुती अशृणवं पितृणाम् । अहं देवानामुत

मर्त्यानाम् । ताभ्यामिदं विश्वं भुवनं समेति । अन्तरा पूर्वमपरं च केतुम् । यस्ते देव वरुण गायत्रछन्दाः पाशः । तं त एतेनावयजे ॥ १। ४। २। ३॥

१० यस्ते देव वरुण त्रिष्टुप्छन्दाः पाशः । तं त एतेनावयजे । यस्ते देव वरुण जगतीछन्दाः पाशः । तं त एतेनावयजे । सोमो वा एतस्य राज्यमादत्ते । यो राजा सत्राज्यो वा सोमेन यजते । देवसुवामेतानि हवीषि भवन्ति । एतावन्तो वै देवानां सवाः । त एवास्मै सवान्प्रयच्छन्ति । त एनं पुनः सुवन्ते राज्याय । देवसू राजा भवति ॥

१। ४। २। ४॥ सोम आविशन् यजे राज्यायैकं च ॥ २॥

११ उदस्थाद्देव्यदितिर्विश्वरूपी । आयुर्यज्ञपतावधात् । इन्द्राय कृण्वती भागम् । मित्राय वरुणाय च । इयं वा अग्निहोत्री । इयं वा एतस्य निषीदति । यस्याग्निहोत्री निषीदति । तामुत्थापयेत् । उदस्थाद्देव्यदितिरिति । इयं वै देव्यदितिः ॥ १। ४। ३। १॥

१२ इमामेवास्मा उत्थापयति । आयुर्यज्ञपतावधादित्याह । आयुरेवास्मिन्दधाति । इन्द्राय कृण्वती भागं मित्राय वरुणाय चेत्याह । यथा यजुरेवैतत् । अवर्ति वा एषैतस्य पाप्मानं प्रतिख्याय निषीदति । यस्याग्निहोत्र्युपसृष्टा निषीदति । तां दुग्ध्वा ब्राह्मणाय दद्यात् । यस्यान्नं नाद्यात् । अवर्तिमेवास्मिन्पाप्मानं प्रतिमुञ्चति ॥ १। ४। ३। २॥

१३ दुग्ध्वा ददाति । न ह्यदृष्टा दक्षिणा दीयते । पृथिवीं वा एतस्य पयः प्रविशति । यस्याग्निहोत्रं दुह्यमानग्ग् स्कन्दति । यदद्य दुग्धं पृथिवीमसक्तं । यदोषधीरप्यसरद्यदापः । पयो गृहेषु पयो अघ्नियासु । पयो वत्सेषु पयो अस्तु तन्मयीत्याह । पय एवात्मन्गृहेषु पशुषु धत्ते । अप उपसृजति ॥ १। ४। ३। ३॥

१४ अद्भिरेवैनदाप्रोति । यो वै यज्ञस्यार्तेनानार्तं स सृजति । उभे वै ते तर्ह्यार्छतः । आर्छति खलु वा एतदग्निहोत्रम् । यद्दुह्यमानग्ग् स्कन्दति । यदभिदुह्यात् । आर्तेनानार्तं यज्ञस्य स सृजेत् । तदेव यादृक्कीदृक्कं होतव्यम् । अथान्यां दुग्ध्वा पुनर् होतव्यम् । अनार्तेनैवार्तं यज्ञस्य निष्करोति ॥ १। ४। ३। ४॥

१५ यद्यद्भुतस्य स्कन्देत् । यत्ततोऽहुत्वा पुनरेयात् । यज्ञं विच्छिन्द्यात् । यत्र स्कन्देत् । तन्निषद्य पुनर्गृह्णीयात् । यत्रैव स्कन्दति । तत एवैनत्पुनर्गृह्णाति । तदेव यादृक्कीदृक्कं होतव्यम् । अथान्यां दुग्ध्वा पुनर् होतव्यम् । अनार्तेनैवार्तं यज्ञस्य निष्करोति ॥ १। ४। ३। ५॥

१६ वि वा एतस्य यज्ञश्छिद्यते । यस्याग्निहोत्रेऽधिश्रिते श्वाऽन्तरा धावति । रुद्रः खलु वा

एषः । यदग्निः । यद्गामन्वत्यावर्तयेत् । रुद्राय पशूनपिदध्यात् । अपशुर्यजमानः स्यात् ।
यदपोऽन्वतिषिञ्चेत् । अनाद्यमग्नेरापः । अनाद्यमाभ्यामपि दध्यात् । गार्हपत्याद्भस्मादाय
। इदं विष्णुर्विचक्रम इति वैष्णव्यर्चाऽहवनीयाद्ध सयन्नुद्धवेत् । यज्ञो वै विष्णुः ।
यज्ञेनैव यज्ञं संतनोति । भस्मना पदमपि वपति शान्त्यै ॥ १। ४। ३। ६॥ वै
देव्यदितिर्मुञ्चति सृजति करोति करोत्याभ्यामपि दध्यात्पञ्च च ॥ ३॥

१७ नि वा एतस्याहवनीयो गार्हपत्यं कामयते । नि गार्हपत्य आहवनीयम् ।
यस्याग्निमनुद्धृतं सूज्योऽभिनिम्रोचति । दर्भेण हिरण्यं प्रबध्य पुरस्ताद्धरेत् । अथाग्निम्
। अथाग्निहोत्रम् । यद्धिरण्यं पुरस्ताद्धरति । ज्योतिर्वै हिरण्यम् । ज्योतिरेवैनं पश्यन्नुद्धरति
। यदग्निं पूर्वं हरत्यथाग्निहोत्रम् ॥ १। ४। ४। १॥

१८ भागधेयेनैवेनं प्रणयति । ब्राह्मण आर्षेय उद्धरेत् । ब्राह्मणो वै सर्वा देवताः ।
सर्वाभिरैवेनं देवताभिरुद्धरति । अग्निहोत्रमुपसाद्यातमितोरासीत् । व्रतमेव हतमनु म्रियते
। अन्तं वा एष आत्मनो गच्छति । यस्ताम्यति । अन्तमेष यज्ञस्य गच्छति ।
यस्याग्निमनुद्धृतं सूज्योऽभिनिम्रोचति ॥ १। ४। ४। २॥

१९ पुनः समन्य जुहोति । अन्तेनैवान्तं यज्ञस्य निष्करोति । वरुणो वा एतस्य यज्ञं
गृह्णाति । यस्याग्निमनुद्धृतं सूज्योऽभिनिम्रोचति । वारुणं चरुं निर्वपेत् । तेनैव यज्ञं
निष्क्रीणीते । नि वा एतस्याहवनीयो गार्हपत्यं कामयते । नि गार्हपत्य आहवनीयम् ।
यस्याग्निमनुद्धृतं सूज्योऽभ्युदेति । चतुर्गृहीतमाज्यं पुरस्ताद्धरेत् ॥ १। ४। ४। ३॥

२० अथाग्निम् । अथाग्निहोत्रम् । यदाज्यं पुरस्ताद्धरति । एतद्वा अग्नेः प्रियं धाम ।
यदाज्यम् । प्रियेणैवेनं धाम्ना समर्धयति । यदग्निं पूर्वं हरत्यथाग्निहोत्रम् । भागधेयेनैवेनं
प्रणयति । ब्राह्मण आर्षेय उद्धरेत् । ब्राह्मणो वै सर्वा देवताः ॥ १। ४। ४। ४॥

२१ सर्वाभिरैवेनं देवताभिरुद्धरति । पराची वा एतस्मै व्युच्छन्ती व्युच्छति ।
यस्याग्निमनुद्धृतं सूज्योऽभ्युदेति । उषाः केतुना जुषताम् । यज्ञं देवेभिरिन्वितम् ।
देवेभ्यो मधुमत्तमग्ं स्वाहेति प्रत्यङ्क निषद्याज्येन जुहुयात् । प्रतीचीमेवास्मै विवासयति
। अग्निहोत्रमुपसाद्यातमितोरासीत् । व्रतमेव हतमनु म्रियते । अन्तं वा एष आत्मनो
गच्छति ॥ १। ४। ४। ५॥

२२ यस्ताम्यति । अन्तमेष यज्ञस्य गच्छति । यस्याग्निमनुद्धृतं सूज्योऽभ्युदेति ।
पुनः समन्य जुहोति । अन्तेनैवान्तं यज्ञस्य निष्करोति । मित्रो वा एतस्य यज्ञं गृह्णाति
। यस्याग्निमनुद्धृतं सूज्योऽभ्युदेति । मैत्रं चरुं निर्वपेत् । तेनैव यज्ञं निष्क्रीणीते ।

यस्याहवनीयेऽनुद्वाते गार्हपत्य उद्वायेत् ॥ १। ४। ४। ६॥

२३ यदाहवनीयमनुद्वाप्य गार्हपत्यं मन्थेत् । विच्छिन्द्यात् । भ्रातृव्यमस्मै जनयेत् । यद्वै यज्ञस्य वास्तव्यं क्रियते । तदनु रुद्रोऽवचरति । यत्पूर्वमन्ववस्येत् । वास्तव्यमग्निमुपासीत । रुद्रोऽस्य पशून्धातुकः स्यात् । आहवनीयमुद्वाप्य । गार्हपत्यं मन्थेत् ॥ १। ४। ४। ७॥

२४ इतः प्रथमं जज्ञे अग्निः । स्वाद्योनेरधि जातवेदाः । स गायत्रिया त्रिष्टुभा जगत्या । देवेभ्यो हव्यं वहतु प्रजानन्निति । छन्दोभिरेवैनग् स्वाद्योनेः प्रजनयति । गार्हपत्यं मन्थति । गार्हपत्यं वा अन्वाहिताग्नेः पशव उपतिष्ठन्ते । स यदुद्वायति । तदनु पशवोऽप क्रामन्ति । इषे रय्यै रमस्व ॥ १। ४। ४। ८॥

२५ सहसे द्युम्राय । ऊर्जे पत्यायेत्याह । पशवो वै रयिः । पशून्वास्मै रमयति । सारस्वतौ त्वोथ्सौ समिन्धातामित्याह । ऋक्सामे वै सारस्वतावुथ्सौ । ऋक्सामाभ्यामेवैनं समिन्धे । सम्राडसि विराडसीत्याह । रथन्तरं वै सम्राट् । बृहद्विराट् ॥ १। ४। ४। ९॥

२६ ताभ्यामेवैनं समिन्धे । वज्रो वै चक्रम् । वज्रो वा एतस्य यज्ञं विच्छिनत्ति । यस्यानो वा रथो वाऽन्तराऽग्नी याति । आहवनीयमुद्वाप्य । गार्हपत्यादुद्धरेत् । यदग्ने पूर्वं प्रभृतं पदं हि ते । सूर्यस्य रश्मीनन्वाततान । तत्र रयिष्ठामनु संभरैतम् । सं नः सृज सुमत्या वाजवत्येति ॥ १। ४। ४। १०॥

२७ पूर्वणैवास्य यज्ञेन यज्ञमनु सं तनोति । त्वमग्ने सप्रथा असीत्याह । अग्निः सर्वा देवताः । देवताभिरेव यज्ञं सं तनोति । अग्नये पथिकृते पुरोडाशमष्टाकपालं निर्वपेत् । अग्निमेव पथिकृतग्ं स्वेन भागधेयेनोप धावति । स एवैनं यज्ञियं पन्थामपि नयति । अनङ्गान्दक्षिणा । वही ह्येष समृद्धौ ॥ १। ४। ४। ११॥

हरत्यथाग्निहोत्रं निम्रोचति हरेद्देवता गच्छत्युद्वायेन्मन्थेद्रमस्व बृहद्विराडिति नव च ॥ ४॥ नि वै पूर्वं त्रीणि निम्रोचति दर्भेण यद्धिरण्यमग्निहोत्रं पुनर्वरुणो वारुणं नि वा एतस्याभ्युदेति चतुर्गृहीतमाज्यं यदाज्यं पराच्युषाः पुनर्मित्रो मैत्रं यस्याहवनीयेऽनुद्वाते गार्हपत्ये यद्वै ॥

२८ यस्य प्रातःसवने सोमोऽतिरिच्यते । माध्यन्दिनं सवनं कामयमानोऽभ्यतिरिच्यते । गौर्धयति मरुतामिति धयद्वतीषु कुर्वन्ति । हिनस्ति वै सन्ध्यधीतम् । सन्धीव खलु वा एतत् । यत्सवनस्यातिरिच्यते । यद्धयद्वतीषु कुर्वन्ति । सन्धेः शान्त्यै । गायत्रं

सामं भवति पञ्चदशः स्तोमः । तेनैव प्रातःसवनान्नं यन्ति ॥ १। ४। ५। १॥

२९ मरुत्वतीषु कुर्वन्ति । तेनैव माध्यन्दिनाथ्सवनान्नं यन्ति । होतुश्चमसमनून्नयन्ते । होताऽनुशंसति । मध्यत एव यज्ञं समादधाति । यस्य माध्यन्दिने सवने सोमोऽतिरिच्यते । आदित्यं तृतीयसवनं कामयमानोऽभ्यतिरिच्यते । गौरिवीतं सामं भवति । अतिरिक्तं वै गौरिवीतम् । अतिरिक्तं यथ्सवनस्यातिरिच्यते ॥ १। ४। ५। २॥

३० अतिरिक्तस्य शान्त्यै । बण्महांसि सूर्येति कुर्वन्ति । यस्यैवादित्यस्य सवनस्य कामेनातिरिच्यते । तेनैवेनं कामेन समर्धयन्ति । गौरिवीतं सामं भवति । तेनैव माध्यन्दिनाथ्सवनान्नं यन्ति । सप्तदशः स्तोमः । तेनैव तृतीयसवनान्नं यन्ति । होतुश्चमसमनून्नयन्ते । होताऽनुशंसति ॥ १। ४। ५। ३॥

३१ मध्यत एव यज्ञं समादधाति । यस्य तृतीयसवने सोमोऽतिरिच्येत । उक्थ्यं कुर्वीत । यस्योक्थ्येऽतिरिच्येत । अतिरात्रं कुर्वीत । यस्यातिरात्रेऽतिरिच्यते । तत्त्वै दुष्प्रज्ञानम् । यजमानं वा एतत्पशव आसाह्यं यन्ति । बृहत्सामं भवति । बृहद्वा इमान् लोकान्दाधार । बार्हताः पशवः । बृहत्तैवास्मै पशून्दाधार । शिपिविष्टवतीषु कुर्वन्ति । शिपिविष्टो वै देवानां पुष्टम् । पुष्ट्यैवेनं समर्धयन्ति । होतुश्चमसमनून्नयन्ते । होताऽनुशंसति । मध्यत एव यज्ञं समादधाति ॥ १। ४। ५। ४॥

यन्ति सवनस्यातिरिच्यते शंसति दाधाराष्टौ च ॥ ५॥

३२ एकैको वै जनतायामिन्द्रः । एकं वा एताविन्द्रमभि ससुनुतः । यौ द्वौ ससुनुतः । प्रजापतिर्वा एष वितायते । यद्यज्ञः । तस्य ग्रावाणो दन्ताः । अन्यतरं वा एते ससुन्वतोर्निबप्सति । पूर्वणोपसृत्या देवता इत्याहुः । पूर्वोपसृतस्य वै श्रेयान्भवति । एतिवन्त्याज्यानि भवन्त्यभिजित्यै ॥ १। ४। ६। १॥

३३ मरुत्वतीः प्रतिपदः । मरुतो वै देवानामपराजितमायतनम् । देवानामेवापराजित आयतने यतते । उभे बृहद्रथन्तरे भवतः । इयं वाव रथन्तरम् । असौ बृहत् । आभ्यामेवैनमन्तरेति । वाचश्च मनसश्च । प्राणाच्चापानाच्च । दिवश्च पृथिव्याश्च ॥ १। ४। ६। २॥

३४ सर्वस्माद्वित्ताद्वेद्यात् । अभिवर्तो ब्रह्मसामं भवति । सुवर्गस्य लोकस्याभिवृत्त्यै । अभिजिद्भवति । सुवर्गस्य लोकस्याभिजित्यै । विश्वजिद्भवति । विश्वस्य जित्यै । यस्य भूयांसो यज्ञक्रतव इत्याहुः । स देवता वृङ्क्ते इति । यद्यग्निष्टोमः सोमः परस्ताथस्यात् ॥

१। ४। ६। ३॥

३५ उक्थ्यं कुर्वीत । यद्युक्थ्यः स्यात् । अतिरात्रं कुर्वीत । यज्ञक्रतुभिरेवास्य देवता वृद्धे । यो वै छन्दोभिरेभिभवति । स स सुन्वतोरभिभवति । संवेशाय त्वोपवेशाय त्वेत्याह । छन्दासि वै संवेश उपवेशः । छन्दोभिरेवास्य छन्दागस्यभिभवति । इष्टर्गो वा ऋत्विजामध्वर्युः ॥ १। ४। ६। ४॥

३६ इष्टर्गः खलु वै पूर्वोऽर्ष्टः, क्षीयते । प्राणापानौ मृत्योर्मा पातमित्याह । प्राणापानयोरेव श्रयते । प्राणापानौ मा मा हासिष्टमित्याह । नैनं पुराऽऽयुषः प्राणापानौ जहितः । आर्तिं वा एते नियन्ति । येषां दीक्षितानां प्रमीयते । तं यदववर्जयुः । क्रूरकृतामिवेषां लोकः स्यात् । आहर दहेति ब्रूयात् ॥ १। ४। ६। ५॥

३७ तं दक्षिणतो वेद्यै निधाय । सर्पराज्ञिया ऋग्भिः स्तुयुः । इयं वै सर्पतो राज्ञी । अस्या एवैनं परिददति । व्युद्धं तदित्याहुः । यथस्तुतमननुशस्तमिति । होता प्रथमः प्राचीनावीती मार्जालीयं परीयात् । यामीरनुब्रुवन् । सर्पराज्ञीनां कीर्तयेत् । उभयोरेवैनं लोकयोः परिददति ॥ १। ४। ६। ६॥

३८ अथो धुवन्त्येवैनम् । अथो न्येवास्मै हुवते । त्रिः परियन्ति । त्रय इमे लोकाः । एभ्य एवैनं लोकेभ्यो धुवते । त्रिः पुनः परियन्ति । षट् संपद्यन्ते । षड्वा ऋतवः । ऋतुभिरेवैनं धुवते । अग्र आयुषे पवस इति प्रतिपदं कुर्वीरन् । रथन्तरसामेषा सोमः स्यात् । आयुरेवात्मन्दधते । अथो पाप्मानमेव विजहतो यन्ति ॥ १। ४। ६।

७॥ अभिजित्यै पृथिव्याश्च स्यादध्वर्युर्ब्रूयाल्लोकयोः परिददति कुर्वीरग्ग् स्त्रीणि च ॥ ६॥

३९ असुर्यं वा एतस्माद्वर्णं कृत्वा । पशवो वीर्यमपक्रामन्ति । यस्य यूपो विरोहति । त्वाष्ट्रं बहुरूपमालभेत । त्वष्टा वै रूपाणामीशे । य एव रूपाणामीशे । सोऽस्मिन्पशून्, वीर्यं यच्छति । नास्मात्पशवो वीर्यमप क्रामन्ति । आर्तिं वा एते नियन्ति । येषां दीक्षितानामग्निरुद्वायति ॥ १। ४। ७। १॥

४० यदाहवनीय उद्वायेत् । यत्तं मन्थेत् । विच्छिन्द्यात् । भ्रातृव्यमस्मै जनयेत् । यदाहवनीय उद्वायेत् । आग्नीध्वादुद्धरेत् । यदाग्नीध्र उद्वायेत् । गार्हपत्यादुद्धरेत् । यद्गार्हपत्य उद्वायेत् । अत एव पुनर्मन्थेत् ॥ १। ४। ७। २॥

४१ अत्र वाव स निलयते । यत्र खलु वै निलीनमुत्तमं पश्यन्ति । तदेनमिच्छन्ति । यस्माद्दारोरुद्वायेत् । तस्यारणी कुर्यात् । क्रमुकमपि कुर्यात् । एषा वा अग्नेः प्रिया तनूः

। यत्क्रुमुकः । प्रिययैवैनं तनुवा समर्धयति । गार्हपत्यं मन्थति ॥ १। ४। ७। ३॥
 ४२ गार्हपत्यो वा अग्नेऽयोनिः । स्वादेवैनं योनेर्जनयति । नास्मै भ्रातृव्यं जनयति ।
 यस्य सोमं उपदस्येत् । सुवर्णं हिरण्यं द्वेधा विच्छिद्य । ऋजीषेऽन्यदा धूनुयात्
 । जुहुयादन्यत् । सोममेवाभिषुणोति । सोमं जुहोति । सोमस्य वा अभिषूयमाणस्य
 प्रिया तनूरुदक्रामत् ॥ १। ४। ७। ४॥

४३ तथ्सुवर्णं हिरण्यमभवत् । यथ्सुवर्णं हिरण्यं कुर्वन्ति । प्रिययैवैनं तनुवा
 समर्धयन्ति । यस्याक्रीतं सोममपहरेयुः । क्रीणीयादेव । सैव ततः प्रायश्चित्तिः ।
 यस्य क्रीतमपहरेयुः । आदाराश्च फाल्गुनानि चाभिषुणुयात् । गायत्री यं सोममाहरत्
 । तस्य योऽशुः पराऽपतत् ॥ १। ४। ७। ५॥

४४ त आदारा अभवन् । इन्द्रो वृत्रमहन् । तस्य वल्कः पराऽपतत् । तानि
 फाल्गुनान्यभवन् । पशवो वै फाल्गुनानि । पशवः सोमो राजा । यदादाराश्च
 फाल्गुनानि चाभिषुणोति । सोममेव राजानमभिषुणोति । शृतेन प्रातःसवने श्रीणीयात्
 । दध्ना मध्यन्दिने ॥ १। ४। ७। ६॥

४५ नीतमिश्रेण तृतीयसवने । अग्निष्टोमः सोमः स्याद्रथन्तरसामा । य एवत्विजो वृताः
 स्युः । त एनं याजयेयुः । एकां गां दक्षिणां दद्यात्तेभ्य एव । पुनः सोमं क्रीणीयात् ।
 यज्ञेनैव तद्यज्ञमिच्छति । सैव ततः प्रायश्चित्तिः । सर्वाभ्यो वा एष देवताभ्यः सर्वेभ्यः
 पृष्ठेभ्य आत्मानमागुरते । यः सत्रायागुरते । एतावान्खलु वै पुरुषः । यावदस्य वित्तम्
 । सर्ववेदसेन यजेत । सर्वपृष्ठोऽस्य सोमः स्यात् । सर्वाभ्य एव देवताभ्यः सर्वेभ्यः
 पृष्ठेभ्य आत्मानं निष्क्रीणीते ॥ १। ४। ७। ७॥

उद्वायति मन्थेन्मन्थत्यक्रामत्पराऽपतन्मध्यन्दिन आगुरते पञ्च च ॥ ७॥

४६ पवमानः सुवर्जनः । पवित्रेण विचर्षणिः । यः पोता स पुनातु मा । पुनन्तु मा
 देवजनाः । पुनन्तु मनवो धिया । पुनन्तु विश्व आयवः । जातवेदः पवित्रवत् । पवित्रेण
 पुनाहि मा । शुक्रेण देव दीद्यत् । अग्ने ऋत्वा ऋतू रनु ॥ १। ४। ८। १॥

४७ यत्ते पवित्रमर्चिषि । अग्ने विततमन्तरा । ब्रह्म तेन पुनीमहे । उभाभ्यां देव सवितः
 । पवित्रेण सवेन च । इदं ब्रह्म पुनीमहे । वैश्वदेवी पुनती देव्यागात् । यस्यै बह्वीस्तनुवो
 वीतपृष्ठाः । तया मदन्तः सध माद्येषु । वयं स्याम पतयो रयीणाम् ॥ १। ४। ८।
 २॥

४८ वैश्वानरो रश्मिभिर्मा पुनातु । वातः प्राणेनेषिरो मयोभूः । द्यावापृथिवी पयसा

पयोभिः । ऋतावरी यज्ञिये मा पुनीताम् । बृहद्भिः सवितस्तृभिः । वर्षिष्ठैर्देव मन्मभिः । अग्ने दक्षेः पुनाहि मा । येन देवा अपुनत । येनापो दिव्यं कशः । तेन दिव्येन ब्रह्मणा ॥ १। ४। ८। ३॥

४९ इदं ब्रह्म पुनीमहे । यः पावमानीरध्येति । ऋषिभिः संभृतं रसम् । सर्वं स पूतमश्नाति । स्वदितं मातरिश्वना । पावमानीर्यो अध्येति । ऋषिभिः संभृतं रसम् । तस्मै सरस्वती दुहे । क्षीरं सर्पिर्मधूदकम् । पावमानीः स्वस्त्ययनीः ॥ १। ४। ८। ४॥

५० सुदुघा हि पयस्वतीः । ऋषिभिः संभृतो रसः । ब्राह्मणेष्वमृतं हितम् । पावमानीदिशन्तु नः । इमं लोकमथो अमुम् । कामान्त्समर्धयन्तु नः । देवीर्देवैः समाभृताः । पावमानीः स्वस्त्ययनीः । सुदुघा हि घृतश्रुतः । ऋषिभिः संभृतो रसः ॥ १। ४। ८। ५॥

५१ ब्राह्मणेष्वमृतं हितम् । येन देवाः पवित्रेण । आत्मानं पुनते सदा । तेन सहस्रधारेण । पावमान्यः पुनन्तु मा । प्राजापत्यं पवित्रम् । शतोद्यामं हिरण्मयम् । तेन ब्रह्मविदो वयम् । पूतं ब्रह्म पुनीमहे । इन्द्रः सुनीती सह मा पुनातु । सोमः स्वस्त्या वरुणः समीच्या । यमो राजा प्रमृणाभिः पुनातु मा । जातवेदा मोर्जयन्त्या पुनातु ॥ १। ४। ८। ६॥ अनु रयीणां ब्रह्मणा स्वस्त्ययनीः सुदुघा हि घृतश्रुत ऋषिभिः संभृतो रसः पुनातु त्रीणि च ॥ ८॥

५२ प्रजा वै सत्रमासत तपस्तप्यमाना अजुह्वतीः । देवा अपश्यञ्चमसं घृतस्य पूर्णं स्वधाम् । तमुपोदतिष्ठन्तमजुहवुः । तेनार्धमास ऊर्जमवारुन्धत । तस्मादर्धमासे देवा इज्यन्ते । पितरोऽपश्यञ्चमसं घृतस्य पूर्णं स्वधाम् । तमुपोदतिष्ठन्तमजुहवुः । तेन मास्यूर्जमवारुन्धत । तस्मान्मासि पितृभ्यः क्रियते । मनुष्या अपश्यञ्चमसं घृतस्य पूर्णं स्वधाम् ॥ १। ४। ९। १॥

५३ तमुपोदतिष्ठन्तमजुहवुः । तेन द्वयीमूर्जमवारुन्धत । तस्माद्विरहो मनुष्येभ्य उप हियते । प्रातश्च सायं च । पशवोऽपश्यञ्चमसं घृतस्य पूर्णं स्वधाम् । तमुपोदतिष्ठन्तमजुहवुः । तेन त्रयीमूर्जमवारुन्धत । तस्मान्त्रिरहः पशवः प्रेरते । प्रातः सङ्गवे सायम् । असुरा अपश्यञ्चमसं घृतस्य पूर्णं स्वधाम् ॥ १। ४। ९। २॥

५४ तमुपोदतिष्ठन्तमजुहवुः । तेन संवत्सर ऊर्जमवारुन्धत । ते देवा अमन्यन्त । अमी वा इदमभूवन् । यद्वयस्म इति । त एतानि चातुर्मास्यान्यपश्यन् । तानि निरवपन्

- । तैरेवैषां तामूर्जमवृञ्जत । ततो देवा अभवन् । पराऽसुराः ॥ १। ४। १। ३॥
- ५५ यद्यजते । यामेव देवा ऊर्जमवारुन्धत । तां तेनावरुन्धे । यत्पितृभ्यः करोति । यामेव पितर ऊर्जमवारुन्धत । तां तेनावरुन्धे । यदावसथेऽन्नं हरन्ति । यामेव मनुष्या ऊर्जमवारुन्धत । तां तेनावरुन्धे । यद्वक्षिणां ददाति ॥ १। ४। १। ४॥
- ५६ यामेव पशव ऊर्जमवारुन्धत । तां तेनावरुन्धे । यच्चातुर्मास्यैर्यजते । यामेवासुरा ऊर्जमवारुन्धत । तां तेनावरुन्धे । भवत्यात्मना । पराऽस्य भ्रातृव्यो भवति । विराजो वा एषा विक्रान्तिः । यच्चातुर्मास्यानि । वैश्वदेवेनास्मिं ल्लोके प्रत्यतिष्ठत् । वरुणप्रघासैरन्तरिक्षे । साकमेधैरमुष्मिं ल्लोके । एष हत्वावै तथ्सर्वं भवति । य एवं विद्वाग्श्चातुर्मास्यैर्यजते ॥ १। ४। १। ५॥ मनुष्या अपश्यञ्चमसं घृतस्य पूर्णं स्वधामसुरा अपश्यञ्चमसं घृतस्य पूर्णं स्वधामसुरा ददात्यतिष्ठच्चत्वारि च ॥ १॥
- ५७ अग्निर्वाव संवत्सरः । आदित्यः परिवत्सरः । चन्द्रमा इदावत्सरः । वायुरनुवत्सरः । यद्वैश्वदेवेन यजते । अग्निमेव तथ्संवत्सरमाप्नोति । तस्माद्वैश्वदेवेन यजमानः । संवत्सरीणाग् स्वस्तिमाशास्त इत्याशासीत । यद्वरुणप्रघासैर्यजते । आदित्यमेव तत्परिवत्सरमाप्नोति ॥ १। ४। १०। १॥
- ५८ तस्माद्वरुणप्रघासैर्यजमानः । परिवत्सरीणाग् स्वस्तिमाशास्त इत्याशासीत । यत्साकमेधैर्यजते । चन्द्रमसमेव तदिदावत्सरमाप्नोति । तस्मात्साकमेधैर्यजमानः । इदावत्सरीणाग् स्वस्तिमाशास्त इत्याशासीत । यत्पितृयज्ञेन यजते । देवानेव तदन्ववस्यति । अथ वा अस्य वायुश्चानुवत्सरश्चाप्नोतावुच्छिष्येते । यच्छुनासीरीयेण यजते ॥ १। ४। १०। २॥
- ५९ वायुमेव तदनुवत्सरमाप्नोति । तस्माच्छुनासीरीयेण यजमानः । अनुवत्सरीणाग् स्वस्तिमाशास्त इत्याशासीत । संवत्सरं वा एष ईप्सतीत्याहुः । यश्चातुर्मास्यैर्यजत इति । एष ह त्वै संवत्सरमाप्नोति । य एवं विद्वाग्श्चातुर्मास्यैर्यजते । विश्वे देवाः समयजन्त । तैऽग्निमेवायजन्त । त एतं लोकमजयन् ॥ १। ४। १०। ३॥
- ६० यस्मिन्नग्निः । यद्वैश्वदेवेन यजते । एतमेव लोकं जयति । यस्मिन्नग्निः । अग्नेरेव सायुज्यमुपैति । यदा वैश्वदेवेन यजते । अथ संवत्सरस्य गृहपतिमाप्नोति । यदा संवत्सरस्य गृहपतिमाप्नोति । अथ सहस्रयाजिनमाप्नोति । यदा सहस्रयाजिनमाप्नोति ॥ १। ४। १०। ४॥

६१ अथ गृहमेधिनमाप्नोति । यदा गृहमेधिनमाप्नोति । अथाग्निर्भवति । यदाऽग्निर्भवति । अथ गौर्भवति । एषा वै वैश्वदेवस्य मात्रा । एतद्वा एतेषामवमम् । अतोऽतो वा उत्तराणि श्रेयांसि भवन्ति । यद्विश्वे देवाः समयजन्त । तद्वैश्वदेवस्य वैश्वदेवत्वम् ॥ १। ४। १०। ५॥

६२ अथादित्यो वरुणं राजानं वरुणप्रघासैरयजत । स एतं लोकमजयत् । यस्मिन्नादित्यः । यद्वरुणप्रघासैरयजते । एतमेव लोकं जयति । यस्मिन्नादित्यः । आदित्यस्यैव सायुज्यमुपैति । यदादित्यो वरुणं राजानं वरुणप्रघासैरयजत । तद्वरुणप्रघासानां वरुणप्रघासत्वम् । अथ सोमो राजा छन्दांसि साकमेधैरयजत ॥ १। ४। १०। ६॥

६३ स एतं लोकमजयत् । यस्मिन्गश्चन्द्रमा विभाति । यत्साकमेधैरयजते । एतमेव लोकं जयति । यस्मिन्गश्चन्द्रमा विभाति । चन्द्रमस एव सायुज्यमुपैति । सोमो वै चन्द्रमाः । एष ह त्वे साक्षात्सोमं भक्षयति । य एवं विद्वान्साकमेधैरयजते । यत्सोमश्च राजा छन्दांसि च समैधन्त ॥ १। ४। १०। ७॥

६४ तत्साकमेधानां साकमेधत्वम् । अथर्तवः पितरः प्रजापतिं पितरं पितृयज्ञेनायजन्त । त एतं लोकमजयन् । यस्मिन्नृतवः । यत्पितृयज्ञेन यजते । एतमेव लोकं जयति । यस्मिन्नृतवः । ऋतूनामेव सायुज्यमुपैति । यदृतवः पितरः प्रजापतिं पितरं पितृयज्ञेनायजन्त । तत्पितृयज्ञस्य पितृयज्ञत्वम् ॥ १। ४। १०। ८॥

६५ अथौषधय इमं देवं त्र्यम्बकैरयजन्त प्रथमहीति । ततो वै ता अप्रथन्त । य एवं विद्वान्त्र्यम्बकैरयजते । प्रथते प्रजयां पशुभिः । अथ वायुः परमेष्ठिनं शुनासीरीयेणायजत । स एतं लोकमजयत् । यस्मिन्वायुः । यच्छुनासीरीयेण यजते । एतमेव लोकं जयति । यस्मिन्वायुः ॥ १। ४। १०। ९॥

६६ वायोरेव सायुज्यमुपैति । ब्रह्मवादिनो वदन्ति । प्र चातुर्मास्ययाजी मीयता ३ न प्रमीयता ३ इति । जीवन्वा एष ऋतूनप्येति । यदि वसन्ता प्रमीयते । वसन्तो भवति । यदि ग्रीष्मे ग्रीष्मः । यदि वर्षासु वर्षाः । यदि शरदि शरत् । यदि हेमन् हेमन्तः । ऋतुर्भूत्वा संवत्सरमप्येति । संवत्सरः प्रजापतिः । प्रजापतिर्वावैषः ॥ १। ४। १०। १०॥

परिवत्सरमाप्नोति शुनासीरीयेण यजतेऽजयन्त्सहस्रयाजिनमाप्नोति वैश्वदेवत्वं साकमेधैरयजत समैधन्त पितृयज्ञत्वं जयति यस्मिन्वायुर्हेमन्तस्त्रीणि च ॥ १०॥

उभये युव॑ सु॒रामु॑द॒स्थान्नि॑ वै यस्य॑ प्रातःस॒वन ए॒कैकोऽसु॑र्यं प॒वमानः॑ प्र॒जा वै स॒त्रमा॑सता॒ग्निर्वा॑व संव॒त्सरो॑ दश ॥ १०॥

उभये॑ वा उद॒स्था॒त्सर्वा॑भिर्मध्यतोऽत्र॒ वाव॑ ब्रा॒ह्मणे॑ष्वथ॒ गृहमे॑धिन॒ षट् प॑ष्टिः ॥ ६६॥
उभये॑ वा वैषः ॥

प्रथमाष्टके पञ्चमः प्रपाठकः ५

१ अ॒ग्नेः कृ॒त्तिकाः॑ । शु॒क्रं पर॒स्ता॒ज्योति॑रवस्तात् । प्र॒जाप॑ते रोहि॒णी । आपः॑
पर॒स्ता॒दोष॑धयोऽवस्तात् । सोम॒स्येन्व॑का वित॒तानि॑ । पर॒स्ता॒द्वय॑न्तोऽवस्तात् । रु॒द्रस्य॑
बा॒हू । मृ॒गय॑वः पर॒स्ता॒द्वि॒क्षारो॑ऽवस्तात् । अ॒दित्यै॑ पुनर्वसू । वातः॑ पर॒स्ता॒दा॒र्द्रम॑वस्तात्
॥ १। ५। १। १॥

२ बृ॒हस्प॑ते॒स्तिष्यः॑ । जु॒ह्वतः॑ पर॒स्ता॒द्यज॑माना अवस्तात् । सर्पा॑णामा॒श्रेषाः॑
। अ॒भ्याग॑च्छन्तः पर॒स्ता॒दभ्या॑नृत्यन्तोऽवस्तात् । पि॒तृणां॑ म॒घाः । रु॒दन्तः॑
पर॒स्ता॒दप॑भ्र॒ शोऽवस्तात्॑ । अ॒र्य॒म्णः पूर्वे॑ फल्गुनी । जा॒या पर॒स्ता॒दृष॑भोऽवस्तात् ।
भ॒गस्यो॑त्तरे । व॒हत॑वः पर॒स्ता॒द्वह॑माना अवस्तात् ॥ १। ५। १। २॥

३ दे॒वस्य॑ स॒वितु॑र्हस्तः । प्र॒सवः॑ पर॒स्ता॒त्सनि॑रवस्तात् । इन्द्र॑स्य चि॒त्रा ।
ऋ॒तं पर॒स्ता॒त्सत्य॑मवस्तात् । वा॒योर्नि॑ष्ट्या व्रततिः । पर॒स्ता॒दसि॑द्धिरवस्तात् ।
इन्द्रा॑ग्नि॒योर्वि॑शाखे । यु॒गानि॑ पर॒स्ता॒त्कृ॑षमाणा अवस्तात् । मि॒त्रस्या॑नू॒राधाः ।
अ॒भ्यारो॑ह॒त्पर॒स्ता॒दभ्या॑रूढमवस्तात् ॥ १। ५। १। ३॥

४ इन्द्र॑स्य रोहि॒णी । शृ॒णत्पर॒स्ता॒त्प्रति॑शृणदवस्तात् । नि॒ऋत्यै॑ मूल॒वह॑णी । प्र॒तिभ॑ञ्जन्तः
पर॒स्ता॒त्प्रति॑शृणन्तोऽवस्तात् । अपां॑ पूर्वा॒ अषा॑ढाः । वर्चः॑ पर॒स्ता॒त्समि॑तिरवस्तात् ।
वि॒श्वेषां॑ दे॒वाना॑मुत्तराः । अ॒भिज॑यत्पर॒स्ता॒दभि॑जितमवस्तात् । वि॒ष्णोः श्रो॑णा पृ॒च्छमा॑नाः
। पर॒स्ता॒त्पन्था॑ अवस्तात् ॥ १। ५। १। ४॥

५ वसू॑नाग् श्र॒विष्ठाः॑ । भू॒तं पर॒स्ता॒द्भूति॑रवस्तात् । इन्द्र॑स्य श॒तभि॑पक्
। वि॒श्वव्य॑चाः पर॒स्ता॒द्विश्व॑क्षितिरवस्तात् । अ॒जस्यै॑कपदः पूर्वे॑ प्रोष्ठपदाः
। वैश्वान॑रं पर॒स्ता॒द्वैश्व॑वसवमवस्तात् । अ॒हेर्बु॑ध्नियस्योत्तरे । अ॒भिषि॑ञ्चन्तः
पर॒स्ता॒दभि॑षुण्वन्तोऽवस्तात् । पू॒ष्णो रे॒वती॑ । गावः॑ पर॒स्ता॒द्वृथा॑ अवस्तात् ।
अ॒श्विनो॑रश्वयु॒जौ । ग्रामः॑ पर॒स्ता॒त्सेना॑ऽवस्तात् । य॒मस्या॑पभरणीः । अ॒पक॑र्षन्तः
पर॒स्ता॒दप॑वहन्तोऽवस्तात् । पूर्णा॑ प॒श्चाद्य॑त्ते दे॒वा अ॑दधुः ॥ १। ५। १। ५॥
आ॒र्द्रम॑वस्ता॒द्वह॑माना अवस्ता॒दभ्या॑रूढमवस्तात्पन्था॑ अवस्ता॒द्वृथा॑ अवस्तात्पञ्च च

॥ १॥

६ यत्पुण्यं नक्षत्रम् । तद्दृक् कुर्वीतोपव्युषम् । यदा वै सूर्य उदेति । अथ नक्षत्रं नैति । यावति तत्र सूय्यो गच्छेत् । यत्र जघन्यं पश्येत् । तावति कुर्वीत यत्कारी स्यात् । पुण्याह एव कुरुते । एव ह वै यज्ञेषु च शतद्युम्नं च माथ्स्यो निरवसाययाञ्चकार ॥ १। ५। २। १॥

७ यो वै नक्षत्रियं प्रजापतिं वेद । उभयोरेनं लोकयोर्विदुः । हस्त एवास्य हस्तः । चित्रा शिरः । निष्ठा हृदयम् । ऊरू विशाखे । प्रतिष्ठाऽनूराधाः । एष वै नक्षत्रियः प्रजापतिः । य एवं वेद । उभयोरेनं लोकयोर्विदुः ॥ १। ५। २। २॥

८ अस्मिन्श्चामुष्मिगंश्च । यां कामयेत दुहितरं प्रिया स्यादिति । तां निष्ठायां दद्यात् । प्रियैव भवति । नैव तु पुनरागच्छति । अभिजिन्नाम् नक्षत्रम् । उपरिष्ठादषाढानाम् । अवस्ताच्छ्रोणायै । देवासुराः संयत्ता आसन् । ते देवास्तस्मिन्नक्षत्रेऽभ्यजयन् ॥ १। ५। २। ३॥

९ यदभ्यजयन् । तदभिजितोऽभिजित्वम् । यं कामयेतानपजय्यं जयेदिति । तमेतस्मिन्नक्षत्रे यातयेत् । अनपजय्यमेव जयति । पापपराजितमिव तु । प्रजापतिः पशूनसृजत । ते नक्षत्रं नक्षत्रमुपातिष्ठन्त । ते समावन्त एवाभवन् । ते रेवतीमुपातिष्ठन्त ॥

१। ५। २। ४॥

१० ते रेवत्यां प्राभवन् । तस्माद्देवत्यां पशूनां कुर्वीत । यत्किं चार्वाचीन् सोमात् । प्रैव भवन्ति । सलिलं वा इदमन्तरासीत् । यदतरन् । तत्तारकाणां तारकत्वम् । यो वा इह यजते । अमुं सलोकं नक्षते । तन्नक्षत्राणां नक्षत्रत्वम् ॥ १। ५। २। ५॥

११ देवगृहा वै नक्षत्राणि । य एवं वेद । गृह्येव भवति । यानि वा इमानि पृथिव्याश्चित्राणि । तानि नक्षत्राणि । तस्मादश्लीलनामश्चित्रे । नावस्येन्न यजेत । यथा पापाहे कुरुते । तादृगेव तत् । देवनक्षत्राणि वा अन्यानि ॥ १। ५। २। ६॥

१२ यमनक्षत्राण्यन्यानि । कृत्तिकाः प्रथमम् । विशाखे उत्तमम् । तानि देवनक्षत्राणि । अनूराधाः प्रथमम् । अपभरणीरुत्तमम् । तानि यमनक्षत्राणि । यानि देवनक्षत्राणि । तानि दक्षिणेन परियन्ति । यानि यमनक्षत्राणि ॥ १। ५। २। ७॥

१३ तान्युत्तरेण । अन्वेषामराथ्स्येति । तदनूराधाः । ज्येष्ठमेषामवधिष्मेति । तज्येष्ठघ्नी । मूलमेषामवृक्षामेति । तन्मूलवर्हणी । यन्नासहन्त । तदषाढाः । यदश्लोणत् ॥ १। ५। २। ८॥

१४ तच्छ्रोणा । यदशृणोत् । तच्छ्रविष्ठाः । यच्छतमभिषज्यन् । तच्छतभिषक् । प्रोष्ठपदेषूदयच्छन्त । रेवत्यामरवन्त । अश्वयुजोरयुञ्जत । अपभरणीष्वपावहन् । तानि वा एतानि यमनक्षत्राणि । यान्येव देवनक्षत्राणि । तेषु कुर्वीत यत्कारी स्यात् । पुण्याह एव कुरुते ॥ १। ५। २। १॥ चकारैवं वेदोभयोरेनं लोकयोर्विदुरजयत्रेवतीमुपातिष्ठन्त नक्षत्रत्वमन्यानि यानि यमनक्षत्राण्यश्लोणद्यमनक्षत्राणि त्रीणि च ॥ २॥

१५ देवस्य सवितुः प्रातः प्रसवः प्राणः । वरुणस्य सायमासवोऽपानः । यत्प्रतीचीनं प्रातस्तनात् । प्राचीनं संगवात् । ततो देवा अग्निष्टोमं निरमिमत् । तत्तदात्तवीर्यं निर्मार्गः । मित्रस्य संगवः । तत्पुण्यं तेजस्व्यहः । तस्मात्तर्हि पशवः समायन्ति । यत्प्रतीचीनं संगवात् ॥ १। ५। ३। १॥

१६ प्राचीनं मध्यन्दिनात् । ततो देवा उक्थ्यं निरमिमत् । तत्तदात्तवीर्यं निर्मार्गः । बृहस्पतेर्मध्यन्दिनः । तत्पुण्यं तेजस्व्यहः । तस्मात्तर्हि तेक्षिणष्टं तपति । यत्प्रतीचीनं मध्यन्दिनात् । प्राचीनमपराह्णात् । ततो देवाः षोडशिनं निरमिमत् । तत्तदात्तवीर्यं निर्मार्गः ॥ १। ५। ३। २॥

१७ भगस्यापराहः । तत्पुण्यं तेजस्व्यहः । तस्मादपराह्णे कुमाग्र्यो भगमिच्छमानाश्चरन्ति । यत्प्रतीचीनमपराह्णात् । प्राचीनं सायात् । ततो देवा अतिरात्रं निरमिमत् । तत्तदात्तवीर्यं निर्मार्गः । वरुणस्य सायम् । तत्पुण्यं तेजस्व्यहः । तस्मात्तर्हि नानृतं वदेत् ॥ १। ५। ३। ३॥

१८ ब्राह्मणो वा अष्टाविंशो नक्षत्राणाम् । समानस्याहः पञ्च पुण्यानि नक्षत्राणि । चत्वार्यश्लीलानि । तानि नव । यच्च परस्तात्रक्षत्राणां यच्चावस्तात् । तान्येकादश । ब्राह्मणो द्वादशः । य एवं विद्वान्ध्रसंवध्रसरं व्रतं चरति । संवध्रसरेणैवास्य व्रतं गुप्तं भवति । समानस्याहः पञ्च पुण्यानि नक्षत्राणि । चत्वार्यश्लीलानि । तानि नव । आग्नेयी रात्रिः । ऐन्द्रमहः । तान्येकादश । आदित्यो द्वादशः । य एवं विद्वान्ध्रसंवध्रसरं व्रतं चरति । संवध्रसरेणैवास्य व्रतं गुप्तं भवति ॥ १। ५। ३। ४॥

संगवात्षोडशिनं निरमिमत् तत्तदात्तवीर्यं निर्मार्गो वदेद्भवति समानस्याहः पञ्च पुण्यानि नक्षत्राण्यष्टौ च ॥ ३॥

१९ ब्रह्मवादिनो वदन्ति । कति पात्राणि यज्ञं वहन्तीति । त्रयोदशेति ब्रूयात् । स यद्ब्रूयात् । कस्तानि निरमिमीतेति । प्रजापतिरिति ब्रूयात् । स यद्ब्रूयात् । कुतस्तानि निरमिमीतेति । आत्मन इति । प्राणापानाभ्यामेवोपाग्श्वन्तर्यामौ निरमिमीत ॥ १। ५।

४। १॥

२० व्यानादुपा शुसवनम् । वाच ऐन्द्रवायवम् । दक्षक्रतुभ्यां मैत्रावरुणम् ।
श्रोत्रादाश्विनम् । चक्षुषः शुक्रामन्थिनौ । आत्मन आग्रयणम् । अङ्गेभ्य उक्थ्यम् ।
आयुषो ध्रुवम् । प्रतिष्ठाया ऋतुपात्रे । यज्ञं वाव तं प्रजापतिर्निरमिमीत । स निर्मितो
नाद्धियत समद्वीयत । स एतान्प्रजापतिरपिवापानपश्यत् । तान्निरवपत् । तैर्वै स
यज्ञमप्यवपत् । यदपिवापा भवन्ति । यज्ञस्य धृत्या असंख्याय ॥ १। ५। ४। २॥

उपागृश्वन्तर्यामौ निरमिमीतामिमीत षट् च ॥ ४॥

२१ ऋतमेव परमेष्ठि । ऋतं नात्येति किं चन । ऋते समुद्र आहितः । ऋते भूमिरियत्
श्रिता । अग्निस्तिग्मेन शोचिषा । तप आक्रान्तमुष्णिहा । शिरस्तपस्याहितम् ।
वैश्वानरस्य तेजसा । ऋतेनास्य निवर्तये । सत्येन परिवर्तये ॥ १। ५। ५। १॥

२२ तपसाऽस्यानुवर्तये । शिवेनास्योपवर्तये । शग्मेनास्याभिवर्तये । तदृतं तथ्सत्यम् ।
तदृतं तच्छकेयम् । तेन शकेयं तेन राध्यासम् । यद्धर्मः पर्यवर्तयत् । अन्तान्पृथिव्या
दिवः । अग्निरीशान ओजसा । वरुणो धीतिभिः सह ॥ १। ५। ५। २॥

२३ इन्द्रो मरुद्भिः सखिभिः सह । अग्निस्तिग्मेन शोचिषा । तप आक्रान्तमुष्णिहा ।
शिरस्तपस्याहितम् । वैश्वानरस्य तेजसा । ऋतेनास्य निवर्तये । सत्येन परिवर्तये ।
तपसाऽस्यानुवर्तये । शिवेनास्योपवर्तये । शग्मेनास्याभिवर्तये ॥ १। ५। ५। ३॥

२४ तदृतं तथ्सत्यम् । तदृतं तच्छकेयम् । तेन शकेयं तेन राध्यासम् । यो अस्याः
पृथिव्यास्त्वचि । निवर्तयत्योषधीः । अग्निरीशान ओजसा । वरुणो धीतिभिः सह ।
इन्द्रो मरुद्भिः सखिभिः सह । अग्निस्तिग्मेन शोचिषा । तप आक्रान्तमुष्णिहा ॥ १।
५। ५। ४॥

२५ शिरस्तपस्याहितम् । वैश्वानरस्य तेजसा । ऋतेनास्य निवर्तये । सत्येन परिवर्तये
। तपसाऽस्यानुवर्तये । शिवेनास्योपवर्तये । शग्मेनास्याभिवर्तये । तदृतं तथ्सत्यम् ।
तदृतं तच्छकेयम् । तेन शकेयं तेन राध्यासम् ॥ १। ५। ५। ५॥

२६ एकं मासमुदसृजत् । परमेष्ठी प्रजाभ्यः । तेनाभ्यो मह आवहत् । अमृतं मत्याभ्यः
। प्रजामनु प्रजायसे । तदु ते मर्त्यामृतम् । येन मासा अर्धमासाः । ऋतवः परिवध्स्तराः
। येन ते ते प्रजापते । ईजानस्य न्यवर्तयन् ॥ १। ५। ५। ६॥

२७ तेनाहमस्य ब्रह्मणा । निवर्तयामि जीवसे । अग्निस्तिग्मेन शोचिषा । तप
आक्रान्तमुष्णिहा । शिरस्तपस्याहितम् । वैश्वानरस्य तेजसा । ऋतेनास्य निवर्तये

। सत्येन परिवर्तये । तपसाऽस्यानुवर्तये । शिवेनास्योपवर्तये । शग्मेनास्याभिवर्तये । तद्वृतं तत्सत्यम् । तद्वृतं तच्छकेयम् । तेन शकेयं तेन राध्यासम् ॥ १। ५। ५। ७॥

परिवर्तये सहाभिवर्तय उष्णिहा राध्यासं न्यवर्तयन्नुपवर्तये चत्वारि च ॥ ५॥

२८ देवा वै यद्यज्ञेऽकुर्वत । तदसुरा अकुर्वत । तेऽसुरा ऊर्ध्वं पृष्ठेभ्यो नापश्यन् । ते केशानग्रेऽवपन्त । अथ श्मश्रूणि । अथोपपक्षौ । ततस्तेऽवाञ्च आयन् । पराऽभवन् । यस्यैवं वपन्ति । अवाडेति ॥ १। ५। ६। १॥

२९ अथो परैव भवति । अथ देवा ऊर्ध्वं पृष्ठेभ्योऽपश्यन् । त उपपक्षावग्रेऽवपन्त । अथ श्मश्रूणि । अथ केशान् । ततस्तेऽभवन् । सुवर्गं लोकमायन् । यस्यैवं वपन्ति । भवत्यात्मना । अथो सुवर्गं लोकमेति ॥ १। ५। ६। २॥

३० अथैतन्मनुर्वत्रे मिथुनमपश्यत् । स श्मश्रूण्यग्रेऽवपत् । अथोपपक्षौ । अथ केशान् । ततो वै स प्राजायत प्रजया पशुभिः । यस्यैवं वपन्ति । प्र प्रजया पशुभिर्मिथुनैर्जायते । देवासुराः संयत्ता आसन् । ते संवत्सरे व्यायच्छन्त । तान्देवाश्चातुर्मास्यैरेवाभि प्रायुञ्जत ॥ १। ५। ६। ३॥

३१ वैश्वदेवेन चतुरो मासोऽवृञ्जतेन्द्र राजानः । तान् छीर्षन्नि चावर्तयन्त परि च । वरुणप्रघासैश्चतुरो मासोऽवृञ्जत वरुणराजानः । तान् छीर्षन्नि चावर्तयन्त परि च । साकमेधैश्चतुरो मासोऽवृञ्जत सोमराजानः । तान् छीर्षन्नि चावर्तयन्त परि च । या संवत्सर उपजीवाऽऽसीत् । तामेषामवृञ्जत । ततो देवा अभवन् । पराऽसुराः ॥ १। ५। ६। ४॥

३२ य एवं विद्वांश्चातुर्मास्यैर्यजते । भ्रातृव्यस्यैव मासो वृत्त्वा । शीर्षन्नि च वर्तयते परि च । येषा संवत्सर उपजीवा । वृङ्क्ते तां भ्रातृव्यस्य । क्षुधाऽस्य भ्रातृव्यः पराभवति । लोहितायसेन निवर्तयते । यद्वा इमामग्निर्ऋतावागते निवर्तयति । एतदेवैना रूपं कृत्वा निवर्तयति । सा ततः श्वः श्वो भूयसी भवन्त्येति ॥ १। ५। ६। ५॥

३३ प्रजायते । य एवं विद्वां लोहितायसेन निवर्तयते । एतदेव रूपं कृत्वा निवर्तयते । स ततः श्वः श्वो भूयान्भवन्नेति । प्रैव जायते । त्रेण्या शल्लत्या निवर्तयेत । त्रीणित्रीणि वै देवानामृद्धानि । त्रीणि छन्दांसि । त्रीणि सवनानि । त्रय इमे लोकाः ॥ १। ५। ६। ६॥

३४ ऋद्ध्यामेव तद्वीर्यं एषु लोकेषु प्रतितिष्ठति । यच्चातुर्मास्ययाज्यात्मनो नावद्येत् । देवेभ्य आवृश्चेत् । चतुषु चतुषु मासेषु निवर्तयेत् । परोक्षमेव तद्देवेभ्य

आत्मनोऽवद्यत्यनात्रस्काय । देवानां वा एष आनीतः । यश्चातुर्मास्ययाजी । य एवं
विद्वान्नि च वर्तयते परि च । देवता एवाप्येति । नास्य रुद्रः प्रजां पशूनभि मन्यते ॥
१। ५। ६। ७॥ एत्येत्ययुञ्जतासुरा एति लोका मन्यते ॥ ६॥

३५ (मे२ए॥गो॥ए॥हे॥बे॥कु) आयुषः प्राणं संतनु । प्राणादपानं संतनु । अपानाद्ब्रह्मं
संतनु । व्यानाच्चक्षुः संतनु । चक्षुषः श्रोत्रं संतनु । श्रोत्रान्मनः संतनु । मनसो वाचं
संतनु । वाच आत्मानं संतनु । आत्मनः पृथिवीं संतनु । पृथिव्या अन्तरिक्षं
संतनु । अन्तरिक्षादिवं संतनु । दिवः सुवः संतनु ॥ १। ५। ७। १॥ अन्तरिक्षं
संतनु द्वे च ॥ ७॥

(इल्लियवरे२ए॥गी॥ए॥मे२ए॥गो॥ए॥हे॥बे॥कु)

३६ इन्द्रो दधीचो अस्थभिः । वृत्राण्यप्रतिष्कृतः । जघान नवतीर्नव । इच्छन्नश्वस्य
यच्छिरः । पर्वतेष्वपश्रितम् । तद्विदच्छर्यणावति । अत्राह गोरमन्वत । नाम त्वष्टुरपीच्यम्
। इत्था चन्द्रमसो गृहे । इन्द्रमिन्द्राथिनो बृहत् ॥ १। ५। ८। १॥

३७ इन्द्रमर्केभिरर्किणः । इन्द्रं वाणीरनूपत । इन्द्र इद्धय्योः सचा । संमिश्च आवचो
युजा । इन्द्रो वज्री हिरण्ययः । इन्द्रो दीर्घाय चक्षसे । आ सूर्यं रोहयद्विवि । वि
गोभिरद्रिमैरयत् । इन्द्र वाजेषु नो अव । सहस्रप्रधनेषु च ॥ १। ५। ८। २॥

३८ उग्र उग्राभिरूतिभिः । तमिन्द्रं वाजयामसि । महे वृत्राय हन्तवे । स वृषा वृषभो
भुवत् । इन्द्रः स दामने कृतः । ओजिष्ठः स बले हितः । द्युम्नी श्लोकी स सौम्यः ।
गिरा वज्रो न संभृतः । सबलो अनपच्युतः । ववक्षुरुग्रो अस्तृतः ॥ १। ५। ८। ३॥
बृहच्चास्तृतः ॥ ८॥

३९ देवासुराः संयत्ता आसन् । स प्रजापतिरिन्द्रं ज्येष्ठं पुत्रमप न्यधत् । नेदेनमसुरा
बलीया सोऽहनन्निति । प्रहादो ह वै कायाधवः । विरोचनग्ग् स्वं पुत्रमप न्यधत्
। नेदेनं देवा अहनन्निति । ते देवाः प्रजापतिमुपसमेत्योचुः । नाराजकस्य युद्धमस्ति ।
इन्द्रमन्विच्छामेति । तं यज्ञक्रतुभिरन्वैच्छन् ॥ १। ५। ९। १॥

४० तं यज्ञक्रतुभिर्नान्वविन्दन् । तमिष्टिभिरन्वैच्छन् । तमिष्टिभिरन्वविन्दन् ।
तदिष्टीनामिष्टित्वम् । एष्टयो ह वै नाम । ता इष्टय इत्याचक्षते परोक्षेण ।
परोक्षप्रिया इव हि देवाः । तस्मा एतमाग्नावैष्णवमेकादशकपालं दीक्षणीयं निरवपन् ।
तदपद्रुत्यातन्वत । तान्यत्नीसंयाजान्त उपानयन् ॥ १। ५। ९। २॥

४१ ते तदन्तमेव कृत्वोदद्रवन् । ते प्रायणीयमभि समारोहन् । तदपद्रुत्यातन्वत ।

ताञ्छ्वन्त उपा॒नयन् । ते तदन्तमे॒व कृत्वोद॑द्रवन् । त आ॒ति॒थ्यम॑भि॒ समारो॑हन् ।
तद॒पद्रु॑त्या॒तन्वत । तानिडा॑न्त उपा॒नयन् । ते तदन्तमे॒व कृत्वोद॑द्रवन् । तस्मा॒दे॒ता ए॒तदन्ता॑
इष्ट॒यः संतिष्ठ॑न्ते ॥ १। ५। १। ३॥

४२ ए॒व ५ हि दे॒वा अ॒कुर्व॑त । इति॑ दे॒वा अ॒कुर्व॑त । इत्यु॒ वै म॑नु॒ष्याः कु॑र्वते । ते दे॒वा
ऊचुः । यद्वा इ॒दमुच्चै॑र्य॒ज्ञेन॑ च॒राम । तन्नोऽसुराः पा॒प्माऽनु॑विन्दन्ति । उ॒पा ५ शू॒पस॑दा
च॒राम । तथा॑ नोऽसुराः पा॒प्मा नानु॑वे॒थ्स्यन्ती॑ति । त उ॒पा ५ शू॒पस॑दम॒तन्वत । तिस्र॑
ए॒व सा॑मि॒धेनी॑र॒नूच्य॑ ॥ १। ५। १। ४॥

४३ स्रु॒वेणा॑घा॒रमा॑घाय । तिस्रः॑ प॒राची॑राहुतीर्हु॒त्वा । स्रु॒वेणो॑प॒सदं॑ जु॒हवाञ्च॑क्रुः । उ॒ग्रं
वचो॑ अ॒पाव॑धीं त्वेषं वचो॑ अ॒पाव॑धीग् स्वाहेति । अ॒शन॒यापि॑पा॒से ह॒ वा उ॒ग्रं वचः॑ ।
ए॒नश्च॑ वैर॒हत्यं॑ च त्वेषं वचः । ए॒त ५ ह॒ वाव॑ तच्चतु॒र्धा वि॑हितं पा॒प्मानं॑ दे॒वा अ॑प॒जघ्नि॑रे
। तथो॑ ए॒वैतदे॒वं वि॒द्यज॑मानः । तिस्र॑ ए॒व सा॑मि॒धेनी॑र॒नूच्य॑ । स्रु॒वेणा॑घा॒रमा॑घाय ॥ १।
५। १। ५॥

४४ तिस्रः॑ प॒राची॑राहुतीर्हु॒त्वा । स्रु॒वेणो॑प॒सदं॑ जुहोति । उ॒ग्रं वचो॑ अ॒पाव॑धीं त्वेषं वचो॑
अ॒पाव॑धीग् स्वाहेति । अ॒शन॒यापि॑पा॒से ह॒ वा उ॒ग्रं वचः॑ । ए॒नश्च॑ वैर॒हत्यं॑ च त्वेषं वचः
। ए॒तमे॒व तच्च॑तु॒र्धा वि॑हितं पा॒प्मानं॑ यज॒मानोऽप॑हते । तेऽभि॒नीयै॒वाहः॑ प॒शुमा॑ऽल॒भन्त ।
अह् ए॒व तद्दे॒वा अ॒वर्ति॑ पा॒प्मानं॑ मृत्युम॒पज॑घ्निरे । तेना॒भिनी॑ये॒व रात्रेः॑ प्रा॒चरन् । रात्रि॑या
ए॒व तद्दे॒वा अ॒वर्ति॑ पा॒प्मानं॑ मृत्युम॒पज॑घ्निरे ॥ १। ५। १। ६॥

४५ तस्मा॒दभि॒नीयै॒वाहः॑ प॒शुमाल॑भेत । अह् ए॒व तद्य॑ज॒मानोऽव॑र्ति पा॒प्मानं॑
भ्रातृ॒व्या॒नप॑नुदते । तेना॒भिनी॑ये॒व रात्रेः॑ प्र॒चरेत् । रात्रि॑या ए॒व तद्य॑ज॒मानोऽव॑र्ति
पा॒प्मानं॑ भ्रातृ॒व्या॒नप॑नुदते । स ए॒ष उ॒पव॑स॒थीयेऽह॑न्दि॒देव॑त्यः प॒शुराल॑भ्यते । द्वयं वा
अ॒स्मिं लो॒के य॑ज॒मानः । अ॒स्थि च॑ मा ५ सं च । अ॒स्थि चै॒व तेन॑ मा ५ सं च य॒ज॒मानः
स२ ५ स्फु॑रुते । ता वा ए॒ताः पञ्च॑ दे॒वताः । अ॒ग्नीषो॑मा॒वग्नि॑र्मि॒त्रावरु॑णौ ॥ १। ५। १।
७॥

४६ पञ्च॑पञ्ची वै यज॒मानः । त्वद्वा ५ स२ ५ स्रा॒वाऽस्थि॑ म॒ज्जा । ए॒तमे॒व
तत्पञ्च॑धा वि॒हितमा॑त्मानं वरुणपा॒शान्मुञ्च॑ति । भे॒पज॑तायै निर्व॒रुण॑त्वाय । त ५
सप्त॑भिश्छन्दा॒भिः प्रा॑तर॒ह्यन् । तस्मा॑त्स॒प्त च॑तु॒रुत्तरा॑णि छन्दा॒सि प्रा॑तर॒नुवा॑केऽनूच्यन्ते
। तमे॒तयो॑प॒समे॒त्योपा॑सीदन् । उ॒पास्मै॑ गा॒यता॑ न॒र इति॑ । तस्मा॒दे॒तया॑ बहि॒ष्पव॑मान
उ॒पस॑द्यः ॥ १। ५। १। ८॥

ऐच्छन्ननयग्गस्तिष्ठन्तेऽनूच्यानूच्य सुवेणाघारमाघार्य रात्रिया एव तद्देवा अवर्ति पाप्मानं
मृत्युमपजघ्निरे मित्रावरुणौ नव च ॥ १॥ देवा यजमानो देवा देवा यजमानो
यजमानोऽलभन्त प्राचरंलभेत प्रचरेतालभन्तालभेत मृत्युमपजघ्निरे भ्रातृव्यान् ॥

४७ स समुद्र उत्तरतः प्राज्वलद्भूम्यन्तेन । एष वाव स समुद्रः । यच्चात्वालः । एष उ
वेव स भूम्यन्तः । यद्वेद्यन्तः । तदेतत्रिशलं त्रिपूरुषम् । तस्मात्तं त्रिवितस्तं खनन्ति । स
सुवर्णरजताभ्यां कुशीभ्यां परिगृहीत आसीत् । तं यदस्या अध्यजनयन् । तस्मादादित्यः
॥ १। ५। १०। १॥

४८ अथ यथ्सुवर्णरजताभ्यां कुशीभ्यां परिगृहीत आसीत् । साऽस्य कौशिकता । तं
त्रिवृताऽभि प्रास्तुवत । तं त्रिवृताऽऽददत । तं त्रिवृताऽऽहरन् । यावती त्रिवृतो मात्रा ।
तं पञ्चदशेनाभि प्रास्तुवत । तं पञ्चदशेनाददत । तं पञ्चदशेनाहरन् । यावती पञ्चदशस्य
मात्रा ॥ १। ५। १०। २॥

४९ तं सप्तदशेनाभि प्रास्तुवत । तं सप्तदशेनाददत । तं सप्तदशेनाहरन् । यावती
सप्तदशस्य मात्रा । तस्य सप्तदशेन ह्यियमाणस्य तेजो हरोऽपतत् । तमेकविंशेनाभि
प्रास्तुवत । तमेकविंशेनाददत । तमेकविंशेनाहरन् । यावत्येकविंशस्य मात्रा ।
ते यत्रिवृतां स्तुवते ॥ १। ५। १०। ३॥

५० त्रिवृतैव तद्यजमानमाददते । तं त्रिवृतैव हरन्ति । यावती त्रिवृतो मात्रा । अग्निर्वै
त्रिवृत । यावद्वा अग्नेर्दहतो धूम उदेत्यानु व्येति । तावती त्रिवृतो मात्रा । अग्नेरेवैनं तत्
। मात्रां सायुज्यं सलोकतां गमयन्ति । अथ यत्पञ्चदशेन स्तुवते । पञ्चदशेनैव
तद्यजमानमाददते ॥ १। ५। १०। ४॥

५१ तं पञ्चदशेनैव हरन्ति । यावती पञ्चदशस्य मात्रा । चन्द्रमा वै पञ्चदशः । एष हि
पञ्चदश्यामपक्षीयते । पञ्चदश्यामापूर्यते । चन्द्रमस एवैनं तत् । मात्रां सायुज्यं
सलोकतां गमयन्ति । अथ यत्सप्तदशेन स्तुवते । सप्तदशेनैव तद्यजमानमाददते । तं
सप्तदशेनैव हरन्ति ॥

१। ५। १०। ५॥

५२ यावती सप्तदशस्य मात्रा । प्रजापतिर्वै सप्तदशः । प्रजापतेरेवैनं तत् । मात्रां
सायुज्यं सलोकतां गमयन्ति । अथ यदेकविंशेन स्तुवते । एकविंशेनैव
तद्यजमानमाददते । तमेकविंशेनैव हरन्ति । यावत्येकविंशस्य मात्रा । असौ
वा आदित्य एकविंशः । आदित्यस्यैवैनं तत् ॥ १। ५। १०। ६॥

५३ मात्राँ सायुज्यँ सलोकताँ गमयन्ति । ते कुश्याँ । व्यघ्नन् । ते अहोरात्रे
अभवताम् । अहरेव सुवर्णाऽभवत् । रजता रात्रिः । स यदादित्य उदेति । एतामेव
तथ्सुवर्णाँ कुशीमनु समेति । अथ यदस्तमेति । एतामेव तद्रजतां कुशीमनु संविशति
। प्रह्लादो ह वै कायाध्वः । विरोचनग्गु स्वं पुत्रमुदास्यत् । स प्रदरोऽभवत् ।
तस्मात्प्रदरादुदकं नाचामेत् ॥ १। ५। १०। ७॥ आदित्यः पञ्चदशस्य मात्राँ स्तुवते
पञ्चदशेनैव तद्यजमानमाददते सप्तदशेनैव हरन्त्यादित्यस्यैवैनं तद्विशति चत्वारि च ॥
१०॥

५४ ये वै चत्वारः स्तोमाः । कृतं तत् । अथ ये पञ्च । कलिः सः । तस्माच्चतुष्टोमः ।
तच्चतुष्टोमस्य चतुष्टोमत्वम् । तदाहुः । कतमानि तानि ज्योतीषि । य एतस्य स्तोमा
इति । त्रिवृत्पञ्चदशः सप्तदश एकविंशः ॥ १। ५। ११। १॥

५५ एतानि वाव तानि ज्योतीषि । य एतस्य स्तोमाः । सोऽब्रवीत् । सप्तदशेन
ह्वियमाणो व्यलेशिषि । भिषज्यतमेति । तमश्विनौ धानाभिरभिषज्यताम् । पूषा करम्भेण
। भारती परिवापेण । मित्रावरुणौ पयस्यया । तदाहुः ॥ १। ५। ११। २॥

५६ यदश्विभ्यां धानाः । पूष्णः करम्भः । भारत्यै परिवापः । मित्रावरुणयोः पयस्याऽथ
। कस्मादेतेषाँ हविषामिन्द्रमेव यजन्तीति । एता ह्येनं देवता इति ब्रूयात् ।
एतैर्हविर्भिरभिषज्यग्गुस्तस्मादिति । तं वसवोऽष्टाकपालेन प्रातःसवनेऽभिषज्यन् । रुद्रा
एकादशकपालेन माध्यन्दिने सवने । विश्वे देवा द्वादशकपालेन तृतीयसवने ॥ १। ५।
११। ३॥

५७ स यदष्टाकपालान्प्रातःसवने कुर्यात् । एकादश कपालान्माध्यन्दिने सवने ।
द्वादशकपालागस्तृतीयसवने । विलोम तद्यज्ञस्य क्रियेत । एकादशकपालानेव प्रातःसवने
कुर्यात् । एकादशकपालान्माध्यन्दिने सवने । एकादशकपालागस्तृतीयसवने । यज्ञस्य
सलोमत्वाय । तदाहुः । यद्वसूनां प्रातःसवनम् । रुद्राणां माध्यन्दिनँ सवनम् ।
विश्वेषां देवानां तृतीयसवनम् । अथ कस्मादेतेषाँ हविषामिन्द्रमेव यजन्तीति । एता
ह्येनं देवता इति ब्रूयात् । एतैर्हविर्भिरभिषज्यग्गुस्तस्मादिति ॥ १। ५। ११। ४॥
एकविंश आहुस्तृतीयसवने प्रातः सवनं पञ्च च ॥ ११॥

५८ तस्या वाचोऽवपादादबिभ्युः । तमेतेषु सप्तसु छन्दःस्वश्रयन् । यदश्रयन् ।
तच्छ्रायन्तीयस्य श्रायन्तीयत्वम् । यदवारयन् । तद्वारवन्तीयस्य वारवन्तीयत्वम् । तस्या
वाच एवावपादादबिभ्युः । तस्मा एतानि सप्त चतुरुत्तराणि छन्दागस्युपादधुः । तेषामिति

त्रीण्यरिच्यन्त । न त्रीण्युदभवन् ॥ १। ५। १२। १॥

५९ स बृहतीमेवास्पृशत् । द्वाभ्यामक्षराभ्याम् । अहोरात्राभ्यामेव । तदाहुः । कतमा सा देवाक्षरा बृहती । यस्यां तत्प्रत्यतिष्ठत् । द्वादश पौर्णमास्यः । द्वादशाष्टकाः । द्वादशामावास्याः । एषा वाव सा देवाक्षरा बृहती ॥ १। ५। १२। २॥

६० यस्यां तत्प्रत्यतिष्ठदिति । यानि च छन्दागस्यत्यरिच्यन्त । यानि च नोदभवन् । तानि निर्वीर्याणि हीनान्यमन्यन्त । साऽब्रवीद्बृहती । मामेव भूत्वा । मामुप सरश्च श्रयतेति । चतुर्भिरक्षरैरनुष्टुग्बृहतीं नोदभवत् । चतुर्भिरक्षरैः पङ्क्तिर्बृहतीमत्यरिच्यत । तस्यामेतानि चत्वार्यक्षराण्यपच्छिद्यादधात् ॥ १। ५। १२। ३॥

६१ ते बृहती एव भूत्वा । बृहतीमुप समश्रयताम् । अष्टाभिरक्षरैरुष्णिग्बृहतीं नोदभवत् । अष्टाभिरक्षरैस्त्रिष्टुग् बृहतीमत्यरिच्यत । तस्यामेतान्यष्टावक्षराण्यपच्छिद्यादधात् । ते बृहती एव भूत्वा । बृहतीमुप समश्रयताम् । द्वादशभिरक्षरैर्गायत्री बृहतीं नोदभवत् । द्वादशभिरक्षरैर्जगती बृहतीमत्यरिच्यत । तस्यामेतानि द्वादशाक्षराण्यपच्छिद्यादधात् ॥ १। ५। १२। ४॥

६२ ते बृहती एव भूत्वा । बृहतीमुप समश्रयताम् । सौऽब्रवीत्प्रजापतिः । छन्दांसि रथो मे भवत । युष्माभिरहमेतमध्वानमनु संचराणीति । तस्य गायत्री च जगती च पक्षावभवताम् । उष्णिक् त्रिष्टुप् प्रष्टौ । अनुष्टुप् पङ्क्तिश्च धुर्यौ । बृहत्येवोद्धिरभवत् । स एतं छन्दोरथमास्थाय । एतमध्वानमनु समचरत् । एतं ह वै छन्दोरथमास्थाय । एतमध्वानमनु संचरति । येनैष एतथ्संचरति । य एवं विद्वान्थोमेन यजते । य उ चैनमेवं वेद ॥ १। ५। १२। ५॥ अभवन्वाव सा देवाक्षरा बृहत्यदधाद् द्वादशाक्षराण्यपच्छिद्यादधादा स्थाय षट् ॥ १२॥

अग्नेः कृत्तिका यत्पुण्यं देवस्य सवितुर्ब्रह्मवादिनः कत्युतमेव देवा वा आयुषः प्राणमिन्द्रो दधीचो देवासुराः स प्रजापतिः स समुद्रो ये वै चत्वारस्तस्यावाचो द्वादश ॥ १२॥

अग्नेः कृत्तिका देवगृहा ऋतमेव वैश्वदेवेन ते तदन्तं तं पञ्चदशेन ते बृहती एव द्विषष्टिः ॥ ६२॥

अग्नेः कृत्तिका य उचैनमेवं वेद ॥

प्रथमाष्टके षष्ठः प्रपाठकः ६

१ अनुमत्यै पुरोडाशमष्टाकपालं निर्वपति । ये प्रत्यञ्चः शम्याया अवशीयन्ते । तत्रैरऋतमेककपालम् । इयं वा अनुमतिः । इयं निर्ऋतिः । नैऋतेन पूर्वेण प्रचरति ।

पाप्मानमेव निरृतिं पूर्वा निरवदयते । एककपालो भवति । एकधैव निरृतिं निरवदयते । यदहुत्वा गार्हपत्य ईयुः ॥ १। ६। १। १॥

२ रुद्रो भूत्वाऽग्निरनुत्थाय । अध्वर्युं च यजमानं च हन्यात् । वीहि स्वाहाऽऽहुतिं जुषाण इत्याह । आहुत्यैवैनं शमयति । नार्तिमाच्छत्यध्वर्युर्न यजमानः । एकोल्मुकेन यन्ति । तद्धि निरृत्यै भागधेयम् । इमां दिशं यन्ति । एषा वै निरृत्यै दिक् । स्वायामेव दिशि निरृतिं निरवदयते ॥ १। ६। १। २॥

३ स्वकृत इरिणे जुहोति प्रदरे वा । एतद्वै निरृत्या आयतनम् । स्व एवायतने निरृतिं निरवदयते । एष ते निरृते भाग इत्याह । निदिशत्यैवैनाम् । भूते हविष्मत्यसीत्याह । भूतिमेवोपावर्तते । मुञ्चममं हस इत्याह । अहस एवैनं मुञ्चति । अङ्गुष्ठाभ्यां जुहोति ॥ १। ६। १। ३॥

४ अन्त एव निरृतिं निरवदयते । कृष्णं वासः कृष्णतूषं दक्षिणा । एतद्वै निरृत्यै रूपम् । रूपेणैव निरृतिं निरवदयते । अप्रतीक्षमायन्ति । निरृत्या अन्तर्हित्यै । स्वाहा नमो य इदं चकारेति पुनरेत्य गार्हपत्ये जुहोति । आहुत्यैव नमस्यन्तो गार्हपत्यमुपावर्तन्ते । आनुमतेन प्रचरति । इयं वा अनुमतिः ॥ १। ६। १। ४॥

५ इयमेवास्मै राज्यमनु मन्यते । धेनुर्दक्षिणा । इमामेव धेनुं कुरुते । आदित्यं चरुं निर्वपति । उभयीष्वेव प्रजास्वभिषिच्यते । दैवीषु च मानुषीषु च । वरो दक्षिणा । वरो हि राज्यं समृद्धौ । आग्नावैष्णवमेकादशकपालं निर्वपति । अग्निः सर्वा देवताः ॥ १। ६। १। ५॥

६ विष्णुर्यज्ञः । देवताश्चैव यज्ञं चावरुन्धे । वामनो वही दक्षिणा । यद्वही । तेनाग्नेयः । यद्वामनः । तेन वैष्णवः समृद्धौ । अग्नीषोमीयमेकादशकपालं निर्वपति । अग्नीषोमाभ्यां वा इन्द्रो वृत्रमहन्ति । यदग्नीषोमीयमेकादशकपालं निर्वपति ॥ १। ६। १। ६॥

७ वात्रग्नमेव विजित्यै । हिरण्यं दक्षिणा समृद्धौ । इन्द्रो वृत्रं हत्वा । देवताभिश्चेन्द्रियेण च व्यार्थ्यत । स एतमैन्द्राग्नेमेकादशकपालमपश्यत् । तन्निरवपत् । तेन वै स देवताश्चेन्द्रियं चावारुन्धे । यदैन्द्राग्नेमेकादशकपालं निर्वपति । देवताश्चैव तेनेन्द्रियं च यजमानोऽवरुन्धे । ऋषभो वही दक्षिणा ॥ १। ६। १। ७॥

८ यद्वही । तेनाग्नेयः । यदृषभः । तेनेन्द्रः समृद्धौ । आग्नेयमष्टाकपालं निर्वपति । ऐन्द्रं दधि । यदाग्नेयो भवति । अग्निर्वै यज्ञमुखम् । यज्ञमुखमेवद्धिं पुरास्ताद्धते । यदैन्द्रं दधि ॥ १। ६। १। ८॥

१ इन्द्रियमेवावरुन्धे । ऋषभो वही दक्षिणा । यद्वही । तेनाग्नेयः । यदृषभः । तेनैन्द्रः समृद्धे । यावतीर्वै प्रजा ओषधीनामहुतानामाश्रन् । ताः पराऽभवन् । आग्रयणं भवति हुताद्याय । यजमानस्यापराभावाय ॥ १। ६। १। १॥

१० देवा वा ओषधीष्व्वाजिमयुः । ता इन्द्राग्नी उदजयताम् । तावेतमैन्द्राग्रं द्वादशकपालं निरवृणाताम् । यदैन्द्राग्रो भवत्युज्जित्यै । द्वादशकपालो भवति । द्वादश मासाः संवत्सरः । संवत्सरेणैवास्मा अन्नमवरुन्धे । वैश्वदेवश्चरुर्भवति । वैश्वदेवं वा अन्नम् । अन्नमेवास्मै स्वदयति ॥ १। ६। १। १०॥

११ प्रथमजो वत्सो दक्षिणा समृद्धे । सौम्यꣳ श्यामाकं चरुं निर्वपति । सोमो वा अकृष्टपच्यस्य राजा । अकृष्टपच्यमेवास्मै स्वदयति । वासो दक्षिणा । सौम्यꣳ हि देवतया वासः समृद्धे । सरस्वत्यै चरुं निर्वपति । सरस्वते चरुम् । मिथुनमेवावरुन्धे । मिथुनौ गावौ दक्षिणा समृद्धे । एति वा एष यज्ञमुखादृद्धाः । योऽग्नेर्देवताया एति । अष्टावेतानि हवीꣳषि भवन्ति । अष्टाक्षरा गायत्री । गायत्रोऽग्निः । तेनैव यज्ञमुखादृद्धा अग्नेर्देवतायै नैति ॥ १। ६। १। ११॥ ईयुर्निरवदयतेऽङ्गुष्ठाभ्यां जुहोत्यनुमतिर्देवता निर्वपति वही दक्षिणा यदैन्द्रं दध्यपराभावाय स्वदयति गावौ दक्षिणा समृद्धे षट् ॥ १॥

१२ वैश्वदेवेन वै प्रजापतिः प्रजा असृजत । ताः सृष्टा न प्राजायन्त । सोऽग्निरकामयत । अहमिमाः प्रजनयेयमिति । स प्रजापतये शुचमदधात् । सोऽशोचत्प्रजामिच्छमानः । तस्माद्यं च प्रजा भुनक्ति यं च न । तावुभौ शोचतः प्रजामिच्छमानौ । तास्वग्निमप्यसृजत् । ता अग्निरध्यैत् ॥ १। ६। २। १२॥

१३ सोमो रेतोऽदधात् । सविता प्राजनयत् । सरस्वती वाचमदधात् । पूषाऽपोषयत् । ते वा एते त्रिः संवत्सरस्य प्रयुज्यन्ते । ये देवाः पुष्टिपतयः । संवत्सरो वै प्रजापतिः । संवत्सरेणैवास्मै प्रजाः प्राजनयत् । ताः प्रजा जाता मरुतोऽघ्नन् । अस्मानपि न प्रायुक्षतेति ॥

१। ६। २। १३॥

१४ स एतं प्रजापतिर्मारुतꣳ सप्तकपालमपश्यत् । तं निर्वपत् । ततो वै प्रजाभ्योऽकल्पत । यन्मारुतो निरुप्यते । यज्ञस्य कृष्यै । प्रजानामघाताय । सप्तकपालो भवति । सप्त गणा वै मरुतः । गणश एवास्मै विशं कल्पयति । स प्रजापतिरशोचत् ॥ १। ६। २। १४॥

१५ याः पूर्वाः प्रजा असृक्षि । मरुतस्ता अवधिषुः । कथमपराः सृजेयेति । तस्य शुष्म
आण्डं भूतं निरवर्तत । तद्बुदहरत् । तदपोषयत् । तत्प्राजायत । आण्डस्य वा एतद्रूपम्
। यदामिक्षा । यद्बुद्धरति ॥ १। ६। २। १५॥

१६ प्रजा एव तद्यजमानः पोषयति । वैश्वदेव्यामिक्षा भवति । वैश्वदेव्यो वै प्रजाः । प्रजा
एवास्मै प्रजनयति । वाजिनमानयति । प्रजास्वेव प्रजातासु रेतो दधाति । द्यावापृथिव्य
एककपालो भवति । प्रजा एव प्रजाता द्यावापृथिवीभ्यामुभयतः परिगृह्णाति । देवासुराः
संयत्ता आसन् । सोऽग्निब्रवीत् ॥ १। ६। २। १६॥

१७ मामग्रे यजत । मया मुखेनासुराञ्जेप्यथेति । मां द्वितीयमिति सोमोऽब्रवीत् । मया
राज्ञा जेप्यथेति । मां तृतीयमिति सविता । मया प्रसूता जेप्यथेति । मां चतुर्थीमिति
सरस्वती । इन्द्रियं वोऽहं धास्यामीति । मां पञ्चममिति पूषा । मया प्रतिष्ठया जेप्यथेति
॥ १। ६। २। १७॥

१८ तेऽग्निना मुखेनासुरानजयन् । सोमेन राज्ञा । सवित्रा प्रसूताः । सरस्वतीन्द्रियमदधात्
। पूषा प्रतिष्ठाऽऽसीत् । ततो वै देवा व्यजयन्त । यदेतानि हवी ँषि निरुप्यन्ते विजित्यै
। नोत्तरवेदिमुपवपति । पशवो वा उत्तरवेदिः । अजाता इव ह्येतर्हि पशवः ॥ १। ६।
२। १८॥

ऐदित्यशोचद्बुद्धरत्यब्रवीत्प्रतिष्ठायां जेप्यथेत्येतर्हि पशवः ॥ २॥

१९ त्रिवृद्धरहिर्भवति । माता पिता पुत्रः । तदेव तन्मिथुनम् । उल्बं गर्भो जरायु । तदेव
तन्मिथुनम् । त्रेधा बर्हिः संनद्धं भवति । त्रय इमे लोकाः । एष्वेव लोकेषु प्रतितिष्ठति
। एकधा पुनः संनद्धं भवति । एक इव ह्ययं लोकः ॥ १। ६। ३। १९॥

२० अस्मिन्नेव तेन लोके प्रतितिष्ठति । प्रसुवो भवन्ति । प्रथमजामेव पुष्टिमवरुन्धे
। प्रथमजो वथ्सो दक्षिणा समृद्धौ । पृषदाज्यं गृह्णाति । पशवो वै पृषदाज्यम् ।
पशूनेवावरुन्धे । पञ्चगृहीतं भवति । पाङ्गा हि पशवः । बहुरूपं भवति ॥
१। ६। ३। २०॥

२१ बहुरूपा हि पशवः समृद्धौ । अग्निं मन्थन्ति । अग्निमुखा वै प्रजापतिः प्रजा
असृजत । यदग्निं मन्थन्ति । अग्निमुखा एव तत्प्रजा यजमानः सृजते । नव प्रयाजा
इज्यन्ते । नवानूयाजाः । अष्टौ हवी ँषि । द्वावाघारौ । द्वावाज्यभागौ ॥ १। ६। ३।
२१॥

२२ त्रि ँश्वसंपद्यन्ते । त्रि ँशदक्षरा विराट् । अन्नं विराट् । विराजैवान्नाद्यमवरुन्धे ।

यजमानो वा एककपालः । तेज आज्यम् । यदेककपाल आज्यमानयति । यजमानमेव तेजसा समर्धयति । यजमानो वा एककपालः । पशव आज्यम् ॥ १। ६। ३। २२॥
 २३ यदेककपाल आज्यमानयति । यजमानमेव पशुभिः समर्धयति । यदल्पमानयेत् । अल्पा एनं पशवो भुञ्जन्त उपतिष्ठेरन् । यद्बह्वानयेत् । बहव एनं पशवोऽभुञ्जन्त उपतिष्ठेरन् । बह्वानीयाविः पृष्ठं कुर्यात् । बहव एवैनं पशवो भुञ्जन्त उपतिष्ठन्ते । यजमानो वा एककपालः । यदेककपालस्यावद्येत् ॥ १। ६। ३। २३॥

२४ यजमानस्यावद्येत् । उद्धा माद्येद्यजमानः । प्र वा मीयेत । सकृदेव होतव्यः । सकृदिव हि सुवर्गो लोकः । हुत्वाऽभि जुहोति । यजमानमेव सुवर्गं लोकं गमयित्वा । तेजसा समर्धयति । यजमानो वा एककपालः । सुवर्गो लोक आहवनीयः ॥ १। ६। ३। २४॥

२५ यदेककपालमाहवनीये जुहोति । यजमानमेव सुवर्गं लोकं गमयति । यद्धस्तेन जुहुयात् । सुवर्गाल्लोकाद्यजमानमवविध्येत् । सुचा जुहोति । सुवर्गस्य लोकस्य समष्टौ । यत्प्राङ्घेत् । देवलोकमभि जयेत् । यद्दक्षिणा पितृलोकम् । यत्प्रत्यक् ॥ १। ६। ३। २५॥

२६ रक्षा षेसि यज्ञं हन्युः । यदुदङ् । मनुष्यलोकमभिजयेत् । प्रतिष्ठितो होतव्यः । एककपालं वै प्रतितिष्ठन्तं द्यावापृथिवी अनु प्रतितिष्ठतः । द्यावापृथिवी ऋतवः । ऋतून्, यज्ञः । यज्ञं यजमानः । यजमानं प्रजाः । तस्मात्प्रतिष्ठितो होतव्यः ॥ १। ६। ३। २६॥

२७ वाजिनो यजति । अग्निर्वायुः सूर्यः । ते वै वाजिनः । तानेव तद्यजति । अथो खल्वाहुः । छन्दा षेसि वै वाजिन इति । तान्येव तद्यजति । ऋक्सामे वा इन्द्रस्य हरी सोमपानौ । तयोः परिधय आधानम् । वाजिनं भागधेयम् ॥ १। ६। ३। २७॥

२८ यदप्रहृत्य परिधीञ्जुहुयात् । अन्तराधानाभ्यां घासं प्रयच्छेत् । प्रहृत्य परिधीञ्जुहोति । निराधानाभ्यामेव घासं प्रयच्छति । बरहिषि विषिञ्चन्वाजिनमानयति । प्रजा वै बरहिः । रेतो वाजिनम् । प्रजास्वेव रेतो दधाति । समुपहूय भक्षयन्ति । एतत्सोमपीथा ह्येते । अथो आत्मन्नेव रेतो दधते । यजमान उत्तमो भक्षयति । पशवो वै वाजिनम् । यजमान एव पशून्प्रतिष्ठापयन्ति ॥ १। ६। ३। २८॥

लोको बहुरूपं भवत्याज्यभागौ पशव आज्यमवद्येदाहवनीयः प्रत्यक्तस्मात्प्रतिष्ठितो होतव्यो भागधेयमेते चत्वारि च ॥ ३॥

२९ प्रजापतिः सविता भूत्वा प्रजा असृजत । ता एनमत्यमन्यन्त । ता अस्मादपाक्रामन्

। ता वरुणो भूत्वा प्रजा वरुणेनाग्राहयत् । ताः प्रजा वरुणगृहीताः । प्रजापतिं पुनरुपाधावन्नाथमिच्छमानाः । स एतान्प्रजापतिर्वरुणप्रघासानपश्यत् । तान्निरवपत् । तैर्वै स प्रजा वरुणपाशादमुञ्चत् । यद्वरुणप्रघासा निरुप्यन्ते ॥ १। ६। ४। २१॥

३० प्रजानामवरुणग्राहाय । तासां दक्षिणो बाहुर्न्यक्र आसीत् । सव्यः प्रसृतः । स एतां द्वितीयां दक्षिणतो वेदिमुदहन् । ततो वै स प्रजानां दक्षिणं बाहुं प्रासारयत् । यद्वितीयां दक्षिणतो वेदिमुद्धन्ति । प्रजानामेव तद्यजमानो दक्षिणं बाहुं प्रसारयति । तस्माच्चातुर्मास्ययाज्यमुष्मिं लोक उभयाबाहुः । यज्ञाभिजितग्ग् ह्यस्य । पृथमात्राद्वेदी असंभिन्ने भवतः ॥ १। ६। ४। ३०॥

३१ तस्मात्पृथमात्रं व्यसौ । उत्तरस्यां वेद्यामुत्तरवेदिमुप वपति । पशवो वा उत्तरवेदिः । पशूनेवावरुन्धे । अथो यज्ञपरुषोऽनन्तरित्यै । एतद्ब्राह्मणान्येव पञ्च हवीषि । अथैष ऐन्द्राग्नो भवति । प्राणापानौ वा एतौ देवानाम् । यदिन्द्राग्नी । यदैन्द्राग्नो भवति ॥ १। ६। ४। ३१॥

३२ प्राणापानावेवावरुन्धे । ओजो बलं वा एतौ देवानाम् । यदिन्द्राग्नी । यदैन्द्राग्नो भवति । ओजो बलमेवावरुन्धे । मारुत्यामिक्षा भवति । वारुण्यामिक्षा । मेषी च मेषश्च भवतः । मिथुना एव प्रजा वरुणपाशान्मुञ्चति । लोमशौ भवतो मेध्यत्वाय ॥ १। ६। ४। ३२॥

३३ शमीपर्णान्युप वपति । घासमेवाभ्यामपि यच्छति । प्रजापतिमन्नाद्यं नोपानमत् । स एतेन शतेध्मेन हविषाऽन्नाद्यमवारुन्धे । यत्परः शतानि शमीपर्णानि भवन्ति । अन्नाद्यस्यावरुद्धे । सौम्यानि वै करीराणि । सौम्या खलु वा आहुतिर्दिवो वृष्टिं च्यावयति । यत्करीराणि भवन्ति । सौम्यैवाहुत्या दिवो वृष्टिमवरुन्धे । काय एककपालो भवति । प्रजानां कन्त्वाय । प्रतिपूरुषं करम्भपात्राणि भवन्ति । जाता एव प्रजा वरुणपाशान्मुञ्चति । एकमतिरिक्तम् । जनिष्यमाणा एव प्रजा वरुणपाशान्मुञ्चति ॥ १। ६। ४। ३३॥ निरुप्यन्ते भवतो भवति मेध्यत्वाय रुन्धे षट् ॥ ४॥

३४ उत्तरस्यां वेद्यामन्यानि हवीषि सादयति । दक्षिणायां मारुतीम् । अपधुरमेवेना युनक्ति । अथो ओज एवासामव हरति । तस्माद्ब्रह्मणश्च क्षत्राच्च विशोऽन्यतोपक्रमिणीः । मारुत्या पूर्वया प्रचरति । अनृतमेवाव यजते । वारुण्योत्तरया । अन्तत एव वरुणमव यजते । यदेवाध्वर्युः करोति ॥ १। ६। ५। ३४॥

३५ तत्प्रतिप्रस्थाता करोति । तस्माद्यच्छेयान्करोति । तत्पापीयान्करोति । पत्नीं वाचयति

। मेध्यामेवैनां करोति । अथो तप एवैनामुप नयति । यञ्जारं सन्तं न प्रब्रूयात् । प्रियं ज्ञातिं रुन्ध्यात् । असौ मे जार इति निर्दिशेत् । निर्दिश्यैवैनं वरुणपाशेन ग्राहयति ॥ १। ६। ५। ३५॥

३६ प्रघास्यान् हवामह इति पत्नीमुदानयति । अहृतैवैनाम् । यत्पत्नी पुरोनुवाक्यामनु ब्रूयात् । निर्वीज्यो यजमानः स्यात् । यजमानोऽन्वाह । आत्मन्नेव वीर्यं धत्ते । उभौ याज्यां सवीर्यत्वाय । यद्गामे यदरण्य इत्याह । यथोदितमेव वरुणमव यजते । यजमानदेवत्यो वा आहवनीयः ॥ १। ६। ५। ३६॥

३७ भ्रातृव्यदेवत्यो दक्षिणः । यदाहवनीये जुहुयात् । यजमानं वरुणपाशेन ग्राहयेत् । दक्षिणेऽग्नौ जुहोति । भ्रातृव्यमेव वरुणपाशेन ग्राहयति । शूर्पेण जुहोति । अन्यमेव वरुणमवयजते । शीर्षत्रधि निधाय जुहोति । शीर्षत एव वरुणमवयजते । प्रत्यङ्किष्ठजुहोति ॥ १। ६। ५। ३७॥

३८ प्रत्यङ्केव वरुणपाशान्निर्मुच्यते । अक्रन्कर्म कर्मकृत इत्याह । देवानुणं निरवदाय । अनृणा गृहानुपप्रेतेति वावैतदाह । वरुणगृहीतं वा एतद्यज्ञस्य । यद्यजुषा गृहीतस्यातिरिच्यते । तुषाश्च निष्कासश्च । तुषेश्च निष्कासेन चावभृथमवैति । वरुणगृहीतेनैव वरुणमवयजते । अपोऽवभृथमवैति ॥ १। ६। ५। ३८॥

३९ अप्सु वै वरुणः । साक्षादेव वरुणमव यजते । प्रतियुतो वरुणस्य पाश इत्याह । वरुणपाशादेव निर्मुच्यते । अप्रतीक्षमायन्ति । वरुणस्यान्तर्हित्यै । एधोऽस्येधिषीमहीत्याह । समिधैवाग्निं नमस्यन्त उपायन्ति । तेजोसि तेजो मयि धेहीत्याह । तेज एवात्मन्धत्ते ॥ १। ६। ५। ३९॥

करोति ग्राहयत्याहवनीयस्तिष्ठजुहोत्यपोऽवभृथमवैति धत्ते ॥ ५॥

४० देवासुराः संयत्ता आसन् । सोऽग्निरब्रवीत् । ममेयमनीकवती तनूः । तां प्रीणीत । अथासुरानभि भविष्यथेति । ते देवा अग्नयेऽनीकवते पुरोडाशमष्टाकपालं निरवपन् । सोऽग्निरनीकवान्ध्वेन भागधेयेन प्रीतः । चतुर्धाऽनीकान्यजनयत । ततो देवा अभवन् । पराऽसुराः ॥ १। ६। ६। १॥

४१ यदग्नयेऽनीकवते पुरोडाशमष्टाकपालं निर्वपति । अग्निमेवानीकवन्तग्गु स्वेन भागधेयेन प्रीणाति । सोऽग्निरनीकवान्ध्वेन भागधेयेन प्रीतः । चतुर्धाऽनीकानि जनयते । असौ वा आदित्योऽग्निरनीकवान् । तस्य रश्मयोऽनीकानि । साकं सूर्येणोद्यता निर्वपति । साक्षादेवास्मा अनीकानि जनयति । तेऽसुराः पराजिता यन्तः । द्यावापृथिवी

उपाश्रयन् ॥ १। ६। ६। २॥

४२ ते देवा मरुद्भ्यः सांतपनेभ्यश्चरुं निरवपन् । तान्द्यावापृथिवीभ्यामेवोभयतः समतपन् । यन्मरुद्भ्यः सान्तपनेभ्यश्चरुं निरवपति । द्यावापृथिवीभ्यामेव तदुभयतो यजमानो भ्रातृव्यान्ध्रसंतपति । मध्यन्दिने निरवपति । तर्हि हि तेऽक्षिण्ष्ठं तपति । चरुर्भवति । सर्वत एवैनान्ध्रसंतपति । ते देवाः श्वोविजयिनः सन्तः । सर्वासां दुग्धे गृहमेधीयं चरुं निरवपन् ॥ १। ६। ६। ३॥

४३ आशिता एवाद्योपवसाम । कस्य वाऽहेदम् । कस्य वा श्वो भवितेति । स शृतोऽभवत् । तस्याहुतस्य नाश्रन् । न हि देवा अहुतस्याश्रन्ति । तेऽब्रुवन् । कस्मा इमं होष्याम इति । मरुद्भ्यो गृहमेधिभ्य इत्यब्रुवन् । तं मरुद्भ्यो गृहमेधिभ्योऽजुहवुः ॥ १। ६। ६। ४॥

४४ ततो देवा अभवन् । पराऽसुराः । यस्यैवं विदुषो मरुद्भ्यो गृहमेधिभ्यो गृहे जुह्वति । भवत्यात्मना । पराऽस्य भ्रातृव्यो भवति । यद्वै यज्ञस्य पाकत्रा क्रियते । पशव्यं तत् । पाकत्रा वा एतत्क्रियते । यन्नेध्मा बर्हिर्भवति । न सामिधेनीरन्वाह ॥ १। ६। ६। ५॥

४५ न प्रयाजा इज्यन्ते । नानूयाजाः । य एवं वेद । पशुमान्भवति । आज्यभागो यजति । यज्ञस्यैव चक्षुषी नान्तरेति । मरुतो गृहमेधिनो यजति । भागधेयेनैवैनान्ध्रसमर्धयति । अग्निर्स्विष्टकृतं यजति प्रतिष्ठित्यै । इडान्तो भवति । पशवो वा इडा । पशुष्वेवोपरिष्ठात्प्रतिष्ठति ॥ १। ६। ६। ६॥ असुरा अश्रयन्गृहमेधीयं चरुं निरवपन्नजुहवुरन्वाहेडान्तो भवति द्वे च ॥ ६॥

४६ यत्पत्नी गृहमेधीयस्याश्रीयात् । गृहमेध्येव स्यात् । वि त्वस्य यज्ञ ऋध्येत । यन्नाश्रीयात् । अगृहमेधी स्यात् । नास्य यज्ञो व्यृध्येत । प्रतिवेशं पचेयुः । तस्याश्रीयात् । गृहमेध्येव भवति । नास्य यज्ञो व्यृध्यते ॥ १। ६। ७। १॥

४७ ते देवा गृहमेधीयेनेष्ट्वा । आशिता अभवन् । आज्ञताभ्यञ्जत । अनुवत्सानवासयन् । तेभ्योऽसुराः, क्षुधं प्राहिण्वन् । सा देवेषु लोकमवित्त्वा । असुरान्पुनरगच्छत् । गृहमेधीयेनेष्ट्वा । आशिता भवन्ति । आज्ञतेऽभ्यञ्जते ॥ १। ६। ७। २॥

४८ अनुवत्सान्, वासयन्ति । भ्रातृव्यायैव तद्यजमानः, क्षुधं प्रहिणोति । ते देवा गृहमेधीयेनेष्ट्वा । इन्द्राय निष्कासं न्यदधुः । अस्मानेव श्व इन्द्रो निहितभाग उपावर्तितेति । तानिन्द्रो निहितभाग उपावर्तत । गृहमेधीयेनेष्ट्वा । इन्द्राय निष्कासं निदध्यात् । इन्द्र

एवैनं निहितभाग उपावर्तते । गार्हपत्ये जुहोति ॥ १। ६। ७। ३॥

४९ भागधेयेनैवैनं समर्धयति । ऋषभमाह्वयति । वषट्कार एवास्य सः । अथो इन्द्रियमेव तद्वीर्यं यजमानो भ्रातृव्यस्य वृद्धे । इन्द्रो वृत्रं हत्वा । परां परावतमगच्छत् । अपाराधमिति मन्यमानः । सौऽब्रवीत् । क इदं वैदिष्यतीति । तेऽब्रुवन्मरुतो वरं वृणामहे ॥ १। ६। ७। ४॥

५० अथ वयं वेदाम । अस्मभ्यमेव प्रथमं हविर्निरूप्याता इति । त एनमध्यक्रीडन् । तत्क्रीडिनां क्रीडित्वम् । यन्मरुद्भ्यः क्रीडिभ्यः प्रथमं हविर्निरूप्यते विजित्यै । साकं सूर्यणोद्यता निर्वपति । एतस्मिन्वै लोक इन्द्रो वृत्रमहन्त्समृद्धौ । एतद्ब्राह्मणान्येव पञ्च हवीषि । एतद्ब्राह्मण ऐन्द्राग्रः । अथेष ऐन्द्रश्चरुर्भवति ।

५१ उद्धारं वा एतमिन्द्र उदहरत । वृत्रं हत्वा । अन्यासु देवतास्वधि । यदेष ऐन्द्रश्चरुर्भवति । उद्धारमेव तं यजमान उद्धरते । अन्यासु प्रजास्वधि । वैश्वकर्मण एककपालो भवति । विश्वान्येव तेन कर्माणि यजमानोऽवरुन्धे ॥ १। ६। ७। ५॥

ऋद्धतेऽभ्यञ्जते जुहोति वृणामहे भवत्यष्टौ च ॥ ७॥

५२ वैश्वदेवेन वै प्रजापतिः प्रजा असृजत । ता वरुणप्रघासैर्वरुणपाशादमुञ्चत् । साकमेधैः प्रत्यस्थापयत् । त्र्यम्बकै रुद्रं निरवादयत । पितृयज्ञेन सुवर्गं लोकमगमयत् । यद्वैश्वदेवेन यजते । प्रजा एव तद्यजमानः सृजते । ता वरुणप्रघासैर्वरुणपाशान्मुञ्चति । साकमेधैः प्रतिष्ठापयति । त्र्यम्बकै रुद्रं निरवदयते ॥ १। ६। ८। १॥

५३ पितृयज्ञेन सुवर्गं लोकं गमयति । दक्षिणतः प्राचीनावीती निर्वपति । दक्षिणावृद्धि पितृणाम् । अनादृत्य तत् । उत्तरत एवोपवीय निर्वपेत् । उभये हि देवाश्च पितरश्चैज्यन्तौ । अथो यदेव दक्षिणार्धेऽधि श्रयति । तेन दक्षिणावृत् । सोमाय पितृमते पुरोडाशं षट्कपालं निर्वपति । संवत्सरो वै सोमः पितृमान् ॥

१। ६। ८। २॥

५४ संवत्सरमेव प्रीणाति । पितृभ्यो बर्हिषद्भ्यो धानाः । मासा वै पितरो बर्हिषदः । मासानेव प्रीणाति । यस्मिन्वा ऋतौ पुरुषः प्रमीयते । सौऽस्यामुष्मिं लोके भवति । बहुरूपा धाना भवन्ति । अहोरात्राणामभिजित्यै । पितृभ्योऽग्निष्वात्तेभ्यो मन्थम् । अर्धमासा वै पितरोऽग्निष्वात्ताः ॥ १। ६। ८। ३॥

५५ अर्धमासानेव प्रीणाति । अभिवान्यायै दुग्धे भवति । सा हि पितृदेवत्यं दुहे । यत्पूर्णम् । तन्मनुष्याणाम् । उपर्यर्धो देवानाम् । अर्धः पितृणाम् । अर्ध उपमन्थति ।

अ॒र्धो हि पि॒तृणा॑म् । ए॒क॒योप॑मन्थति ॥ १। ६। ८। ४॥

५६ ए॒का हि पि॒तृणा॑म् । द॒क्षि॒णोप॑मन्थति । द॒क्षि॒णावृ॑द्धि पि॒तृणा॑म् । अ॒ना॒र॒भ्योप॑मन्थति । तद्धि पि॒तृ॒नाच्छ॑ति । इ॒मां दि॒शं वेदि॑मुद्धन्ति । उ॒भये॑ हि दे॒वाश्च पि॒तर॑श्चेज्यन्ते । चतुः॑स्रक्तिर्भवति । सर्वा॑ ह्यनु दि॒शः पि॒तरः । अ॒खा॒ता भ॑वति ॥

५७ खा॒ता हि दे॒वाना॑म् । म॒ध्यतो॑ऽग्निराधीयते । अ॒न्ततो॑ हि दे॒वाना॑माधीयते । वर्षी॑यानिध्म इ॒ध्माद्भव॑ति व्यावृ॒त्यै । परि॑ श्रयति । अ॒न्तहि॑तो हि पि॒तृलो॒को म॑नुष्यलो॒कात् । यत्प॑रुषि दि॒नम् । तद्दे॒वाना॑म् । यद॒न्तरा॑ । तन्म॑नुष्याणा॒म् ॥ १। ६। ८। ६॥

५८ य॒त्समू॑लम् । तत्पि॒तृणा॑म् । स॒मूलं ब॑र्हिर्भवति व्यावृ॒त्यै । द॒क्षि॒णा स्तृ॑णाति । द॒क्षि॒णावृ॑द्धि पि॒तृणा॑म् । त्रिः पर्य॑ति । तृ॒तीये॑ वा इ॒तो लो॒के पि॒तरः । ताने॒व प्री॑णाति । त्रिः पुनः॑ पर्य॑ति । षट्॒त्संप॑द्यन्ते ॥ १। ६। ८। ७॥

५९ षड्वा ऋ॒तवः । ऋ॒तूने॒व प्री॑णाति । यत्प्र॒स्तरं॑ यजुषा गृ॒ह्णीया॑त् । प्र॒मायु॑को यज॒मानः॑ स्यात् । यन्न गृ॒ह्णीया॑त् । अ॒नाय॑तनः स्यात् । तू॒ष्णीमे॒व न्य॑स्येत् । न प्र॒मायु॑को भवति । ना॒नाय॑तनः । यत्रो॒न्परि॑धीन्परि॒दध्या॑त् ॥ १। ६। ८। ८॥

६० मृ॒त्युना॑ यज॒मानं॑ परि॒गृह्णी॑यात् । यन्न परि॒दध्या॑त् । र॒क्षा॒सि य॒ज्ञं ह॑न्युः । द्वौ परि॒धी परि॑दधाति । र॒क्ष॒साम॑पहत्यै । अथो॑ मृ॒त्योरे॒व यज॑मानमु॒ध्मृज॑ति । यत्रो॒णि त्री॑णि ह॒वीग॑प्यु॒दाह॑रेयुः । त्रय॑स्रय एषा॒ साकं॑ प्रमीयेरन् । एकै॒कम॑नु॒चीना॑न्यु॒दाह॑रन्ति । एकै॒क ए॒वैषा॑मन्वञ्चः प्रमीयते । क॒शिपु॑ कशिप॒व्याय॑ । उ॒पब॑र्हणमु॒पब॑र्हण्याय । आ॒ञ्जन॑माञ्जन्याय । अ॒भ्यञ्जन॑मभ्यञ्जन्याय । यथा॑भा॒गमे॒वैना॑न्प्रीणाति ॥ १। ६। ८। ९॥ नि॒रव॑दयते पि॒तृमा॑नग्नि॒ष्वात्ता ए॒कयो॑प॒ मन्थ॑त्य॒खाता॑ भवति म॑नुष्याणां पद्यन्ते परि॒दध्या॑न्मीयते पञ्च च ॥ ८॥

६१ अ॒ग्नये॑ दे॒वेभ्यः॑ पि॒तृभ्यः॑ स॒मिध्म॑य॒माना॑यानु ब्रूहीत्याह । उ॒भये॑ हि दे॒वाश्च पि॒तर॑श्चेज्यन्ते । ए॒काम॑न्वाह । ए॒का हि पि॒तृणा॑म् । त्रि॒रन्वा॑ह । त्रि॒र्हि दे॒वाना॑म् । आ॒घारा॑वा॒घार॑यति । य॒ज्ञप॑रुषो॒रन॑न्तरित्यै । ना॒र्षेयं॑ वृणीते । न हो॒तार॑म् ॥ १। ६। ९। १॥

६२ यदा॒र्षेयं॑ वृणीत । यद्धो॒तार॑म् । प्र॒मायु॑को यज॒मानः॑ स्यात् । प्र॒मायु॑को हो॒ता । तस्मा॑न्न वृणीते । यज॒मान॑स्य हो॒तुर्गो॑पी॒थाय॑ । अप॒ बर्हि॑षः प्रया॒जान् य॑जति । प्र॒जा वै ब॑र्हिः । प्र॒जा ए॒व मृ॒त्यो॒रुध्मृ॑जति । आ॒ज्य॑भा॒गौ य॑जति ॥ १। ६। ९। २॥

६३ य॒ज्ञस्यै॒व चक्षु॑षी॒ नान्ते॑रति । प्रा॒चीना॑वी॒ती सोमं॑ यजति । पि॒तृदे॒वत्या॑ हि ।

एषाऽऽहुतिः । पञ्चकृत्वोऽवद्यति । पञ्च ह्येता देवताः । द्वे पुरोऽनुवाक्ये । याज्या देवता वषट्कारः । ता एव प्रीणाति । सन्ततमवद्यति ॥ १। ६। १। ३॥

६४ ऋतुना संतत्यै । प्रैवैभ्यः पूर्वया पुरोऽनुवाक्ययाऽऽह । प्रणयति द्वितीयया । गमयति याज्यया । तृतीये वा इतो लोके पितरः । अह एवैनान् पूर्वया पुरोऽनुवाक्ययाऽस्त्यानयति । रात्रियै द्वितीयया । एवैनान् याज्यया गमयति । दक्षिणतोऽवदाय । उदङ्ङुतिक्रामति व्यावृत्त्यै ॥ १। ६। १। ४॥

६५ आस्वधेत्याश्रावयति । अस्तु स्वधेति प्रत्याश्रावयति । स्वधा नम इति वषट्करोति । स्वधाकारो हि पितृणाम् । सोममग्रे यजति । सोमप्रयाजा हि पितरः । सोमं पितृमन्तं यजति । संवत्सरौ वै सोमः पितृमान् । संवत्सरमेव तद्यजति । पितृवर्हिषदो यजति ॥ १। ६। १। ५॥

६६ ये वै यज्वानः । ते पितरौ बर्हिषदः । तानेव तद्यजति । पितृनग्निष्वात्तान् यजति । ये वा अयज्वानो गृहमेधिनः । ते पितरौऽग्निष्वात्ताः । तानेव तद्यजति । अग्निं कव्यवाहनं यजति । य एव पितृणामग्निः । तमेव तद्यजति ॥ १। ६। १। ६॥

६७ अथो यथाऽग्निः स्विष्टकृतं यजति । तादृगेव तत् । एतत्तं तत् ये च त्वामन्विति तिसृषु स्रक्तीषु निदधाति । तस्मादा तृतीयात्पुरुषान्नाम न गृह्णन्ति । एतावन्तो हीज्यन्ते । अत्र पितरो यथाभागं मन्दध्वमित्याह । ह्रीका हि पितरः । उदञ्चो निष्क्रामन्ति । एषा वै मनुष्याणां दिक् । स्वामेव तद्विशमनु निष्क्रामन्ति ॥ १। ६। १। ७॥

६८ आहवनीयमुपतिष्ठन्ते । न्येवास्मै तद्धवते । यत्सत्याहवनीये । अथान्यत्र चरन्ति । आतमितोरुपतिष्ठन्ते । अग्निमेवोपद्रष्टारं कृत्वा । पितृन्निरवदयन्ते । अन्तं वा एते प्राणानां गच्छन्ति । य आतमितोरुप तिष्ठन्ते । सुसंदृशं त्वा वयमित्याह ॥ १। ६। १। ८॥

६९ प्राणो वै सुसंदृक् । प्राणमेवात्मन्दधते । योजान्विन्द्र ते हरी इत्याह । प्राणमेव पुनरयुक्त । अक्षन्नमीमदन्त हीति गार्हपत्यमुपतिष्ठन्ते । अक्षन्नमीमदन्ताथ त्वोपतिष्ठामह इति वावैतदाह । अमीमदन्त पितरः सोम्या इत्यभि प्रपद्यन्ते । अमीमदन्त पितरोऽथ त्वाऽभि प्रपद्यामह इति वावैतदाह । अपः परिषिञ्चति । मार्जयत्येवैनान् ॥ १। ६। १। ९॥

७० अथो तर्पयत्येव । तृप्यति प्रजया पशुभिः । य एवं वेद । अप बर्हिषावनूयाजौ यजति । प्रजा वै बर्हिः । प्रजा एव मृत्योरुत्सृजति । चतुरः प्रयाजान् यजति ।

द्वावनूयाजौ । षट्थसंपद्यन्ते । षड्वा ऋतवः ॥ १। ६। १। १०॥

७१ ऋतूनेव प्रीणाति । न पत्यन्वास्ते । न संयाजयन्ति । यत्पत्यन्वासीत् । यथसंयाजयेयुः । प्रमायुका स्यात् । तस्मान्नान्वास्ते । न संयाजयन्ति । पत्नियै गोपीथाय ॥ १। ६। १। ११॥ होतारमाज्यभागौ यजति संततमव द्यति व्यावृत्तै बर्हिषदो यजति तमेव तद्यजत्यनु निष्क्रामन्त्याहैनानृतवो नव च ॥ १॥

७२ प्रतिपूरुषमेककपालान्निर्वपति । जाता एव प्रजा रुद्रान्निरवदयते । एकमतिरिक्तम् । जनिष्यमाणा एव प्रजा रुद्रान्निरवदयते । एककपाला भवन्ति । एकधैव रुद्रं निरवदयते । नाभिघारयति । यदभिघारयेत् । अन्तरवचारिण रुद्रं कुर्यात् । एकोल्मुकेन यन्ति ॥ १। ६। १०। १॥

७३ तद्धि रुद्रस्य भागधेयम् । इमां दिशं यन्ति । एषा वै रुद्रस्य दिक् । स्वायामेव दिशि रुद्रं निरवदयते । रुद्रो वा अपशुकाया आहुत्यै नातिष्ठत । असौ ते पशुरिति निर्दिशेद्यं द्विष्यात् । यमेव द्वेष्टि । तमस्मै पशुं निर्दिशति । यदि न द्विष्यात् । आखुस्तै पशुरिति ब्रूयात् ॥

१। ६। १०। २॥

७४ न ग्राम्यान्पशून् हिनस्ति । नारण्यान् । चतुष्पथे जुहोति । एष वा अग्नीनां पड्वीशो नाम । अग्निवत्येव जुहोति । मध्यमेन पर्णेन जुहोति । सुगध्येषा । अथो खलु । अन्तमेनैव होतव्यम् । अन्त एव रुद्रं निरवदयते ॥ १। ६। १०। ३॥

७५ एष ते रुद्र भागः सह स्वस्त्राऽम्बिकयेत्याह । शरद्वा अस्याम्बिका स्वसा । तथा वा एष हिनस्ति । य हिनस्ति । तथैवैन सह शमयति । भेषजं गव इत्याह । यावन्त एव ग्राम्याः पशवः । तेभ्यो भेषजं करोति । अवाम्ब रुद्रमदिमहीत्याह । आशिषमेवैतामाशास्ते ॥

१। ६। १०। ४॥

७६ त्र्यम्बकं यजामह इत्याह । मृत्योर्मुक्षीय माऽमृतादिति वावैतदाह । उत्किरन्ति । भगस्य लीप्सन्ते । मूते कृत्वाऽऽसजन्ति । यथा जनं यतेऽवसं करोति । तादृगेव तत् । एष ते रुद्र भाग इत्याह निरवत्यै । अप्रतीक्षमायन्ति । अपः परिषिञ्चति । रुद्रस्यान्तर्हित्यै । प्र वा एतेऽस्माल्लोकाच्चवन्ते । ये त्र्यम्बकैश्चरन्ति । आदित्यं चरुं पुनरेत्य निर्वपति । इयं वा अदितिः । अस्यामेव प्रतितिष्ठन्ति ॥ १। ६। १०। ५॥ यन्ति ब्रूयान्निरवदयते शास्ते सिञ्चति षट् ॥ १०॥

अनुमत्यै वैश्वदेवेन ताः सृष्टास्त्रिवृत्प्रजापतिः सवितोत्तरस्यां देवासुराः सोऽग्निर्यत्पत्नी
वैश्वदेवेन ता वरुणप्रघासैरग्रये देवेभ्यः प्रतिपूरुषं दश ॥ १०॥

अनुमत्यै प्रथमजो वत्सो बहुरूपा हि पशवस्तस्मात्पृथमात्रं यदग्रयेऽनीकवत् उद्धारं वा
अग्रये देवेभ्य ऋतूनेव षट्थसप्ततिः ॥ ७६॥

अनुमत्यै प्रतितिष्ठति ॥

प्रथमाष्टके सप्तमः प्रपाठकः ७

१ एतद्ब्रह्मणान्येव पञ्च हवींषि । अथेन्द्राय शुनासीराय पुरोडाशं द्वादशकपालं निर्वपति
। संवत्सरो वा इन्द्रा शुनासीरः । संवत्सरेणैवास्मा अन्नमवरुन्धे । वायव्यं पयो भवति
। वायुर्वै वृष्ट्यै प्रदापयिता । स एवास्मै वृष्टिं प्रदापयति । सौर्यं एककपालो भवति ।
सूर्येण वा अमुष्मिं लोके वृष्टिर्धृता । स एवास्मै वृष्टिं नियच्छति ॥ १। ७। १। १॥

२ द्वादशगवः सीरं दक्षिणा समृद्धौ । देवासुराः संयत्ता आसन् । ते देवा अग्निमब्रुवन्
। त्वया वीरेणासुरानभिभवामिति । सोऽब्रवीत् । त्रेधाऽहमात्मानं विकरिष्ये इति । स
त्रेधाऽऽत्मानं व्यकुरुत । अग्निं तृतीयम् । रुद्रं तृतीयम् । वरुणं तृतीयम् ॥ १। ७। १।
२॥

३ सोऽब्रवीत् । क इदं तुरीयमिति । अहमितीन्द्रोऽब्रवीत् । सं तु सुजावहा
इति । तौ समसृजेताम् । स इन्द्रस्तुरीयमभवत् । यदिन्द्रस्तुरीयमभवत् ।
तदिन्द्रस्तुरीयस्येन्द्रस्तुरीयत्वम् । ततो वै देवा व्यजयन्त । यदिन्द्रस्तुरीयं निरुप्यते विजित्यै
॥ १। ७। १। ३॥

४ वहिनी धेनुर्दक्षिणा । यद्वहिनी । तेनाऽऽग्नेयी । यद्वौः । तेन रौद्री । यद्वेनुः । तेनेन्द्री
। यत्स्त्री सती दान्ता । तेन वारुणी समृद्धौ । प्रजापतिर्यज्ञमसृजत ॥ १। ७। १। ४॥

५ तं सृष्टं रक्षागस्यजिघांसन् । स एताः प्रजापतिरात्मनो देवता निरमिमीत ।
ताभिर्वै स दिग्भ्यो रक्षांसि प्राणुदत । यत्पञ्चावत्तीयं जुहोति । दिग्भ्य एव तद्यजमानो
रक्षांसि प्रणुदते । समृद्धं रक्षः संदग्धं रक्ष इत्याह । रक्षागस्येव संदहति ।
अग्रये रक्षोघ्ने स्वाहेत्याह । देवताभ्य एव विजिग्यानाभ्यो भागधेयं करोति । प्रष्टिवाही
रथो दक्षिणा समृद्धौ ॥ १। ७। १। ५॥

६ इन्द्रो वृत्रं हत्वा । असुरान्पराभाव्यं । नमुचिमासुरं नालभत । तं शच्याऽगृह्णात्
। तौ समलभेताम् । सोऽस्मादभिशुनतरोऽभवत् । सोऽब्रवीत् । संधा संदधावहै ।
अथ त्वाऽव स्रक्ष्यामि । न मा शुष्केण नार्द्रेण हनः ॥ १। ७। १। ६॥

७ न दिवा न नक्तमिति । स एतमपां फेनमसिञ्चत् । न वा एष शुष्को नार्द्रो व्युष्टाऽऽसीत् । अनुदितः सूर्यः । न वा एतद्विवा न नक्तम् । तस्यैतस्मिन् ३ ल्लोके । अपां फेनेन शिर उदवर्तयत् । तदेनमन्ववर्तत । मित्रद्रुगिति ॥ १। ७। १। ७॥

८ स एतानपामार्गानजनयत् । तानजुहोत् । तैर्वै स रक्षागस्यपाहत । यदपामार्गहोमो भवति । रक्षसामपहत्यै । एकोल्मुकेन यन्ति । तद्धि रक्षसां भागधेयम् । इमां दिशं यन्ति । एषा वै रक्षसां दिक् । स्वायामेव दिशि रक्षासि हन्ति ॥ १। ७। १। ८॥

९ स्वकृत इरिणे जुहोति प्रदरे वा । एतद्वै रक्षसामायतनम् । स्व एवायतने रक्षासि हन्ति । पर्णमयेन सुवेण जुहोति । ब्रह्म वै पर्णः । ब्रह्मणैव रक्षासि हन्ति । देवस्य त्वा सवितुः प्रसव इत्याह । सवितृप्रसूत एव रक्षासि हन्ति । हत रक्षोऽवधिष्म रक्ष इत्याह । रक्षसाग् स्तृत्यै । यद्वस्ते तद्वक्षिणा निरवत्स्यै । अप्रतीक्षमायन्ति । रक्षसामन्तहित्यै ॥ १। ७। १। ९॥ यच्छति वरुणं तृतीयं विजित्या असृजत समृद्धे हनो मित्रद्रुगिति हन्ति स्तृत्यै त्रीणि च ॥ १॥

१० धात्रे पुरोडाशं द्वादशकपालं निर्वपति । संवत्सरो वै धाता । संवत्सरेणैवास्मै प्रजाः प्रजनयति । अन्वेवास्मा अनुमतिर्मन्यते । राते राका । प्र सिनीवाली जनयति । प्रजास्वेव प्रजातासु कुहा वाचं दधाति । मिथुनौ गावौ दक्षिणा समृद्धे । आग्नावैष्णवमेकादशकपालं निर्वपति । ऐन्द्रावैष्णवमेकादशकपालम् ॥ १। ७। २। १॥ ११ वैष्णवं त्रिकपालम् । वीर्यं वा अग्निः । वीर्यमिन्द्रः । वीर्यं विष्णुः । प्रजा एव प्रजाता वीर्यं प्रतिष्ठापयति । तस्मात्प्रजा वीर्यावतीः । वामन ऋषभो वही दक्षिणा । यद्वही । तेनाग्नेयः । यदृषभः ॥

१। ७। २। २॥

१२ तेनैन्द्रः । यद्वामनः । तेन वैष्णवः समृद्धे । अग्नीषोमीयमेकादशकपालं निर्वपति । इन्द्रासोमीयमेकादशकपालम् । सौम्यं चरुम् । सोमो वै रेतोधाः । अग्निः प्रजानां प्रजनयिता । वृद्धानामिन्द्रः प्रदापयिता । सोम एवास्मै रेतो दधाति ॥ १। ७। २। ३॥

१३ अग्निः प्रजां प्रजनयति । वृद्धामिन्द्रः प्रयच्छति । बभ्रुर्दक्षिणा समृद्धे । सोमापौष्णं चरुं निर्वपति । ऐन्द्रापौष्णं चरुम् । सोमो वै रेतोधाः । पूषा पशूनां प्रजनयिता । वृद्धानामिन्द्रः प्रदापयिता । सोम एवास्मै रेतो दधाति । पूषा पशून्प्रजनयति ॥

१४ वृद्धानिन्द्रः प्रयच्छति । पौष्णश्चरुर्भवति । इयं वै पूषा । अस्यामेव प्रतितिष्ठति । श्यामो दक्षिणा समृद्धे । बहु वै पुरुषो मेध्यमुपगच्छति । वैश्वानरं द्वादशकपालं

निर्वपति । संवत्सरो वा अग्निर्वैश्वानरः । संवत्सरेणैवैनग्ग् स्वदयति । हिरण्यं दक्षिणा
॥ १। ७। २। ५॥

१५ पवित्रं वै हिरण्यम् । पुनात्येवैनम् । बहु वै राजन्योऽनृतं करोति । उपजाम्यै
हरते । जिनाति ब्राह्मणम् । वदत्यनृतम् । अनृते खलु वै क्रियमाणे वरुणो गृह्णाति
। वारुणं यवमयं चरुं निर्वपति । वरुणपाशादेवैनं मुञ्चति । अश्वो दक्षिणा । वारुणो
हि देवतयाऽश्वः समृद्धौ ॥ १। ७। २। ६॥ ऐन्द्रावैष्णवमेकादशकपालं यदृषभो दधाति
पूषा पशून्प्रजनयति हिरण्यं दक्षिणा दक्षिणैकं च ॥ २॥

१६ रत्नानामेतानि हवींषि भवन्ति । एते वै राष्ट्रस्य प्रदातारः । एतेऽपादातारः । य
एव राष्ट्रस्य प्रदातारः । येऽपादातारः । त एवास्मै राष्ट्रं प्रयच्छन्ति । राष्ट्रमेव भवति ।
यथ्समाहृत्य निर्वपेत् । अरत्निनः स्युः । यथायथं निर्वपति रत्नित्वाय ॥ १। ७। ३। १॥

१७ यथ्सद्यो निर्वपेत् । यावतीमेकेन हविषाऽऽशिषमव रुन्धे । तावतीमवरुन्धीत । अन्वहं
निर्वपति । भूयसीमेवाशिषमवरुन्धे । भूयसो यज्ञक्रतूनुपैति । बारहस्पत्यं चरुं निर्वपति
ब्रह्मणो गृहे । मुखत एवास्मै ब्रह्म स२ श्यति । अथो ब्रह्मन्नेव क्षत्रमन्वारम्भयति ।
शित्तिपृष्ठो दक्षिणा समृद्धौ ॥ १। ७। ३। २॥

१८ ऐन्द्रमेकादशकपालं राजन्यस्य गृहे । इन्द्रियमेवावरुन्धे । ऋषभो दक्षिणा समृद्धौ
। आदित्यं चरुं महिष्यै गृहे । इयं वा अदितिः । अस्यामेव प्रतितिष्ठति । धेनुर्दक्षिणा
समृद्धौ । भगाय चरुं वावातायै गृहे । भगमेवास्मिन्दधाति । विचित्तगर्भा पृष्ठौही दक्षिणा
समृद्धौ ॥ १। ७। ३। ३॥

१९ नैरऋतं चरुं परिवृत्तै गृहे कृष्णानां व्रीहीणां नखनिर्भिन्नम् । पाप्मानमेव निर्ऋतिं
निरवदयते । कृष्णा कूटा दक्षिणा समृद्धौ । आग्नेयमष्टकपालं सेनान्यो गृहे ।
सेनामेवास्य स२ श्यति । हिरण्यं दक्षिणा समृद्धौ । वारुणं दशकपालं सुतस्य गृहे
। वरुणसवमेवावरुन्धे । महानिरष्टो दक्षिणा समृद्धौ । मारुतं सप्तकपालं ग्रामण्यो
गृहे ॥ १। ७। ३। ४॥

२० अन्नं वै मरुतः । अन्नमेवावरुन्धे । पृथिर्दक्षिणा समृद्धौ । सावित्रं द्वादशकपालं
क्षत्तुर्गृहे प्रसूत्यै । उपध्वस्तो दक्षिणा समृद्धौ । आश्विनं द्विकपालं संग्रहीतुर्गृहे ।
अश्विनो वै देवानां भिषजौ । ताभ्यामेवास्मै भेषजं करोति । सवात्यो दक्षिणा समृद्धौ
। पौष्णं चरुं भागदुघस्य गृहे ॥ १। ७। ३। ५॥

२१ अन्नं वै पूषा । अन्नमेवावरुन्धे । श्यामो दक्षिणा समृद्धौ । रौद्रं गावीधुकं

चरुमक्षावापस्य गृहे । अन्त एव रुद्रं निरवदयते । शबल उद्धारो दक्षिणा समृद्धौ ।
द्वादशैतानि हवींषि भवन्ति । द्वादश मासाः संवत्सरः । संवत्सरेणैवास्मै राष्ट्रमवरुन्धे
। राष्ट्रमेव भवति ॥ १। ७। ३। ६॥

२२ यन्न प्रतिनिर्वपेत् । रत्नि आशिषोऽवरुन्धीरन् । प्रतिनिर्वपति । इन्द्राय सुत्राम्णो
पुरोडाशमेकादशकपालम् । इन्द्राया होमुचे । आशिष एवावरुन्धे । अयन्नो राजा
वृत्रहा राजा भूत्वा वृत्रं वध्यादित्याह । आशिषमेवेतामाशास्ते । मैत्राबारुहस्पत्यं भवति
। श्वेतायै श्वेतवत्सायै दुग्धे ॥ १। ७। ३। ७॥

२३ बारुहस्पत्ये मैत्रमपि दधाति । ब्रह्म चैवास्मै क्षत्रं च समीचीं दधाति । अथो ब्रह्मन्नेव
क्षत्रं प्रतिष्ठापयति । बारुहस्पत्येन पूर्वेण प्रचरति । मुखत एवास्मै ब्रह्म स२ श्यति ।
अथो ब्रह्मन्नेव क्षत्रमन्वारम्भयति । स्वयंकृता वेदिर्भवति । स्वयंदिनं बर्हिः । स्वयंकृत
इध्मः । अनभिजितस्याभिजित्यै । तस्माद्राज्ञामरण्यमभिजितम् । सैव श्वेता श्वेतवत्सा
दक्षिणा समृद्धौ ॥ १। ७। ३। ८॥ रत्नित्वाय समृद्धौ पष्ठौही दक्षिणा समृद्धौ ग्रामण्यो
गृहे भागदुघस्य गृहे भवति दुग्धेऽभिजित्यै द्वे च ॥ ३॥

२४ देवसुवामेतानि हवींषि भवन्ति । एतावन्तो वै देवानां सवाः । त एवास्मै
सवान्प्रयच्छन्ति । त एनं सुवन्ते । अग्निरेवैनं गृहपतीनां सुवते । सोमो वनस्पतीनाम्
। रुद्रः पशूनाम् । बृहस्पतिर्वाचाम् । इन्द्रो ज्येष्ठानाम् । मित्रः सत्यानाम् ॥ १। ७।
४। १॥

२५ वरुणो धर्मपतीनाम् । एतदेव सर्वं भवति । सविता त्वा प्रसवानां सुवतामिति हस्तं
गृह्णाति प्रसूत्यै । ये देवा देवसुवः स्थेत्याह । यथा यजुरेवैतत् । महते क्षत्राय महत
आधिपत्याय महते जानराज्यायेत्याह । आशिषमेवेतामाशास्ते । एष वो भरता राजा
सोमोऽस्माकं ब्राह्मणानां राजेत्याह । तस्मात्सोमराजानो ब्राह्मणाः । प्रतित्यन्नाम
राज्यमधायीत्याह ॥ १। ७। ४। २॥

२६ राज्यमेवास्मिन् प्रतिदधाति । स्वां तनुवं वरुणो अशिश्नेदित्याह । वरुणसवमेवावरुन्धे
। शुचिर्मित्रस्य व्रत्या अभूमेत्याह । शुचिमेवैनं व्रत्यं करोति । अमन्महि महत ऋतस्य
नामेत्याह । मनुत एवैनम् । सर्वे व्राता वरुणस्याभूवन्नित्याह । सर्वव्रातमेवैनं करोति ।
वि मित्र एवैररातिमतारीदित्याह ॥ १। ७। ४। ३॥

२७ अरातिमेवैनं तारयति । असूषुदन्त यज्ञिया ऋतेनेत्याह । स्वदयत्येवैनम् । व्युत्रितो
जरिमाणं न आनडित्याह । आयुरेवास्मिन्दधाति । द्वाभ्यां विमृष्टे । द्विपाद्यजमानः

प्रतिष्ठित्यै । अग्नीषोमीयस्य चैकादशकपालस्य देवसुवां च हविषामग्नये स्विष्टकृते समवद्यति । देवताभिरेवैनमुभयतः परिगृह्णाति । विष्णुक्रमान्क्रमते । विष्णुरेव भूत्वेमान् लोकानभिजयति ॥ १। ७। ४। ४ ॥ सत्यानामधायीत्याहातारीदित्याह क्रमत एकं च ॥ ४ ॥

२८ अर्थेतः स्थेति जुहोति । आहुत्यैवैना निष्क्रीय गृह्णाति । अथो हविष्कृतानामेवाभिघृतानां गृह्णाति । वहन्तीनां गृह्णाति । एता वा अपां राष्ट्रम् । राष्ट्रमेवास्यै गृह्णाति । अथो श्रियमेवैनमभिवहन्ति । अपां पतिरसीत्याह । मिथुनमेवाकः । वृषाऽस्यूर्मिरित्याह ॥ १। ७। ५। १ ॥

२९ ऊर्मिमन्तमेवैनं करोति । वृषसेनोऽसीत्याह । सेनामेवास्य स२ श्यति । व्रजक्षितः स्थेत्याह । एता वा अपां विशः । विशमेवास्यै पर्यूहति । मरुतामोजः स्थेत्याह । अन्नं वै मरुतः । अन्नमेवावरुन्धे । सूर्यवर्चसः स्थेत्याह ॥ १। ७। ५। २ ॥

३० राष्ट्रमेव वर्चस्व्यकः । सूर्यत्वचसः स्थेत्याह । सत्यं वा एतत् । यद्वर्षति । अनृतं यदा तपति वर्षति । सत्यानुते एवावरुन्धे । नैनं सत्यानुते उदिते हिग्गस्तः । य एवं वेद । मान्दाः स्थेत्याह । राष्ट्रमेव ब्रह्मवर्चस्यकः ॥ १। ७। ५। ३ ॥

३१ वाशाः स्थेत्याह । राष्ट्रमेव वश्यकः । शक्करीः स्थेत्याह । पशवो वै शक्करीः । पशूनेवावरुन्धे । विश्वभृतः स्थेत्याह । राष्ट्रमेव पयस्व्यकः । जनभृतः स्थेत्याह । राष्ट्रमेवेन्द्रियाव्यकः । अग्नेस्तेजस्याः स्थेत्याह ॥ १। ७। ५। ४ ॥

३२ राष्ट्रमेव तेजस्व्यकः । अपामोषधीना रसः स्थेत्याह । राष्ट्रमेव मध्व्यमकः । सारस्वतं ग्रहं गृह्णाति । एषा वा अपां पृष्ठम् । यथ्सरस्वती । पृष्ठमेवैनं समानानां करोति । षोडशभिर्गृह्णाति । षोडशकलो वै पुरुषः । यावानेव पुरुषः । तस्मिन्वीर्यं दधाति । षोडशभिर्जुहोति षोडशभिर्गृह्णाति । द्वात्रिंशत्संपद्यन्ते । द्वात्रिंशदक्षराऽनुष्टुप् । वागनुष्टुप् सर्वाणि छन्दांसि । वाचैवैनं सर्वेभिश्छन्दोभिरभिषिञ्चति ॥ १। ७। ५। ५ ॥ ऊर्मिरित्याह सूर्यवर्चसः स्थेत्याह ब्रह्मवर्चस्यकस्तेजस्याः स्थेत्याहैव पुरुषः षट् ॥ ५ ॥

३३ देवीरापः सं मधुमतीर्मधुमतीभिः सृज्यध्वमित्याह । ब्रह्मणैवैनाः स सृजति । अनाधृष्टाः सीदतेत्याह । ब्रह्मणैवैनाः सादयति । अन्तरा होतुश्च धिष्णियं ब्राह्मणाच्छं सिनश्च सादयति । आग्नेयो वै होता । ऐन्द्रो ब्राह्मणाच्छं सी । तेजसा चैवेन्द्रियेण चोभयतो राष्ट्रं परिगृह्णाति । हिरण्येनोत्पुनाति । आहुत्यै हि

पवित्राभ्यामुत्पुनन्ति व्यावृत्तये ॥ १। ७। ६। १॥

३४ शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति । अनिभृष्टमसीत्याह । अनिभृष्टग्ग् ह्येतत् । वाचो बन्धुरित्याह । वाचो ह्येष बन्धुः । तपोजा इत्याह । तपोजा ह्येतत् । सोमस्य दात्रमसीत्याह ॥ १। ७। ६। २॥

३५ सोमस्य ह्येतद्दात्रम् । शुक्रा वः शुक्रेणोत्पुनामीत्याह । शुक्रा ह्यापः । शुक्रं हिरण्यम् । चन्द्राश्चन्द्रेणेत्याह । चन्द्रा ह्यापः । चन्द्रं हिरण्यम् । अमृता अमृतेनेत्याह । अमृता ह्यापः । अमृतं हिरण्यम् ॥ १। ७। ६। ३॥

३६ स्वाहा राजसूयायेत्याह । राजसूयाय ह्येना उत्पुनाति । सधमादौ द्युमिनीरूर्ज एता इति वारुण्यर्चा गृह्णाति । वरुणसवमेवावरुन्धे । एकया गृह्णाति । एकधैव यजमाने वीर्यं दधाति । क्षत्रस्योल्बमसि क्षत्रस्य योनिरसीति तार्प्यं चोष्णीषं च प्रयच्छति सयोनिव्वाय । एकशतेन दर्भपुंजीलैः पवयति । शतायुर्वै पुरुषः शतवीर्यः । आत्मैकशतः ॥ १। ७। ६। ४॥

३७ यावानेव पुरुषः । तस्मिन्वीर्यं दधाति । दध्याशयति । इन्द्रियमेवावरुन्धे । उदुम्बरमाशयति । अत्राद्यस्यावरुद्धौ । शष्पाण्याशयति । सुराबलिमेवैनं करोति । आविद एता भवन्ति । आविदमेवैनं गमयन्ति ॥ १। ७। ६। ५॥

३८ अग्निरेवैनं गार्हपत्येनावति । इन्द्र इन्द्रियेण । पूषा पशुभिः । मित्रावरुणौ प्राणापानाभ्याम् । इन्द्रो वृत्राय वज्रमुदयच्छत् । स दिवमलिखत् । सोऽर्यम्णः पन्था अभवत् । स आवित्रे द्यावापृथिवी धृतव्रते इति द्यावापृथिवी उपाधावत् । स आभ्यामेव प्रसूत इन्द्रो वृत्राय वज्रं प्राहरत् । आवित्रे द्यावापृथिवी धृतव्रते इति यदाह ॥ १। ७। ६। ६॥

३९ आभ्यामेव प्रसूतो यजमानो वज्रं भ्रातृव्याय प्रहरति । आवित्रा देव्यदितिर्विश्वरूपीत्याह । इयं वै देव्यदितिर्विश्वरूपी । अस्यामेव प्रतितिष्ठति । आवित्रोऽयमसावामुष्यायणोऽस्यां विश्वस्मिन्नाष्ट्र इत्याह । विश्वैवैनं राष्ट्रेण समर्धयति । महते क्षत्राय महत आधिपत्याय महते जानराज्यायेत्याह । आशिषमेवैतामाशास्ते । एष वो भरता राजा सोमोऽस्माकं ब्राह्मणानां राजेत्याह । तस्मात्सोमराजानो ब्राह्मणाः ॥ १। ७। ६। ७॥

४० इन्द्रस्य वज्रोऽसि वात्रेण इति धनुः प्रयच्छति विजित्यै । शत्रुबाधनाः स्थेतीषून् । शत्रूनेवास्य बाधन्ते । पात मां प्रत्यञ्च पात मां तिर्यञ्चमन्वञ्च मां पातेत्याह । तिस्रो

वै शरव्याः । प्रतीची तिरश्च्यनूची । ताम्य एवैनं पान्ति । दिग्भ्यो मा पातेत्याह । दिग्भ्य एवैनं पान्ति । विश्वाभ्यो मा नाष्ट्राभ्यः पातेत्याह । अपरिमितादेवैनं पान्ति । हिरण्यवर्णावुषसां विरोक इति त्रिष्टुभा बाहू उद्गृह्णाति । इन्द्रियं वै वीर्यं त्रिष्टुक् । इन्द्रियमेव वीर्यमुपरिष्ठादात्मन्धत्ते ॥ १। ७। ६। ८॥ व्यावृत्तयै दात्रमसीत्याहामृतं हिरण्यमेकशतो गमयन्त्याह ब्राह्मणा नाष्ट्राभ्यः पातेत्याह चत्वारि च ॥ ६॥

४१ दिशो व्यास्थापयति । दिशामभिजित्यै । यदनुप्रक्रामेत् । अभि दिशो जयेत् । उत्तु माद्येत् । मनसाऽनु प्रक्रामति । अभि दिशो जयति । नोन्माद्यति । समिधमा तिष्ठेत्याह । तेज एवावरुन्धे ॥ १। ७। ७। १॥

४२ उग्रा मा तिष्ठेत्याह । इन्द्रियमेवावरुन्धे । विराज मा तिष्ठेत्याह । अन्नाद्यमेवावरुन्धे । उदीची मा तिष्ठेत्याह । पशूनेवावरुन्धे । ऊर्ध्वा मा तिष्ठेत्याह । सुवर्गमेव लोकमभिजयति । अनूञ्जिहीते । सुवर्गस्य लोकस्य समष्टौ ॥ १। ७। ७। २॥

४३ मारुत एष भवति । अन्नं वै मरुतः । अन्नमेवावरुन्धे । एकविंशतिकपालो भवति प्रतिष्ठित्यै । योऽरण्येऽनुवाक्को गणः । तं मध्यत उपदधाति । ग्राम्यैरेव पशुभिरारण्यान् पशून् परिगृह्णाति । तस्माद्ग्राम्यैः पशुभिरारण्याः पशवः परिगृहीताः । पृथिव्यैः । अभ्यषिच्यत ॥ १। ७। ७। ३॥

४४ स राष्ट्रं नाभवत् । स एतानि पार्थान्यपश्यत् । तान्यजुहोत् । तैर्वै स राष्ट्रमभवत् । यत्पार्थानि जुहोति । राष्ट्रमेव भवति । बारहस्पत्यं पूर्वेषामुत्तमं भवति । ऐन्द्रमुत्तरेषां प्रथमम् । ब्रह्म चैवास्मै क्षत्रं च समीची दधाति । अथो ब्रह्मन्नेव क्षत्रं प्रतिष्ठापयति ॥ १। ७। ७। ४॥

४५ षट्पुरस्तादभिषेकस्य जुहोति । षडुपरिष्ठात् । द्वादश संपद्यन्ते । द्वादश मासाः संवत्सरः । संवत्सरः खलु वै देवानां पूः । देवानामेव पुरं मध्यतो व्यवसर्पति । तस्य न कुतश्चनोपाव्याधो भवति । भूतानामवेष्टीर्जुहोति । अन्नात्र वै मृत्युर्जायते । यत्र यत्रैव मृत्युर्जायते । तत एवैनमवयजते । तस्माद्वाजसूयेनेजानः सर्वमायुरिति । सर्वे ह्यस्य मृत्यवोऽवैष्टाः । तस्माद्वाजसूयेनेजानो नाभिचरितवै । प्रत्यगेनमभिचारः स्तृणुते ॥ १। ७। ७। ५॥ रुन्धे समष्ट्या असिच्यत स्थापयति जायते पञ्च च ॥ ७॥

४६ सोमस्य त्विषिरसि तवेव मे त्विषिर्भूयादिति शार्दूलचर्मोपस्तृणाति । यैव सोमे त्विषिः । या शार्दूले । तामेवावरुन्धे । मृत्योर्वा एष वर्णः । यच्छार्दूलः । अमृतं हिरण्यम् । अमृतमसि मृत्योर्मा पाहीति हिरण्यमुपास्यति । अमृतमेव मृत्योरन्तर्धत्ते ।

शतमानं भवति ॥

१। ७। ८। १॥

४७ शतायुः पुरुषः शतेन्द्रियः । आयुष्येवेन्द्रिये प्रतितिष्ठति । दिद्योन्मा पाहीत्युपरिष्ठादधि निदधाति । उभयत एवास्मै शर्म दधाति । अवष्टा दन्दशूका इति क्लीबं सीसेन विध्यति । दन्दशूकानेवावयजते । तस्मात्क्लीबं दन्दशूका दं शुकाः । निरस्तं नमुचेः शिर इति लोहितायसं निरस्यति । पाप्मानमेव नमुचिं निरवदयते । प्राणा आत्मनः पूर्वंऽभिषिच्या इत्याहुः ॥ १। ७। ८। २॥

४८ सोमो राजा वरुणः । देवा धर्मसुवश्च ये । ते ते वाचं सुवन्तां ते ते प्राणं सुवन्तामित्याह । प्राणानेवात्मनः पूर्वानभिषिञ्चति । यद्भूयात् । अग्नेस्त्वा तेजसाऽभिषिञ्चामीति । तेजस्येव स्यात् । दुश्चर्मा तु भवेत् । सोमस्य त्वा द्युम्नेनाभिषिञ्चामीत्याह । सौम्यो वै देवतया पुरुषः ॥ १। ७। ८। ३॥

४९ स्वयैवैनं देवतयाऽभिषिञ्चति । अग्नेस्तेजसेत्याह । तेज एवास्मिन्दधाति । सूर्यस्य वर्चसेत्याह । वर्च एवास्मिन्दधाति । इन्द्रस्येन्द्रियेणेत्याह । इन्द्रियमेवास्मिन्दधाति । मित्रावरुणयोर्वीर्येणेत्याह । वीर्यमेवास्मिन्दधाति । मरुतामोजसेत्याह ॥ १। ७। ८। ४॥
५० ओज एवास्मिन्दधाति । क्षत्राणां क्षत्रपतिरसीत्याह । क्षत्राणामेवैनं क्षत्रपतिं करोति । अतिदिवस्पाहीत्याह । अत्यन्यान्पाहीति वावैतदाह । समाववृत्रन्नधरागुदीचीरित्याह । राष्ट्रमेवास्मिन्भुवमकः । उच्छेषणेन जुहोति । उच्छेषणभागो वै रुद्रः । भागधेयेनैव रुद्रं निरवदयते ॥ १। ७। ८। ५॥

५१ उदङ्घरेत्याग्नीद्धे जुहोति । एषा वै रुद्रस्य दिक् । स्वायामेव दिशि रुद्रं निरवदयते । रुद्र यत्ते ऋयीपरं नामेत्याह । यद्वा अस्य ऋयीपरं नाम । तेन वा एष हिनस्ति । यं हिनस्ति । तेनैवैनं सह शमयति । तस्मै हुतमसि यमेष्टमसीत्याह । यमादेवास्य मृत्युमवयजते ॥ १। ७। ८। ६॥

५२ प्रजापते न त्वदेतान्यन्य इति तस्यै गृहे जुहुयात् । यां कामयेत राष्ट्रमस्यै प्रजा स्यादिति । राष्ट्रमेवास्यै प्रजा भवति । पर्णमयेनाध्वर्युरभिषिञ्चति । ब्रह्मवर्चसमेवास्मिन्विषि दधाति । औदुम्बरेण राजन्यः । ऊजमेवास्मिन्ननाद्यं दधाति । आश्वत्थेन वैश्यः । विशमेवास्मिन्पुष्टि दधाति । नैयग्रोधेन जन्यः । मित्राण्येवास्मै कल्पयति । अथो प्रतिष्ठित्यै ॥ १। ७। ८। ७॥ भवत्याहुः पुरुष ओजसेत्याह निरवदयते यजते जन्यो द्वे च ॥ ८॥

५३ इन्द्रस्य वज्रोसि वार्त्रघ्न इति रथमुपावहरति विजित्यै । मित्रावरुणयोस्त्वा प्रशास्त्रोः प्रशिषा युनज्मीत्याह । ब्रह्मणैवैनं देवताभ्यां युनक्ति । प्रष्टिवाहिनं युनक्ति । प्रष्टिवाही वै देवरथः । देवरथमेवास्मै युनक्ति । त्रयोऽश्वा भवन्ति । रथश्चतुर्थः । द्वौ संव्येष्टसारथी । षट्थसंपद्यन्ते ॥ १। ७। १। १॥

५४ षड्वा ऋतवः । ऋतुभिरेवैनं युनक्ति । विष्णुक्रमान्क्रमते । विष्णुरेव भूत्वेमान् लोकानभिजयति । यः, क्षत्रियः प्रतिहितः । सौऽन्वारभते । राष्ट्रमेव भवति । त्रिष्टुभाऽन्वारभते । इन्द्रियं वै त्रिष्टुक् । इन्द्रियमेव यजमाने दधाति ॥ १। ७। १। २॥

५५ मरुतां प्रसवे जेषमित्याह । मरुद्भिरेव प्रसूत उज्जयति । आप्तं मन इत्याह । यदेव मनसैप्सीत् । तदापत् । राजन्यं जिनाति । अनाक्रान्त एवाक्रमते । वि वा एष इन्द्रियेण वीर्येणद्धते । यो राजन्यं जिनाति । समहमिन्द्रियेण वीर्येणेत्याह ॥ १। ७। १। ३॥

५६ इन्द्रियमेव वीर्यमात्मन्धत्ते । पशूनां मन्युरसि तवेव मे मन्युभूयादिति वाराही उपानहावुपमुञ्चते । पशूनां वा एष मन्युः । यद्वराहः । तेनैव पशूनां मन्युमात्मन्धत्ते । अभि वा इयं सुषुवाणं कामयते । तस्येश्वरेन्द्रियं वीर्यमादातोः । वाराही उपानहावुपमुञ्चते । अस्या एवान्तर्धत्ते । इन्द्रियस्य वीर्यस्यानात्तै ॥ १। ७। १। ४॥

५७ नमो मात्रे पृथिव्या इत्याहाहि सायै । इयदस्यायुरस्यायुर्मं धेहीत्याह । आयुरेवात्मन्धत्ते । ऊर्गस्यूर्जं मे धेहीत्याह । ऊर्जमेवात्मन्धत्ते । युङ्गसि वर्चोऽसि वर्चो मयि धेहीत्याह । वर्च एवात्मन्धत्ते । एकधा ब्रह्मण उपहरति । एकधैव यजमान आयुरूर्जं वर्चो दधाति । रथविमोचनीया जुहोति प्रतिष्ठित्यै ॥ १। ७। १। ५॥

५८ त्रयोऽश्वा भवन्ति । रथश्चतुर्थः । तस्माच्चतुर्जुहोति । यदुभौ सहावतिष्ठेताम् । समानं लोकमियाताम् । सह संग्रहीत्रा रथवाहने रथमादधाति । सुवर्गादेवैनं लोकादन्तर्दधाति । हंसः शुचिषदित्यादधाति । ब्रह्मणैवैनमुपावहरति । ब्रह्मणाऽऽदधाति । अतिच्छन्दाऽऽदधाति । अतिच्छन्दा वै सर्वाणि छन्दांसि । सर्वेभिरेवैनं छन्दोभिरादधाति । वर्षं वा एषा छन्दसाम् । यदतिच्छन्दाः । यदतिच्छन्दसा दधाति । वर्षैवैनं समानानां करोति ॥ १। ७। १। ६॥ पद्यन्ते दधाति वीर्येणेत्याहानात्तै प्रतिष्ठित्यै ब्रह्मणाऽऽदधाति सप्त च ॥ १॥

५९ मित्रोऽसि वरुणोऽसीत्याह । मैत्रं वा अहः । वारुणी रात्रिः ।

अहोरात्राभ्यामेवैनमुपावहरति । मित्रोऽसि वरुणोऽसीत्याह । मैत्रो वै दक्षिणः । वरुणः
सव्यः । वैश्वदेव्यामिक्षा । स्वमेवैनौ भागधेयमुपावहरति । समहं विश्वेर्देवैरित्याह ॥ १।
७। १०। १॥

६० वैश्वदेव्यो वै प्रजाः । ता एवाद्याः कुरुते । क्षत्रस्य नाभिरसि क्षत्रस्य
योनिरसीत्यधीवासमास्तृणाति सयोनित्राय । स्योना मासीद सुषदा मासीदेत्याह ।
यथा यजुरेवैतत् । मा त्वा हिँ सीन्मा मा हिँ सीदित्याहाहिँसायै । निषसाद धृतव्रतो
वरुणः पस्त्यास्वा साम्राज्याय सुक्रतुरित्याह । साम्राज्यमेवैनँ सुक्रतुं करोति । ब्रह्मा ३
न्वँ राजन्ब्रह्माऽसि सविताऽसि सत्यसव इत्याह । सवितारमेवैनँ सत्यसवं करोति
॥ १। ७। १०। २॥

६१ ब्रह्मा ३ न्वँ राजन्ब्रह्माऽसीन्द्रोऽसि सत्यौजा इत्याह । इन्द्रमेवैनँ सत्यौजसं
करोति । ब्रह्मा ३ न्वँ राजन् ब्रह्माऽसि मित्रोऽसि सुशेव इत्याह । मित्रमेवैनँ सुशेवं
करोति । ब्रह्मा ३ न्वँ राजन् ब्रह्माऽसि वरुणोऽसि सत्यधर्मेत्याह । वरुणमेवैनँ
सत्यधर्माणं करोति । सविताऽसि सत्यसव इत्याह । गायत्रीमेवैतेनाभिव्याहरति ।
इन्द्रोऽसि सत्यौजा इत्याह । त्रिष्टुभमेवैतेनाभिव्याहरति ॥ १। ७। १०। ३॥

६२ मित्रोऽसि सुशेव इत्याह । जगतीमेवैतेनाभिव्याहरति । सत्यमेता देवताः
। सत्यमेतानि छन्दासि । सत्यमेवावरुन्धे । वरुणोऽसि सत्यधर्मेत्याह ।
अनुष्टुभमेवैतेनाभिव्याहरति । सत्यानृते वा अनुष्टुप् । सत्यानृते वरुणः । सत्यानृते
एवावरुन्धे ॥ १। ७। १०। ४॥

६३ नैनँ सत्यानृते उदिते हिग्गस्तः । य एवं वेद । इन्द्रस्य वज्रोऽसि वार्त्रघ्न इति स्फ्यं
प्रयच्छति । वज्रो वै स्फ्यः । वज्रेणैवास्मा अवरपरँ रन्धयति । एवँ हि तच्छ्रेयः ।
यदस्मा एते रन्धेयुः । दिशोऽभ्ययँ राजाऽभूदिति पश्चाक्षान्प्रयच्छति । एते वै सर्वेऽयाः
। अपराजायिनमेवैनँ करोति ॥ १। ७। १०। ५॥

६४ ओदनमुद्धवते । परमेष्ठी वा एषः । यदोदनः । परमामेवैनग्गु श्रियं गमयति । सुश्लोका
४ सुमङ्गला ४ सत्यराजा ३ नित्याह । आशिषमेवैतामाशास्ते । शौनःशेपमाख्यापयते
। वरुणपाशादेवैनँ मुञ्चति । परःशतं भवति । शतायुः पुरुषः शतेन्द्रियः । आयुष्येवेन्द्रिये
प्रतितिष्ठति । मारुतस्य चैकविँ शतिकपालस्य वैश्वदेव्यै चामिक्षाया अग्रयेँ स्विष्टकृते
समवद्यति । देवताभिरैवैनमुभयतः परिगृह्णाति । अपानत्रे स्वाहोर्जानत्रे स्वाहाऽग्रयेँ
गृहपतये स्वाहेति तिस्र आहुतीर्जुहोति । त्रय इमे लोकाः । एष्वेव लोकेषु प्रतितिष्ठति

॥ १। ७। १०। ६॥ देवैरित्याह सत्यसवं करोति त्रिष्टुभमेवैतेनाभि व्याहरति सत्यानृते
एवावरुन्धे करोति शतेन्द्रियः षट् ॥ १०॥

एतद्ब्राह्मणानि धात्रे रत्विना देवसुवामर्थेऽतो देवीर्दिशः सोमस्येन्द्रस्य मित्रो दश ॥ १०॥
एतद्ब्राह्मणानि वैष्णवं त्रिकपालमन्नं वै पूषा वाशाः स्थेत्याह दिशो व्यास्थापयत्युदङ्घुरेत्य
ब्रह्मा ३ नत्व राजञ्चतुः षष्टिः ॥ ६४॥

एतद्ब्राह्मणानि प्रतितिष्ठति ॥

प्रथमाष्टके अष्टमः प्रपाठकः ८

१ वरुणस्य सुषुवाणस्य दशधेन्द्रियं वीर्यं पराऽपतत् । तथ्स सुद्धिरनुसमसर्पत् ।
तथ्स सुपा स सुत्वम् । अग्निना देवेन प्रथमेऽहं ननु प्रायुङ्क्त । सरस्वत्या वाचा
द्वितीये । सवित्रा प्रसवेन तृतीये । पूष्णा पशुभिश्चतुर्थे । बृहस्पतिना ब्रह्मणा पञ्चमे ।
इन्द्रेण देवेन षष्ठे । वरुणेन स्वया देवतया सप्तमे ॥ १। ८। १। १॥

२ सोमेन राज्ञाऽष्टमे । त्वष्टा रूपेण नवमे । विष्णुना यज्ञेनाप्रोत् । यथ्स सुपो
भवन्ति । इन्द्रियमेव तद्वीर्यं यजमान आप्नोति । पूर्वा पूर्वा वेदिर्भवति । इन्द्रियस्य
वीर्यस्यावरुद्धे । पुरस्तादुपसदा सौम्येन प्रचरति । सोमो वै रेतोधाः । रेत एव तद्दधाति
। अन्तरा त्वाष्ट्रेण । रेत एव हितं त्वष्टा रूपाणि विकरोति । उपरिष्टाद्वैष्णवेन । यज्ञो
वै विष्णुः । यज्ञ एवान्ततः प्रतितिष्ठति ॥ १। ८। १। २॥ सप्तमे दधाति पञ्च च ॥ १॥

३ जामि वा एतत्कुर्वन्ति । यथ्सद्यो दीक्षयन्ति सद्यः सोमं क्रीणन्ति । पुण्डरिस्रजां
प्रयच्छत्यजामित्वाय । अंगिरसः सुवर्गं लोकं यन्तः । अप्सु दीक्षातपसी प्रावेशयन्
। तत्पुण्डरीकमभवत् । यत्पुण्डरिस्रजां प्रयच्छति । साक्षादेव दीक्षातपसी अवरुन्धे ।
दशभिर्वथ्सतरैः सोमं क्रीणाति । दशाक्षरा विराट् ॥ १। ८। २। १॥

४ अन्नं विराट् । विराजैवान्नाद्यमवरुन्धे । मुष्करा भवन्ति सेन्द्रत्वाय । दशपेयो भवति
। अन्नाद्यस्यावरुद्धे । शतं ब्राह्मणाः पिबन्ति । शतायुः पुरुषः शतेन्द्रियः । आयुष्येवेन्द्रिये
प्रतितिष्ठति । सप्तदशस्तोत्रं भवति । सप्तदशः प्रजापतिः ॥ १। ८। २। २॥

५ प्रजापतेरास्यै । प्राकाशावध्वर्यवे ददाति । प्राकाशमेवैनं गमयति । स्रजमुद्गात्रे
। व्येवास्मै वासयति । रुक्म होत्रे । आदित्यमेवास्मा उन्नयति । अश्वं
प्रस्तोतृप्रतिहर्तृभ्याम् । प्राजापत्यो वा अश्वः । प्रजापतेरास्यै ॥ १। ८। २। ३॥

६ द्वादश पष्ठौहीर्ब्रह्मणे । आयुरेवावरुन्धे । वशां मैत्रावरुणाय । राष्ट्रमेव वश्यकः । ऋषभं

ब्राह्मणाच्छ्रु॑ सिने॑ । राष्ट्रमेवेन्द्रियाव्यकः । वाससी॑ नेष्टापोतृभ्याम् । पवित्रे॑ एवास्येते । स्थूरि॑ यवाचितमच्छावाकाय । अन्त॑ एव वरुणमवयजते ॥ १। ८। २। ४॥

७ अन॑ङ्गाहमग्नीधे॑ । वह्निर्वा॑ अन॒ङ्गान् । वह्निर॑ग्नीत् । वह्नि॑नेव वह्नि॑ यज्ञस्यावरुन्धे । इन्द्र॑स्य सुषुवाणस्य॑ त्रेधेन्द्रियं॑ वीर्यं॑ पराऽपतत् । भृगु॑स्तृतीयमभवत् । श्राय॑न्तीयं तृतीयम् । सर॑स्वती तृतीयम् । भार्ग॑वो होता भवति । श्राय॑न्तीयं ब्रह्मसामं भवति । वार॑वन्तीयमग्निष्टोमसामम् । सार॑स्वतीरपो गृह्णाति । इन्द्रि॑यस्य वीर्य॑स्यावरुद्धे । श्राय॑न्तीयं ब्रह्मसामं भवति । इन्द्रि॑यमेवास्मिन्वीर्य॑ग्ग् श्रयति । वार॑वन्तीयमग्निष्टोमसामम् । इन्द्रि॑यमेवास्मिन्वीर्यं॑ वारयति ॥ १। ८। २। ५॥ विरा॑द्रजापतिरश्वः प्रजा॑पतेरास्यै यजते ब्रह्मसामं भवति सप्त॑ च ॥ २॥

८ ई॒श्वरो॑ वा एष दिशोऽनू॒न्मदितोः॑ । यं दिशोऽनु॑ व्यास्थापयन्ति । दिशाम॑वेष्टयो भवन्ति । दि॒क्ष्वेव॑ प्रति तिष्ठत्यनु॒न्मादाय॑ । पञ्च॑ देवता यजति । पञ्च॑ दिशः । दि॒क्ष्वेव॑ प्रतितिष्ठति । ह॒विषो॑ ह॒विष॑ इ॒ष्ट्वा बा॑र्हस्पत्यमभिघारयति । य॒ज॒मा॒न॒दे॒व॒त्यो॑ वै बृहस्पतिः । य॒ज॒मा॒न॒मे॒व॑ तेजसा॑ समर्धयति ॥ १। ८। ३। १॥

९ आ॒दि॒त्यां म॒ल्हां गर्भि॑णीमालभते । मारु॑तीं पु॒त्रिं प॒ष्टौही॑म् । विशं॑ चैवास्मै राष्ट्रं॑ च समीची॑ दधाति । आ॒दि॒त्या॒या॒ पूर्वा॑या प्रचरति । मारु॑त्योत्तरया । राष्ट्र॑ एव विशमनु॑बध्नाति । उ॒च्चैरा॑दि॒त्याया॑ आश्रावयति । उ॒पा॒शु॑ मारु॒त्यै । तस्मा॑द्वा॒ष्ट्रं विश॑मतिवदति । गर्भि॑ण्यादि॒त्या भवति ॥ १। ८। ३। २॥

१० इन्द्रि॑यं वै गर्भः । राष्ट्रमेवेन्द्रियाव्यकः । अ॒गर्भा॑ मारु॒ती । वि॒ड्वै म॒रुतः॑ । विश॑मेव निरिन्द्रि॑यामकः । दे॒वासुराः॑ संयत्ता आसन् । ते दे॒वा अ॒श्विनोः॑ पूष॒न्वाचः॑ सत्यं॑ संनिधाय । अनृ॑तेनासुरानभ्यभवन् । तेऽश्वि॑भ्यां पू॒ष्णे पु॒रोडा॑शं द्वादशकपालं॑ निरवपन्न । ततो॑ वै ते वाचः॑ सत्यमवारुन्धत ॥ १। ८। ३। ३॥

११ यदश्वि॑भ्यां पू॒ष्णे पु॒रोडा॑शं द्वादशकपालं॑ निर्वपति । अनृ॑तेनैव भ्रातृव्यानभिभूय । वाचः॑ सत्यमवरुन्धे । सर॑स्वते सत्यवाचे॑ चरुम् । पूर्व॑मेवोदितम् । उत्तरे॑णाभि गृणाति । स॒वित्रे॑ सत्यप्र॑सवाय पु॒रोडा॑शं द्वादशकपालं॑ प्रसूत्यै । दू॒तान्प्र॑हिणोति । आ॒विद॑ एता भवन्ति । आ॒विद॑मेवैनं गमयन्ति । अथो॑ दू॒तेभ्य॑ एव न छिद्यते । ति॒सृध॑न्व॑ शु॒ष्क॒दृति॑र्दक्षिणा समृद्धे ॥ १। ८। ३। ४॥ अ॒र्ध॒यति॑ भवत्यरुन्धत॑ गमयन्ति द्वे च ॥ ३॥

१२ आ॒ग्नेय॑मष्टाकपालं॑ निर्वपति । तस्मा॑च्छि॒शिरे॑ कुरुपश्चालाः प्राञ्चो॑ यान्ति । सौ॒म्यं

चरुम् । तस्माद्द्वसन्तं व्यवसायादयन्ति । सावित्रं द्वादशकपालम् । तस्मात्पुरस्ताद्यवानां सवित्रा विरुन्धते । बारहस्पत्यं चरुम् । सवित्रैव विरुध्य । ब्रह्मणा यवानादधते । त्वाष्ट्रमष्टाकपालम् ॥ १। ८। ४। १॥

१३ रूपाण्येव तेन कुर्वते । वैश्वानरं द्वादशकपालम् । तस्माञ्जघन्ये नैदाघे प्रत्यञ्चः कुरुपञ्चाला यान्ति । सारस्वतं चरुं निर्वपति । तस्मात्प्रावृषि सर्वा वाचो वदन्ति । पौष्णेन व्यवस्यन्ति । मैत्रेण कृषन्ते । वारुणेन विधृता आसते । क्षेत्रपत्येन पाचयन्ते । आदित्येनादधते ॥ १। ८। ४। २॥

१४ मासि मास्येतानि हवींषि निरुप्याणीत्याहुः । तेनैवर्तुन्मयुङ्क्ते इति । अथो खल्वाहुः । कः संवत्सरं जीविष्यतीति । षडेव पूर्वद्युर्निरुप्याणि । षडुत्तरेद्युः । तेनैवर्तुन्मयुङ्क्ते । दक्षिणो रथवाहनवाहः पूर्वेषां दक्षिणा । उत्तर उत्तरेषाम् । संवत्सरस्यैवान्तौ युनक्ति । सुवर्गस्य लोकस्य समष्टौ ॥ १। ८। ४। ३॥ त्वाष्ट्रमष्टाकपालं दधते युनक्त्येकं च ॥ ४॥

१५ इन्द्रस्य सुषुवाणस्य दशधेन्द्रियं वीर्यं पराऽपतत् । स यत्प्रथमं निरष्टीवत् । तत्कलमभवत् । यद्वितीयम् । तद्वदरम् । यत्तृतीयम् । तत्कर्कन्धु । यन्नस्तः । स सिंहः । यदक्ष्योः ॥ १। ८। ५। १॥

१६ स शार्दूलः । यत्कर्णयोः । स वृकः । य ऊर्ध्वः । स सोमः । याऽवाची । सा सुरा । त्रयाः सक्तवो भवन्ति । इन्द्रियस्यावरुद्धौ । त्रयाणि लोमानि ॥ १। ८। ५। २॥

१७ त्विषिमेवावरुन्धे । त्रयो ग्रहाः । वीर्यमेवावरुन्धे । नाम्ना दशमी । नव वै पुरुषे प्राणाः । नाभिर्दशमी । प्राणा इन्द्रियं वीर्यम् । प्राणानेवेन्द्रियं वीर्यं यजमान आत्मन्धत्ते । सीसेन क्लीबाच्छप्पाणि क्रीणाति । न वा एतदयो न हिरण्यम् ॥ १। ८। ५। ३॥

१८ यथ्सीसम् । न स्त्री न पुमान् । यत्क्लीबः । न सोमो न सुरा । यथ्सौत्रामणी समृद्धौ । स्वाद्वीं त्वा स्वादुनेत्याह । सोममेवैनो करोति । सोमोऽस्यश्विभ्यां पच्यस्व सरस्वत्यै पच्यस्वेन्द्राय सुत्राम्णे पच्यस्वेत्याह । एताभ्यो ह्येषा देवताभ्यः पच्यते । तिस्रः ससृष्टा वसति ॥ १। ८। ५। ४॥

१९ तिस्रो हि रात्रीः क्रीतः सोमो वसति । पुनातु ते परिस्रुतमिति यजुषा पुनाति व्यावृत्तै । पवित्रेण पुनाति । पवित्रेण हि सोमं पुनन्ति । वारेण शश्वता तनेत्याह । वारेण हि सोमं पुनन्ति । वायुः पूतः पवित्रेणेति नैतया पुनीयात् । व्यृद्धा ह्येषा ।

अतिपवितस्यैतया पुनीयात् । कुविदङ्गेत्यनिरुक्तया प्राजापत्यया गृह्णाति ॥ १। ८। ५।
५॥

२० अनिरुक्तः प्रजापतिः । प्रजापतेरास्यै । एकयर्चा गृह्णाति । एकधैव यजमाने वीर्यं
दधाति । आश्विनं धूम्रमालभते । अश्विनौ वै देवानां भिषजौ । ताभ्यामेवास्यै भेषजं
करोति । सारस्वतं मेषम् । वाग्वै सरस्वती । वाचैवैनं भिषज्यति । ऐन्द्रमृषभं
सैन्द्रत्वाय ॥ १। ८। ५। ६॥ अक्ष्योर्लोमानि हिरण्यं वसति गृह्णाति भिषज्यत्येकं च ॥
५॥

२१ यत्रिषु यूपेष्वालभेत । बहिर्धाऽस्मादिन्द्रियं वीर्यं दध्यात् । भ्रातृव्यमस्यै जनयेत्
। एकयूप आलभते । एकधैवास्मिन्निन्द्रियं वीर्यं दधाति । नास्यै भ्रातृव्यं जनयति ।
नैतेषां पशूनां पुरोडाशा भवन्ति । ग्रहपुरोडाशा ह्येते । युवः सुराममश्विनेति सर्वदेवत्ये
याज्यानुवाक्ये भवतः । सर्वा एव देवताः प्रीणाति ॥ १। ८। ६। १॥

२२ ब्राह्मणं परिक्रीणीयादुच्छेषणस्य पातारम् । ब्राह्मणो ह्याहुत्या उच्छेषणस्य पाता
। यदि ब्राह्मणं न विन्देत् । वल्मीकवपायामवनयेत् । सैव ततः प्रायश्चित्तिः । यद्वै
सौत्रामण्यै व्यृद्धम् । तदस्यै समृद्धम् । नानादेवत्याः पशवश्च पुरोडाशाश्च भवन्ति समृद्ध्यै
। ऐन्द्रः पशूनामुत्तमो भवति । ऐन्द्रः पुरोडाशानां प्रथमः ॥ १। ८। ६। २॥

२३ इन्द्रिये एवास्यै समीचीं दधाति । पुरस्तादनूयाजानां पुरोडाशैः प्रचरति । पशवो
वै पुरोडाशाः । पशूनेवावरुन्धे । ऐन्द्रमेकादशकपालं निर्वपति । इन्द्रियमेवावरुन्धे ।
सावित्रं द्वादशकपालं प्रसूत्यै । वारुणं दशकपालम् । अन्तत एव वरुणमवयजते ।
वडबा दक्षिणा ॥ १। ८। ६। ३॥

२४ उत वा एषाऽश्वः सूते । उताश्वतरम् । उत सोम उत सुरा । यथसौत्रामणी समृद्ध्यै ।
बारहस्पत्यं पशुं चतुर्थमतिपवितस्यालभते । ब्रह्म वै देवानां बृहस्पतिः । ब्रह्मणैव यज्ञस्य
व्यृद्धमपि वपति । पुरोडाशवानेष पशुर्भवति । न ह्येतस्य ग्रहं गृह्णन्ति । सोमप्रतीकाः
पितरस्तृण्यतेति शतातृण्णायाः समवनयति ॥ १। ८। ६। ४॥

२५ शतायुः पुरुषः शतेन्द्रियः । आयुष्येवेन्द्रिये प्रतितिष्ठति । दक्षिणेऽग्नौ जुहोति ।
पापवस्यसस्य व्यावृत्त्यै । हिरण्यमन्तरा धारयति । पूतामेवैनो जुहोति । शतमानं
भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति । यत्रैव शतातृण्णां
धारयति ॥ १। ८। ६। ५॥

२६ तन्निदधाति प्रतितिष्ठत्यै । पितृन् वा एतस्येन्द्रियं वीर्यं गच्छति । यः सोमोऽतिपवते ।

पितृणां याज्यानुवाक्याभिरुपतिष्ठते । यदेवास्य पितृनिन्द्रियं वीर्यं गच्छति । तदेवावरुन्धे । तिसृभिरुपतिष्ठते । तृतीये वा इतो लोके पितरः । तानेव प्रीणाति । अथो त्रीणि वै यज्ञस्येन्द्रियाणि । अध्वर्युर्होता ब्रह्मा । त उपतिष्ठन्ते । यान्येव यज्ञस्येन्द्रियाणि । तैरेवास्मै भेषजं करोति ॥ १। ८। ६। ६॥

प्रीणाति प्रथमो दक्षिणा समवनयति धारयतीन्द्रियाणि चत्वारि च ॥ ६॥

२७ अग्निष्टोममग्र आहरति । यज्ञमुखं वा अग्निष्टोमः । यज्ञमुखमेवारभ्य स्वमाक्रमते । अथैषोऽभिषेचनीयश्चतुस्त्रिंश पवमानो भवति । त्रयस्त्रिंशद्वै देवताः । ता एवाप्रोति । प्रजापतिश्चतुस्त्रिंशः । तमेवाप्रोति । स शर एष स्तोमानामयथापूर्वम् । यद्विषमाः स्तोमाः ॥ १। ८। ७। १॥

२८ एतावान् वै यज्ञः । यावान्पवमानाः । अन्तःश्लेषणं त्वा अन्यत् । यथ्समाः पवमानाः । तेनास शरः । तेन यथापूर्वम् । आत्मनैवाग्निष्टोमेनर्प्रोति । आत्मना पुण्यो भवति । प्रजा वा उक्थानि । पशव उक्थानि । यदुक्थ्यो भवत्यनु संतत्यै ॥ १। ८। ७। २॥ स्तोमाः पशव उक्थान्येकं च ॥ ७॥

२९ उप त्वा जामयो गिर इति प्रतिपद्भवति । वाग्वै वायुः । वाच एवैषोऽभिषेकः । सर्वासामेव प्रजानां सूयते । सर्वा एनं प्रजा राजेति वदन्ति । एतमुत्त्यं दशक्षिप इत्याह । आदित्या वै प्रजाः । प्रजानामेवैतेन सूयते । यन्ति वा एते यज्ञमुखात् । ये सम्भार्या अक्रन् ॥ १। ८। ८। १॥

३० यदाह पवस्व वाचो अग्नि य इति । तेनैव यज्ञमुखान्नयन्ति । अनुष्टुक्प्रथमा भवति । अनुष्टुगुत्तमा । वाग्वा अनुष्टुक् । वाचैव प्रयन्ति । वाचोद्यन्ति । उद्वतीर्भवन्ति । उद्वद्वा अनुष्टुभो रूपम् । आनुष्टुभो राजन्यः ॥ १। ८। ८। २॥

३१ तस्मादुद्वतीर्भवन्ति । सौर्यनुष्टुगुत्तमा भवति । सुवर्गस्य लोकस्य संतत्यै । यो वै सवादेति । नैनं सव उपनमति । यः सामभ्य एति । पापीयान्स्वषुवाणो भवति । एतानि खलु वै सामानि । यत्पृष्ठानि । यत्पृष्ठानि भवन्ति ॥ १। ८। ८। ३॥

३२ तैरेव सवान्नेति । यानि देवराजानां सामानि । तैरमुष्मिं लोकं ऋध्नोति । यानि मनुष्यराजानां सामानि । तैरस्मिं लोकं ऋध्नोति । उभयोरेव लोकयोर्ऋध्नोति । देवल्लोके च मनुष्यलोके च । एकविंशोऽभिषेचनीयस्योत्तमो भवति । एकविंशः केशवपनीयस्य प्रथमः । सप्तदशो दशपेयः ॥ १। ८। ८। ४॥

३३ विद्वा एकविंशः । राष्ट्रं सप्तदशः । विश एवैतन्मध्यतोऽभिषिच्यते । तस्माद्वा एष विशां प्रियः । विशो हि मध्यतोऽभिषिच्यते । यद्वा एनमदो दिशोऽनु व्यास्थापयन्ति । तथ्मुवर्गं लोकमभ्यारोहति । यदिमं लोकं न प्रत्यवरोहेत् । अतिजनं वेयात् । उद्वा माद्येत् । यदेष प्रतीचीनः स्तोमो भवति । इममेव तेन लोकं प्रत्यवरोहति । अथो अस्मिन्नेव लोके प्रतितिष्ठत्यनुन्मादाय ॥ १। ८। ८। ५॥ अक्रत्राजन्यो भवन्ति दशपेयो माद्येत्रीणि च ॥ ८॥

३४ इयं वै रजता । असौ हरिणी । यद्रुकमौ भवतः । आभ्यामेवैनमुभयतः परिगृह्णाति । वरुणस्य वा अभिषिच्यमानस्यापः । इन्द्रियं वीर्यं निरघ्नन् । तथ्मुवर्गं हिरण्यमभवत् । यद्रुकमन्तर्दधाति । इन्द्रियस्य वीर्यस्यानिर्घाताय । शतमानो भवति शतक्षरः । शतायुः पुरुषः शतेन्द्रियः । आयुष्येवेन्द्रिये प्रतितिष्ठति । आयुर्वै हिरण्यम् । आयुष्या एवैनमभ्यति क्षरन्ति । तेजो वै हिरण्यम् । तेजस्या एवैनमभ्यति क्षरन्ति । वर्चो वै हिरण्यम् । वर्चस्या एवैनमभ्यति क्षरन्ति ॥ १। ८। १। १॥ शतक्षरोऽष्टौ च ॥ १॥

३५ अप्रतिष्ठितो वा एष इत्याहुः । यो राजसूयेन यजत इति । यदा वा एष एतेन द्विरात्रेण यजते । अथ प्रतिष्ठा । अथ संवत्सरमाप्नोति । यावन्ति संवत्सरस्याहोरात्राणि । तावतीरेतस्य स्तोत्रीयाः । अहोरात्रेष्वेव प्रतितिष्ठति । अग्निष्टोमः पूर्वमहर्भवति । अतिरात्र उत्तरम् ॥ १। ८। १०। १॥

३६ नानैवाहोरात्रयोः प्रतितिष्ठति । पौर्णमास्यां पूर्वमहर्भवति । व्यष्टकायामुत्तरम् । नानैवाधमासयोः प्रतितिष्ठति । अमावास्यायां पूर्वमहर्भवति । उद्दृष्ट उत्तरम् । नानैव मासयोः प्रतितिष्ठति । अथो खलु । ये एव समानपक्षे पुण्याहे स्याताम् । तयोः कार्यं प्रतिष्ठित्यै ॥ १। ८। १०। २॥

३७ अपशव्यो द्विरात्र इत्याहुः । द्वे ह्येते छन्दसी । गायत्रं च त्रैष्टुभं च । जगतीमन्तर्यन्ति । न तेन जगती कृतेत्याहुः । यदेनां तृतीयसवने कुर्वन्तीति । यदा वा एषाऽहीनस्याहर्भवति । साहस्य वा सवनम् । अथैव जगती कृता । अथ पशव्यः । व्युष्टिर्वा एष द्विरात्रः । य एवं विद्वान्द्विरात्रेण यजते । व्येवास्मा उच्छति । अथो तम एवापहते । अग्निष्टोममन्तत आहरति । अग्निः सर्वा देवताः । देवतास्वेव प्रतितिष्ठति ॥ १। ८। १०। ३॥ उत्तरं प्रतिष्ठित्यै पशव्यः सप्त च ॥ १०॥ वरुणस्य जामीश्वर आग्नेयमिन्द्रस्य यन्निष्वग्निष्टोममुप त्वेयं वै रजताऽप्रतिष्ठितो दश ॥ १०॥

वरुणस्य यदश्विभ्यां यत्रिषु तस्मादुद्वर्तीः सप्तत्रिंशत् ॥ ३७ ॥

वरुणस्य प्रतितिष्ठति ॥

इति प्रथमं अष्टकं संपूर्णम् ॥

॥ तैत्तिरीय-ब्राह्मणम् ॥

तैत्तिरीय-ब्राह्मणम्

॥ द्वितीयं अष्टकम् ॥



॥ श्री गुरुभ्यो नमः ॥ हरिः ओ(४)म् ॥

द्वितीयाष्टके प्रथमः प्रपाठकः १

१ अंगिरसो वै सत्रमासत । तेषां पृश्निर्घर्मधुगासीत् । सर्जीषेणाजीवत् । तेऽब्रुवन् । कस्मै
नु सत्रमास्महे । येऽस्या ओषधीर्न जनयाम इति । ते दिवोवृष्टिमसृजन्त । यावन्तः
स्तोका अवापद्यन्त । तावतीरोषधयोऽजायन्त । ता जाताः पितरो विषेणालिम्पन् ॥ २।
१। १। १॥

२ तासां जग्ध्वा रुप्यन्त्यैत् । तेऽब्रुवन् । क इदमित्थमकरिति । वयं भागधेयमिच्छमाना
इति पितरोऽब्रुवन् । किं वो भागधेयमिति । अग्निहोत्र एव नोऽप्यस्त्वित्यब्रुवन् । तेभ्य
एतद्भागधेयं प्रायच्छन् । यद्धृत्वा निमाष्टि । ततो वै त ओषधीरस्वदयन् । य एवं वेद
॥ २। १। १। २॥

३ स्वदन्तेऽस्मा ओषधयः । ते वत्समुपावासृजन् । इदं नो हव्यं प्रदापयेति । सोऽब्रवीद्वर
वृणै । दश मा रात्रीर्जातं न दोहन् । आसङ्गवं मात्रा सह चराणीति । तस्माद्द्वत्सं जातं
दश रात्रीर्न दुहन्ति । आसङ्गवं मात्रा सह चरति । वारे वृत्तग्ग् ह्यस्य । तस्माद्द्वत्सं
संमृष्टधयं रुद्रो घातुकः । अति हि सन्धां धयति ॥ २। १। १। ३॥ अलिम्पन्वेद
घातुक एकं च ॥ १॥

४ प्रजापतिरग्निमसृजत । तं प्रजा अन्वसृज्यन्त । तमभाग उपास्त । सोऽस्य
प्रजाभिरपाक्रामत् । तमवरुरुत्समानोऽन्वैत् । तमवरुधन्नाशक्रोत् । स तपोऽतप्यत
। सोऽग्निरुपारमतातापि वै स्य प्रजापतिरिति । स रराटादुदमृष्ट ॥ २। १। २। १॥

५ तद्धृतमभवत् । तस्माद्यस्य दक्षिणतः केशा उन्मृष्टाः । तां ज्यैष्ठलक्ष्मीं प्राजापत्येत्याहुः
। यद्रराटादुदमृष्ट । तस्माद्रराटे केशा न सन्ति । तदग्नौ प्रागृह्णात् । तद्वचिकिथ्सत् ।
जुह्वानी ३ मा हौषा ३ मिति । तद्वचिकिथ्सायै जन्म । य एवं विद्वान्विचिकिथ्सति

॥ २। १। २। २॥

६ वसीय एव चेतयते । तं वाग्भ्यवदञ्जुहुधीति । सोऽब्रवीत् । कस्त्वमसीति । स्वैव ते वागित्यब्रवीत् । सोऽजुहोश्वाहेति । तथ्स्वाहाकारस्य जन्म । य एव २ स्वाहाकारस्य जन्म वेद । करोति स्वाहाकारेण वीर्यम् । यस्यैवं विदुषः स्वाहाकारेण जुह्वति ॥ २। १। २। ३॥

७ भोगायैवास्य हुतं भवति । तस्या आहुत्यै पुरुषमसृजत । द्वितीयमजुहोत् । सोऽश्वमसृजत । तृतीयमजुहोत् । स गामसृजत । चतुर्थमजुहोत् । सोऽविमसृजत । पञ्चममजुहोत् । सोऽजामसृजत ॥

२। १। २। ४॥

८ सोऽग्निरबिभेत् । आहुतीभिर्वै माऽऽप्रोतीति । स प्रजापतिं पुनः प्राविशत् । तं प्रजापतिरब्रवीत् । जायस्वेति । सोऽब्रवीत् । किं भागधेयमभिजनिष्य इति । तुभ्यमेवेदं हूयाता इत्यब्रवीत् । स एतद्भागधेयमभ्यजायत । यदग्निहोत्रम् ॥ २। १। २। ५॥

९ तस्मादग्निहोत्रमुच्यते । तद्धूयमानमादित्योऽब्रवीत् । मा हौषीः । उभयोर्वै नावेतदिति । सोऽग्निरब्रवीत् । कथं नौ होष्यन्तीति । सायमेव तुभ्यं जुहवन् । प्रातर्मह्यमित्यब्रवीत् । तस्मादग्नये सायं हूयते । सूर्याय प्रातः ॥ २। १। २। ६॥

१० आग्नेयी वै रात्रिः । ऐन्द्रमहः । यदनुदिते सूर्ये प्रातर्जुहुयात् । उभयमेवाग्नेयं २ स्यात् । उदिते सूर्ये प्रातर्जुहोति । तथाऽग्नये सायं हूयते । सूर्याय प्रातः । रात्रिं वा अनु प्रजाः प्रजायन्ते । अहा प्रतितिष्ठन्ति । यथ्सायं जुहोति ॥

११ प्रैव तेन जायते । उदिते सूर्ये प्रातर्जुहोति । प्रत्येव तेन तिष्ठति । प्रजापतिरकामयत् प्रजायेयेति । स एतदग्निहोत्रं मिथुनमपश्यत् । तदुदिते सूर्येऽजुहोत् । यजुषाऽन्यत् । तूष्णीमन्यत् । ततो वै स प्राजायत । यस्यैवं विदुष उदिते सूर्येऽग्निहोत्रं जुह्वति ॥ २। १। २। ८॥

१२ प्रैव जायते । अथो यथा दिवा प्रजानन्नेति । तादृगेव तत् । अथो खल्वाहुः । यस्य वै द्वौ पुण्यौ गृहे वसतः । यस्तयोरन्यं राधयत्यन्यं न । उभौ वाव स तावृच्छतीति । अग्निं वावादित्यः सायं प्रविशति । तस्मादग्निर्दूरान्नक्तं ददृशे । उभे हि तेजसी संपद्येते ॥

२। १। २। ९॥

१३ उद्यन्तं वावादित्यमग्निरनुसमारोहति । तस्माद्धूम एवाग्नेर्दिवा ददृशे । यदग्नये

सायं जुहुयात् । आ सूर्याय वृश्चेत । यथ्सूर्याय प्रातर्जुहुयात् । आऽग्नये वृश्चेत । देवताभ्यः समदं दध्यात् । अग्निर्ज्योतिर्ज्योतिः सूर्यः स्वाहेत्येव सायं होतव्यम् । सूज्यो ज्योतिर्ज्योतिरग्निः स्वाहेति प्रातः । तथोभाभ्यां सायं हूयते ॥ २। १। २। १०॥

१४ उभाभ्यां प्रातः । न देवताभ्यः समदं दधाति । अग्निर्ज्योतिरित्याह । अग्निर्वै रेतोधाः । प्रजा ज्योतिरित्याह । प्रजा एवास्मै प्रजनयति । सूज्यो ज्योतिरित्याह । प्रजास्वेव प्रजातासु रेतो दधाति । ज्योतिरग्निः स्वाहेत्याह । प्रजा एव प्रजाता अस्यां प्रतिष्ठापयति ॥ २। १। २। ११॥

१५ तूष्णीमुत्तरामाहुतिं जुहोति । मिथुनत्वाय प्रजात्यै । यदुदिते सूर्ये प्रातर्जुहुयात् । यथाऽतिथये प्रद्रुताय शून्यायावसथायाहार्यं हरन्ति । तादृगेव तत् । काह ततस्तद्भवतीत्याहुः । यथ्स न वेद । यस्मै तद्धरन्तीति । तस्माद्यदौषसं जुहोति । तदेव संप्रति । अथो यथा प्रार्थमौषसं परिवेवेष्टि । तादृगेव तत् ॥ २। १। २। १२॥ अमृष्ट विचिकित्सति जुह्वत्यजामसृजताग्निहोत्रं सूर्याय प्रातर्जुहोति जुह्वति संपद्येते हूयते स्थापयति संप्रति द्वे च ॥ २॥

१६ रुद्रो वा एषः । यदग्निः । पत्नी स्थाली । यन्मध्येऽग्नेरधिश्चयेत् । रुद्राय पत्नीमपि दध्यात् । प्रमायुका स्यात् । उदीचोऽङ्गारान्निरूह्याधिश्चयति । पत्निये गोपीथाय । व्यन्तान्करोति । तथा पत्न्यप्रमायुका भवति ॥ २। १। ३। १॥

१७ घर्मो वा एषोऽशान्तः । अहरहः प्रवृज्यते । यदग्निहोत्रम् । प्रतिषिञ्चेत् पशुकामस्य । शान्तमिव हि पशव्यम् । न प्रतिषिञ्चेद् ब्रह्मवर्चसकामस्य । समिद्धमिव हि ब्रह्मवर्चसम् । अथो खलु । प्रतिषिच्यमेव । यत्प्रतिषिञ्चति ॥ २। १। ३। २॥

१८ तत्पशव्यम् । यञ्जुहोति । तद्ब्रह्मवर्चसि । उभयमेवाकः । प्रच्युतं वा एतदस्माल्लोकात् । अगतं देवलोकम् । यच्छ्रुतं हविरनभिघारितम् । अभिद्योतयति । अभ्येवैनद्वारयति । अथो देवत्रैवैनद्वारयति ॥ २। १। ३। ३॥

१९ पर्यग्निं करोति । रक्षसामपहत्यै । त्रिः पर्यग्निं करोति । त्र्यावृद्धिं यज्ञः । अथो मेध्यत्वाय । यत्प्राचीनमुद्वासयेत् । यजमानं शुचाऽर्पयेत् । यद्वक्षिणा । पितृदेवत्यग्ं स्यात् । यत्प्रत्यक् ॥ २। १। ३। ४॥

२० पत्नीं शुचाऽर्पयेत् । उदीचीनमुद्वासयति । एषा वै देवमनुष्याणां शान्ता दिक् । तामेवैनदनुद्वासयति शान्त्यै । वर्त्म करोति । यज्ञस्य संतत्यै । निष्ठपति । उपैव

तथ्स्तृणाति । चतुरुन्नयति । चतुष्पादः पशवः ॥ २। १। ३। ५॥

२१ पशुनेवावरुन्धे । सर्वाङ्गानुन्नयति । सर्वे हि पुण्या राद्धाः । अनूच उन्नयति । प्रजाया अनूचीनत्वाय । अनूच्येवास्य प्रजाऽर्धुका भवति ॥

संमृशति व्यावृत्त्यै । नाहोप्यनुपसादयेत् । यदहोप्यनुपसादयेत् । यथाऽन्यस्मा उपनिधाय ॥ २। १। ३। ६॥

२२ अन्यस्मै प्रयच्छति । तादृगेव तत् । आऽस्मै वृश्चेत । यदेव गार्हपत्येऽधिभ्रयति । तेन गार्हपत्यं प्रीणाति । अग्निरिबिभेत् । आहुतयो माऽत्येप्यन्तीति । स एताः समिधमपश्यत् । तामाऽधत्त । ततो वा अग्नावाहुतयोऽधियन्त ॥ २। १। ३। ७॥

२३ यदेन समयच्छत् । तथ्समिधः समित्त्वम् । समिधमादधाति । समेवैनं यच्छति । आहुतीनां धृत्यै । अथो अग्निहोत्रमेवेध्वमत्करोति । आहुतीनां प्रतिष्ठित्यै । ब्रह्मवादिनो वदन्ति । यदेका समिधमाधाय द्वे आहुती जुहोति । अथ कस्या समिधि द्वितीयामाहुतिं जुहोतीति ॥ २। १। ३। ८॥

२४ यद्वे समिधावादध्यात् । भ्रातृव्यमस्मै जनयेत् । एका समिधमाधाय । यजुषाऽन्यामाहुतिं जुहोति । उभे एव समिद्धती आहुती जुहोति । नास्मै भ्रातृव्यं जनयति । आदीप्तायां जुहोति । समिद्धमिव हि ब्रह्मवर्चसम् । अथो यथाऽतिथिं ज्योतिष्कृत्वा परिवेवेष्टि । तादृगेव तत् । चतुरुन्नयति । द्विजुहोति । तस्माद्विपाच्चतुष्पादमत्ति । अथो द्विपद्येव चतुष्पदः प्रतिष्ठापयति ॥ २। १। ३। ९॥ भवति प्रतिषिञ्चति गमयति प्रत्यक्पशव उपनिधायऽधियन्तेति तच्चत्वारि च ॥ ३॥

२५ उत्तरावती वै देवा आहुतिमजुहवुः । अवाचीमसुराः । ततो देवा अभवन् । पराऽसुराः । यं कामयेत वसीयान्स्थ्यादिति । कनीयस्तस्य पूर्वहुत्वा । उत्तरं भूयो जुहुयात् । एषा वा उत्तरावत्याहुतिः । तां देवा अजुहवुः । ततस्तेऽभवन् ॥ २। १। ४। १॥

२६ यस्यैवं जुहति । भवत्येव । यं कामयेत पापीयान्स्थ्यादिति । भूयस्तस्य पूर्वहुत्वा । उत्तरं कनीयो जुहुयात् । एषा वा अवाच्याहुतिः । तामसुरा अजुहवुः । ततस्ते पराऽभवन् । यस्यैवं जुहति । परैव भवति ॥

२। १। ४। २॥

२७ हुत्वोपसादयत्यजामित्वाय । अथो व्यावृत्त्यै । गार्हपत्यं प्रतीक्षते । अननुध्यायिनमेवैनं करोति । अग्निहोत्रस्य वै स्थाणुरस्ति । तं य ऋच्छेत् । यज्ञस्थाणुमृच्छेत् । एष वा अग्निहोत्रस्य स्थाणुः । यत्पूर्वाऽहुतिः । तां

यदुत्तरयाऽभिजुह्यात् ॥ २। १। ४। ३॥

२८ यज्ञस्थाणुमृच्छेत् । अतिहाय पूर्वामाहुतिं जुहोति । यज्ञस्थाणुमेव परिवृणक्ति । अथो भ्रातृव्यमेवास्वाऽतिक्रामति । अवाचीनं सायमुपमाष्टिं । रेत एव तद्वधाति । ऊर्ध्वं प्रातः । प्रजनयत्येव तत् । ब्रह्मवादिनो वदन्ति । चतुरुन्नयति ॥ २। १। ४। ४॥

२९ द्विर्जुहोति । अथ क द्वे आहुती भवत इति । अग्नौ वैश्वानर इति ब्रूयात् । एष वा अग्निवैश्वानरः । यद्ब्राह्मणः । हुत्वा द्विः प्राश्नाति । अग्नावेव वैश्वानरे द्वे आहुती जुहोति । द्विर्जुहोति । द्विर्निमाष्टिं । द्विः प्राश्नाति ॥ २। १। ४। ५॥

३० षट्थसंपद्यन्ते । षड्वा ऋतवः । ऋतूनेव प्रीणाति ॥

ब्रह्मवादिनो वदन्ति । किंदेवत्यमग्निहोत्रमिति । वैश्वदेवमिति ब्रूयात् । यद्यजुषा जुहोति । तदैन्द्राग्रम् । यत्तूष्णीम् । तत्प्राजापत्यम् ॥

२। १। ४। ६॥

३१ यन्निमाष्टिं । तदोषधीनाम् । यद्वितीयम् । तत्पितृणाम् । यत्प्राश्नाति । तद्गर्भागाम् । तस्माद्गर्भा अनश्रन्तो वर्धन्ते । यदाचामति । तन्मनुष्याणाम् । उदङ्कर्यावृत्याचामति ॥ २। १। ४। ७॥

३२ आत्मनो गोपीथाय । निर्णेनेक्ति शुद्धौ । निष्टपति स्वगाकृत्यै । उद्दिशति । सप्तर्षीनेव प्रीणाति । दक्षिणा पर्यावर्तते । स्वमेव वीर्यमनुपर्यावर्तते । तस्माद्दक्षिणोऽथ आत्मनो वीर्यावत्तरः । अथो आदित्यस्यैवावृतमनुपर्यावर्तते । हुत्वोपसमिन्धे ॥ २। १। ४। ८॥

३३ ब्रह्मवर्चसस्य समिद्धौ । न बर्हिरनुप्रहरेत् । असग्स्थितो वा एष यज्ञः । यदग्निहोत्रम् । यदनुप्रहरेत् । यज्ञं विच्छिन्द्यात् । तस्मान्नानुप्रहृत्यम् । यज्ञस्य संतत्यै । अपो निनयति । अवभृथस्यैव रूपमकः ॥ २। १। ४। ९॥ अभवन्भवति जुहुयान्नयति माष्टिं द्विः प्राश्नाति प्राजापत्यमाचामतीन्धेऽकः ॥ ४॥

३४ ब्रह्मवादिनो वदन्ति । अग्निहोत्रप्रायणा यज्ञाः । किं प्रायणमग्निहोत्रमिति । वथ्सो वा अग्निहोत्रस्य प्रायणम् । अग्निहोत्रं यज्ञानाम् । तस्य पृथिवी सदः । अन्तरिक्षमाग्नीद्धम् । द्यौर्हविर्धानम् । दिव्या आपः प्रोक्षणयः । ओषधयो बर्हिः ॥ २। १। ५। १॥

३५ वनस्पतय इध्मः । दिशः परिधयः । आदित्यो यूपः । यजमानः पशुः । समुद्रोऽवभृथः । संवथ्सरः स्वगाकारः । तस्मादाहिताग्नेः सर्वमेव बर्हिष्यं दत्तं भवति । यथसायं जुहोति । रात्रिमेव तेन दक्षिण्यां कुरुते । यत्प्रातः ॥ २। १। ५। २॥

३६ अहरेव तेन दक्षिण्यं कुरुते । यत्ततो ददाति । सा दक्षिणा । यावन्तो वै देवा अहुतमादन् । ते पराऽभवन् । त एतदग्निहोत्रं सर्वस्यैव समवदायाजुहवुः । तस्मादाहुः । अग्निहोत्रं वै देवा गृहाणां निष्कृतिमपश्यन्निति । यत्सायं जुहोति । रात्रिया एव तद्धुताद्याय ॥

२। १। ५। ३॥

३७ यजमानस्यापराभावाय । यत्प्रातः । अह एव तद्धुताद्याय । यजमानस्यापराभावाय । यत्ततोऽश्राति । हुतमेव तत् । द्वयोः पयसा जुहुयात्पशुकामस्य । एतद्वा अग्निहोत्रं मिथुनम् । य एवं वेद । प्र प्रजया पशुभिर्मिथुनैर्जायते ॥ २। १। ५। ४॥

३८ इमामेव पूर्वया दुहे । अमूमुत्तरया । अधिश्रित्योत्तरमानयति । योनावेव तद्रेतः सिञ्चति प्रजनने । आज्येन जुहुयात्तेजस्कामस्य । तेजो वा आज्यम् । तेजस्व्येव भवति । पयसा पशुकामस्य । एतद्वै पशूनां रूपम् । रूपेणैवास्मै पशूनवरुन्धे ॥ २। १। ५। ५॥

३९ पशुमानेव भवति । दध्नेन्द्रियकामस्य । इन्द्रियं वै दधि । इन्द्रियाव्येव भवति । यवाग्वा ग्रामकामस्यौषधा वै मनुष्याः । भागधेयेनैवास्मै सजातानवरुन्धे । ग्राम्येव भवति । अयज्ञो वा एषः । योऽसामा ॥ २। १। ५। ६॥

४० चतुरुन्नयति । चतुरक्षरं रथन्तरम् । रथन्तरस्येष वर्णः । उपरीव हरति । अन्तरिक्षं वामदेव्यम् । वामदेव्यस्येष वर्णः । द्विर्जुहोति । द्व्यक्षरं बृहत् । बृहत् एष वर्णः । अग्निहोत्रमेव तत्सामन्वत्करोति ॥ २। १। ५। ७॥

४१ यो वा अग्निहोत्रस्योपसदो वेद । उपैन्मुपसदो नमन्ति । विन्दत उपसत्तारम् । उन्नीयोपसादयति । पृथिवीमेव प्रीणाति । होष्यन्मुपसादयति । अन्तरिक्षमेव प्रीणाति । हृत्वोपसादयति । दिवमेव प्रीणाति । एता वा अग्निहोत्रस्योपसदः ॥ २। १। ५। ८॥

४२ य एवं वेद । उपैन्मुपसदो नमन्ति । विन्दत उपसत्तारम् । यो वा अग्निहोत्रस्याश्रावितं प्रत्याश्रावितं होतारं ब्रह्माणं वषट्कारं वेद । तस्य त्वेव हुतम् । प्राणो वा अग्निहोत्रस्याश्रावितम् । अपानः प्रत्याश्रावितम् । मनो होता । चक्षुर्ब्रह्मा । निमेषो वषट्कारः ॥ २। १। ५। ९॥

४३ य एवं वेद । तस्य त्वेव हुतम् । सायंयावानश्च वै देवाः प्रातर्यावाणश्चाग्निहोत्रिणो गृहमागच्छन्ति । तान् यत्र तर्पयेत् । प्रजयाऽस्य पशुभिर्वितिष्ठेण् । यत्तर्पयेत् । तृप्ता एनं प्रजया पशुभिस्तर्पयेयुः । सजूर्देवैः सायं यावभिरिति सायं संमृशति । सजूर्देवैः

प्रातर्यावभिरिति प्रातः । ये चैव देवाः सायं यावानो ये च प्रातर्यावाणः ॥ २। १। ५।
१०॥

४४ तानेवोभयागस्तर्पयति । त एनं तृप्ताः प्रजया पशुभिस्तर्पयन्ति । अरुणो
ह स्माहौपवेशिः । अग्निहोत्र एवाहँ सायं प्रातर्वज्रं भ्रातृव्येभ्यः प्रहरामि ।
तस्मान्मत्पापीयाँ सो भ्रातृव्या इति । चतुरुन्नयति । द्विजुहोति । समिथ्सप्तमी ।
सप्तपदा शक्करी । शाक्करो वज्रः । अग्निहोत्र एव तथ्सायं प्रातर्वज्रं यजमानो भ्रातृव्याय
प्रहरति । भवत्यात्मना । पराऽस्य भ्रातृव्यो भवति ॥ २। १। ५। ११॥ बर्हिः प्रातर्हुताद्याय
जायते रुन्धेऽसामा करोत्येता वा अग्निहोत्रस्योपसदा वषट्कारश्च प्रातर्यावाणो वज्रस्त्रीणि
च ॥ ५॥

४५ प्रजापतिरकामयतात्मन्वन्मे जायेतेति । सोऽजुहोत् । तस्यात्मन्वदजायत
। अग्निर्वायुरादित्यः । तेऽब्रुवन् । प्रजापतिरहौषीदात्मन्वन्मे जायेतेति । तस्य
वयमजनिष्महि । जायतां न आत्मन्वदिति तेऽजुहवुः । प्राणानामग्निः । तनुवै वायुः ॥
२। १। ६। १॥

४६ चक्षुष आदित्यः । तेषाँ हुतादजायत गौरैव । तस्यै पयसि व्यायच्छन्त । मम
हुतादजनि ममेति । ते प्रजापतिं प्रश्नमायन् । स आदित्योऽग्निमब्रवीत् । यतरो नौ
जयात् । तन्नौ सहासदिति । कस्यैकोऽहौषीदिति प्रजापतिरब्रवीत्कस्यै क इति ।
प्राणानामहमित्यग्निः ॥ २। १। ६। २॥

४७ तनुवा अहमिति वायुः । चक्षुषोऽहमित्यादित्यः । य एव प्राणानामहौषीत् । तस्य
हुतादजनीति । अग्नेर्हुतादजनीति । तदग्निहोत्रस्याग्निहोत्रत्वम् । गौर्वा अग्निहोत्रम् । य
एवं वेद गौरग्निहोत्रमिति । प्राणापानाभ्यामेवाग्निँ समर्धयति । अव्यर्धुकः प्राणापानाभ्याँ
भवति ॥ २। १। ६। ३॥

४८ य एवं वेद । तौ वायुरब्रवीत् । अनु मा भजतमिति ।
यदेव गार्हपत्येऽधिश्चित्याहवनीयमभ्युद्ववान् । तेन त्वां प्रीणानित्यब्रूताम् ।
तस्माद्यद्गार्हपत्येऽधिश्चित्याहवनीयमभ्युद्ववति । वायुमेव तेन प्रीणाति । प्रजापतिर्देवताः
सृजमानः । अग्निमेव देवतानां प्रथममसृजत । सोऽन्यदालम्भ्यमवित्त्वा ॥ २। १। ६।
४॥

४९ प्रजापतिमभिपर्यावर्तत । स मृत्योरबिभेत् । सोऽमुमादित्यमात्मनो निरमिमीत ।
तँ हुत्वा पराङ् पर्यावर्तत । ततो वै स मृत्युमपाजयत् । अपमृत्युं जयति । य एवं
वेद । तस्माद्यस्यैवं विदुषः । उतैकाहमुत द्यहं न जुह्वति । हुतमेवास्य भवति । असौ

ह्यादित्योऽग्निहोत्रम् ॥ २। १। ६। ५॥ तनुवै वायुरग्निभ्वत्यवित्त्वा भवत्येकं च ॥ ६॥
 ५० रौद्रं गवि । वायव्यमुपसृष्टम् । आश्विनं दुह्यमानम् । सौम्यं दुग्धम् ।
 वारुणमधिश्रितम् । वैश्वदेवा भिन्दवः । पौष्णमुदन्तम् । सारस्वतं विष्यन्दमानम् ।
 मैत्रं शरः । धातुरुद्वासितम् । बृहस्पतेरुन्नीतम् । सवितुः प्रक्रान्तम् । द्यावापृथिव्यग्
 ह्यियमाणम् । ऐन्द्राग्रमुपसन्नम् । अग्नेः पूर्वाऽऽहुतिः । प्रजापतेरुत्तरा । ऐन्द्रं हुतम् ॥
 २। १। ७। १॥ उद्वासितं सप्त च ॥ ७॥

५१ दक्षिणत उपसृजति । पितृलोकमेव तेन जयति । प्राचीमावर्तयति । देवलोकमेव
 तेन जयति । उदीचीमावृत्य दोग्धि । मनुष्यलोकमेव तेन जयति । पूर्वा दुह्याञ्छेष्टस्य
 ज्यैष्ठिनेयस्य । यो वा गतश्रीः स्यात् । अपरौ दुह्यात्कनिष्ठस्य कानिष्ठिनेयस्य । यो
 वा बुभूषेत् ॥ २। १। ८। १॥

५२ न संमृशति । पापवस्यसस्य व्यावृत्त्यै । वायव्यं वा एतदुपसृष्टम् । आश्विनं
 दुह्यमानम् । मैत्रं दुग्धम् । अर्यम्ण उद्वास्यमानम् । त्वाष्ट्रमुन्नीयमानम् । बृहस्पतेरुन्नीतम्
 । सवितुः प्रक्रान्तम् । द्यावापृथिव्यग् ह्यियमाणम् ॥ २। १। ८। २॥

५३ ऐन्द्राग्रमुपसादितम् । सर्वाभ्यो वा एष देवताभ्यो जुहोति । योऽग्निहोत्रं जुहोति ।
 यथा खलु वै धेनुं तीर्थं तर्पयति । एवमग्निहोत्री यजमानं तर्पयति । तृप्यति प्रजया
 पशुभिः । प्र सुवर्गं लोकं जानाति । पश्यति पुत्रम् । पश्यति पौत्रम् । प्र प्रजया
 पशुभिर्मिथुनैर्जायते । यस्यैवं विदुषोऽग्निहोत्रं जुह्वति । य उ चैनदेवं वेद ॥ २। १। ८।
 ३॥ बुभूषेद्वियमाणं जायते द्वे च ॥ ८॥

५४ त्रयो वै प्रेयमेधा आसन् । तेषां त्रिरेकोऽग्निहोत्रमजुहोत् । द्विरेकः । सकृदेकः ।
 तेषां यस्मिन्नजुहोत् । स ऋचाऽजुहोत् । यो द्विः । स यजुषा । यः सकृत् । स तूष्णीम्
 ॥ २। १। ९। १॥

५५ यश्च यजुषाऽजुहोद्यश्च तूष्णीम् । तावुभावाभ्रुताम् । तस्माद्यजुषाऽऽहुतिः पूर्वा
 होतव्या । तूष्णीमुत्तरा । उभे एवर्द्धी अवरुन्धे । अग्निर्ज्योतिर्ज्योतिरग्निः स्वाहेति सायं
 जुहोति । रेत एव तद्वधाति । सूज्यो ज्योतिर्ज्योतिः सूर्यः स्वाहेति प्रातः । रेत एव
 हितं प्रजनयति । रेतो वा एतस्य हितं न प्रजायते ॥ २। १। ९। २॥

५६ यस्याग्निहोत्रमहुत् सूज्योऽभ्युदेति । यद्यन्ते स्यात् । उन्नीय प्राङ्मुद्रवेत् । स
 उपसाद्यातमितोरासीत् । स यदा ताम्येत् । अथ भूः स्वाहेति जुहुयात् । प्रजापतिर्वै
 भूतः । तमेवोपासरत् । स एवेनं तत् उन्नयति । नार्तिमाच्छति यजमानः ॥ २। १। ९।

३॥ तूष्णीं जायते यजमानः ॥ १॥

५७ यदग्निमुद्धरति । वसवस्तर्ह्यग्निः । तस्मिन् यस्य तथाविधे जुहति । वसुष्वेवास्याग्निहोत्रं हुतं भवति । निहितो धूपायञ्छेते । रुद्रास्तर्ह्यग्निः । तस्मिन् यस्य तथाविधे जुहति । रुद्रेष्वेवास्याग्निहोत्रं हुतं भवति । प्रथममिधमर्चिरालभते । आदित्यास्तर्ह्यग्निः ॥ २। १। १०। १॥

५८ तस्मिन् यस्य तथाविधे जुहति । आदित्येष्वेवास्याग्निहोत्रं हुतं भवति । सर्व एव सर्वश इध्म आदीप्तो भवति । विश्वे देवास्तर्ह्यग्निः । तस्मिन् यस्य तथाविधे जुहति । विश्वेष्वेवास्य देवेष्वग्निहोत्रं हुतं भवति । नितरामर्चिरुपावैति लोहिनीकेव भवति । इन्द्रस्तर्ह्यग्निः । तस्मिन् यस्य तथाविधे जुहति । इन्द्र एवास्याग्निहोत्रं हुतं भवति ॥ २। १। १०। २॥

५९ अङ्गारा भवन्ति । तेभ्योऽङ्गारेभ्योऽर्चिरुदेति । प्रजापतिस्तर्ह्यग्निः । तस्मिन् यस्य तथाविधे जुहति । प्रजापतावेवास्याग्निहोत्रं हुतं भवति । शरोऽङ्गारा अध्यूहन्ते । ब्रह्म तर्ह्यग्निः । तस्मिन् यस्य तथाविधे जुहति । ब्रह्मन्नेवास्याग्निहोत्रं हुतं भवति । वसुषु रुद्रेष्वेवादित्येषु विश्वेषु देवेषु । इन्द्रे प्रजापतौ ब्रह्मन् । अपरिवर्गमेवास्यैतासु देवतासु हुतं भवति । यस्यैवं विदुषोऽग्निहोत्रं जुहति । य उ चैनदेवं वेद ॥ २। १। १०। ३॥ आदित्यास्तर्ह्यग्निरिन्द्र एवास्याग्निहोत्रं हुतं भवति देवेषु चत्वारि च ॥ १०॥ यदग्निं निहितः प्रथमं सर्व एव नितरामङ्गाराः शरोऽङ्गारा ब्रह्म वसुष्वष्टौ ॥

६० ऋतं त्वा सत्येन परिषिञ्चामीति सायं परिषिञ्चति । सत्यं त्वर्तेन परिषिञ्चामीति प्रातः । अग्निर्वा ऋतम् । असावादित्यः सत्यम् । अग्निमेव तदादित्येन सायं परिषिञ्चति । अग्निनाऽऽदित्यं प्रातः सः । यावदहोरात्रे भवतः । तावदस्य लोकस्य । नार्तिर्न रिष्टिः । नान्तो न पर्यन्तोऽस्ति । यस्यैवं विदुषोऽग्निहोत्रं जुहति । य उ चैनदेवं वेद ॥ २। १। ११। १॥ अस्ति द्वे च ॥ ११॥

अंगिरसः प्रजापतिरग्निं रुद्र उत्तरावतीं ब्रह्मवादिनोऽग्निहोत्रप्रायणा यज्ञाः प्रजापतिरकामयतात्मन्वद्रौद्रं गवि दक्षिणतस्त्रयो वै यदग्निमृतं त्वा सत्येनैकादश ॥ ११॥

अंगिरसः प्रैव तेन पशूनेव यन्निमार्ष्टि यो वा अग्निहोत्रस्योपसदो दक्षिणतष्पष्टिः ॥ ६०॥ अंगिरसो य उचैनदेवं वेद ॥

द्वितीयाष्टके द्वितीयः प्रपाठकः २

१ प्रजापतिरकामयत प्रजाः सृजेयेति । स एतं दशहोतारमपश्यत् । तं मनसाऽनुद्रुत्य
दर्भस्तम्बेऽजुहोत् । ततो वै स प्रजा असृजत । ता अस्मात्सृष्टा अपाक्रामन् । ता
ग्रहणागृह्णात् । तद्ग्रहस्य ग्रहत्वम् । यः कामयत प्रजायेयेति । स दशहोतारं मनसाऽनुद्रुत्य
दर्भस्तम्बे जुहुयात् । प्रजापतिर्वै दशहोता ॥ २। २। १। १॥

२ प्रजापतिरेव भूत्वा प्रजायते । मनसा जुहोति । मन इव हि प्रजापतिः । प्रजापतेरास्यै
। पूर्णया जुहोति । पूर्ण इव हि प्रजापतिः । प्रजापतेरास्यै । न्यूनया जुहोति । न्यूनद्धि
प्रजापतिः प्रजा असृजत । प्रजानां सृष्ट्यै ॥ २। २। १। २॥

३ दर्भस्तम्बे जुहोति । एतस्माद्धै योनेः प्रजापतिः प्रजा असृजत । यस्मादेव योनेः
प्रजापतिः प्रजा असृजत । तस्मादेव योनेः प्रजायते । ब्राह्मणो दक्षिणत उपास्ते ।
ब्राह्मणो वै प्रजानामुपद्रष्टा । उपद्रष्टुमत्येव प्रजायते । ग्रहो भवति । प्रजानां सृष्टानां
धृत्यै । यं ब्राह्मणं विद्यां विद्वांसं यशो नर्च्छेत् ॥ २। २। १। ३॥

४ सोऽरण्यं परेत्य । दर्भस्तम्बमुद्धृत्य । ब्राह्मणं दक्षिणतो निषाद्य । चतुर्होतुर्व्याचक्षीत
। एतद्वै देवानां परमं गुह्यं ब्रह्म । यच्चतुर्होतारः । तदेव प्रकाशं गमयति । तदेनं प्रकाशं
गतम् । प्रकाशं प्रजानां गमयति । दर्भस्तम्बमुद्धृत्य व्याचष्टे ॥ २। २। १। ४॥

५ अग्निवान् वै दर्भस्तम्बः । अग्निवत्येव व्याचष्टे । ब्राह्मणो दक्षिणत उपास्ते । ब्राह्मणो वै
प्रजानामुपद्रष्टा । उपद्रष्टुमत्येवेनं यश ऋच्छति । ईश्वरं तं यशोऽर्तोरित्याहुः । यस्यान्ते
व्याचष्ट इति । वरस्तस्मै देयः । यदेवेनं तत्रोपनमति । तदेवावरुन्धे ॥ २। २। १। ५॥

६ अग्निमादधानो दशहोत्राऽरणिमवदध्यात् । प्रजातमेवैनमाधत्ते । तेनैवोद्धृत्याग्निहोत्रं
जुहुयात् । प्रजातमेवैनञ्जुहोति । हविर्निर्वप्स्यन्दशहोतारं व्याचक्षीत । प्रजातमेवैनं
निर्वपति । सामिधेनीरनुवक्ष्यन्दशहोतारं व्याचक्षीत । सामिधेनीरेव सृष्ट्वाऽऽरभ्य प्रतनुते
। अथो यज्ञो वै दशहोता । यज्ञमेव तनुते ॥ २। २। १। ६॥

७ अभिचरन्दशहोतारं जुहुयात् । नव वै पुरुषे प्राणाः । नाभिर्दशमी ।
सप्राणमेवैनमभिचरति । एतावद्वै पुरुषस्य स्वम् । यावत्प्राणाः । यावदेवास्यास्ति
। तदभिचरति । स्वकृत इरिणे जुहोति प्रदरे वा । एतद्वा अस्यै निरृतिगृहीतम् ।
निरृतिगृहीत एवेनं निरृतिगृह्यात् ग्राहयति । यद्वाचः क्रूरम् । तेन वषट्करोति । वाच एवेनं
क्रूरेण प्रवृश्चति । ताजगार्तिमाच्छेति ॥ २। २। १। ७॥ दशहोता सृष्ट्या ऋच्छेद्वाचष्टे

रुन्ध एव तनुते निऋतिगृहीतं पञ्च च ॥ १॥

८ प्रजापतिरकामयत दर्शपूर्णमासौ सृजेयेति । स एतं चतुर्होतारमपश्यत् । तं मनसाऽनुद्रुत्याहवनीयेऽजुहोत् । ततो वै स दर्शपूर्णमासावसृजत । तावस्मात्सृष्टावपाक्रामताम् । तौ ग्रहेणागृह्णात् । तद्ग्रहस्य ग्रहत्वम् । दर्शपूर्णमासावालभमानः । चतुर्होतारं मनसाऽनुद्रुत्याहवनीये जुहुयात् । दर्शपूर्णमासावेव सृष्ट्वाऽऽरभ्य प्रतनुते ॥ २। २। २। १॥

९ ग्रहो भवति । दर्शपूर्णमासयोः सृष्टयोर्धृत्यै । सोऽकामयत चातुर्मास्यानि सृजेयेति । स एतं पञ्चहोतारमपश्यत् । तं मनसाऽनुद्रुत्याहवनीयेऽजुहोत् । ततो वै स चातुर्मास्यान्यसृजत । तान्यस्मात्सृष्टान्यपाक्रामन् । तानि ग्रहेणागृह्णात् । तद्ग्रहस्य ग्रहत्वम् । चातुर्मास्यान्यालभमानः ॥ २। २। २। २॥

१० पञ्चहोतारं मनसाऽनुद्रुत्याहवनीये जुहुयात् । चातुर्मास्यान्येव सृष्ट्वाऽऽरभ्य प्रतनुते । ग्रहो भवति । चातुर्मास्यानां सृष्टानां धृत्यै । सोऽकामयत पशुबन्धं सृजेयेति । स एतं षड्होतारमपश्यत् । तं मनसाऽनुद्रुत्याहवनीयेऽजुहोत् । ततो वै स पशुबन्धमसृजत । सोऽस्मात्सृष्टोऽपाक्रामत् । तं ग्रहेणागृह्णात् ॥

२। २। २। ३॥

११ तद्ग्रहस्य ग्रहत्वम् । पशुबन्धेन यक्ष्यमाणः । षड्होतारं मनसाऽनुद्रुत्याहवनीये जुहुयात् । पशुबन्धमेव सृष्ट्वाऽऽरभ्य प्रतनुते । ग्रहो भवति । पशुबन्धस्य सृष्टस्य धृत्यै । सोऽकामयत सौम्यमध्वरं सृजेयेति । स एतं सप्तहोतारमपश्यत् । तं मनसाऽनुद्रुत्याहवनीयेऽजुहोत् । ततो वै स सौम्यमध्वरमसृजत ॥ २। २। २। ४॥

१२ सोऽस्मात्सृष्टोऽपाक्रामत् । तं ग्रहेणागृह्णात् । तद्ग्रहस्य ग्रहत्वम् । दीक्षिष्यमाणः । सप्तहोतारं मनसाऽनुद्रुत्याहवनीये जुहुयात् । सौम्यमेवाध्वरं सृष्ट्वाऽऽरभ्य प्रतनुते । ग्रहो भवति । सौम्यस्याध्वरस्य सृष्टस्य धृत्यै । देवेभ्यो वै यज्ञो न प्राभवत् । तमेतावच्छः समभरन् ॥ २। २। २। ५॥

१३ यत्संभाराः । ततो वै तेभ्यो यज्ञः प्राभवत् । यत्संभारा भवन्ति । यज्ञस्य प्रभूत्यै । आतिथ्यमासाद्य व्याचष्टे । यज्ञमुखं वा आतिथ्यम् । मुखत एव यज्ञं संभृत्य प्रतनुते । अयज्ञो वा एषः । योऽपत्नीकः । न प्रजाः प्रजायेरन् । पत्नीर्व्याचष्टे । यज्ञमेवाकः । प्रजानां प्रजननाय । उपसत्सु व्याचष्टे । एतद्वै पत्नीनामायतनम् । स्व एवेना आयतनेऽवकल्पयति ॥ २। २। २। ६॥ तनुत आलभमानोऽगृह्णादसृजताभरञ्जायेरन्षट्

॥ २॥

१४ प्रजापतिरकामयत् प्रजायेयेति । स तपोऽतप्यत् । स त्रिवृतङ्गं स्तोममसृजत् । तं पञ्चदशस्तोमो मध्यत उदतृणत् । तौ पूर्वपक्षश्चापरपक्षश्चाभवताम् । पूर्वपक्षं देवा अन्वसृज्यन्त । अपरपक्षमन्वसुराः । ततो देवा अभवन् । पराऽसुराः । यं कामयेत् वसीयान्थस्यादिति ॥ २। २। ३। १॥

१५ तं पूर्वपक्षे याजयेत् । वसीयानेव भवति । यं कामयेत् पापीयान्थस्यादिति । तमपरपक्षे याजयेत् । पापीयानेव भवति । तस्मात् पूर्वपक्षोऽपरपक्षात् करुण्यतरः । प्रजापतिर्वै दशहोता । चतुर्होता पञ्चहोता । षड्होता सप्तहोता । ऋतवः संवत्सरः ॥ २। २। ३। २॥

१६ प्रजाः पशव इमे लोकाः । य एवं प्रजापतिं बहोर्भूयांसं वेद । बहोरेव भूयान्भवति ॥

प्रजापतिर्देवासुरानसृजत् । स इन्द्रमपि नासृजत् । तं देवा अब्रुवन् । इन्द्रं नो जनयेति । सोऽब्रवीत् । यथाऽहं युष्मागस्तपसाऽसृक्षि । एवमिन्द्रं जनयध्वमिति ॥ २। २। ३। ३॥

१७ ते तपोऽतप्यन्त । त आत्मन्निन्द्रमपश्यन् । तमब्रुवन् । जायस्वेति । सोऽब्रवीत् । किं भागधेयमभि जनिष्य इति । ऋतून्संवत्सरम् । प्रजाः पशून् । इमान् लोकानित्यब्रुवन् । तं वै माऽऽहुत्या प्रजनयतेत्यब्रवीत् ॥ २। २। ३। ४॥

१८ तं चतुर्होत्रा प्राजनयन् । यः कामयेत् वीरो म आज्ञायेतिति । स चतुर्होतारं जुहुयात् । प्रजापतिर्वै चतुर्होता । प्रजापतिरेव भूत्वा प्रजायते । जजनदिन्द्रमिन्द्रियाय स्वाहेति ग्रहेण जुहोति । आऽस्य वीरो जायते । वीरं हि देवा एतयाऽऽहुत्या प्राजनयन् । आदित्याश्चांगिरसश्च सुवर्गे लोकेऽस्पर्धन्त । वयं पूर्वं सुवर्गं लोकमियाम वयं पूर्वं इति ॥ २। २। ३। ५॥

१९ त आदित्या एतं पञ्चहोतारमपश्यन् । तं पुरा प्रातरनुवाकादाग्नीध्रेऽजुहवुः । ततो वै ते पूर्वं सुवर्गं लोकमायन् । यः सुवर्गकामः स्यात् । स पञ्चहोतारं पुरा प्रातरनुवाकादाग्नीध्रे जुहुयात् । संवत्सरो वै पञ्चहोता । संवत्सरः सुवर्गो लोकः । संवत्सर एवर्तुषु प्रतिष्ठाय । सुवर्गं लोकमेति । तैऽब्रुवन्त्रंगिरस आदित्यान् ॥ २। २। ३। ६॥

२० क्व स्थ । क्व वः सद्भ्यो हव्यं वक्ष्याम इति । छन्दःस्वित्यब्रुवन् । गायत्रियां त्रिष्टुभि जगत्यामिति । तस्माच्छन्दःसु सद्भ्य आदित्येभ्यः । आंगीरसीः प्रजा हव्यं वहन्ति । वहन्त्यस्मै प्रजा बलिम् । ऐनमप्रतिख्यातं गच्छति । य एवं वेद । द्वादश मासाः

पञ्चर्तवः । त्रय इमे लोकाः । असावादित्य एकविंशः । एतस्मिन्वा एष श्रितः ।
 एतस्मिन्प्रतिष्ठितः । य एवमेतस्मिन् श्रितं प्रतिष्ठितं वेद । प्रत्येव तिष्ठति ॥ २। २। ३।
 ७॥ स्यादिति संवत्सरो जनयध्वमितीत्यब्रवीत्पूर्वं इत्यादित्यानुतवष्पद् ॥ ३॥
 २१ प्रजापतिरकामयत् प्रजायेयेति । स एतं दशहोतारमपश्यत् । तेन दशधाऽऽत्मानं
 विधाय । दशहोत्राऽतप्यत् । तस्य चित्तिः स्मृगासीत् । चित्तमाज्यम् । तस्यैतावत्येव
 वागासीत् । एतावान् यज्ञक्रतुः । स चतुर्होतारमसृजत् । सोऽनन्दत् ॥ २। २। ४। १॥
 २२ असृक्षि वा इममिति । तस्य सोमो हविरासीत् । स चतुर्होत्राऽतप्यत् । सोऽताम्यत्
 । स भूरिति व्याहरत् । स भूमिमसृजत् । अग्निहोत्रं दर्शपूर्णमासौ यजूषि । स
 द्वितीयमतप्यत् । सोऽताम्यत् । स भुव इति व्याहरत् ॥ २। २। ४। २॥
 २३ सोऽन्तरिक्षमसृजत् । चातुर्मास्यानि सामानि । स तृतीयमतप्यत् । सोऽताम्यत्
 । स सुवरिति व्याहरत् । स दिवमसृजत् । अग्निष्टोममुक्थ्यमतिरात्रमृचः । एता वै
 व्याहृतय इमे लोकाः । इमान्खलु वै लोकाननु प्रजाः पशवश्छन्दासे प्राजायन्त । य
 एवमेताः प्रजापतेः प्रथमा व्याहृतीः प्रजाता वेद ॥ २। २। ४। ३॥
 २४ प्र प्रजया पशुभिर्मिथुनैर्जायते । स पञ्चहोतारमसृजत् । स हविर्नाविन्दत् । तस्मै
 सोमस्तनुवं प्रायच्छत् । एतत्ते हविरिति । स पञ्चहोत्राऽतप्यत् । सोऽताम्यत् । स
 प्रत्यङ्बाधत् । सोऽसुरानसृजत् । तदस्याप्रियमासीत् ॥ २। २। ४। ४॥
 २५ तद्वर्णं हिरण्यमभवत् । तद्वर्णस्य हिरण्यस्य जन्म । स द्वितीयमतप्यत् ।
 सोऽताम्यत् । स प्राङ्बाधत् । स देवानसृजत् । तदस्य प्रियमासीत् । तथ्सुवर्णं
 हिरण्यमभवत् । तथ्सुवर्णस्य हिरण्यस्य जन्म । य एव सुवर्णस्य हिरण्यस्य जन्म
 वेद ॥ २। २। ४। ५॥
 २६ सुवर्णं आत्मना भवति । दुर्वर्णाऽस्य भ्रातृव्यः । तस्मात्सुवर्णं हिरण्यं भायम्
 । सुवर्णं एव भवति । ऐनं प्रियं गच्छति नाप्रियम् । स सप्तहोतारमसृजत् । स
 सप्तहोत्रैव सुवर्णं लोकमैत् । त्रिणवेन स्तोमैर्नैभ्यो लोकेभ्योऽसुरान्प्राणुदत् । त्रयस्त्रिंशेन
 प्रत्यतिष्ठत् । एकविंशेन रुचमधत् ॥
 २। २। ४। ६॥
 २७ सप्तदशेन प्राजायत् । य एवं विद्वान्श्रोमेन यजते । सप्तहोत्रैव सुवर्णं लोकमेति
 । त्रिणवेन स्तोमैर्नैभ्यो लोकेभ्यो भ्रातृव्यान्प्राणुदत् । त्रयस्त्रिंशेन प्रतितिष्ठति ।
 एकविंशेन रुचं धत्ते । सप्तदशेन प्रजायते । तस्मात्सप्तदशः स्तोमो न निरहृत्यः ।

प्रजापतिर्वै सप्तदशः । प्रजापतिमेव मध्यतो धत्ते प्रजात्यै ॥ २। २। ४। ७॥ अनन्दद्भुव
इति व्याहरद्वेदासीद्वेदाधत्त प्रजात्यै ॥ ४॥

२८ देवा वै वरुणमयाजयन् । स यस्यै यस्यै देवतायै दक्षिणामनयत् । तामङ्घ्रीनात्
। तैऽब्रुवन् । व्यावृत्य प्रतिगृह्णाम । तथा नो दक्षिणा न ध्वेष्यतीति । ते व्यावृत्य
प्रत्यगृह्णन् । ततो वै तान्दक्षिणां नाङ्घ्रीनात् । य एवं विद्वान्व्यावृत्य दक्षिणां प्रतिगृह्णाति
। नैनं दक्षिणा ङ्घ्रीनाति ॥ २। २। ५। १॥

२९ राजा त्वा वरुणो नयतु देवि दक्षिणेऽग्रये हिरण्यमित्याह । आग्नेयं वै हिरण्यम् ।
स्वयैवैनद्देवतया प्रतिगृह्णाति । सोमाय वास इत्याह । सौम्यं वै वासः । स्वयैवैनद्देवतया
प्रतिगृह्णाति । रुद्राय गामित्याह । रौद्री वै गौः । स्वयैवैनां देवतया प्रतिगृह्णाति ।
वरुणायाश्वमित्याह ॥ २। २। ५। २॥

३० वारुणो वा अश्वः । स्वयैवैनं देवतया प्रतिगृह्णाति । प्राजापतये पुरुषमित्याह ।
प्राजापत्यो वै पुरुषः । स्वयैवैनं देवतया प्रतिगृह्णाति । मनवे तल्पमित्याह । मानवो वै
तल्पः । स्वयैवैनं देवतया प्रतिगृह्णाति । उत्तानायाङ्गीरसायान इत्याह । इयं वा उत्तान
आङ्गीरसः ॥ २। २। ५। ३॥

३१ अनयैवैनत्प्रति गृह्णाति । वैश्वानर्यर्चा रथं प्रतिगृह्णाति । वैश्वानरो वै देवतया रथः ।
स्वयैवैनं देवतया प्रतिगृह्णाति । तेनामृतत्वमश्यामित्याह । अमृतमेवाऽऽत्मन्धत्ते । वयो
दात्र इत्याह । वय एवैनं कृत्वा । सुवर्गं लोकं गमयति । मयो मह्यमस्तु प्रतिग्रहीत्र
इत्याह ॥ २। २। ५। ४॥

३२ यद्वै शिवम् । तन्मयः । आत्मन एवैषा परीतिः । क इदं कस्मा अदादित्याह ।
प्रजापतिर्वै कः । स प्रजापतये ददाति । कामः कामायेत्याह । कामेन हि ददाति ।
कामेन प्रतिगृह्णाति । कामो दाता कामः प्रतिग्रहीतेत्याह ॥ २। २। ५। ५॥

३३ कामो हि दाता । कामः प्रतिग्रहीता । कामं समुद्रमाविशेत्याह । समुद्र इव हि
कामः । नेव हि कामस्यान्तोऽस्ति । न समुद्रस्य । कामेन त्वा प्रतिगृह्णामीत्याह । येन
कामेन प्रतिगृह्णाति । स एवैनममुष्मिं लोके काम आगच्छति । कामैतत्त एषा ते काम
दक्षिणेत्याह । काम एव तद्यजमानोऽमुष्मिं लोके दक्षिणामिच्छति । न प्रतिग्रहीतरि
। य एवं विद्वान्दक्षिणां प्रतिगृह्णाति । अनुणामेवैनां प्रतिगृह्णाति ॥ २। २। ५। ६॥
ङ्घ्रीनात्यश्वमित्याहाङ्गीरसः प्रतिग्रहीत्र इत्याह प्रतिग्रहीतेत्याह दक्षिणेत्याह चत्वारि च ॥
५॥

३४ अन्तो वा एष यज्ञस्य । यद्दशममहः । दशमेऽहन्त्सर्पराज्ञिया ऋग्भिः स्तुवन्ति । यज्ञस्यैवान्तं गत्वा । अन्नाद्यमवरुन्धते । तिसृभिः स्तुवन्ति । त्रय इमे लोकाः । एभ्य एव लोकेभ्योऽन्नाद्यमवरुन्धते । पृश्निवतीर्भवन्ति । अन्नं वै पृश्नि ॥ २। २। ६। १॥

३५ अन्नमेवावरुन्धते । मनसा प्रस्तौति । मनसोद्वायति । मनसा प्रतिहरति । मन इव हि प्रजापतिः । प्रजापतेरास्यै । देवा वै सर्पाः । तेषामियं राज्ञी । यत्सर्पराज्ञिया ऋग्भिः स्तुवन्ति । अस्यामेव प्रतितिष्ठन्ति ॥ २। २। ६। २॥

३६ चतुर्होतृन् होता व्याचष्टे । स्तुतमनुशंसति शान्त्यै । अन्तो वा एष यज्ञस्य । यद्दशममहः । एतत्खलु वै देवानां परमं गुह्यं ब्रह्म । यच्चतुर्होतारः । दशमेऽहगृश्वतुर्होतृन्व्याचष्टे । यज्ञस्यैवान्तं गत्वा । परमं देवानां गुह्यं ब्रह्मावरुन्धे । तदेव प्रकाशं गमयति ॥ २। २। ६। ३॥

३७ तदेनं प्रकाशं गतम् । प्रकाशं प्रजानां गमयति । वाचं यच्छति । यज्ञस्य धृत्यै । यजमानदेवत्यं वा अहः । भ्रातृव्यदेवत्या रात्रिः । अह्ना रात्रिं ध्यायेत् । भ्रातृव्यस्यैव तल्लोकं वृद्धे । यद्विवा वाचं विसृजेत् । अहर्भ्रातृव्यायोच्छिषेत् । यन्नक्तं विसृजेत् । रात्रिं भ्रातृव्यायोच्छिषेत् । अधिवृक्षसूर्ये वाचं विसृजति । एतावन्तमेवास्मै लोकमुच्छिषति । यावदादित्योऽस्तमेति ॥ २। २। ६। ४॥ पृश्नि तिष्ठन्ति गमयति शिषेत्पञ्च च ॥ ६॥

३८ प्रजापतिः प्रजा असृजत । ताः सृष्टाः समश्लिष्यन् । ता रूपेणानुप्राविशत् । तस्मादाहुः । रूपं वै प्रजापतिरिति । ता नाम्नाऽनुप्राविशत् । तस्मादाहुः । नाम वै प्रजापतिरिति । तस्मादप्याऽमित्रौ संगत्य । नाम्ना चेद्धयेते ॥ २। २। ७। १॥

३९ मित्रमेव भवतः । प्रजापतिर्देवासुरानसृजत । स इन्द्रमपि नासृजत । तं देवा अब्रुवन् । इन्द्रं नो जनयेति । स आत्मन्निन्द्रमपश्यत् । तमसृजत । तं त्रिष्टुग्वीर्यं भूत्वाऽनुप्राविशत् । तस्य वज्रः पञ्चदशो हस्त आपद्यत । तेनोदय्यासुरानभ्यभवत् ॥ २। २। ७। २॥

४० य एवं वेद । अभि भ्रातृव्यान्भवति । ते देवा असुरैर्विजित्य । सुवर्गं लोकमायन् । तेऽमुष्मिं लोके व्यक्षुध्यन् । तेऽब्रुवन् । अमुतः प्रदानं वा उपजिजीविमेति । ते सप्तहोतारं यज्ञं विधायायास्यम् । आंगीरसं प्राहिण्वन् । एतेनामुत्र कल्पयेति ॥ २। २। ७। ३॥

४१ तस्य वा इयं कृप्तिः । यदिदं किंच । य एवं वेद । कल्पतेऽस्मै । स वा

अयं मनुष्येषु यज्ञः सप्तहोता । अमुत्र सन्न्यो देवेभ्यो हव्यं वहति । य एवं वेद ।
उपैनं यज्ञो नमति । सोऽमन्यत । अभि वा इमेऽस्मां लोकादमुं लोकं कमिष्यन्त इति ।
स वाचस्पते हृदिति व्याहरत् । तस्मात्पुत्रो हृदयम् । तस्मादस्माल्लोकादमुं लोकं
नाभिकामयन्ते । पुत्रो हि हृदयम् ॥ २ । २ । ७ । ४ ॥ ह्वयेते अभवत्कल्पयेतीति चत्वारि
च ॥ ७ ॥

४२ देवा वै चतुर्होतृभिर्यज्ञमतन्वत । ते वि पाप्मना भ्रातृव्येणाजयन्त । अभि सुवर्गं
लोकमजयन् । य एवं विद्वांश्चतुर्होतृभिर्यज्ञं तनुते । वि पाप्मना भ्रातृव्येण जयते ।
अभि सुवर्गं लोकं जयति । षड्द्वोत्रा प्रायणीयमा सादयति । अमुष्मै वै लोकाय षड्द्वोत्रा
। घ्नन्ति खलु वा एतथ्सोमम् । यदभिषुष्वन्ति ॥ २ । २ । ८ । १ ॥

४३ ऋजुधैवैनममुं लोकं गमयति । चतुर्होत्राऽऽतिथ्यम् । यशो वै चतुर्होता । यश
एवात्मन्धत्ते । पञ्चहोत्रा पशुमुपसादयति । सुवर्ग्यो वै पञ्चहोता । यजमानः पशुः ।
यजमानमेव सुवर्गं लोकं गमयति । ग्रहान्गृहीत्वा सप्तहोतारं जुहोति । इन्द्रियं वै
सप्तहोता ॥ २ । २ । ८ । २ ॥

४४ इन्द्रियमेवात्मन्धत्ते । यो वै चतुर्होतृननुसवनं तर्पयति । तृप्यति प्रजया पशुभिः ।
उपैनं सोमपीथो नमति । बहिष्पवमाने दशहोतारं व्याचक्षीत । माध्यदिने पवमाने
चतुर्होतारम् । आभवे पवमाने पञ्चहोतारम् । पितृयज्ञे षड्द्वोतारम् । यज्ञायज्ञियस्य स्तोत्रे
सप्तहोतारम् । अनुसवनमेवैनागस्तर्पयति ॥ २ । २ । ८ । ३ ॥

४५ तृप्यति प्रजया पशुभिः । उपैनं सोमपीथो नमति । देवा वै चतुर्होतृभिः
सत्रमासत । ऋद्धिपरिमितं यशस्कामाः । तेऽब्रुवन् । यन्नः प्रथमं यश ऋच्छात् ।
सर्वेषां नस्तथ्सहासदिति । सोमश्चतुर्होत्रा । अग्निः पञ्चहोत्रा । धाता षड्द्वोत्रा ॥ २ । २ ।
८ । ४ ॥

४६ इन्द्रः सप्तहोत्रा । प्रजापतिर्दशहोत्रा । तेषां सोमं राजानं यश आच्छत्
। तन्न्यकामयत । तेनापाक्रामत् । तेन प्रलायमचरत् । तं देवाः प्रैषैः प्रैषमैच्छन् ।
तत्प्रैषाणां प्रैषत्वम् । निविद्धिन्यवेदयन् । तन्निविदां निवित्त्वम् ॥ २ । २ । ८ । ५ ॥

४७ आप्रीभिरापुवन् । तदाप्रीणामाप्रीत्वम् । तमघ्नन् । तस्य यशो व्यगृह्णत । ते ग्रहा
अभवन् । तद्ग्रहाणां ग्रहत्वम् । यस्यैवं विदुषो ग्रहा गृह्यन्ते । तस्य त्वेव गृहीताः ।
तेऽब्रुवन् । यो वै नः श्रेष्ठोऽभूत् ॥ २ । २ । ८ । ६ ॥

४८ तमवधिष्म । पुनरिमं सुवामहा इति । तं छन्दोभिरसुवन्त । तच्छन्दसां छन्दस्त्वम्

। साम्ना समानयन् । तथ्साम्नः सामत्वम् । उक्थैरुदस्थापयन् । तदुक्थानामुक्थत्वम् ।
य एवं वेद । प्रत्येव तिष्ठति ॥ २। २। ८। ७॥

४९ सर्वमायुरेति । सोमो वै यशः । य एवं विद्वान्श्वोममागच्छति । यश एवैनमृच्छति ।
तस्मादाहुः । यश्चैवं वेद यश्च न । तावुभौ सोममागच्छतः । सोमो हि यशः । तं त्वाव यश
ऋच्छतीत्याहुः । यः सोमे सोमं प्राहेति । तस्मात्श्वोमे सोमः प्रोच्यः । यश एवैनमृच्छति
॥ २। २। ८। ८॥ अभिषुण्वन्ति सप्तहोता तर्पयति षड्भ्रा निवित्त्वमभूत्तिष्ठति प्राहेति
द्वे च ॥ ८॥

५० इदं वा अग्ने नैव किञ्चनासीत् । न द्यौरासीत् । न पृथिवी । नान्तरिक्षम् । तदसदेव
सन्मनोऽकुरुत स्यामिति । तदतप्यत । तस्मात्तेपानाद्भूमोऽजायत । तद्भूयोऽतप्यत ।
तस्मात्तेपानादग्निरजायत । तद्भूयोऽतप्यत ॥ २। २। ९। १॥

५१ तस्मात्तेपानाद्भ्योतिरजायत । तद्भूयोऽतप्यत । तस्मात्तेपानादर्चिरजायत ।
तद्भूयोऽतप्यत । तस्मात्तेपानान्मरीचयोऽजायन्त । तद्भूयोऽतप्यत । तस्मात्तेपानादुदारा
अजायन्त । तद्भूयोऽतप्यत । तदभ्रमिव समहन्यत । तद्वस्तिमभिनत् ॥ २। २। ९। २॥

५२ स समुद्रोऽभवत् । तस्मात्समुद्रस्य न पिबन्ति । प्रजननमिव हि मन्यन्ते ।
तस्मात्पशोर्जायमानादापः पुरस्ताद्यन्ति । तद्वशहोताऽन्वसृज्यत । प्रजापतिर्वै दशहोता
। य एवं तपसो वीर्यं विद्वान्गस्तप्यते । भवत्येव । तद्वा इदमापः सलिलमासीत् ।
सोऽरोदीत्प्रजापतिः ॥ २। २। ९। ३॥

५३ स कस्मा अग्नि । यद्यस्या अप्रतिष्ठाया इति । यदप्स्ववापद्यत । सा पृथिव्यभवत्
। यद्व्यमृष्ट । तदन्तरिक्षमभवत् । यदूर्ध्वमुदमृष्ट । सा द्यौरभवत् । यदरोदीत् । तदनयो
रोदस्त्वम् ॥

२। २। ९। ४॥

५४ य एवं वेद । नास्य गृहे रुदन्ति । एतद्वा एषां लोकानां जन्म । य एवमेषां
लोकानां जन्म वेद । नैषु लोकेष्वार्तिमाच्छति । स इमां प्रतिष्ठामविन्दत । स
इमां प्रतिष्ठां वित्त्वाऽकामयत् प्रजायेयेति । स तपोऽतप्यत । सोऽन्तर्वाणभवत् । स
जघनादसुरानसृजत ॥ २। २। ९। ५॥

५५ तेभ्यो मृन्मये पात्रेऽन्नमदुहत् । याऽस्य सा तनूरासीत् । तामपाहत् । सा
तमिस्राऽभवत् । सोऽकामयत् प्रजायेयेति । स तपोऽतप्यत । सोऽन्तर्वाणभवत् ।
स प्रजननादेव प्रजा असृजत । तस्मादिमा भूयिष्ठाः । प्रजननाद्ध्येना असृजत ॥ २।

२। १। ६॥

५६ ताभ्यो दारुमये पात्रे पयोऽदुहत् । याऽस्य सा तनूरासीत् । तामपाहत । सा ज्योत्स्नाऽभवत् । सोऽकामयत् प्रजायेयेति । स तपोऽतप्यत् । सोऽन्तर्वानभवत् । स उपपक्षाभ्यामेवर्तूनसृजत् । तेभ्यो रजते पात्रे घृतमदुहत् । याऽस्य सा तनूरासीत् ।
५७ तामपाहत । सोऽहोरात्रयोः सन्धिरभवत् । सोऽकामयत् प्रजायेयेति । स तपोऽतप्यत् । सोऽन्तर्वानभवत् । स मुखाद्देवानसृजत् । तेभ्यो हरिते पात्रे सोममदुहत् । याऽस्य सा तनूरासीत् । तामपाहत । तदहरभवत् ॥ २। २। १। ८॥

५८ एते वै प्रजापतेर्दोहाः । य एवं वेद । दुह एव प्रजाः । दिवा वै नोऽभूदिति । तद्देवानां देवत्वम् । य एवं देवानां देवत्वं वेद । देवानेव भवति । एतद्वा अहोरात्राणां जन्म । य एवमहोरात्राणां जन्म वेद । नाहोरात्रेष्वार्तिमाच्छति ॥ २। २। १। ९॥

५९ असतोऽधि मनोऽसृज्यत् । मनः प्रजापतिमसृजत् । प्रजापतिः प्रजा असृजत् । तद्वा इदं मनस्येव परमं प्रतिष्ठितम् । यदिदं किञ्च । तदेतच्छ्रोवस्यसं नाम ब्रह्म । व्युच्छन्ती व्युच्छन्त्यस्मै वस्यसी वस्यसी व्युच्छति । प्रजायते प्रजया पशुभिः । प्र परमेष्ठिनो मात्रामाप्नोति । य एवं वेद ॥ २। २। १। १०॥
अग्निं रजायत् तद्भूयोऽतप्यतामिनदरोदीत्प्रजापती रोदस्त्वमसृजतासृजत् घृतमदुहद्वाऽस्य सा तनूरासीदहरभवदृच्छति वेद ॥ १॥ इदं धूमोऽग्निर्ज्योतिरर्चिर्मरीचय उदारास्तदभ्रं स जघनात्सा तमिस्रा सप्रजननात्सा जोत्स्ना स उपपक्षाभ्यां सोऽहोरात्रयोः सन्धिः स मुखात्तदहर्देवान्मृन्मये दारुमये रजते हरिते तेभ्यस्ताभ्यो द्वे तेऽन्नं पयो घृतं सोमम् ॥

६० प्रजापतिरिन्द्रमसृजताऽऽनुजावरं देवानाम् । तं प्राहिणोत् । परेहि । एतेषां देवानामधिपतिरेधीति । तं देवा अब्रुवन् । कस्त्वमसि । वयं वै त्वच्छ्रेयांसः स्म इति । सोऽब्रवीत् । कस्त्वमसि वयं वै त्वच्छ्रेयांसः स्म इति मा देवा अवोचन्ति । अथ वा इदं तर्हि प्रजापतौ हर आसीत् ॥ २। २। १०। १॥

६१ यदस्मिन्नादित्ये । तदेनमब्रवीत् । एतन्मे प्रयच्छ । अथाहमेतेषां देवानामधिपतिर्भविष्यामीति । कोऽहरं स्यामित्यब्रवीत् । एतत्प्रदायेति । एतत्स्या इत्यब्रवीत् । यदेतद्ववीषीति । को ह वै नाम प्रजापतिः । य एवं वेद ॥ २। २। १०। २॥

६२ विदुरेनं नाम्ना । तदस्मै रुक्मं कृत्वा प्रत्यमुञ्चत् । ततो वा इन्द्रो देवानामधिपतिरभवत्

। य एवं वेद । अधिपतिरेव समानानां भवति । सोऽमन्यत । किं किं वा अकरमिति । स चन्द्रं म आहरेति प्रालपत् । तच्चन्द्रमसश्चन्द्रमस्त्वम् । य एवं वेद ॥ २। २। १०। ३॥

६३ चन्द्रवानेव भवति । तं देवा अब्रुवन् । सुवीर्यो मर्या यथा गोपायत इति । तथसूर्यस्य सूर्यत्वम् । य एवं वेद । नैनं दध्नोति । कश्चनास्मिन्वा इदमिन्द्रियं प्रत्यस्थादिति । तदिन्द्रस्येन्द्रत्वम् । य एवं वेद । इन्द्रियाव्येव भवति ॥ २। २। १०। ४॥

६४ अयं वा इदं परमोऽभूदिति । तत्परमेष्ठिनः परमेष्ठित्वम् । य एवं वेद । परमामेव काष्ठां गच्छति । तं देवाः समन्तं पर्यविशन् । वसवः पुरस्तात् । रुद्रा दक्षिणतः । आदित्याः पश्चात् । विश्वे देवा उत्तरतः । अंगिरसः प्रत्यञ्चम् ॥ २। २। १०। ५॥

६५ साध्याः पराञ्चम् । य एवं वेद । उपैनं समानाः संविशन्ति । स प्रजापतिरेव भूत्वा प्रजा आवयत् । ता अस्मै नातिष्ठन्तान्नाद्याय । ता मुखं पुरस्तात्पश्यन्तीः । दक्षिणतः पर्यायन् । स दक्षिणतः पर्यवर्तयत् । ता मुखं पुरस्तात्पश्यन्तीः । मुखं दक्षिणतः ॥ २। २। १०। ६॥

६६ पश्चात्पर्यायन् । स पश्चात्पर्यवर्तयत् । ता मुखं पुरस्तात्पश्यन्तीः । मुखं दक्षिणतः । मुखं पश्चात् । उत्तरतः पर्यायन् । स उत्तरतः पर्यवर्तयत् । ता मुखं पुरस्तात्पश्यन्तीः । मुखं दक्षिणतः । मुखं पश्चात् ।

६७ मुखमुत्तरतः । ऊर्ध्वा उदायन् । स उपरिष्ठान्यवर्तयत् । ताः सर्वतोमुखो भूत्वाऽऽवयत् । ततो वै तस्मै प्रजा अतिष्ठन्तान्नाद्याय । य एवं विद्वान्परि च वर्तयते नि च । प्रजापतिरेव भूत्वा प्रजा अत्ति । तिष्ठन्तेऽस्मै प्रजा अन्नाद्याय । अन्नाद एव भवति ॥ २। २। १०। ७॥ आसीद्वेदं चन्द्रमस्त्वं य एवं वेदेन्द्रियाव्येव भवति प्रत्यञ्चं मुखं दक्षिणतो मुखं पश्चान्नव च ॥ १०॥

६८ प्रजापतिरकामयत् बहोर्भूयान्स्थ्यामिति । स एतं दशहोतारमपश्यत् । तं प्रायुङ्क्त । तस्य प्रयुक्ति बहोर्भूयान्भवत् । यः कामयेत् बहोर्भूयान्स्थ्यामिति । स दशहोतारं प्रयुञ्जीत । बहोरेव भूयान्भवति । सोऽकामयत् वीरो म आज्ञायतेति । स दशहोतुश्चतुर्होतारं निरमिमीत । तं प्रायुङ्क्त ॥

६९ तस्य प्रयुक्तीन्द्रोऽजायत । यः कामयेत् वीरो म आज्ञायतेति । स चतुर्होतारं प्रयुञ्जीत । आऽस्य वीरो जायते । सोऽकामयत् पशुमान्स्थ्यामिति । स चतुर्होतुः पञ्चहोतारं निरमिमीत । तं प्रायुङ्क्त । तस्य प्रयुक्ति पशुमान्भवत् । यः कामयेत् पशुमान्स्थ्यामिति

। स पञ्चहोतारं प्रयुञ्जीत ॥ २। २। ११। २॥

७० पशुमानेव भवति । सोऽकामयतर्तवो मे कल्पेरन्निति । स पञ्चहोतुः षड्द्वोतारं निरमिमीत । तं प्रायुङ्क्त । तस्य प्रयुक्तचृतवोऽस्मा अकल्पन्त । यः कामयेतर्तवो मे कल्पेरन्निति । स षड्द्वोतारं प्रयुञ्जीत । कल्पन्तेऽस्मा ऋतवः । सोऽकामयत सोमपः सोमयाजी स्याम् । आ मे सोमपः सोमयाजी जायेतेति ॥ २। २। ११। ३॥

७१ स षड्द्वोतुः सप्तहोतारं निरमिमीत । तं प्रायुङ्क्त । तस्य प्रयुक्ति सोमपः सोमयाज्यभवत् । आऽस्य सोमपः सोमयाज्यजायत । यः कामयेत सोमपः सोमयाजी स्याम् । आ मे सोमपः सोमयाजी जायेतेति । स सप्तहोतारं प्रयुञ्जीत । सोमप एव सोमयाजी भवति । आऽस्य सोमपः सोमयाजी जायते । स वा एष पशुः पञ्चधा प्रतितिष्ठति ॥ २। २। ११। ४॥

७२ पद्भिर्मुखेन । ते देवाः पशून् वित्त्वा । सुवर्गं लोकमायन् । तेऽमुष्मि लोके व्यक्षुध्यन् । तेऽब्रुवन् । अमुतः प्रदानं वा उपजिजीविमेति । ते सप्तहोतारं यज्ञं विधायायास्यम् । आंगीरसं प्राहिण्वन् । एतेनामुत्र कल्पयेति । तस्य वा इयं कृषिः ॥ २। २। ११। ५॥

७३ यदिदं किञ्च । य एवं वेद । कल्पतेऽस्मै । स वा अयं मनुष्येषु यज्ञः सप्तहोता । अमुत्र सञ्चो देवेभ्यो हव्यं वहति । य एवं वेद । उपैनं यज्ञो नमति । यो वै चतुर्होतृणां निदानं वेद । निदानवान्भवति । अग्निहोत्रं वै दशहोतुर्निदानम् । दर्शपूर्णमासौ चतुर्होतुः । चातुर्मास्यानि पञ्चहोतुः । पशुबन्धः षड्द्वोतुः । सौम्योऽध्वरः सप्तहोतुः । एतद्वै चतुर्होतृणां निदानम् । य एवं वेद । निदानवान्भवति ॥ २। २। ११। ६॥ अमिमीत तं प्रायुङ्क्त पञ्चहोतारं प्रयुञ्जीत जायेतेति तिष्ठति कृप्तिर्दशहोतुर्निदानं सप्त च ॥ ११॥

प्रजापतिरकामयत प्रजाः सृजेयेति प्रजापतिरकामयत दर्शपूर्णमासौ सृजेयेति प्रजापतिरकामयत प्रजायेयेति स तपः स त्रिवृतं प्रजापतिरकामयत दशहोतारं तेन दशधाऽऽत्मानं देवा वै वरुणमन्तो वै प्रजापतिस्ताः सृष्टाः समश्लिष्यन्देवा वै चतुर्होतृभिरिदं वा अग्ने प्रजापतिरिन्द्र प्रजापतिरकामयत बहोर्भूयानेकादश ॥ ११॥

प्रजापतिस्तद्ग्रहस्य ग्रहत्वं प्रजापतिरकामयतानयैवैनत्तस्य वा इयं कृप्तिस्तस्मात्तेपानाञ्जोतिर्यदस्मिन् स षड्द्वोतुः सप्तहोतारं त्रिसप्ततिः ॥ ७३॥

प्रजापतिरकामयत निदानवान्भवति ॥

द्वितीयाष्टके तृतीयः प्रपाठकः ३

१ ब्रह्मवादिनो वदन्ति । किं चतुर्होतृणां चतुर्होतृत्वमिति । यदेवेषु चतुर्धा होतारः । तेन चतुर्होतारः । तस्माच्चतुर्होतार उच्यन्ते । तच्चतुर्होतृणां चतुर्होतृत्वम् । सोमो वै चतुर्होता । अग्निः पञ्चहोता । धाता षड्होता । इन्द्रः सप्तहोता ॥ २। ३। १। १॥

२ प्रजापतिर्दशहोता । य एवं चतुर्होतृणामृद्धिं वेद । ऋध्नोत्येव । य एषामेवं बन्धुतां वेद । बन्धुमान्भवति । य एषामेवं कृत्तिं वेद । कल्पतेऽस्मै । य एषामेवमायतनं वेद । आयतनवान्भवति । य एषामेवं प्रतिष्ठां वेद ॥ २। ३। १। २॥

३ प्रत्येव तिष्ठति । ब्रह्मवादिनो वदन्ति । दशहोता चतुर्होता । पञ्चहोता षड्होता सप्तहोता । अथ कस्माच्चतुर्होतार उच्यन्त इति । इन्द्रो वै चतुर्होता । इन्द्रः खलु वै श्रेष्ठो देवतानामुपदेशनात् । य एवमिन्द्रगुं श्रेष्ठ देवतानामुपदेशनाद्वेद । वसिष्ठः समानानां भवति । तस्माच्छ्रेष्ठमायन्तं प्रथमेनैवानुबुध्यन्ते । अयमागन् । अयमवासादिति । कीर्तिरस्य पूर्वाऽऽगच्छति जनतामायतः । अथो एनं प्रथमेनैवानु बुध्यन्ते । अयमागन् । अयमवासादिति ॥ २। ३। १। ३॥

सप्तहोता प्रतिष्ठां वेद बुध्यन्ते षट् ॥ १॥

४ दक्षिणां प्रतिग्रहीष्यन्त्सप्तदशकृत्वोऽपान्यात् । आत्मानमेव समिन्धे । तेजसे वीर्याय । अथो प्रजापतिरेवैनां भूत्वा प्रतिगृह्णाति । आत्मनोऽनात्यै । यद्येनमात्विज्याद्भुतं सन्तं निरहरेरन् । आग्नीध्रे जुहुयाद्दशहोतारम् । चतुर्गृहीतेनाज्येन । पुरस्तात्प्रत्यङ्घिष्ठन् । प्रतिलोमं विग्राहम् ॥ २। ३। २। १॥

५ प्राणानेवास्योपदासयति । यद्येनं पुनरुपशिक्षेयुः । आग्नीध्रे एव जुहुयाद्दशहोतारम् । चतुर्गृहीतेनाज्येन । पश्चात्प्राडासीनः । अनुलोममविग्राहम् । प्राणानेवास्मै कल्पयति । प्रायश्चित्ती वाग्धोतेत्यृतुमुख ऋतुमुखे जुहोति । ऋतूनेवास्मै कल्पयति । कल्पन्तेऽस्मा ऋतवः ॥ २। ३। २। २॥

६ कृता अस्मा ऋतव आयन्ति । षड्होता वै भूत्वा प्रजापतिरिदं सर्वमसृजत । स मनोऽसृजत । मनसोऽधि गायत्रीमसृजत । तद्गायत्रीं यश आर्च्छत् । तामाऽलभत । गायत्रिया अधि छन्दागस्यसृजत । छन्दोभ्योऽधि साम । तथ्साम यश आर्च्छत् । तदाऽलभत ॥ २। ३। २। ३॥

७ साम्नोऽधि यजूग्यसृजत । यजूभ्योऽधि विष्णुम् । तद्विष्णुं यश आर्च्छत् ।

तमाऽलभत । विष्णोरध्वोषधीरसृजत । ओषधीभ्योऽधि सोमम् । तथ्सोमं यश आच्छेत्
। तमाऽलभत । सोमादधि पशूनसृजत । पशुभ्योऽधीन्द्रम् ॥ २। ३। २। ४॥

८ तदिन्द्रं यश आच्छेत् । तदेनं नातिप्राच्यवत । इन्द्र इव यशस्वी भवति । य एवं
वेद । नैनं यशोऽति प्रच्यवते । यद्वा इदं किञ्च । तथ्सर्वमुत्तान एवाङ्गीरसः प्रत्यगृह्णात्
। तदेनं प्रतिगृहीतं नाहिनत् । यत्किञ्च प्रतिगृह्णीयात् । तथ्सर्वमुत्तानस्त्वाऽऽङ्गीरसः
प्रतिगृह्णात्वित्येव प्रतिगृह्णीयात् । इयं वा उत्तान आङ्गीरसः । अनयैवैनत्प्रतिगृह्णाति ।
नैनं हिनस्ति । बर्हिषा प्रतीयाद्वां वाऽश्वं वा । एतद्वै पशूनां प्रियं धाम । प्रियेणैवैनं
धाम्ना प्रत्यति ॥ २। ३। २। ५॥ विग्राहमृतवस्तदाऽलभतेन्द्रं गृह्णीयात्पद् ॥ २॥

९ यो वा अविद्वान्निवर्तयते । विशीर्षा स पाप्माऽमुष्मि लोके भवति । अथ यो
विद्वान्निवर्तयते । सशीर्षा विपाप्माऽमुष्मि लोके भवति । देवता वै सप्त पुष्टिकामा
न्यवर्तयन्त । अग्निश्च पृथिवी च । वायुश्चान्तरिक्षं च । आदित्यश्च द्यौश्च चन्द्रमाः ।
अग्निर्यवर्तयत । स साहस्रमपुष्यत् ॥ २। ३। ३। १॥

१० पृथिवी न्यवर्तयत । सौषधीभिर्वनस्पतिभिरपुष्यत् । वायुर्न्यवर्तयत । स
मरीचीभिरपुष्यत् । अन्तरिक्षं न्यवर्तयत । तद्वयोभिरपुष्यत् । आदित्यो न्यवर्तयत
। स रश्मिभिरपुष्यत् । द्यौर्यवर्तयत । सा नक्षत्रैरपुष्यत् । चन्द्रमा न्यवर्तयत ।
सोऽहोरात्रैरर्धमासैर्मासैरऋतुभिः संवत्सरेणापुष्यत् । तान्मोषान्पुष्यति । यागस्तेऽपुष्यन्
। य एवं विद्वान्नि च वर्तयते परि च ॥ २। ३। ३। २॥ अपुष्यन्नक्षत्रैरपुष्यत्पञ्च च ॥
३॥

११ तस्य वा अग्नेर्हिरण्यं प्रतिजग्रहुषः । अर्धमिन्द्रियस्यापाक्रामत् । तदेतेनैव प्रत्यगृह्णात्
। तेन वै सोऽर्धमिन्द्रियस्यात्मन्नुपाधत् । अर्धमिन्द्रियस्यात्मन्नुपा धत्ते । य एवं विद्वान्
हिरण्यं प्रतिगृह्णाति । अथ योऽविद्वान्प्रतिगृह्णाति । अर्धमस्येन्द्रियस्यापक्रामति । तस्य
वै सोमस्य वासः प्रतिजग्रहुषः । तृतीयमिन्द्रियस्यापाक्रामत् ॥ २। ३। ४। १॥

१२ तदेतेनैव प्रत्यगृह्णात् । तेन वै स तृतीयमिन्द्रियस्यात्मन्नुपाधत् ।
तृतीयमिन्द्रियस्यात्मन्नुपा धत्ते । य एवं विद्वान् वासः प्रतिगृह्णाति । अथ
योऽविद्वान्प्रतिगृह्णाति । तृतीयमस्येन्द्रियस्यापक्रामति । तस्य वै रुद्रस्य गां
प्रतिजग्रहुषः । चतुर्थमिन्द्रियस्यापाक्रामत् । तामेतेनैव प्रत्यगृह्णात् । तेन वै स
चतुर्थमिन्द्रियस्यात्मन्नुपाधत् ॥ २। ३। ४। २॥

१३ चतुर्थमिन्द्रियस्यात्मन्नुपाधत्ते । य एवं विद्वान्गां प्रतिगृह्णाति । अथ

योऽविद्वान्प्रतिगृह्णाति । चतुर्थमस्येन्द्रियस्यापक्रामति । तस्य वै वरुणस्याश्व
प्रतिजग्रहुषः । पञ्चममिन्द्रियस्यापाक्रामत् । तमेतेनैव प्रत्यगृह्णात् । तेन वै स
पञ्चममिन्द्रियस्यात्मन्नुपाधत् । पञ्चममिन्द्रियस्यात्मन्नुपाधत्ते । य एवं विद्वानश्वं प्रतिगृह्णाति
॥ २। ३। ४। ३॥

१४ अथ योऽविद्वान्प्रतिगृह्णाति । पञ्चममस्येन्द्रियस्याप क्रामति । तस्य वै प्रजापतेः
पुरुषं प्रतिजग्रहुषः । षष्ठमिन्द्रियस्यापाक्रामत् । तमेतेनैव प्रत्यगृह्णात् । तेन वै स
षष्ठमिन्द्रियस्यात्मन्नुपाधत् । षष्ठमिन्द्रियस्यात्मन्नुपाधत्ते । य एवं विद्वान्पुरुषं प्रतिगृह्णाति
। अथ योऽविद्वान्प्रतिगृह्णाति । षष्ठमस्येन्द्रियस्यापक्रामति ॥ २। ३। ४। ४॥

१५ तस्य वै मनोस्तल्पं प्रतिजग्रहुषः । सप्तममिन्द्रियस्यापाक्रामत् । तमेतेनैव प्रत्यगृह्णात्
। तेन वै स सप्तममिन्द्रियस्यात्मन्नुपाधत् । सप्तममिन्द्रियस्यात्मन्नुपा धत्ते । य एवं
विद्वान्स्तल्पं प्रतिगृह्णाति । अथ योऽविद्वान्प्रतिगृह्णाति । सप्तममस्येन्द्रियस्यापक्रामति
। तस्य वा उत्तानस्याङ्गीरसस्याप्राणत् प्रतिजग्रहुषः । अष्टममिन्द्रियस्यापाक्रामत् ॥ २।
३। ४। ५॥

१६ तदेतेनैव प्रत्यगृह्णात् । तेन वै सोऽष्टम मिन्द्रियस्यात्मन्नुपाधत् ।
अष्टममिन्द्रियस्यात्मन्नुपाधत्ते । य एवं विद्वानप्राणत्प्रतिगृह्णाति । अथ
योऽविद्वान्प्रतिगृह्णाति । अष्टमस्येन्द्रियस्यापक्रामति । यद्वा इदं किञ्च । तथ्सर्वमुत्तान
एवाङ्गीरसः प्रत्यगृह्णात् । तदेनं प्रतिगृहीतं नाहिनत् । यत्किञ्च प्रतिगृहीयात् ।
तथ्सर्वमुत्तानस्त्वाऽऽङ्गीरसः प्रतिगृह्णात्वित्येव प्रतिगृहीयात् । इयं वा उत्तान आङ्गीरसः
। अनयैवैनत्प्रतिगृह्णाति । नैनं हिनस्ति ॥ २। ३। ४। ६॥

तृतीयमिन्द्रियस्यापाक्रामच्चतुर्थमिन्द्रियस्यात्मन्नुपाधत्ताश्वं प्रतिगृह्णाति षष्ठमस्येन्द्रियस्याप
क्रामत्यष्टममिन्द्रियस्यापाक्रामत् प्रतिगृहीयाच्चत्वारि च ॥ ४॥ तस्य वा अग्नेर् हिरण्यं
सोमस्य वासस्तदेतेन रुद्रस्य गां तामेतेन वरुणस्याश्वं प्रजापतेः पुरुषं मनोस्तल्पं
तमेतेनोत्तानस्य तदेतेनाप्राणद्यद्वै । अर्धं तृतीयमष्टमं तच्चतुर्थं तां पञ्चमं षष्ठं सप्तमं
तम् । तदेतेन द्वे तामेतेनैकं तमेतेन त्रीणि तदेतेनैकम् ॥

१७ ब्रह्मवादिनो वदन्ति । यद्दशहोतारः सत्रमासत । केन ते गृहपतिनाऽऽर्ध्वन् । केन
प्रजा असृजन्तेति । प्रजापतिना वै ते गृहपतिनाऽऽर्ध्वन् । तेन प्रजा असृजन्त ।
यच्चतुर्होतारः सत्रमासत । केन ते गृहपतिनाऽऽर्ध्वन् । केनौषधीरसृजन्तेति । सोमेन
वै ते गृहपतिनाऽऽर्ध्वन् ॥ २। ३। ५। १॥

१८ तेनौषधीरसृजन्त । यत्पञ्चहोतारः सत्रमासत । केन ते गृहपतिनाऽऽर्ध्वन् । केनैभ्यो लोकेभ्योऽसुरान्प्राणुदन्त । केनैषां पशूनवृञ्जतेति । अग्निना वै ते गृहपतिनाऽऽर्ध्वन् । तेनैभ्यो लोकेभ्योऽसुरान्प्राणुदन्त । तेनैषां पशूनवृञ्जत । यत्षड्भोतारः सत्रमासत । केन ते गृहपतिनाऽऽर्ध्वन् ॥ २। ३। ५। २॥

१९ केनर्तूनकल्पयन्तेति । धात्रा वै ते गृहपतिनाऽऽर्ध्वन् । तेनर्तूनकल्पयन्त । यत्सप्तहोतारः सत्रमासत । केन ते गृहपतिनाऽऽर्ध्वन् । केन सुवरायन् । केनेमान् लोकान्श्मसमतन्वन्निति । अर्यम्णा वै ते गृहपतिनाऽऽर्ध्वन् । तेन सुवरायन् । तेनेमान् लोकान्श्मसमतन्वन्निति ॥ २। ३। ५। ३॥

२० एते वै देवा गृहपतयः । तान् य एवं विद्वान् । अप्यन्यस्य गार्हपते दीक्षते । अवान्तरमेव सन्निणामृधोति ॥

यो वा अर्यमणं वेद । दानकामा अस्मे प्रजा भवन्ति । यज्ञो वा अर्यमा । आर्या वसतिरिति वै तमाहुर्यं प्रशंसन्ति । आर्यावसतिर्भवति । य एवं वेद ॥

२१ यद्वा इदं किञ्च । तत्सर्वं चतुर्होतारः । चतुर्होतृभ्योऽधि यज्ञो निर्मितः । स य एवं विद्वान् विवदेत । अहमेव भूयो वेद । यश्चतुर्होतृन् वेदेति । स ह्येव भूयो वेद । यश्चतुर्होतृन् वेद । यो वै चतुर्होतृणां होतृन् वेद । सर्वासु प्रजास्वन्नमत्ति ॥ २। ३। ५। ५॥

२२ सर्वा दिशोऽभिजयति । प्रजापतिर्वै दशहोतृणां होता । सोमश्चतुर्होतृणां होता । अग्निः पञ्चहोतृणां होता । धाता षड्भोतृणां होता । अर्यमा सप्तहोतृणां होता । एते वै चतुर्होतृणां होतारः । तान् य एवं वेद । सर्वासु प्रजास्वन्नमत्ति । सर्वा दिशोऽभिजयति ॥ २। ३। ५। ६॥ आर्ध्ववन्नार्ध्ववन्नित्येवं वेदात्ति सर्वा दिशोभि जयति ॥ ५॥ वै तेन सत्रं केन ॥

२३ प्रजापतिः प्रजाः सुष्ट्वा व्यस्रंसत । स हृदयं भूतोऽशयत् । आत्मन् हा ३ इत्यह्वयत् । आपः प्रत्यशृण्वन् । ता अग्निहोत्रेणैव यज्ञक्रतुनोपपर्यावर्तन्त । ताः कुसिन्धुमुपौहन् । तस्मादग्निहोत्रस्य यज्ञक्रतोः । एक ऋत्विक् । चतुष्कृत्वोऽह्वयत् । अग्निर्वायुरादित्यश्चन्द्रमाः ॥ २। ३। ६। १॥

२४ ते प्रत्यशृण्वन् । ते दर्शपूर्णमासाभ्यामेव यज्ञक्रतुनोपपर्यावर्तन्त । त उपौह २ ऋत्विजः । तस्माद्दर्शपूर्णमासयोर्यज्ञक्रतोः । चत्वार ऋत्विजः । पञ्चकृत्वोऽह्वयत् । पशवः प्रत्यशृण्वन् । ते चातुर्मास्यैरेव यज्ञक्रतुनोपपर्यावर्तन्त

। त उपौहं लोमं छुर्वीं मा ५ समस्थि मञ्जानम् । तस्माच्चातुर्मास्यानां यज्ञक्रतोः ॥ २। ३। ६। २॥

२५ पञ्चत्विजः । षड्कृत्वोऽह्वयत् । ऋतवः प्रत्यशृण्वन् । ते पशुबन्धेनैव यज्ञक्रतुनोप पर्यावर्तन्त । त उपौहन्स्तनावाण्डौ शिश्रमवाञ्चं प्राणम् । तस्मात्पशुबन्धस्य यज्ञक्रतोः । षड्त्विजः । सप्तकृत्वोऽह्वयत् । होत्राः प्रत्यशृण्वन् । ताः सौम्येनैवाध्वरेण यज्ञक्रतुनोपपर्यावर्तन्त ॥ २। ३। ६। ३॥

२६ ता उपौहन्सप्तशीर्षण्यान्प्राणान् । तस्मात्सौम्यस्याध्वरस्य यज्ञक्रतोः । सप्त होत्राः प्राचीर्वषड्बुर्वन्ति । दशकृत्वोऽह्वयत् । तपः प्रत्यशृणोत् । तत्कर्मणैव संवत्सरेण सर्वैर्यज्ञक्रतुभिरुप पर्यावर्तत । तत्सर्वमात्मानमपरिवर्गमुपौहत् । तस्मात्संवत्सरे सर्वे यज्ञक्रतवोऽवरुध्यन्ते । तस्माद्दशहोता चतुर्होता । पञ्चहोता षड्होता सप्तहोता । एकहोत्रे बलि ५ हरन्ति । हरन्त्यस्मै प्रजा बलिम् । ऐनमप्रतिख्यातं गच्छति । य एवं वेद ॥ २। ३। ६। ४॥ चन्द्रमाश्चातुर्मास्यानां यज्ञक्रतोरध्वरेण यज्ञक्रतुनोप पर्यावर्तन्त सप्तहोता चत्वारि च ॥ ६॥

२७ प्रजापतिः पुरुषमसृजत । सोऽग्निर्ब्रवीत् । ममायमन्नमस्त्विति । सोऽबिभेत् । सर्वं वै माऽयं प्रधक्ष्यतीति । स एतागश्चतुर्होतृनात्मस्परणानपश्यत् । तानजुहोत् । तैर्वै स आत्मानमस्पृणोत् । यदग्निहोत्रं जुहोति । एकहोतारमेव तद्यज्ञक्रतुमाप्नोत्यग्निहोत्रम् ॥

१॥

२८ कुसिन्धं चाऽऽत्मनः स्पृणोति । आदित्यस्य च सायुज्यं गच्छति । चतुरुन्नयति । चतुर्होतारमेव तद्यज्ञक्रतुमाप्नोति दर्शपूर्णमासौ । चत्वारि चात्मनोऽङ्गानि स्पृणोति । आदित्यस्य च सायुज्यं गच्छति । चतुरुन्नयति । समित्पञ्चमी । पञ्चहोतारमेव तद्यज्ञक्रतुमाप्नोति चातुर्मास्यानि । लोमं छुर्वीं मा ५ समस्थि मञ्जानम् ॥ २। ३। ७। २॥

२९ तानि चात्मनः स्पृणोति । आदित्यस्य च सायुज्यं गच्छति । चतुरुन्नयति । द्विर्जुहोति । षड्होतारमेव तद्यज्ञक्रतुमाप्नोति पशुबन्धम् । स्तनावाण्डौ शिश्रमवाञ्चं प्राणम् । तानि चात्मनः स्पृणोति । आदित्यस्य च सायुज्यं गच्छति । चतुरुन्नयति । द्विर्जुहोति ॥ २। ३। ७। ३॥

३० समित्सप्तमी । सप्तहोतारमेव तद्यज्ञक्रतुमाप्नोति सौम्यमध्वरम् । सप्त चात्मनः

शीर्षणान्प्राणान्स्फुणोति । आदित्यस्य च सायुज्यं गच्छति । चतुरुन्नयति । द्विर्जुहोति । द्विर्निमाष्टि । द्विः प्राश्राति । दशहोतारमेव तद्यज्ञक्रतुमाप्नोति संवत्सरम् । सर्वं चात्मानमपरिवर्गं स्फुणोति । आदित्यस्य च सायुज्यं गच्छति ॥

२। ३। ७। ४॥ अग्निहोत्रं मज्जानं द्विर्जुहोत्यपरिवर्गं स्फुणोत्येकं च ॥ ७॥

३१ प्रजापतिरकामयत प्रजायेयेति । स तपोऽतप्यत । सोऽन्तर्वानभवत् । स हरितः श्यावोऽभवत् । तस्मात्थ्यन्तर्वली । हरिणी सती श्यावा भवति । स विजायमानो गर्भेणाताम्यत् । स तान्तः कृष्णः श्यावोऽभवत् । तस्मात्तान्तः कृष्णः श्यावो भवति । तस्यासुरेवाजीवत् ॥ २। ३। ८। १॥

३२ तेनासुनाऽसुरानसृजत । तदसुराणामसुरत्वम् । य एवमसुराणामसुरत्वं वेद । असुमानेव भवति । नैनमसुर्जहाति । सोऽसुरान्स्फुष्ट्वा पितेवामन्यत । तदनु पितृन्सृजत । तत्पितृणां पितृत्वम् । य एवं पितृणां पितृत्वं वेद । पितेवैव स्वानां भवति ॥ २। ३। ८। २॥

३३ यन्त्यस्य पितरो हवम् । स पितृन्स्फुष्ट्वाऽमनस्यत् । तदनु मनुष्यान्सृजत । तन्मनुष्याणां मनुष्यत्वम् । य एवं मनुष्याणां मनुष्यत्वं वेद । मनस्व्येव भवति । नैनं मनुर्जहाति । तस्मै मनुष्यान्सृजानाय । दिवा देवत्राऽभवत् । तदनु देवान्सृजत । तद्देवानां देवत्वम् । य एवं देवानां देवत्वं वेद । दिवा हैवास्य देवत्रा भवति । तानि वा एतानि चत्वार्यम्भासि । देवा मनुष्याः पितरोऽसुराः । तेषु सर्वेष्वम्भो नभ इव भवति । य एवं वेद ॥ २। ३। ८। ३॥ अजीवत्स्वानां भवति देवान्सृजत सप्त च ॥ ८॥

३४ ब्रह्मवादिनो वदन्ति । यो वा इमं विद्यात् । यतोऽयं पवते । यदभि पवते । यदभि संपवते । सर्वमायुरियात् । न पुराऽऽयुषः प्रमीयेत । पशुमान्स्थ्यात् । विन्देत प्रजाम् । यो वा इमं वेद ॥ २। ३। ९। १॥

३५ यतोऽयं पवते । यदभिपवते । यदभिसंपवते । सर्वमायुरेति । न पुराऽऽयुषः प्रमीयते । पशुमान्भवति । विन्देत प्रजाम् । अद्ध्यः पवते । अपोऽभि पवते । अपोऽभि संपवते ॥ २। ३। ९। २॥

३६ अस्याः पवते । इमामभि पवते । इमामभि संपवते । अग्नेः पवते । अग्निमभि पवते । अग्निमभि संपवते । अन्तरिक्षात्पवते । अन्तरिक्षमभि पवते । अन्तरिक्षमभि संपवते । आदित्यात्पवते ॥ २। ३। ९। ३॥

३७ आदित्यमभि पवते । आदित्यमभि संपवते । द्योः पवते । दिवमभि पवते । दिवमभि

संपवते । दिग्भ्यः पवते । दिशोऽभि पवते । दिशोऽभि संपवते । स यत्पुरस्ताद्वाति । प्राण एव भूत्वा पुरस्ताद्वाति ॥ २। ३। ९। ४॥

३८ तस्मात्पुरस्ताद्धान्तम् । सर्वाः प्रजाः प्रतिनन्दन्ति । प्राणो हि प्रियः प्रजानाम् । प्राण इव प्रियः प्रजानां भवति । य एवं वेद । स वा एष प्राण एव । अथ यद्वक्षिणतो वाति । मातरिश्वैव भूत्वा दक्षिणतो वाति । तस्माद्दक्षिणतो वान्तं विद्यात् । सर्वा दिश आवाति ॥ २। ३। ९। ५॥

३९ सर्वा दिशोऽनुविवाति । सर्वा दिशोऽनु संवातीति । स वा एष मातरिश्वैव । अथ यत्पश्चाद्वाति । पवमान एव भूत्वा पश्चाद्वाति । पूतमस्मा आहरन्ति । पूतमुपहरन्ति । पूतमश्नाति । य एवं वेद । स वा एष पवमान एव ॥ २। ३। ९। ६॥

४० अथ यदुत्तरतो वाति । सवितैव भूत्वोत्तरतो वाति । सवितेव स्वानां भवति । य एवं वेद । स वा एष सवितैव । ते य एनं पुरस्तादायन्तमुपवदन्ति । य एवास्य पुरस्तात्पाप्मानः । तागस्तेऽपघ्नन्ति । पुरस्तादितरान्पाप्मनः सचन्ते । अथ य एनं दक्षिणत आयन्तमुपवदन्ति ॥ २। ३। ९। ७॥

४१ य एवास्य दक्षिणतः पाप्मानः । तागस्तेऽपघ्नन्ति । दक्षिणत इतरान्पाप्मनः सचन्ते । अथ य एनं पश्चादायन्तमुप वदन्ति । य एवास्य पश्चात्पाप्मानः । तागस्तेऽपघ्नन्ति । पश्चादितरान्पाप्मनः सचन्ते । अथ य एनमुत्तरत आयन्तमुप वदन्ति । य एवास्योत्तरतः पाप्मानः । तागस्तेऽपघ्नन्ति ॥ २। ३। ९। ८॥

४२ उत्तरत इतरान्पाप्मनः सचन्ते । तस्मादेवं विद्वान् । वीव नृत्येत् । प्रेव चलेत् । व्यस्येवाक्ष्यौ भाषेत । मण्टयेदिव । क्राथयेदिव । शृङ्गायेतेव । उत मोप वदेयुः । उत मे पाप्मानमपहन्युरिति । स यां दिशं सनिमेष्यन्थस्यात् । यदा तां दिशं वातो वायात् । अथ प्रवेयात् । प्र वा धावयेत् । सातमेव रदितं व्यूढं गन्धमभि प्रच्यवते । आऽस्य तं जनपदं पूर्वा कीर्तिगच्छति । दानकामा अस्मै प्रजा भवन्ति । य एवं वेद ॥ २। ३। ९। ९॥ वेद संपवत आदित्यात्पवते वात्या वात्येष पवमान एव दक्षिणत आयन्तमुप वदन्त्युत्तरतः पाप्मानस्तागस्तेऽपघ्नन्तीत्यष्टौ च ॥ ९॥

४३ प्रजापतिः सोमं राजानमसृजत । तं त्रयो वेदा अन्वसृज्यन्त । तान् हस्तेऽकुरुत । अथ ह सीता सावित्री । सोमं राजानं चकमे । श्रद्धामु स चकमे । सा ह पितरं प्रजापतिमुपससार । तं होवाच । नमस्ते अस्तु भगवः । उप त्वाऽयानि ॥ २। ३। १०। १॥

४४ प्र त्वा पद्ये । सोमं वै राजानं कामये । श्रद्धामु स कामयत इति । तस्या उ ह स्थागरमलङ्कारं कल्पयित्वा । दशहोतारं पुरस्ताद्वाख्याय । चतुर्होतारं दक्षिणतः । पञ्चहोतारं पश्चात् । षड्होतारमुत्तरतः । सप्तहोतारमुपरिष्ठात् । संभारैश्च पत्निभिश्च मुखेऽलंकृत्य ॥ २। ३। १०। २॥

४५ आऽस्यार्थं वव्राज । तां होदीक्ष्योवाच । उप माऽऽवर्तस्वेति । तं होवाच । भोगं तु म आचक्ष्व । एतन्म आचक्ष्व । यत्ते पाणाविति । तस्या उ ह त्रीन् वेदान्प्रददौ । तस्माद्दु ह स्त्रियो भोगमैव हारयन्ते । स यः कामयेत प्रियः स्यामिति ॥ २। ३। १०। ३॥

४६ यं वा कामयेत प्रियः स्यादिति । तस्मा एतत् स्थागरमलंकारं कल्पयित्वा । दशहोतारं पुरस्ताद्वाख्याय । चतुर्होतारं दक्षिणतः । पञ्चहोतारं पश्चात् । षड्होतारमुत्तरतः । सप्तहोतारमुपरिष्ठात् । संभारैश्च पत्निभिश्च मुखेऽलंकृत्य । आऽस्यार्थं व्रजेत् । प्रियो ह वै भवति ॥ २। ३। १०। ४॥ अयान्यलंकृत्य स्यामिति भवति ॥ १०॥

४७ ब्रह्मात्मन्वदसृजत । तदकामयत । समात्मना पद्येयेति । आत्मन्नात्मन्त्रित्यामन्नयत । तस्मै दशमं हूतः प्रत्यशृणोत् । स दशहूतोऽभवत् । दशहूतो ह वै नामैषः । तं वा एतं दशहूतं सन्तम् । दशहोतेत्याचक्षते परोक्षेण । परोक्षप्रिया इव हि देवाः ॥ २। ३। ११। १॥

४८ आत्मन्नात्मन्त्रित्यामन्नयत । तस्मै सप्तमं हूतः प्रत्यशृणोत् । स सप्तहूतोऽभवत् । सप्तहूतो ह वै नामैषः । तं वा एतं सप्तहूतं सन्तम् । सप्तहोतेत्याचक्षते परोक्षेण । परोक्षप्रिया इव हि देवाः । आत्मन्नात्मन्त्रित्यामन्नयत । तस्मै षष्ठं हूतः प्रत्यशृणोत् । स षड्हूतोऽभवत् ।

४९ षड्हूतो ह वै नामैषः । तं वा एतं षड्हूतं सन्तम् । षड्होतेत्याचक्षते परोक्षेण । परोक्षप्रिया इव हि देवाः । आत्मन्नात्मन्त्रित्यामन्नयत । तस्मै पञ्चमं हूतः प्रत्यशृणोत् । स पञ्चहूतोऽभवत् । पञ्चहूतो ह वै नामैषः । तं वा एतं पञ्चहूतं सन्तम् । पञ्चहोतेत्याचक्षते परोक्षेण ॥ २। ३। ११। ३॥

५० परोक्षप्रिया इव हि देवाः । आत्मन्नात्मन्त्रित्यामन्नयत । तस्मै चतुर्थं हूतः प्रत्यशृणोत् । स चतुर्हूतोऽभवत् । चतुर्हूतो ह वै नामैषः । तं वा एतं चतुर्हूतं सन्तम् । चतुर्होतेत्याचक्षते परोक्षेण । परोक्षप्रिया इव हि देवाः । तमब्रवीत् । त्वं वै मे नेदिष्ठं हूतः प्रत्यश्रौषीः । त्वयैनानाख्यातार इति । तस्मान्नु हैनागृश्वतुर्होतार

इत्याचक्षते । तस्माच्छुश्रूषुः पुत्राणां हृद्यतमः । नेदिष्ठो हृद्यतमः । नेदिष्ठो ब्रह्मणो भवति । य एवं वेद ॥ २। ३। ११। ४॥ देवाः षड्रूतोऽभवत्पञ्चहोतेत्याचक्षते परोक्षणाश्रौषीः षट् ॥ ११॥

ब्रह्मवादिनः किं दक्षिणां यो वा अविद्वान्तस्य वै ब्रह्मवादिनो यद्दशहोतारः प्रजापतिर्व्यसं प्रजापतिः पुरुषं प्रजापतिरकामयत् स तपः सोऽन्तवान्ब्रह्मवादिनो यो वा इमं विद्यात्प्रजापतिः सोमं राजानं ब्रह्मात्मन्वदेकादश ॥ ११॥

ब्रह्मवादिनस्तस्य वा अग्रेर्यद्वा इदं किंच प्रजापतिरकामयत् य एवास्य दक्षिणतः पञ्चाशत् ॥ ५०॥

ब्रह्मवादिनो य एवं वेद ॥

द्वितीयाष्टके चतुर्थः प्रपाठकः ४

१ जुष्टो दमूना अतिथिर्दुरोणे । इमं नो यज्ञमुपयाहि विद्वान् । विश्वा अग्नेऽभियुजो विहत्य । शत्रूयतामाभरा भोजनानि । अग्ने शर्ध महते सौभगाय । तव द्युम्नान्युत्तमानि सन्तु । सं जास्पत्य सुयममाकृणुष्व । शत्रूयतामभितिष्ठा महासि । अग्ने यो नोऽभितो जनः । वृको वारो जिघासति ॥ २। ४। १। १॥

२ तागस्त्व वृत्रहञ्जहि । वस्वस्मभ्यमाभर । अग्ने यो नोऽभिदासति । समानो यश्च निष्ठः । इध्मस्येव प्रक्षायतः । मा तस्योच्छेषि किञ्चन । त्वमिन्द्राभिभूरसि । देवो विज्ञातवीर्यः । वृत्रहा पुरुचेतनः । अप प्राच इन्द्र विश्वा अमित्रान् ॥ २। ४। १। २॥

३ अपापाचो अभिभूते नुदस्व । अपोदीचो अपशूराधराच ऊरौ । यथा तव शर्मन्मदेम । तमिन्द्र वाजयामसि । महे वृत्राय हन्तवे । स वृषा वृषभो भुवत् । युजे रथं गवेषणं हरिभ्याम् । उप ब्रह्माणि जुजुषाणमस्थुः । विबाधिष्टास्य रोदसी महित्वा । इन्द्रो वृत्राण्यप्रती जघन्वान् ॥ २। ४। १। ३॥

४ हव्यवाहमभिमातिषाहम् । रक्षोहणं पृतनासु जिष्णुम् । ज्योतिष्मन्तं दीद्यतं पुरन्धिम् । अग्निं स्विष्टकृतमाहुवेम । स्विष्टमग्ने अभि तत्पृणाहि । विश्वा देव पृतना अभिष्य । उरुं नः पन्थां प्रदिशन्विभाहि । ज्योतिष्मद्धेह्यजरं न आयुः । त्वामग्ने हविष्मन्तः । देवं मर्तास ईडते ॥ २। ४। १। ४॥

५ मन्यं त्वा जातवेदसम् । स हव्या वक्ष्यानुषक् । विश्वानि नो दुर्गहा जातवेदः । सिन्धुं न नावा दुरिताऽति पर्षि । अग्ने अत्रिवन्मनसा गृणानः । अस्माकं बोध्यविता

तनुनाम् । पूषा गा अन्वेतु नः । पूषा रक्षत्वर्वतः । पूषा वाजं सनोतु नः । पूषेमा
आशा अनुवेद सर्वाः ॥ २। ४। १। ५॥

६ सो अस्मा अभयतमेन नेषत् । स्वस्तिदा अघृणिः सर्ववीरः । अप्रयुच्छन्पुर एतु
प्रजानन् । त्वमग्ने सप्रथा असि । जुष्टो होता वरेण्यः । त्वया यज्ञं वितन्वते । अग्नी
रक्षासि सेधति । शुक्रशोचिरमर्त्यः । शुचिः पावक ईड्यः । अग्ने रक्षा णो अहसः
॥ २। ४। १। ६॥

७ प्रतिष्म देव रीषतः । तपिष्ठैरजरो दह । अग्ने हसि न्यत्रिणम् । दीद्यन्मर्त्येष्व
। स्वे क्षये शुचिव्रत । आ वात वाहि भेषजम् । वि वात वाहि यद्रपः । त्वं हि
विश्वभेषजः । देवानां दूत ईयसे । द्वाविमौ वातौ वातः ॥ २। ४। १। ७॥

८ आ सिन्धोरा परावतः । दक्षं मे अन्य आवातु । पराऽन्यो वातु यद्रपः । यददो
वात ते गुहे । अमृतस्य निधिर्हितः । ततो नो देहि जीवसे । ततो नो धेहि भेषजम् ।
ततो नो मह आवह । वात आवातु भेषजम् । शम्भूर्मयोभूर्नो हृदे ॥ २। ४। १। ८॥

९ प्र ण आयूषे तारिषत् । त्वमग्ने अयाऽसि । अया सन्मनसा हितः । अया सन्
हव्यमूहिषे । अया नो धेहि भेषजम् । इष्टो अग्निराहुतः । स्वाहाकृतः पिपर्तु नः ।
स्वगा देवेभ्य इदं नमः । कामो भूतस्य भव्यस्य । सम्राडेको विराजति ॥ २। ४। १।
९॥

१० स इदं प्रतिपप्रथे । ऋतूनुत्सृजते वशी । कामस्तदग्ने समवर्तताधि । मनसो रेतः
प्रथमं यदासीत् । सतो बन्धुमसति निरविन्दन् । हृदि प्रतीष्या कवयो मनीषा । त्वया
मन्यो सरथमारुजन्तः । हर्षमाणासो धृषता मरुत्वः । तिग्मेषव आयुधा स शिशानाः
। उपप्रयन्ति नरो अग्निरूपाः ॥ २। ४। १। १०॥

११ मन्युर्भगो मन्युरेवास देवः । मन्युर्होता वरुणो विश्ववेदाः । मन्युं विश ईडते
देवयन्तीः । पाहि नो मन्यो तपसा श्रमेण । त्वमग्ने व्रतभृच्छुचिः । देवा आसादया
इह । अग्ने हव्याय वोढवे । व्रता नु बिभ्रद्व्रतपा अदाभ्यः । यजानो देवा अजरः
सुवीरः । दधद्रत्नानि सुविदानो अग्ने । गोपाय नो जीवसे जातवेदः ॥ २। ४। १। ११॥
जिघासत्यमित्राञ्जघन्वानीडते सर्वा अहसो वातो हृदे राजत्यग्निरूपाः सुविदानो अग्न
एकं च ॥ १॥

१२ चक्षुषो हेते मनसो हेते । वाचो हेते ब्रह्मणो हेते । यो माऽघायुरभिदासति । तमग्ने
मेन्याऽमेनिं कृणु । यो मा चक्षुषा यो मनसा । यो वाचा ब्रह्मणाऽघायुरभिदासति ।

तयाऽग्ने त्वं मेन्या । अमुममेनिं कृणु । यत्किंचासौ मनसा यच्च वाचा । यज्ञैर्जुहोति
यजुषा हविर्भिः ॥ २। ४। २। १॥

१३ तन्मृत्युर्निर्ऋत्या संविदानः । पुरा दिष्टादाहुतीरस्य हन्तु । यातुधाना निर्ऋतिरादु
रक्षः । ते अस्य घ्नन्वन्तेन सत्यम् । इन्द्रेषिता आज्यमस्य मघ्नन्तु । मा तत्समृद्धि
यदसौ करोति । हन्मि तेऽहं कृतं हविः । यो मे घोरमचीकृतः । अपाञ्चौ त उभौ
बाहू । अपनह्याम्यास्यम् ॥ २। ४। २। २॥

१४ अपनह्यामि ते बाहू । अपनह्याम्यास्यम् । अग्नेर्देवस्य ब्रह्मणा । सर्वं तेऽवधिषं
कृतम् । पुराऽमुष्य वषट्कारात् । यज्ञं देवेषु नस्कृधि । स्विष्टमस्माकं भूयात् ।
माऽस्मान्प्रापन्नरातयः । अन्ति दूरे सतो अग्ने । भ्रातृव्यस्याभिदासतः ॥ २। ४। २। ३॥

१५ वषट्कारेण वज्रेण । कृत्यां हन्मि कृतामहम् । यो मा नक्तं दिवा सायम् ।
प्रातश्चाहो निपीयति । अद्या तमिन्द्र वज्रेण । भ्रातृव्यं पादयामसि । इन्द्रस्य गृहोऽसि
तं त्वा । प्रपद्ये सगुः साश्वः । सह यन्मे अस्ति तेन । ईडे अग्निं विपश्चितम् ॥ २।
४। २। ४॥

१६ गिरा यज्ञस्य साधनम् । श्रुष्टीवान धितावानम् । अग्ने शकेम ते वयम् । यमं देवस्य
वाजिनः । अति द्वेषासि तरेम । अवतं मा समनसौ समोकसौ । सचेतसौ सरेतसौ
। उभौ मामवतं जातवेदसौ । शिवौ भवतमद्य नः । स्वयं कृण्वानः सुगमप्रयावम् ॥
२। ४। २। ५॥

१७ तिग्मशृङ्गो वृषभः शोशुचानः । प्रत्नं सधस्थमनुपश्यमानः । आ तन्तुमग्निर्दिव्यं
ततान । त्वं नस्तन्तुरुत सेतुरग्ने । त्वं पन्था भवसि देवयानः । त्वयाऽग्ने पूष्टं वयमारुहेम
। अथा देवैः सधमादं मदेम । उदुत्तमं मुमुग्धि नः । वि पाशं मध्यमं चृत । अवाधमानि
जीवसे ॥

१८ वयं सोम व्रते तव । मनस्तनूषु विभ्रतः । प्रजावन्तो अशीमहि । इन्द्राणी देवी
सुभगा सुपत्नी । उदं शैन पतिविद्ये जिगाय । त्रिं शदस्या जघनं योजनानि ।
उपस्थ इन्द्रगुं स्थविरं बिभर्ति । सेना ह नाम पृथिवी धनञ्जया । विश्वव्यचा अदितिः
सूर्यत्वक् । इन्द्राणी देवी प्रासहा ददाना ॥ २। ४। २। ७॥

१९ सा नो देवी सुहवा शर्म यच्छतु । आ त्वाऽहार्षमन्तरभूः । ध्रुवस्तिष्ठाविचाचलिः ।
विशस्त्वा सर्वा वाञ्छन्तु । मा त्वद्राष्ट्रमधिभ्रशत् । ध्रुवा द्यौरध्रुवा पृथिवी । ध्रुवं विश्वमिदं
जगत् । ध्रुवा ह पर्वता इमे । ध्रुवो राजा विशामयम् । इहैवेधि मा व्यधिष्ठाः ॥ २।

४। २। ८॥

२० पर्वत इवाविचाचलिः । इन्द्र इवेह ध्रुवस्तिष्ठ । इह राष्ट्रम् धारय । अभितिष्ठ
पृतन्यतः । अधरे सन्तु शत्रवः । इन्द्र इव वृत्रहा तिष्ठ । अपः, क्षेत्राणि संजयन् । इन्द्र
एणमदीधरत् । ध्रुवं ध्रुवेण हविषा । तस्मै देवा अधिब्रवन् । अयं च ब्रह्मणस्पतिः ॥
हविभिरास्यमभि दासतो विपश्चितमप्रयावं जीवसे ददाना व्यथिष्ठा ब्रवन्नेकं च ॥ २।
४। २। २॥

२१ जुष्टी नरो ब्रह्मणा वः पितृणाम् । अक्षमव्ययं न किला रिषाथ । यच्छकरीषु बृहता
रवेण । इन्द्रे शुष्ममदधाथा वसिष्ठाः । पावका नः सरस्वती । वाजेभिर्वाजिनीवती ।
यज्ञं वष्टु धिया वसुः । सरस्वत्यभि नो नेषि वस्यः । मा पस्फरीः पयसा मा न आधक्
। जुषस्व नः सख्या वेश्या च ॥ २। ४। ३। १॥

२२ मा त्वत्क्षेत्राण्यरणानि गन्म । वृञ्जे हविर्नमसा ब्रह्मिर्गौ । अयामि सुग्धुतवती
सुवृक्तिः । अम्यक्षि सद्य सदने पृथिव्याः । अश्रायि यज्ञः सूर्ये न चक्षुः । इहार्वाञ्चमतिह्वये
। इन्द्रं जैत्राय जेतवे । अस्माकमस्तु केवलः । अर्वाञ्चमिन्द्रममुतो हवामहे । यो
गोजिद्धनजिदश्चजिद्यः ॥ २। ४। ३। २॥

२३ इमं नो यज्ञं विहवे जुषस्व । अस्य कुर्मो हरिवो मेदिनं त्वा । असमृष्टो जायसे
मातृवोः शुचिः । मन्द्रः कविरुदतिष्ठो विवस्वतः । घृतेन त्वाऽवर्धयन्नग्र आहुत । धूमस्ते
केतुरभवद्विवि श्रितः । अग्निर्ग्रे प्रथमो देवतानाम् । संयातानामुत्तमो विष्णुरासीत् ।
यजमानाय परिगृह्य देवान् । दीक्षयेद हविरागच्छतं नः ॥ २। ४। ३। ३॥

२४ अग्निश्च विष्णो तप उत्तमं महः । दीक्षापालेभ्यो वनतं हि शक्रा । विश्वैर्देवैर्यज्ञियैः
संविदानौ । दीक्षामस्मै यजमानाय धत्तम् । प्र तद्विष्णुः स्तवते वीर्याय । मृगो न भीमः
कुचरो गिरिष्ठाः । यस्योरुषु त्रिषु विक्रमणेषु । अधिक्षियन्ति भुवनानि विश्वा । नू मर्तो
दयते सनिष्यन्, यः । विष्णव उरुगायाय दाशत् ॥ २। ४। ३। ४॥

२५ प्र यः सत्राचा मनसा यजाते । एतावन्तं नर्यमाविवासात् । विचक्रमे पृथिवीमेष
एताम् । क्षेत्राय विष्णुर्मनुषे दशस्यन् । ध्रुवासो अस्य कीरयो जनासः । उरुक्षितिं
सुजनिमाचकार । त्रिर्देवः पृथिवीमेष एताम् । विचक्रमे शतचंसं महित्वा । प्र विष्णुरस्तु
तवसस्तवीयान् । त्वेषरं ह्यस्य स्थविरस्य नाम ॥ २। ४। ३। ५॥

२६ होतारं चित्ररथमध्वरस्य । यज्ञस्य यज्ञस्य केतुं रुशन्तम् । प्रत्यर्धि देवस्य देवस्य
महा । श्रिया त्वग्निमतिथिं जनानाम् । आ नो विश्वाभिरूतिभिः सजोषाः । ब्रह्म

जुषाणो हर्यश्व याहि । वरीवृजथस्थविरभिः सुशिप्र । अस्मे दधद्वृषणं शुष्ममिन्द्र ।
इन्द्रः सुवर्षा जनयन्नहानि । जिगायोशिग्भिः पृतना अभिश्रीः ॥ २। ४। ३। ६॥
२७ प्रारोचयन्मनवे केतुमहाम् । अविन्दञ्ज्योतिर्बृहते रणाय । अश्विनाववसे निह्वये वाम्
। आ नूनं यातं सुकृताय विप्रा । प्रातर्युक्तेन सुवृता रथेन । उपागच्छतमवसाऽऽगतं
नः । अविष्टं धीष्वश्विना न आसु । प्रजावद्रेतो अहयं नो अस्तु । आवां तोके तनये
तूतुजानाः । सुरत्नासो देववीतिं गमेम ॥ २। ४। ३। ७॥
२८ त्वं सोम क्रतुभिः सुक्रतुर्भूः । त्वं दक्षैः सुदक्षो विश्ववेदाः । त्वं वृषा
वृषत्वेभिर्महित्वा । द्युम्नेभिर्द्युम्यभवो नृचक्षाः । अषाढं युध्मु पृतनासु पप्रिम् ।
सुवर्षामप्स्वां वृजनस्य गोपाम् । भरेषुजां सुक्षितिं सुश्रवसम् । जयन्तं त्वामनु
मदेम सोम । भवा मित्रो न शेव्यो घृतासुतिः । विभूतद्युम्न एवया उ सप्रथाः ॥
२। ४। ३। ८॥
२९ अधा ते विष्णो विदुषाचिदृध्यः । स्तोमो यज्ञस्य राध्यो हविष्मतः । यः पूर्वाय
वेधसे नवीयसे । सुमञ्जानये विष्णवे ददाशति । यो जातमस्य महतो महि ब्रवात् ।
सेदुः श्रवोभिर्युज्यचिदभ्यसत् । तमु स्तोतारः पूर्वं यथा विद ऋतस्य । गर्भं हविषा
पिपर्तन । आऽस्य जानन्तो नाम चिद्विवक्तन । बृहते विष्णो सुमतिं भजामहे ॥ २।
४। ३। ९॥
३० इमा धाना घृतस्रुवः । हरी इहोपवक्षतः । इन्द्रं सुखतमे रथे । एष ब्रह्मा प्र ते
महे । विदथे शंसिष हरी । य ऋत्वियः प्र ते वन्वे । वनुषो हर्यतं मदम् । इन्द्रो
नाम घृतं न यः । हरिभिश्चारु सेचते । श्रुतो गण आ त्वा विशन्तु ॥ २। ४। ३। १०॥
३१ हरिवर्षसं गिरः । आ चर्षणिप्रा वृषभो जनानाम् । राजा कृष्टीनां पुरुहूत इन्द्रः
। स्तुतः श्रवस्यन्नवसोपमद्रिक् । युक्त्वा हरी वृषणाऽऽयाह्यर्वाङ् । प्र यत्सिन्धवः प्रसवं
यदायन् । आपः समुद्रं रथ्येव जग्मुः । अतश्चिदिन्द्रः सदसो वरीयान् । यदी सोमः
पृणति दुग्धो अशुः । ह्यामसि त्वेन्द्र याह्यर्वाङ् ॥ २। ४। ३। ११॥
३२ अरं ते सोमस्तनुवे भवाति । शतक्रतो मादयस्वा सुतेषु । प्रास्मा अव पृतनासु प्र
युध्मु । इन्द्राय सोमाः प्रदिवो विदानाः । ऋभुर्येभिर्वृषपर्वा विहायाः । प्रयम्यमाणान्प्रति
षू गृभाय । इन्द्र पिब वृषधृतस्य वृष्णः । अहेडमान उपयाहि यज्ञम् । तुभ्यं पवन्त
इन्द्रवः सुतासः । गावो न वञ्चिन्ध्वमोको अच्छ ॥ २। ४। ३। १२॥
३३ इन्द्रागहि प्रथमो यज्ञियानाम् । या ते काकुथ्सुकृता या वरिष्ठा । यया शश्वत्पिबसि

मध्वं ऊर्मिम् । तथा पाहि प्र ते अध्वर्युरस्थात् । सं ते वज्रो वर्ततामिन्द्र गव्युः ।
 प्रातर्युजा विबोधय । अश्विना वेह गच्छतम् । अस्य सोमस्य पीतये । प्रातर्यावाणा
 प्रथमा यजध्वम् । पुरा गुध्रादररुषः पिबाथः । प्रातर्हि यज्ञमश्विना दधाते । प्रशंसन्ति
 कवयः पूर्वभाजः । प्रातर्यजध्वमश्विना हिनोत । न सायमस्ति देवया अजुष्टम् । उतान्यो
 अस्मद्यजते विचायः । पूर्वः पूर्वो यजमानो वनीयान् ॥

२। ४। ३। १३॥ चाश्वजिद्यो गच्छतं नो दाशत्रामाभिश्चीर्गमेम सप्रथा भजामहे विशन्तु
 याह्यर्वाडच्छ पिबाथः षट् ॥ ३॥

३४ नक्तं जाताऽस्योषधे । रामे कृष्णे असिक्रि च । इदं रजनि रजय । किलासं
 पलितं च यत् । किलासं च पलितं च । निरितो नाशया पृषत् । आ नः स्वो अश्नुतां
 वर्णः । परा श्वेतानि पातय । असितं ते निलयनम् । आस्थानमसितं तव ॥ २। ४।
 ४। १॥

३५ असिक्रियस्योषधे । निरितो नाशया पृषत् । अस्थिजस्य किलासस्य । तनूजस्य
 च यत्त्वचि । कृत्यया कृतस्य ब्रह्मणा । लक्ष्मं श्वेतमनीनशम् । सरूपा नाम ते माता
 । सरूपो नाम ते पिता । सरूपाऽस्योषधे सा । सरूपमिदं कृधि ॥ २। ४। ४। २॥

३६ शुनं हुवेम मघवानमिन्द्रम् । अस्मिन्भरे नृतमं वाजसातौ । शृण्वन्तमुग्रमूतये
 समथ्सु । घ्नन्तं वृत्राणि संजितं धनानाम् । धूनुथ द्यां पर्वतान्दाशुषे वसु । नि वो वना
 जिहते यामनो भिया । कोपयथ पृथिवीं पृश्निमातरः । युधे यदुग्राः पृषतीरयुग्ध्वम् ।
 प्रवपयन्ति पर्वतान् । विविञ्चन्ति वनस्पतीन् ॥ २। ४। ४। ३॥

३७ प्रोऽवारत मरुतो दुर्मदा इव । देवासः सर्वया विशा । पुरुत्रा हि सदङ्कुसि ।
 विशो विश्वा अनु प्रभु । समथ्सु त्वा हवामहे । समथस्वग्निमवसे । वाजयन्तो हवामहे
 । वाजेषु चित्रराधसम् । संगच्छध्वं संवदध्वम् । सं वो मनांसि जानताम् ॥ २।
 ४। ४। ४॥

३८ देवा भागं यथा पूर्वं । संजानाना उपासत । समानो मन्त्रः समितिः समानी ।
 समानं मनः सह चित्तमेषाम् । समानं केतो अभि स रभध्वम् । संजानेन वो हविषा
 यजामः । समानी व आकूतिः । समाना हृदयानि वः । समानमस्तु वो मनः । यथा
 वः सुसहासति ॥

२। ४। ४। ५॥

३९ संज्ञानं नः स्वैः । संज्ञानमरणैः । संज्ञानमश्विना युवम् । इहास्मासु नियच्छतम्

। संज्ञानं मे बृहस्पतिः । संज्ञानं सविता करत् । संज्ञानमश्विना युवम् । इह मह्यं
नियच्छतम् । उप च्छायामिव घृणेः । अगन्म शर्म ते वयम् ॥ २। ४। ४। ६॥

४० अग्ने हिरण्यसंदृशः । अदब्धेभिः सवितः पायुभिर्द्वम् । शिवेभिरद्य परिपाहि नो
गयम् । हिरण्यजिह्वः सुविताय नव्यसे । रक्षा माकिर्नो अघशस ईशत । मदे मदे
हि नो ददुः । यूथा गवामृजुक्रतुः । संगृभाय पुरूशता । उभया हस्त्या वसु । शिशिहि
राय आभर ॥

२। ४। ४। ७॥

४१ शिप्रिन्वाजानां पते । शचीवस्त्वव द सना । आ तू न इन्द्र भाजय । गोष्वश्वेषु शुभ्रुषु
। सहस्रेषु तुवीमघ । यद्देवा देव हेडनम् । देवासश्चक्रुमा वयम् । आदित्यास्तस्मान्मा
यूयम् । ऋतस्यर्तेन मुञ्चत । ऋतस्यर्तेनादित्याः ॥ २। ४। ४। ८॥

४२ यजत्रा मुञ्चतेह मा । यज्ञैर्वो यज्ञवाहसः । आशिक्षन्तो न शेकिम । मेदस्वता
यजमानाः । सूचाऽऽज्येन जुह्वतः । अकामा वो विश्वे देवाः । शिक्षन्तो नोपशेकिम ।
यदि दिवा यदि नक्तम् । एन एनस्योऽकरत् । भूतं मा तस्माद्भव्यं च ॥ २। ४। ४।
९॥

४३ द्रुपदादिव मुञ्चतु । द्रुपदादिवेन्मुमुचानः । स्वित्रः स्नात्वी मलादिव । पूतं
पवित्रेणैवाज्यम् । विश्वे मुञ्चन्तु मैनसः । उद्वयं तमसस्परि । पश्यन्तो ज्योतिरुत्तरम्
। देवं देवत्रा सूर्यम् । अगन्म ज्योतिरुत्तमम् ॥ २। ४। ४। १०॥ तव कृधि
वनस्पतीञ्जानतामसति वयं भरादित्याश्च नव च ॥ ४॥

४४ वृषा सो अ शुः पवते हविष्मान्थसोमः । इन्द्रस्य भाग ऋतयुः शतायुः । समा
वृषाणं वृषभं कृणोतु । प्रियं विशा सर्ववीर सुवीरम् । कस्य वृषा सुते सचा ।
नियुत्वान्वृषभो रणत् । वृत्रहा सोमपीतये । यस्ते शृङ्ग वृषो नपात् । प्रणपात्कुण्डपाय्यः
। न्यस्मिन्दध्र आ मनः ॥ २। ४। ५। १॥

४५ त सध्रीचीरूतयो वृष्णियानि । पौगस्यानि नियुतः सश्चुरिन्द्रम् । समुद्रं न सिन्धव
उक्थशुष्माः । उरुव्यचसं गिर आविशन्ति । इन्द्राय गिरो अनिशितसर्गाः । अपः
प्रेरयन्थसगरस्य बुध्रात् । यो अक्षणेव चक्रिया शचीभिः । विष्वक्तस्तम्भ पृथिवीमुत द्याम्
। अक्षोदयच्छवसा क्षाम बुध्रम् । वार्णवातस्तविषीभिरिन्द्रः ॥ २। ४। ५। २॥

४६ दृढान्यौघादुशमान ओजः । अवाभिनत्कुकुभः पर्वतानाम् । आ नो अग्ने सुकेतुना
। रयिं विश्वायुपोषसम् । मार्डीकं धेहि जीवसे । त्वं सोम महे भगम् । त्वं यून

ऋतायते । दक्षं दधासि जीवसे । रथं युञ्जते मरुतः शुभे सुगम् । सूरौ न मित्रावरुणा
गविष्टिषु ॥ २। ४। ५। ३॥

४७ रजाँसे चित्रा विचरन्ति तन्यवः । दिवः सम्राजा पयसा न उक्षतम् । वाचं
सु मित्रावरुणाविरावतीम् । पर्जन्यश्चित्रां वदति त्विषीमतीम् । अभ्रा वसत मरुतः सु
मायया । द्वां वर्षयतमरुणामरेपसम् । अयुक्त सप्त शुन्ध्युवः । सूरौ रथस्य नन्नियः ।
ताभिर्याति स्वयुक्तिभिः । वहिष्ठेभिर्विहरन् यासि तन्तुम् ॥ २। ४। ५। ४॥

४८ अवव्ययन्नसितं देव वस्वः । दविध्वतो रश्मयः सूर्यस्य । चर्मवावाधुस्तमो अप्स्वन्तः
। पर्जन्याय प्रगायत । दिवस्पुत्राय मीढुषे । स नो यवसमिच्छतु । अच्छा वद
तवसं गीर्भिराभिः । स्तुहि पर्जन्यं नमसा विवास । कनिकदद्वृषभो जीरदानुः । रेतो
दधात्वोषधीषु गर्भम् ॥ २। ४। ५। ५॥

४९ यो गर्भमोषधीनाम् । गवाँ कृणोत्यवताम् । पर्जन्यः पुरुषीणाम् । तस्मा इदास्ये
हविः । जुहोता मधुमत्तमम् । इडाँ नः संयतं करत् । तिस्रो यदग्ने शरदस्त्वामित् ।
शुचिं घृतेन शुचयः सपर्यन् । नामानि चिद्वधिरे यज्ञियानि । असूदयन्त तनुवः सुजाताः
॥ २। ४। ५। ६॥

५० इन्द्रश्च नः शुनासीरौ । इमं यज्ञं मिमिक्षतम् । गर्भं धत्तं स्वस्तये । ययोरिदं विश्वं
भुवनमाविवेश । ययोरानन्दो निहितो महश्च । शुनासीरावृतुभिः संविदानौ । इन्द्रवन्तौ
हविरिदं जुषेथाम् । आ घा ये अग्निमिन्धते । स्तृणन्ति बरहिरानुषक् । येषामिन्द्रो युवा
सखा । अग्न इन्द्रश्च मेदिना । हथो वृत्राप्यप्रति । युवं हि वृत्रहन्तमा । याभ्यां
सुवरजयन्नग्र एव । यावातस्थतुर्भुवनस्य मध्ये । प्रचर्षणी वृषणा वज्रबाहू । अग्नी इन्द्रा
वृत्रहणा हुवे वाम् ॥ २। ४। ५। ७॥ मन इन्द्रो गविष्टिषु तन्तुं गर्भं सुजाताः सखा
सप्त च ॥ ५॥

५१ उत नः प्रिया प्रियासु । सप्तस्वसा सुजुष्टा । सरस्वती स्तोम्याऽभूत् । इमा
जुह्वाना युष्मदा नमोभिः । प्रति स्तोमं सरस्वति जुषस्व । तव शर्मन्प्रियतमे दधानाः
। उपस्थेयाम शरणं न वृक्षम् । त्रीणि पदा विचक्रमे । विष्णुर्गोपा अदाभ्यः । ततो
धर्माणि धारयन् ॥ २। ४। ६। १॥

५२ तदस्य प्रियमभि पाथो अश्याम् । नरो यत्र देवयवो मदन्ति । उरुक्रमस्य स
हि बन्धुरित्था । विष्णोः पदे परमे मध्व उथ्सः । ऋत्वा दा अस्थु श्रेष्ठः । अद्य त्वा
वन्वन्धुरेकणाः । मत्त आनाश सुवृक्तिम् । इमा ब्रह्म ब्रह्मवाह । प्रिया त आ बर्हिः

सीद । वीहि सूर पुरोडाशम् ॥ २। ४। ६। २॥

५३ उप नः सूनवो गिरः । शुण्वन्त्वमृतस्य ये । सुमूडीका भवन्तु नः । अद्या नो देव सवितः । प्रजावत्सावीः सौभगम् । परा दुष्वप्रियं सुव । विश्वानि देव सवितः । दुरितानि परासुव । यद्भद्रं तन्म आसुव । शुचिमकैर्बृहस्पतिम् ॥ २। ४। ६। ३॥

५४ अध्वरेषु नमस्यत । अनाम्योज आचके । याऽधारयन्त देवा सुदक्षा दक्षपितारा । असुर्याय प्रमहसा । स इत्क्षेति सुधित ओकसि स्वे । तस्मा इडा पिन्वते विश्वदानी । तस्मै विशः स्वयमेवानमन्ति । यस्मिन्ब्रह्मा राजनि पूर्वं एति । सकृतिमिन्द्र सच्युतिम् । सच्युतिं जघनच्युतिम् ॥

२। ४। ६। ४॥

५५ कनात्काभां न आभर । प्रयप्स्यन्निव सक्थ्यौ । वि न इन्द्र मृधो जहि । कनीखुनदिव सापयन् । अभि नः सुष्टुतिं नय । प्रजापतिः स्त्रियां यशः । मुष्कयोरदधात्सपम् । कामस्य तृप्तिमानन्दम् । तस्याग्ने भाजयेह मा । मोदः प्रमोद आनन्दः ॥ २। ४। ६। ५॥

५६ मुष्कयोर्निहितः सपः । सृत्वेव कामस्य तृप्याणि । दक्षिणानां प्रतिग्रहे । मनसश्चित्तमाकृतिम् । वाचः सत्यमशीमहि । पशूनां रूपमन्नस्य । यशः श्रीः श्रयतां मयि । यथाऽहमस्या अतृप२ स्त्रियै पुमान् । यथा स्त्री तृप्यति पुंसि प्रिये प्रिया । एवं भगस्य तृप्याणि ॥ २। ४। ६। ६॥

५७ यज्ञस्य काम्यः प्रियः । ददामीत्यग्निर्वदति । तथेति वायुराह तत् । हन्तेति सत्यं चन्द्रमाः । आदित्यः सत्यमोमिति । आपस्तथ्सत्यमाभरन् । यशो यज्ञस्य दक्षिणाम् । असौ मे कामः समृद्धताम् । न हि स्पशमविदन्नन्यमस्मात् । वैश्वानरात्पुर एतारमग्नेः ॥ २। ४। ६। ७॥

५८ अथेममन्थन्नमृतममूराः । वैश्वानरं क्षेत्रजित्याय देवाः । येषामिमे पूर्वं अमास आसन् । अयूपाः सद्य विभृता पुरूणि । वैश्वानर त्वया ते नुत्ताः । पृथिवीमन्यामभितस्थुर्जनासः । पृथिवीं मातरं महीम् । अन्तरिक्षमुप ब्रुवे । बृहतीमृतये दिवम् । विश्वं बिभर्ति पृथिवी ॥ २। ४। ६। ८॥

५९ अन्तरिक्षं विपप्रथे । दुहे द्यौर्बृहती पयः । न ता नशन्ति न दभाति तस्करः । नैनां अमित्रो व्यथिरादर्षति । देवाश्च याभिर्यजते ददाति च । ज्योगित्ताभिः सचते गोपतिः सह । न ता अर्वा रेणुककाटो अश्रुते । न सग्स्कृतत्रमुपयन्ति ता अभि ।

उरुगायमभयं तस्य ता अनु । गावो मर्त्यस्य विचरन्ति यज्वनः ॥ २। ४। ६। १॥
 ६० रात्री व्यख्यदायती । पुरुत्रा देव्यक्षभिः । विश्वा अधि श्रियोऽधित । उप ते गा
 इवाकरम् । वृणीष्व दुहितर्दिवः । रात्री स्तोमं न जिग्युषी । देवी वाचमजनयन्त देवाः
 । तां विश्वरूपाः पशवो वदन्ति । सा नो मन्त्रेषमूर्जं दुहाना । धेनुर्वागस्मानुप सुष्टुतैतु
 ॥ २। ४। ६। १०॥

६१ यद्वाग्वदन्त्यविचेतनानि । राष्ट्री देवानां निषसाद मन्द्रा । चतस्र ऊर्जं दुदुहे पयांसि
 । क्व स्विदस्याः परमं जगाम । गौरी मिमाय सलिलानि तक्षती । एकपदी द्विपदी सा
 चतुष्पदी । अष्टापदी नवपदी बभूवुषी । सहस्राक्षरा परमे व्योमन् । तस्यांसुमुद्रा
 अधि विक्षरन्ति । तेन जीवन्ति प्रदिशश्चतस्रः ॥ २। ४। ६। ११॥

६२ ततः, क्षरत्यक्षरम् । तद्विश्वमुप जीवति । इन्द्रा सूरा जनयन्विश्वकर्मा । मरुत्वांसु
 अस्तु गणवान्सजातवान् । अस्य स्नुषा श्वशुरस्य प्रशिष्टिम् । सपत्ना वाचं मनसा
 उपासताम् । इन्द्रः सूरौ अतरद्रजांसि । स्नुषा सपत्नाः श्वशुरोऽयमस्तु । अयंसु
 शत्रूञ्जयतु जहृषाणः । अयं वाजं जयतु वाजसातौ । अग्निः, क्षत्रभृदनिभृष्टमोजः ।
 सहस्रियो दीप्यतामप्रयुच्छन् । विभ्राजमानः समिधान उग्रः । आऽन्तरिक्षमरुहदगन्धाम्
 ॥ २। ४। ६। १२॥

धारयन्पुरोडाशं बृहस्पतिं जघनच्युतिमानन्दो भगस्य तृप्याण्यग्नेः पृथिवी यज्वन एतु
 प्रदिशश्चतस्रो वाजसातौ चत्वारि च ॥ ६॥

६३ वृषाऽस्य सुवृषभाय गृह्यसे । वृषाऽयमुग्रो नृचक्षसे । दिव्यः कर्मण्यो हितो बृहन्नाम
 । वृषभस्य या ककुत् । विषुवान्, विष्णो भवतु । अयं यो मामको वृषा । अथो इन्द्र
 इव देवेभ्यः । विब्रवीतु जनैभ्यः । आयुष्मन्तं वर्चस्वन्तम् । अथो अधिपतिं विशाम् ॥
 २। ४। ७। १॥

६४ अस्याः पृथिव्या अध्यक्षम् । इममिन्द्र वृषभं कृणु । यः सुशृङ्गः सुवृषभः । कल्याणो
 द्रोण आहितः । कार्षीवल प्रगाणेन । वृषभेण यजामहे । वृषभेण यजमानाः । अक्रूरेणव
 सर्पिषा । मृधश्च सर्वा इन्द्रेण । पृतनाश्च जयामसि ॥ २। ४। ७। २॥

६५ यस्यायमृषभो हविः । इन्द्राय परिणीयते । जयाति शत्रुमायन्तम् । अथो हन्ति
 पृतन्यतः । नृणामहं प्रणीरसत् । अग्र उद्विन्दतामसत् । इन्द्र शुष्मं तनुवा मेरयस्व ।
 नीचा विश्वा अभितिष्ठाभिमातीः । निशृणीह्याबाधं यो नो अस्ति । उरुं नो लोकं कृणुहि
 जीरदानो ॥ २। ४। ७। ३॥

६६ प्रेह्यभि प्रेहि प्रभरा सहस्व । मा विवेनो विशृणुष्व जनेषु । उदीडितो वृषभ तिष्ठ
शुष्मैः । इन्द्र शत्रून्पुरो अस्माक युध्य । अग्ने जेता त्वं जय । शत्रून्थसहस ओजसा ।
वि शत्रून् विमृधो नुद । एतं ते स्तोमं तुविजात विप्रः । रथं न धीरः स्वपा अतक्षम्
। यदीदग्ने प्रति त्वं देव हर्थाः ॥ २। ४। ७। ४॥

६७ सुवर्वतीरप एना जयेम । यो घृतेनाभिमानितः । इन्द्र जैत्राय जज्ञिषे । स नः
संकासु पारय । पृतनासाह्येषु च । इन्द्रो जिगाय पृथिवीम् । अन्तरिक्षं सुवर्महत ।
वृत्रहा पुरुचेतनः । इन्द्रो जिगाय सहसा सहासि । इन्द्रो जिगाय पृतनानि विश्वा ॥
२। ४। ७। ५॥

६८ इन्द्रो जातो वि पुरो रुरोज । स नः परस्या वरिवः कृणातु । अयं कृत्वरगभीतः
। विश्वजिदुद्धिदिध्मोमः । ऋषिर्विप्रः काव्येन । वायुरग्नेगा यज्ञप्रीः । साकं गन्मनसा
यज्ञम् । शिवो नियुद्धिः शिवाभिः । वायो शुक्रो अयामि ते । मध्वो अग्रं दिविष्टिषु ॥
२। ४। ७। ६॥

६९ आयाहि सोमपीतये । स्वारुहो देव नियुत्वता । इममिन्द्र वर्धय क्षत्रियाणाम् ।
अयं विशां विशपतिरस्तु राजा । अस्मा इन्द्र महिर्वासि धेहि । अवर्चसं कृणुहि
शत्रुमस्य । इममभज ग्रामे अश्वेषु गोषु । निरमुं भज योऽमित्रो अस्य । वर्ष्मन्
क्षत्रस्य ककुभि श्रयस्व । ततो न उग्रो विभजा वसूनि ॥ २। ४। ७। ७॥

७० अस्मे द्यावापृथिवी भूरि वामम् । संदुहाथां घर्मदुधेव धेनुः । अयं राजा प्रिय
इन्द्रस्य भूयात् । प्रियो गवामोषधीनामुतापाम् । युनज्मि त उत्तरावन्तमिन्द्रम् । येन
जयासि न पराजयासै । स त्वाऽकरेकवृषभरं स्वानाम् । अथो राजन्नुत्तमं मानवानाम्
। उत्तरस्त्वमधरे ते सपत्नाः । एकवृषा इन्द्रसखा जिगीवान् ॥ २। ४। ७। ८॥

७१ विश्वा आशाः पृतनाः सं जयं जयन् । अभितिष्ठ शत्रूयतः सहस्व । तुभ्यं भरन्ति
क्षितयो यविष्ठ । बलिमग्ने अन्ति त ओत दूरात् । आ भन्दिष्ठस्य सुमतिं चिकिद्धि ।
बृहत्ते अग्ने महि शर्म भद्रम् । यो देह्यो अनमयद्वधस्मैः । यो अर्यपत्नीरुषसश्चकार ।
स निरुध्या नहुषो यह्यो अग्निः । विशश्चक्रे बलिहृतः सहोभिः ॥ २। ४। ७। ९॥

७२ प्र सद्यो अग्ने अत्येष्यन्त्यान् । आविर्यस्मै चारुतरो बभूथ । ईडेन्यो वपुष्यो
विभावा । प्रियो विशामतिथिर्मानुषीणाम् । ब्रह्म ज्येष्ठा वीर्या संभृतानि । ब्रह्माग्ने ज्येष्ठं
दिवमाततान । ऋतस्य ब्रह्म प्रथमोत जज्ञे । तेनार्हति ब्रह्मणा स्पधितुं कः । ब्रह्म सुचो
घृतवतीः । ब्रह्मणा स्वरवो मिताः ॥ २। ४। ७। १०॥

७३ ब्रह्म यज्ञस्य तन्तवः । ऋत्विजो ये हविष्कृतः । शृङ्गाणीवेच्छुङ्गिणाँ संददृश्रिरे । चपालवन्तः स्वरवः पृथिव्याम् । ते देवासः स्वरवस्तस्थिवाँसः । नमः सखिभ्यः सन्नान्माऽवगात । अभिभूरग्निरतरद्रजाँसि । स्पृधो विहत्य पृतना अभिश्रीः । जुषाणो म आहुतिं मा महिष्ट । हत्वा सपत्नान् वरिवस्करं नः । ईशानं त्वा भुवनानामभिश्चियम् । स्तोम्यग्न उरु कृतँ सुवीरम् । हविर्जुषाणः सपत्नाँ अभिभूरसि । जहि शत्रूँ रप मृधो नुदस्व ॥ २। ४। ७। ११॥ विशां जयामसि जीरदानो हर्या विश्वा दिविष्टिषु वसूनि जिगीवान्थसहोभिर्मिता नश्चत्वारि च ॥ ७॥

७४ स प्रत्नवन्नवीयसा । अग्ने द्युम्नेन संयता । बृहत्तनन्थ भानुना । नवं नु स्तोममग्रये । दिवः श्येनाय जीजनम् । वसोः कुविद्वनाति नः । स्वारुहा यस्य श्रियो दृशे । रथिर्वीरवतो यथा । अग्ने यज्ञस्य चेततः । अदाभ्यः पुर एता ॥ २। ४। ८। १॥

७५ अग्निर्विशां मानुषीणाम् । तूर्णी रथः सदानवः । नवँ सोमाय वाजिने । आज्यं पयसोऽजनि । जुष्टँ शुचितमं वसु । नवँ सोम जुषस्व नः । पीयूषस्येह तृष्णुहि । यस्ते भाग ऋता वयम् । नवस्य सोम ते वयम् । आ सुमतिं वृणीमहे ॥ २। ४। ८। २॥

७६ स नो रास्व सहस्रिणः । नवँ हविर्जुषस्व नः । ऋतुभिः सोम भूतमम् । तदङ्ग प्रतिहर्य नः । राजन्थसोम स्वस्तये । नवग्ग् स्तोमं नवँ हविः । इन्द्राग्निभ्यां निवेदय । तञ्जुपेताँ सचेतसा । शुचिं नु स्तोमं नवजातमद्य । इन्द्राग्नी वृत्रहणा जुषेथाम् ॥ २। ४। ८। ३॥

७७ उभा हि वाँ सुहवा जोहवीमि । ता वाजँ सद्य उशते धेष्ठा । अग्निरिन्द्रो नवस्य नः । अस्य हव्यस्य तृप्यताम् । इह देवो सहस्रिणौ । यज्ञं न आ हि गच्छताम् । वसुमन्तँ सुवर्विदम् । अस्य हव्यस्य तृप्यताम् । अग्निरिन्द्रो नवस्य नः । विश्वान्देवागस्तर्पयत ॥ २। ४। ८। ४॥

७८ हविषोऽस्य नवस्य नः । सुवर्विदो हि जज्ञिरे । एदं बरहिः सुष्टरोमा नवेन । अयं यज्ञो यजमानस्य भागः । अयं बभूव भुवनस्य गर्भः । विश्वे देवा इदमद्यागमिष्ठाः । इमे नु द्यावापृथिवी समीची । तन्वाने यज्ञं पुरुपेशसं धिया । आऽस्मे पृणीतां भुवनानि विश्वा । प्रजां पुष्टिममृतं नवेन ॥ २। ४। ८। ५॥

७९ इमे धेनू अमृतं ये दुहाते । पयस्वत्युत्तरामेतु पुष्टिः । इमं यज्ञं जुषमाणे नवेन । समीची द्यावापृथिवी घृताची । यविष्ठो हव्यवाहनः । चित्रभानुर्धृतासुतिः । नवजातो

विरोचसे । अग्ने तत्ते महित्वनम् । त्वमग्ने देवताभ्यः । भागे देव न मीयसे ॥ २। ४।
८। ६॥

८० स एना विद्वान्, यक्ष्यसि । नवग्ग् स्तोमं जुषस्व नः । अग्निः प्रथमः प्राश्नातु ।
स हि वेद यथा हविः । शिवा अस्मभ्यमोषधीः । कृणोतु विश्वचर्षणिः । भद्रान्नः श्रेयः
समनैष्ट देवाः । त्वयाऽवसेन समशीमहि त्वा । स नो मयोभूः पितो आविशस्व । शं
तोकाय तनुवे स्योनः । एतमु त्वं मधुना संयुतं यवम् । सरस्वत्या अधिमनावचर्कपुः
। इन्द्र आसीत्सीरपतिः शतक्रतुः । कीनाशा आसन्मरुतः सुदानवः ॥

२। ४। ८। ७॥ पुरएता वृणीमहे जुषेथा तर्पयतामृतं नवेन मीयसे स्योनश्चत्वारि च ॥
८॥

जुष्टश्चक्षुषो जुष्टी नरो नक्तं जाता वृषास उत नो वृषाऽस्य २ शुः स प्रलवदष्टौ ॥ ८॥
जुष्टो मन्युर्भगो जुष्टी नरो हरिवर्षसं गिरः शिप्रिन्वाजानामृत नो यद्वाग्वदन्ती विश्वा
आशा अशीतिः ॥ ८०॥

जुष्टः सुदानवः ॥

द्वितीयाष्टके पञ्चमः प्रपाठकः ५

१ प्राणो रक्षति विश्वमेजत् । इज्यो भूत्वा बहुधा बहूनि । स इत्सर्वं व्यानशे । यो
देवो देवेषु विभूरन्तः । आवृद्ददात् क्षेत्रियध्वगद्वृषा । तमित्प्राणं मनसोप शिक्षत । अग्रं
देवानामिदमत्तु नो हविः । मनसश्चित्तेदम् । भूतं भव्यं च गुप्यते । तद्धि देवेष्वग्रियम् ॥
२। ५। १। १॥

२ आ न एतु पुरश्चरम् । सह देवैरिमं हवम् । मनः श्रेयसि श्रेयसि । कर्मन् यज्ञपतिं
दधत् । जुषता मे वागिदं हविः । विराड्देवी पुरोहिता । हव्यवाडनपायिनी । यया
रूपाणि बहुधा वदन्ति । पेशासि देवाः परमे जनित्रे । सा नो विराडनपस्फुरन्ती ॥
२। ५। १। २॥

३ वाग्देवी जुषतामिदं हविः । चक्षुर्देवानां ज्योतिरमृते न्यक्तम् । अस्य विज्ञानाय
बहुधा निधीयते । तस्य सुम्रमशीमहि । मा नो हासीद्विचक्षणम् । आयुरिन्नः प्रतीर्यताम्
। अनन्धाश्चक्षुषा वयम् । जीवा ज्योतिरशीमहि । सुवज्योतिरुतामृतम् । श्रोत्रेण भद्रमुत
शृण्वन्ति सत्यम् । श्रोत्रेण वाचं बहुधोद्यमानाम् । श्रोत्रेण मोदश्च महश्च श्रूयते । श्रोत्रेण
सर्वा दिश आ शृणोमि । येन प्राच्या उत दक्षिणा । प्रतीच्यै दिशः शृण्वन्त्युत्तरात्
। तदिच्छोत्रं बहुधोद्यमानम् । अरान्न नेमिः परि सर्वं भभूव ॥ २। ५। १। ३॥

अग्रियमनपस्फुरन्ती सत्यं सप्त च ॥ १॥

४ उदेहि वाजिन्यो अस्यप्स्वन्तः । इदं राष्ट्रमाविश सूनृतावत् । यो रोहितो विश्वमिदं जजान । स नो राष्ट्रेषु सुधितां दधातु । रोहं रोहं रोहित आरुरोह । प्रजाभिर्वृद्धिं जनुषामुपस्थम् । ताभिः स रब्धो अविदथ्यडुर्वीः । गातुं प्रपश्यन्निह राष्ट्रमाहाः । आहार्षीद्राष्ट्रमिह रोहितः । मृधो व्यास्थदभयं नो अस्तु ॥ २। ५। २। १॥

५ अस्मभ्यं द्यावापृथिवी शक्नोतिभिः । राष्ट्रं दुहाथामिह रेवतीभिः । विममर्श रोहितो विश्वरूपः । समाचक्राणः प्ररुहो रुहश्च । दिवं गत्वाय महता महिम्ना । वि नो राष्ट्रमुनत्तु पयसा स्वेन । यास्ते विशस्तपसा संबभूवुः । गायत्रं वथ्समनु तास्त आगुः । तास्त्वा विशन्तु महसा स्वेन । सं माता पुत्रो अभ्येतु रोहितः ॥ २। ५। २। २॥

६ युयमुग्रा मरुतः पृथिमातरः । इन्द्रेण सयुजा प्रमृणीथ शत्रून् । आ वो रोहितो अशृणोदभिद्यवः । त्रिसप्तसो मरुतः स्वादुसंमुदः । रोहितो द्यावापृथिवी जजान । तस्मिग्वस्तन्तु परमेष्ठी ततान । तस्मिञ्छिश्रिये अज एकपात् । अद हृद्द्यावापृथिवी बलेन । रोहितो द्यावापृथिवी अद हत् । तेन सुवः स्तभितं तेन नाकः ॥ २। ५। २। ३॥

७ सो अन्तरिक्षे रजसो विमानः । तेन देवाः सुवरन्वविन्दन् । सुशेवं त्वा भानवो दीदिवा सम् । समग्रासो जुह्वो जातवेदः । उक्षन्ति त्वा वाजिनमाघृतेन । स समग्रे युवसे भोजनानि । अग्रे शर्धं महते सौभगाय । तव द्युम्नान्युत्तमानि सन्तु । सं जास्पत्यं सुयममाकृणुष्व । शत्रूयतामभितिष्ठा महासि ॥ २। ५। २। ४॥

अस्त्वेतु रोहितो नाको महासि ॥ २॥

८ पुनर्न इन्द्रो मघवा ददातु । धनानि शक्रो धन्यः सुराधाः । अर्वाचीनं कृणुतां याचितो मनः । श्रुष्टी नो अस्य हविषो जुषाणः । यानि नो जिनन्धनानि । जहर्थ शूर मन्युना । इन्द्रानुविन्द नस्तानि । अनेन हविषा पुनः । इन्द्र आशाभ्यः परि । सर्वाभ्योऽभयं करत् ॥

२। ५। ३। १॥

९ जेता शत्रून् विचर्षणिः । आकूत्यै त्वा कामाय त्वा समृधे त्वा । पुरो दधे अमृतत्वाय जीवसे । आकूतिमस्यावसे । काममस्य समृद्धौ । इन्द्रस्य युञ्जते धियः । आकूतिं देवीं मनसः पुरो दधे । यज्ञस्य माता सुहवा मे अस्तु । यदिच्छामि मनसा सकामः । विदेयमेनद्धृदये निविष्टम् ॥ २। ५। ३। २॥

१० सेदग्निरग्नीं रत्येत्यन्यान् । यत्र वाजी तनयो वीडुपाणिः । सहस्रपाथा अक्षरा समेति । आशानां त्वाऽऽशापालेभ्यः । चतुर्भ्यां अमृतेभ्यः । इदं भूतस्याध्यक्षेभ्यः । विधेम हविषा वयम् । विश्वा आशा मधुना सञ्जामि । अनमीवा आप ओषधयो भवन्तु । अयं यजमानो मृधो व्यस्यताम् ।

११ अगृभीताः पशवः सन्तु सर्वे । अग्निः सोमो वरुणो मित्र इन्द्रः । बृहस्पतिः सविता यः सहस्री । पूषा नो गोभिरवसा सरस्वती । त्वष्टा रूपाणि समनक्तु यज्ञैः । त्वष्टा रूपाणि दधती सरस्वती । पूषा भगञ्जसविता नो ददातु । बृहस्पतिर्दददिन्द्रः सहस्रम् । मित्रो दाता वरुणः सोमो अग्निः ॥ २। ५। ३। ३॥ करन्निविष्टमस्यतां नव च ॥ ३॥

१२ आ नो भर भगमिन्द्र ह्युमन्तम् । नि ते देष्णस्य धीमहि प्ररेके । उर्व इव पप्रथे कामो अस्मे । तमापृणा वसुपते वसूनाम् । इमं कामं मन्दया गोभिरश्वैः । चन्द्रवता राधसा पप्रथश्च । सुवर्यवो मतिभिस्तुभ्यं विप्राः । इन्द्राय वाहः कुशिकासो अक्रन् । इन्द्रस्य नु वीर्याणि प्रवोचम् । यानि चकार प्रथमानि वज्री ॥ २। ५। ४। १॥

१३ अहन्नहिमन्वपस्ततर्द । प्र वक्षणा अभिनत्पर्वतानाम् । अहन्नहिं पर्वते शिश्रियाणम् । त्वष्टाऽस्मै वज्रगं स्वर्यं ततक्ष । वाश्रा इव धेनवः स्यन्दमानाः । अञ्जः समुद्रमव जग्मुरापः । वृषायमाणोऽवृणीत सोमम् । त्रिकद्रुकेष्वपिबध्मुतस्य । आ सायकं मघवाऽऽदत्त वज्रम् । अहन्नेनं प्रथमजा महीनाम् ॥ २। ५। ४। २॥

१४ यदिन्द्राहन्प्रथमजा महीनाम् । आन्मायिनाममिनाः प्रोत मायाः । आथ्सूर्यं जनयन्ध्यामुपासम् । तादीक्रा शत्रून् किलाविविथ्से । अहन्वृत्रं वृत्रतरं व्यञ्जसम् । इन्द्रो वज्रेण महता वधेन । स्कन्धासीव कुलिशेना विवृक्णा । अहिः शयत उपपृक्पृथिव्याम् । अयोध्येव दुर्मद आ हि जुहे । महावीरं तु विबाधमृजीषम् ॥ २। ५। ४। ३॥

१५ नातारीरस्य समृतिं वधानाम् । सञ्जानाः पिपिष इन्द्रशत्रुः । विश्वो विहाया अरतिः । वसुर्दधे हस्ते दक्षिणे । तरणिर्न शिश्रथत् । श्रवस्यया न शिश्रथत् । विश्वस्मा इदिषुध्यसे । देवत्रा ह्यमूहिषे । विश्वस्मा इथ्सुकृते वारमृण्वति । अग्निर्द्वारा व्युण्वति ॥ २। ५। ४। ४॥

१६ उदुञ्जिहानो अभि काममीरयन् । प्रपृञ्चन्विश्वा भुवनानि पूर्वथा । आ केतुना सुषमिद्धो यजिष्ठः । कामं नो अग्ने अभिहर्य दिग्भ्यः । जुषाणो ह्यममृतेषु दूढः । आ नो रयिं बहुलां गोमतीमिषम् । निधेहि यक्षदमृतेषु भूषन् । अश्विना यज्ञमागतम् । दाशुषः पुरुदञ्जसा । पूषा रक्षतु नो रयिम् ॥ २। ५। ४। ५॥

१७ इमं यज्ञमश्विना वर्धयन्ता । इमौ रयिं यजमानाय धत्तम् । इमौ पशून्क्षतां विश्वतो
नः । पूषा नः पातु सदमप्रयुच्छन् । प्र ते महे सरस्वति । सुभगे वाजिनीवति ।
सत्यवाचे भरे मतिम् । इदं ते हव्यं घृतवत्सरस्वति । सत्यवाचे प्रभरेमा हवीं षि ।
इमानि ते दुरिता सौभगानि । तेभिर्वयं सुभगांसः स्याम ॥ २। ५। ४। ६॥

वज्रहीनामृजीषं व्यृण्वति रक्षतु नो रयिं सौभगान्येकं च ॥ ४॥

१८ यज्ञो रायो यज्ञ ईशे वसूनाम् । यज्ञः सस्यानामुत सुक्षितीनाम् । यज्ञ इष्टः पूर्वचित्तिं
दधातु । यज्ञो ब्रह्मणा अय्येतु देवान् । अयं यज्ञो वर्धतां गोभिरश्वैः । इयं वेदिः
स्वपत्या सुवीरा । इदं बरहिरति बरहीग्यन्त्या । इमं यज्ञं विश्वे अवन्तु देवाः । भग
एव भगवा अस्तु देवाः । तेन वयं भगवन्तः स्याम ॥ २। ५। ५। १॥

१९ तं त्वा भग सर्व इज्जोहवीमि । स नो भग पुर एता भवेह । भग प्रणेत्तर्भग सत्यराधः
। भगेमां धियमुदवददन्नः । भग प्रणो जनय गोभिरश्वैः । भग प्र नृभिर्नृवन्तः स्याम ।
शश्वतीः समा उपयन्ति लोकाः । शश्वतीः समा उपयन्त्यापः । इष्टं पूर्तं शश्वतीनां
समानां शाश्वतेन । हविषेष्वाऽनन्तं लोकं परमारुरोह ॥ २। ५। ५। २॥

२० इयमेव सा या प्रथमा व्यौच्छत् । सा रूपाणि कुरुते पञ्च देवी । द्वे स्वसारौ
वयतस्तन्नमेतत् । सनातनं विततं षण्मयूखम् । अवान्यागस्तन्तून्किरतो धत्तो अन्यान्
। नावपृज्याते न गमाते अन्तम् । आ वो यन्तूदवाहासो अद्य । वृष्टिं ये विश्वे मरुतो
जुनन्ति । अयं यो अग्निर्मरुतः समिद्धः । एतं जुषध्वं कवयो युवानः ॥ २। ५। ५।
३॥

२१ धारावरा मरुतो धृष्णुवोजसः । मृगा न भीमास्तविषेभिरूर्मिभिः । अग्रयो न
शुशुचाना ऋजीषिणः । भूमिं धमन्त उप गा अवृण्वत । विचक्रमे त्रिदेवः । आवेधसं
नीलपृष्ठं बृहन्तम् । बृहस्पतिं सदने सादयध्वम् । सादद्योनिं दम आदीदिवांसम्
। हिरण्यवर्णमरुषं सपेम । स हि शुचिः शतपत्रः स शुन्ध्युः ॥ २। ५। ५। ४॥

२२ हिरण्यवाशीरिषिरः सुवर्षाः । बृहस्पतिः स स्वावेश ऋष्वाः । पूरू सखिभ्य आ
सुतिं करिष्ठः । पूषग्गुस्तव व्रते वयम् । न रिष्येम कदाचन । स्तोतारस्त इह स्मसि ।
यास्ते पूषन्नावो अन्तः समुद्रे । हिरण्ययीरन्तरिक्षे चरन्ति । याभिर्यासि दूत्यां सूर्यस्य
। कामेन कृतः श्रव इच्छमानः ॥ २। ५। ५। ५॥

२३ अरण्यान्यरण्यान्यसौ । या प्रेव नश्यसि । कथा ग्रामं न पृच्छसि । न त्वा
भीरिव विन्दतीऽ । वृषारवाय वदते । यदुपावति चिच्चिकः । आघाटीभिरिव धावयन् ।

अ॒र॒ण्य॒नि॒र्म॒ही॒य॒ते । उ॒त गा॒व इ॒वा॒दन् । उ॒तो वे॒शमे॒व दृ॒श्य॒ते ॥ २। ५। ५। ६॥

२४ उ॒तो अ॒र॒ण्य॒निः सा॒य॒म् । श॒क॒टी॒रि॒व सर्ज॑ति । गा॒म॒ङ्गै॒ष आ॒हृ॒य॒ति । दा॒र्व॒ङ्गै॒ष उ॒पा॒व॒धी॒त् । व॒स॒न्न॒र॒ण्य॒न्याँ॑ सा॒य॒म् । अ॒क्रु॒क्ष॒दि॒ति म॒न्य॒ते । न वा अ॒र॒ण्य॒नि॒र्ह॑न्ति । अ॒न्य॒श्चे॒न्नाभि॑गच्छति । स्वा॒दोः फ॒ल॒स्य ज॒ग्ध्वा । यत्र॑ का॒मं नि॒प॒द्य॒ते । आ॒ञ्ज॒न॒ग॒न्धीँ॑ सु॒र॒भी॒म् । ब॒हू॒त्रा॒म कृ॑षी॒व॒ला॒म् । प्रा॒हं मृ॒गाणां॑ मा॒तर॑म् । अ॒र॒ण्य॒नी॒म॒शँ॑ सि॒ष॒म् ॥ २। ५। ५। ७॥ स्या॒म रु॒रो॒ह यु॒वा॒नः शु॒न्य॒रि॒च्छ॒मा॒नो दृ॒श्य॒ते नि॒प॒द्य॒ते च॒त्वा॒रि च ॥ ५॥ २५ वा॒त्र॒ह॒त्या॒य श॒व॒से । पृ॒त॒ना॒सा॒ह्या॒य च । इ॒न्द्र त्वाऽऽव॑र्त॒याम॑सि । सु॒ब्र॒ह्मा॒णं वी॒र॒व॒न्तं बृ॒ह॒न्त॒म् । उ॒रुं ग॒भी॒रं पृ॒थु॒बु॒ध्मि॒न्द्र । श्रु॒त॒षि॒मु॒ग्र॒म॒भि॒मा॒ति॒षा॒ह॒म् । अ॒स्म॒भ्य॑ चि॒त्रं वृ॑ष॒णँ र॒यिं दाः । क्षे॒त्रि॒वै त्वा नि॒र्ऋ॒त्यै त्वा । द्रु॒हो मु॒श्चामि॑ वरु॒ण॒स्य पा॒शात् । अ॒ना॒ग॒सं ब्र॒ह्म॒णे त्वा करो॑मि ॥ २। ५। ६। १॥

२६ शि॒वे ते॒ द्या॒वा॒पृ॒थि॒वी उ॒भे इ॒मे । शं ते॒ अ॒ग्निः स॒हा॒द्वि॒र॒स्तु । शं द्या॒वा॒पृ॒थि॒वी स॒हो॒ष॒धी॒भिः । श॒म॒न्त॒रि॒क्षँ स॒ह वा॒तेन॑ ते । शं ते॒ च॒त॒स्रः प्र॒दि॒शो भ॒व॒न्तु । या दै॒वी॒श्च॒त॒स्रः प्र॒दि॒शः । वा॒त॒प॒त्नी॒र॒भि सू॒र्यो वि॒च॒ष्टे । तासां॑ त्वा ज॒र॒स आ॒द॒धामि॑ । प्र य॒क्ष्म ए॒तु नि॒र्ऋ॒तिं प॒रा॒चैः । अ॒मो॒चि य॒क्ष्मा॒द्दु॒रि॒ता॒द॒व॒त्यै ॥ २। ५। ६। २॥

२७ द्रु॒हः पा॒शां नि॒र्ऋ॒त्यै चो॒द॒मो॒चि । अ॒हा अ॒व॒र्ति॒त॒म॒वि॒द॒थ्स्यो॒न॒म् । अ॒प्य॒भू॒द्भू॒द्रे सु॒कृ॒त॒स्य लो॒के । सू॒र्य॒मृ॒तं त॒म॒सो ग्रा॒ह्या य॒त् । दे॒वा अ॒मु॒श्च॒न्न॒सृ॒ज॒न्व्ये॒न॒सः । ए॒व॒म॒ह॒मि॒मं क्षे॒त्रि॒या॒ञ्जामि॑शँ सा॒त् । द्रु॒हो मु॒श्चामि॑ वरु॒ण॒स्य पा॒शात् । बृ॒ह॒स्प॒ते यु॒व॒मि॒न्द्र॒श्च व॒स्वः । दि॒व्य॒स्ये॒शा॒थे उ॒त पा॒थि॒व॒स्य । ध॒त्तँ र॒यि॒रँ स्तु॒व॒ते की॒र॒ये॒चित् ॥ २। ५। ६। ३॥

२८ यू॒यं पा॒त स्व॒स्ति॒भिः स॒दा नः । दे॒वा॒यु॒ध॒मि॒न्द्र॒मा जो॒हु॒वा॒नाः । वि॒श्वा॒वृ॒ध॒म॒भि ये र॒क्ष॒मा॒णाः । येन॑ ह॒ता दी॒र्घ॒म॒ध्वा॒न॒मा॒य॒न् । अ॒न॒न्त॒म॒र्थ॒म॒नि॒व॒थ्स्य॑मा॒नाः । य॒त्ते सु॒जा॒ते हि॒म॒व॒थ्सु भे॒ष॒ज॒म् । म॒यो॒भूः श॒न्त॒मा य॒द्दु॒दोऽ॒सि । ततो॑ नो दे॒हि सी॒ब॒ले । अ॒दो गि॒रि॒भ्यो अ॒धि य॒त्प्र॒धा॒व॒सि । सँ शो॒भ॒मा॒ना क॒न्ये॒व शु॒भ्रे ॥ २। ५। ६। ४॥

२९ तां त्वा मु॒द्ग॒ला ह॒वि॒षा व॑र्धयन्ति । सा नः सी॒ब॒ले र॒यि॒मा॒भा॒ज॒ये॒ह । पूर्वं दे॒वा अ॒प॒रे॒णानु॑प॒श्य॒ञ्ज॒न्म॒भिः । ज॒न्म॒ान्य॒व॒रैः प॒रा॒णि । वे॒दा॒नि दे॒वा अ॒य॒म॒स्मी॒ति मा॒म् । अ॒हँ हि॒त्वा शरी॑रं ज॒र॒सः प॒र॒स्ता॒त् । प्रा॒णा॒पा॒नौ च॒क्षुः श्रो॒त्र॒म् । वा॒चं म॒न॒सि सं॒भृ॒ता॒म् । हि॒त्वा शरी॑रं ज॒र॒सः प॒र॒स्ता॒त् । आ भू॑तिं भूतिं व॒य॒म॒श्र॒वाम॑है । इ॒मा ए॒व ता उ॒प॒सो याः प्र॒थ॒मा व्यौ॒च्छ॒न् । ता दे॒व्यः कु॑र्व॒ते प॒ञ्च रू॒पा । श॒श्व॒ती॒र्ना॒व॒पृ॒ज्य॒न्ति । न ग॒म॒न्त्य॒न्त॒म् ॥ २। ५। ६। ५॥ करो॑म्य॒व॒त्यै चि॒च्छ॒भ्रेऽश्र॒वाम॑है च॒त्वा॒रि च ॥ ६॥

३० वसूनां त्वाऽधीतेन । रुद्राणामूर्ध्या । आदित्यानां तेजसा । विश्वेषां देवानां क्रतुना । मरुतामेन्द्रा जुहोमि स्वाहा । अभिभूतिरहमागमम् । इन्द्रसखा स्वायुधः । आस्वाशासु दुष्पहः । इदं वर्चो अग्निना दत्तमागात् । यशो भर्गः सह ओजो बलं च ॥ २। ५। ७। १॥

३१ दीर्घायुत्वाय शतशारदाय । प्रतिगृभ्णामि महते वीर्याय । आयुरसि विश्वायुरसि । सर्वायुरसि सर्वमायुरसि । सर्वं म आयुर्भूयात् । सर्वमायुर्गेषम् । भूर्भुवः सुवः । अग्निर्धर्मणान्नादः । मृत्युर्धर्मणान्नपतिः । ब्रह्म क्षत्रं स्वाहा ॥ २। ५। ७। २॥

३२ प्रजापतिः प्रणेता । बृहस्पतिः पुर एता । यमः पन्थाः । चन्द्रमाः पुनरसुः स्वाहा । अग्निरन्नादोऽन्नपतिः । अन्नाद्यमस्मिन्, यज्ञे यजमानाय ददातु स्वाहा । सोमो राजा राजपतिः । राज्यमस्मिन्, यज्ञे यजमानाय ददातु स्वाहा । वरुणः सम्राट्स्मन्नादतिः । साम्राज्यमस्मिन्, यज्ञे यजमानाय ददातु स्वाहा ॥ २। ५। ७। ३॥

३३ मित्रः, क्षत्रं क्षत्रपतिः । क्षत्रमस्मिन्, यज्ञे यजमानाय ददातु स्वाहा । इन्द्रो बलं बलपतिः । बलमस्मिन्, यज्ञे यजमानाय ददातु स्वाहा । बृहस्पतिर्ब्रह्म ब्रह्मपतिः । ब्रह्ममस्मिन्, यज्ञे यजमानाय ददातु स्वाहा । सविता राष्ट्रं राष्ट्रपतिः । राष्ट्रमस्मिन्, यज्ञे यजमानाय ददातु स्वाहा । पूषा विशां विदतिः । विशमस्मिन्, यज्ञे यजमानाय ददातु स्वाहा । सरस्वती पुष्टिः पुष्टिपत्नी । पुष्टिमस्मिन्, यज्ञे यजमानाय ददातु स्वाहा । त्वष्टा पशूनां मिथुनानां रूपकद्रूपपतिः । रूपेणमस्मिन्, यज्ञे यजमानाय पशून्ददातु स्वाहा ॥ २। ५। ७। ४॥ च स्वाहा साम्राज्यमस्मिन्, यज्ञे यजमानाय ददातु स्वाहा विशमस्मिन्, यज्ञे यजमानाय ददातु स्वाहा चत्वारि च ॥ ७॥ अग्निः सोमो वरुणो मित्र इन्द्रो बृहस्पतिः सविता पूषा सरस्वती त्वष्टा दश ॥

३४ स ई पाहि य ऋजीषी तरुत्रः । यः शिप्रवान्वृषभो यो मतीनाम् । यो गौत्रभिद्वन्नभृद्यो हरिष्ठाः । स इन्द्र चित्रां अभितृन्धि वाजान् । आ ते शुष्मो वृषभ एतु पश्चात् । ओत्तरादधरागा पुरस्तात् । आ विश्वतो अभि समेत्वर्वाङ् । इन्द्र द्युम्नं सुवर्वद्धेह्यस्मे । प्रोष्वस्मै पुरो रथम् । इन्द्राय शूषमर्चत ॥ २। ५। ८। १॥

३५ अभी केचिदु लोककृत् । सङ्गे समथ्सु वृत्रहा । अस्माकं बोधि चोदिता । नभन्तामन्य केषाम् । ज्याका अधि धन्वसु । इन्द्र वयं शुनासीरम् । अस्मिन्, यज्ञे हवामहे । आ वाजैरुप नो गमत् । इन्द्राय शुनासीराय । सुचा जुहुत नो हविः ॥ २। ५। ८। २॥

३६ जुषतां प्रति मेधिरः । प्र हव्यानि घृतवन्त्यस्मै । हर्यश्वाय भरता सजोषाः ।

इन्द्र॑र्तुभिर्ब्रह्म॑णा वावृ॑धानः । शु॒ना॒सी॒री ह॒विरि॑दं जु॒षस्व । वयः॑ सु॒पर्णा उप॑सेदुरिन्द्र॑म् ।
प्रि॒यमे॒धा ऋष॑यो नाध॑मानाः । अप॑ ध्वा॒न्तमूर्ण॑हि पूर्धि॑ चक्षुः । मुमु॑ग्ध्यस्मान्नि॒धये॑व
ब॒द्धान् । बृ॒हदिन्द्रा॑य गायत ॥ २। ५। ८। ३॥

३७ मरु॑तो वृ॒त्रह॑न्तमम् । येन॑ ज्योति॒रजन॑यन्नृतावृ॒धः । दे॒वं दे॒वाय॑ जागु॒वि । का
मि॒हैकाः क इ॒मे प॑तङ्गाः । मा॒न्थालाः कु॒लि परि॑ मा पतन्ति । अना॑वृ॒तैना॒न्प्रध॑मन्तु
दे॒वाः । सौ॒पर्णं चक्षु॑स्तनु॒वा वि॑देय । ए॒वाव॑न्दस्व॒ वरु॑णं बृ॒हन्त॑म् । न॒मस्या॑ धी॒रम॑मृतस्य
गो॒पाम् । स नः॑ शर्म॑ त्रि॒वरू॑थं विय॑सत् ॥ २। ५। ८। ४॥

३८ यू॒यं पा॑त स्व॒स्तिभिः॑ सदा॑ नः । नाके॑ सु॒पर्णमु॑प॒ यत्प॑तन्तम् । हृ॒दा वे॑नन्तो
अ॒भ्यच॑क्षत त्वा । हि॒रण्य॑पक्षं॒ वरु॑णस्य दू॒तम् । य॒मस्य॑ यो॒नौ शकु॑नं भुर॒ण्युम् । शं
नो दे॒वीर॑भिष्टये । आपो॑ भवन्तु पी॒तये॑ । शं यो॒रभि॑स्रवन्तु नः । ई॒शाना॑ वा॒योणाम् ।
क्ष॑यन्तीश्चर्षणी॒नाम् ॥ २। ५। ८। ५॥

३९ अ॒पो या॑चामि भेष॒जम् । अ॒प्सु मे॑ सो॒मो अब्र॑वीत् । अ॒न्तर्वि॑श्वानि भेष॒जा । अ॒ग्निं
च वि॒श्वशं॑भुवम् । आप॑श्च वि॒श्वभेष॑जीः । यद॒प्सु ते॑ सर॒स्वति॑ । गोष्व॑श्वेषु॒ यन्मधु॑ । तेन॑
मे वा॒जिनी॑वति । मुख॑मङ्घ्रि॒ सर॒स्वति॑ । या सर॒स्वती॑ वैश॒म्भल्या॑ ॥ २। ५। ८। ६॥

४० तस्या॑ मे रा॒स्व । तस्या॑स्ते भक्षी॒य । तस्या॑स्ते भू॒यिष्ठ॑भाजो भू॒यास्म । अ॒हं त्वद॑स्मि
मद॑सि त्वमे॒तत् । ममा॑सि॒ योनि॑स्तव॒ योनि॑रस्मि । म॒मैव॑ सन्वह॒ ह॒व्यान्य॑ग्रे । पु॒त्रः पि॒त्रे
लो॒ककृ॑ञ्जातवेदः । इ॒हैव॑ सन्त॒त्र सन्त॑ त्वाऽग्रे । प्रा॒णेन॑ वा॒चा मन॑सा बिभर्मि । ति॒रो
मा॑ सन्त॒मायु॑र्मा प्रहा॑सीत् ॥

२। ५। ८। ७॥

४१ ज्योति॑षा त्वा वैश्वान॑रेणोपतिष्ठे । अ॒यं ते॑ योनि॑र्ऋ॒त्वियः॑ । यतो॑ जा॒तो
अ॒रोच॑थाः । तं जा॒नन्न॑ग्र आ॒रोह॑ । अथा॑ नो वर्ध॒या र॑यिम् । या ते॑ अ॒ग्ने य॒ज्ञिया॑
त॒नूस्त॑येह्यारोहा॒त्माऽऽत्मान॑म् । अ॒च्छा व॑सूनि कृ॒ण्वन्न॑स्मे न॒या पु॑रूणि । य॒ज्ञो भू॒त्वा
य॒ज्ञमा॑सीद॒ स्वां योनि॑म् । जा॒तवे॑दो भुव॒ आजा॑यमानः सक्ष॒य ए॒हि । उ॒पाव॑रोह जा॒तवे॑दः
पु॒नस्त्व॑म् ॥ २। ५। ८। ८॥

४२ दे॒वेभ्यो॑ ह॒व्यं व॒ह नः॑ प्र॒जान॑न् । आ॒युः प्र॒जा र॑यि॒मस्मा॑सु॒ धेहि॑ । अ॒जस्रो॑ दी॒दिहि॑
नो दुरो॑णे । तमिन्द्र॑ जोह॒वीमि॑ म॒घवा॑नमु॒ग्रम् । स॒त्राद॑धान॒मप्र॑तिष्कृत॒ शवा॑सि ।
महि॑ष्ठो गी॒र्भिरा॑ च॒ यज्ञि॑योऽव॒वर्त॑त् । रा॒ये नो॑ वि॒श्वा सु॑पथा॒ कृणो॑तु॒ वज्री॑ । त्रि॒कद्रु॑केपु
महि॑षो यवा॒शिरं॑ तु॒विशु॑ष्मस्तु॒पत् । सो॒मम॑पि॒बद्वि॑ष्णु॒ना सु॑तं यथा॒वश॑त् । स ई॑ ममा॒द

महि कर्म कर्तवे महामुरुम् ॥ २। ५। ८। १॥

४३ सैनं सश्वदेवं देवः सत्यमिन्दुं सत्य इन्द्रः । विदद्यती सरमा रुग्णमद्रेः । महि पाथः पूर्व्यं सधियक्कः । अग्रं नयथ्सुपद्यक्षराणाम् । अच्छ्वा रवं प्रथमा जानती गात् । विदद्रव्यं सरमा दृढमूर्वम् । येना नुकं मानुषी भोजते विट् । आ ये विश्वा स्वपत्यानि चक्रुः । कृण्वानासो अमृतत्वाय गातुम् । त्वं नृभिर्नृपते देवहूतौ ॥ २। ५। ८। १०॥

४४ भूरीणि वृत्वा हर्यश्व हंसि । त्वं निदस्युं चुमुरिम् । धुनिं चास्वापयो दभीतये सुहन्तु । एवा पाहि प्रत्था मन्दतु त्वा । श्रुधि ब्रह्म वावृधस्वोत गीर्भिः । आविः सूर्यं कृणुहि पीपिहीषः । जहि शत्रूभि गा इन्द्र तृन्धि । अग्रे बाधस्व वि मृधो नुदस्व । अपामीवा अप रक्षासि सेध । अस्मात्समुद्राद्बृहतो दिवो नः ॥ २। ५। ८। ११॥

४५ अपां भूमानमुप नः सृजेह । यज्ञ प्रतिष्ठिष्ठ सुमतौ सुशेवा आ त्वा । वसूनि पुरुधा विशन्तु । दीर्घमायुर्यजमानाय कृण्वन् । अधामृतेन जरितारमङ्घ्रि । इन्द्रः शुनावद्वितनोति सीरम् । संवत्सरस्य प्रतिमाणमेतत् । अर्कस्य ज्योतिस्तदिदास ज्येष्ठम् । संवत्सरं शुनवत्सीरमेतत् । इन्द्रस्य राधः प्रयतं पुरु त्मना । तदर्करूपं विमिमानमेति । द्वादशारे प्रतिष्ठितीदृषा । अश्वायन्तो गव्यन्तो वाजयन्तः । हवामहे त्वोपगन्त वा उ । आभूषन्तस्त्वा सुमतौ नवायाम् । वयमिन्द्र त्वा शुनं हुवेम ॥ २। ५। ८। १२॥

अर्चत हविर्गायत यं सच्चर्षणीनां वैशम्भल्या हासीत्वमुरुं देवहूतौ नस्तमना षट् ॥ ८॥ प्राण उदेहि पुनरा नो भर यज्ञो रायो वात्रेहत्याय वसूनां स ई पाह्यष्टौ ॥ ८॥ प्राणो रक्षत्यगृभीता धारावरा मरुतो दीर्घायुत्वाय ज्योतिषा त्वा पञ्चत्वारिंशत् ॥ ४५॥

प्राणः शुनं हुवेम ॥

द्वितीयाष्टके षष्ठः प्रपाठकः ६

१ स्वाद्वीं त्वा स्वादुना । तीव्रां तीव्रेण । अमृताममृतेन । मधुमतीं मधुमता । सृजामि स सोमेन । सोमोऽस्यश्विभ्यां पच्यस्व । सरस्वत्यै पच्यस्व । इन्द्राय सुत्राम्णो पच्यस्व । परीतो पिञ्चता सुतम् । सोमो य उत्तमं हविः ॥ २। ६। १। १॥

२ दधन्वा यो नय्यो अप्स्वन्तरा । सुषाव सोममद्रिभिः । पुनातु ते परिसुतम् । सोमं सूर्यस्य दुहिता । वारेण शश्वता तना । वायुः पूतः पवित्रेण । प्राङ्ख्सोमो अतिद्रुतः । इन्द्रस्य युज्यः सखा । वायुः पूतः पवित्रेण । प्रत्यङ्ख्सोमो अतिद्रुतः ॥ २। ६। १। २॥

३ इन्द्रस्य युज्यः सखा । ब्रह्म क्षत्रं पवते तेज इन्द्रियम् । सुरया सोमः सुत आसुतो मदाय । शुक्रेण देव देवताः पिपृग्धि । रसेनान्नं यजमानाय धेहि । कुविदङ्ग यवमन्तो यव चित् । यथा दान्त्यनुपूर्वं वियूय । इहेहैषां कृणुत भोजनानि । ये बर्हिषो नमोवृक्तिं न जग्मुः । उपयामगृहीतोऽस्यश्चिभ्यां त्वा जुष्टं गृह्णामि ॥ २। ६। १। ३॥

४ सरस्वत्या इन्द्राय सुत्राम्णो । एष ते योनिस्तेजसे त्वा । वीर्याय त्वा बलाय त्वा । तेजोऽसि तेजो मयि धेहि । वीर्यमसि वीर्यं मयि धेहि । बलमसि बलं मयि धेहि । नाना हि वा देवहितं सदः कृतम् । मा सः सृक्षाथां परमे व्योमन् । सुरा त्वमसि शुष्मिणी सोम एषः । मा मा हि सीः स्वां योनिमाविशन् ॥ २। ६। १। ४॥

५ उपयामगृहीतोऽस्याश्चिनं तेजः । सारस्वतं वीर्यम् । ऐन्द्रं बलम् । एष ते योनिर्मोदाय त्वा । आनन्दाय त्वा महसे त्वा । ओजोऽस्योजो मयि धेहि । मन्युरसि मन्युं मयि धेहि । महोऽसि महो मयि धेहि । सहोऽसि सहो मयि धेहि । या व्याघ्रं विषूचिका । उभौ वृकं च रक्षति । श्येनं पतत्रिणं सिं हम् । सेमं पात्व हसः । संपृचः स्थ सं मा भद्रेण पृङ्गु । विपृचः स्थ वि मा पाप्मना पृङ्गु ॥ २। ६। १। ५॥ हविः प्रत्यङ्ख्सोमो अतिद्रुतो गृह्णाम्याविशन्विषूचिका पञ्च च ॥ १॥

६ सोमो राजाऽमृतं सुतः । ऋजीषेणाजहान्मृत्युम् । ऋतेन सत्यमिन्द्रियम् । विपानं शुक्रमन्थसः । इन्द्रस्येन्द्रियम् । इदं पयोऽमृतं मधु । सोममद्भ्यो व्यपिबत् । छन्दसा हसः शुचिषत् । ऋतेन सत्यमिन्द्रियम् । अद्भ्यः क्षीरं व्यपिबत् ॥ २। ६। २। १॥

७ क्रुङ्गाङ्गिरसो धिया । ऋतेन सत्यमिन्द्रियम् । अत्रात्परिस्नुतो रसम् । ब्रह्मणा व्यपिबत्क्षत्रम् । ऋतेन सत्यमिन्द्रियम् । रेतो मूत्रं विजहाति । योनिं प्रविशदिन्द्रियम् । गर्भो जरायुणाऽऽवृतः । उल्बं जहाति जन्मना । ऋतेन सत्यमिन्द्रियम् ॥ २। ६। २। २॥

८ वेदेन रूपे व्यकरोत् । सतासती प्रजापतिः । ऋतेन सत्यमिन्द्रियम् । सोमेन सोमो व्यपिबत् । सुतासुतो प्रजापतिः । ऋतेन सत्यमिन्द्रियम् । दृष्ट्वा रूपे व्याकरोत् । सत्यानृते प्रजापतिः । अश्रद्धामनृतेऽदधात् । श्रद्धां सत्ये प्रजापतिः । ऋतेन सत्यमिन्द्रियम् । दृष्ट्वा परिस्नुतो रसम् । शुक्रेण शुक्रं व्यपिबत् । पयः सोमं प्रजापतिः । ऋतेन सत्यमिन्द्रियम् । विपानं शुक्रमन्थसः । इन्द्रस्येन्द्रियम् । इदं पयोऽमृतं मधु ॥

२। ६। २। ३॥ अद्भ्यः क्षीरं व्यपिबन्नन्मनर्तेन सत्यमिन्द्रियं श्रद्धां सत्ये

प्रजापतिरष्टौ च ॥ २॥ सोमो राजा विपानं सोममद्ध्योऽन्नाद्रेतो मूत्रं वेदेन सतासती सोमेन सुतासुतौ दृष्ट्वा रूपे दृष्ट्वा परिस्रुता रसं विपानं दश ॥

१ सुरावन्तं बर्हिषदं सुवीरम् । यज्ञं हिन्वन्ति महिषा नमोभिः । दधानाः सोमं दिवि देवतासु । मदेमेन्द्रं यजमानाः स्वर्काः । यस्ते रसः संभृत ओषधीषु । सोमस्य शुष्मः सुरया सुतस्य । तेन जिन्व यजमानं मदेन । सरस्वतीमश्विनाविन्द्रमग्निम् । यमश्विना नमुचेरासुरादधि । सरस्वत्यसनोदिन्द्रियाय ॥ २। ६। ३। १॥

१० इमं तं शुक्रं मधुमन्तमिन्दुम् । सोमं राजानमिह भक्षयामि । यदत्र रित्तं रसिनः सुतस्य । यदिन्द्रो अपिबच्छ्वोभिः । अहं तदस्य मनसा शिवेन । सोमं राजानमिह भक्षयामि । पितृभ्यः स्वधाविभ्यः स्वधा नमः । पितामहेभ्यः स्वधाविभ्यः स्वधा नमः । प्रपितामहेभ्यः स्वधाविभ्यः स्वधा नमः । अक्षन्पितरः ॥ २। ६। ३। २॥

११ अमीमदन्त पितरः । अतीतृपन्त पितरः । अमीमृजन्त पितरः । पितरः शुन्धध्वम् । पुनन्तु मा पितरः सोम्यासः । पुनन्तु मा पितामहाः । पुनन्तु प्रपितामहाः । पवित्रेण शतायुषा । पुनन्तु मा पितामहाः । पुनन्तु प्रपितामहाः ॥ २। ६। ३। ३॥

१२ पवित्रेण शतायुषा । विश्वमायुर्व्यश्रवै । अग्र आयुषि पवसेऽग्ने पवस्व । पवमानः सुवर्जनः पुनन्तु मा देवजनाः । जातवेदः पवित्रवद्यत्ते पवित्रमर्चिषि । उभाभ्यां देव सवितर्वैश्वदेवी पुनती । ये समानाः समनसः । पितरो यमराज्ये । तेषां लोकः स्वधा नमः । यज्ञो देवेषु कल्पताम् ॥ २। ६। ३। ४॥

१३ ये सजाताः समनसः । जीवा जीवेषु मामकाः । तेषां श्रीर्मयि कल्पताम् । अस्मिं लोके शतं समाः । द्वे सुती अशृणवं पितृणाम् । अहं देवानामुत मर्त्यानाम् । याभ्यामिदं विश्वमेज्जसमेति । यदन्तरा पितरं मातरं च । इदं हविः प्रजननं मे अस्तु । दशवीरं सर्वगणं स्वस्तये । आत्मसनि प्रजासनि । पशुसन्त्यभयसनि लोकसनि । अग्निः प्रजां बहुलां मे करोतु । अन्नं पयो रेतो अस्मासु धत्त । रायस्पोषमिषमूर्जमस्मासु दीधरथ्स्वाहा ॥ २। ६। ३। ५॥ इन्द्रियाय पितरः शतायुषा पुनन्तु मा पितामहाः पुनन्तु प्रपितामहाः कल्पताग् स्वस्तये पञ्च च ॥ ३॥

१४ सीसेन तन्नं मनसा मनीषिणः । उर्णासूत्रेण कवयो वयन्ति । अश्विना यज्ञं सविता सरस्वती । इन्द्रस्य रूपं वरुणो मिषज्यन् । तदस्य रूपममृतं शचीभिः । तिस्रो दधुर्देवताः स रराणाः । लोमानि शर्ष्वर्बहुधा न तोकभिः । त्वगस्य मा समभवन्न

लाजाः । तदश्विना भिषजा रुद्रवर्तनी । सरस्वती वयति पेशो अन्तरः ॥ २। ६। ४। १॥

१५ अस्थि मज्जानं मासरैः । कारोतरेण दधतो गवां त्वचि । सरस्वती मनसा पेशलं वसु । नासत्याभ्यां वयति दर्शतं वपुः । रसं परिस्नुता न रोहितम् । नग्रहुर्धोरस्तसरं न वेम । पयसा शुक्रमृतं जनित्रम् । सुरया मूत्राञ्जनयन्ति रेतः । अपामतिं दुर्मतिं बाधमानाः । ऊवध्यं वातं सबुवं तदारात् ॥ २। ६। ४। २॥

१६ इन्द्रः सुत्रामा हृदयेन सत्यम् । पुरोडाशेन सविता जजान । यकृत्क्लोमानं वरुणो भिषज्यन् । मतस्त्रे वायव्यैर्न मिनाति पित्तम् । आत्राणि स्थाली मधु पिन्वमाना । गुदा पात्राणि सुदुघा न धेनुः । श्येनस्य पत्रं न प्लीहा शचीभिः । आसन्दी नाभिरुदरं न माता । कुम्भो वनिष्ठुर्जनिता शचीभिः । यस्मिन्नग्रे योन्यां गर्भो अन्तः ॥

२। ६। ४। ३॥

१७ प्लाशीर्व्यक्तः शतधार उथ्सः । दुहे न कुम्भीग् स्वधां पितृभ्यः । मुखं सदस्य शिर इथ्सदेन । जिह्वा पवित्रमश्विना स सरस्वती । चप्पं न पायुर्भिषगस्य वालः । वस्तिर्न शेषो हरसा तरस्वी । अश्विभ्यां चक्षुरमृतं ग्रहाभ्याम् । छागेन तेजो हविषा शृतेन । पक्ष्माणि गोधूमैः क्लैरुतानि । पेशो न शुक्लमसितं वसाते ॥ २। ६। ४। ४॥

१८ अविर्न मेषो नसि वीर्याय । प्राणस्य पन्था अमृतो ग्रहाभ्याम् । सरस्वत्युपवाकैर्व्यानम् । नस्यानि बर्हिर्बदरैर्जजान । इन्द्रस्य रूपमृषभो बलाय । कणाभ्याग् श्रोत्रममृतं ग्रहाभ्याम् । यवा न बर्हिर्भुवि केसराणि । कर्कन्धु जज्ञे मधु सारघं मुखात् । आत्मन्नुपस्थे न वृकस्य लोम । मुखे श्मश्रूणि न व्याघ्रलोमम् ॥

२। ६। ४। ५॥

१९ केशा न शीर्षन् यशसे श्रियै शिखा । सिं हस्य लोम त्विषिरिन्द्रियाणि । अङ्गन्यात्मन्भिषजा तदश्विना । आत्मानमङ्गैः समधात्सरस्वती । इन्द्रस्य रूपं शतमानमायुः । चन्द्रेण ज्योतिरमृतं दधाना । सरस्वती योन्यां गर्भमन्तः । अश्विभ्यां पत्नी सुकृतं बिभर्ति । अपा रसेन वरुणो न साम्ना । इन्द्रग् श्रियै जनयन्नप्सु राजा । तेजः पशुना हविरिन्द्रियावत् । परिस्नुता पयसा सारघं मधु । अश्विभ्यां दुग्धं भिषजा सरस्वत्या सुतासुताभ्याम् । अमृतः सोम इन्दुः ॥ २। ६। ४। ६॥ अन्तर आरादन्तर्वसाते व्याघ्रलोमं राजा चत्वारि च ॥ ४॥

२० मित्रोऽसि वरुणोऽसि । समहं विश्वैर्देवैः । क्षत्रस्य नाभिरसि । क्षत्रस्य योनिरसि

। स्यो॑ना मा सी॑द । सुष॑दा मा सी॑द । मा त्वा॑ हि॒सीत् । मा मा॑ हि॒सीत् ।
निष॑साद धृत॑व्रतो वरुणः । प॒स्त्या॑स्वा ॥ २। ६। ५। १॥

२१ साम्रा॑ज्याय सु॒क्रतुः । दे॒वस्य॑ त्वा स॒वितुः॑ प्र॒सवे । अ॒श्विनो॑र्बा॒हुभ्या॑म् । पू॒ष्णो
हस्ता॑भ्याम् । अ॒श्विनो॑र्भैष॒ज्येन । तेज॑से ब्रह्म॒वर्च॑सायाभिषि॒ञ्चामि । दे॒वस्य॑ त्वा स॒वितुः॑
प्र॒सवे । अ॒श्विनो॑र्बा॒हुभ्या॑म् । पू॒ष्णो हस्ता॑भ्याम् । सर॒स्वत्यै॑ भैष॒ज्येन ॥ २। ६। ५। २॥

२२ वी॒र्या॑यान्नाद्यायाभिषि॒ञ्चामि । दे॒वस्य॑ त्वा स॒वितुः॑ प्र॒सवे । अ॒श्विनो॑र्बा॒हुभ्या॑म् । पू॒ष्णो
हस्ता॑भ्याम् । इन्द्र॑स्येन्द्रि॒येण । श्रियै॑ यश॑से बलायाभिषि॒ञ्चामि । को॒ऽसि क॑तमो॒ऽसि ।
कस्मै॑ त्वा काय॑ त्वा । सु॒श्लोका॑ ४ सु॒मङ्ग॑ला ४ सत्य॑राजा ३ न् । शिरो॑ मे श्रीः ॥
२। ६। ५। ३॥

२३ यशो॑ मुख॑म् । त्विषिः॑ केशा॑श्च श्मश्रू॑णि । राजा॑ मे प्रा॒णोऽमृत॑म् । सम्रा॑द्ब॒क्षुः ।
वि॒राट्ठो॑त्रम् । जि॒ह्वा मे॑ भ॒द्रम् । वाङ्म॑हः । मनो॑ म॒न्युः । स्व॒राङ्गामः॑ । मोदाः॑ प्र॒मोदा॑
अङ्गु॑लीरङ्गानि ॥ २। ६। ५। ४॥

२४ चित्तं॑ मे सहः॑ । बा॒हू मे॑ बल॑मिन्द्रि॒यम् । हस्तौ॑ मे कर्म॑ वी॒र्यम् । आ॒त्मा क्ष॑त्रमुरो
मम॑ । पृ॒ष्टीर्मे॑ रा॒ष्ट्रमु॑दरम॒सौ । ग्री॒वाश्च॑ श्रो॒ण्यौ । ऊ॒रू अ॑र॒त्नी जानु॑नी । विशो॑
मेऽङ्गानि॑ सर्व॑तः । नाभि॑र्मे चित्तं॑ वि॒ज्ञान॑म् । पा॒युर्मे॑ऽपचि॒तिर्भ॑सत् ॥ २। ६। ५। ५॥

२५ आ॒न॒न्द॒न॒न्दा॒वाण्डौ॑ मे । भगः॑ सौभा॒ग्यं प॑सः । जङ्घा॑भ्यां प॒द्भ्यां ध॑र्मोऽस्मि । विशि॑
राजा॑ प्रतिष्ठितः । प्रति॑क्षत्रे॒ प्रति॑तिष्ठामि रा॒ष्ट्रे । प्रत्य॑श्वेषु॒ प्रति॑तिष्ठामि गो॒षु । प्रत्य॑ङ्गेषु
प्रति॑तिष्ठाम्यात्मन् । प्रति॑प्राणेषु॒ प्रति॑तिष्ठामि पु॒ष्टे । प्रति॑ द्यावापृथि॒व्योः । प्रति॑तिष्ठामि
यज्ञे ॥ २। ६। ५। ६॥

२६ त्रया॑ दे॒वा एका॑दश । त्रय॑स्त्रि॒ंशाः सुरा॑ध॒सः । बृ॒हस्प॑तिपुरोहि॒ताः । दे॒वस्य॑ स॒वितुः॑
स॒वे । दे॒वा दे॒वैर॑वन्तु मा । प्रथ॑मा द्वि॒तीयैः । द्वि॒तीया॑स्तृ॒तीयैः । तृ॒तीयाः स॒त्येन॑ ।
स॒त्यं य॒ज्ञेन॑ । य॒ज्ञो य॒जुर्भिः॑ ॥ २। ६। ५। ७॥

२७ यजू॑षि॒ साम॑भिः । सामा॑न्यृग्भिः । ऋ॒चो या॒ज्याभिः॑ । या॒ज्या व॑षट्कारैः । व॒षट्कारा॑
आहु॑तिभिः । आहु॑तयो मे कामा॒न्त्सम॑र्धयन्तु । भूः स्वाहा॑ । लो॒मानि॑ प्र॒यति॑र्मम । त्वङ्ग॑
आ॒नति॑रागतिः । मा॒सं म॑ उप॒नतिः॑ । व॒स्वस्थि॑ । म॒ञ्जा म॑ आ॒नतिः॑ ॥ २। ६। ५।
८॥ प॒स्त्या॑स्वा सर॒स्वत्यै॑ भैष॒ज्येन॑ श्रीरङ्गानि॒ भ॒सद्य॑ज्ञे य॒ज्ञो य॒जुर्भिरु॑प॒नति॑र्द्वे च ॥ ५॥

२८ यदे॒वा दे॒वहे॑डनम् । दे॒वास॑श्चकृ॒मा व॑यम् । अ॒ग्नि॑र्मा तस्मा॑दे॒नसः॑ । विश्वा॑न्मुञ्च॒त्वह॑सः
। यदि॑ दि॒वा यदि॑ नक्त॑म् । ए॒नासि॑ चकृ॒मा व॑यम् । वा॒युर्मा॑ तस्मा॑दे॒नसः॑ ।

विश्वान्मुञ्चत्वँ हसः । यदि जाग्रद्यदि स्वप्ने । एनाँसि चकृमा वयम् ॥ २। ६। १॥

२९ सूज्यो मा तस्मादेनसः । विश्वान्मुञ्चत्वँ हसः । यद्दामे यदरण्ये । यथ्सभायां यदिन्द्रिये । यच्छूद्रे यदये । एनश्चकृमा वयम् । यदेकस्याधि धर्मणि । तस्यावयजनमसि । यदापो अघ्निया वरुणेति शपामहे । ततो वरुण नो मुञ्च ॥ २। ६। ६। २॥

३० अवभृथ निचङ्कुण निचेरुरसि निचङ्कुण । अव देवैर्वेदकृतमेनोऽयाट् । अव मर्त्यैर्मर्त्यकृतम् । उरोरा नो देव रिषस्याहि । सुमित्रा न आप ओषधयः सन्तु । दुर्मित्रास्तस्मै भुयासुः । योऽस्मान्द्वेष्टि । यं च वयं द्विष्मः । द्रुपदादिवेन्मुमुचानः । स्वित्नः स्नात्वी मलादिव ॥ २। ६। ६। ३॥

३१ पूतं पवित्रेणेवाज्यम् । आपः शुन्धन्तु मेनसः । उद्वयं तमसस्परि । पश्यन्तो ज्योतिरुत्तरम् । देवं देवत्रा सूर्यम् । अगन्म ज्योतिरुत्तमम् । प्रतियुतो वरुणस्य पाशः । प्रत्यस्तो वरुणस्य पाशः । एधोऽस्येधिषीमहि । समिदसि ॥ २। ६। ६। ४॥

३२ तेजोऽसि तेजो मयि धेहि । अपो अन्वचारिषम् । रसेन समसृक्षमहि । पयस्वाँ अग्र आगमम् । तं मा सँसृज वचसा । प्रजया च धनेन च । समाववर्ति पृथिवी । समुषाः । समु सूर्यः । समु विश्वमिदं जगत् । वैश्वानर ज्योतिर्भूयासम् । विभुं कामं व्यश्रवै । भूः स्वाहा ॥ २। ६। ६। ५॥ स्वप्न एनाँसि चकृमा वयं मुञ्च मलादिव समिदसि जगत्रीणि च ॥ ६॥

३३ होता यक्षत्समिधेन्द्रमिडस्पदे । नाभा पृथिव्या अधि । दिवो वर्ष्मन्त्समिध्यते । ओजिष्ठश्वर्षणीसहान् । वेत्वाज्यस्य होतर्यज । होता यक्षत्तनूनपातम् । ऊतिभिर्जेतारमपराजितम् । इन्द्र देवँ सुवर्विदम् । पथिभिर्मधुमत्तमैः । नराशँसेन तेजसा ॥ २। ६। ७। १॥

३४ वेत्वाज्यस्य होतर्यज । होता यक्षदिडाभिरिन्द्रमीडितम् । आजुह्वानममर्त्यम् । देवो देवैः सवीर्यः । वज्रहस्तः पुरंदरः । वेत्वाज्यस्य होतर्यज । होता यक्षद्वर्हिषीन्द्र निषद्वरम् । वृषभं नर्यापसम् । वसुभी रुद्रैरादित्यैः । सयुग्भिर्बर्हिरासदत् ॥ २। ६। ७। २॥

३५ वेत्वाज्यस्य होतर्यज । होता यक्षदोजो न वीर्यम् । सहो द्वार इन्द्रमवर्धयन् । सुप्रायणा विश्रयन्तामृतावृधः । द्वार इन्द्राय मीढुषे । वियन्त्वाज्यस्य होतर्यज । होता यक्षदुषे इन्द्रस्य धेनू । सुदुषे मातरौ मही । सवातरौ न तेजसी । वत्समिन्द्रमवर्धताम्

॥

२। ६। ७। ३॥

३६ वीतामाज्यस्य होतर्यज । होता यक्षद्वैव्या होतारा । भिषजा सखाया । हविषेन्द्र
भिषज्यतः । कवी देवौ प्रचेतसौ । इन्द्राय धत्त इन्द्रियम् । वीतामाज्यस्य होतर्यज ।
होता यक्षत्तिस्रो देवीः । त्रयस्त्रिधातवोऽपसः । इडा सरस्वती भारती ॥ २। ६। ७।
४॥

३७ महीन्द्रपत्नीर्हविष्मतीः । वियन्त्वाज्यस्य होतर्यज । होता यक्षत्त्वष्टारमिन्द्र देवम् ।
भिषजं सुयजं घृतश्रियम् । पुरुरूपं सुरेतसं मघोनिम् । इन्द्राय त्वष्टा दधदिन्द्रियाणि
। वेत्वाज्यस्य होतर्यज । होता यक्षद्वनस्पतिम् । शमितारं शतक्रतुम् । धियो
जोष्टारमिन्द्रियम् ॥ २। ६। ७। ५॥

३८ मध्वा समञ्जन्पथिभिः सुगेभिः । स्वदाति हव्यं मधुना घृतेन । वेत्वाज्यस्य
होतर्यज । होता यक्षदिन्द्रग्ं स्वाहाऽऽज्यस्य । स्वाहा मेदसः । स्वाहा स्तोकानाम्
। स्वाहा स्वाहाकृतीनाम् । स्वाहा हव्यसूक्तीनाम् । स्वाहा देवां आज्यपान्
। स्वाहेन्द्रं होत्राञ्जुषाणाः । इन्द्र आज्यस्य वियन्तु । होतर्यज ॥ २। ६।
७। ६॥ तेजसाऽऽसददवर्धतां भारतीन्द्रियं जुषाणा द्वे च ॥ ७॥ समिधेन्द्रं
तनूनपातमिडाभिर्बर्हिष्योज उपे दैव्या तिस्रस्त्वष्टारं वनस्पतिमिन्द्रम् । समिधेन्द्रं
चतुर्वेत्वेको वियन्तु द्विर्वीतामेको वियन्तु द्विर्वेत्वेको वियन्तु होतर्यज ॥

३९ समिद्ध इन्द्र उपसामनीके । पुरोरुचा पूर्वकृद्वावृधानः । त्रिभिर्देवैस्त्रिंशता वज्रबाहुः
। जघान वृत्रं वि दुरो ववार । नराशंसः प्रति शूरो मिमानः । तनूनपात्प्रति यज्ञस्य
धाम । गोभिर्वपावान्मधुना समञ्जन् । हिरण्यैश्चन्द्री यजति प्रचेताः । ईडितो देवैर्हरिवा
अभिष्टिः । आजुह्वानो हविषा शर्धमानः ॥ २। ६। ८। १॥

४० पुरंदरो मघवान् वज्रबाहुः । आयातु यज्ञमुप नो जुषाणः । जुषाणो बर्हिर्हरिवान्
इन्द्रः । प्राचीनं सीदत्प्रदिशा पृथिव्याः । उरुव्यचाः प्रथमानश्च स्योनम् । आदित्यैरक्तं
वसुभिः सजोषाः । इन्द्रं दुरः कवष्यो धावमानाः । वृषाणं यन्तु जनयः सुपत्नीः । द्वारो
देवीरभितो विश्रयन्ताम् । सुवीरा वीरं प्रथमाना महोभिः ॥ २। ६। ८। २॥

४१ उषासा नक्ता बृहती बृहन्तम् । पयस्वती सुदुधे शूरमिन्द्रम् । पेशस्वती तन्तुना
संव्ययन्ती । देवानां देवं यजतः सुरुक्मे । दैव्या मिमाना मनसा पुरुत्रा । होतारविन्द्रं
प्रथमा सुवाचा । मूर्धन् यज्ञस्य मधुना दधाना । प्राचीनं ज्योतिर्हविषा वृधातः । तिस्रो

देवीर्हविषा वर्धमानाः । इन्द्रं जुषाणा वृषणं न पत्नीः ॥ २। ६। ८। ३॥

४२ अच्छिन्नं तन्तुं पयसा सरस्वती । इडा देवी भारती विश्वतूर्तिः । त्वष्टा दधदिन्द्राय शुष्मम् । अपाकोऽचिष्ट्यशसे पुरूणि । वृषा यजन्वृषणं भूरिरेताः । मूर्धन्, यज्ञस्य समनक्तु देवान् । वनस्पतिरवसृष्टो न पाशैः । त्मन्या समञ्जच्छमिता न देवः । इन्द्रस्य हव्यैर्जठरं पृणानः । स्वदाति हव्यं मधुना घृतेन । स्तोकानामिन्दुं प्रति शूर इन्द्रः । वृषायमाणो वृषभस्तुराषाट् । घृतप्रुषा मधुना हव्यमुन्दन् । मूर्धन्, यज्ञस्य जुषताग् स्वाहा ॥ २। ६। ८। ४॥ शर्धमानो महोभिः पत्नीर्घृतेन चत्वारि च ॥ ८॥

४३ आचर्षणि प्रा विवेष यन्मा । तं सध्रीचीः । सत्यमित्तन्न त्वावा अन्यो अस्ति । इन्द्र देवो न मर्त्यो ज्यायान् । अहन्नहि परिशयानमर्णः । अवासृजोऽपो अच्छा समुद्रम् । प्रससाहिषे पुरुहूत शत्रून् । ज्येष्ठस्ते शुष्म इह रातिरस्तु । इन्द्राभर दक्षिणेना वसूनि । पतिः सिन्धुनामसि रेवतीनाम् । स शेवृधमधिधा द्युम्नमस्मे । महि क्षत्रं जनाषाडिन्द्र तव्यम् । रक्षा च नो मघोनः पाहि सूरीन् । राये च नः स्वपत्या इषे धाः ॥ २। ६। ९। १॥ रेवतीनां चत्वारि च ॥ ९॥

४४ देवं बर्हिरिन्द्रं सुदेवं देवैः । वीरवथ्स्तीर्णं वेद्यामवर्धयत् । वस्तोर्वृतं प्राक्तोर्भृतम् । राया बर्हिष्मतोऽत्यगात् । वसुवने वसुधेयस्य वेतु यज । देवीद्वार इन्द्रं संघाते । विड्वीर्यामन्नवर्धयन् । आ वथ्सेन तरुणेन कुमारेण च मीविता अपावाणम् । रेणुककाटं नुदन्ताम् । वसुवने वसुधेयस्य वियन्तु यज ॥ २। ६। १०। १॥

४५ देवी उपासा नक्ता । इन्द्रं यज्ञे प्रयत्यह्वेताम् । दैवीर्विशः प्रायासिष्टाम् । सुप्रीते सुधिते अभूताम् । वसुवने वसुधेयस्य वीतां यज । देवी जोष्ट्री वसुधिती । देवमिन्द्रमवर्धताम् । अयाव्यन्याऽघा द्वेषासि । आऽन्याऽवाक्षीद्वसु वार्याणि । यजमानाय शिक्षिते ॥ २। ६। १०। २॥

४६ वसुवने वसुधेयस्य वीतां यज । देवी ऊर्जाहुती दुधे सुदुधे । पयसेन्द्रमवर्धताम् । इषमूर्जमन्याऽवाक्षीत् । सग्धिं सपीतिमन्या । नवेन पूर्वं दयमाने । पुराणेन नवम् । अधातामूर्जमूर्जाहुती वसु वार्याणि । यजमानाय शिक्षिते । वसुवने वसुधेयस्य वीतां यज ॥ २। ६। १०। ३॥

४७ देवा दैव्या होतारा । देवमिन्द्रमवर्धताम् । हुताघशं सावाभाष्टां वसु वार्याणि । यजमानाय शिक्षितौ । वसुवने वसुधेयस्य वीतां यज । देवीस्तिस्त्रस्तिस्त्रो देवीः । पतिमिन्द्रमवर्धयन् । अस्पृक्षद्भारती दिवम् । रुद्रैर्यज्ञं सरस्वती । इडा वसुमती गृहान्

॥ २। ६। १०। ४॥

४८ वसुवने वसुधेयस्य वियन्तु यज । देव इन्द्रो नराशंसः । त्रिवरुथस्त्रिवन्धुरः । देवमिन्द्रमवर्धयत् । शतेन शितिपृष्ठानामाहितः । सहस्रेण प्रवर्तते । मित्रावरुणेदस्य होत्रमर्हतः । बृहस्पतिः स्तोत्रम् । अश्विनाऽऽध्वर्यवम् । वसुवने वसुधेयस्य वेतु यज ॥ २। ६। १०। ५॥

४९ देव इन्द्रो वनस्पतिः । हिरण्यपर्णो मधुशाखः सुपिप्पलः । देवमिन्द्रमवर्धयत् । दिवमग्रेणाप्रात् । आऽन्तरिक्षं पृथिवीमदृहीत् । वसुवने वसुधेयस्य वेतु यज । देवं बर्हिर्वारितीनाम् । देवमिन्द्रमवर्धयत् । स्वासस्थमिन्द्रेणासन्नम् । अन्या बर्हीग्यभ्यभूत् । वसुवने वसुधेयस्य वेतु यज । देवो अग्निः स्विष्टकृत् । देवमिन्द्रमवर्धयत् । स्विष्टं कुर्वन्स्विष्टकृत् । स्विष्टमद्य करोतु नः । वसुवने वसुधेयस्य वेतु यज ॥ २। ६। १०। ६॥ वियन्तु यज शिक्षिते शिक्षिते वसुवने वसुधेयस्य वीतां यज गृहान् वेतु यजाभूत्पद्म ॥ १०॥ देवं बर्हिर्देवीद्वारो देवी उपासा नक्ता देवी जोष्टी देवी ऊर्जाहुती देवा दैव्या होतारा शिक्षितौ देवीस्त्रिस्तस्त्रिस्तो देवीर्देव इन्द्रो नराशंसो देव इन्द्रो वनस्पतिर्देवं बर्हिर्वारितीनां देवो अग्निः स्विष्टकृद्देवम् ॥ वेतु वियन्तु चतुर्वीतामेको वियन्तु चतुर्वेतु । अवर्धयदवर्धयन्निरवर्धतामेकोऽवर्धय २ श्वतुरवर्धयत् । वस्तोरा वथ्सेन दैवीरयावीषं हतास्पृक्षच्छतेन दिवमिन्द्रगं स्वासस्थं स्विष्टम् । स्विष्टं शिक्षिते शिक्षिते शिक्षितौ ॥

५० होता यक्षत्समिधाऽग्निमिडस्पदे । अश्विनेन्द्रं सरस्वतीम् । अजो धूम्रो न गोधूमैः क्लैर्भेषजम् । मधु शष्पैर्न तेज इन्द्रियम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षत्तनूनपात्सरस्वती । अविर्मेषो न भेषजम् । पथा मधुमताऽऽभरन् । अश्विनेन्द्राय वीर्यम् ॥ २। ६। ११। १॥

५१ बदरैरुपवाकाभिर्भेषजं तोक्त्रभिः । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षन्नराशंसं न नग्नहुम् । पति सुरायै भेषजम् । मेषः सरस्वती भिषक् । रथो न चन्द्राश्विनोर्वपा इन्द्रस्य वीर्यम् । बदरैरुपवाकाभिर्भेषजं तोक्त्रभिः । पयः सोमः परिस्नुता घृतं मधु । वियन्त्वाज्यस्य होतर्यज ॥ २। ६। ११। २॥

५२ होता यक्षदिडेडित आजुह्वानः सरस्वतीम् । इन्द्रं बलेन वर्धयन् । ऋषभेण गवेन्द्रियम् । अश्विनेन्द्राय वीर्यम् । यवैः कर्कन्धुभिः । मधु लाजैर्न मासरम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षद्वर्हिः सुष्टरीमोर्णम्रदाः

। भिषङ्गासत्या ॥ २। ६। ११। ३॥

५३ भिषजाऽश्विनाऽश्वा शिशुमती । भिषग्धेनुः सरस्वती । भिषग्दुह इन्द्राय भेषजम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षदुरो दिशः । कवप्यो न व्यचस्वतीः । अश्विभ्यां न दुरो दिशः । इन्द्रो न रोदसी दुधे । दुहे कामान्त्सरस्वती ॥ २। ६। ११। ४॥

५४ अश्विनेन्द्राय भेषजम् । शुक्रं न ज्योतिरिन्द्रियम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षधुपेशसोषे नक्तं दिवा । अश्विना संजानाने । समञ्जाते सरस्वत्या । त्विषिमिन्द्रे न भेषजम् । श्येनो न रजसा हृदा । पयः सोमः परिस्नुता घृतं मधु ॥ २। ६। ११। ५॥

५५ वियन्त्वाज्यस्य होतर्यज । होता यक्षद्वैव्या होतारा भिषजाऽश्विना । इन्द्रं न जागृवी दिवा नक्तं न भेषजैः । शूषं सरस्वती भिषक् । सीसेन दुह इन्द्रियम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षत्तिस्रो देवीर्न भेषजम् । त्रयस्त्रिधातवोऽपसः । रूपमिन्द्रे हिरण्यम् ॥

५६ अश्विनेडा न भारती । वाचा सरस्वती । मह इन्द्राय दधुरिन्द्रियम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षत्वष्टारमिन्द्रमश्विना । भिषजं न सरस्वतीम् । ओजो न जूतिरिन्द्रियम् । वृको न रभसो भिषक् । यशः सुरया भेषजम् ॥ २। ६। ११। ७॥

५७ श्रिया न मासरम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षद्वनस्पतिम् । शमितारं शतक्रतुम् । भीमं न मन्युं राजानं व्याघ्रं नमसाऽश्विना भामम् । सरस्वती भिषक् । इन्द्राय दुह इन्द्रियम् । पयः सोमः परिस्नुता घृतं मधु । वियन्त्वाज्यस्य होतर्यज ॥ २। ६। ११। ८॥

५८ होता यक्षदग्निं स्वाहाऽऽज्यस्य स्तोकानाम् । स्वाहा मेदसां पृथक् । स्वाहा छागमश्विभ्याम् । स्वाहा मेषं सरस्वत्यै । स्वाहर्षभमिन्द्राय सिं हाय सहसेन्द्रियम् । स्वाहाऽग्निं न भेषजम् । स्वाहा सोममिन्द्रियम् । स्वाहेन्द्रं सुत्रामाणं सवितारं वरुणं भिषजां पतिम् । स्वाहा वनस्पतिं प्रियं पाथो न भेषजम् । स्वाहा देवां आज्यपान् ॥ २। ६। ११। ९॥

५९ स्वाहाऽग्निं होत्राञ्जुषाणो अग्निर्भेषजम् । पयः सोमः परिस्नुता घृतं मधु । वियन्त्वाज्यस्य होतर्यज । होता यक्षदश्विना सरस्वतीमिन्द्रं सुत्रामाणम् । इमे सोमाः

सुरामाणः । छागैर्न मेपैर्ऋषभैः सुताः । शष्पैर्न तोक्त्रभिः । लाजैर्महस्वन्तः । मदा मासरेण
परिष्कृताः । शुक्राः पयस्वन्तोऽमृताः । प्रस्थिता वो मधुश्चुतः । तानश्विना सरस्वतीन्द्रः
सुत्रामा वृत्रहा । जुषन्ताँ सौम्यं मधु । पिबन्तु मदन्तु वियन्तु सोमम् । होतर्यज ॥ २।
६। ११। १०॥ वीर्यं वियन्त्वाज्यस्य होतर्यज नासत्या सरस्वती मधु हिरण्ययं भेषजं
वियन्त्वाज्यस्य होतर्यजाज्यपानमृता पञ्च च ॥ ११॥ समिधाऽग्निं षट् । तनूनपाथ्सप्त
। नराशँ समृषिः । इडेडितो यवैरष्टौ । बर्हिः सप्त । दुरोऽश्विना शुक्रं नव । सुपेशस
ऋषिः । दैव्या होतारा सीसेन रसः । तिस्रस्त्वष्टारमष्टावष्टौ । वनस्पतिमृषि । अग्निं
त्रयोदश । अश्विना द्वादश त्रयोदश । समिधाऽग्निं बदरैर्बदरैर्यवैरश्विना त्विषिमश्विना न
भेषजं रूपमश्विना भीमं भामम् ॥

६० समिद्धो अग्निरश्विना । तप्तो घर्मो विराट्थमुतः । दुहे धेनुः सरस्वती । सोमं
शुक्रमिहेन्द्रियम् । तनूपा भिषजा सुते । अश्विनोभा सरस्वती । मध्वा रजा सीन्द्रियम्
। इन्द्राय पथिभिर्वहान् । इन्द्रायेन्दुँ सरस्वती । नराशँ सेन नग्रहः ॥ २। ६। १२।
१॥

६१ अधातामश्विना मधु । भेषजं भिषजा सुते । आजुह्वाना सरस्वती । इन्द्रायेन्द्रियाणि
वीर्यम् । इडाभिरश्विनाविषम् । समूर्जँ सँ रयिं दधुः । अश्विना नमुचेः सुतम् ।
सोमं शुक्रं परिस्रुता । सरस्वती तमाभरत् । बर्हिषेन्द्राय पातवे ॥ २। ६। १२। २॥
६२ कवष्यो न व्यचस्वतीः । अश्विभ्यां न दुरो दिशः । इन्द्रो न रोदसी दुघे । दुहे
कामान्त्सरस्वती । उषासा नक्तमश्विना । दिवेन्द्रँ सायमिन्द्रियैः । संजानाने सुपेशसा
। समञ्जाते सरस्वत्या । पातं नो अश्विना दिवा । पाहि नक्तँ सरस्वति ॥ २। ६।
१२। ३॥

६३ दैव्या होतारा भिषजा । पातमिन्द्रँ सचा सुते । तिस्रस्त्रेधा सरस्वती । अश्विना
भारतीडा । तीव्रं परिस्रुता सोमम् । इन्द्राय सुषवुर्मदम् । अश्विना भेषजं मधु । भेषजं
नः सरस्वती । इन्द्रे त्वष्टा यशः श्रियम् । रूपं रूपमधुः सुते । ऋतुथेन्द्रो वनस्पतिः ।
शशमानः परिस्रुता । कीलालमश्विभ्यां मधु । दुहे धेनुः सरस्वती । गोभिर्न सोममश्विना
। मासरेण परिष्कृता । समधाताँ सरस्वत्या । स्वाहेन्द्रे सुतं मधु ॥ २। ६। १२।
४॥ नग्रहः पातवे सरस्वत्यधुः सुतेऽष्टौ च ॥ १२॥

६४ अश्विना हविरिन्द्रियम् । नमुचेर्धिया सरस्वती । आ शुक्रमासुराद्वसु । मघमिन्द्राय
जग्निरे । यमश्विना सरस्वती । हविषेन्द्रमवर्धयन् । स बिभेद वलं मघम् । नमुचावासुरे

सचा॑ । तमिन्द्र॑ पशवः॒ सचा॑ । अश्विनो॑भा सरस्वती ॥ २। ६। १३। १॥

६५ दधाना॑ अ॒भ्यनूष॑त । ह॒विषा॑ य॒ज्ञमिन्द्रि॒यम् । य इन्द्र॑ इन्द्रि॒यं दधुः॑ । स॒विता॑ वरु॒णो भगः॑ । स सु॒त्रामा॑ ह॒विष्पतिः॑ । यज॑मानाय सश्रुत । स॒विता॑ वरु॒णो दधत् । यज॑मानाय दाशुषे॑ । आदत्त॑ नमुचे॒र्वसु॑ । सु॒त्रामा॑ ब॒लमिन्द्रि॒यम् ॥ २। ६। १३। २॥

६६ वरु॑णः, क्ष॒त्रमिन्द्रि॒यम् । भगे॑न स॒विता॑ श्रियम् । सु॒त्रामा॑ यश॒सा बल॑म् । दधाना॑ य॒ज्ञमाश॑त । अश्वि॑ना गोभि॒रिन्द्रि॒यम् । अश्वे॑भिर्वी॒र्यं बल॑म् । ह॒विषेन्द्र॑ सर॒स्वती । यज॑मानमवर्धयन् । ता नास॑त्या सु॒पेश॑सा । हिर॑ण्यवर्तनी॒ नरा॑ । सर॒स्वती ह॒विष्मती॑ । इन्द्र॑ कर्मसु नोऽव॑त । ता भि॒षजा॑ सु॒कर्म॑णा । सा सु॒दुघा॑ सर॒स्वती । स वृ॒त्रहा॑ शत॒क्रतुः॑ । इन्द्रा॑य दधुरिन्द्रि॒यम् ॥ २। ६। १३। ३॥ उ॒भा सर॒स्वती ब॒लमिन्द्रि॒यं नरा॑ षट् ॥ १३॥

६७ दे॒वं ब॒र्हिः सर॒स्वती । सु॒देवमिन्द्रे॑ अश्वि॒ना । तेजो॑ न चक्षु॒रक्ष्योः॑ । ब॒र्हिषा॑ दधुरिन्द्रि॒यम् । व॒सुवने॑ वसु॒धेय॑स्य वियन्तु॒ यज॑ । दे॒वीद्वारो॑ अश्वि॒ना । भि॒षजेन्द्रे॑ सर॒स्वती । प्रा॒णं न वी॒र्यं न॑सि । द्वा॒रो दधुरिन्द्रि॒यम् । व॒सुवने॑ वसु॒धेय॑स्य वियन्तु॒ यज॑ ॥ २। ६। १४। १॥

६८ दे॒वी उ॒षासा॑वश्वि॒ना । भि॒षजेन्द्रे॑ सर॒स्वती । ब॒लं न वाच॑मा॒स्ये । उ॒षाभ्या॑ दधुरिन्द्रि॒यम् । व॒सुवने॑ वसु॒धेय॑स्य वियन्तु॒ यज॑ । दे॒वी जोष्ट्री॑ अश्वि॒ना । सु॒त्रामेन्द्रे॑ सर॒स्वती । श्रो॒त्रं न कर्ण॑यो॒र्यशः॑ । जोष्ट्री॑भ्यां दधुरिन्द्रि॒यम् । व॒सुवने॑ वसु॒धेय॑स्य वियन्तु॒ यज॑ ॥ २। ६। १४। २॥

६९ दे॒वी ऊ॒र्जाहु॑ती दु॒घे सु॒दुघे॑ । प॒यसेन्द्र॑ सर॒स्वत्यश्वि॑ना भि॒षजा॑ऽव॑त । शु॒क्रं न ज्योतिः॑ स्तनयो॒राहु॑ती धत्त इन्द्रि॒यम् । व॒सुवने॑ वसु॒धेय॑स्य वियन्तु॒ यज॑ । दे॒वा दे॒वाना॑ भि॒षजा॑ । हो॒तारा॑विन्द्रमश्वि॒ना । व॒षट्कारैः॑ सर॒स्वती । त्विषि॑ं न हृदये म॒तिम् । हो॒तृभ्यां॑ दधुरिन्द्रि॒यम् । व॒सुवने॑ वसु॒धेय॑स्य वियन्तु॒ यज॑ ॥ २। ६। १४। ३॥

७० दे॒वीस्ति॑स्त्रस्ति॒स्रो दे॒वीः । सर॒स्वत्यश्वि॑ना भा॒रती॑डा । शू॒षं न मध्ये॑ नाभ्या॒म् । इन्द्रा॑य दधुरिन्द्रि॒यम् । व॒सुवने॑ वसु॒धेय॑स्य वियन्तु॒ यज॑ । दे॒व इन्द्रो॑ नरा॒शंसः॑ । त्रि॒वरू॑थः सर॒स्वत्या॑ऽश्वि॒भ्यामी॑यते रथः । रे॒तो न रू॒पम॑मृतं ज॒नित्र॑म् । इन्द्रा॑य त्वष्टा दधदिन्द्रि॒याणि॑ । व॒सुवने॑ वसु॒धेय॑स्य वियन्तु॒ यज॑ ॥ २। ६। १४। ४॥

७१ दे॒व इन्द्रो॑ व॒नस्पतिः॑ । हिर॑ण्यपर्णो अश्वि॒भ्याम् । सर॒स्वत्याः॑ सु॒पिप्प॑लः । इन्द्रा॑य पच्यते मधु । ओ॒जो न जू॒तिमृ॑षभो न भा॒मम् । व॒नस्पति॑र्नो दधदिन्द्रि॒याणि॑ । व॒सुवने॑

वसुधेयस्य वियन्तु यज । देवं बर्हिर्वारितीनाम् । अध्वरे स्तीर्णमश्विभ्याम् । ऊर्णम्रदाः सरस्वत्याः ॥

२। ६। १४। ५॥

७२ स्योनमिन्द्र ते सदः । ईशायै मन्युः राजानं बर्हिषा दधुरिन्द्रियम् । वसुवने वसुधेयस्य वियन्तु यज । देवो अग्निः स्विष्टकृत् । देवान् यक्षद्यथायथम् । होतारविन्द्रमश्विना । वाचा वाचः सरस्वतीम् । अग्निः सोमग्ं स्विष्टकृत् । स्विष्ट इन्द्रः सुत्रामा सविता वरुणो भिषक् । इष्टो देवो वनस्पतिः । स्विष्टा देवा आज्यपाः । इष्टो अग्निरग्निना । होता होत्रे स्विष्टकृत् । यशो न दधदिन्द्रियम् । ऊर्जमपचितिः स्वधाम् । वसुवने वसुधेयस्य वियन्तु यज ॥ २। ६। १४। ६॥ द्वारो दधुरिन्द्रियं वसुवने वसुधेयस्य वियन्तु यज जोष्टीभ्यां दधुरिन्द्रियं वसुवने वसुधेयस्य वियन्तु यज होतृभ्यां दधुरिन्द्रियं वसुवने वसुधेयस्य वियन्तु यजेन्द्रियाणि वसुवने वसुधेयस्य वियन्तु यज सरस्वत्या वनस्पतिः षट् ॥ १४॥ देवं बर्हिर्देवीद्वारो देवी उषासावश्विना देवी जोष्टी देवी ऊर्जाहुती देवा देवानां भिषजा वषट्कारैर्देवीस्तिस्तिस्तिस्ति देवीर्देव इन्द्रो नराशः सो देव इन्द्रो वनस्पतिर्देवं बर्हिर्वारितीनां देवो अग्निः स्विष्टकृद्देवान् ॥ समिधाऽग्निं देवं बर्हिः सरस्वत्याश्विना सर्वं वियन्तु । द्वारस्तिस्तिः सर्वं वियन्तु । अज इन्द्रमोजोऽग्निपरः सरस्वतीम् । नक्तपूर्वः सरस्वति । अन्यत्र सरस्वती । भिषक्पूर्वं दुह इन्द्रियम् । अन्यत्र दधुरिन्द्रियम् । सौत्रामण्याः सुतासुती । अञ्जन्त्ययं यजमानः ॥

७३ अग्निमद्य होतारमवृणीत । अयः सुतासुती यजमानः । पचन्पक्तीः । पचन्पुरोडाशान् । गृह्णन्ग्रहान् । बध्नन्नश्विभ्यां छागः सरस्वत्या इन्द्राय । बध्नन्त्सरस्वत्यै मेषमिन्द्रायाश्विभ्याम् । बध्नन्निन्द्रायर्षभमश्विभ्याः सरस्वत्यै । सूपस्था अद्य देवो वनस्पतिरभवत् । अश्विभ्यां छागेन सरस्वत्या इन्द्राय ॥ २। ६। १५। १॥

७४ सरस्वत्यै मेषेणेन्द्रायाश्विभ्याम् । इन्द्रायर्षभेणाश्विभ्याः सरस्वत्यै । अक्षग्गस्तान्मेदस्तः प्रति पचताऽग्रभीषुः । अवीवृधन्त ग्रहैः । अपातामश्विना सरस्वतीन्द्रः सुत्रामा वृत्रहा । सोमान्सुराम्णः । उपो उक्थाम्रदाः श्रौद्विमदा अदन् । अवीवृधन्ताङ्गुषैः । त्वामद्यर्ष आर्षेयर्षीणां नपादवृणीत । अयः सुतासुती यजमानः । बहुभ्य आसंगतेभ्यः । एष मे देवेषु वसुवार्या यक्ष्यत इति । ता या देवा देवदानान्यदुः । तान्यस्मा आ च शास्व । आ च गुरस्व । इषितश्च होतरसि भद्रवाच्याय प्रेषितो मानुषः । सूक्तवाकाय सूक्ता ब्रूहि ॥ २। ६। १५। २॥ इन्द्राय यजमानः सप्त च ॥

१५॥

७५ उ॒शन्त॑स्त्वा हवाम॒ह आ नो॑ अग्ने॒ सुके॑तुना॑ । त्व॒ सोम॑ म॒हे भगं॑ त्व॒ सोम॑
प्रचि॑कितो मनी॒षा । त्वया॑ हि नः पि॒तरः सोम॑ पूर्वे॒ त्व॒ सोम॑ पि॒तृभिः॑ संवि॒दानः॑ ।
बर्हि॑षदः पि॒तर आऽहं॑ पि॒तृन् । उप॑हूताः पि॒तरोऽग्नि॑ष्वात्ताः पि॒तरः । अ॒ग्निष्वा॑त्तानृ॒तुमतो॑
हवाम॒हे । नरा॑श॒से सोम॑पी॒थं य आ॑शुः । ते नो॑ अ॒वन्तः सु॒हवा॑ भवन्तु । शं नो॑
भवन्तु॒ द्विपदे॑ शं चतु॒ष्पदे॑ । ये अ॒ग्निष्वा॑त्ता येऽन॒ग्निष्वा॑त्ताः ॥ २। ६। १६। १॥

७६ अ॒ हो॒मुचः॑ पि॒तरः सो॒म्यासः॑ । परेऽवरेऽमृ॒तासो॑ भवन्तः । अधि॒ब्रुवन्तु॑ ते
अवन्त्व॒स्मान् । वान्या॑यै दु॒ग्धे जु॒षमा॑णाः कर॒म्भम् । उदी॑राणा॒ अवरे॑ परे च । अ॒ग्निष्वा॑त्ता
ऋ॒तुभिः॑ संवि॒दानाः । इन्द्र॑वन्तो ह॒विरि॑दं जु॒षन्ताम् । यदग्ने॑ क॒व्यवा॑हन॒ त्वमग्ने॑ ई॒डितो॑
जात॑वेदः । मा॒तली॑ क॒व्यैः । ये ता॒तुपु॑दे॒वत्रा॑ जेह॒मानाः । हो॒त्रावृ॑धः स्तो॒मत॑ष्टासो अ॒कैः
। आऽग्ने॑ याहि सु॒विद॑त्रे॒भिरवा॑ङ् । स॒त्यैः क॒व्यैः पि॒तृभिर्ध॑र्मसद्भिः । ह॒व्यवा॑ह॒मजरं॑
पुरु॑प्रियम् । अ॒ग्निं घृ॑तेन ह॒विषा॑ स॒पर्यन् । उपा॑सदं क॒व्यवा॑हं पि॒तृणा॑म् । स नः॑ प्र॒जां
वी॒रवती॑ स॒मृण्व॑तु ॥

२। ६। १६। २॥ अन॒ग्निष्वा॑त्ता जेह॒मानाः स॒प्त च॑ ॥ १६॥

७७ होता॑ यक्षदि॒डस्प॑दे । स॒मिधा॑नं म॒हद्य॑शः । सु॒षमि॑द्धं वर॒ण्यम् । अ॒ग्निमि॑न्द्र
वयो॑धसम् । गा॒यत्रीं छ॒न्द इन्द्रि॑यम् । त्र्य॒विं गां॑ वयो॒ दध॑त् । वे॒त्वाज्य॑स्य हो॒तर्य॑ज ।
होता॑ यक्षच्छुचि॒व्रत॑म् । त॒नून॑पा॒तमु॒द्धिद॑म् । यं गर्भ॑मदि॒तिर्दधे॑ ॥ २। ६। १७। १॥

७८ शुचि॑मिन्द्रं वयो॑धसम् । उ॒ष्णिहं॑ छ॒न्द इन्द्रि॑यम् । दि॒त्यवा॑हं गां वयो॒ दध॑त् ।
वे॒त्वाज्य॑स्य हो॒तर्य॑ज । होता॑ यक्षदी॒डेन्य॑म् । ई॒डितं॑ वृ॒त्रह॑न्त॒मम् । इडा॑भिरी॒ड्य सहः॑
। सोम॑मिन्द्रं वयो॑धसम् । अनु॒ष्टुभं॑ छ॒न्द इन्द्रि॑यम् । त्रि॒वथ्सं॑ गां वयो॒ दध॑त् ॥

७९ वे॒त्वाज्य॑स्य हो॒तर्य॑ज । होता॑ यक्ष॒थ्सुब॑र्हि॒षद॑म् । पू॒षण॑न्त॒मम॑र्त्यम् । सी॒दन्तं॑
ब॒रहि॑षि प्रि॒ये । अ॒मृते॑न्द्रं वयो॑धसम् । बृ॒हतीं॑ छ॒न्द इन्द्रि॑यम् । प॒ञ्चाविं॑ गां वयो॒ दध॑त्
। वे॒त्वाज्य॑स्य हो॒तर्य॑ज । होता॑ यक्ष॒द्वाच॑स्वतीः । सु॒प्राय॑णा ऋ॒तावृ॑धः ॥ २। ६। १७।

३॥

८० द्वा॒रो दे॒वीहि॑रण्ययीः । ब्र॒ह्माण॑ इन्द्रं वयो॑धसम् । प॒ङ्क्तिं॑ छ॒न्द इहेन्द्रि॑यम् । तु॒र्यवा॑हं
गां वयो॒ दध॑त् । वे॒त्वाज्य॑स्य हो॒तर्य॑ज । होता॑ यक्ष॒थ्सुपे॑शसे । सु॒शिल्पे॑ बृ॒हती॑ उ॒भे ।
नक्तो॑षा॒सा न दर्श॑ते । वि॒श्वमि॑न्द्रं वयो॑धसम् । त्रि॒ष्टुभं॑ छ॒न्द इन्द्रि॑यम् ॥ २। ६। १७।

४॥

८१ प॒ष्ठवाहं॑ गां वयो॑ दधत् । वेत्वाज्यस्य॑ हो॒तर्यज॑ । होता॑ यक्षत्प्रचे॒तसा । दे॒वानामु॑त्त॒मं यशः॑ । हो॒तारा॑ दै॒व्या क॒वी । स॒युजेन्द्रं॑ वयो॒धसम् । जगतीं॑ छन्द॒ इहेन्द्रि॑यम् । अन॒ड्वाहं॑ गां वयो॑ दधत् । वेत्वाज्यस्य॑ हो॒तर्यज॑ । होता॑ यक्षत्पेश॒स्वतीः ॥ २। ६। १७। ५॥

८२ तिस्रो॑ दे॒वीर्हिर॑ण्ययीः । भारती॑र्बृ॒हतीर्म॑हीः । पति॑मिन्द्रं वयो॒धसम् । वि॒राजं॑ छन्द॒ इहेन्द्रि॑यम् । धेनुं॑ गां न वयो॑ दधत् । वेत्वाज्यस्य॑ हो॒तर्यज॑ । होता॑ यक्षत्सुरे॒तसम् । त्वष्टारं॑ पुष्टि॒वर्धन॑म् । रूपाणि॑ वि॒भ्रतं॑ पृथक् । पुष्टि॑मिन्द्रं वयो॒धसम् ॥ २। ६। १७। ६॥

८३ द्वि॒पदं॑ छन्द॒ इहेन्द्रि॑यम् । उ॒क्षाणं॑ गां न वयो॑ दधत् । वेत्वाज्यस्य॑ हो॒तर्यज॑ । होता॑ यक्षच्छ॒तक्र॑तुम् । हि॒रण्यपर्ण॑मुक्थि॒नम् । र॒शनां॑ वि॒भ्रतं॑ व॒शिम् । भग॑मिन्द्रं वयो॒धसम् । क॒कुभं॑ छन्द॒ इहेन्द्रि॑यम् । वशां॑ वे॒हतं॑ गां न वयो॑ दधत् । वेत्वाज्यस्य॑ हो॒तर्यज॑ । होता॑ यक्षत्स्वाहा॒कृतीः । अ॒ग्निं गृ॑ह॒पतिं॑ पृथक् । वरुणं॑ भेष॒जं क॒विम् । क्षत्र॑मिन्द्रं वयो॒धसम् । अति॑च्छन्द॒सं छन्द॑ इन्द्रि॒यम् । बृह॑दृष॒भं गां वयो॑ दधत् । वेत्वाज्यस्य॑ हो॒तर्यज॑ ॥ २। ६। १७। ७॥ दधे॑ दध॒दता॑वृ॒ध इन्द्रि॑यं पेश॒स्वतीर्वयो॑धसं वेत्वाज्यस्य॑ हो॒तर्यज॑ सप्त॑ च ॥ १७॥ इड॒स्पदे॑ऽग्निं गाय॒त्रीं त्र्य॑विम् । शुचि॒व्रतं॑ शुचि॒मुष्णि॑हं दि॒त्यवा॑हम् । ईडे॒ऽन्यं सोम॑मनुष्टु॒भं त्रि॒व॒थ्सम् । सु॒ब॒र॒हिष॑दम॒मृतेन्द्रं॑ बृ॒हतीं॑ पञ्चा॒विम् । व्य॒च॒स्वतीः सु॒प्राय॑णा॒ द्वारो॑ ब्र॒ह्माणः॑ प॒ङ्क्ति॑मिह॒ तुर्य॑वाहम् । सु॒पेश॑से वि॒श्वमिन्द्रं॑ त्रि॒ष्टुभं॑ प॒ष्ठवा॑हम् । प्र॒चे॒तसा॑ स॒युजेन्द्रं॑ जगती॒मिहान॑ड्वाहम् । पेश॒स्वतीस्ति॒स्रो भार॑तीः पतिं॑ वि॒राज॑मिह॒ धेनुं॑ न । सुरे॒तसं॑ त्वष्टारं॑ पुष्टिं॒ द्वि॒पद॑मिहो॒क्षाणं॑ न । श॒तक्र॑तुं भग॑मिन्द्रं क॒कुभ॑मिह॒ वशां॑ वे॒हतं॑ गां न । स्वाहा॑कृतीः, क्षत्र॑मति॒च्छन्द॑सं बृह॑दृष॒भं गां वयः॑ । इन्द्रि॑यमृषि॒वसु॑न॒वद॑शेहेन्द्रि॒यमष्ट॑ नव दश॑ गां न वयो॑ दध॒थ्सर्व॑वेतु ॥

८४ समि॑द्धो अ॒ग्निः समि॑धा । सुष॑मिद्धो वरे॒ण्यः । गाय॑त्री छन्द॒ इन्द्रि॑यम् । त्र्य॒विर्गो॑र्वयो॒ दधुः । त॒नून॑पा॒च्छुचि॑व्रतः । त॒नून॑पाच्च सर॒स्वती । उ॒ष्णिक्छन्द॑ इन्द्रि॒यम् । दि॒त्यवा॑ङ्गो॒र्वयो॑ दधुः । इडा॑भि॒रग्नि॑रीड्यः । सोमो॑ दे॒वो अम॑र्त्यः ॥ २। ६। १८। १॥

८५ अनु॑ष्टु॒च्छन्द॑ इन्द्रि॒यम् । त्रि॒व॒थ्सो गो॑र्वयो॒ दधुः । सु॒ब॒र॒हि॒र॒ग्निः पू॑षण्वान् । स्ती॒र्णब॑र्हि॒रम॑र्त्यः । बृ॒हती॑ छन्द॒ इन्द्रि॑यम् । पञ्चा॒विर्गो॑र्वयो॒ दधुः । दुरो॑ दे॒वीर्दि॑शो॒ महीः । ब्र॒ह्मा दे॒वो बृ॑ह॒स्पतिः॑ । प॒ङ्क्ति॑श्छन्द॒ इहेन्द्रि॑यम् । तुर्य॑वाङ्गो॒र्वयो॑ दधुः ॥ २। ६। १८। २॥

८६ उ॒षे य॒ह्वी सु॑पेश॒सा । वि॒श्वे दे॒वा अम॑र्त्याः । त्रि॒ष्टु॒च्छन्द॑ इन्द्रि॒यम् । प॒ष्ठवा॑ङ्गो॒र्वयो॑

दधुः । दैव्या होतारा भिषजा । इन्द्रेण सयुजा युजा । जगती छन्द इहेन्द्रियम् ।
 अनङ्गान्गौर्वयो दधुः । तिस्र इडा सरस्वती । भारती मरुतो विशः ॥ २। ६। १८। ३॥
 ८७ विराट् छन्द इहेन्द्रियम् । धेनुर्गौर्न वयो दधुः । त्वष्टा तुरीपो अद्भुतः । इन्द्राग्नी
 पुष्टिवर्धना । द्विपाच्छन्द इहेन्द्रियम् । उक्षा गौर्न वयो दधुः । शमिता नो वनस्पतिः ।
 सविता प्रसुवन्भगम् । ककुच्छन्द इहेन्द्रियम् । वशा वेहद्रौर्न वयो दधुः । स्वाहा यज्ञं
 वरुणः । सुक्षत्रो भेषजं करत् । अतिच्छन्दाश्छन्द इन्द्रियम् । बृहदृषभो गौर्वयो दधुः
 ॥ २। ६। १८। ४॥ अमर्त्यस्तुर्यवाङ्गौर्वयो दधुर्विशो वशा वेहद्रौर्न वयो दधुश्चत्वारि च
 ॥ १८॥

८८ वसन्तेनर्तुना देवाः । वसवस्त्रिवृता स्तुतम् । रथन्तरेण तेजसा । हविरिन्द्रे वयो
 दधुः । ग्रीष्मेण देवा ऋतुना । रुद्राः पञ्चदशे स्तुतम् । बृहता यशसा बलम् । हविरिन्द्रे
 वयो दधुः । वर्षाभिर्ऋतुनाऽऽदित्याः । स्तोमे सप्तदशे स्तुतम् ॥ २। ६। १९। १॥

८९ वैरूपेण विशौजसा । हविरिन्द्रे वयो दधुः । शारदेनर्तुना देवाः । एकविंश
 ऋभवः स्तुतम् । वैराजेन श्रिया श्रियम् । हविरिन्द्रे वयो दधुः । हेमन्तेनर्तुना देवाः ।
 मरुतस्त्रिणवे स्तुतम् । बलेन शक्ररीः सहः । हविरिन्द्रे वयो दधुः । शैशिरेणर्तुना देवाः
 । त्रयस्त्रिंशेऽमृतगं स्तुतम् । सत्येन रेवतीः, क्षत्रम् । हविरिन्द्रे वयो दधुः ॥ २। ६।
 १९। २॥ स्तोमे सप्तदशे स्तुत सहो हविरिन्द्रे वयो दधुश्चत्वारि च ॥ १९॥ वसन्तेन
 ग्रीष्मेण वर्षाभिः शारदेन हेमन्तेन शैशिरेण षट् ॥

९० देवं बर्हिरिन्द्रं वयोधसम् । देवं देवमवर्धयत् । गायत्रिया छन्दसेन्द्रियम् । तेज
 इन्द्रे वयो दधत् । वसुवने वसुधेयस्य वेतु यज । देवीद्वारो देवमिन्द्रं वयोधसम् ।
 देवीर्देवमवर्धयन् । उष्णिहा छन्दसेन्द्रियम् । प्राणमिन्द्रे वयो दधत् । वसुवने वसुधेयस्य
 वियन्तु यज ॥ २। ६। २०। १॥

९१ देवी देवं वयोधसम् । उपे इन्द्रमवर्धताम् । अनुष्टुभा छन्दसेन्द्रियम् । वाचमिन्द्रे
 वयो दधत् । वसुवने वसुधेयस्य वीतां यज । देवी जोष्टी देवमिन्द्रं वयोधसम् । देवी
 देवमवर्धताम् । बृहत्या छन्दसेन्द्रियम् । श्रोत्रमिन्द्रे वयो दधत् । वसुवने वसुधेयस्य
 वीतां यज ॥ २। ६। २०। २॥

९२ देवी ऊर्जाहुती देवमिन्द्रं वयोधसम् । देवी देवमवर्धताम् । पङ्क्ता छन्दसेन्द्रियम् ।
 शुक्रमिन्द्रे वयो दधत् । वसुवने वसुधेयस्य वीतां यज । देवा दैव्या होतारा देवमिन्द्रं
 वयोधसम् । देवा देवमवर्धताम् । त्रिष्टुभा छन्दसेन्द्रियम् । त्विषिमिन्द्रे वयो दधत् ।

वसुवने वसुधेयस्य वीतां यज ॥ २। ६। २०। ३॥

१३ देवीस्तिस्त्रस्तिस्त्रो देवीर्वयोधसम् । पतिमिन्द्रमवर्धयन् । जगत्या छन्दसेन्द्रियम् । बलमिन्द्रे वयो दधत् । वसुवने वसुधेयस्य वियन्तु यज । देवो नराशंसो देवमिन्द्रं वयोधसम् । देवो देवमवर्धयत् । विराजा छन्दसेन्द्रियम् । रेत इन्द्रे वयो दधत् । वसुवने वसुधेयस्य वेतु यज ॥ २। ६। २०। ४॥

१४ देवो वनस्पतिर्देवमिन्द्रं वयोधसम् । देवो देवमवर्धयत् । द्विपदा छन्दसेन्द्रियम् । भगमिन्द्रे वयो दधत् । वसुवने वसुधेयस्य वेतु यज । देवं बर्हिर्वारितीनां देवमिन्द्रं वयोधसम् । देवो देवमवर्धयत् । ककुभा छन्दसेन्द्रियम् । यश इन्द्रे वयो दधत् । वसुवने वसुधेयस्य वेतु यज । देवो अग्निः स्विष्टकृद्देवमिन्द्रं वयोधसम् । देवो देवमवर्धयत् । अतिच्छन्दसा छन्दसेन्द्रियम् । क्षत्रमिन्द्रे वयो दधत् । वसुवने वसुधेयस्य वेतु यज ॥ २। ६। २०। ५॥ वियन्तु यज वीतां यज वीतां यज वेतु यज वेतु यज पञ्च च ॥ २०॥

देवं बर्हिर्गायत्रिया तेजः । देवीद्वार उष्णिहा प्राणम् । देवी देवमुषे अनुष्टुभा वाचम् । देवी जोष्ट्री बृहत्या श्रोत्रम् । देवी ऊर्जाहुती पङ्क्या शुक्रम् । देवा दैव्या होतारा त्रिष्टुभा त्विषिम् । देवीस्तिस्त्रस्तिस्त्रो देवीः पतिं जगत्या बलम् । देवो नराशंसो विराजा रेतः । देवो वनस्पतिर्द्विपदा भगम् । देवं बर्हिर्वारितीनां ककुभा यशः । देवो अग्निः स्विष्टकृदतिच्छन्दसा क्षत्रम् । वेतु वियन्तु चतुर्वीतामेको वियन्तु चतुर्वैत्ववर्धयदवर्धय२सं श्वतुरवर्धतामेकोऽवर्धय२सं श्वतुरवर्धयत् ॥

स्वाद्धीं त्वा सोमः सुरावन्तंसं सीसेन मित्रोऽसि यद्देवा होता यक्षत्समिधेन्द्रंसं समिद्ध इन्द्र आचर्षणिप्रा देवं बर्हिर्होता यक्षत्समिधाऽग्निंसं समिद्धो अग्निर्ऋषिनाऽऋषिना हविरिन्द्रियं देवं बर्हिः सरस्वत्यग्निमद्योशन्तो होता यक्षद्विडस्पदे समिद्धो अग्निः समिधा वसन्तेन देवं बर्हिरिन्द्रं वयोधसं विसंशतिः ॥ २०॥

स्वाद्धीं त्वाऽमी मदन्त पितरः साम्राज्याय पूतं पवित्रेणोवाज्यमुषानन्ता बदरैरधातामश्विना देव इन्द्रो वनस्पतिः पष्ठवाहं गां देवी देवं वयोधसं चतुर्नवतिः ॥ १४॥

स्वाद्धीन्त्वा वेतु यज ॥

द्वितीयाष्टके सप्तमः प्रपाठकः ७

१ त्रिवृथस्तोमो भवति । ब्रह्मवर्चसं वै त्रिवृत् । ब्रह्मवर्चसमेवावरुन्धे । अग्निष्टोमः सोमो भवति । ब्रह्मवर्चसं वा अग्निष्टोमः । ब्रह्मवर्चसमेवावरुन्धे । रथंतरं सामं भवति । ब्रह्मवर्चसं वै रथंतरम् । ब्रह्मवर्चसमेवावरुन्धे । परिस्रज्जी होता भवति ॥ २। ७। १। १॥

२ अरुणो मिर्मिरस्त्रिशुक्रः । एतद्वै ब्रह्मवर्चसस्य रूपम् । रूपेणैव ब्रह्मवर्चसमवरुन्धे । बृहस्पतिरकामयत देवानां पुरोधाम् गच्छेयमिति । स एतं बृहस्पतिसवमपश्यत् । तमाहरत् । तेनायजत । ततो वै स देवानां पुरोधामगच्छत् । यः पुरोधामः स्यात् । स बृहस्पतिसवेन यजेत ॥ २। ७। १। २॥

३ पुरोधामेव गच्छति । तस्य प्रातःसवने सन्नेषु नाराशं सेषु । एकादश दक्षिणा नीयन्ते । एकादश माध्यदिने सवने सन्नेषु नाराशं सेषु । एकादश तृतीयसवने सन्नेषु नाराशं सेषु । त्रयस्त्रिंशत्संपद्यन्ते । त्रयस्त्रिंशद्वै देवताः । देवता एवावरुन्धे । अश्वश्चतुस्त्रिंशः । प्राजापत्यो वा अश्वः ॥ २। ७। १। ३॥

४ प्रजापतिश्चतुस्त्रिंशो देवतानाम् । यावतीरेव देवताः । ता एवावरुन्धे । कृष्णाजिनेऽभिषिञ्चति । ब्रह्मणो वा एतद्रूपम् । यत्कृष्णाजिनम् । ब्रह्मवर्चसेनैवेन समर्धयति । आज्येनाभिषिञ्चति । तेजो वा आज्यम् । तेज एवास्मिन्दधाति ॥ २। ७। १। ४॥

होता भवति यजत वा अश्वो दधाति ॥ १॥

५ यदाग्नेयो भवति । अग्निमुखा हृद्धिः । अथ यत्पौष्णः । पुष्टिर्वै पूषा । पुष्टिर्वैश्यस्य । पुष्टिमेवावरुन्धे । प्रसवाय सावित्रः । अथ यत्त्वाष्ट्रः । त्वष्टा हि रूपाणि विकरोति । निर्वरुणत्वाय वारुणः ॥

२। ७। २। १॥

६ अथो य एव कश्च सन्ध्मयते । स हि वारुणः । अथ यद्वैश्वदेवः । वैश्वदेवो हि वैश्यः । अथ यन्मारुतः । मारुतो हि वैश्यः । सप्तैतानि हवीषि भवन्ति । सप्त गणा वै मरुतः । पृश्निः पष्टौही मारुत्यालभ्यते । विड्वै मरुतः । विश एवैतन्मध्यतोऽभिषिच्यते । तस्माद्वा एष विशः प्रियः । विशो हि मध्यतोऽभिषिच्यते । ऋषभचर्मेऽध्यभिषिञ्चति । स हि प्रजनयिता । दध्नाऽभिषिञ्चति । ऊर्वा अन्नाद्यं दधि । ऊर्जैवेनमन्नाद्येन समर्धयति ॥ २। ७। २। २॥ वारुणो विड्वै मरुतोऽष्टौ च ॥ २॥

७ यदाग्नेयो भवति । आग्नेयो वै ब्राह्मणः । अथ यथसौम्यः । सौम्यो हि ब्राह्मणः । प्रसवायैव सावित्रः । अथ यद्बार्हस्पत्यः । एतद्वै ब्राह्मणस्य वाक्पतीयम् । अथ यदग्नीषोमीयः । आग्नेयो वै ब्राह्मणः । तौ यदा संगच्छेते ॥ २। ७। ३। १॥

८ अथ वीर्यावत्तरो भवति । अथ यथ्सारस्वतः । एतद्धि प्रत्यक्षं ब्राह्मणस्य वाक्पतीयम् । निर्वरुणत्वायैव वारुणः । अथो य एव कश्च सन्थसूयते । स हि वारुणः । अथ यद्वावापृथिव्यः । इन्द्रो वृत्राय वज्रमुदयच्छत् । तं द्यावापृथिवी नान्वमन्येताम् । तमेतेनैव भागधेयेनान्वमन्येताम् ॥ २। ७। ३। २॥

९ वज्रस्य वा एषोऽनुमानाय । अनुमतवज्रः सूयाता इति । अष्टावेतानि हवींषि भवन्ति । अष्टाक्षरा गायत्री । गायत्री ब्रह्मवर्चसम् । गायत्रियैव ब्रह्मवर्चसमवरुन्धे । हिरण्येन घृतमुत्पुनाति । तेजस एव रुचे । कृष्णाजिनेऽभिषिञ्चति । ब्रह्मणो वा एतदृक्सामयो रूपम् । यत्कृष्णाजिनम् । ब्रह्मन्नेवैनमृक्सामयोरध्यभिषिञ्चति । घृतेनाभिषिञ्चति । तथा वीर्यावत्तरो भवति ॥ २। ७। ३। ३॥ संगच्छेते भागधेयेनान्वमन्येतां रूपं चत्वारि च ॥ ३॥

१० न वै सोमेन सोमस्य सवोऽस्ति । हतो ह्येषः । अभिषुतो ह्येषः । न हि हतः सूयते । सौमीं सूतवशामालभते । सोमो वै रेतोधाः । रेत एव तद्दधाति । सौम्यर्चाऽभिषिञ्चति । रेतोधा ह्येषा । रेतः सोमः । रेत एवास्मिन्दधाति । यत्किंच राजसूयमृते सोमम् । तथ्सर्वं भवति । अषाढं युथ्सु पृतनासु पप्रिम् । सुवर्षामप्स्वां वृजनस्य गोपाम् । भरेषुजां सुक्षितिं सुश्रवसम् । जयन्तं त्वामनु मदेम सोम ॥ २। ७। ४। १॥ रेतः सोमः सप्त च ॥ ४॥

११ यो वै सोमेन सूयते । स देवसवः । यः पशुना सूयते । स देवसवः । य इष्ट्या सूयते । स मनुष्यसवः । एतं वै पृथये देवाः प्रायच्छन् । ततो वै सोऽप्यारण्यानां पशुनामसूयत । यावतीः कियतीश्च प्रजा वाचं वदन्ति । तासां सर्वासां सूयते ॥

१२ य एतेन यजते । य उ चैनमेवं वेद । नाराशगस्यर्चाऽभिषिञ्चति । मनुष्या वै नराशंसः । निहृत्य वावे तत् । अथाभिषिञ्चति । यत्किंच राजसूयमनुत्तर वेदीकम् । तथ्सर्वं भवति । ये मे पञ्चाशतं ददुः । अश्वानां सधस्तुतिः । द्युमदग्ने महि श्रवः । बृहत्कृधि मघोनाम् । नृवदमृत नृणाम् ॥ २। ७। ५। २॥ सूयते सधस्तुतिस्त्रीणि च ॥ ५॥

१३ एष गोसवः । षट्त्रिंश उक्थ्यो बृहथ्सामा । पवमाने कण्वरथन्तरं भवति । यो

वै वाजपेयः । स सम्राट्स्वः । यो राजसूयः । स वरुणस्वः । प्रजापतिः स्वाराज्यं परमेष्ठी । स्वाराज्यं गौरिव । गौरिव भवति ॥ २। ७। ६। १॥

१४ य एतेन यजते । य उ चैनमेवं वेद । उभे बृहद्रथंतरे भवतः । तद्धि स्वाराज्यम् । अयुतं दक्षिणाः । तद्धि स्वाराज्यम् । प्रतिधुषाऽभिषिञ्चति । तद्धि स्वाराज्यम् । अनुद्धते वेद्ये दक्षिणत आहवनीयस्य बृहतस्तोत्रं प्रत्यभिषिञ्चति । इयं वाव रथंतरम् ।

१५ असौ बृहत् । अनयोरेवैनमनन्तर्हितमभिषिञ्चति । पशुस्तोमो वा एषः । तेन गोस्वः । षट्त्रिंशः सर्वः । रेवञ्जातः सहसा वृद्धः । क्षत्राणां क्षत्रभृतमो वयोधाः । महान्महित्वे तस्तभानः । क्षत्रे राष्ट्रे च जागृहि । प्रजापतेस्त्वा परमेष्ठिनः स्वाराज्येनाभिषिञ्चामीत्याह । स्वाराज्यमेवैनं गमयति ॥ २। ७। ६। ३॥

इव भवति रथंतरमाहैकं च ॥ ६॥

१६ सिंहे व्याघ्र उत या पृदाकौ । त्विषिरग्नौ ब्राह्मणे सूर्ये या । इन्द्रं या देवी सुभगा जजान । सा न आगन्वर्चसा संविदाना । या राजन्ये दुन्दुभावायतायाम् । अश्वस्य ऋन्द्ये पुरुषस्य मायौ । इन्द्रं या देवी सुभगा जजान । सा न आगन्वर्चसा संविदाना । या हस्तिनि द्वीपिनि या हिरण्ये । त्विषिरश्वेषु पुरुषेषु गोषु ॥ २। ७। ७। १॥

१७ इन्द्रं या देवी सुभगा जजान । सा न आगन्वर्चसा संविदाना । रथे अक्षेषु वृषभस्य वाजे । वाते पर्जन्ये वरुणस्य शुष्मे । इन्द्रं या देवी सुभगा जजान । सा न आगन्वर्चसा संविदाना । राडसि विराडसि । सम्राडसि स्वराडसि । इन्द्राय त्वा तेजस्वते तेजस्वन्तर् श्रीणामि । इन्द्राय त्वौजस्वत ओजस्वन्तर् श्रीणामि ॥ २। ७। ७। २॥

१८ इन्द्राय त्वा पयस्वते पयस्वन्तर् श्रीणामि । इन्द्राय त्वाऽऽयुष्मत् आयुष्मन्तर् श्रीणामि । तेजोऽसि । तत्ते प्रयच्छामि । तेजस्वदस्तु मे मुखम् । तेजस्वच्छिरो अस्तु मे । तेजस्वान् विश्वतः प्रत्यङ् । तेजसा संपिपृग्धि मा । ओजोऽसि । तत्ते प्रयच्छामि ॥ २। ७। ७। ३॥

१९ ओजस्वदस्तु मे मुखम् । ओजस्वच्छिरो अस्तु मे । ओजस्वान् विश्वतः प्रत्यङ् । ओजसा संपिपृग्धि मा । पयोऽसि । तत्ते प्रयच्छामि । पयस्वदस्तु मे मुखम् । पयस्वच्छिरो अस्तु मे । पयस्वान् विश्वतः प्रत्यङ् । पयसा संपिपृग्धि मा ॥ २। ७। ७। ४॥

२० आयुरसि । तत्ते प्रयच्छामि । आयुष्मदस्तु मे मुखम् । आयुष्मच्छिरो अस्तु मे

। आयुष्मान् विश्वतः प्रत्यङ् । आयुषा संपिपृग्धि मा । इममग्न आयुषे वर्चसे कृधि । प्रियं रेतो वरुण सोम राजन् । मातेवास्मा अदिते शर्म यच्छ । विश्वे देवा जरदष्टिर्यथा सत् ॥ २। ७। ७। ५॥

२१ आयुरसि विश्वायुरसि । सर्वायुरसि सर्वमायुरसि । यतो वातो मनोजवाः । यतः क्षरन्ति सिन्धवः । तासां त्वा सर्वासां रुचा । अभिषिञ्चामि वर्चसा । समुद्र इवासि गह्वना । सोम इवास्यदाभ्यः । अग्निरिव विश्वतः प्रत्यङ् । सूर्य इव ज्योतिषा विभूः ॥ २। ७। ७। ६॥

२२ अपां यो द्रवणे रसः । तमहमस्मा आमुष्यायणाय । तेजसे ब्रह्मवर्चसाय गृह्णामि । अपां य ऊर्मौ रसः । तमहमस्मा आमुष्यायणाय । ओजसे वीर्याय गृह्णामि । अपां यो मध्यतो रसः । तमहमस्मा आमुष्यायणाय । पुष्ट्यै प्रजननाय गृह्णामि । अपां यो यज्ञियो रसः । तमहमस्मा आमुष्यायणाय । आयुषे दीर्घायुत्वाय गृह्णामि ॥ २। ७। ७। ७॥

गोष्वोजस्वन्तस्त्वं श्रीणाम्योजोऽसि तत्ते प्रयच्छामि पयसा संपिपृग्धि मा सद्धिभूर्यज्ञियो रसो द्वे च ॥ ७॥

२३ अभिप्रेहि वीरयस्व । उग्रश्चेत्ता सपत्नहा । आतिष्ठ मित्रवर्धनः । तुभ्यं देवा अधिब्रवन् । अङ्कौ न्यङ्कावभित आतिष्ठ वृत्रहन्त्रथम् । आतिष्ठन्तं परि विश्वे अभूषन् । श्रियं वसानश्चरति स्वरोचाः । महत्तदस्यासुरस्य नाम । आ विश्वरूपो अमृतानि तस्थौ । अनु त्वेन्द्रो मदत्वनु बृहस्पतिः ॥ २। ७। ८। १॥

२४ अनु सोमो अन्वग्निरावीत् । अनु त्वा विश्वे देवा अवन्तु । अनु सप्त राजानो य उताभिषिक्ताः । अनु त्वा मित्रावरुणाविहावतम् । अनुद्यावापृथिवी विश्वशंभू । सूर्यो अहोभिरनु त्वाऽवतु । चन्द्रमा नक्षत्रैरनु त्वाऽवतु । द्यौश्च त्वा पृथिवी च प्रचेतसा । शुक्रो बृहदक्षिणा त्वा पिपर्तु । अनु स्वधा चिकिता सोमो अग्निः । आऽयं पृणक्तु रजसी उपस्थम् ॥ २। ७। ८। २॥ बृहस्पतिः सोमो अग्निरेकं च ॥ ८॥

२५ प्रजापतिः प्रजा असृजत । ता अस्मात्सृष्टाः पराचीरायन् । स एतं प्रजापतिरोदनमपश्यत् । सोऽन्नं भूतोऽतिष्ठत् । ता अन्यत्रान्नाद्यमवित्त्वा । प्रजापतिं प्रजा उपावर्तन्त । अन्नमेवैनं भूतं पश्यन्तीः प्रजा उपावर्तन्ते । य एतेन यजते । य उ चैनमेवं वेद । सर्वाण्यन्नानि भवन्ति ॥ २। ७। ९। १॥

२६ सर्वे पुरुषाः । सर्वाण्येवान्नान्यवरुन्धे । सर्वान्पुरुषान् । राडसि विराडसीत्याह ।

स्वाराज्यमेवैनं गमयति । यद्धिरण्यं ददाति । तेजस्तेनावरुन्धे । यत्तिसृधन्वम् । वीर्यं तेन । यदष्टाम् ॥ २। ७। १। २॥

२७ पुष्टिं तेन । यत्कमण्डलुम् । आयुष्टेन । यद्धिरण्यमावध्राति । ज्योतिर्वै हिरण्यम् । ज्योतिरेवास्मिन्दधाति । अथो तेजो वै हिरण्यम् । तेज एवात्मन्धत्ते । यदोदनं प्राश्राति । एतदेव सर्वमवरुध्य ॥ २। ७। १। ३॥

२८ तदस्मिन्नेकधाऽधात् । रोहिण्यां कार्यः । यद्वाह्येण एव रोहिणी । तस्मादेव । अथो वर्षमेवैनं समानानां करोति । उद्यता सूर्येण कार्यः । उद्यन्तं वा एतं सर्वाः प्रजाः प्रतिनन्दन्ति । दिदृक्षेण्यो दर्शनीयो भवति । य एवं वेद । ब्रह्मवादिनो वदन्ति ॥ २। ७। १। ४॥

२९ अवेत्योऽवभृथा ३ ना ३ इति । यद्दर्भपुंजीलैः पवयति । तथ्श्वदेवावैति । तन्नावैति । त्रिभिः पवयति । त्रय इमे लोकाः । एभिरेवैनं लोकैः पवयति । अथो अपां वा एतत्तेजो वर्चः । यद्दर्भाः । यद्दर्भपुंजीलैः पवयति । अपामेवैनं तेजसा वर्चसाऽभिषिञ्चति ॥ २। ७। १। ५॥ भवन्त्यष्टामवरुध्य वदन्ति दर्भा यद्दर्भपुंजीलैः पवयत्येकं च ॥ १॥

३० प्रजापतिरकामयत बहोर्भूयान्स्थ्यामिति । स एतं पञ्चशारदीयमपश्यत् । तमाहरत् । तेनायजत । ततो वै स बहोर्भूयानभवत् । यः कामयेत बहोर्भूयान्स्थ्यामिति । स पञ्च शारदीयेन यजेत । बहोरेव भूयान्भवति । मरुथस्तोमो वा एषः । मरुतो हि देवानां भूयिष्ठाः ॥ २। ७। १०। १॥

३१ बहुर्भवति । य एतेन यजते । य उ चैनमेवं वेद । पञ्चशारदीयो भवति । पञ्च वा ऋतवः संवत्सरः । ऋतुष्वेव संवत्सरे प्रतितिष्ठति । अथो पञ्चाक्षरा पङ्क्तिः । पाङ्क्तौ यज्ञः । यज्ञमेवावरुन्धे । सप्तदशस्तोमा नातियन्ति । सप्तदशः प्रजापतिः । प्रजापतेरास्ये ॥ २। ७। १०। २॥ भूयिष्ठा यन्ति द्वे च ॥ १०॥

३२ अगस्त्यो मरुद्ध्य उक्षणः प्रौक्षत् । तानिन्द्र आदत्त । त एनं वज्रमुद्यत्याभ्यायन्त । तानगस्त्यश्चैवेन्द्रश्च कयाशुभीयेनाशमयताम् । ताञ्छान्तानुपाह्वयत । यत्कयाशुभीयं भवति शान्त्यै । तस्मादेत ऐन्द्रा मारुता उक्षाणः सवनीया भवन्ति । त्रयः प्रथमेऽहन्नालभ्यन्ते । एवं द्वितीयैः । एवं तृतीयैः ॥ २। ७। ११। १॥

३३ एवं चतुर्थैः । पञ्चोत्तमेऽहन्नालभ्यन्ते । वर्षिष्ठमिव ह्येतदहः । वर्षिष्ठः समानानां भवति । य एतेन यजते । य उ चैनमेवं वेद । स्वाराज्यं वा एष यज्ञः । एतेन वा एकयावा कान्दमः स्वाराज्यमगच्छत् । स्वाराज्यं गच्छति । य एतेन यजते ॥ २। ७। ११। २॥

३४ य उ चैनमेवं वेद । मारुतो वा एष स्तोमः । एतेन वै मरुतो देवानां भूयिष्ठा अभवन् । भूयिष्ठः समानानां भवति । य एतेन यजते । य उ चैनमेवं वेद । पञ्चशारदीयो वा एष यज्ञः । आ पञ्चमात्पुरुषादन्नमत्ति । य एतेन यजते । य उ चैनमेवं वेद । सप्तदशर५ स्तोमा नातियन्ति । सप्तदशः प्रजापतिः । प्रजापतेरेव नैति ॥ २। ७। ११। ३॥ तृतीये गच्छति य एतेन यजतेऽत्ति य एतेन यजते य उ चैनमेवं वेद त्रीणि च ॥ ११॥

अगस्त्यः स्वाराज्यं मारुतः पञ्चशारदीयो वा एष यज्ञः सप्तदशः प्रजापतेरेव नैति ॥ ३५ अस्याजरासो दमा मरित्राः । अर्चद्धूमासो अग्रयः पावकाः । श्विचीचयः श्वात्रासो भुरण्यवः । वनर्षदो वायवो न सोमाः । यजा नो मित्रावरुणा । यजा देवा५ ऋतं बृहत् । अग्ने यक्षि स्वं दमम् । अश्विना पिबत५ सुतम् । दीद्यग्नी शुचिव्रता । ऋतुना यज्ञवाहसा ॥ २। ७। १२। १॥

३६ द्वे विरूपे चरतः स्वथे । अन्याऽन्या वथ्समुपधापयेते । हरिरन्यस्यां भवति स्वधान् । शुक्रो अन्यस्यां ददृशे सुवर्चाः । पूर्वापरं चरतो माययैतौ । शिशू क्रीडन्तौ परियातो अध्वरम् । विश्वान्यन्यो भुवनाऽभिचष्टे । ऋतून्यो विदधञ्जायते पुनः । त्रीणि शता त्रीषहस्राण्यग्निम् । त्रि५ शच्च देवा नव चासपर्यन् ॥ २। ७। १२। २॥

३७ औक्षन्धुतैरास्तृणन्बर्हिरस्मे । आदिद्धोतारं न्यषादयन्त । अग्निनाऽग्निः समिध्यते । कविर्गृहपतिर्युवा । हव्यवाङ्मुह्यस्यः । अग्निर्देवानां जठरम् । पूतदक्षः कविक्रतुः । देवो देवेभिरागमत् । अग्निश्रियो मरुतो विश्वकृष्टयः । आ त्वेषमुग्रमव ईमहे वयम् ॥ २। ७। १२। ३॥

३८ ते स्वानिनो रुद्रिया वर्षनिर्णिजः । सि५ हा न हेषकृतवः सुदानवः । यदुत्तमे मरुतो मध्यमे वा । यद्वाऽवमे सुभगासो दिविष्ठ । ततो नो रुद्रा उत वाऽन्वस्य । अग्ने वित्ताद्धविषो यद्यजामः । ईडे अग्नि२५ स्ववसं नमोभिः । इह प्रसप्तो विचयत्कृतं नः । रथैरिव प्रभरे वाजयद्धिः । प्रदक्षिणिन्मरुताग् स्तोममृध्याम् ॥ २। ७। १२। ४॥

३९ श्रुधि श्रुत्कर्ण वह्निभिः । देवैरग्ने सयावभिः । आसीदन्तु बर्हिषि । मित्रो वरुणो अर्यमा । प्रातर्यावाणो अध्वरम् । विश्वेषामदितिर्यज्ञियानाम् । विश्वेषामतिथिर्मानुषाणाम् । अग्निर्देवानामव आवृणानः । सुमृडीको भवतु विश्ववेदाः । त्वे अग्ने सुमतिं भिक्षमाणाः ॥ २। ७। १२। ५॥

४० दि॒वि श्र॒वो दधिरे॑ य॒ज्ञिया॑सः । नक्ता॑ च च॒कुरु॑षसा॒ विरू॑पे । कृ॒ष्णं च॑ वर्ण॒मरु॑णं
च॒ संधुः । त्वाम॑ग्र आ॒दित्या॑स आ॒स्यम् । त्वां जि॒ह्वाँ शु॒चय॑श्चक्रिरे कवे । त्वाँ
रा॒तिपा॑चो अ॒ध्वरे॑षु स॒श्विरे । त्वे दे॒वा ह॒विर॑दन्त्याहु॒तम् । नि त्वा॑ य॒ज्ञस्य॑ सा॒धन॑म् ।
अ॒ग्ने हो॒तार॑मृ॒त्विज॑म् । व॒नुष्व॑दे॒व धी॑महि प्र॒चेत॑सम् । जी॒रं दू॒तम॑मर्त्यम् ॥ २। ७। १२।
६॥ य॒ज्ञवा॑हसा॒ सपर्य॑न्वयमृ॒ध्यां भि॑क्षमाणाः प्र॒चेत॑समेकं च ॥ १२॥

४१ ति॒ष्ठा ह॒री रथ॑ आ यु॒ज्यमा॑ना या॒हि । वा॒युर्न॑ नि॒युतो॑ नो अ॒च्छ । पि॒बास्य॑न्धो
अ॒भि॒सृष्टो॑ अ॒स्मे । इन्द्र॑ स्वाहा ररि॒मा ते॑ मदा॒य । कस्य॑ वृषा॒ सुते॑ सचा । नि॒युत्वा॑न्वृष॒भो
रण॑त् । वृ॒त्रहा॑ सोमपी॒तये॑ । इन्द्र॑ व॒यं महा॑धने । इन्द्र॑मभै॒ हवाम॑हे । यु॒जं वृ॒त्रेषु॑ व॒ज्रिण॑म्
॥ २। ७। १३। १॥

४२ द्वि॒तायो॑ वृ॒त्रह॑न्तमः । वि॒द इन्द्रः॑ श॒तक्र॑तुः । उप॑ नो ह॒रिभिः॑ सु॒तम् । स॒ सूर॑
आ॒ जन॑य॒ञ्ज्योति॑रिन्द्रम् । अ॒या धि॒या तर॑णिर॒द्रिर्बर्हाः॑ । ऋ॒तेन॑ शु॒ष्मीन॑व॒मानो॑ अ॒कैः ।
व्यु॒स्रिधो॑ अ॒स्रो अ॒द्रिर्बि॑भेद । उ॒त त्यदा॑श्व॒श्विय॑म् । यदिन्द्र॑ नाहु॒षीष्वा॑ । अ॒ग्ने वि॒क्षु
प्रती॑दयत् ॥ २। ७। १३। २॥

४३ भ॒रेष्विन्द्र॑ सु॒हव॑ ह॒वाम॑हे । अ॒हो॒मुच॑ सु॒कृतं॑ दै॒व्यं जन॑म् । अ॒ग्निं मि॒त्रं
वरु॑णं सा॒तये॑ भ॒गम् । द्या॒वापृ॑थि॒वी मरु॑तः स्व॒स्तये॑ । म॒हि क्षे॒त्रं पुरु॑श्चन्द्रं वि॒विद्वान्
। आ॒दि॒त्सखि॑भ्यश्च॒ रथ॑ समै॒रत् । इन्द्रो॑ नृ॒भिर॑जन॒दीद्यानः॑ सा॒कम् । सूर्य॑मुष॒सं
गा॒तुम॑ग्निम् । उ॒रुं नो॑ लो॒कम॑नु॒नेषि॑ वि॒द्वान् । सु॒वर्ष॑ञ्ज्योति॒रभय॑स्व॒स्ति ॥ २। ७।
१३। ३॥

४४ ऋ॒ष्वा त इन्द्र॑ स्थ॒विर॑स्य बा॒हू । उप॑स्थे॒याम॑ श॒रणा॑ बृ॒हन्ता॑ । आ॒ नो वि॒श्वाभि॑रू॒तिभिः॑
स॒जोषाः॑ । ब्र॒ह्म जुषा॑णो ह॒र्यश्व॑ या॒हि । वरी॑वृ॒जश्च॑थ॒विर॑भिः सु॒शिप्र॑ । अ॒स्मे दध॑द्वृष॒णं
शु॒ष्मिन्द्र॑ । इन्द्रा॑य गा॒व आ॑शि॒रम् । दु॒दुहे॑ व॒ज्रिणे॑ मधु । यथ्सी॑मुप॒ह्वरे॑ऽवि॒दत् । तास्तै॑
व॒ज्रिन्धे॑न॒वो जो॑जयु॒र्नः ॥ २। ७। १३। ४॥

४५ ग॒भस्त॑यो नि॒युतो॑ वि॒श्ववा॑राः । अ॒हर॑ह॒र्भूय॑ इ॒ज्जोगु॑वानाः । पूर्णा॑ इन्द्र॒ क्षुम॑तो
भो॒जन॑स्य । इ॒मां ते॑ धि॒यं प्र॑भरे म॒हो म॑हीम् । अ॒स्य स्तो॒त्रे धि॑षणा॒ यत्त आ॑न॒जे ।
तमु॑त्स॒वे च॑ प्र॒सवे॑ च सा॒सहि॑म् । इन्द्र॑ दे॒वासः॑ श॒वसा॑ म॒दन्न॑नु ॥ २। ७। १३। ५॥
व॒ज्रिण॑मयथ्स्व॒स्ति जो॑जयु॒र्नः स॑प्त च ॥ १३॥

४६ प्र॒जाप॑तिः प॒शून॑सृ॒जत॑ । तै॒ऽस्मात्सृ॑ष्टाः प॒राश्च॑ आयन् । तान॑ग्नि॒ष्टोमे॑न॒ नाप्रो॑त् ।
तानु॑क्थे॒न नाप्रो॑त् । तान्थो॒डशि॑ना॒ नाप्रो॑त् । तान्ना॒त्रिया॑ नाप्रो॑त् । तान्थ॒संधि॑ना॒ नाप्रो॑त्

। सोऽग्निमब्रवीत् । इमान् ईप्सेति । तानग्निस्त्रिवृता स्तोमेन नाप्रोत् ॥ २। ७। १४। १॥

४७ स इन्द्रमब्रवीत् । इमान् ईप्सेति । तानिन्द्रः पञ्चदशेन स्तोमेन नाप्रोत् । स विश्वान्देवानब्रवीत् । इमान् ईप्सेतेति । तान् विश्वे देवाः सप्तदशेन स्तोमेन नापुवन् । स विष्णुमब्रवीत् । इमान् ईप्सेति । तान् विष्णुरेकविंशेन स्तोमेनाप्रोत् । वारवन्तीयेनावारयत ॥ २। ७। १४। २॥

४८ इदं विष्णुर्विचक्रम इति व्यक्रमत । यस्मात्पशवः प्र प्रेव भ्रंशेरन् । स एतेन यजेत । यदाप्रोत् । तदसौर्यामस्यासौर्यामत्वम् । एतेन वै देवा जैत्वानि जित्वा । यं काममकामयन्त तमापुवन् । यं कामं कामयते । तमेतेनाप्रोति ॥ २। ७। १४। ३॥ स्तोमेन नाप्रोदवारयत नव च ॥ १४॥

४९ व्याघ्रोऽयमग्नौ चरति प्रविष्टः । ऋषीणां पुत्रो अभिशस्तिपा अयम् । नमस्कारेण नमसा ते जुहोमि । मा देवानां मिथुया कर्म भागम् । सावीरहि देव प्रसवाय पित्रे । वरुष्माणमस्मै वरिमाणमस्मै । अथास्मभ्यं सवितः सर्वताता । दिवे दिव आसुवा भूरिपश्वः । भूतो भूतेषु चरति प्रविष्टः । स भूतानामधिपतिर्बभूव ॥ २। ७। १५। १॥

५० तस्य मृत्यौ चरति राजसूयम् । स राजा राज्यमनुमन्यतामिदम् । येभिः शिल्पैः पप्रथानामदृहत् । येभिर्द्यामभ्यपि शत्रुजापतिः । येभिर्वाचं विश्वरूपां समव्ययत् । तेनेममग्र इह वचसा समङ्घि । येभिरादित्यस्तपति प्रकेतुभिः । येभिः सूत्र्यो ददृशे चित्रभानुः । येभिर्वाचं पुष्कलेभिरव्ययत् । तेनेममग्र इह वचसा समङ्घि ॥ २। ७। १५। २॥

५१ आऽयं भातु शवसा पञ्च कृष्टीः । इन्द्र इव ज्येष्ठो भवतु प्रजावान् । अस्मा अस्तु पुष्कलं चित्रभानु । आऽयं पृणक्तु रजसी उपस्थम् । यत्ते शिल्पं कश्यप रोचनावत् । इन्द्रियावत्पुष्कलं चित्रभानु । यस्मिन्सूर्या अर्पिताः सप्त साकम् । तस्मिन्नाजानमधिविश्रयेमम् । द्यौरसि पृथिव्यसि । व्याघ्रो वैयाघ्रेऽधि ॥ २। ७। १५। ३॥

५२ विश्रयस्व दिशो महीः । विशस्त्वा सर्वा वाञ्छन्तु । मा त्वद्राष्ट्रमधिभ्रशत् । या दिव्या आपः पयसा संबभूवुः । या अन्तरिक्ष उत पार्थिवीर्याः । तासां त्वा सर्वासां रुचा । अभिषिञ्चामि वचसा । अभि त्वा वचसा सिचं दिव्येन । पयसा सह । यथाऽऽसां राष्ट्रवर्धनः ॥ २। ७। १५। ४॥

५३ तथा॑ त्वा स॒वि॒ता कर॑त् । इन्द्रं॑ वि॒श्वा अ॒वीवृ॑धन् । स॒मु॒द्र॒व्य॒चसं॑ गिरः ।
रथी॑तम् ५ रथी॑नाम् । वाजा॑ना ५ स॒त्प॒तिं प॒तिम् । वस॑वस्त्वा पुर॒स्ताद॑भिषिञ्चन्तु
गा॒य॒त्रेण॑ छन्दसा । रु॒द्रास्त्वा दक्षि॑णतोऽभिषिञ्चन्तु त्रैष्टु॒भेन॑ छन्दसा । आ॒दि॒त्यास्त्वा
प॒श्चाद॑भिषिञ्चन्तु जा॒गते॑न छन्दसा । वि॒श्वे त्वा दे॒वा उत्त॑रतोऽभिषिञ्चन्त्वानुष्टु॒भेन॑ छन्दसा
। बृह॑स्पतिस्त्वो॒परि॑ष्ठाद॒भिषि॑ञ्चतु पाङ्के॑न छन्दसा ॥ २। ७। १५। ५॥

५४ अ॒रुणं॑ त्वा वृ॒कमु॑ग्रं ख॒जंकर॑म् । रोच॑मानं म॒रुता॑मग्रे अ॒र्विषः॑ । सूर्य॑वन्तं म॒घवा॑नं
विषा॑सहिम् । इन्द्र॑मु॒क्थ्येषु॑ नाम॒हूत॑म ५ हु॒वेम । प्र बा॑हवा सि॒सृतं॑ जी॒वसे॑ नः । आ
नो॑ ग॒व्यूति॑मु॒क्षतं॑ घृतेन । आ नो॑ जने॑ श्रवयतं यु॒वाना । श्रु॒तं मे मि॒त्रावरु॑णा ह॒वेमा ।
इन्द्र॑स्य ते वी॒र्य॑कृतः । बा॒हू उ॒पाव॑हरामि ॥ २। ७। १५। ६॥ ब॒भूवा॒व्यय॑त्तेनेममग्र इ॒ह
वच॑सा स॒मग्धि॑ वैया॒ग्रेऽधि॑ रा॒ष्ट्रव॑धनः पाङ्के॑न छन्दसो॒पाव॑हरामि ॥ १५॥

५५ अ॒भि प्रे॒हि वी॒रय॑स्व । उ॒ग्रश्चे॒त्ता स॒पत्न॑हा । आ॒तिष्ठ॑ वृ॒त्रह॑न्तमः । तु॒भ्यं दे॒वा अ॒धिब्र॑वन्
। अ॒ङ्गौ न्य॒ङ्काव॑भितो रथं॑ यौ । ध्वा॒न्तं वा॒ताग्र॑मनु॒सं च॑रन्तौ । दू॒रे हे॒तिरि॒न्द्रियावा॑न्प॒तत्री
। ते नो॑ऽग्र॒यः प॒प्रयः॑ पा॒रय॑न्तु । नम॑स्त ऋषे ग॒द । अव्य॑थायै त्वा स्व॒धायै॑ त्वा ॥ २।
७। १६। १॥

५६ मा न इन्द्रा॑भितस्त्व॒दृष्वा॑रि॒ष्टासः॑ । ए॒वा ब्र॑ह्मन्तवेदस्तु । ति॒ष्ठा रथे॑ अ॒धि यद्व॑न्न॒हस्तः॑
। आ र॒श्मी॑न्देव यु॒वसे॑ स्व॒श्वः । आ॒तिष्ठ॑ वृ॒त्रह॑न्नाति॒ष्ठन्तं॑ परि । अनु॑ त्वेन्द्रो॒ मद॑त्वन्तु
त्वा मि॒त्रावरु॑णौ । द्यौश्च॑ त्वा पृथि॒वी च॑ प्र॒चेत॑सा । शु॒क्रो बृ॒हद्दक्षि॑णा त्वा पि॒पर्तु॑ । अनु॑
स्व॒धा चि॒किता॑ ५ सोमो॑ अ॒ग्निः । अनु॑ त्वाऽव॒तु स॒विता॑ स॒वेन॑ ॥ २। ७। १६। २॥

५७ इन्द्रं॑ वि॒श्वा अ॒वीवृ॑धन् । स॒मु॒द्र॒व्य॒चसं॑ गिरः । रथी॑तम् ५ रथी॑नाम् । वाजा॑ना ५
स॒त्प॒तिं प॒तिम् । परि॑ मा से॒न्या घो॑षाः । ज्या॑नां वृ॒ञ्जन्तु॑ गृ॒ध्रवः॑ । मे॒थिष्ठाः॑ पि॒न्वमा॑ना
इ॒ह । मां गो॑पति॒मभिसं॑विशन्तु । तन्मे॑ऽनु॒मति॑रनु॒मन्य॑ताम् । तन्मा॑ता पृथि॒वी तत्पि॑ता
द्यौः ॥ २। ७। १६। ३॥

५८ तद्वा॑वाणः सोम॑सुतो॒ मयो॑भुवः । तद॑श्विना शृणु॒त ५ सौ॑भगा यु॒वम् । अव॑ते हे॒ड
उदु॑त्तमम् । ए॒ना व्या॑ग्रं परिष॒स्वजा॑नाः । सि ५ ह ५ हि॒न्वन्ति॑ मह॒ते सौ॑भगाय । स॒मु॒द्रं
न सु॒हवं॑ तस्थि॒वा ५ सम् । म॒र्म॒ज्यन्ते॑ द्वी॒पिन॑म॒प्स्वन्तः॑ । उ॒दसा॑वेतु सूर्यः । उ॒दिदं॑
मा॒मकं॑ वचः । उ॒दिहि॑ देव सूर्य । स॒ह व॑शु॒ना म॑म । अ॒हं वा॑चो वि॒वाच॑नम् । म॒यि
वा॒गस्तु॑ धर्ण॒सिः । यन्तु॑ न॒दयो॑ वर्षन्तु प॒र्जन्याः॑ । सु॒पि॒प्पला॑ ओष॒धयो॑ भवन्तु ।
अ॒न्न॒वता॑मो॒दन॑वता॒मामि॑क्षवताम् । ए॒षा ५ राजा॑ भूया॒सम् ॥ २। ७। १६। ४॥ स्व॒धायै॑

त्वा सवेन द्यौः सूर्य सप्त च ॥ १६॥

५९ ये केशिनः प्रथमाः सत्रमासत । येभिराभृतं यद्विदं विरोचते । तेभ्यो जुहोमि बहुधा घृतेन । रायस्पोषेणमं वर्चसा सꣳसृजाथ । नर्ते ब्रह्मणस्तपसो विमोकः । द्विनाम्नी दीक्षा वशिनी ह्यग्रा । प्र केशाः सुवते काण्डिनो भवन्ति । तेषां ब्रह्मेदीशे वपनस्य नान्यः । आरोह प्रोष्ठं विषहस्व शत्रून् । अवास्नाग्दीक्षा वशिनी ह्यग्रा ॥ २। ७। १७। १॥

६० देहि दक्षिणां प्रतिरस्वायुः । अथा मुच्यस्व वरुणस्य पाशात् । येनावपथ्सविता क्षुरेण । सोमस्य राज्ञो वरुणस्य विद्वान् । तेन ब्रह्माणो वपतेदमस्योर्जेमम् । रय्या वर्चसा सꣳसृजाथ । मा ते केशाननु गाद्वर्च एतत् । तथा धाता करोतु ते । तुभ्यमिन्द्रो बृहस्पतिः । सविता वर्च आदधात् ॥ २। ७। १७। २॥

६१ तेभ्यो निधानं बहुधा व्यैच्छन् । अन्तरा द्यावापृथिवी अपः सुवः । दर्भस्तम्बे वीर्यकृते निधाय । पौगस्येनेमं वर्चसा सꣳसृजाथ । बलं ते बाहुवोः सविता दधात् । सोमस्त्वाऽनक्तु पयसा घृतेन । स्त्रीषु रूपमश्विनैतन्निधत्तम् । पौगस्येनेमं वर्चसा सꣳसृजाथ । यथ्सीमन्तं कङ्कतस्ते लिलेख । यद्वा क्षुरः परिववर्ज वपग्गस्ते । स्त्रीषु रूपमश्विनैतन्निधत्तम् । पौगस्येनेमꣳ सꣳसृजाथो वीर्येण ॥ २। ७। १७। ३॥ अवास्नाग्दीक्षा वशिनी ह्यग्राऽऽदधाद्ववर्ज वपग्गस्ते द्वे च ॥ १७॥ ये केशिनो नर्ते मा ते बलं यथ्सीमन्तं पञ्च ॥ / हेळिकोटिल्ल /

६२ इन्द्रं वै स्वा विशो मरुतो नापाचायन् । सोऽनपचाय्यमान एतं विघ्नमपश्यत् । तमाहरत् । तेनायजत । तेनैवासां तꣳसग्गस्तम्भं व्यहन् । यद्व्यहन् । तद्विघ्नस्य विघ्नत्वम् । वि पाप्मानं भ्रातृव्यꣳ हते । य एतेन यजते । य उ चैनमेवं वेद ॥ २। ७। १८। १॥

६३ यꣳ राजानं विशो नापाचयेयुः । यो वा ब्राह्मणस्तमसा पाप्माना प्रावृतः स्यात् । स एतेन यजेत । विघनेनैवैनद्विहत्य । विशामाधिपत्यं गच्छति । तस्य द्वे द्वादशे स्तोत्रे भवतः । द्वे चतुर्विꣳशे । औद्विद्यमेव तत् । एतद्वै क्षत्रस्यौद्विद्यम् । यदस्मै स्वा विशो बलिꣳ हरन्ति ॥ २। ७। १८। २॥

६४ हरन्त्यस्मै विशो बलिम् । ऐनमप्रतिख्यातं गच्छति । य एवं वेद । प्रबाहुग्वा अग्ने क्षत्राण्यातेपुः । तेषामिन्द्रः, क्षत्राण्यादत्त । न वा इमानि क्षत्राण्यभूवन्निति । तन्नक्षत्राणां नक्षत्रत्वम् । आ श्रेयसो भ्रातृव्यस्य तेज इन्द्रियं धत्ते । य एतेन यजते । य उ चैनमेवं

वेद ॥ २। ७। १८। ३॥

६५ तद्यथा ह वै सचक्रिणौ कप्लकावुपावहितौ स्याताम् । एवमेतौ युग्मन्तौ स्तोमौ ।
अयुक्षु स्तोमेषु क्रियेते । पाप्मनोऽपहत्यै । अप पाप्मानं भ्रातृव्यं हते । य एतेन यजते
। य उ चैनमेवं वेद । तद्यथा ह वै सूतग्रामण्यः । एवं छन्दांसि । तेष्वसावादित्यो
बृहतीरभ्यूढः ॥ २। ७। १८। ४॥

६६ सतोबृहतीषु स्तुवते सतो बृहन् । प्रजया पशुभिरसानीत्येव । व्यतिषक्ताभिः स्तुवते
। व्यतिषक्तं वै क्षत्रं विशा । विशैवेनं क्षत्रेण व्यतिषजति । व्यतिषक्ताभिः स्तुवते ।
व्यतिषक्तो वै ग्रामणीः सजातैः । सजातैरेवेनं व्यतिषजति । व्यतिषक्ताभिः स्तुवते ।
व्यतिषक्तो वै पुरुषः पाप्मभिः । व्यतिषक्ताभिरेवास्य पाप्मनो नुदते ॥

२। ७। १८। ५॥ वेद हरन्त्येनमेवं वेदाभ्यूढः पाप्मभिरेकं च ॥ १८॥

त्रिवृद्यदाग्नेयोऽग्निमुखा हृद्धिर्यदाग्नेय आग्नेयो न वै सोमेन यो वै सोमेनैष
गोसवः सिंहेऽभि प्रेहि मित्रवर्धनः प्रजापतिस्ता ओदनं प्रजापतिरकामयत
बहोर्भूयानगस्त्योऽस्या जरासास्तिष्ठा हरी प्रजापतिः पशून्व्याघ्रोऽयमभिप्रेहि वृत्रहन्तमो
ये केशिन इन्द्रं वा अष्टादश ॥ १८॥

त्रिवृद्यो वै सोमेनायुरसि बहुर्भवति तिष्ठा हरीरथ आऽयं भातु तेभ्यो निधानं षट्षष्टिः
॥ ६६॥

त्रिवृत्पाप्मनोनुदते ॥

द्वितीयाष्टके अष्टमः प्रपाठकः ८

१ पीवोन्नां रयिवृधः सुमेधाः । श्वेतः सिषक्ति नियुतामभिःश्रीः । ते वायवे समनसो
वितस्थुः । विश्वेन्नरः स्वपत्यानि चक्रुः । रायेऽनु यं जज्ञतू रोदसी उभे । राये देवी
धिषणा धाति देवम् । अधा वायुं नियुतः सश्वत स्वाः । उत श्वेतं वसुधितिं निरेके ।
आ वायो प्रयाभिः । प्र वायुमच्छा बृहती मनीषा ॥ २। ८। १। १॥

२ बृहद्रयिं विश्ववारां रथप्राम् । द्युतद्यामा नियुतः पत्यमानः । कविः कविमियक्षसि
प्रयज्यो । आ नो नियुद्धिः शतिनीभिरध्वरम् । सहस्रिणीभिरुप याहि यज्ञम् । वायो
अस्मिन् हविषि मादयस्व । यूयं पात स्वस्तिभिः सदा नः । प्रजापते न त्वदेतान्यन्यः
। विश्वा जातानि परि ता बभूव । यत्कामास्ते जुहुमस्तन्नो अस्तु ॥ २। ८। १। २॥

३ वयं स्याम पतयो रयीणाम् । रयीणां पति यजतं बृहन्तम् । अस्मिन्भरे नृतमं
वाजसातौ । प्रजापतिं प्रथमजामृतस्य । यजाम देवमधि नो ब्रवीतु । प्रजापते त्वं

निधिपाः पुराणः । देवानां पिता जनिता प्रजानाम् । पतिर्विश्वस्य जगतः परस्याः ।
हविर्नो देव विहवे जुषस्व । तवेमे लोकाः प्रदिशो दिशश्च ॥ २। ८। १। ३॥

४ परावतो निवत उद्वतश्च । प्रजापते विश्वसृञ्जीवधन्य इदं नो देव । प्रतिहर्य हव्यम्
। प्रजापतिं प्रथमं यज्ञियानाम् । देवानामग्रे यजतं यजध्वम् । स नो ददातु द्रविणं
सुवीर्यम् । रायस्पोषं विष्यतु नाभिमस्मे । यो राय ईशे शतदाय उक्थ्यः । यः पशूनां
रक्षिता विष्ठितानाम् । प्रजापतिः प्रथमजा ऋतस्य ॥ २। ८। १। ४॥

५ सहस्रधामा जुषता हविर्नः । सोमापूषणैमौ देवौ । सोमापूषणा रजसो विमानम्
। सप्तचक्रं रथमविश्वमिन्वम् । विष्वृतं मनसा युज्यमानम् । तं जिन्वथो वृषणा
पञ्चरश्मिम् । दिव्यन्यः सदनं चक्र उच्चा । पृथिव्यामन्यो अध्यन्तरिक्षे । तावस्मभ्यं
पुरुवारं पुरुक्षुम् । रायस्पोषं विष्यतां नाभिमस्मे ॥ २। ८। १। ५॥

६ धियं पूषा जिन्वतु विश्वमिन्वः । रयिं सोमो रयिपतिर्दधातु । अवतु देव्यदितिरनर्वा
। बृहद्वदेम विदथे सुवीराः । विश्वान्यन्यो भुवना जजान । विश्वमन्यो अभिचक्षण एति
। सोमापूषणावतं धियं मे । युवभ्यां विश्वाः पृतना जयेम । उदुत्तमं वरुणास्तभ्राद्दाम्
। यत्किंचेदं कितवासः । अव ते हेडस्तत्त्वा यामि । आदित्यानामवसा न दक्षिणा ।
धारयन्त आदित्यासस्तिस्त्रो भूर्मीर्धारयन् । यज्ञो देवानां शुचिरपः ॥ २। ८। १। ६॥
मनीषाऽस्तु चर्तस्यास्मे कितवासश्चत्वारि च ॥ १॥

७ ते शुक्रासः शुचयो रश्मिवन्तः । सीदन्नादित्या अधि बर्हिषि प्रिये । कामेन देवाः
सरथ दिवो नः । आयान्तु यज्ञमुप नो जुषाणाः । ते सूनवो अदितेः पीवसामिषम् । घृतं
पिन्वत्प्रतिहर्यन्वृतेजाः । प्र यज्ञिया यजमानाय येमुरे । आदित्याः कामं पितुमन्तमस्मे
। आ नः पुत्रा अदितेर्यान्तु यज्ञम् । आदित्यासः पथिभिर्देवयानैः ॥ २। ८। २। १॥

८ अस्मे कामं दाशुषे सन्नमन्तः । पुरोडाशं घृतवन्तं जुषन्ताम् । स्कभायत निर्ऋतिं
सेधतामतिम् । प्र रश्मिभिर्यतमाना अमृधाः । आदित्याः कामं प्रयतां वषट्कृतिम् । जुषध्वं
नो हव्यदातिं यजत्राः । आदित्यान्काममवसे हुवेम । ये भूतानि जनयन्तो विचिख्युः ।
सीदन्तु पुत्रा अदितेरुपस्थम् । स्तीर्णं बर्हिर्विरद्याय देवाः ॥ २। ८। २। २॥

९ स्तीर्णं बर्हिः सीदता यज्ञे अस्मिन् । ध्राजाः सेधन्तो अमतिं दुरेवाम् । अस्मभ्यं पुत्रा
अदितेः प्रयसत । आदित्याः कामं हविषो जुषाणाः । अग्रे नय सुपथा राये अस्मान्
। विश्वानि देव वयुनानि विद्वान् । युयोध्यस्मञ्जुराणमेनः । भूयिष्ठां ते नमउक्तिं विधेम

। प्र वः शुक्राय भानवे भरध्वम् । हव्यं मतिं चाग्रये सुपूतम् ॥ २। ८। २। ३॥

१० यो दैव्यानि मानुषा जनुं षि । अन्तर्विश्वानि विद्वाना जिगाति । अच्छा गिरो मतयो देवयन्तीः । अग्निं यन्ति द्रविणं भिक्षमाणाः । सुसंदृशं सुप्रतीकङ्गं स्वश्वम् । हव्यवाहमरतिं मानुषाणाम् । अग्ने त्वमस्मद्युयोध्यमीवाः । अनग्नित्रा अभ्यमन्त कृष्टीः । पुनरस्मभ्यं सुविताय देव । क्षां विश्वेभिरजरेभिर्यजत्र ॥ २। ८। २। ४॥

११ अग्ने त्वं पारया नव्या अस्मान् । स्वस्तिभिरति दुर्गाणि विश्वा । पूश्च पृथ्वी बहुला न उर्वी । भवा तोकाय तनयाय शं योः । प्र कारवो मनना वच्यमानाः । देवद्रीचीं नयथ देवयन्तः । दक्षिणावाङ्गाजिनी प्राच्येति । हविर्भरन्त्यग्रये घृताची । इन्द्रं नरो युजे रथम् । जगृभ्णा ते दक्षिणमिन्द्र हस्तम् ॥ २। ८। २। ५॥

१२ वसुयवो वसुपते वसूनाम् । विद्वा हि त्वा गोपतिं शूर गोनाम् । अस्मभ्यं चित्रं वृषणं रयिं दाः । तवेदं विश्वमभितः पशव्यम् । यत्पश्यसि चक्षसा सूर्यस्य । गवामसि गोपतिरेक इन्द्र । भक्षीमहि ते प्रयतस्य वस्वः । समिन्द्र णो मनसा नेषि गोभिः । स सूरिभिर्मघवन्त्स र स्वस्त्या । सं ब्रह्मणा देवकृतं यदस्ति ॥ २। ८। २। ६॥

१३ सं देवानां सुमत्या यज्ञियानाम् । आराच्छत्रुमपबाधस्व दूरम् । उग्रो यः शम्बः पुरुहूत तेन । अस्मे धेहि यवमद्गोमदिन्द्र । कृधी धियं जरित्रे वाजरत्नाम् । आवेधस स हि शुचिः । बृहस्पतिः प्रथमं जायमानः । महोज्योतिषः परमे व्योमन् । सप्तस्यस्तुविजातो रवेण । वि सप्त रश्मिरधमत्तमांसे ॥ २। ८। २। ७॥

१४ बृहस्पतिः समजयद्वसूनि । महो ब्रजान्गोमतो देव एषः । अपः सिषासन्त्सुवर प्रतीतः । बृहस्पतिरहन्त्यमित्रमर्केः । बृहस्पते पर्येवा पित्रे । आ नो दिवः पावीरवी । इमा जुह्वाना यस्ते स्तनः । सरस्वत्यभि नो नेषि । इयं शुष्मेभिर्बिसरगा इवारुजत् । सानु गिरीणां तविषेभिरूर्मिभिः । पारावदघ्नीमवसे सुवृक्तिभिः । सरस्वतीमाविवासेम धीतिभिः ॥ २। ८। २। ८॥ देवयानैर्देवाः सुपूतं यजत्र हस्तमस्ति तमाग् स्यूर्मिभिर्द्वे च ॥ २॥

१५ सोमो धेनुं सोमो अवंन्तमाशुम् । सोमो वीरं कर्मण्यं ददातु । सादन्यं विदथ्यं सभेयम् । पितुःश्रवणं यो ददाशदस्मै । अषाढं युत्सु त्वं सोमं क्रतुभिः । या ते धामानि हविषा यजन्ति । त्वमिमा ओषधीः सोम विश्वाः । त्वमपो अजनयस्त्वं गाः । त्वमाततन्थोर्वन्तरिक्षम् । त्वं ज्योतिषा वितमो ववर्थ ॥ २। ८। ३। १॥

१६ या ते धामानि दिवि या पृथिव्याम् । या पर्वतेष्वोषधीष्वप्सु । तेभिर्नो विश्वैः सुमना
अहेडन् । राजन्श्वोम प्रति हव्या गुभाय । विष्णोर्नु कं तदस्य प्रियम् । प्र तद्विष्णुः ।
परो मात्रया तनुवा वृधान । न ते महित्वमन्वश्नुवन्ति । उभे ते विद्म रजसी पृथिव्या
विष्णो देव त्वम् । परमस्य विश्वे ॥ २। ८। ३। २॥

१७ विचक्रमे त्रिदेवः । आ ते महो यो जात एव । अभि गोत्राणि । आभिः स्पृधो
मिथतीररिषण्यन् । अमित्रस्य व्यथया मन्युमिन्द्र । आभिर्विश्वा अभियुजो विषूचीः ।
आयाय विशोऽवतारीर्दासीः । अयं शृण्वे अध जयन्नुत घ्नन् । अयमुत प्रकृणुते युधा
गाः । यदा सत्यं कृणुते मन्युमिन्द्रः ॥ २। ८। ३। ३॥

१८ विश्वं दृढं भयत एजदस्मात् । अनु स्वधामक्षरन्नापो अस्य । अवर्धत मध्य आ
नाव्यानाम् । सध्रीचीनेन मनसा तमिन्द्र ओजिष्ठेन । हन्मनाऽहन्नभिघ्नून् । मरुत्वन्तं
वृषभं वावृधानम् । अकवारिं दिव्यं शासमिन्द्रम् । विश्वासाहमवसे नूतनाय । उग्रं
सहोदामिह तं हुवेम । जनिष्ठा उग्रः सहसे तुराय ॥ २। ८। ३। ४॥

१९ मन्द्र ओजिष्ठो बहुलाभिमानः । अवर्धन्निन्द्र मरुतश्चिदत्र । माता यद्वीरं दधनद्धनिष्ठा
। क स्या वो मरुतः स्वधाऽऽसीत् । यन्मामेकं समधत्ताहिहत्यै । अहं ह्युग्रस्तविषस्तुविष्मान् । विश्वस्य शत्रोरनमं वधस्त्रैः । वृत्रस्य त्वा श्वसथादीषमाणाः
। विश्वे देवा अजहुर्ये सखायः । मरुद्भिरिन्द्र सख्यं ते अस्तु ॥ २। ८। ३। ५॥

२० अथेमा विश्वाः पृतना जयासि । वधी वृत्रं मरुत इन्द्रियेण । स्वेन भामेन तविषो
बभूवान् । अहमेता मनवे विश्वश्चन्द्राः । सुगा अपश्चकर वज्रबाहुः । स यो वृषा
वृष्णियेभिः समोकाः । महो दिवः पृथिव्याश्च सम्राट् । सतीनसत्त्वा हव्यो भरेषु ।
मरुत्वान्नो भवत्विन्द्र ऊती । इन्द्रो वृत्रमतरद्वृत्रतूर्ये ॥ २। ८। ३। ६॥

२१ अनाधृष्यो मघवा शूर इन्द्रः । अन्वेनं विशो अमदन्त पूर्वीः । अयं राजा
जगतश्चर्षणीनाम् । स एव वीरः स उ वीर्यावान् । स एकराजो जगतः परस्पाः ।
यदा वृत्रमतरच्छूर इन्द्रः । अथाभवद्मिताऽभिक्रतूनाम् । इन्द्रो यज्ञं वर्धयन्विश्ववेदाः ।
पुरोडाशस्य जुषता हविर्नः । वृत्रं तीर्त्वा दानवं वज्रबाहुः ॥

२। ८। ३। ७॥

२२ दिशोऽदृहं हृद् हिता दृहणेन । इमं यज्ञं वर्धयन्विश्ववेदाः । पुरोडाशं
प्रतिगृभ्णात्विन्द्रः । यदा वृत्रमतरच्छूर इन्द्रः । अथेकराजो अभवज्जनानाम् । इन्द्रो
देवाञ्छम्बरहत्य आवत् । इन्द्रो देवानामभवत्पुरोगाः । इन्द्रो यज्ञे हविषा वावृधानः

। वृत्रतूर्णो अभयं शर्म य सत् । यः सप्त सिन्धु रदधात्पृथिव्याम् । यः सप्त
लोकानकृणोद्विशश्व । इन्द्रो हविष्मान्धसगणो मरुद्भिः । वृत्रतूर्णो यज्ञमिहोपयासत् ॥

२। ८। ३। ८॥ ववर्थं विध्वंस इन्द्रस्तु रायास्तु वृत्रतूर्ये वज्रबाहुः पृथिव्यां त्रीणि च ॥
३॥

२३ इन्द्रस्तरस्वानभिमाति होग्रः । हिरण्यवाशीरिषिरः सुवर्षाः । तस्य वयं सुमतौ
यज्ञियस्य । अपि भद्रे सौमनसे स्याम । हिरण्यवर्णो अभयं कृणोतु । अभिमातिहेन्द्रः
पृतनासु जिष्णुः । स नः शर्म त्रिवरूथं विय सत् । यूयं पात स्वस्तिभिः सदा नः ।
इन्द्रगं स्तुहि वज्रिणगं स्तोमपृष्ठम् । पुरोडाशस्य जुषता हविर्नः ॥ २। ८। ४। १॥

२४ हत्वाऽभिमातीः पृतनाः सहस्वान् । अथाभयं कृणुहि विश्वतो नः । स्तुहि शूरं
वज्रिणमप्रतीत्तम् । अभिमातिहनं पुरुहूतमिन्द्रम् । य एक इच्छतपतिर्जनेषु । तस्मा
इन्द्राय हविराजुहोत । इन्द्रो देवानामधिपाः पुरोहितः । दिशां पतिरभवद्वाजिनीवान् ।
अभिमातिहा तविषस्तुविष्मान् । अस्मभ्यं चित्रं वृषणं रयिं दात् ॥ २। ८। ४। २॥

२५ य इमे द्यावापृथिवी महित्वा । बलेनाद् हृदभिमातिहेन्द्रः । स नो हविः प्रतिगृभ्णातु
रातये । देवानां देवो निधिपा नो अव्यात् । अनवस्ते रथं वृष्णे यत्तं । इन्द्रस्य नु
वीयाण्यहन्नहिम् । इन्द्रो यातोऽवसितस्य राजा । शमस्य च शृङ्गिणो वज्रबाहुः । सेदु
राजा क्षेति चर्षणीनाम् । अरान्न नेमिः परिता बभूव ॥ २। ८। ४। ३॥

२६ अभि सिध्मो अजिगादस्य शत्रून् । वि तिग्मेन वृषभेणा पुरोऽभेत् । सं
वज्रेणासृजद्वृत्रमिन्द्रः । प्र स्वां मतिमतिरच्छाशदानः । विष्णुं देवं वरुणमूतये भगम्
। मेदसा देवा वपया यजध्वम् । ता नो यज्ञमागतं विश्वधेना । प्रजावदस्मे द्रविणेह
धत्तम् । मेदसा देवा वपया यजध्वम् । विष्णुं च देवं वरुणं च रातिम् ॥ २। ८। ४।
४॥

२७ ता नो अमीवा अपबाधमानौ । इमं यज्ञं जुषमाणावुपेतम् । विष्णुवरुणा युवमध्वराय
नः । विशे जनाय महि शर्म यच्छतम् । दीर्घप्रयज्यू हविषा वृधाना । ज्योतिषाऽरातीर्दहतं
तमासि । ययोरोजसा स्कभिता रजासि । वीर्येभिर्वीरतमा शविष्ठा । याऽपत्येते
अप्रतीत्ता सहोभिः । विष्णुं अगन्वरुणा पूर्वहूतौ ॥ २। ८। ४। ५॥

२८ विष्णुवरुणावभिशस्तिपा वाम् । देवा यजन्त हविषा घृतेन । अपामीवा सेधत
रक्षसश्च । अथा धत्तं यजमानाय शं योः । अ होमुचा वृषभा सुप्रतूर्ती । देवानां
देवतमा शचिष्ठा । विष्णुवरुणा प्रतिहर्यतं नः । इदं नरा प्रयतमूतये हविः । मही नु

द्यावापृथिवी इह ज्येष्ठे । रुचा भवता ५ शुचयद्विरकैः ॥ २। ८। ४। ६॥

२९ यथर्सी वरिष्ठे बृहती विमिन्वन् । नृवञ्चोऽक्षा पप्रथानेभिरेवैः । प्र पूर्वजे पितरा
नव्यसीभिः । गीर्भिः कृणुध्व ५ सदने ऋतस्य । आ नो द्यावापृथिवी दैव्येन । जनेन
यातं महि वां वरूथम् । स इथ्स्वपा भुवनेष्वास । य इमे द्यावापृथिवी जजान । उर्वी
गभीरे रजसी सुमेके । अव ५ शे धीरः शच्या समैरत् ॥ २। ८। ४। ७॥

३० भूरिं द्वे अचरन्ती चरन्तम् । पद्वन्तं गर्भमपदी दधाते । नित्यं न सूनुं पित्रोरुपस्थे
। तं पिपृत ५ रोदसी सत्यवाचम् । इदं द्यावापृथिवी सत्यमस्तु । पितर्मातर्यदिहोपब्रुवे
वाम् । भूतं देवानामवमे अवोभिः । विद्यामेषं वृजनं जीरदानुम् । उर्वी पृथ्वी बहुले
दूरे अन्ते । उपब्रुवे नमसा यज्ञे अस्मिन् । दधाते ये सुभगे सुप्रतूर्ती । द्यावा रक्षतं
पृथिवी नो अन्वात् । या जाता ओषधयोऽतिविश्वाः परिष्ठाः । या ओषधयः सोम
राज्ञीरश्ववती ५ सोमवतीम् । ओषधीरिति मातरोऽन्या वो अन्यामवतु ॥ २। ८। ४।
८॥ हविर्नो दाद्भुव रातिं पूर्वहूतावकैरैरदस्मिन्यश्च च ॥ ४॥

३१ शुचिं नु स्तोमग्ग् श्रथद्वुत्रम् । उभा वामिन्द्राग्गी प्रचर्षणिभ्यः । आवृत्रहणा गीर्भिर्विप्रः
। ब्रह्मणस्पते त्वमस्य यन्ता । सूक्तस्य बोधि तनयं च जिन्व । विश्वं तद्भद्रं यदवन्ति
देवाः । बृहद्वेदेम विदथे सुवीराः । स ई ५ सत्येभिः सखिभिः शुचद्विः । गोधायसं वि
धनसैरतर्दत् । ब्रह्मणस्पतिर्वृषभिर्वराहैः ॥ २। ८। ५। १॥

३२ घर्मस्वेदेभिर्द्रविणं व्यानट् । ब्रह्मणस्पतेरभवद्यथा वशम् । सत्यो मन्युर्महि कर्मा
करिष्यतः । यो गा उदाजथ्स दिवे वि चाभजत् । महीव रीतिः शवसा सरत्पृथक्
। इन्धानो अग्निं वनवद्वनुष्यतः । कृतब्रह्मा शूशुवद्रातहव्य इत् । जातेन जातमति
सृत्प्रसृ ५ सते । यं यं युजं कृणुते ब्रह्मणस्पतिः । ब्रह्मणस्पते सुयमस्य विश्वहा ॥ २।
८। ५। २॥

३३ रायः स्याम रथ्यो विवस्वतः । वीरेषु वीरा ५ उपपृङ्ङि नस्त्वम् । यदीशानो ब्रह्मणा
वेषि मे हवम् । स इज्जनेन स विशा स जन्मना । स पुत्रैर्वाजं भरते धना नृभिः
। देवानां यः पितरमाविवासति । श्रद्धामना हविषा ब्रह्मणस्पतिम् । यास्ते पूषन्ना वो
अन्तः । शुक्रं ते अन्यत्पूषेमा आशाः । प्रपथे पथामजनिष्ट पूषा ॥ २। ८। ५। ३॥

३४ प्रपथे दिवः प्रपथे पृथिव्याः । उभे अभि प्रियतमे सधस्थे । आ च परा च चरति
प्रजानन् । पूषा सुबन्धुर्दिव आपृथिव्याः । इडस्पतिर्मघवा दस्मवर्चाः । तं देवासो अददुः
सूर्यायै । कामेन कृतं तवसग्ग् स्वञ्चम् । अजाश्वः पशुपा वाजबस्त्यः । धियंजिन्वो

विश्वे भुवने अपितः । अष्टौ पूषा शिथिरामुद्वरीवृजत् ॥ २। ८। ५। ४॥

३५ संचक्षणो भुवना देव इयते । शुची वो हव्या मरुतः शुचीनाम् । शुचिं हिनोम्यध्वरं
शुचिभ्यः । ऋतेन सत्यमृतसाप आयन् । शुचिजन्मानः शुचयः पावकाः । प्र चित्रमर्कं
गृणते तुराय । मारुताय स्वतवसे भरध्वम् । ये सहासि सहसा सहन्ते । रेजते अग्ने
पृथिवी मखेभ्यः । असेष्वा मरुतः खादयो वः ॥ २। ८। ५। ५॥

३६ वक्षस्सु रुक्मा उपशिश्त्रियाणाः । वि विद्युतो न वृष्टिभौ रुचानाः । अनु
स्वधामायुधैर्यच्छमानाः । या वः शर्म शशमानाय सन्ति । त्रिधातूनि दाशुषे यच्छताधि
। अस्मभ्यं तानि मरुतो वियन्त । रयिं नो धत्त वृषणः सुवीरम् । इमे तुरं मरुतो
रामयन्ति । इमे सहः सहस आनमन्ति । इमे शंसं वनुष्यतो निपान्ति ॥ २। ८।
५। ६॥

३७ गुरुद्वेषो अररुषे दधन्ति । अरा इवेदचरमा अहेव । प्र प्रजायन्ते अकवा महोभिः
। पृश्रेः पुत्रा उपमासो रभिष्ठाः । स्वया मत्या मरुतः संमिमिक्षुः । अनु ते दायि मह
इन्द्रियाय । सत्रा ते विश्वमनु वृत्रहत्ये । अनु क्षत्रमनु सहो यजत्र । इन्द्र देवेभिरनु
ते नृषह्ये । य इन्द्र शुष्मो मघवन्ते अस्ति ॥ २। ८। ५। ७॥

३८ शिक्षा सखिभ्यः पुरुहूत नृभ्यः । त्वं हि दृढा मघवन्विचेताः । अपावृधि परिवृतिं
न राधः । इन्द्रो राजा जगतश्चर्षणीनाम् । अधिक्षमि विषुरूपं यदस्ति । ततो ददातु
दाशुषे वसूनि । चोदद्राध उपस्तुतश्चिदर्वाक् । तमु दृहि यो अभिभूत्योजाः । वन्वन्नवातः
पुरुहूत इन्द्रः । अषाढमुग्रं सहमानमाभिः ।

३९ गीर्भिवर्धं वृषभं चर्षणीनाम् । स्थूरस्य रायो बृहतो य ईशे । तमु ष्टवाम विदथेष्विन्द्रम्
। यो वायुना जयति गोमतीषु । प्र धृष्णुया नयति वस्यो अच्छ । आ ते शुष्मो
वृषभ एतु पश्चात् । ओत्तरादधरागा पुरस्तात् । आ विश्वतो अभि समैत्वर्वाङ् । इन्द्र
द्युम्नं सुवर्द्धेह्यस्मे ॥ २। ८। ५। ८॥ वराहैर्विश्वहाऽजनिष्ट पूषोद्वरीवृजत्खादयो वः
पान्त्यस्त्याभिर्नव च ॥ ५॥

४० आ देवो यातु सविता सुरलः । अन्तरिक्षप्रा वहमानो अश्वैः । हस्ते दधानो नया
पुरुणि । निवेशयन्न प्रसुवञ्च भूम । अभीवृतं कृशनैर्विश्वरूपम् । हिरण्यशम्यं यजतो
बृहन्तम् । आस्थाद्रथं सविता चित्रभानुः । कृष्णा रजासि तविषीं दधानः । सघा नो
देवः सविता सवाय । आसाविषद्वसुपतिर्वसूनि ॥ २। ८। ६। १॥

४१ विश्रयमाणो अमतिमुरूचीम् । मर्तभोजनमध रासते न । वि जनाञ्छ्यावाः शितिपादो

अख्यन् । रथं हिरण्यप्र उगं वहन्तः । शश्वद्विशः सवितुर्दैव्यस्य । उपस्थे विश्वा
भुवनानि तस्थुः । वि सुपर्णो अन्तरिक्षाण्यख्यत् । गभीरवेपा असुरः सुनीथः । क्वेदानीं
सूर्यः कश्चिकेत । कतमां द्यां रश्मिरस्याततान ॥ २। ८। ६। २॥

४२ भगं धियं वाजयन्तः पुरन्धिम् । नराशंसो ग्रास्पतिर्नो अव्यात् । आऽये वामस्य
संगथे रयीणाम् । प्रिया देवस्य सवितुः स्याम । आ नो विश्वे अस्क्रा गमन्तु देवाः ।
मित्रो अर्यमा वरुणः सजोषाः । भुवन् यथा नो विश्वे वृधासः । करन्थसुषाहा विथुरं
न शवः । शं नो देवा विश्वदेवा भवन्तु । शं सरस्वती सह धीभिरस्तु ॥ २। ८। ६।
३॥

४३ शमभिषाचः शमु रातिषाचः । शं नो दिव्याः पार्थिवाः शं नो अप्याः । ये सवितुः
सत्यसवस्य विश्वे । मित्रस्य व्रते वरुणस्य देवाः । ते सौभगं वीरवद्रोमदप्रः । दधातन
द्रविणं चित्रमस्मे । अग्ने याहि दूत्यं वारिषेण्यः । देवां अच्छां ब्रह्मकृता गणेन ।
सरस्वतीं मरुतो अश्विनाऽपः । यक्षि देवान्नलधेयाय विश्वान् ॥ २। ८। ६। ४॥

४४ द्यौः पितः पृथिवि मातरध्रुक् । अग्ने भ्रातर्वसवो मृडता नः । विश्व आदित्या
अदिते सजोषाः । अस्मभ्यं शर्म बहुलं वियन्त । विश्वे देवाः शृणुतेम हवं मे ।
ये अन्तरिक्षे य उप द्यवि ष्ट । ये अग्निजिह्वा उत वा यजत्राः । आसद्यास्मिन्बरहिषि
मादयध्वम् । आ वा मित्रावरुणा हव्यजुष्टिम् । नमसा देवाववसाऽऽववृत्याम् ॥ २। ८।
६। ५॥

४५ अस्माकं ब्रह्म पृतनासु सह्या अस्माकम् । वृष्टिर्दिव्या सुपारा । युवं वस्त्राणि
पीवसा वसाथे । युवोरच्छिद्रा मन्तवो ह सर्गाः । अवातिरतमनृतानि विश्वा । ऋतेन
मित्रावरुणा सचेथे । तथ्सु वा मित्रावरुणा महित्वम् । ईर्मा तस्थुषीरहभिर्दुदुहे । विश्वाः
पिन्वथ स्वसरस्य धेनाः । अनु वामेकः पविराववर्ति ॥ २। ८। ६। ६॥

४६ यद्वं हिष्टं नातिविदे सुदानू । अच्छिद्रं शर्म भुवनस्य गोपा । ततो नो
मित्रावरुणाववीष्टम् । सिषासन्तो जीगिवांसः स्याम । आ नो मित्रावरुणा हव्यदातिम्
। घृतैर्गव्यूतिमुक्षतमिडाभिः । प्रतिवामत्र वरमा जनाय । पृणीतमुद्रो दिव्यस्य चारोः ।
प्र बाहवा सिस्तं जीवसे नः । आ नो गव्यूतिमुक्षतं घृतेन ॥ २। ८। ६। ७॥

४७ आ नो जने श्रवयतं युवाना । श्रुतं मे मित्रावरुणा हवेमा । इमा रुद्राय स्थिरधन्वने
गिरः । क्षिप्रेषवे देवाय स्वधाम्ने । अषाढाय सहमानाय मीढुषे । तिग्मायुधाय भरता
शृणोतन । त्वा दत्तेभी रुद्र शंतमेभिः । शतं हिमा अशीय भेषजेभिः । व्यस्मद्वेषो

वितरं व्य॑ हः । व्यमी॑वाग्श्चातयस्वा॑ विषू॑चीः ॥ २। ८। ६। ८॥

४८ अ॒ह॒न्वि॒भ॒र्षि॑ मा न॒स्तो॒के । आ ते॑ पि॒त॒र्म॒रुता॑ सु॒म्रमे॑तु । मा नः॑ सू॒र्य॑स्य स॒दृशो॑
युयो॑थाः । अ॒भि नो॑ वी॒रो अ॒र्वति॑ क्षमेत । प्रजा॑येमहि रु॒द्र प्रजा॑भिः । ए॒वा ब॒भ्रो वृष॑भ
चे॒कितान॑ । यथा॑ दे॒व न ह॒णीषे॑ न ह॒ंसि । हा॒वन॒श्रू॒र्नो रु॒द्रेह॑ बोधि । बृ॒हद्व॑देम वि॒दथे॑
सु॒वीराः॑ । परि॑ णो रु॒द्रस्य॑ हे॒तिः स्तु॒हि श्रु॒तम् । मी॒दुष्ट॑मा॒ह॒न्वि॒भ॒र्षि॑ । त्वम॑ग्ने रु॒द्र आ
वो॑ राजानम् ॥ २। ८। ६। ९॥ व॒सूनि॑ ततानास्तु॒ विश्वान्॑ ववृ॒त्यां वव॑र्ति घृ॒तेन॑ वि॒षू॑चीः
श्रु॒तं द्वे च॑ ॥ ६॥

४९ सू॒र्यो दे॒वीमु॑षस॒ रोच॑माना म॒र्यः । न योषाम॑भ्येति प॒श्चात् । यत्रा॑ नरो दे॒वय॑न्तो
यु॒गानि॑ । वि॒तन्व॑ते प्रति भ॒द्राय॑ भ॒द्रम् । भ॒द्रा अ॒श्वा हरि॑तः सू॒र्यस्य॑ । चि॒त्रा ए॒दग्वा
अनु॑माद्यासः । नम॑स्यन्तो दि॒व आ पृ॑ष्ठमस्थुः । परि॑ द्यावापृथि॒वी यन्ति॑ सद्यः । तथ्मू॒र्यस्य॑
दे॒वत्वं त॑न्महि॒त्वम् । म॒ध्या क॑र्तोर्वि॒तत॑ सं॒जभार॑ ॥ २। ८। ७। १॥

५० य॒देद॑युक्त हरि॑तः स॒धस्था॑त् । आ॒द्रात्री॑ वास॑स्तनु॒ते सि॒मस्मै॑ । तन्मि॒त्रस्य॑
वरु॑णस्याभि॒चक्षे॑ । सू॒र्यो रू॒पं कृ॑णुते द्यौरु॒पस्थे॑ । अ॒नन्त॑मन्यद्रुश॑दस्य पा॒जः ।
कृ॒ष्णम॑न्यद्धरि॑तः संभ॑रन्ति । अ॒द्या दे॒वा उ॒दिता॑ सू॒र्यस्य॑ । निर॑ह॒सः पि॒पृता॑न्निर॒वद्यात्
। तत्रो॑ मि॒त्रो वरु॑णो मामह॑न्ताम् । अ॒दि॒तिः सि॒न्धुः पृथि॑वी उ॒त द्यौः ॥ २। ८। ७। २॥

५१ दि॒वो रु॒क्म उ॑रु॒चक्षा॑ उ॒देति॑ । दू॒रे अ॒र्थस्तर॑णिर्भा॒जमानः॑ । नूनं॑ जनाः सू॒र्येण॑ प्रसू॒ताः
। आ॒यन्न॑थानि कृ॒णव॑न्नपा॒सि । शं नो॑ भव॒ चक्ष॑सा शं नो॒ अह्ना॑ । शं भानु॑ना शं
हि॒माशं॑ घृ॒णेन॑ । यथा॑ शम॒स्मै शम॑सद्दुरो॒णे । तथ्मू॒र्य द्र॒विणं॑ धेहि चि॒त्रम् । चि॒त्रं
दे॒वाना॑मु॒दगा॑दनी॒कम् । चक्षु॑र्मि॒त्रस्य॑ वरु॑णस्याग्नेः ॥ २। ८। ७। ३॥

५२ आ॒प्रा द्या॑वापृथि॒वी अ॒न्तरि॑क्षम् । सू॒र्य आ॒त्मा जग॑तस्त॒स्थुष॑श्च । त्वष्टा॑
दध॑त्तन्नस्तु॒रीप॑म् । त्वष्टा॑ वी॒रं पि॑शङ्ग॒रूपः॑ । दशे॑मं त्वष्टृ॒र्जन॑यन्त॒ गर्भ॑म् । अत॑न्द्रा॒सो
यु॒वत॑यो बिभ॑र्त्रम् । ति॒ग्मानी॑क॒ग्ग् स्व॑यशसं॒जनेषु॑ । वि॒रोच॑मानं॒ परि॑षीं नयन्ति ।
आ॒विष्टो॑ वर्धते चारु॑रासु । जि॒ह्वाना॑मूर्ध्वः स्व॑यशा॒ उप॑स्थे ॥ २। ८। ७। ४॥

५३ उ॒भे त्वष्टृ॑र्बिभ्यतु॒र्जाय॑मानात् । प्र॒तीची॑ सि॒ हं प्रति॑जोषयेते । मि॒त्रो जना॑न् प्रस॒मि॒त्र
। अयं॑ मि॒त्रो नम॑स्यः सु॒शेवः॑ । राजा॑ सु॒क्षत्रो॑ अ॒जनि॑ष्ट वे॒धाः । तस्य॑ वयं॒ सु॒मतौ॑
य॒ज्ञिय॑स्य । अपि॑ भ॒द्रे सौ॑म॒नसे॑ स्याम । अ॒नमी॑वास॒ इड॑या॒ मद॑न्तः । मि॒तज्म॑वो
वरि॑मन्ना पृथि॒व्याः । आ॒दि॒त्यस्य॑ व्र॒तमु॑प॒क्ष्यन्तः॑ ॥ २। ८। ७। ५॥

५४ वयं मित्रस्य सुमतौ स्याम । मित्रं न ईं शिम्या गोषु गव्यवत् । स्वाधियो विदथे
अप्स्वजीजनन् । अरेजयता रोदसी पाजसा गिरा । प्रति प्रियं यजतं जनुषामवः
। महा आदित्यो नमसोपसद्यः । यातयज्ञनो गृणते सुशेवः । तस्मा एतत्पन्यतमाय
जुष्टम् । अग्नौ मित्राय हविराजुहोत । आ वा रथो रोदसी बद्धधानः ॥ २। ८। ७।
६॥

५५ हिरण्ययो वृषभिर्यात्वश्वैः । घृतवर्तनिः पविर्भी रुचानः । इषां वोढा नृपतिर्वाजिनीवान्
। स पप्रथानो अभि पञ्चभूम । त्रिवन्धुरो मनसाऽऽयातु युक्तः । विशो येन गच्छथो
देवयन्तीः । कुत्राचिद्याममश्विना दधाना । स्वश्वा यशसाऽऽयातमर्वाक् । दस्त्रा निधिं
मधुमन्तं पिबाथः । वि वा रथो वध्वा यादमानः ॥ २। ८। ७। ७॥

५६ अन्तान्दिवो बाधते वर्तनिभ्याम् । युवोः श्रियं परि योषा वृणीत । सूरौ दुहिता
परितक्त्रियायाम् । यद्देवयन्तमवथः शचीभिः । परिघ्नं सवां मनावां वयोगाम् । यो
ह स्य वा रथिरा वस्त उस्त्राः । रथो युजानः परियाति वर्तिः । तेन नः शं योरुषसो
व्युष्टौ । न्यश्विना वहतं यज्ञे अस्मिन् । युवं भुज्युमवविद्धं समुद्रे ॥ २। ८। ७। ८॥

५७ उदूहथुरणसो अस्त्रिधानैः । पतत्रिभिरश्रमैरव्यथिभिः । द सनाभिरश्विना पारयन्ता
। अग्नीषोमा यो अद्य वाम् । इदं वचः सपर्यति । तस्मै धत्तं सुवीर्यम् । गवां पोषग्गु
स्वश्वियम् । यो अग्नीषोमा हविषा सपर्यात् । देवद्रीचा मनसा यो घृतेन । तस्य व्रतं
रक्षतं पातमं हसः ॥ २। ८। ७। ९॥

५८ विशे जनाय महि शर्म यच्छतम् । अग्नीषोमा य आहुतिम् । यो वां दाशाद्धविष्कृतिम्
। स प्रजया सुवीर्यम् । विश्वमायुर्व्यश्रवत् । अग्नीषोमा चेति तद्वीर्यं वाम् ।
यदमुष्णीतमवसं पणिं गोः । अवातिरतं प्रथयस्य शेषः । अविन्दतं ज्योतिरेकं बहुभ्यः
। अग्नीषोमाविमं सुमेऽग्नीषोमा हविषः प्रस्थितस्य ॥ २। ८। ७। १०॥ जभार
द्यौरग्रेरुपस्थ उपक्ष्यन्तो बद्धधानो यादमानः समुद्रे हसः प्रस्थितस्य ॥ ७॥

५९ अहमस्मि प्रथमजा ऋतस्य । पूर्वं देवेभ्यो अमृतस्य नाभिः । यो मा ददाति स
इदेव माऽऽवाः । अहमन्नमन्नमदन्तमद्भि । पूर्वमग्रेरपि दहत्यन्नम् । यत्तौ हाऽऽसाते
अहमुत्तरेषु । व्यात्तमस्य पशवः सुजम्भम् । पश्यन्ति धीराः प्रचरन्ति पाकाः । जहाम्यन्यं
न जहाम्यन्यम् । अहमन्नं वशमिच्चरामि ॥ २। ८। ८। १॥

६० समानमर्थं पर्येमि भुञ्जत् । को मामन्नं मनुष्यो दयेत । पराके अन्नं निहितं लोक
एतत् । विश्वेर्देवैः पितृभिर्गुप्तमन्नम् । यदद्यते लुप्यते यत्परोप्यते । शततमी सा तनूर्मे

बभूव । महान्तौ चरू सकृद्गुधेन पप्रौ । दिवं च पृश्नि पृथिवीं च साकम् । तथ्संपिबन्तो
न मिनन्ति वेधसः । नैतद्भूयो भवति नो कनीयः ॥ २। ८। ८। २॥

६१ अन्नं प्राणमन्नमपानमाहुः । अन्नं मृत्युं तमु जीवातुमाहुः । अन्नं ब्रह्माणो जरसं
वदन्ति । अन्नमाहुः प्रजननं प्रजानाम् । मोघमन्नं विन्दते अप्रचेताः । सत्यं ब्रवीमि वध
इत्स तस्य । नार्यमणं पुष्यति नो सखायम् । केवलाघो भवति केवलादी । अहं मेघः
स्तनयन्वर्षन्नस्मि । मामदन्त्यहमद्यन्यान् ॥ २। ८। ८। ३॥

६२ अहं सदमृतो भवामि । मदादित्या अधि सर्वे तपन्ति । देवीं वाचमजनयन्त
यद्वाग्वदन्ती । अनन्तामन्तादधिनिर्मितां महीम् । यस्यां देवा अदधुर्भोजनानि । एकाक्षरां
द्विपदां षट्पदां च । वाचं देवा उपजीवन्ति विश्वे । वाचं देवा उपजीवन्ति विश्वे ।
वाचं गन्धर्वाः पशवो मनुष्याः । वाचीमा विश्वा भुवनान्यर्पिता ॥ २। ८। ८। ४॥

६३ सा नो हवं जुषतामिन्द्रपत्नी । वागक्षरं प्रथमजा ऋतस्य । वेदानां माताऽमृतस्य
नाभिः । सा नो जुषाणोपयज्ञमागात् । अवन्ती देवी सुहवा मे अस्तु । यामृषयो
मन्नकृतो मनीषिणः । अन्वैच्छन्देवास्तपसा श्रमेण । तां देवीं वाचं हविषा यजामहे ।
सा नो दधातु सुकृतस्य लोके । चत्वारि वाक्परिमिता पदानि ॥ २। ८। ८। ५॥

६४ तानि विदुर्ब्राह्मणा ये मनीषिणः । गुहा त्रीणि निहिता नेङ्गयन्ति । तुरीयं वाचो
मनुष्या वदन्ति । श्रद्धयाऽग्निः समिध्यते । श्रद्धया विन्दते हविः । श्रद्धां भगस्य मूर्धनि
। वचसाऽऽवेदयामसि । प्रियरं श्रद्धे ददतः । प्रियरं श्रद्धे दिदासतः । प्रियं भोजेषु
यज्वसु ॥ २। ८। ८। ६॥

६५ इदं म उदितं कृधि । यथा देवा असुरेषु । श्रद्धामुग्रेषु चक्रिरे । एवं भोजेषु
यज्वसु । अस्माकमुदितं कृधि । श्रद्धां देवा यजमानाः । वायुगोपा उपासते । श्रद्धां
हृदय्याऽऽकृत्या । श्रद्धया हूयते हविः । श्रद्धां प्रातर्हवामहे ॥ २। ८। ८। ७॥

६६ श्रद्धां मर्ध्यदिनं परि । श्रद्धां सूर्यस्य निम्नुचि । श्रद्धे श्रद्धापयेह मा । श्रद्धा
देवानधिवस्ते । श्रद्धा विश्वमिदं जगत् । श्रद्धां कामस्य मातरम् । हविषा वर्धयामसि
। ब्रह्म जज्ञानं प्रथमं पुरस्तात् । वि सीमतः सुरुचो वेन आवः । स बुध्निया उपमा
अस्य विष्ठाः ॥ २। ८। ८। ८॥

६७ सतश्च योनिमसतश्च विवः । पिता विराजामृषभो रयीणाम् । अन्तरिक्षं विश्वरूप
आविवेश । तमर्कैरभ्यर्चन्ति वथ्सम् । ब्रह्म सन्तं ब्रह्मणा वर्धयन्तः । ब्रह्म देवानजनयत् ।

ब्रह्म विश्वमिदं जगत् । ब्रह्मणः, क्षत्रं निर्मितम् । ब्रह्म ब्राह्मण आत्मना । अन्तरस्मिन्निमे
लोकाः ॥ २। ८। ८। ९॥

६८ अन्तर्विश्वमिदं जगत् । ब्रह्मैव भूतानां ज्येष्ठम् । तेन कोऽर्हति स्पर्धितुम् ।
ब्रह्मन्देवास्रयस्त्रिंशत् । ब्रह्मन्निन्द्रप्रजापती । ब्रह्मन् ह विश्वा भूतानि । नावीवान्तः
समाहिता । चतस्र आशाः प्रचरन्त्वग्नयः । इमं नो यज्ञं नयतु प्रजानन् । घृतं पिन्वन्नजरं
सुवीरम् ॥

२। ८। ८। १०॥

६९ ब्रह्म समिद्भवत्याहुतीनाम् । आ गावो अगमन्नुत भद्रमक्रन् । सीदन्तु गोष्ठे रणयन्त्वस्मे
। प्रजावतीः पुरुरूपा इह स्युः । इन्द्राय पूर्वीरुषसो दुहानाः । इन्द्रो यज्वने पृणते च
शिक्षति । उपेद्ददाति न स्वं मुषायति । भूयो भूयो रयिमिदस्य वर्धयन् । अभित्रे खिले
निदधाति देवयुम् । न तानशन्ति न ता अवा ॥ २। ८। ८। ११॥

७० गावो भगो गाव इन्द्रो मे अच्छात् । गावः सोमस्य प्रथमस्य भक्षः । इमा या
गावः स जनास इन्द्रः । इच्छामीद्धुदा मनसा चिदिन्द्रम् । यूयं गावो मेदयथा कृशं
चित् । अश्लीलं चित्कृणुथा सुप्रतीकम् । भद्रं गृहं कृणुथ भद्रवाचः । बृहद्वो वय उच्यते
सभासु । प्रजावतीः सुयवसं रिशन्तीः । शुद्धा अपः सुप्रपाणे पिबन्तीः । मा वः
स्तेन ईशत माऽघशंसः । परि वो हेती रुद्रस्य वृञ्चात् । उपेदमुप पर्चनम् । आसु
गोषूपपृच्यताम् । उपर्षभस्य रेतसि । उपेन्द्र तव वीर्ये ॥ २। ८। ८। १२॥ चरामि
कनोयोऽन्यानपिता पदानि यज्वसु हवामहे विष्ठा लोकाः सुवीरमर्वा पिबन्तीष्पट च ॥
८॥

७१ ता सूर्याचन्द्रमसा विश्वभृत्तमा महत् । तेजो वसुमद्राजतो दिवि । सामात्माना
चरतः सामचारिणा । ययोर्व्रतं न ममे जातु देवयोः । उभावन्तौ परियात अम्या ।
दिवो न रश्मीगस्तनुतो व्यण्वे । उभा भुवन्ती भुवना कविक्रतू । सूर्या न चन्द्रा चरतो
हतामती । पती द्युमद्विश्वविदा उभा दिवः । सूर्या उभा चन्द्रमसा विचक्षणा ॥ २। ८।
९। १॥

७२ विश्ववारा वरिवोभा वरेण्या । ता नोऽवतं मतिमन्ता महिब्रता । विश्ववपरी
प्रतरणा तरन्ता । सुवर्विदा दृशये भूरिरश्मी । सूर्या हि चन्द्रा वसु त्वेष दर्शता
। मनस्विनोभाऽनुचरतो नु सं दिवम् । अस्य श्रवो नद्यः सप्त विभ्रति । द्यावा क्षामा
पृथिवी दर्शतं वपुः । अस्मे सूर्याचन्द्रमसाऽभिचक्षे । श्रद्धे कमिन्द्र चरतो विचर्तुर्म ॥

२। ८। १। २॥

७३ पूर्वापरं चरतो माययैतौ । शिशू क्रीडन्तौ परियातो अध्वरम् । विश्वान्यन्यो भुवनाऽभिचष्टे । ऋतूनन्यो विदधञ्जायते पुनः । हिरण्यवर्णाः शुचयः पावका यासां राजा । यासां देवाः शिवेन मा चक्षुषा पश्यत । आपो भद्रा आदित्पश्यामि । नासदासीन्नो सदासीत्तदानीम् । नासीद्रजो नो व्योमापरो यत् । किमावरीवः कुह कस्य शर्मन् ॥ २। ८। १। ३॥

७४ अम्भः किमासीद्ग्रहनं गभीरम् । न मृत्युरमृतं तर्हि न । रात्रिया अह आसीत्प्रकेतः । आनीदवातरं स्वधया तदेकम् । तस्माद्धान्यं न परः किञ्च नास । तम आसीत्तमसा गूढमग्रे प्रकेतम् । सलिलं सर्वमा इदम् । तुच्छेनाभ्वपिहितं यदासीत् । तमसस्तन्महिना जायतैकम् । कामस्तदग्रे समवर्तताधि ॥ २। ८। १। ४॥

७५ मनसो रेतः प्रथमं यदासीत् । सतो बन्धुमसति निरविन्दन् । हृदि प्रतीप्या कवयो मनीषा । तिरश्चीनो विततो रश्मिरेषाम् । अधः स्विदासी ३ दुपरि स्विदासी ३ त् । रेतोधा आसन्महिमान आसन् । स्वधा अवस्तात्प्रयतिः परस्तात् । को अद्धा वेद क इह प्रवोचत् । कुत आजाता कुत इयं विसृष्टिः । अर्वाग्देवा अस्य विसर्जनाय ॥ २। ८। १। ५॥

७६ अथा को वेद यत् आ बभूव । इयं विसृष्टिर्यत् आबभूव । यदि वा दधे यदि वा न । यो अस्याध्यक्षः परमे व्योमन् । सो अङ्ग वेद यदि वा न वेद । किञ्च स्विद्वनं क उ स वृक्ष आसीत् । यतो द्यावापृथिवी निष्टतक्षुः । मनीषिणो मनसा पृच्छतेदु तत् । यदध्यतिष्ठद्भुवनानि धारयन् । ब्रह्म वनं ब्रह्म स वृक्ष आसीत् ॥ २। ८। १। ६॥

७७ यतो द्यावापृथिवी निष्टतक्षुः । मनीषिणो मनसा विब्रवीमि वः । ब्रह्माध्यतिष्ठद्भुवनानि धारयन् । प्रातरग्निं प्रातरिन्द्रं हवामहे । प्रातर्मित्रावरुणा प्रातरश्विना । प्रातर्भगं पूषणं ब्रह्मणस्पतिम् । प्रातः सोममुत रुद्रं हुवेम । प्रातर्जितं भगमुग्रं हुवेम । वयं पुत्रमदितेज्यो विधर्ता । आध्रश्चिद्यं मन्यमानस्तुरश्चित् ॥

२। ८। १। ७॥

७८ राजाचिद्यं भगं भक्षीत्याह । भग प्रणेतर्भग सत्यराधः । भगेमां धियमुदव ददन्नः । भग प्र णो जनय गोभिरश्वैः । भग प्र नृभिर्नृवन्तः स्याम । उतेदानीं भगवन्तः स्याम । उत प्रपित्व उत मध्ये अह्वाम् । उतोदिता मघवन्त्सूर्यस्य । वयं देवानां सुमतौ स्याम । भग एव भगवा अस्तु देवाः ॥ २। ८। १। ८॥

७९ तेन वयं भगवन्तः स्याम । तं त्वा भग सर्वं इज्जोहवीमि । स नो भग पुर एता
भवेह । समध्वरायोषसो नमन्त । दधिक्रावेव शुचये पदाय । अर्वाचीनं वसुविदं भगं नः
। रथमिवाश्वा वाजिन आवहन्तु । अश्वावतीर्गोमतीर्न उपासः । वीरवतीः सदमुच्छन्तु
भद्राः । घृतं दुहाना विश्वतः प्रपीनाः । यूयं पात स्वस्तिभिः सदा नः ॥

२। ८। ९। ९॥

विचक्षणा विचर्तुरं शर्मन्नधिविसर्जनाय ब्रह्म वनं ब्रह्म स वृक्ष आसीत्तुरश्चिदेवाः प्रपीना
एकं च ॥ ९॥

पीवोऽन्नान्ते शुक्रासः सोमो धेनुमिन्द्रस्तरस्वाञ्छुचिमा देवो यातु सूय्यो देवीमहमस्मि
ता सूर्याचन्द्रमसा नव ॥ ९॥

पीवोऽन्नान्ते त्वं पारयानाधृष्यः शुचिं नु स्तोमं विश्रयमाणो दिवो रुक्मोऽन्नं प्राणमन्नं
ता सूर्याचन्द्रमसा नवसप्ततिः ॥ ७९॥

पीवोऽन्नान् यूयं पातस्वस्तिभिः सदानः ॥

इति द्वितीयं अष्टकं संपूर्णम् ॥

॥ तैत्तिरीय-ब्राह्मणम् ॥

तैत्तिरीय-ब्राह्मणम्

॥ तृतीयं अष्टकम् ॥



॥ श्री गुरुभ्यो नमः ॥ हरिः ओ(४)म् ॥

तृतीयाष्टके प्रथमः प्रपाठकः १

नक्षत्रेष्टि

१ अग्निर्नः पातु कृत्तिकाः । नक्षत्रं देवमिन्द्रियम् । इदमासां विचक्षणम् । हविरासं जुहोतन । यस्य भान्ति रश्मयो यस्य केतवः । यस्येमा विश्वा भुवनानि सर्वा । स कृत्तिकाभिरभि संवसानः । अग्निर्नो देवः सुविते दधातु । प्रजापते रोहिणी वेतु पत्नी । विश्वरूपा बृहती चित्रभानुः ॥ ३। १। १। १॥

२ सा नो यज्ञस्य सुविते दधातु । यथा जीवेम शरदः सवीराः । रोहिणी देव्युदगात्पुरस्तात् । विश्वा रूपाणि प्रतिमोदमाना । प्रजापतिं हविषा वर्धयन्ती । प्रिया देवानामुपयातु यज्ञम् । सोमो राजा मृगशीर्षेण आगन् । शिवं नक्षत्रं प्रियमस्य धाम । आप्यायमानो बहुधा जनेषु । रेतः प्रजां यजमाने दधातु ॥ ३। १। १। २॥

३ यत्ते नक्षत्रं मृगशीर्षमस्ति । प्रियं राजन्प्रियतमं प्रियाणाम् । तस्मै ते सोम हविषा विधेम । शं न एधि द्विपदे शं चतुष्पदे । आर्द्रया रुद्रः प्रथमान एति । श्रेष्ठो देवानां पतिरग्नियानाम् । नक्षत्रमस्य हविषा विधेम । मा नः प्रजा रीरिषन्मोत वीरान् । हेती रुद्रस्य परि णो वृणक्तु । आर्द्रा नक्षत्रं जुषता हविर्नः ॥

३। १। १। ३॥

४ प्रमुञ्चमानो दुरितानि विश्वा । अपाघशं नुदतामरातिम् । पुनर्नो देव्यदितिः स्पृणोतु । पुनर्वसू नः पुनरेतां यज्ञम् । पुनर्नो देवा अभियन्तु सर्वे । पुनः पुनर्वो हविषा यजामः । एवा न देव्यदितिरनर्वा । विश्वस्य भर्त्री जगतः प्रतिष्ठा । पुनर्वसू हविषा वर्धयन्ती । प्रियं देवानामप्येतु पाथः ॥ ३। १। १। ४॥

५ बृहस्पतिः प्रथमं जायमानः । तिष्यं नक्षत्रमभि संबभूव । श्रेष्ठो देवानां पृतनासु

जिष्णुः । दिशो नु सर्वा अभयं नो अस्तु । तिष्यः पुरस्तादुत मध्यतो नः । बृहस्पतिर्नः
परिपातु पश्चात् । बाधेतां द्वेषो अभयं कृणुताम् । सुवीर्यस्य पतयः स्याम । इदं
सर्पेभ्यो हविरस्तु जुष्टम् । आश्रेषा येषामनुयन्ति चेतः ॥ ३। १। १। ५॥

६ ये अन्तरिक्षं पृथिवीं क्षियन्ति । ते नः सर्पासो हवमागमिष्ठाः । ये रोचने सूर्यस्यापि
सर्पाः । ये दिवं देवीमनु संचरन्ति । येषामाश्रेषा अनुयन्ति कामम् । तेभ्यः सर्पेभ्यो
मधुमञ्जुहोमि । उपहूताः पितरो ये मघासु । मनोजवसः सुकृतः सुकृत्याः । ते नो
नक्षत्रे हवमागमिष्ठाः । स्वधाभिर्यज्ञं प्रयतं जुषन्ताम् ॥ ३। १। १। ६॥

७ ये अग्निदग्धा येऽनग्निदग्धाः । येऽमुं लोकं पितरः, क्षियन्ति । यागश्च विद्म यां उ
च न प्रविद्म । मघासु यज्ञं सुकृतं जुषन्ताम् । गवां पतिः फल्गुनीनामसि त्वम्
। तदर्यमन्वरुण मित्रं चारु । तं त्वा वयं सनितारं सनीनाम् । जीवा जीवन्तमुप
संविशेम । येनेमा विश्वा भुवनानि संजिता । यस्य देवा अनु संयन्ति चेतः ॥

८ अर्यमा राजाऽजरस्तुविष्मान् । फल्गुनीनामृषभो रोरवीति । श्रेष्ठो देवानां भगवो
भगासि । तत्त्वा विदुः फल्गुनीस्तस्य वित्तात् । अस्मभ्यं क्षत्रमजरं सुवीर्यम् ।
गोमदश्ववदुप संनुदेह । भगो ह दाता भग इत्प्रदाता । भगो देवीः फल्गुनीराविवेश ।
भगस्येत्तं प्रसवं गमेम । यत्र देवैः सधमादं मदेम ॥ ३। १। १। ८॥

९ आयातु देवः सवितोपयातु । हिरण्ययेन सुवृता रथेन । वहन् हस्तं सुभगं
विद्वानापसम् । प्रयच्छन्तं पपुरिं पुण्यमच्छ । हस्तः प्रयच्छत्वमृतं वसीयः । दक्षिणेन
प्रतिगृष्णीम एनत् । दातारमद्य सविता विदेय । यो नो हस्ताय प्रसुवाति यज्ञम् ।
त्वष्टा नक्षत्रमभ्येति चित्राम् । सुभं ससं युवति रोचमानाम् ॥ ३। १। १। ९॥

१० निवेशयन्नमृतान्मर्त्याग्श्च । रूपाणि पि शन्भुवनानि विश्वा । तन्नस्त्वष्टा तदु चित्रा
विचष्टाम् । तन्नक्षत्रं भूरिदा अस्तु मह्यम् । तन्नः प्रजां वीरवतीं सनोतु । गोभिर्नो
अश्वैः समनक्तु यज्ञम् । वायुर्नक्षत्रमभ्येति निष्ठाम् । तिग्मशृङ्गो वृषभो रोरुवाणः ।
समीरयन्भुवना मातरिश्वा । अप द्वेषां नुदतामरातीः ॥ ३। १। १। १०॥

११ तन्नो वायुस्तदु निष्ठ्या शृणोतु । तन्नक्षत्रं भूरिदा अस्तु मह्यम् । तन्नो देवासो
अनुजानन्तु कामम् । यथा तरेम दुरितानि विश्वा । दूरमस्मच्छत्रवो यन्तु भीताः ।
तदिन्द्राग्नी कृणुतां तद्विशिखां । तन्नो देवा अनुमदन्तु यज्ञम् । पश्चात्पुरस्तादभयं नो
अस्तु । नक्षत्राणामधिपती विशाखे । श्रेष्ठाविन्द्राग्नी भुवनस्य गोपौ ॥

३। १। १। ११॥

१२ वि॒षूचः॑ शत्रू॒नप॑ बाध॒मानौ । अप॑ क्षु॒धं नु॒दता॑मरातिम् । पूर्णा॑ प॒श्चादु॑त् पूर्णा॑ पु॒रस्ता॑त् ।
उन्म॒ध्यतः॑ पौ॒र्णमा॑सी जि॒गाय॑ । तस्या॑ दे॒वा अधि॑ संव॒सन्तः । उ॒त्तमे॑ नाक॒ इह॑ मा॒दय॑न्ताम्
। पृथ्वी॑ सु॒वर्चा॑ यु॒वतिः॑ स॒जोषाः॑ । पौ॒र्णमा॑स्यु॒दगा॑च्छोभ॒माना । आ॒प्याय॑यन्ती दुरि॒तानि॑
वि॒श्वा । उ॒रुं दु॒हां यज॑मानाय य॒ज्ञम् ॥ ३। १। १। १२॥ चि॒त्रभा॑नु॒र्यज॑माने दधातु ह॒विर्नः॑
पाथ॑श्चेतो जुष॒न्तां चेतो॑ मदे॒म रोच॑माना॒मराती॑र्गोपौ य॒ज्ञम् ॥ १॥

१३ ऋ॒ध्यास्म॑ ह॒व्यैर्न॑मसोपसद्य । मि॒त्रं दे॒वं मि॒त्रधे॑यं नो अस्तु । अ॒नूरा॑धान् ह॒विषा॑
व॒र्धय॑न्तः । श॒तं जी॑वेम श॒रदः॑ स॒वीराः । चि॒त्रं नक्ष॑त्रमु॒दगा॑त्पुरस्तात् । अ॒नूरा॑धास॒ इति॑
यद्व॑दन्ति । तस्मि॒त्र ए॒ति प॑थिभिर्दे॒वयानैः॑ । हि॒रण्य॑येर्वि॒ततै॑रन्तरिक्षे । इन्द्रो॑ ज्ये॒ष्ठाम॑नु
नक्ष॑त्रमेति । यस्मि॒न्वृ॒त्रं वृ॒त्रतू॑र्ये॒ ततार॑ ॥ ३। १। २। १॥

१४ तस्मि॒न्वय॑ममृतं दु॒हानाः॑ । क्षु॒धं तरे॑म दुरि॒तिं दुरि॑ष्टिम् । पु॒रन्द॑राय वृष॒भाय॑ धृष्ण॒वे
। अ॒षाढा॑य स॒हमा॑नाय मी॒दुषे॑ । इन्द्राय॑ ज्ये॒ष्ठा मधु॑मदु॒हाना । उ॒रुं कृ॑णोतु यज॒मानाय॑
लो॒कम् । मूलं॑ प्र॒जां वी॑रवतीं वि॒देय॑ । प॒राच्ये॑तु नि॒र्ऋतिः॑ प॒राचा॑ । गो॒भिर्नक्ष॑त्रं प॒शुभिः॑
स॒मक्त॑म् । अ॒हर्भू॑याद्यज॒मानाय॑ मह्यम् ॥ ३। १। २। २॥

१५ अ॒हर्नो॑ अद्य सु॒विते॑ दधातु । मूलं॑ नक्ष॒त्रमि॑ति यद्व॑दन्ति । प॒राचीं॑ वा॒चा नि॒र्ऋतिं॑
नु॒दामि॑ । शि॒वं प्र॒जायै॑ शि॒वम॑स्तु मह्यम् । या दि॒व्या आपः॑ प॒यसा॑ सं॒बभू॑वुः । या
अ॒न्तरि॑क्ष उ॒त पाथि॑वीर्याः । यासा॑म॒षाढा॑ अ॒नुय॑न्ति का॒मम् । ता न॑ आपः॒ श२५
स्यो॑ना भ॒वन्तु॑ । याश्च॑ कूप्या॒ याश्च॑ नाद्याः॒ समु॑द्रियाः । याश्च॑ वैश॒न्तीरु॑त प्रा॒सची॑र्याः ॥
३। १। २। ३॥

१६ यासा॑म॒षाढा॑ मधु॒ भक्ष॑यन्ति । ता न॑ आपः॒ श२५ स्यो॑ना भ॒वन्तु॑ । तन्नो॑ वि॒श्वे
उप॑ शृण्वन्तु दे॒वाः । तद॒षाढा॑ अ॒भि सं॑यन्तु य॒ज्ञम् । तन्नक्ष॑त्रं प्रथतां प॒शुभ्यः॑ ।
कृषि॑र्वृष्टि॒र्यज॑मानाय कल्पताम् । शु॒भ्राः क॒न्या यु॒वतयः॑ सु॒पेश॑सः । क॒र्मकृ॑तः सु॒कृतो॑
वी॒र्याव॑तीः । वि॒श्वान्दे॒वान् ह॒विषा॑ व॒र्धय॑न्तीः । अ॒षाढाः॑ का॒ममु॑पयान्तु य॒ज्ञम् ॥
३। १। २। ४॥

१७ यस्मि॒न्ब्रह्मा॑भ्यज॒यत्सर्व॑मेतत् । अ॒मुं च॑ लो॒कमि॑दमू च॒ सर्वम्॑ । तन्नो॑
नक्ष॑त्रमभिजिद्विजित्य । श्रि॒यं दधा॑त्वह्णो॒यमानम्॑ । उ॒भौ लो॒कौ ब्रह्म॑णा संजि॒तेमौ॑ ।
तन्नो॑ नक्ष॒त्रमभि॑जिद्विचष्टाम् । तस्मि॒न्वयं॑ पृ॒तनाः॑ संजयेम । तं नो॑ दे॒वासो॑ अ॒नुजा॑नन्तु
का॒मम् । शृण्व॑न्ति श्रो॒णाम॑मृतस्य गो॒पाम् । पु॒ण्याम॑स्या उप॒शृणो॑मि वा॒चम् ॥ ३। १।

२। ५॥

१८ महीं देवीं विष्णुपत्नीमर्जुर्याम् । प्रतीचीमेनाँ हविषा यजामः । त्रेधा विष्णुरुरुगायो विचक्रमे । महीं दिवं पृथिवीमन्तरिक्षम् । तच्छ्रोणैति श्रव इच्छमाना । पुण्यग्गु श्लोकं यजमानाय कृण्वती । अष्टौ देवा वसवः सोम्यासः । चतस्रो देवीरजराः श्रविष्ठाः । ते यज्ञं पान्तु रजसः परस्तात् । संवत्सरीणममृतगु स्वस्ति ॥

३। १। २। ६॥

१९ यज्ञं नः पान्तु वसवः पुरस्तात् । दक्षिणतोऽभियन्तु श्रविष्ठाः । पुण्यं नक्षत्रमभि संविशाम । मा नो अरातिरघशँ सा गन् । क्षत्रस्य राजा वरुणोऽधिराजः । नक्षत्राणाँ शतभिषग्वसिष्ठः । तौ देवेभ्यः कृणुतो दीर्घमायुः । शतँ सहस्रा भेषजानि धत्तः । यज्ञं नो राजा वरुण उपयातु । तं नो विश्वे अभि संयन्तु देवाः ॥ ३। १। २। ७॥

२० तन्नो नक्षत्रँ शतभिषगजुषाणम् । दीर्घमायुः प्रतिरद्वेषजानि । अज एकपादुदगात्पुरस्तात् । विश्वा भूतानि प्रतिमोदमानः । तस्य देवाः प्रसवं यन्ति सर्वे । प्रोष्ठपदासो अमृतस्य गोपाः । विभ्राजमानः समिधान उग्रः । आऽन्तरिक्षमरुहदगन्द्याम् । तँ सूर्यं देवमजमेकपादम् । प्रोष्ठपदासो अनुयन्ति सर्वे ॥ ३। १। २। ८॥

२१ अहिर्बुध्नियः प्रथमान एति । श्रेष्ठो देवानामुत मानुषाणाम् । तं ब्राह्मणाः सोमपाः सोम्यासः । प्रोष्ठपदासो अभिरक्षन्ति सर्वे । चत्वार एकमभिकर्म देवाः । प्रोष्ठपदास इति यान् वदन्ति । ते बुध्नियं परिषद्यग्गु स्तुवन्तः । अहिँ रक्षन्ति नमसोपसद्य । पूषा रेवत्यन्वेति पन्थाम् । पुष्टिपती पशुपा वाजबस्त्यौ ॥ ३। १। २। ९॥

२२ इमानि हव्या प्रयता जुषाणा । सुगैर्नो यानैरुपयातां यज्ञम् । क्षुद्रान्पशून्क्षतु रेवती नः । गावो नो अश्वाँ अन्वेतु पूषा । अन्नँ रक्षन्तौ बहुधा विरूपम् । वाजँ सनुतां यजमानाय यज्ञम् । तदश्विनावश्वयुजोपयाताम् । शुभं गमिष्ठौ सुयमेभिरश्वैः । स्वं नक्षत्रँ हविषा यजन्तौ । मध्वा संपृक्तौ यजुषा समक्तौ ॥

३। १। २। १०॥

२३ यौ देवानां भिषजौ हव्यवाहौ । विश्वस्य दूतावमृतस्य गोपौ । तौ नक्षत्रं जुषाणोपयाताम् । नमोऽश्विभ्यां कृणुमोऽश्वयुग्भ्याम् । अप पाप्मानं भरणीर्भरन्तु । तद्यमो राजा भगवान् विचष्टाम् । लोकस्य राजा महतो महान् हि । सुगं नः पन्थामभयं कृणोतु । यस्मिन्नक्षत्रे यम एति राजा । यस्मिन्नेनमभ्यषिञ्चन्त देवाः । तदस्य चित्रँ हविषा यजाम । अप पाप्मानं भरणीर्भरन्तु । निवेशनी यत्ते देवा अदधुः

॥ ३। १। २। ११॥ ततार मह्यं प्रासचीर्या यान्तु यज्ञं वाचग्ं स्वस्ति देवा अनु यन्ति सर्वे वाजबस्त्यौ समक्तौ देवास्त्रीणि च ॥ २॥

२४ नवो नवो भवति जायमानो यमादित्या अशुमाप्याययन्ति । ये विरूपे समनसा संव्ययन्ती । समानं तन्तु परि तातनाते । विभू प्रभू अनुभू विश्वतो हुवे । ते नो नक्षत्रे हवमागमेतम् । वयं देवी ब्रह्मणा संविदानाः । सुरत्वासो देववीति दधानाः । अहोरात्रे हविषा वर्धयन्तः । अति पाप्मानमतिमुक्त्वा गमेम । प्रत्युवदृश्यायती ॥ ३। १। ३। १॥

२५ व्युच्छन्ती दुहिता दिवः । अपो मही वृणुते चक्षुषा । तमो ज्योतिष्कृणोति सूनरी । उदुस्त्रियाः सचते सूर्यः । सचा उद्यन्नक्षत्रमर्चिमत् । तवेदुषो व्युषि सूर्यस्य च । सं भक्तेन गमेमहि । तन्नो नक्षत्रमर्चिमत् । भानुमत्तेज उच्चरत् । उप यज्ञमिहागमत् ॥ ३। १। ३। २॥

२६ प्र नक्षत्राय देवाय । इन्द्रायेन्दुहवामहे । स नः सविता सुवथ्सनिम् । पुष्टिदां वीरवत्तमम् । उदु त्यं चित्रम् । अदिर्तिर्न उरुष्यतु महीमूषु मातरम् । इदं विष्णुः प्र तद्विष्णुः । अग्निर्मूर्धा भुवः । अनु नोऽद्यानुमतिरन्विदनुमते त्वम् । हव्यवाहग्ं स्विष्टम् ॥ ३। १। ३। ३॥ आयत्यगमथ्स्विष्टम् ॥ ३॥

२७ अग्निर्वा अकामयत । अन्नादो देवानाग्ं स्यामिति । स एतमग्नये कृत्तिकाभ्यः पुरोडाशमष्टाकपालं निरवपत् । ततो वै सोऽन्नादो देवानामभवत् । अग्निर्वै देवानामन्नादः । यथा ह वा अग्निर्देवानामन्नादः । एव ह वा एष मनुष्याणां भवति । य एतेन हविषा यजते । य उ चैनदेवं वेद । सोऽत्र जुहोति । अग्नये स्वाहा कृत्तिकाभ्यः स्वाहा । अम्बाये स्वाहा दुलाये स्वाहा । नितल्यै स्वाहाऽभ्रयन्त्यै स्वाहा । मेघयन्त्यै स्वाहा वर्षयन्त्यै स्वाहा । चुपुणीकायै स्वाहेति ॥

३। १। ४। १॥

२८ प्रजापतिः प्रजा असृजत । ता अस्मात्सृष्टाः पराचीरायन् । तासां रोहिणीमभ्यध्यायत् । सोऽकामयत । उप मा वर्तेत । समेनया गच्छेयेति । स एतं प्रजापतये रोहिण्यै चरुं निरवपत् । ततो वै सा तमुपावर्तत । समेनयाऽगच्छत । उप ह वा एनं प्रियमावर्तते । सं प्रियेण गच्छते । य एतेन हविषा यजते । य उ चैनदेवं वेद । सोऽत्र जुहोति । प्रजापतये स्वाहा रोहिण्यै स्वाहा । रोचमानायै स्वाहा प्रजाभ्यः स्वाहेति ॥ ३। १। ४। २॥

२९ सोमो वा अकामयत । ओषधीनां राज्यमभिजयेयमिति । स एतं सोमाय

मृगशीर्षाय श्यामाकं चरुं पयसि निरवपत् । ततो वै स ओषधीनां राज्यमभ्यजयत् । समानानां ह वै राज्यमभ्यजयति । य एतेन हविषा यजते । य उ चैनदेवं वेद । सोऽत्र जुहोति । सोमाय स्वाहा मृगशीर्षाय स्वाहा । इन्वकाभ्यः स्वाहौषधीभ्यः स्वाहा । राज्याय स्वाहाऽभिजित्यै स्वाहेति ॥ ३। १। ४। १॥

३० रुद्रो वा अकामयत । पशुमान्स्थ्यामिति । स एतं रुद्रायाद्रायै प्रैय्यङ्गवं चरुं पयसि निरवपत् । ततो वै स पशुमानभवत् । पशुमान् ह वै भवति । य एतेन हविषा यजते । य उ चैनदेवं वेद । सोऽत्र जुहोति । रुद्राय स्वाहाऽऽद्रायै स्वाहा । पिन्वमानायै स्वाहा पशुभ्यः स्वाहेति ॥ ३। १। ४। ४॥

३१ ऋक्षा वा इयमलोमकाऽऽसीत् । साऽकामयत । ओषधीभिर्वनस्पतिभिः प्रजायेयेति । सैतमदित्यै पुनर्वसुभ्यां चरुं निरवपत् । ततो वा इयमोषधीभिर्वनस्पतिभिः प्राजायत । प्रजायते ह वै प्रजया पशुभिः । य एतेन हविषा यजते । य उ चैनदेवं वेद । सोऽत्र जुहोति । अदित्यै स्वाहा पुनर्वसुभ्याम् । स्वाहाऽऽभूत्यै स्वाहा प्रजात्यै स्वाहेति ॥ ३। १। ४। ५॥

३२ बृहस्पतिर्वा अकामयत । ब्रह्मवर्चसी स्यामिति । स एतं बृहस्पतये तिष्याय नैवारं चरुं पयसि निरवपत् । ततो वै स ब्रह्मवर्चस्यभवत् । ब्रह्मवर्चसी ह वै भवति । य एतेन हविषा यजते । य उ चैनदेवं वेद । सोऽत्र जुहोति । बृहस्पतये स्वाहा तिष्याय स्वाहा । ब्रह्मवर्चसाय स्वाहेति ॥ ३। १। ४। ६॥

३३ देवासुराः संयत्ता आसन् । ते देवाः सर्पेभ्य आश्रेषाभ्य आज्ये करम्भं निरवपन् । तानेताभिरेव देवताभिरुपानयन् । एताभिर्ह वै देवताभिर्द्विषन्तं भ्रातृव्यमुपनयति । य एतेन हविषा यजते । य उ चैनदेवं वेद । सोऽत्र जुहोति । सर्पेभ्यः स्वाहाऽऽश्रेषाभ्यः स्वाहा । दन्दशूकेभ्यः स्वाहेति ॥ ३। १। ४। ७॥

३४ पितरो वा अकामयन्त । पितृलोकं ऋध्रुयामेति । त एतं पितृभ्यो मघाभ्यः पुरोडाशं षट्कपालं निरवपन् । ततो वै ते पितृलोकं आर्ध्वन् । पितृलोके ह वा ऋध्नोति । य एतेन हविषा यजते । य उ चैनदेवं वेद । सोऽत्र जुहोति । पितृभ्यः स्वाहा मघाभ्यः । स्वाहाऽनघाभ्यः स्वाहाऽगदाभ्यः । स्वाहाऽरुन्धतीभ्यः स्वाहेति ॥ ३। १। ४। ८॥

३५ अर्यमा वा अकामयत । पशुमान्स्थ्यामिति । स एतमर्यम्णे फल्गुनीभ्यां चरुं निरवपत् । ततो वै स पशुमानभवत् । पशुमान् ह वै भवति । य एतेन हविषा यजते

। य उ चैनदेवं वेद । सोऽत्र जुहोति । अर्यम्णे स्वाहा फल्गुनीभ्याग् स्वाहा । पशुभ्यः स्वाहेति ॥ ३। १। ४। १॥

३६ भगो वा अकामयत । भगी श्रेष्ठी देवानाग् स्यामिति । स एतं भगाय फल्गुनीभ्यां चरुं निरवपत् । ततो वै स भगी श्रेष्ठी देवानामभवत् । भगी ह वै श्रेष्ठी समानानां भवति । य एतेन हविषा यजते । य उ चैनदेवं वेद । सोऽत्र जुहोति । भगाय स्वाहा फल्गुनीभ्याग् स्वाहा । श्रेष्ठाय स्वाहेति ॥ ३। १। ४। १०॥

३७ सविता वा अकामयत । श्रन्मे देवा दधीरन् । सविता स्यामिति । स एतं सवित्रे हस्ताय पुरोडाशं द्वादशकपालं निरवपदाशूनां व्रीहीणाम् । ततो वै तस्मै श्रद्देवा अदधत । सविताऽभवत् । श्रद्ध वा अस्मै मनुष्या दधते । सविता समानानां भवति । य एतेन हविषा यजते । य उ चैनदेवं वेद । सोऽत्र जुहोति । सवित्रे स्वाहा हस्ताय । स्वाहा ददते स्वाहा पृणते । स्वाहा प्रयच्छते स्वाहा प्रतिगृह्णते स्वाहेति ॥ ३। १। ४। ११॥

३८ त्वष्टा वा अकामयत । चित्रं प्रजां विन्देयेति । स एतं त्वष्ट्रे चित्रायै पुरोडाशमष्टाकपालं निरवपत् । ततो वै स चित्रं प्रजामविन्दत । चित्रं ह वै प्रजां विन्दते । य एतेन हविषा यजते । य उ चैनदेवं वेद । सोऽत्र जुहोति । त्वष्ट्रे स्वाहा चित्रायै स्वाहा । चैत्राय स्वाहा प्रजायै स्वाहेति ॥ ३। १। ४। १२॥

३९ वायुर्वा अकामयत । कामचारमेषु लोकेष्वभिजयेयमिति । स एतद्वायवे निष्ठायै गृष्ट्रै दुग्धं पयो निरवपत् । ततो वै स कामचारमेषु लोकेष्वभ्यजयत् । कामचारं ह वा एषु लोकेष्वभिजयति । य एतेन हविषा यजते । य उ चैनदेवं वेद । सोऽत्र जुहोति । वायवे स्वाहा निष्ठायै स्वाहा । कामचाराय स्वाहाऽभिजित्यै स्वाहेति ॥ ३। १। ४। १३॥

४० इन्द्राग्नी वा अकामयेताम् । श्रेष्ठं देवानामभिजयेवेति । तावेतमिन्द्राग्निभ्यां विशाखाभ्यां पुरोडाशमेकादशकपालं निरवपताम् । ततो वै तौ श्रेष्ठं देवानामभ्यजयताम् । श्रेष्ठं ह वै समानानामभिजयति । य एतेन हविषा यजते । य उ चैनदेवं वेद । सोऽत्र जुहोति । इन्द्राग्निभ्याग् स्वाहा विशाखाभ्याग् स्वाहा । श्रेष्ठाय स्वाहाऽभिजित्यै स्वाहेति ॥ ३। १। ४। १४॥

४१ अथैतत्पौर्णमास्या आज्यं निर्वपति । कामो वै पौर्णमासी । काम आज्यम् । कामेनैव कामं समर्धयति । क्षिप्रमेन स काम उपनमति । येन कामेन यजते ।

सोऽत्र जुहोति । पौर्णमास्यै स्वाहा कामाय स्वाहाऽगत्यै स्वाहेति ॥ ३। १। ४। १५॥
 ४२ मित्रो वा अकामयत । मित्रधेयमेषु लोकेष्वभिजयेयमिति । स एतं
 मित्रायानूराधेभ्यश्चरुं निरवपत् । ततो वै स मित्रधेयमेषु लोकेष्वभ्यजयत् । मित्रधेयं
 ह वा एषु लोकेष्वभिजयति । य एतेन हविषा यजते । य उ चैनदेवं वेद । सोऽत्र
 जुहोति । मित्राय स्वाहाऽनूराधेभ्यः स्वाहा । मित्रधेयाय स्वाहाऽभिजित्यै स्वाहेति ॥
 ३। १। ५। १॥

४३ इन्द्रो वा अकामयत । ज्यैष्ठ्यं देवानामभिजयेयमिति । स एतमिन्द्राय ज्यैष्ठ्यायै
 पुरोडाशमेकादशकपालं निरवपन् महाव्रीहीणाम् । ततो वै स ज्यैष्ठ्यं देवानामभ्यजयत्
 । ज्यैष्ठ्यं ह वै समानानामभिजयति । य एतेन हविषा यजते । य उ चैनदेवं वेद ।
 सोऽत्र जुहोति । इन्द्राय स्वाहा ज्यैष्ठ्यायै स्वाहा । ज्यैष्ठ्याय स्वाहाऽभिजित्यै स्वाहेति
 ॥ ३। १। ५। २॥

४४ प्रजापतिर्वा अकामयत । मूलं प्रजां विन्देयेति । स एतं प्रजापतये मूलाय चरुं
 निरवपत् । ततो वै स मूलं प्रजामविन्दत । मूलं ह वै प्रजां विन्दते । य एतेन हविषा
 यजते । य उ चैनदेवं वेद । सोऽत्र जुहोति । प्रजापतये स्वाहा मूलाय स्वाहा ।
 प्रजायै स्वाहेति ॥
 ३। १। ५। ३॥

४५ आपो वा अकामयन्त । समुद्रं काममभिजयेमेति । ता एतमद्भ्योऽषाढाभ्यश्चरुं
 निरवपन् । ततो वै ताः समुद्रं काममभ्यजयन् । समुद्रं ह वै काममभिजयति । य
 एतेन हविषा यजते । य उ चैनदेवं वेद । सोऽत्र जुहोति । अद्भ्यः स्वाहाऽषाढाभ्यः
 स्वाहा । समुद्राय स्वाहा कामाय स्वाहा । अभिजित्यै स्वाहेति ॥ ३। १। ५। ४॥

४६ विश्वे वै देवा अकामयन्त । अनपज्ययं जयेमेति । त एतं विश्वेभ्यो
 देवेभ्योऽषाढाभ्यश्चरुं निरवपन् । ततो वै तेऽनपज्ययमजयन् । अनपज्ययं ह वै
 जयति । य एतेन हविषा यजते । य उ चैनदेवं वेद । सोऽत्र जुहोति । विश्वेभ्यो
 देवेभ्यः स्वाहाऽषाढाभ्यः स्वाहा । अनपज्ययाय स्वाहा जित्यै स्वाहेति ॥ ३। १। ५।
 ५॥

४७ ब्रह्म वा अकामयत । ब्रह्मलोकमभिजयेयमिति । तदेतं ब्रह्मणेऽभिजिते चरुं
 निरवपत् । ततो वै तद्ब्रह्मलोकमभ्यजयत् । ब्रह्मलोकं ह वा अभिजयति । य एतेन
 हविषा यजते । य उ चैनदेवं वेद । सोऽत्र जुहोति । ब्रह्मणे स्वाहाऽभिजिते स्वाहा

। ब्रह्मलोकाय स्वाहाऽभिजित्यै स्वाहेति ॥ ३। १। ५। ६॥

४८ विष्णुर्वा अकामयत् । पुण्यग्ग् श्लोकं शृण्वीय । न मा पापी कीर्तिरागच्छेदिति । स एतं विष्णवे श्रोणायै पुरोडाशं त्रिकपालं निरवपत् । ततो वै स पुण्यग्ग् श्लोकमशृणुत् । नैनं पापी कीर्तिरागच्छत् । पुण्यं ह वै श्लोकं शृणुते । नैनं पापी कीर्तिरागच्छति । य एतेन हविषा यजते । य उ चैनदेवं वेद । सोऽत्र जुहोति । विष्णवे स्वाहा श्रोणायै स्वाहा । श्लोकाय स्वाहा श्रुताय स्वाहेति ॥ ३। १। ५। ७॥

४९ वसवो वा अकामयन्त । अग्रं देवतानां परीयामेति । त एतं वसुभ्यः श्रविष्ठाभ्यः पुरोडाशमष्टाकपालं निरवपत् । ततो वै तेऽग्रं देवतानां पर्यायन् । अग्रं ह वै समानानां पर्यति । य एतेन हविषा यजते । य उ चैनदेवं वेद । सोऽत्र जुहोति । वसुभ्यः स्वाहा श्रविष्ठाभ्यः स्वाहा । अग्राय स्वाहा परीत्यै स्वाहेति ॥ ३। १। ५। ८॥

५० इन्द्रो वा अकामयत् । दृढोऽशिथिलः स्यामिति । स एतं वरुणाय शतभिषजे भेषजेभ्यः पुरोडाशं दशकपालं निरवपत्कृष्णानां व्रीहीणाम् । ततो वै स दृढोऽशिथिलोऽभवत् । दृढो ह वा अशिथिलो भवति । य एतेन हविषा यजते । य उ चैनदेवं वेद । सोऽत्र जुहोति । वरुणाय स्वाहा शतभिषजे स्वाहा । भेषजेभ्यः स्वाहेति ॥ ३। १। ५। ९॥

५१ अजो वा एकपादकामयत् । तेजस्वी ब्रह्मवर्चसी स्यामिति । स एतमजायैकपदे प्रोष्ठपदेभ्यश्चरुं निरवपत् । ततो वै स तेजस्वी ब्रह्मवर्चस्यभवत् । तेजस्वी ह वै ब्रह्मवर्चसी भवति । य एतेन हविषा यजते । य उ चैनदेवं वेद । सोऽत्र जुहोति । अजायैकपदे स्वाहा प्रोष्ठपदेभ्यः स्वाहा । तेजसे स्वाहा ब्रह्मवर्चसाय स्वाहेति ॥ ३। १। ५। १०॥

५२ अहिर्वै बुध्नियोऽकामयत् । इमां प्रतिष्ठां विन्देयेति । स एतमहये बुध्नियाय प्रोष्ठपदेभ्यः पुरोडाशं भूमिकपालं निरवपत् । ततो वै स इमां प्रतिष्ठामविन्दत । इमां ह वै प्रतिष्ठां विन्दते । य एतेन हविषा यजते । य उ चैनदेवं वेद । सोऽत्र जुहोति । अहये बुध्नियाय स्वाहा प्रोष्ठपदेभ्यः स्वाहा । प्रतिष्ठायै स्वाहेति ॥ ३। १। ५। ११॥

५३ पूषा वा अकामयत् । पशुमान्स्थ्यामिति । स एतं पूष्णे रेवत्यै चरुं निरवपत् । ततो वै स पशुमानभवत् । पशुमान् ह वै भवति । य एतेन हविषा यजते । य उ चैनदेवं वेद । सोऽत्र जुहोति । पूष्णे स्वाहा रेवत्यै स्वाहा । पशुभ्यः स्वाहेति ॥ ३। १। ५। १२॥

५४ अश्विनौ वा अकामयेताम् । श्रोत्रस्विनावबधिरौ स्यावेति । तावेतमश्विभ्यामश्वयुग्भ्यां

पुरोडाशं द्विकपालं निरवपताम् । ततो वै तौ श्रोत्रस्विनावबधिरावभवताम् । श्रोत्रस्वी
ह वा अबधिरो भवति । य एतेन हविषा यजते । य उ चैनदेवं वेद । सोऽत्र जुहोति
। अश्विभ्याग् स्वाहाऽश्वयुग्भ्याग् स्वाहा । श्रोत्राय स्वाहा श्रुत्यै स्वाहेति ॥ ३। १। ५।
१३॥

५५ यमो वा अकामयत । पितृणां राज्यमभिजयेयमिति । स एतं
यमायापभरणीभ्यश्चरुं निरवपत् । ततो वै स पितृणां राज्यमभ्यजयत् । समानानां
ह वै राज्यमभिजयति । य एतेन हविषा यजते । य उ चैनदेवं वेद । सोऽत्र जुहोति
। यमाय स्वाहाऽपभरणीभ्यः स्वाहा । राज्याय स्वाहाऽभिजित्यै स्वाहेति ॥ ३। १।
५। १४॥

५६ अथैतदमावास्याया आज्यं निरवपति । कामो वा अमावास्या । काम आज्यम् ।
कामेनैव कामं समर्धयति । क्षिप्रमेन स काम उपनमति । येन कामेन यजते
। सोऽत्र जुहोति । अमावास्यायै स्वाहा कामाय स्वाहाऽगत्यै स्वाहेति ॥ ३। १। ५।
१५॥

५७ चन्द्रमा वा अकामयत । अहोरात्रानर्धमासान् मासानृतून्त्संवत्सरमास्वा । चन्द्रमसः
सायुज्यं सलोकतामाप्नुयामिति । स एतं चन्द्रमसे प्रतीदृश्यायै पुरोडाशं पञ्चदशकपालं
निरवपत् । ततो वै सोऽहोरात्रानर्ध मासान्मासानृतून्त्संवत्सरमास्वा । चन्द्रमसः
सायुज्यं सलोकतामाप्नोत् । अहोरात्रान् ह वा अर्ध मासान्मासानृतून्त्संवत्सरमास्वा ।
चन्द्रमसः सायुज्यं सलोकतामाप्नोति । य एतेन हविषा यजते । य उ चैनदेवं वेद ।
सोऽत्र जुहोति । चन्द्रमसे स्वाहा प्रतीदृश्यायै स्वाहा । अहोरात्रेभ्यः स्वाहाऽर्धमासेभ्यः
स्वाहा । मासेभ्यः स्वाहार्तुभ्यः स्वाहा । संवत्सराय स्वाहेति ॥ ३। १। ६। १॥

५८ अहोरात्रे वा अकामयेताम् । अत्यहोरात्रे मुच्येवहि । न नावहोरात्रे आप्रयातामिति
। ते एतमहोरात्राभ्यां चरुं निरवपताम् । द्वयानां व्रीहीणाम् । शुक्लानां च कृष्णानां च
। सवात्योर्दुग्धे । श्वेतायै च कृष्णायै च । ततो वै ते अत्यहोरात्रे अमुच्येते । नैनं
अहोरात्रे आप्रुताम् । अति ह वा अहोरात्रे मुच्यते । नैनमहोरात्रे आप्रुतः । य एतेन
हविषा यजते । य उ चैनदेवं वेद । सोऽत्र जुहोति । अहे स्वाहा रात्रियै स्वाहा ।
अतिमुक्त्यै स्वाहेति ॥ ३। १। ६। २॥

५९ उषा वा अकामयत । प्रियाऽऽदित्यस्य सुभगा स्यामिति । सैतमुषसे चरुं निरवपत्
। ततो वै सा प्रियाऽऽदित्यस्य सुभगाऽभवत् । प्रियो ह वै समानानां सुभगो भवति

। य एतेन हविषा यजते । य उ चैनदेवं वेद । सोऽत्र जुहोति । उपसे स्वाहा व्युष्टे स्वाहा । व्युष्प्ये स्वाहा व्युच्छन्त्ये स्वाहा । व्युष्टायै स्वाहेति ॥ ३। १। ६। ३॥

६० अथैतस्मै नक्षत्राय चरुं निर्वपति । यथा त्वं देवानामसि । एवमहं मनुष्याणां भूयासमिति । यथा ह वा एतद्देवानाम् । एव ह वा एष मनुष्याणां भवति । य एतेन हविषा यजते । य उ चैनदेवं वेद । सोऽत्र जुहोति । नक्षत्राय स्वाहोदेष्यते स्वाहा । उद्यते स्वाहोदिताय स्वाहा । हरसे स्वाहा भरसे स्वाहा । भ्राजसे स्वाहा तेजसे स्वाहा । तपसे स्वाहा ब्रह्मवर्चसाय स्वाहेति ॥ ३। १। ६। ४॥

६१ सूऒ्यो वा अकामयत । नक्षत्राणां प्रतिष्ठा स्यामिति । स एत सूऒ्याय नक्षत्रेभ्यश्चरुं निर्वपत् । ततो वै स नक्षत्राणां प्रतिष्ठाऽभवत् । प्रतिष्ठा ह वै समानानां भवति । य एतेन हविषा यजते । य उ चैनदेवं वेद । सोऽत्र जुहोति । सूऒ्याय स्वाहा नक्षत्रेभ्यः स्वाहा । प्रतिष्ठायै स्वाहेति ॥ ३। १। ६। ५॥

६२ अथैतमदित्ये चरुं निर्वपति । इयं वा अदितिः । अस्यामेव प्रतितिष्ठति । सोऽत्र जुहोति । अदित्ये स्वाहा प्रतिष्ठायै स्वाहेति ॥ ३। १। ६। ६॥

६३ अथैतं विष्णवे चरुं निर्वपति । यज्ञो वै विष्णुः । यज्ञ एवान्ततः प्रतितिष्ठति । सोऽत्र जुहोति । विष्णवे स्वाहा यज्ञाय स्वाहा । प्रतिष्ठायै स्वाहेति ॥ ३। १। ६। ७॥

अग्निः पंचदश प्रजापतिः षोडश सोम एकादश रुद्रो दशर्क्षेकादश बृहस्पतिर्दश देवासुरा नव पितर एकादशार्यमा भगो दशदश सविता चतुर्दश त्वष्टा वायुरिन्द्राग्नी दश दशाथैतत्पौर्णमास्या अष्टौ पंचदश ॥ मित्र इन्द्रः प्रजापतिर्दशदशाप एकादश विश्वे ब्रह्म दशदश विष्णुस्त्रयोदश वसव इन्द्रोऽजोऽहिर्वै बुध्नियः पूषाऽश्विनो यमो दशदशाथैतदमावास्याया अष्टौ पञ्चदश । चन्द्रमाः पञ्चदशाहोरात्रे सप्तदशोषा एकादशाथैतस्मै नक्षत्राय त्रयोदश सूऒ्यो दशाथैतमदित्ये पञ्चाथैतं विष्णवे षट्सप्त । सविताऽऽशूनां व्रीहिणामिन्द्रो महाव्रीहीणामिन्द्रः कृष्णानां व्रीहीणामहोरात्रे द्वयानां व्रीहीणाम् । पितरः षट्कपाल सूऒ्याय सविता द्वादशकपालमिन्द्राग्नी एकादशकपालमिन्द्र एकादशकपालमिन्द्रो दशकपालं विष्णुस्त्रि कपालमहिर्भूमि कपालमश्विनौ द्विकपालं चन्द्रमाः पञ्चदश कपालमग्निस्त्वष्टा वसवोऽष्टाकपालमन्यत्र चरुम् । रुद्रोऽर्यमा पूषा पशुमान्थस्या सूऒ्यो सोमो रुद्रो बृहस्पतिः पयसि वायुः पयः सोमो वायुरिन्द्राग्नी मित्र इन्द्र आपो ब्रह्म यमोऽभिजित्ये त्वष्टा प्रजापतिः प्रजायै पौर्णमास्या अमावास्याया आगत्ये

विश्वे जित्या अश्विनौ श्रुत्यै ॥ ब्रह्मतदेतं विष्णुः स एतं वायुः स एतदापस्ताः ॥
 पितरो विश्वे वसवोऽकामयन्तमेति त एतं निरवपन् । आपो कामयन्तमेति ता
 एतन्निरवपन् । इंद्राग्नी अश्विनावकामयेतां वेति तावेतन्निरवपताम् । अहोरात्रे वा
 अकामयेतामिति ते एतं निरवपताम् । अन्यत्राकामयतमिति स एतं निरवपत् । इंद्राग्नी
 श्रेष्ठमिन्द्रो ज्येष्ठमिन्द्रो दृढः । अहिः सूज्योऽदित्यै विष्णवे प्रतिष्ठायै । सोमो यमः
 समानानाम् । अग्निर्नोरीरिषन्नन्यत्र रीरिषः । हविषा विदुषो य उ चैनदेवं वेद यजते
 चिनुते य उ चैनमेवं वेद ॥

अग्निर्न ऋध्यास्म नवो नवोऽग्निर्मित्रश्चंद्रमाः षट् ॥

अग्निर्नस्तन्नो वायुरहिर्बुध्निय ऋक्षा वा इयमथैतत्पर्णमास्या अजो वा एकपाथ्मूर्यस्त्रिषष्टिः
 ॥

अग्निर्नः पातु प्रतिष्ठायै स्वाहेति ॥

तृतीयाष्टके द्वितीयः प्रपाठकः २

१ तृतीयस्यामितो दिवि सोम आसीत् । तं गायत्र्याऽहरत् । तस्य पर्णमच्छिद्यत् ।
 तत्पर्णोऽभवत् । तत्पर्णस्य पर्णत्वम् । ब्रह्म वै पर्णः । यत्पर्णशाखया वथ्सानपाकरोति
 । ब्रह्मणैवेनानपाकरोति । गायत्रो वै पर्णः । गायत्राः पशवः ॥ ३। २। १। १॥

२ तस्मान्नीणि त्रीणि पर्णस्य पलाशानि । त्रिपदा गायत्री । यत्पर्णशाखया गाः प्रार्पयति ।
 स्वयैवेना देवतया प्रार्पयति । यं कामयेतापशुः स्यादिति । अपर्णां तस्मै शुष्काग्रामाहरेत्
 । अपशुरेव भवति । यं कामयेत पशुमान्थस्यादिति । बहुपर्णां तस्मै बहुशाखामाहरेत्
 । पशुमन्तमेवैनं करोति ॥ ३। २। १। २॥

३ यत्प्राचीमाहरेत् । देवलोकमभिजयेत् । यदुदीचीं मनुष्यलोकम् । प्राचीमुदीचीमाहरति
 । उभयोर्लोकयोरभिजित्यै । इषे त्वोर्जे त्वेत्याह । इषमेवोर्जे यजमाने दधाति । वायवः
 स्थेत्याह । वायुर्वा अन्तरिक्षस्याध्यक्षाः । अन्तरिक्षदेवत्याः खलु वै पशवः ॥ ३। २।
 १। ३॥

४ वायव एवैनान्परिददाति । प्र वा एनानेतदाकरोति । यदाह । वायवः स्थेत्युपायवः
 स्थेत्याह । यजमानायैव पशूनुपह्वयते । देवो वः सविता प्रार्पयत्वित्याह प्रसूत्यै ।
 श्रेष्ठतमाय कर्मण इत्याह । यज्ञो हि श्रेष्ठतमं कर्म । तस्मादेवमाह । आप्यायध्वमग्निया
 देवभागमित्याह ॥ ३। २। १। ४॥

५ वथ्सेभ्यश्च वा एताः पुरा मनुष्येभ्यश्चाप्यायन्त । देवेभ्य एवैना इंद्रायाप्याययति ।

ऊर्जस्वतीः पयस्वतीरित्याह । ऊर्जं ५ हि पयः संभरन्ति । प्रजावतीरनमीवा अयक्ष्मा इत्याह प्रजात्यै । मा वः स्तेन ईशत माऽघशस इत्याह गुत्यै । रुद्रस्य हेतिः परि वो वृणक्तित्याह । रुद्रादेवैनास्त्रायते । ध्रुवा अस्मिन्गोपतौ स्यात् बह्वीरित्याह । ध्रुवा एवास्मिन्बह्वीः करोति ॥ ३। २। १। ५॥

६ यजमानस्य पशून्याहीत्याह । पशूनां गोपीथाय । तस्मात्सायं पशव उपसमावर्तन्ते । अनधः सादयति । गर्भाणां धृत्या अप्रपादाय । तस्माद्गर्भाः प्रजानामप्रपादुकाः । उपरीव निदधाति । उपरीव हि सुवर्गो लोकः । सुवर्गस्य लोकस्य समष्टौ ॥ ३। २। १। ६॥ पशवः करोति पशवो देवभागमित्याह करोति नव च ॥ १॥

७ देवस्य त्वा सवितुः प्रसव इत्यश्वपर्शुमादत्ते प्रसूत्यै । अश्विनोर्बाहुभ्यामित्याह । अश्विनौ हि देवानामध्वर्यू आस्ताम् । पूष्णो हस्ताभ्यामित्याह यत्यै । यो वा ओषधीः पर्वशो वेद । नैनाः स हिनस्ति । प्रजापतिर्वा ओषधीः पर्वशो वेद । स एना न हिनस्ति । अश्वपर्श्वो बर्हिरच्छेति । प्राजापत्यो वा अश्वः सयोनित्वाय ॥ ३। २। २। १॥

८ ओषधीनामहि सायै । यज्ञस्य घोषदसीत्याह । यजमान एव रयिं दधाति । प्रत्युष्ट ५ रक्षः प्रत्युष्टा अरातय इत्याह । रक्षसामपहत्यै । प्रेयमगाद्धिषणा बर्हिरच्छेत्याह । विद्या वै धिषणा । विद्ययैवैनदच्छेति । मनुना कृता स्वधया वितष्टेत्याह । मानवी हि पर्शुः स्वधा कृता ॥ ३। २। २। २॥

९ त आवहन्ति कवयः पुरस्तादित्याह । शुश्रुवा ५ सो वै कवयः । यज्ञः पुरस्तात् । मुखत एव यज्ञमारभते । अथो यदेतदुक्त्वा यतः कुतश्चाहरति । तत्राच्या एव दिशो भवति । देवेभ्यो जुष्टमिह बर्हिरासद इत्याह । बर्हिषः समृद्धौ । कर्मणोऽनपराधाय । देवानां परिषृतमसीत्याह ॥ ३। २। २। ३॥

१० यद्वा इदं किंच । तद्देवानां परिषृतम् । अथो यथा वस्यसे प्रतिप्रोच्याहेदं करिष्यामीति । एवमेव तदध्वर्युर्देवेभ्यः प्रतिप्रोच्य बर्हिर्दाति । आत्मनोऽहि सायै । यावतः स्तम्बान्परिदिशेत् । यत्तेषामुच्छिग्ग्यात् । अति तद्यज्ञस्य रेचयेत् । एकग्ं स्तम्बं परिदिशेत् । त ५ सर्वं दायात् ॥ ३। २। २। ४॥

११ यज्ञस्यानतिरेकाय । वरषवृद्धमसीत्याह । वरषवृद्धा वा ओषधयः । देव बर्हिरित्याह । देवेभ्य एवैनत्करोति । मा त्वाऽन्वङ्गा तिर्यगित्याहाहि सायै । पर्वते राध्यासमित्याह ५ । आच्छेत्ता ते मारिषमित्याह । नास्यात्मनो मीयते । य एवं वेद ॥ ३। २। २। ५॥

१२ देव बर्हिः शतवल्शं विरोहेत्याह । प्रजा वै बर्हिः । प्रजानां प्रजननाय । सहस्रवल्शा वि वयं रुहेमेत्याह । आशिषमेवैतामाशास्ते । पृथिव्याः संपृचः पाहीत्याह प्रतिष्ठित्यै । अयुङ्गाऽयुङ्गान्मुष्टीन्लुनोति । मिथुनत्वाय प्रजात्यै । सुसंभृता त्वा संभरामीत्याह । ब्रह्मणैवैनथ्संभरति ॥ ३। २। २। ६॥

१३ अदित्यै रास्नाऽसीत्याह । इयं वा अदितिः । अस्या एवैनद्रास्नां करोति । इन्द्राण्यै संनहनमित्याह । इन्द्राणी वा अग्रे देवतानां समनह्यत । साऽऽध्नात् । ऋद्ध्यै सन्नह्यति । प्रजा वै बर्हिः । प्रजानामपरावापाय । तस्मात्श्चावसंतताः प्रजा जायन्ते ॥ ३। २। २। ७॥

१४ पूषा ते ग्रन्थिं ग्रश्रात्वित्याह । पुष्टिमेव यजमाने दधाति । स ते माऽऽस्थादित्याहाहि सायै । पश्चात्प्राश्चमुप गूहति । पश्चाद्देवाचीनं रेतो धीयते । पश्चाद्देवास्मै प्राचीनं रेतो दधाति । इन्द्रस्य त्वा बाहुभ्यामुद्यच्छु इत्याह । इन्द्रियमेव यजमाने दधाति । बृहस्पतेर्मुर्ध्ना हरामीत्याह । ब्रह्म वै देवानां बृहस्पतिः ॥ ३। २। २। ८॥

१५ ब्रह्मणैवैनद्धरति । उर्वन्तरिक्षमन्विहीत्याह गत्यै । देवंगममसीत्याह । देवानेवैनद्गमयति । अनधः सादयति । गर्भाणां धृत्या अप्रपादाय । तस्माद्गर्भाः प्रजानामप्रपादुकाः । उपरीव निदधाति । उपरीव हि सुवर्गो लोकः । सुवर्गस्य लोकस्य समष्ट्यै ॥ ३। २। २। ९॥ सयोनित्वाय स्वधाकृताऽसीत्याह दायद्वेद भरति जायन्ते बृहस्पतिः समष्ट्यै ॥ २॥

१६ पूर्वद्युरिध्माबर्हिः करोति । यज्ञमेवारभ्य गृहीत्वोपवसति । प्रजापतिर्यज्ञमसृजत । तस्योखे अस्रं सेताम् । यज्ञो वै प्रजापतिः । यथ्सान्नाय्योखे भवतः । यज्ञस्यैव तदुखे उपदधात्यप्रस्रं साय । शुन्धध्वं दैव्याय कर्मणे देवयज्याया इत्याह । देवयज्याया एवैनानि शुन्धति । मातरिश्वनो घर्मोऽसीत्याह ॥ ३। २। ३। १॥

१७ अन्तरिक्षं वै मातरिश्वनो घर्मः । एषां लोकानां विधृत्यै । द्यौरसि पृथिव्यसीत्याह । दिवश्च ह्येषा पृथिव्याश्च संभृता । यदुखा । तस्मादेवमाह । विश्वधाया असि परमेण धाम्नेत्याह । वृष्टिर्वै विश्वधायाः । वृष्टिमेवावरुन्धे । दृहस्व मा ह्यारित्याह धृत्यै ॥ ३। २। ३। २॥

१८ वसूनां पवित्रमसीत्याह । प्राणा वै वसवः । तेषां वा एतद्भागधेयम् । यत्पवित्रम् । तेभ्य एवैनत्करोति । शतधारं सहस्रधारमित्याह । प्राणेष्वेवायुर्दधाति सर्वत्वाय ।

त्रिवृत्पलाश शाखायां दर्भमयं भवति । त्रिवृद्वै प्राणः । त्रिवृतमेव प्राणं मध्यतो यजमाने दधाति ॥ ३। २। ३। ३॥

१९ सौम्यः पर्णः सयोनित्वाय । साक्षात्पवित्रं दर्भाः । प्राख्सायमधिनिदधाति । तत्प्राणापानयो रूपम् । तिर्यक्प्रातः । तद्दर्शस्य रूपम् । दारुश्य२९ ह्येतदहः । अन्नं वै चन्द्रमाः । अन्नं प्राणाः । उभयमेवोपैत्यजामित्वाय ॥ ३। २। ३। ४॥

२० तस्मादयं सर्वतः पवते । हुतः स्तोको हुतो द्रप्स इत्याह प्रतिष्ठित्यै । हविषोऽस्कन्दाय । न हि हुत२९ स्वाहाकृतगग्ं स्कन्दति । दिवि नाको नामाग्निः । तस्य विप्रुषो भागधेयम् । अग्नये बृहते नाकायेत्याह । नाकमेवाग्निं भागधेयेन समर्धयति । स्वाहा द्यावापृथिवीभ्यामित्याह । द्यावापृथिव्योरेवेनत् प्रतिष्ठापयति ॥ ३। २। ३। ५॥

२१ पवित्रवत्यानयति । अपां चैवौषधीनां च रसं सृजति । अथो ओषधीष्वेव पशून्प्रतिष्ठापयति । अन्वारभ्य वाचं यच्छति । यज्ञस्य धृत्यै । धारयन्नास्ते । धारयन्त इव हि दुहन्ति । कामधुक्ष इत्याहा तृतीयस्यै । त्रय इमे लोकाः । इमानेव लोकान् यजमानो दुहे ॥ ३। २। ३। ६॥

२२ अमूमिति नाम गृह्णाति । भद्रमेवासां कर्माविष्करोति । सा विश्वायुः सा विश्वव्यचाः सा विश्वकर्मेत्याह । इयं वै विश्वायुः । अन्तरिक्षं विश्वव्यचाः । असौ विश्वकर्मा । इमानेवैताभिर्लोकान् यथापूर्वं दुहे । अथो यथा प्रदात्रे पुण्यमाशास्ते । एवमेवेना एतदुपस्तौति । तस्मात्प्रादादित्युन्नीय वन्दमाना उपस्तुवन्तः पशून्दुहन्ति ॥ ३। २। ३। ७॥

२३ बहु दुग्धीन्द्राय देवेभ्यो हविरिति वाचं विसृजते । यथादेवतमेव प्रसौति । दैव्यस्य च मानुषस्य च व्यावृत्यै । त्रिराह । त्रिषत्या हि देवाः । अवाचं यमोऽन्वारभ्योत्तराः । अपरिमितमेवावरुन्धे । न दारुपात्रेण दुह्यात् । अग्निवद्वै दारुपात्रम् । यद्दारुपात्रेण दुह्यात् ॥ ३। २। ३। ८॥

२४ यातयाम्ना हविषा यजेत । अथो खल्वाहुः । पुरोडाशमुखानि वै हवींषि । नेत इतः पुरोडाशं हविषो यामोऽस्तीति । काममेव दारुपात्रेण दुह्यात् । शूद्र एव न दुह्यात् । असतो वा एष संभूतः । यच्छूद्रः । अहविरेव तदित्याहुः । यच्छूद्रो दोग्धीति ॥ ३। २। ३। ९॥

२५ अग्निहोत्रमेव न दुह्याच्छूद्रः । तद्धि नोत्पुनन्ति । यदा खलु वै पवित्रमत्येति । अथ तद्धविरिति । संपृच्यध्वमृतावरीरित्याह । अपां चैवौषधीनां च रसं सृजति

। तस्मादपां चौषधीनां च रसमुपजीवामः । मन्द्रा धनस्य सातय इत्याह । पुष्टिमेव यजमाने दधाति । सोमेन त्वाऽऽतनन्मीन्द्राय दधीत्याह ॥ ३। २। ३। १०॥

२६ सोममेवैनत्करोति । यो वै सोमं भक्षयित्वा । संवत्सरं सोमं न पिबति । पुनर्भक्ष्योऽस्य सोमपीथो भवति । सोमः खलु वै सान्नाय्यम् । य एवं विद्वान्भक्ष्यानाय्यं पिबति । अपुनर्भक्ष्योऽस्य सोमपीथो भवति । न मृन्मयेनापिदध्यात् । यन्मृन्मयेनापिदध्यात् । पितृदेवत्यग्ं स्यात् ॥ ३। २। ३। ११॥

२७ अयस्पात्रेण वा दारुपात्रेण वाऽपिदधाति । तद्धि सदेवम् । उदन्वद्भवति । आपो वै रक्षोग्नीः । रक्षसामपहत्यै । अदस्तमसि विष्णवे त्वेत्याह । यज्ञो वै विष्णुः । यज्ञायैवैनददस्तं करोति । विष्णो हव्यं रक्षस्वेत्याह गुप्त्यै । अनधः सादयति । गर्भाणां धृत्या अप्रपादाय । तस्माद्गर्भाः प्रजानामप्रपादुकाः । उपरीव निदधाति । उपरीव हि सुवर्गो लोकः । सुवर्गस्य लोकस्य समष्ट्यै ॥ ३। २। ३। १२॥ असीत्याह धृत्यै यजमाने दधात्यजामित्वाय स्थापयति दुहे दुहन्ति दुह्याद्दोग्धीति दधीत्याह स्यात्सादयति पङ्क च ॥ ३॥

२८ कर्मणे वां देवेभ्यः शकेयमित्याह शक्त्यै । यज्ञस्य वै संततिमनु प्रजाः पशवो यजमानस्य संतायन्ते । यज्ञस्य विच्छित्तिमनु प्रजाः पशवो यजमानस्य विच्छिद्यन्ते । यज्ञस्य संततिरसि यज्ञस्य त्वा संतत्यै स्तृणामि संतत्यै त्वा यज्ञस्येत्याहवनीयाथ्संतनोति । यजमानस्य प्रजायै पशूनां संतत्यै । अपः प्रणयति । श्रद्धा वा आपः । श्रद्धामेवारभ्य प्रणीय प्रचरति । अपः प्रणयति । यज्ञो वा आपः ॥ ३। २। ४। १॥

२९ यज्ञमेवारभ्य प्रणीय प्रचरति । अपः प्रणयति । वज्रो वा आपः । वज्रमेव भ्रातृव्येभ्यः प्रहृत्य प्रणीय प्रचरति । अपः प्रणयति । आपो वै रक्षोग्नीः । रक्षसामपहत्यै । अपः प्रणयति । आपो वै देवानां प्रियं धाम । देवानामेव प्रियं धाम प्रणीय प्रचरति ॥ ३। २। ४। २॥

३० अपः प्रणयति । आपो वै सर्वा देवताः । देवता एवारभ्य प्रणीय प्रचरति । वेषाय त्वेत्याह । वेषाय ह्येनदादत्ते । प्रत्युष्टं रक्षः प्रत्युष्टा अरातय इत्याह । रक्षसामपहत्यै । धूरसीत्याह । एष वै धुर्योऽग्निः । तं यदनुपस्पृश्यातीयात् ॥ ३। २। ४। ३॥

३१ अध्वर्युं च यजमानं च प्रदहेत् । उपस्पृश्यात्येति । अध्वर्योश्च यजमानस्य चाप्रदाहाय । धूर्वतं योऽस्मान्धूर्वति तं धूर्वयं वयं धूर्वाम इत्याह । द्वौ वाव पुरुषौ । यं चैव धूर्वति । यश्चैनं धूर्वति । तावुभौ शुचाऽर्पयति । त्वं देवानामसि सस्त्रितमं

पप्रितमं जुष्टतमं वह्नितमं देवहूतममित्याह । यथा यजुरेवैतत् ॥ ३। २। ४। ४॥
 ३२ अहुतमसि हविर्धानमित्याहानात्यै । दृहस्व मा ह्वारित्याह धृत्यै ।
 मित्रस्य त्वा चक्षुषा प्रेक्ष इत्याह मित्रत्वाय । मा भेर्मा संविकथा मा त्वा
 हि सिषमित्याहाहि सायै । यद्वै किंच वातो नाभिवाति । तथ्सर्वं वरुणदेवत्यम् ।
 उरुवातायेत्याह । अवारुणमेवैनत्करोति । देवस्य त्वा सवितुः प्रसव इत्याह प्रसूत्यै ।
 अश्विनोर्बाहुभ्यामित्याह ॥ ३। २। ४। ५॥

३३ अश्विनौ हि देवानामध्वर्यू आस्ताम् । पूष्णो हस्ताभ्यामित्याह यत्यै । अग्नये जुष्टं
 निर्वपामीत्याह । अग्नय एवैनां जुष्टं निर्वपति । त्रिर्यजुषा । त्रय इमे लोकाः । एषां
 लोकानामात्यै । तूष्णीं चतुर्थम् । अपरिमितमेवावरुन्धे । स एवमेवानु पूर्वं हवींषि
 निर्वपति ॥

३। २। ४। ६॥

३४ इदं देवानामिदमुनः सहेत्याह व्यावृत्त्यै । स्फात्यै त्वा नारात्या इत्याह
 गुप्त्यै । तमसीव वा एषोऽन्तश्चरति । यः परीणहि । सुवरभि विख्येषं वैश्वानरं
 ज्योतिरित्याह । सुवरेवाभि विपश्यति वैश्वानरं ज्योतिः । द्यावापृथिवी हविषि गृहीत
 उदवेपेताम् । दृहन्तां दुर्या द्यावापृथिव्योरित्याह । गृहाणां द्यावापृथिव्योर्धृत्यै ।
 उर्वन्तरिक्षमन्विहीत्याह गत्यै । अदित्यास्त्वोपस्थे सादयामीत्याह । इयं वा अदितिः
 । अस्या एवैनदुपस्थे सादयति । अग्ने हव्यं रक्षस्वेत्याह गुप्त्यै ॥ ३। २। ४। ७॥
 यज्ञो वा आपो धाम प्रणीय प्रचरत्यतीयादेतद्बाहुभ्यामित्याह हवींषि निर्वपति गत्यै
 चत्वारि च ॥ ४॥

३५ इन्द्रो वृत्रमहन् । सोऽपः । अभ्यग््नियत । तासां यन्मेध्यं यज्ञियं सदेवमासीत्
 । तदपोदक्रामत् । ते दर्भा अभवन् । यद्दूर्भैरप उत्पुनाति । या एव मेध्या यज्ञियाः
 सदेवा आपः । ताभिरेवैना उत्पुनाति । द्वाभ्यामुत्पुनाति ॥ ३। २। ५। १॥

३६ द्विपाद्यजमानः प्रतिष्ठित्यै । देवो वः सवितोत्पुनात्वित्याह । सवितृप्रसूत एवैना
 उत्पुनाति । अच्छिद्रेण पवित्रेणेत्याह । असौ वा आदित्योऽच्छिद्रं पवित्रम् । तेनैवैना
 उत्पुनाति । वसोः सूर्यस्य रश्मिभिरित्याह । प्राणा वा आपः । प्राणा वसवः । प्राणा
 रश्मयः ॥ ३। २। ५। २॥

३७ प्राणैरेव प्राणान्धसंपृणक्ति । सावित्रियर्चा । सवितृप्रसूतं मे कर्मासदिति ।
 सवितृप्रसूतमेवास्य कर्म भवति । पच्छो गायत्रिया त्रिष्वमुद्धत्वाय । आपो देवीरग्रेपुवो

अग्ने गुव इत्याह । रूपमेवासामेतन्महिमानं व्याचष्टे । अग्र इमं यज्ञं नयताग्रे
यज्ञपतिमित्याह । अग्र एव यज्ञं नयन्ति । अग्ने यज्ञपतिम् ॥ ३। २। ५। ३॥

३८ युष्मानिन्द्रोऽवृणीत वृत्रतूर्यं यूयमिन्द्रमवृणीध्वं वृत्रतूर्यं इत्याह । वृत्रं ह हनिष्यन्निन्द्र
आपो वव्रे । आपो हेन्द्रं वव्रिरे । संज्ञामेवासामेतत्सामानं व्याचष्टे । प्रोक्षिताः स्थेत्याह ।
तेनापः प्रोक्षिताः । अग्नये वो जुष्टं प्रोक्षाम्यग्नीषोमाभ्यामित्याह । यथादेवतमेवैनान्प्रोक्षति
। त्रिः प्रोक्षति । त्र्यावृद्धि यज्ञः ॥

३। २। ५। ४॥

३९ अथो रक्षसामपहत्यै । शुन्धध्वं दैव्याय कर्मणे देवयज्याया इत्याह । देवयज्याया
एवैनानि शुन्धति । त्रिः प्रोक्षति । त्र्यावृद्धि यज्ञः । अथो मेध्यत्वाय । अवधूतं
रक्षोऽवधूता अरातय इत्याह । रक्षसामपहत्यै । अदित्यास्त्वगसीत्याह । इयं वा
अदितिः ॥ ३। २। ५। ५॥

४० अस्या एवैनत्त्वचं करोति । प्रति त्वा पृथिवी वेत्त्वित्याह प्रतिष्ठित्यै । पुरस्तात्प्रतीचीन
ग्रीवमुत्तरलोमोप स्तृणाति मेध्यत्वाय । तस्मात्पुरस्तात्प्रत्यञ्चः पशवो मेधमुपतिष्ठन्ते ।
तस्मात्प्रजा मृगं ग्राहकाः । यज्ञो देवेभ्यो निलायत । कृष्णो रूपं कृत्वा । यत्कृष्णाजिने
हविरध्यवहन्ति । यज्ञादेव तद्यज्ञं प्रयुङ्क्ते । हविषोऽस्कन्दाय ॥ ३। २। ५। ६॥

४१ अधिषवणमसि वानस्पत्यमित्याह । अधिषवणमेवैनत्करोति । प्रति
त्वाऽदित्यास्त्वग्वेत्त्वित्याह सयत्वाय । अग्नेस्तनूरसीत्याह । अग्नेर्वा एषा तनूः ।
यदोषधयः । वाचो विसर्जनमित्याह । यदा हि प्रजा ओषधीनामश्नन्ति । अथ वाचं
विसृजन्ते । देववीतये त्वा गृह्णामीत्याह ॥ ३। २। ५। ७॥

४२ देवताभिरेवैनत्समर्धयति । अद्रिरसि वानस्पत्य इत्याह । ग्रावाणमेवैनत्करोति । स
इदं देवेभ्यो हव्यं सुशमि शमिष्वेत्याह शान्त्यै । हविकृदेहीत्याह । य एव देवानां
हविष्कृतः । तान्ह्वयति । त्रिह्वयति । त्रिषत्या हि देवाः । इषमा वदोर्जमा वदेत्याह ॥
३। २। ५। ८॥

४३ इषमेवोर्जं यजमाने दधाति । द्युमद्वदत वयं संघातं जेष्मेत्याह भ्रातृव्याभिभूत्यै
। मनोः श्रद्धादेवस्य यजमानस्यासुरग्नी वाक् । यज्ञायुधेषु प्रविष्टाऽऽसीत् । तेऽसुरा
यावन्तो यज्ञायुधानामुद्वदतामुपाशृण्वन् । ते पराभवन् । तस्मात्स्वानां मध्येऽवसाय
यजेत । यावन्तोऽस्य भ्रातृव्या यज्ञायुधानामुद्वदतामुपाशृण्वन्ति । ते पराभवन्ति । उच्चैः
समाहन्तवा आह विजित्यै ॥ ३। २। ५। ९॥

४४ वृद्ध एषामिन्द्रियं वीर्यम् । श्रेष्ठ एषां भवति । वर्षवृद्धमसि प्रति त्वा
वर्षवृद्धं वेत्त्वित्याह । वर्षवृद्धा वा ओषधयः । वर्षवृद्धा इषीकाः समृद्धौ । यज्ञ
रक्षागस्यनुप्राविशन् । तान्यस्मा पशुभ्यो निरवाद्यन्त । तुषैरोषधीभ्यः । परापूत रक्षः
परापूता अरातय इत्याह । रक्षसामपहत्यै ॥ ३। २। ५। १०॥

४५ रक्षसां भागोऽसीत्याह । तुषैरेव रक्षासि निरवद्यते । अप उपस्पृशति मेध्यत्वाय
। वायुर्वो विविनक्तित्याह । पवित्रं वै वायुः । पुनात्येवैनान् । अन्तरिक्षादिव वा एते
प्रस्कन्दन्ति । ये शूपात् । देवो वः सविता हिरण्यपाणिः प्रतिगृह्णात्वित्याह प्रतिष्ठित्यै ।
हविषोऽस्कन्दाय । त्रिष्फली कर्तवा आह । त्र्यावृद्धि यज्ञः । अथो मेध्यत्वाय ॥ ३। २।
५। ११॥ द्वाभ्यामुत्पुनाति रश्मयो नयन्त्यग्रे यज्ञपतिं यज्ञोऽदितिरस्कन्दाय गृह्णामीत्याह
वदेत्याह विजित्या अपहत्या अस्कन्दाय त्रीणि च ॥ ५॥

४६ अवधूत रक्षोऽवधूता अरातय इत्याह । रक्षसामपहत्यै । अदित्यास्त्वगसीत्याह
। इयं वा अदितिः । अस्या एवैनत्त्वचं करोति । प्रति त्वा पृथिवी वेत्त्वित्याह प्रतिष्ठित्यै
। पुरस्तात्प्रतीचीन प्रीवमुत्तर लोमोपस्तुणाति मेध्यत्वाय । तस्मात्पुरस्तात्प्रत्यञ्चः पशवो
मेधमुपतिष्ठन्ते । तस्मात्प्रजा मृगं ग्राहकाः । यज्ञो देवेभ्यो निलायत ॥ ३। २। ६। १॥

४७ कृष्णो रूपं कृत्वा । यत्कृष्णाजिने हविरधि पिनष्टि । यज्ञादेव तद्यज्ञं
प्रयुङ्क्ते । हविषोऽस्कन्दाय । द्यावापृथिवी सहास्ताम् । ते शम्यामात्रमेकमहर्व्यैता
शम्यामात्रमेकमहः । दिवः स्कम्भनिरसि प्रति त्वाऽदित्यास्त्वग्वेत्त्वित्याह ।
द्यावापृथिव्योर्वीत्यै । धिषणाऽसि पर्वत्या प्रति त्वा दिवः स्कम्भ निर्वेत्त्वित्याह ।
द्यावापृथिव्योर्विधृत्यै ॥ ३। २। ६। २॥

४८ धिषणाऽसि पार्वतेयी प्रति त्वा पर्वतिर्वेत्त्वित्याह । द्यावापृथिव्योर्धृत्यै । देवस्य त्वा
सवितुः प्रसव इत्याह प्रसृत्यै । अश्विनोर्बाहुभ्यामित्याह । अश्विनौ हि देवानामध्वर्यू
आस्ताम् । पूष्णो हस्ताभ्यामित्याह यत्यै । अधिवपामीत्याह । यथादेवतमेवैनानधिवपति
। धान्यमसि धिनुहि देवानित्याह । एतस्य यजुषो वीर्येण ॥ ३। २। ६। ३॥

४९ यावदेका देवता कामयते यावदेका । तावदाहुतिः प्रथते । न हि तदस्ति ।
यत्तावदेव स्यात् । यावद्ब्रुहोति । प्राणाय त्वाऽपानायत्वेत्याह । प्राणानेव यजमाने
दधाति । दीर्घामनु प्रसितिमायुषे धामित्याह । आयुरेवास्मिन्दधाति । अन्तरिक्षादिव वा
एतानि प्रस्कन्दन्ति । यानि दृषदः । देवो वः सविता हिरण्यपाणिः प्रतिगृह्णात्वित्याह

प्रतिष्ठित्यै । हविषोऽस्कन्दाय । असंवपन्ती पि० षाणूनि कुरुतादित्याह मेध्यत्वाय ॥
३। २। ६। ४॥ निलायत विधृत्यै वीर्येण स्कन्दन्ति चत्वारि च ॥ ६॥

५० धृष्टिरसि ब्रह्म यच्छेत्याह धृत्यै । अपाग्नेऽग्नि मा मादं जहि निष्क्रव्याद० सेधा
देवयजं वहेत्याह । य एवामात्क्रव्यात् । तमपहत्य । मध्येऽग्नौ कपालमुपदधाति ।
निर्दग्ध० रक्षो निर्दग्धा अरातय इत्याह । रक्षागस्येव निर्दहति । अग्निवत्युपदधाति
। अस्मिन्नेव लोके ज्योतिर्धत्ते । अङ्गारमधि वर्तयति ॥ ३। २। ७। १॥

५१ अन्तरिक्ष एव ज्योतिर्धत्ते । आदित्यमेवामुष्मि लोके ज्योतिर्धत्ते । ज्योतिष्मन्तोऽस्मा
इमे लोका भवन्ति । य एवं वेद । ध्रुवमसि पृथिवीं दृ० हेत्याह । पृथिवीमेवैतेन दृ० हति
। ध्रुवमस्यन्तरिक्षं दृ० हेत्याह । अन्तरिक्षमेवैतेन दृ० हति । धरुणमसि दिवं दृ० हेत्याह
। दिवमेवैतेन दृ० हति ॥ ३। २। ७। २॥

५२ धर्माऽसि दिशो दृ० हेत्याह । दिश एवैतेन दृ० हति । इमानेवैतेर्लोकान्दृ० हति ।
दृ० हन्तेऽस्मा इमे लोकाः प्रजया पशुभिः । य एवं वेद । त्रीण्यग्रे कपालान्युपदधाति
। त्रय इमे लोकाः । एषां लोकानामास्यै । एकमग्रे कपालमुपदधाति । एकं वा अग्रे
कपालं पुरुषस्य संभवति ॥ ३। २। ७। ३॥

५३ अथ द्वे । अथ त्रीणि । अथ चत्वारि । अथाष्टौ । तस्मादष्टाकपालं पुरुषस्य शिरः
। यदेवं कपालान्युपदधाति । यज्ञो वै प्रजापतिः । यज्ञमेव प्रजापति० स२० स्करोति
। आत्मानमेव तथ्स२० स्करोति । त० स२० स्कृतमात्मानम् ॥ ३। २। ७। ४॥

५४ अमुष्मि लोकेऽनु परेति । यदष्टावुपदधाति । गायत्रिया तथ्संमितम् । यत्रव ।
त्रिवृता तत् । यद्दश । विराजा तत् । यदेकादश । त्रिष्टुभा तत् । यद्वादश ॥ ३। २।
७। ५॥

५५ जगत्या तत् । छन्दःसंमितानि स उपदधत्कपालानि । इमान् लोकाननुपूर्वं
दिशो विधृत्यै दृ० हति । अथायुः प्राणान्प्रजां पशून्, यजमाने दधाति । सजातानस्मा
अभितो बहुलान्करोति । चितः स्थेत्याह । यथा यजुरेवैतत् । भृगूणामंगिरसां तपसा
तप्यध्वमित्याह । देवतानामेवैनानि तपसा तपति । तानि ततः स२० स्थिते । यानि
घर्मे कपालान्युपचिन्वन्ति वेधस इति चतुष्पदयर्चा विमुञ्चति । चतुष्पादः पशवः ।
पशुष्वेवोपरिष्ठात्प्रतिष्ठति ॥ ३। २। ७। ६॥ वर्तयति दिवमेवैतेन दृ० हति सम्भवति
त० स२० स्कृतमात्मानं द्वादश स२० स्थिते त्रीणि च ॥ ७॥

५६ देवस्य त्वा सवितुः प्रसव इत्याह प्रसूत्यै । अश्विनोर्बाहुभ्यामित्याह । अश्विनौ

हि देवानामध्वर्यु आस्ताम् । पूष्णो हस्ताभ्यामित्याह यत्यै । सं वपामीत्याह ।
यथादेवतमेवैनानि संवपति । समापो अद्विरगमत समोषधयो रसेनेत्याह । आपो
वा ओषधीर्जिन्वन्ति । ओषधयोऽपो जिन्वन्ति । अन्या वा एतासामन्या जिन्वन्ति ॥
३। २। ८। १॥

५७ तस्मादेवमाह । स रेवतीर्जगतीभिर्मधुमतीर्मधुमतीभिः सृज्यध्वमित्याह । आपो
वै रेवतीः । पशवो जगतीः । ओषधयो मधुमतीः । आप ओषधीः पशून् । तानेवास्मा
एकधा स सृज्य । मधुमतः करोति । अद्भ्यः परि प्रजाताः स्थ समद्विः पृच्यध्वमिति
पर्याप्तवयति । यथा सुवृष्ट इमामनु विसृत्य ॥ ३। २। ८। २॥

५८ आप ओषधीर्महयन्ति । तादृगेव तत् । जनयत्यै त्वा संयोमीत्याह । प्रजा एवैतेन
दाधार । अग्र्ये त्वाऽग्नीषोमाभ्यामित्याह व्यावृत्त्यै । मखस्य शिरोऽसीत्याह । यज्ञो वै
मखः । तस्यैतच्छिरः । यत्पुरोडाशः । तस्मादेवमाह ॥ ३। २। ८। ३॥

५९ घर्मोसि विश्वायुरित्याह । विश्वमेवायुर्यजमाने दधाति । उरु प्रथस्वोरु ते यज्ञपतिः
प्रथतामित्याह । यजमानमेव प्रजया पशुभिः प्रथयति । त्वचं गृह्णीष्वेत्याह । सर्वमेवैनं
सतनुं करोति । अथाप आनीय परिमार्ष्टि । मा स एव तत्त्वचं दधाति । तस्मात्त्वचा
मा सं छन्नम् । घर्मो वा एषोऽशान्तः ॥ ३। २। ८। ४॥

६० अर्धमासेऽर्धमासे प्रवृज्यते । यत्पुरोडाशः । स ईश्वरो यजमानं शुचाऽप्रदहः ।
पर्यग्नि करोति । पशुमेवैनमकः । शान्त्या अप्रदाहाय । त्रिः पर्यग्नि करोति । त्र्यावृद्धि
यज्ञः । अथो रक्षसामपहत्यै । अन्तरितं रक्षोऽन्तरिता अरातय इत्याह ॥
३। २। ८। ५॥

६१ रक्षसामन्तर्हित्यै । पुरोडाशं वा अधिश्रितं रक्षागस्यजिघासन्नं । दिवि नाको
नामाग्नी रक्षोहा । स एवास्माद्रक्षागस्यपाहन् । देवस्त्वा सविता श्रपयत्वित्याह ।
सवितृप्रसूत एवैनगं श्रपयति । वर्षिष्ठे अधिनाक इत्याह । रक्षसामपहत्यै । अग्निस्ते
तनुवं माऽति धागित्याहानतिदाहाय । अग्ने हव्यं रक्षस्वेत्याह गुप्त्यै ॥ ३। २। ८।
६॥

६२ अविदहन्त श्रपयतेति वाचं विसृजते । यज्ञमेव हवीग्यभिव्याहृत्य प्रतनुते ।
पुरोरुचमविदाहाय शृत्यै करोति । मस्तिष्को वै पुरोडाशः । तं यन्नाभिवासयत् ।
आविर्मस्तिष्कः स्यात् । अभिवासयति । तस्माद्गुहा मस्तिष्कः । भस्मनाऽभिवासयति
। तस्मान्मा सेनास्थि छन्नम् ॥ ३। २। ८। ७॥

६३ वेदेनाभि वासयति । तस्मात्केशैः शिरश्छुन्नम् । अखलतिभावुको भवति । य एवं वेद । पशोर्वै प्रतिमा पुरोडाशः । स नायजुष्कमभिवास्यः । वृथेव स्यात् । ईश्वरा यजमानस्य पशवः प्रमेतोः । सं ब्रह्मणा पृच्यस्वेत्याह । प्राणा वै ब्रह्म ॥ ३। २। ८। ८॥

६४ प्राणाः पशवः । प्राणैरेव पशून्त्सं पृणक्ति । न प्रमायुका भवन्ति । यजमानो वै पुरोडाशः । प्रजा पशवः पुरीषम् । यदेवमभि वासयति । यजमानमेव प्रजया पशुभिः समर्धयति । देवा वै हविर्भृत्वाऽब्रुवन् । कस्मिन्निदं प्रक्ष्यामह इति । सोऽग्निर्ब्रवीत् ॥ ३। २। ८। ९॥

६५ मयि तनूः संनिधध्वम् । अहं वस्तं जनयिष्यामि । यस्मिन् म्रक्ष्यध्व इति । ते देवा अग्नौ तनूः संन्यदधत । तस्मादाहुः । अग्निः सर्वा देवता इति । सोऽङ्गारेणापः । अभ्यपातयत् । तत् एकतोऽजायत । स द्वितीयमभ्यपातयत् ॥ ३। २। ८। १०॥

६६ ततो द्वितोऽजायत । स तृतीयमभ्यपातयत् । तत्त्रितोऽजायत । यदद्ध्योऽजायन्त । तदाप्यानामाप्यत्वम् । यदात्मभ्योऽजायन्त । तदात्म्यानामात्म्यत्वम् । ते देवा आप्येष्वमृजत । आप्या अमृजत सूर्याभ्युदिते । सूर्याभ्युदितः सूर्याभिनिमृक्ते ॥ ३। २। ८। ११॥

६७ सूर्याभिनिमृक्तः कुनखिनि । कुनखी श्यावदति । श्यावदन्नग्रदिधिषौ । अग्रदिधिषुः परिवित्ते । परिवित्तो वीरहणि । वीरहा ब्रह्महणि । तद्ब्रह्महणं नात्यच्यवत । अन्तर्वेदि निनयत्यवरुध्यै । उल्मुकेनाभि गृह्णाति शृतत्वाय । शृतकामा इव हि देवाः ॥ ३। २। ८। १२॥ अन्या जिन्वन्त्यनुविसृत्यैवमाहाशान्त आह गुप्त्यै छन्नं ब्रह्माब्रवीद् द्वितीयमभ्यपातयत् सूर्याभिनिमृक्ते देवाः ॥ ८॥

६८ देवस्य त्वा सवितुः प्रसव इति स्फ्यमादत्ते प्रसृत्यै । अश्विनोर्बाहुभ्यामित्याह । अश्विनौ हि देवानामध्वर्यू आस्ताम् । पूष्णो हस्ताभ्यामित्याह यत्यै । आदद इन्द्रस्य बाहुरसि दक्षिण इत्याह । इन्द्रियमेव यजमाने दधाति । सहस्रभृष्टिः शततेजा इत्याह । रूपमेवास्यैतन्महिमानं व्याचष्टे । वायुरसि तिग्मतेजा इत्याह । तेजो वै वायुः ॥ ३। २। ९। १॥

६९ तेज एवास्मिन्दधाति । विषाद्वे नामासुर आसीत् । सोऽबिभेत् । यज्ञेन मा देवा अभिभविष्यन्तीति । स पृथिवीमभ्यवमीत् । साऽमेध्याऽभवत् । अथो यदिन्द्रो वृत्रमहन् । तस्य लोहितं पृथिवीमनु व्यधावत् । साऽमेध्याऽभवत् । पृथिवि देव यजनीत्याह ॥ ३। २। ९। २॥

७० मेध्यामेवैनां देवयजनीं करोति । ओषध्यास्ते मूलं मा हि सिषमित्याह । ओषधीनामहि सायै । ब्रजं गच्छ गोस्थानमित्याह । छन्दासे वै ब्रजो गोस्थानः । छन्दागस्येवास्मै ब्रजं गोस्थानं करोति । वर्षतु ते द्यौरित्याह । वृष्टिर्वै द्यौः । वृष्टिमेवावरुधे । बधान देव सवितः परमस्यां परावतीत्याह ॥

३। २। १। ३॥

७१ द्वौ वाव पुरुषौ । यं चैव द्वेष्टि । यश्चैनं द्वेष्टि । तावुभौ बध्नाति परमस्यां परावति शतेन पाशैः । योऽस्मान्द्वेष्टि यं च वयं द्विष्मस्तमतो मा मौगित्याहानिमुक्त्यै । अरुर्वे नामासुर आसीत् । स पृथिव्यामुपमुप्तोऽशयत् । तं देवा अपहतोऽरुः पृथिव्या इति पृथिव्या अपाघ्नन् । भ्रातृव्यो वा अरुः । अपहतोऽरुः पृथिव्या इति यदाह ॥ ३। २। १। ४॥

७२ भ्रातृव्यमेव पृथिव्या अपहन्ति । तेऽमन्यन्त । दिवं वा अयमितः पतिष्यतीति । तमरुरुस्ते दिवं मा स्कानिति दिवः पर्यबाधन्त । भ्रातृव्यो वा अरुः । अरुरुस्ते दिवं मा स्कानिति यदाह । भ्रातृव्यमेव दिवः परिबाधते । स्तम्बयजुर् हरति । पृथिव्या एव भ्रातृव्यमपहन्ति । द्वितीयं हरति ॥ ३। २। १। ५॥

७३ अन्तरिक्षादेवैनमपहन्ति । तृतीयं हरति । दिव एवैनमपहन्ति । तूर्णीं चतुर्थं हरति । अपरिमितादेवैनमपहन्ति । असुराणां वा इयमग्र आसीत् । यावदासीनः परापश्यति । तावद्देवानाम् । ते देवा अब्रुवन् । अस्त्वेव नो स्यामपीति ॥ ३। २। १। ६॥

७४ क्यन्नो दास्यथेति । यावत्स्वयं परिगृहीथेति । ते वसवस्त्वेति दक्षिणतः पर्यगृह्णन् । रुद्रास्त्वेति पश्चात् । आदित्यास्त्वेत्युत्तरतः । तेऽग्निना प्राञ्चोऽजयन् । वसुभिर्दक्षिणा । रुद्रैः प्रत्यञ्चः । आदित्यैरुदञ्चः । यस्यैवं विदुषो वेदि परिगृह्णन्ति ॥ ३। २। १। ७॥

७५ भवत्यात्मना । पराऽस्य भ्रातृव्यो भवति । देवस्य सवितुः सव इत्याह प्रसूत्यै । कर्म कृण्वन्ति वेधस इत्याह । इषितं हि कर्म क्रियते । पृथिव्यै मेध्यं चामेध्यं च व्युदक्रामताम् । प्राचीनमुदीचीनं मेध्यम् । प्रतीचीनं दक्षिणाऽमेध्यम् । प्राचीमुदीचीं प्रवणां करोति । मेध्यामेवैनां देवयजनीं करोति ॥ ३। २। १। ८॥

७६ प्राञ्चो वेद्यं सावुन्नयति । आहवनीयस्य परिगृहीत्यै । प्रतिचीं श्रोणीं । गार्हपत्यस्य परिगृहीत्यै । अथो मिथुनत्वाय । उद्धन्ति । यदेवास्या अमेध्यम् । तदपहन्ति । उद्धन्ति । तस्मादोषधयः पराभवन्ति ॥ ३। २। १। ९॥

७७ मूलं छिनत्ति । भ्रातृव्यस्यैव मूलं छिनत्ति । मूलं वा अतितिष्ठद्रक्षागस्यनृत्पिपते । यद्धस्तेन छिन्द्यात् । कुनखिनीः प्रजाः स्युः । स्फ्येन छिनत्ति । वज्रो वै स्फ्यः । वज्रैणैव यज्ञाद्रक्षागस्यपहन्ति । पितृदेवत्याऽतिखाता । इयतीं खनति ॥ ३। २। १। १०॥

७८ प्रजापतिना यज्ञमुखेन संमिताम् । वेदिर्देवेभ्यो निलायत । तां चतुरङ्गुलेऽन्वविन्द्रम् । तस्माच्चतुरङ्गुलं खेया । चतुरङ्गुलं खनति । चतुरङ्गुले ह्योषधयः प्रतितिष्ठन्ति । आप्रतिष्ठायै खनति । यजमानमेव प्रतिष्ठां गमयति । दक्षिणतो वर्षीयसीं करोति । देवयजनस्यैव रूपमकः ॥ ३। २। १। ११॥

७९ पुरीषवतीं करोति । प्रजा वै पशवः पुरीषम् । प्रजयैवैनं पशुभिः पुरीषवन्तं करोति । उत्तरं परिग्राहं परिगृह्णाति । एतावती वै पृथिवी । यावती वेदिः । तस्या एतावत एव भ्रातृव्यं निर्भज्य । आत्मन उत्तरं परिग्राहं परिगृह्णाति । ऋतमस्यृत सदनमस्यृत श्रीरसीत्याह । यथायजुरेवैतत् ॥ ३। २। १। १२॥

८० क्रूरमिव वा एतत्करोति । यद्वेदिं करोति । धा असि स्वधा असीति योयुप्यते शान्त्यै । उर्वी चासि वस्वी चासीत्याह । उर्वीमेवैनां वस्वीं करोति । पुरा क्रूरस्य विसृपो विरफिशन्त्रित्याह मेध्यत्वाय । उदादाय पृथिवीं जीरदानुर्यामैरयश्चन्द्रमसि स्वधाभिरित्याह । यदेवास्या अमेध्यम् । तदपहत्य । मेध्यां देवयजनीं कृत्वा ॥ ३। २। १। १३॥

८१ यददश्चन्द्रमसि मेध्यम् । तदस्यामेरयति । तां धीरांसो अनुदृश्यं यजन्त इत्याहानुख्यात्यै । प्रोक्षणीरासादय । इध्माबर्हिरुपसादय । सुवं च सुचश्च संमृद्धि । पत्नी संनह्य । आज्येनोदेहीत्याहानुपूर्वतायै । प्रोक्षणीरासादयति । आपो वै रक्षोग्नीः ॥

३। २। १। १४॥

८२ रक्षसामपहत्यै । स्फ्यस्य वर्त्मन्सादयति । यज्ञस्य संतत्यै । उवाच हासितो देवलः । एतावतीर्वा अमुष्मिं लोक आप आसन् । यावतीः प्रोक्षणीरिति । तस्माद्द्वह्वीरासाद्याः । स्फ्यमुदस्यन् । यं द्विष्यात्तं ध्यायेत् । शुचैवैनमर्पयति ॥ ३। २। १। १५॥ वै वायुराह परावतीत्याहाह द्वितीयं हरतीति परिगृह्णन्ति देवयजनीं करोति भवन्ति खनत्यकरेतत्कृत्वा रक्षोग्नीरर्पयति ॥ १॥

८३ वज्रो वै स्फ्यः । यदन्वश्च धारयेत् । वज्रैऽध्वर्युः क्षण्वीत । पुरस्तात्तिर्यश्च धारयति । वज्रो वै स्फ्यः । वज्रैणैव यज्ञस्य दक्षिणतो रक्षागस्यपहन्ति । अग्निभ्यां प्राचश्च प्रतीचश्च ।

स्फ्येनोदीचश्चाधराचश्च । स्फ्येन वा एष वज्रेणास्यै पाप्मानं भ्रातृव्यमपहृत्य । उत्करेऽधि
प्रवृश्चति ॥ ३। २। १०। १॥

८४ यथोपधाय वृश्चन्त्येवम् । हस्ताववनेनित्ते । आत्मानमेव पवयते । स्फ्यं प्रक्षालयति
मेध्यत्वाय । अथो पाप्मन एव भ्रातृव्यस्य न्यङ्गं छिनत्ति । इध्माबर्हिरुपसादयति युक्त्यै
। यज्ञस्य मिथुनत्वाय । अथो पुरोरुचमेवैतां दधाति । उत्तरस्य कर्मणोऽनुख्यात्यै । न
पुरस्तात्प्रत्यगुपसादयेत् ॥ ३। २। १०। २॥

८५ यत्पुरस्तात्प्रत्यगुपसादयेत् । अन्यत्राऽऽहुतिपथादिध्मं प्रतिपादयेत् । प्रजा वै
बर्हिः । अपराध्रुयाद्बर्हिषा प्रजानां प्रजननम् । पश्चात्प्रागुपसादयति । आहुतिपथेनेध्मं
प्रतिपादयति । संप्रत्येव बर्हिषा प्रजानां प्रजननमुपैति । दक्षिणमिध्मम् । उत्तरं बर्हिः
। आत्मा वा इध्मः । प्रजा बर्हिः । प्रजा ह्यात्मन उत्तरतरा तीर्थे । ततो मेधमुपनीय ।
यथादेवतमेवैनत्प्रतिष्ठापयति । प्रतितिष्ठति प्रजया पशुभिर्यजमानः ॥ ३। २। १०। ३॥
वृश्चति सादयेदिध्मः पञ्च च ॥ १०॥

तृतीयस्यां देवस्याश्वपृशुं यो वै पूर्वद्युः कर्मणे वामिन्द्रो वृत्रमहन्त्सोऽपोवधूतं
धृष्टिर्देवस्येत्याह संवपामि देवस्य स्फ्यमाददे वज्रो वै स्फ्यो दश ॥ १०॥

तृतीयस्यां यज्ञस्यानतिरेकाय पवित्रवत्यध्वर्युं चाधिषवणमस्यन्तरिक्ष एव रक्षसामन्तर्हित्यै
द्वौ वाव पुरुषौ यददश्चन्द्रमसि मेध्यं पङ्काशीतिः ॥ ८५॥

तृतीयस्यां यजमानः ॥

तृतीयाष्टके तृतीयः प्रपाठकः ३

१ प्रत्युष्टं रक्षः प्रत्युष्टा अरातय इत्याह । रक्षसामपहत्यै । अग्नेर्वस्तेजिष्ठेन तेजसा
निष्टपामीत्याह मेध्यत्वाय । स्रुचः संमार्ष्टि । स्रुवमग्रे । पुमांसमेवाभ्यः सः श्यति
मिथुनत्वाय । अथ जुहूम् । अथोपभृतम् । अथ ध्रुवाम् । असौ वै जुहूः ॥ ३। ३।
१। १॥

२ अन्तरिक्षमुपभृतम् । पृथिवी ध्रुवा । इमे वै लोकाः स्रुचः । वृष्टिः संमार्जनानि । वृष्टिर्वा
इमान् लोकाननुपूर्वं कल्पयति । ते ततः कृताः समेधन्ते । समेधन्तेऽस्मा इमे लोकाः
प्रजया पशुभिः । य एवं वेद । यदि कामयेत वर्षुकः पर्जन्यः स्यादिति । अग्रतः
संमृज्यात् ॥ ३। ३। १। २॥

३ वृष्टिमेव नियच्छति । अवाचीनाग्रा हि वृष्टिः । यदि कामयेतावर्षुकः स्यादिति ।
मूलतः संमृज्यात् । वृष्टिमेवोद्यच्छति । तदु वा आहुः । अग्रत एवोपरिष्ठात्संमृज्यात् ।

मूलतोऽधस्तात् । तदनुपूर्वं कल्पते । वर्षुको भवतीति ॥ ३। ३। १। ३॥

४ प्राचीमभ्याकारम् । अग्रैरन्तरतः । एवमिव ह्यन्नमद्यते । अथो अग्राद्वा ओषधीनामूर्जं प्रजा उपजीवन्ति । ऊर्ज एवान्नाद्यस्यावरुध्यै । अधस्तात्प्रतीचीम् । दण्डमुत्तमतः । मूलेन मूलं प्रतिष्ठित्यै । तस्मादरत्नौ प्राञ्च्यपरिष्ठाहोमानि । प्रत्यञ्च्यधस्तात् ॥ ३। ३। १। ४॥

५ सुग्येषा । प्राणो वै सुवः । जुहूर्दक्षिणो हस्तः । उपभृत्सव्यः । आत्मा ध्रुवा । अन्नं संमार्जनानि । मुखतो वै प्राणोऽपानो भूत्वा । आत्मानमन्नं प्रविश्य । बाह्यतस्तनुवँ शुभयति । तस्मात्सुवमेवाग्रे संमार्ष्टि । मुखतो हि प्राणोऽपानो भूत्वा । आत्मानमन्नमाविशति । तौ प्राणापानौ । अव्यर्धुकः प्राणापानाभ्यां भवति । य एवं वेद ॥ ३। ३। १। ५॥ जुहूर्मृज्याद्भवतीति प्रत्यङ्गुधस्तान्मार्ष्टि पञ्च च ॥ १॥

६ दिवः शिल्पमवततम् । पृथिव्याः ककुभि श्रितम् । तेन वयँ सहस्रवल्शेन । सपत्नं नाशयामसि स्वाहेति सुख्संमार्जनान्यग्नौ प्रहरति । आपो वै दर्भाः । रूपमेवैषामेतन्महिमानं व्याचष्टे । अनुष्टुभर्चा । आनुष्टुभः प्रजापतिः । प्राजापत्यो वेदः । वेदस्याग्रम् सुख्संमार्जनानि ॥ ३। ३। २। १॥

७ स्वेनैवैनानि छन्दसा । स्वया देवतया समर्धयति । अथो ऋग्वाव योषा । दर्भो वृषा । तन्मिथुनम् । मिथुनमेवास्य तद्यज्ञे करोति प्रजननाय । प्रजायते प्रजया पशुभिर्यजमानः । तान्येके वृथैवापास्यन्ति । तत्तथा न कार्यम् । आरब्धस्य यज्ञियस्य कर्मणः सः विदोहः ॥ ३। ३। २। २॥

८ यद्येनानि पशवोऽभितिष्ठेयुः । न तत्पशुभ्यः कम् । अद्धिर्मार्जयित्वोत्करे न्यस्येत् । यद्वै यज्ञियस्य कर्मणोऽन्यत्राहुतीभ्यः संतिष्ठते । उत्करो वाव तस्य प्रतिष्ठा । एताँ हि तस्मै प्रतिष्ठां देवाः समभरन् । यदद्धिर्मार्जयति । तेन शान्तम् । यदुत्करे न्यस्यति । प्रतिष्ठामेवैनानि तद्गमयति ॥ ३। ३। २। ३॥

९ प्रतितिष्ठति प्रजया पशुभिर्यजमानः । अथो स्तम्बस्य वा एतद्रूपम् । यत्सुख्संमार्जनानि । स्तम्बशो वा ओषधयः । तासाँ जरत्कक्षे पशवो न रमन्ते । अप्रियो ह्येषाँ जरत्कक्षः । यावदप्रियो ह वै जरत्कक्षः पशूनाम् । तावदप्रियः पशूनां भवति । यस्यैतान्यन्यत्राग्नेर्दधति । नवदाव्यासु वा ओषधीषु पशवो रमन्ते ॥ ३। ३। २। ४॥

१० नवदावो ह्येषाँ प्रियः । यावत्प्रियो ह वै नवदावः पशूनाम् । तावत्प्रियः पशूनां भवति

। यस्यैतान्यग्नौ प्रहरन्ति । तस्मादेतान्यग्नावेव प्रहरत् । यतरस्मिन्ध्वंसमृज्यात् । पशूनां धृत्यै । यो भूतानामधिपतिः । रुद्रस्तन्तिचरो वृषा । पशूनस्माकं मा हि सीः । एतदस्तु हुतं तव स्वाहेत्यग्निंसमार्जनान्यग्नौ प्रहरति । एषा वा एतेषां योनिः । एषा प्रतिष्ठा । स्वामेवैनानि योनिम् । स्वां प्रतिष्ठां गमयति । प्रतितिष्ठति प्रजया पशुभिर्यजमानः ॥ ३। ३। २। ५॥ वेदस्याग्रगं स्रुख्संमार्जनानि विदोहो गमयति पशवो रमन्ते हि सीष्वद् ॥ २॥

११ अयज्ञो वा एषः । योऽपत्नीकः । न प्रजाः प्रजायेरन् । पत्न्यन्वास्ते । यज्ञमेवाकः । प्रजानां प्रजननाय । यत्तिष्ठन्ती संनह्येत । प्रियं ज्ञाति रून्ध्यात् । आसीना संनह्यते । आसीना ह्येषा वीर्यं करोति ॥ ३। ३। ३। १॥

१२ यत्पश्चात्प्राच्यन्वासीत् । अनया समदं दधीत् । देवानां पत्न्या समदं दधीत् । देशाद्वक्षिणत उदीच्यन्वास्ते । आत्मनो गोपीथाय । आशासाना सौमनसमित्याह । मेध्यामेवैनां केवलीं कृत्वा । आशिषा समर्धयति । अग्नेरनुव्रता भूत्वा संनह्ये सुकृताय कमित्याह । एतद्वै पत्न्यै व्रतोपनयनम् ॥ ३। ३। ३। २॥

१३ तेनैवैनां व्रतमुपनयति । तस्मादाहुः । यश्चैवं वेद यश्च न । योऽक्रमेव युते । यमन्वास्ते । तस्यामुष्मि ह्योके भवतीति योक्त्रेण । यद्योऽक्रम् । स योगः । यदास्ते । स क्षेमः ॥ ३। ३। ३। ३॥

१४ योगक्षेमस्य कृष्ट्यै । युक्तं क्रियाता आशीःकामे युज्याता इति । आशिषः समृद्ध्यै । ग्रन्थिं ग्रन्थाति । आशिष एवास्यां परिगृह्णाति । पुमान् वै ग्रन्थिः । स्त्री पत्नी । तन्मिथुनम् । मिथुनमेवास्य तद्यज्ञे करोति प्रजननाय । प्रजायते प्रजया पशुभिर्यजमानः ॥ ३। ३। ३। ४॥

१५ अथो अर्धो वा एष आत्मनः । यत्पत्नी । यज्ञस्य धृत्या अशिथिलं भावाय । सुप्रजसस्त्वा वय र सुपत्नीरुपसेदिमेत्याह । यज्ञमेव तन्मिथुनी करोति । ऊनेऽतिरिक्तं धीयाता इति प्रजात्यै । महीनां पयोऽस्योषधीना र रस इत्याह । रूपमेवास्यैतन्महिमानं व्याचष्टे । तस्य तेऽक्षीयमाणस्य निर्वपामि देवयज्याया इत्याह । आशिषमेवैतामाशास्ते ॥ ३। ३। ३। ५॥ करोति व्रतोपनयनं क्षेमो यजमानः शास्ते ॥ ३॥

१६ घृतं च वै मधु च प्रजापतिरासीत् । यतो मध्वासीत् । ततः प्रजा असृजत । तस्मान्मधुषि प्रजननमिवास्ति । तस्मान्मधुषा न प्रचरन्ति । यातयाम हि । आज्येन प्रचरन्ति । यज्ञो वा आज्यम् । यज्ञेनैव यज्ञं प्रचरन्त्ययातयामत्वाय । पत्न्यवैक्षते ॥ ३।

३। ४। १॥

१७ मिथुन॑त्वाय॒ प्रजा॑त्यै । यद्वै पत्नी॑ य॒ज्ञस्य॑ करोति । मिथुनं॑ तत् । अथो॑
पत्न्या॑ ए॒वैष॑ य॒ज्ञस्या॑न्वार॒म्भोऽन॑वच्छि॒त्यै । अ॒मेध्यं॑ वा ए॒तत्करोति॑ । यत्प॒त्य॒वेक्षते॑
। गार्ह॑प॒त्येऽधि॑श्रयति मेध्य॒त्वाय॑ । आ॒ह॒वनी॑यम॒भ्युद्भवति॑ । य॒ज्ञस्य॑ सन्तत्यै । तेजो॑ऽसि
तेजोऽनु॑ प्रेहीत्याह ॥ ३। ३। ४। २॥

१८ तेजो॑ वा अ॒ग्निः । तेज॑ आज्यम् । तेज॑सैव तेजः॑ सम॒र्धयति॑ । अ॒ग्निस्ते॑ तेजो
मा वि॒नैदित्या॑हाहि॒ सायै॑ । स्फ॒घस्य॑ व॒र्त्मन्त्सा॑दयति । य॒ज्ञस्य॑ सन्तत्यै । अ॒ग्नेर्जि॑ह्वाऽसि
सु॒भूर्दे॒वाना॑मित्याह । यथा॑य॒जुरे॑वैतत् । धाम्ने॑ धाम्ने॑ दे॒वेभ्यो॑ य॒जुषे॑ य॒जुषे॑ भवेत्याह ।
आ॒शिष॑मे॒वैता॑माशास्ते ॥ ३। ३। ४। ३॥

१९ तद्वा॑ अतः॑ प॒वित्रा॑भ्यामे॒वोत्पु॑नाति । यज॑मानो वा आज्यम् । प्रा॒णापा॑नौ प॒वित्रे॑
। यज॑मान ए॒व प्रा॑णापा॒नौ द॑धाति । पु॒नरा॑हारम् । ए॒वमि॑व हि प्रा॒णापा॑नौ संचरतः ।
शु॒क्रम॑सि॒ ज्योति॑र॒सि तेजो॑ऽसीत्याह । रू॒पमे॑वा॒स्यैत॑न्महि॒मानं॑ व्याचष्टे । त्रि॒र्यजु॑षा ।
त्रय॑ इ॒मे लो॑काः ॥

३। ३। ४। ४॥

२० एषां॑ लो॒काना॑मा॒स्यै । त्रिः । त्र्या॑वृद्धि॒ यज्ञः॑ । अथो॑ मेध्य॒त्वाय॑ । अथा॑ज्यवतीभ्यामपः
। रू॒पमे॑वा॒सामे॑तद्वर्णं दधाति । अपि॑ वा उ॒ताहुः॑ । यथा॑ ह॒ वै योषा॑ सु॒वर्णं॑ हिर॒ण्यं
पे॒शलं॑ विभ्रती रू॒पाण्या॑स्ते । ए॒वमे॑ता ए॒तर्ही॑ति । आपो॑ वै सर्वा॑ दे॒वताः॑ ॥ ३। ३। ४।
५॥

२१ एषा॑ हि वि॒श्वेषां॑ दे॒वानां॑ त॒नूः । यदा॑ज्यम् । तत्रो॑भयो॒र्मीमा॑ सा । जा॒मिः स्यात्
। यद्य॑जुषाऽऽज्यं य॒जुषा॑ऽप॒ उत्पु॑नीयात् । छ॒न्दसा॑ऽप॒ उत्पु॑नात्यजा॒मित्वाय॑ । अथो॑
मिथुन॑त्वाय । सा॒वि॒त्रि॒र्यर्चा॑ । स॒वि॒तृ॒प्र॒सूतं॑ मे॒ कर्मा॑सिदिति । स॒वि॒तृ॒प्र॒सूत॑मे॒वास्य॑ कर्म
भवति । प॒च्छो गाय॑त्रिया त्रिःष॒मृद्ध॑त्वाय । अ॒द्विरे॑वौषधीः संनयति । ओष॑धीभिः प॒शून् ।
प॒शुभि॑र्यज॒मानम् । शु॒क्रं त्वा शु॒क्रायां॑ ज्योति॑स्त्वा ज्योति॑ष्य॒र्चिस्त्वा॑ऽर्चि॒षीत्या॑ह॒ सर्व॑त्वाय
। प॒यो॒स्या अन॑न्तरायाय ॥ ३। ३। ४। ६॥ ई॒क्षत॑ आ॒ह शा॑स्ते लो॒का दे॒वता॑ भवति
षट् ॥ ४॥

२२ दे॒वा॒सुराः॑ संय॑त्ता आसन् । स ए॒तमि॑न्द्र॒ आज्य॑स्यावका॒शम॑पश्यत् । तेना॑वैक्षत ।
ततो॑ दे॒वा अभ॑वन् । परा॑ऽसुराः । य ए॒वं वि॒द्वाना॑ज्यम॒वेक्षते॑ । भव॑त्या॒त्मना॑ । परा॑ऽस्य
भ्रातृ॑व्यो भवति । ब्र॒ह्म॒वा॒दि॒नो वद॑न्ति । यदा॑ज्ये॒नान्यानि॑ ह॒वीग॑प्यभि घा॒रयति॑ ॥ ३। ३।

५। १॥

२३ अथ केनाज्यमिति । सत्येनेति ब्रूयात् । चक्षुर्वै सत्यम् । सत्येनैवैनदभि धारयति । ईश्वरो वा एषोऽन्धो भवितोः । यश्चक्षुषाऽऽज्यमवेक्षते । निमील्यावैक्षेत । दाधारात्मन्नक्षुः । अभ्याज्यं धारयति । आज्यं गृह्णाति ॥ ३। ३। ५। २॥

२४ छन्दासि वा आज्यम् । छन्दागस्येव प्रीणाति । चतुर्जुह्वां गृह्णाति । चतुष्पादः पशवः । पशूनेवावरुन्धे । अष्टावुपभृति । अष्टाक्षरा गायत्री । गायत्रः प्राणः । प्राणमेव पशुषु दधाति । चतुर्ध्रुवायाम् ॥ ३। ३। ५। ३॥

२५ चतुष्पादः पशवः । पशुष्वेवोपरिष्ठात्प्रतिष्ठति । यजमानदेवत्या वै जुहूः । भ्रातृव्यदेवत्योपभृत् । चतुर्जुह्वां गृह्णन्भूयो गृह्णीयात् । अष्टावुपभृति गृह्णन्कनीयः । यजमानायैव भ्रातृव्यमुपस्तिं करोति । गौर्वै सुचः । चतुर्जुह्वां गृह्णाति । तस्माच्चतुष्पदी ॥ ३। ३। ५। ४॥

२६ अष्टावुपभृति । तस्मादष्टाशफा । चतुर्ध्रुवायाम् । तस्माच्चतुस्तना । गामेव तथ्स२५ स्करोति । साऽस्मै स२५ स्कृतेषमूर्जं दुहे । यञ्जुह्वां गृह्णाति । प्रयाजेभ्यस्तत् । यदुपभृति । प्रयाजानूयाजेभ्यस्तत् । सर्वस्मै वा एतद्यज्ञाय गृह्यते । यद्ध्रुवायामाज्यम् ॥ ३। ३। ५। ५॥ अभिधारयति गृह्णाति ध्रुवायां चतुष्पदी प्रयाजानूयाजेभ्यस्तद्वे च ॥ ५॥

२७ आपो देवीरग्रेपुवो अग्रे गुव इत्याह । रूपमेवासामेतन्महिमानं व्याचष्टे । अग्र इमं यज्ञं नयताग्रे यज्ञपतिमित्याह । अग्र एव यज्ञं नयन्ति । अग्रे यज्ञपतिम् । युष्मानिन्द्रोऽवृणीत वृत्रतूर्यं यूयमिन्द्रमवृणीध्वं वृत्रतूर्यं इत्याह । वृत्रं ह हनिष्यन्निन्द्र आपो वव्रे । आपो हेन्द्रं वव्रिरे । संज्ञामेवासामेतथ्सामानं व्याचष्टे । प्रोक्षिताः स्थेत्याह ॥ ३। ३। ६। १॥

२८ तेनापः प्रोक्षिताः । अग्निर्देवेभ्यो निलायत । कृष्णो रूपं कृत्वा । स वनस्पतीन्प्राविशत् । कृष्णोऽस्याखरेष्ठोऽग्रये त्वा स्वाहेत्याह । अग्रय एवैनं जुष्टं करोति । अथो अग्रेरेव मेधमवरुन्धे । वेदिरसि बर्हिषे त्वा स्वाहेत्याह । प्रजा वै बर्हिः । पृथिवी वेदिः ॥ ३। ३। ६। २॥

२९ प्रजा एव पृथिव्यां प्रतिष्ठापयति । बर्हिरसि सुग्भ्यस्त्वा स्वाहेत्याह । प्रजा वै बर्हिः । यजमानः सुचः । यजमानमेव प्रजासु प्रतिष्ठापयति । दिवे त्वाऽन्तरिक्षाय त्वा पृथिव्यै त्वेति बर्हिरासाद्य प्रोक्षति । एभ्य एवैनं लोकेभ्यः प्रोक्षति । अथ ततः

सह सुचा पुरस्तात्प्रत्यञ्च ग्रन्थिं प्रत्युक्षति । प्रजा वै बर्हिः । यथा सूत्ये काल आपः
पुरस्ताद्यन्ति ॥ ३। ३। ६। ३॥

३० तादृगेव तत् । स्वधा पितृभ्य इत्याह । स्वधाकारो हि पितृणाम् । ऊर्ग्व बर्हिषद्भ्य
इति दक्षिणायै श्रोणोरोत्तरस्यै निनयति संतत्यै । मासा वै पितरो बर्हिषदः । मासानेव
प्रीणाति । मासा वा ओषधीर्वर्धयन्ति । मासाः पचन्ति समृद्धौ । अनतिस्कन्दन् ह
पर्जन्यो वर्षति । यत्रैतदेवं क्रियते ॥ ३। ३। ६। ४॥

३१ ऊर्जा पृथिवीं गच्छतेत्याह । पृथिव्यामेवोर्जा दधाति । तस्मात्पृथिव्या ऊर्जा भुञ्जते
। ग्रन्थिं विस्रसयति । प्रजनयत्येव तत् । ऊर्ध्वं प्राञ्चमुद्गुं प्रत्यञ्चमायच्छति ।
तस्मात्प्राचीनं २ रेतो धीयते । प्रतीचोः प्रजा जायन्ते । विष्णोः स्तूपोऽसित्याह ।
यज्ञो वै विष्णुः ॥ ३। ३। ६। ५॥

३२ यज्ञस्य धृत्यै । पुरस्तात्प्रस्तरं गृह्णाति । मुख्यमेवेनं करोति । इयन्तं गृह्णाति ।
प्रजापतिना यज्ञमुखेन संमितम् । इयन्तं गृह्णाति । यज्ञपरुषा संमितम् । इयन्तं गृह्णाति
। एतावद्वै पुरुषे वीर्यम् । वीर्यसंमितम् ॥ ३। ३। ६। ६॥

३३ अपरिमितं गृह्णाति । अपरिमितस्यावरुद्धौ । तस्मिन्पवित्रे अपिसृजति । यजमानो
वै प्रस्तरः । प्राणापानौ पवित्रे । यजमान एव प्राणापानौ दधाति । ऊर्णान्नदसं त्वा
स्तृणामीत्याह । यथायजुरेवैतत् । स्वासस्थं देवेभ्य इत्याह । देवेभ्य एवैनथ्स्वासस्थं
करोति ॥ ३। ३। ६। ७॥

३४ बर्हिः स्तृणाति । प्रजा वै बर्हिः । पृथिवी वेदिः । प्रजा एव पृथिव्यां प्रतिष्ठापयति
। अनतिदृश्रं २ स्तृणाति । प्रजयैवेनं पशुभिरनतिदृश्रं करोति । धारयन्प्रस्तरं
परिधीन्परिदधाति । यजमानो वै प्रस्तरः । यजमान एव तथ्स्वयं परिधीन्परिदधाति ।
गन्धर्वोऽसि विश्वावसुरित्याह ॥ ३। ३। ६। ८॥

३५ विश्वमेवायुर्यजमाने दधाति । इन्द्रस्य बाहुरसि दक्षिण इत्याह । इन्द्रियमेव
यजमाने दधाति । मित्रावरुणौ त्वोत्तरतः परिधत्तामित्याह । प्राणापानौ मित्रावरुणौ
। प्राणापानावेवास्मिन्दधाति । सूर्यस्त्वा पुरस्तात् पात्वित्याह । रक्षसामपहत्यै ।
कस्याश्चिदभिशस्त्या इत्याह । अपरिमितादेवेनं पाति ॥ ३। ३। ६। ९॥

३६ वीतिहोत्रं त्वा क्व इत्याह । अग्निमेव होत्रेण समर्धयति । द्युमन्तं २
समिधीमहीत्याह समिद्धौ । अग्ने बृहन्तमध्वर इत्याह वृद्धौ । विशो यत्रे स्थ इत्याह ।

विशां यत्यै । उदीचीनाग्ने निदधाति प्रतिष्ठित्ये । वसूनां रुद्राणामादित्यानां सदसि
सीदेत्याह । देवतानामेव सदने प्रस्तरं सादयति । जुहूरसि घृताची नाम्नेत्याह ॥ ३।
३। ६। १०॥

३७ असौ वै जुहूः । अन्तरिक्षमुपभृत् । पृथिवी ध्रुवा । तासामेतदेव प्रियं नाम ।
यद्भृताचीति । यद्भृताचीत्याह । प्रियेणैवैना नाम्ना सादयति । एता असदन्धसुकृतस्य
लोक इत्याह । सत्यं वै सुकृतस्य लोकः । सत्य एवैनाः सुकृतस्य लोके सादयति
। ता विष्णो पाहीत्याह । यज्ञो वै विष्णुः । यज्ञस्य धृत्यै । पाहि यज्ञं पाहि यज्ञपतिं
पाहि मां यज्ञनियमित्याह । यज्ञाय यजमानायात्मने । तेभ्य एवाशिषमाशास्तेऽनार्त्यै ॥
३। ३। ६। ११॥ स्थेत्याह पृथिवी वेदिर्यन्ति क्रियते विष्णुर्वीर्यसमितं करोत्याह पाति
नाम्नेत्याह लोके सादयति षट् ॥ ६॥

३८ अग्निना वै होत्रा । देवा असुरानभ्यभवन् । अग्नये समिद्धमानायानुब्रूहीत्याह
भ्रातृव्याभिभूत्यै । एकविंशतिमिध्मदारूणि भवन्ति । एकविंशो वै पुरुषः ।
पुरुषस्यास्यै । पञ्चदशेध्मदारूण्यभ्यादधाति । पञ्चदश वा अर्धमासस्य रात्रयः ।
अर्धमासशः सवत्सर आप्यते । त्रीन्परिधीन्परिदधाति ॥ ३। ३। ७। १॥

३९ ऊर्ध्वे समिधावादधाति । अनूयाजेभ्यः समिधमतिशिनष्टि । षट्श्वसंपद्यन्ते । षड्वा
ऋतवः । ऋतूनेव प्रीणाति । वेदेनोपवाजयति । प्राजापत्यो वै वेदः । प्राजापत्यः प्राणः
। यजमान आहवनीयः । यजमान एव प्राणं दधाति ॥ ३। ३। ७। २॥

४० त्रिरुपवाजयति । त्रयो वै प्राणाः । प्राणानेवास्मिन्दधाति । वेदेनोपयत्य सुवेण
प्राजापत्यमाधारमाधारयति । यज्ञो वै प्रजापतिः । यज्ञमेव प्रजापतिं मुखत आरभते ।
अथो प्रजापतिः सर्वा देवताः । सर्वा एव देवताः प्रीणाति । अग्निमग्नीत्रिस्त्रिः संमृद्धीत्याह
। त्र्यावृद्धि यज्ञः ॥ ३। ३। ७। ३॥

४१ अथो रक्षसामपहत्यै । परिधीन्ध्वंसमार्ष्टि । पुनात्येवैनान् । त्रिस्त्रिः संमार्ष्टि । त्र्यावृद्धि
यज्ञः । अथो मेध्यत्वाय । अथो एते वै देवाश्वाः । देवाश्वानेव तध्वंसमार्ष्टि । सुवर्गस्य
लोकस्य समष्ट्यै । आसीनोऽन्यमाधारमाधारयति ॥ ३। ३। ७। ४॥

४२ तिष्ठन्नन्यम् । यथाऽनो वा रथं वा युञ्ज्यात् । एवमेव तदध्वर्युर्यज्ञं युनक्ति । सुवर्गस्य
लोकस्याभ्यूढ्यै । वहन्त्येनं ग्राम्याः पशवः । य एवं वेद । भुवनमसि विप्रथस्वेत्याह
। यज्ञो वै भुवनम् । यज्ञ एव यजमानं प्रजया पशुभिः प्रथयति । अग्ने यष्टरिदं नम
इत्याह ॥ ३। ३। ७। ५॥

४३ अग्निर्वै देवानां यष्टा । य एव देवानां यष्टा । तस्मा एव नमस्करोति । जुह्वेद्यग्निस्त्वा ह्वयति देवयज्याया उपभुदेहि देवस्त्वा सविता ह्वयति देवयज्याया इत्याह । अग्नेयी वै जुहूः । सावित्र्युपभृत् । ताभ्यामेवैने प्रसूत आदत्ते । अग्नाविष्णु मा वामवक्रमिषमित्याह । अग्निः पुरस्तात् । विष्णुर्यज्ञः पश्चात् ॥ ३। ३। ७। ६॥

४४ ताभ्यामेव प्रतिप्रोच्यात्याक्रामति । विजिहाथां मा मा संताप्तमित्याहाहि सायै । लोकं मे लोककृतौ कृणुतमित्याह । आशिषमेवैतामाशास्ते । विष्णोः स्थानमसीत्याह । यज्ञो वै विष्णुः । एतत्खलु वै देवानामपराजितमायतनम् । यद्यज्ञः । देवानामेवापराजित आयतने तिष्ठति । इत इन्द्रो अकृणोद्वीर्याणीत्याह ॥ ३। ३। ७। ७॥

४५ इन्द्रियमेव यजमाने दधाति । समारभ्योर्ध्वो अध्वरो दिविस्पृशमित्याह वृद्धे । आधारमाधार्यमाणमनु समारभ्य । एतस्मिन्काले देवाः सुवर्गं लोकमायन् । साक्षादेव यजमानः सुवर्गं लोकमेति । अथो समृद्धेनैव यज्ञेन यजमानः सुवर्गं लोकमेति । अहुतो यज्ञो यज्ञपतेरित्याहानात्यै । इन्द्रावाञ्स्वाहेत्याह । इन्द्रियमेव यजमाने दधाति । बृहद्वा इत्याह ॥ ३। ३। ७। ८॥

४६ सुवर्गो वै लोको बृहद्वाः । सुवर्गस्य लोकस्य समष्टौ । यजमानदेवत्या वै जुहूः । भ्रातृव्यदेवत्योपभृत् । प्राण आधारः । यथ्सग्ग्स्परशयेत् । भ्रातृव्येऽस्य प्राणं दध्यात् । असग्ग्स्पर्शयन्नत्याक्रामति । यजमान एव प्राणं दधाति । पाहि माऽग्ने दुश्चरितादामा सुचरिते भजेत्याह ॥ ३। ३। ७। ९॥

४७ अग्निर्वाव पवित्रम् । वृजिनमनृतं दुश्चरितम् । ऋजुर्म सत्यं सुचरितम् । अग्नेरैवेन वृजिनादनृताद्दुश्चरितात्पाति । ऋजुर्म सत्ये सुचरिते भजति । तस्मादेवमाशास्ते । आत्मनो गोपीथाय । शिरो वा एतद्यज्ञस्य । यदाधारः । आत्मा ध्रुवा ॥ ३। ३। ७। १०॥

४८ आधारमाधार्य ध्रुवा समनक्ति । आत्मन्नेव यज्ञस्य शिरः प्रतिदधाति । द्विः समनक्ति । द्वौ हि प्राणापानौ । तदाहुः । त्रिरेव समञ्ज्यात् । त्रिधातु हि शिर इति । शिर इवैतद्यज्ञस्य । अथो त्रयो वै प्राणाः । प्राणानेवास्मिन्दधाति । मखस्य शिरोऽसि सं ज्योतिषा ज्योतिरङ्गामित्याह । ज्योतिरेवास्मा उपरिष्ठाद्दधाति । सुवर्गस्य लोकस्यानुख्यात्यै ॥

३। ३। ७। ११॥ परिदधाति प्राणं दधाति हि यज्ञो धारयति नम इत्याह पश्चाद्वीर्याणीत्याह

भा इत्याह भजेत्याह ध्रुवैवास्मिन्दधाति त्रीणि च ॥ ७ ॥

४९ धिष्णिया वा एते न्युप्यन्ते । यद्ब्रह्मा । यद्धोता । यदध्वर्युः । यदग्नीत् । यद्यजमानः । तान् यदन्तरेयात् । यजमानस्य प्राणान्त्संकर्षत् । प्रमायुकः स्यात् । पुरोडाशमपगृह्य संचरत्यध्वर्युः ॥ ३। ३। ८। १॥

५० यजमानायैव तल्लोकं शिषति । नास्य प्राणान्त्संकर्षति । न प्रमायुको भवति । पुरस्तात् प्रत्यङ्घ्रासीनः । इडाया इडामादधाति । हस्त्या होत्रे । पशवो वा इडा । पशवः पुरुषः । पशुष्वेव पशून् प्रतिष्ठापयति । इडायै वा एषा प्रजातिः ॥ ३। ३। ८। २॥

५१ तां प्रजातिं यजमानोऽनु प्रजायते । द्विरङ्गुलावन्क्ति पर्वणोः । द्विपाद्यजमानः प्रतिष्ठित्यै । सकृदुपस्तृणाति । द्विरादधाति । सकृदभिघारयति । चतुः संपद्यते । चत्वारि वै पशोः प्रतिष्ठानानि । यावानेव पशुः । तमुपह्वयते ॥ ३। ३। ८। ३॥

५२ मुखमिव प्रत्युपह्वयेत । संमुखानेव पशूनुपह्वयते । पशवो वा इडा । तस्मात्साऽन्वारभ्या । अध्वर्युणा च यजमानेन च । उपहृतः पशुमानसानीत्याह । उप ह्येनौ ह्वयते होता । इडायै देवतानामुपह्वे । उपहृतः पशुमान्भवति । य एवं वेद ॥ ३। ३। ८। ४॥

५३ यां वै हस्त्यामिडामादधाति । वाचः सा भागधेयम् । यामुपह्वयते । प्राणाना सा । वाचं चैव प्राणागश्चावरुन्धे । अथ वा एतर्ह्युपहृतायामिडायाम् । पुरोडाशस्यैव बर्हिषदो मीमासा । यजमानं देवा अब्रुवन् । हविर्नो निर्वपेति । नाहमभागो निर्वपस्यामीत्यब्रवीत् ॥ ३। ३। ८। ५॥

५४ न मयाऽभागयाऽनु वक्ष्यथेति वागब्रवीत् । नाहमभागा पुरोऽनुवाक्या भविष्यामीति पुरोऽनुवाक्या । नाहमभागा याज्या भविष्यामीति याज्या । न मया भागेन वषट्कारिष्यथेति वषट्कारः । यद्यजमानभागं निधाय पुरोडाशं बर्हिषदं करोति । तानेव तद्वाग्निः करोति । चतुर्धा करोति । चतस्रो दिशः । दिक्ष्वेव प्रतितिष्ठति । बर्हिषदं करोति ॥ ३। ३। ८। ६॥

५५ यजमानो वै पुरोडाशः । प्रजा बर्हिः । यजमानमेव प्रजासु प्रतिष्ठापयति । तस्मादस्त्राऽन्याः प्रजाः प्रतितिष्ठन्ति । मासेनान्याः । अथो खल्वाहुः । दक्षिणा वा एता हविर्यज्ञस्यान्तर्वेद्यवरुध्यन्ते । यत्पुरोडाशं बर्हिषदं करोतीति । चतुर्धा करोति । चत्वारो ह्येते हविर्यज्ञस्यत्विजः ॥ ३। ३। ८। ७॥

५६ ब्रह्मा होताऽध्वर्युरग्रीत् । तमभिमृशेत् । इदं ब्रह्मणः । इदं होतुः । इदमध्वर्योः । इदमग्रीध इति । यथैवादः सौम्येऽध्वरे । आदेशमृत्विग्भ्यो दक्षिणा नीयन्ते । तादृगेव तत् । अग्रीधे प्रथमाया दधाति ॥ ३। ३। ८। ८॥

५७ अग्निमुखा ह्युद्धिः । अग्निमुखामेवेद्धिं यजमान ऋध्नोति । सकृदुपस्तीर्य द्विरादधत् । उपस्तीर्य द्विरभिघारयति । षट् संपद्यन्ते । षड्वा ऋतवः । ऋतूनेव प्रीणाति । वेदेन ब्रह्मणे ब्रह्मभागं परिहरति । प्राजापत्यो वै वेदः । प्राजापत्यो ब्रह्मा ॥ ३। ३। ८। ९॥

५८ सविता यज्ञस्य प्रसूत्यै । अथ काममन्येन । ततो होत्रे । मध्यं वा एतद्यज्ञस्य । यद्धोता । मध्यत एव यज्ञं प्रीणाति । अथाध्वर्यवे । प्रतिष्ठा वा एषा यज्ञस्य । यदध्वर्युः । तस्माद्धविर्यज्ञस्येतामेवावृतमनु ॥ ३। ३। ८। १०॥

५९ अन्या दक्षिणा नीयन्ते । यज्ञस्य प्रतिष्ठित्यै । अग्निमग्रीत्सकृत्सकृत्संमृद्धीत्याह । पराडिव ह्येतर्हि यज्ञः । इषिता दैव्याहोतार इत्याह । इषितं हि कर्म क्रियते । भद्रवाच्याय प्रेषितो मानुषः सूक्तवाकाय सूक्ता ब्रूहीत्याह । आशिषमेवैतामाशास्ते । स्वगा दैव्याहोतृभ्य इत्याह । यज्ञमेव तथस्वगा करोति । स्वस्तिर्मानुषेभ्य इत्याह । आशिषमेवैतामाशास्ते । शंयोर्ब्रूहीत्याह । शंयुमेव बार्हस्पत्यं भागधेयेन समर्धयति ॥ ३। ३। ८। ११॥ चरत्यध्वर्युः प्रजातिर्ह्वयते वेदाब्रवीद्वर्हिषदं करोत्यृत्विजो दधाति ब्रह्माऽनुकरोति चत्वारि च ॥ ८॥

६० अथ सूचावनुष्टुग्भ्यां वाजवतीभ्यां व्यूहति । प्रतिष्ठा वा अनुष्टुक् । अन्नं वाजः प्रतिष्ठित्यै । अन्नाद्यस्यावरुध्यै । प्राचीं जुहूमूहति । जातानेव भ्रातृव्यान्प्रणुदते । प्रतीचीमुपभृतम् । जनिष्यमाणानेव प्रतिनुदते । स विषूच एवापोह्य सपत्नान् यजमानः । अस्मिं ल्लोके प्रतिष्ठति ॥ ३। ३। ९। १॥

६१ द्वाभ्याम् । द्विप्रतिष्ठो हि । वसुभ्यस्त्वा रुद्रेभ्यस्त्वाऽऽदित्येभ्यस्त्वेत्याह । यथायजुरेवैतत् । सूक्षु प्रस्तरमनक्ति । इमे वै लोकाः सूचः । यजमानः प्रस्तरः । यजमानमेव तेजसाऽनक्ति । त्रेधाऽनक्ति । त्रय इमे लोकाः ॥ ३। ३। ९। २॥

६२ एभ्य एवैनं लोकेभ्योऽनक्ति । अभिपूर्वमनक्ति । अभिपूर्वमेव यजमानं तेजसाऽनक्ति । अक्तं रिहाणा इत्याह । तेजो वा आज्यम् । यजमानः प्रस्तरः । यजमानमेव तेजसाऽनक्ति । वियन्तु वय इत्याह । वय एवैनं कृत्वा । सुवर्गं लोकं गमयति ॥

६३ प्रजां योनिं मा निर्मुक्षमित्याह । प्रजायै गोपीथाय । आप्यायन्तामाप ओषधय

इत्याह । आप एवौषधीराप्याययति मरुतां पृषतयः स्थेत्याह । मरुतो वै वृष्ट्या ईशते । वृष्टिमेवावरुन्धे । दिवं गच्छ ततो नो वृष्टिमेरयेत्याह । वृष्टिर्वै द्यौः । वृष्टिमेवावरुन्धे ॥

३। ३। १। ४॥

६४ यावद्वा अध्वर्युः प्रस्तरं प्रहरति । तावदस्यायुर्मोयते । आयुष्पा अग्नेऽस्यायुर्मे पाहीत्याह । आयुरेवाऽऽत्मन्धत्ते । यावद्वा अध्वर्युः प्रस्तरं प्रहरति । तावदस्य चक्षुर्मोयते । चक्षुष्पा अग्नेऽसि चक्षुर्मे पाहीत्याह । चक्षुरेवात्मन्धत्ते । ध्रुवाऽसीत्याह प्रतिष्ठित्यै । यं परिधिं पर्यधत्था इत्याह ॥ ३। ३। १। ५॥

६५ यथायजुरेवैतत् । अग्ने देवपणिभिर्वीर्यमाण इत्याह । अग्रय एवैनं जुष्टं करोति । तं त एतमनुजोषं भरामीत्याह । सजातानेवास्मा अनुकान्करोति । नेदेष त्वदपचेतया ता इत्याहानुख्यात्यै । यज्ञस्य पाथ उपसमितमित्याह । भूमानमेवोपैति । परिधीन्प्रहरति । यज्ञस्य समिष्ट्यै ॥ ३। ३। १। ६॥

६६ स्रुचौ संप्रस्रावयति । यदेव तत्र क्रूरम् । तत्तेन शमयति । जुह्वामुपभृतम् । यजमानदेवत्या वै जुहूः । भ्रातृव्यदेवत्योपभृतम् । यजमानायैव भ्रातृव्यमुपस्तिं करोति । सग्स्रावभागाः स्थेत्याह । वसवो वै रुद्रा आदित्याः सग्स्रावभागाः । तेषां तद्भागधेयम् ॥ ३। ३। १। ७॥

६७ तानेव तेन प्रीणाति । वैश्वदेव्यर्चा । एते हि विश्वे देवाः । त्रिष्टुग्भवति । इन्द्रियं वै त्रिष्टुक् । इन्द्रियमेव यजमाने दधाति । अग्नेर्वामपन्नगृहस्य सदसि सादयामीत्याह । इयं वा अग्निरपन्नगृहः । अस्या एवैने सदने सादयति । सुम्नाय सुम्निनी सुम्ने मा धत्तमित्याह ॥

३। ३। १। ८॥

६८ प्रजा वै पशवः सुम्नम् । प्रजामेव पशूनात्मन्धत्ते । धुरि धुर्यौ पातमित्याह । जायापत्योर्गोपीथाय । अग्नेऽदब्धायोऽशीततनो इत्याह । यथायजुरेवैतत् । पाहि माऽद्य दिवः पाहि प्रसित्यै पाहि दुरिष्ट्यै पाहि दुरद्वन्धे पाहि दुश्चरितादित्याह । आशिषमेवैतामाशास्ते । अविषं नः पितुं कृणु सुषदा योनिग्गु स्वाहेतीध्म संवृश्चनान्यन्वाहार्यपचनेऽभ्याधाय फलीकरणहोमं जुहोति । अतिरिक्तानि वा इध्मसंवृश्चनानि ॥ ३। ३। १। ९॥

६९ अतिरिक्ताः फलीकरणाः । अतिरिक्तमाज्योच्छेषणम् । अतिरिक्त एवातिरिक्तं दधाति

। अथो अतिरिक्तेनैवातिरिक्तमात्वाऽवरुन्धे । वेदिर्देवेभ्यो निलायत । तां वेदेनान्वविन्दन् । वेदेन वेदिं विविदुः पृथिवीम् । सा पंप्रथे पृथिवी पार्थिवानि । गर्भं बिभर्ति भुवनेष्वन्तः । ततो यज्ञो जायते विश्वदानिरिति पुरस्ताथस्तम्बयजुषो वेदेन वेदिं संमारुष्यनुवित्यै ॥ ३। ३। १। १०॥

७० अथो यद्वेदश्च वेदिश्च भवतः । मिथुनत्वाय प्रजात्यै । प्रजापतेर्वा एतानि श्मश्रूणि । यद्वेदः । पत्निया उपस्थ आस्यति । मिथुनमेव करोति । विन्दते प्रजाम् । वेदं होताऽऽहवनीयाथस्तृणन्नेति । यज्ञमेव तथ्संतनोत्योत्तरस्मादर्धमासात् । तं संततमुत्तरेऽर्धमास आलभते ॥ ३। ३। १। ११॥

७१ तं काले काल आगते यजते । ब्रह्मवादिनो वदन्ति । स त्वा अध्वर्युः स्यात् । यो यतो यज्ञं प्रयुङ्के । तदेनं प्रतिष्ठापयतीति । वाताद्वा अध्वर्युर्यज्ञं प्रयुङ्के । देवा गातुविदो गातुं वित्त्वा गातुमितेत्याह । यत एव यज्ञं प्रयुङ्के । तदेनं प्रतिष्ठापयति । प्रतितिष्ठति प्रजया पशुभिर्यजमानः ॥ ३। ३। १। १२॥

तिष्ठतीमे लोका गमयति द्यौर्वृष्टिमेवावरुन्धे पर्यधत्था इत्याह समिष्ट्यै भागधेयं धत्तमित्याह वा इध्मसंवृश्चनान्यनुवित्यै लभते यजमानः ॥ १॥

७२ यो वा अयथादेवतं यज्ञमुपचरति । आ देवताभ्यो वृश्च्यते । पापीयान्भवति । योऽयथादेवतम् । न देवताभ्य आवृश्च्यते । वसीयान्भवति । वारुणो वै पाशः । इमं विष्यामि वरुणस्य पाशमित्याह । वरुणपाशादेवैना मुञ्चति । सवितृप्रसूतो यथादेवतम् ॥ ३। ३। १०। १॥

७३ न देवताभ्य आवृश्च्यते । वसीयान्भवति । धातुश्च योनौ सुकृतस्य लोक इत्याह । अग्निर्वै धाता । पुण्यं कर्म सुकृतस्य लोकः । अग्निरेवैना धाता । पुण्ये कर्मणि सुकृतस्य लोके दधाति । स्योनं मे सह पत्या करोमीत्याह । आत्मनश्च यजमानस्य चानात्यै संत्वाय । समायुषा सं प्रजयेत्याह ॥ ३। ३। १०। २॥

७४ आशिषमेवैतामाशास्ते पूर्णपात्रे । अन्ततोऽनुष्टुभा । चतुष्पद्वा एतच्छन्दः प्रतितिष्ठितं पत्नियै पूर्णपात्रे भवति । अस्मिं लोके प्रतितिष्ठानीति । अस्मिन्नेव लोके प्रतितिष्ठति । अथो वाग्वा अनुष्टुक् । वाङ्मिथुनम् । आपो रेतः प्रजननम् । एतस्माद्वै मिथुनाद्विद्योतमानः स्तनयन्वर्षति । रेतः सिञ्चन् ॥ ३। ३। १०। ३॥

७५ प्रजाः प्रजनयन् । यद्वै यज्ञस्य ब्रह्मणा युज्यते । ब्रह्मणा वै तस्य विमोकः । अद्भिः शान्तिः । विमुक्तं वा एतर्हि योक्रं ब्रह्मणा । आदायैनत्पत्नी सहाप उपगृह्णीते

शान्त्यै । अञ्जलौ पूर्णपात्रमानयति । रेत एवास्यां प्रजां दधाति । प्रजया हि मनुष्यः
पूर्णः । मुखं विमृष्टे । अवभृथस्यैव रूपं कृत्वोत्तिष्ठति ॥

३। ३। १०। ४॥ सवितृप्रसूतो यथादेवतं प्रजयेत्याह सिञ्चन्मृष्ट एकं च ॥ १०॥

७६ परिवेषो वा एष वनस्पतीनाम् । यदुपवेषः । य एवं वेद । विन्दते परिवेष्टारम् ।
तमुत्करे । यं देवा मनुष्येषु । उपवेषमधारयन् । ये अस्मदप चेतसः । तानस्मभ्यमिहाकुरु
। उपवेषोपविद्धि नः ॥ ३। ३। ११। १॥

७७ प्रजां पुष्टिमथो धनम् । द्विपदो नश्चतुष्पदः । ध्रुवाननपगान्कुर्विति
पुरस्तात्प्रत्यश्चमुपगूहति । तस्मात्पुरस्तात्प्रत्यश्चः शूद्रा अवस्यन्ति । स्थविमत उपगूहति
। अप्रतिवादिन एवैनान्कुरुते । धृष्टिर्वा उपवेषः । शुचर्तो वज्रो ब्रह्मणा सँशितः ।
योपवेषे शुक् । साऽमुमुच्छतु यं द्विष्म इति ॥ ३। ३। ११। २॥

७८ अथास्मै नामगृह्य प्रहरति । निरमुं नुद ओकसः । सपन्नो यः पृतन्यति । निर्बाध्येन
हविषा । इन्द्र एणं पराशरीत् । इहि तिस्रः परावतः । इहि पञ्चजनाँ अति । इहि
तिस्रोऽति रोचनायावत् । सूज्यो असद्विवि । परमां त्वा परावतम् ॥ ३। ३। ११। ३॥

७९ इन्द्रो नयतु वृत्रहा । यतो न पुनरायसि । शश्वतीभ्यः समाभ्य इति । त्रिवृद्धा एष
वज्रो ब्रह्मणा सँशितः । शुचैवैन विद्धा । एभ्यो लोकेभ्यो निर्णुद्य । वज्रेण ब्रह्मणा
स्तृणुते । हतोऽसाववधिष्मामुमित्याह स्तृत्यै । यं द्विष्यातं ध्यायेत् । शुचैवैनमर्पयति ॥
३। ३। ११। ४॥

नोद्विष्म इति परावतमर्पयति ॥ ११॥

प्रत्युष्टं दिवः शिल्पमयज्ञो घृतं च देवासुराः स एतमिन्द्र आपो देवीरग्निना धिष्णिया
अथ सुचौ यो वा अयथादेवतं परिवेषो वा एकादश ॥ ११॥

प्रत्युष्टमयज्ञ एषा हि विश्वेषां देवानामूर्जा पृथिवीमथो रक्षसां तां प्रजातिं द्वाभ्यां तं
कालेकाले नवसप्ततिः ॥ ७९॥

प्रत्युष्टँ शुचैवैनमर्पयति ॥

तृतीयाष्टके चतुर्थः प्रपाठकः ४

१ ब्रह्मणे ब्राह्मणमालभते । क्षत्राय राजन्यम् । मरुद्भ्यो वैश्यम् । तपसे शूद्रम् ।
तमसे तस्करम् । नारकाय वीरहणम् । पाप्मने क्लीबम् । आक्रयायायोगूम् । कामाय
पुरँश्चलूम् । अतिक्रुष्टाय मागधम् ॥ ३। ४। १। १॥ ॥ १॥

२ गी॒ताय॑ सू॒तम् । नृ॒ताय॑ शै॒लूष॑म् । ध॒र्माय॑ स॒भाच॑रम् । न॒र्माय॑ रे॒भम् । नरि॑ष्टायै
भी॒मल॑म् । ह॒साय॑ का॒रिम् । आ॒न॒न्दाय॑ स्त्री॒षख॑म् । प्र॒मुदे॑ कु॒मारी॑पु॒त्रम् । मे॒धायै॑
रथ॑का॒रम् । धै॒र्याय॑ त॒क्षाण॑म् ॥ ३। ४। २। १॥ ॥ २॥

३ श्र॒माय॑ कौ॒लाल॑म् । मा॒यायै॑ का॒र्मा॒रम् । रू॒पाय॑ म॒णिका॑रम् । शु॒भे व॒पम् । श॒र॒व्याया॑
इ॒षुका॑रम् । हे॒त्यै ध॑न्व॒का॒रम् । क॒र्मणे॑ ज्या॒का॒रम् । दि॒ष्टाय॑ र॒ञ्जुस॑र्गम् । मृ॒त्यवे॑ मृ॒गयु॑म्
। अ॒न्त॒काय॑ श्व॒नित॑म् ॥ ३। ४। ३। १॥ ॥ ३॥

४ स॒न्धये॑ जा॒रम् । गे॒हायो॑प॒पति॑म् । नि॒र्ऋ॒त्यै परि॑वित्तम् । आ॒त्यै परि॑विवि॒दान॑म्
। अ॒रा॒ध्यै दि॑धिषू॒पति॑म् । प॒वित्राय॑ भि॒षज॑म् । प्र॒ज्ञानाय॑ न॒क्षत्र॑द॒र्शम् । नि॒ष्कृत्यै॑
पेश॑स्का॒रीम् । ब॒लायो॑प॒दाम् । व॒र्णायानु॑रु॒धम् ॥ ३। ४। ४। १॥ ॥ ४॥

५ न॒दीभ्यः॑ पौ॒जिष्ट॑म् । ऋ॒क्षीका॑भ्यो नैषा॒दम् । पु॒रुष॑व्याघ्राय॒ दुर्म॑दम् । प्र॒युञ्च्य॑ उ॒न्मत्त॑म्
। ग॒न्ध॒र्वा॒प्स॒राभ्यो॑ ब्रा॒त्यम् । स॒र्पदे॑व॒जने॑भ्योऽप्र॒तिप॑दम् । अ॒वेभ्यः॑ कि॒तव॑म् । इ॒र्यता॑या
अ॒कि॒तव॑म् । पि॒शाचे॑भ्यो बि॒दल॑का॒रम् । या॒तुधा॑ने॒भ्यः क॑ण्टक॒का॒रम् ॥ ३। ४। ५। ५॥
॥ ५॥

६ उ॒त्सा॑दे॒भ्यः कु॑ब्जम् । प्र॒मुदे॑ वाम॒नम् । द्वा॒र्भ्यः स्ना॑मम् । स्व॒प्राया॑न्धम् । अ॒ध॒र्माय॑ ब॒धिर॑म्
। सं॒ज्ञानाय॑ स्म॒रका॑रीम् । प्र॒कामो॑द्या॒योप॑स॒दम् । आ॒शि॒क्षायै॑ प्र॒श्नि॑नम् । उ॒पशि॑क्षाया
अ॒भिप्र॑श्नि॒नम् । म॒र्यादा॑यै प्र॒श्नवि॑वा॒कम् ॥ ३। ४। ६। ६॥ ॥ ६॥

७ ऋ॒त्यै स्ते॑नहृ॒दय॑म् । वैर॑ह॒त्याय॑ पि॒शुन॑म् । वि॒वित्त्यै॑ क्ष॒त्तार॑म् । औ॒प॒द्र॒ष्टाय॑ सं॒ग्रही॑तार॒म्
। ब॒लायानु॑च॒रम् । भू॒म्ने परि॑ष्क॒न्दम् । प्रि॒याय॑ प्रि॒यवा॑दि॒नम् । अ॒रि॑ष्ट्या अ॒श्वसा॑दम् ।
मे॒धाय॑ वा॒सः प॑ल्पू॒लीम् । प्र॒कामा॑य॒ रज॑यि॒त्रीम् ॥ ३। ४। ७। १॥ ॥ ७॥

८ भा॒यै दा॑र्वा॒हार॑म् । प्र॒भाया॑ आ॒ग्नेन्ध॑म् । ना॒कस्य॑ पृ॒ष्ठाया॑भि॒षेक्ता॑रम् । ब्र॒ध्नस्य॑ वि॒ष्टपा॑य
पा॒त्रनि॑र्णे॒गम् । दे॒वलो॑काय॒ पेशि॑तार॒म् । म॒नुष्य॑लो॒काय॑ प्र॒करि॑तार॒म् । स॒र्वेभ्यो॑ लो॒केभ्य॑
उ॒पसे॑क्ता॒रम् । अ॒वत्यै॑ व॒धायो॑प॒मन्थि॑तार॒म् । सु॒वर्गा॑य॒ लो॒काय॑ भा॒गदु॑धम् । व॒र्षि॑ष्टाय
ना॒काय॑ परि॒वेष्टा॑रम् ॥ ३। ४। ८। १॥ ॥ ८॥

९ अ॒र्मेभ्यो॑ ह॒स्ति॑पम् । ज॒वाया॑श्व॒पम् । पु॒ष्ट्यै गो॑पा॒लम् । तेज॑सेऽज॒पा॒लम् ।
वी॒र्या॑यावि॒पा॒लम् । इ॒रायै॑ की॒नाश॑म् । की॒लाला॑य॒ सुरा॑का॒रम् । भ॒द्राय॑ गृ॒हप॑म् ।
श्रेय॑से वि॒त्तध॑म् । अ॒ध्यक्षा॑यानु॒क्षत्ता॑रम् ॥ ३। ४। ९। १॥ ॥ ९॥

१० म॒न्यवे॑ऽय॒स्ताप॑म् । क्रो॒धाय॑ नि॒सर॑म् । शो॒काया॑भि॒सर॑म् । उ॒त्कूल॑वि॒कूला॑भ्यां
त्रि॒स्थि॑नम् । यो॒गाय॑ यो॒क्ता॒रम् । क्षे॒माय॑ वि॒मोक्ता॑रम् । व॒पुषे॑ मान॒स्कृ॑तम् ।

शीलायाञ्जनीकारम् । निर्ऋत्यै कोशकारीम् । यमायासूम् ॥ ३। ४। १०। १॥ ॥
१०॥

११ यय्यै यमसूम् । अथर्वभ्योऽवतोकाम् । संवत्सराय पर्यारिणीम् ।
परिवत्सरायाविजाताम् । इदावत्सरायापस्कद्वरीम् । इद्वत्सरायातीत्वरीम् । वत्सराय
विजर्जराय । सर्वत्सराय पलिक्रीम् । वनाय वनपम् । अन्यतोऽरण्याय दावपम् ॥ ३।
४। ११। १॥ ॥ ११॥

१२ सरोभ्यो धैवरम् । वेशन्ताभ्यो दाशम् । उपस्थावरीभ्यो वैन्दम् । नड्डुलाभ्यः शौष्कलम्
। पार्याय कैवर्तम् । अवार्याय मार्गारम् । तीर्थेभ्य आन्दम् । विषमेभ्यो मैनालम् ।
स्वनेभ्यः पर्णकम् । गुहाभ्यः किरातम् । सानुभ्यो जम्भकम् । पर्वतेभ्यः किंपूरुषम् ॥
३। ४। १२। १॥ ॥ १२॥

१३ प्रतिश्रुत्काया ऋतुलम् । घोषाय भषम् । अन्ताय बहुवादिनम् । अनन्ताय मूकम्
। महसे वीणावादम् । क्रोशाय तूणवधम् । आक्रन्दाय दुन्दुभ्याघातम् । अवरस्पराय
शङ्खधम् । ऋभुभ्योऽजिनसन्धायम् । साध्येभ्यश्चर्मणम् ॥ ३। ४। १३। १॥ ॥ १३॥

१४ बीभत्सायै पौल्कसम् । भूत्यै जागरणम् । अभूत्यै स्वपनम् । तुलायै वाणिजम्
। वर्णाय हिरण्यकारम् । विश्वेभ्यो देवेभ्यः सिध्मलम् । पश्चाद्दोषाय ग्लावम् । ऋत्यै
जनवादिनम् । व्युद्ध्या अपगल्भम् । सँ शराय प्रच्छिदम् ॥ ३। ४। १४। १॥ ॥ १४॥

१५ हसाय पुरँ श्वलूमालभते । वीणावादं गणकं गीताय । यादसे शाबुल्याम् । नर्माय
भद्रवतीम् । तूष्णवधं ग्रामण्यं पाणिसंघातं नृत्ताय । मोदायानुक्रोशकम् । आनन्दाय
तलवम् ॥ ३। ४। १५। १॥ ॥ १५॥

१६ अक्षराजाय कितवम् । कृताय सभाविनम् । त्रेताया आदिनवदशम् । द्वापराय
बहिःसदम् । कलये सभास्थाणुम् । दुष्कृताय चरकाचार्यम् । अध्वने ब्रह्मचारिणम् ।
पिशाचेभ्यः सैलगम् । पिपासायै गोव्यच्छम् । निर्ऋत्यै गोघातम् । क्षुधे गोविकर्तम् ।
क्षुत्पुष्णाभ्यां तम् । यो गां विकृन्तन्तं माँ सं भिक्षमाण उपतिष्ठते ॥ ३। ४। १६। १॥
॥ १६॥

१७ भूम्यै पीठसर्पिणमालभते । अग्रयेऽँसलम् । वायवे चाण्डालम् । अन्तरिक्षाय
वँ शनर्तिनम् । दिवे खलतिम् । सूर्याय हर्यक्षम् । चन्द्रमसे मिर्मिरम् । नक्षत्रेभ्यः
किलासम् । अहे शुक्लं पिङ्गलम् । रात्रियै कृष्णं पिङ्गाक्षम् ॥ ३। ४। १७। १॥ ॥ १७॥

१८ वाचे पुरुषमालभते । प्राणमपानं व्यानमुदानँ समानं तान् वायवे । सूर्याय
चक्षुरालभते । मनश्चन्द्रमसे । दिग्भ्यः श्रोत्रम् । प्रजापतये पुरुषम् ॥ ३। ४। १८। १॥

॥ १८॥

१९ अथैतानरूपेभ्य आलभते । अतिह्रस्वमतिदीर्घम् । अतिकृशमत्यसलम् । अतिशुक्लमतिकृष्णम् । अतिश्लक्ष्णमतिलोमशम् । अतिकिरिटमतिदन्तुरम् । अतिमिर्मिरमतिमेमिषम् । आशायै जामिम् । प्रतीक्षायै कुमारीम् ॥ ३। ४। १९। १॥ ॥ १९॥

ब्रह्मणे गीताय श्रमाय सन्धये नदीभ्य उथ्सादेभ्य ऋत्यैभाया अमेभ्यो मन्यवे यम्यै दशदश सरोभ्यो द्वादश प्रतिश्रुत्कायै बीभथ्सायै दशदश हसाय सप्ताख्य राजाय त्रयोदश भूम्यै दश वाचे षडथ नवैकान्न विशतिः ॥ १९॥

ब्रह्मणे यम्यै नवदश ॥ १९॥

ब्रह्मणे कुमारीम् ॥

तृतीयाष्टके पञ्चमः प्रपाठकः ५

१ सत्यं प्रपद्ये । ऋतं प्रपद्ये । अमृतं प्रपद्ये । प्रजापतेः प्रियां तनुवमनार्तां प्रपद्ये । इदमहं पञ्चदशेन वज्रेण । द्विषन्तं भ्रातृव्यमवक्रामामि । योऽस्मान्द्वेष्टि । यं च वयं द्विष्मः । भूर्भुवः सुवः । हिम् ॥ ३। ५। १। १॥ सत्यं दश ॥ १॥

२ प्र वो वाजा अभिद्यवः । हविष्मन्तो घृताच्या । देवाञ्जिगाति सुम्रयुः । अग्र आयाहि वीतये । गुणानो हव्यदातये । निहोता सथ्सि बर्हिषि । तं त्वा समिद्धिरङ्गिरः । घृतेन वर्धयामसि । बृहच्छोचा यविष्ठ । स नः पृथु श्रवाय्यम् ॥ ३। ५। २। १॥

३ अच्छा देव विवाससि । बृहदग्रे सुवीर्यम् । ईडेन्यो नमस्यस्तिरः । तमासि दर्शतः । समग्निरिद्धते वृषा । वृषो अग्निः समिद्धते । अश्वो न देववाहनः । तं हविष्मन्त ईडते । वृषणं त्वा वयं वृषन् । वृषाणः समिधीमहि ॥ ३। ५। २। २॥

४ अग्ने दीद्यतं बृहत् । अग्निं दूतं वृणीमहे । होतारं विश्ववेदसम् । अस्य यज्ञस्य सुक्रतुम् । समिद्धमानो अध्वरे । अग्निः पावक ईड्यः । शोचिष्केशस्तमीमहे । समिद्धो अग्र आहुत । देवान् यक्षि स्वध्वर । त्वं हि हव्यवाडसि । आजुहोत दुवस्यत । अग्निं प्रयत्यध्वरे । वृणीध्वं हव्यवाहनम् । त्वं वरुण उत मित्रो अग्ने । त्वां वर्धन्ति मतिभिर्वसिष्ठाः । त्वे वसु सुषणनानि सन्तु । यूयं पात स्वस्तिभिः सदा नः ॥ ३। ५। २। ३॥ श्रवाय्यमिधीमहसि सप्त च ॥ २॥

५ अग्ने महासि ब्राह्मण भारत । असावसौ । देवेद्धो मन्विद्धः । ऋषिष्टुतो विप्रानुमदितः । कविशस्तो ब्रह्मसंशितो घृताह्वनः । प्रणीर्यज्ञानाम् । रथीरध्वराणाम्

। अतूर्तो होता । तूर्णिर्हव्यवाद् । आस्पात्रं जुहूर्देवानाम् ॥ ३। ५। ३। १॥
 ६ चमसो देवपानः । अराँ इवाग्ने नेमिर्देवागस्त्वं परिभूरसि । आवह देवान्, यजमानाय
 । अग्निमग्न आवह । सोममावह । अग्निमावह । प्रजापतिमावह । अग्नीषोमावावह ।
 इन्द्राग्नी आवह । इन्द्रमावह । महेन्द्रमावह । देवाँ आज्यपाँ आवह । अग्निँ
 होत्रायावह । स्वं महिमानमावह । आ चाग्ने देवान्, वह । सुयजा च यज जातवेदः ॥
 ३। ५। ३। २॥ देवानामिन्द्रमावह षट् ॥ ३॥
 ७ अग्निर्होता वेत्वग्निः । होत्रं वेत्तु प्रावित्रम् । स्मो वयम् । साधु ते यजमान देवता
 । घृतवतीमध्वर्यो सुचमास्यस्व । देवायुवं विश्ववाराम् । ईडामहै देवाँ ईडेऽन्यान् ।
 नमस्याम नमस्यान् । यजाम यज्ञियान् ॥ ३। ५। ४। १॥ अग्निर्होता नव ॥ ४॥
 ८ समिधो अग्न आज्यस्य वियन्तु । तनूनपादग्न आज्यस्य वेतु । इडो अग्न आज्यस्य
 वियन्तु । बर्हिरग्न आज्यस्य वेतु । स्वाहाऽग्निम् । स्वाहा सोमम् । स्वाहाऽग्निम् ।
 स्वाहा प्रजापतिम् । स्वाहाग्नीषोमौ । स्वाहेन्द्राग्नी । स्वाहेन्द्रम् । स्वाहा महेन्द्रम् ।
 स्वाहा देवाँ आज्यपान् । स्वाहाऽग्निँ होत्राञ्जुषाणाः । अग्न आज्यस्य वियन्तु ॥
 ३। ५। ५। १॥ इन्द्राग्नी पञ्च च ॥ ५॥
 ९ अग्निर्वृत्राणि जङ्घनत् । द्रविणस्युर्विपन्यया । समिद्धः शुक्र आहुतः । जुषाणो
 अग्निराज्यस्य वेतु । त्वँ सोमासि सत्पतिः । त्वँ राजोत वृत्रहा । त्वं भद्रो असिक्रतुः
 । जुषाणः सोम आज्यस्य हविषो वेतु । अग्निः प्रलेन जन्मना । शुम्भानस्तनुवग्ग् स्वाम्
 । कविर्विप्रेण वावृधे । जुषाणो अग्निराज्यस्य वेतु । सोम गीर्भिष्ट्वा वयम् । वर्धयामो
 वचोविदः । सुमृडीको न आविश । जुषाणः सोम आज्यस्य हविषो वेतु ॥ ३। ५।
 ६। १॥ स्वाँ षट् ॥ ६॥
 १० अग्निर्मूर्धा दिवः ककुत् । पतिः पृथिव्या अयम् । अपाँ रेताँसि जिन्वति । भुवो
 यज्ञस्य रजसश्च नेता । यत्रा नियुद्धिः सचसे शिवाभिः । दिवि मूर्धानं दधिषे सुवर्षाम्
 । जिह्वामग्ने चकृषे हव्यवाहम् । प्रजापते न त्वदेतान्यन्यः । विश्वा जातानि परि ता
 बभूव । यत्कामास्ते जुहुमस्तत्रो अस्तु ॥ ३। ५। ७। १॥
 ११ वयरँ स्याम पतयो रयीणाम् । स वेद पुत्रः पितरँ स मातरम् । स सूनुर्भुवत्स
 भुवत्पुनर्मघः । स द्यामौर्णोदन्तरिक्षँ स सुवः । स विश्वा भुवो अभवत्स आभवत्
 । अग्नीषोमा सवेदसा । सहूती वनतं गिरः । सं देवत्रा बभूवथुः । युवमेतानि दिवि

रोचनानि । अग्निश्च सोम सक्तू अधत्तम् ॥ ३। ५। ७। २॥

१२ युव॑ सिन्धू॑ रभिशस्तेरवद्यात् । अग्नीषोमावमुञ्चतं गृभीतान् । इन्द्राग्नी रोचना दिवः । परि वाजेषु भूषथः । तद्वाञ्छेति प्रवीर्यम् । श्रथद्वुत्रमुत सनोति वाजम् । इन्द्रायो अग्नी सहुरी सपर्यात् । इरज्यन्ता वसव्यस्य भूरेः । सहस्तमा सहसा वाजयन्ता । एन्द्र सानसि॑ रयिम् ॥ ३। ५। ७। ३॥

१३ सजित्वान॑ सदासहम् । वर्षिष्ठमूतये भर । प्रससाहिषे पुरुहूत शत्रून् । ज्येष्ठस्ते शुष्म इह रातिरस्तु । इन्द्राभर दक्षिणेना वसूनि । पतिः सिन्धूनामसि रेवतीनाम् । महा॑ इन्द्रो य ओजसा । पर्जन्यो वृष्टिमा॑ इव । स्तोमैर्वथ्सस्य वावृधे । महा॑ इन्द्रो नृवदाचर्षणिप्राः ॥ ३। ५। ७। ४॥

१४ उत द्विर्वा॑ अमिनः सहाभिः । अस्मद्रियग्वावृधे वीर्याय । उरुः पृथुः सुकृतः कर्तुभिर्भूत् । पिप्रीहि देवा॑ उशतो यविष्ठ । विद्वा॑ ऋतू॑ ऋतुपते यजेह । ये दैव्या ऋत्विजस्तेभिरग्ने । त्व॑ होतृणामस्या यजिष्ठः । अग्नि२॑ स्विष्टकृतम् । अयाडग्नि॑रग्नेः प्रिया धामानि । अयाट्थ्सोमस्य प्रिया धामानि ॥ ३। ५। ७। ५॥

१५ अयाडग्नेः प्रिया धामानि । अयाद्वृजापतेः प्रिया धामानि । अयाडग्नीषोमयोः प्रिया धामानि । अयाडिन्द्राग्नि॑योः प्रिया धामानि । अयाडिन्द्रस्य प्रिया धामानि । अयाण्महेन्द्रस्य प्रिया धामानि । अयाड्वेवानामाज्यपाना प्रिया धामानि । यक्षदग्नेर्होतुः प्रिया धामानि । यक्षथ्स्वं महिमानम् । आयजतामेज्या इषः । कृणोतु सो अध्वरा जातवेदाः । जुषता॑ हविः । अग्ने यदद्य विशो अध्वरस्य होतः । पावक शोचे वेष्ट्व॑ हि यज्वा । ऋता यजासि महिना वियद्भूः । हव्या वह यविष्ठया ते अद्य ॥ ३। ५। ७। ६॥ अस्त्वधत्त॑ रयिं चर्षणिप्राः सोमस्य प्रिया धामानीष्षड् ॥ ७॥

१६ उपहूत॑ रथन्तर॑ सह पृथिव्या । उप मा रथन्तर॑ सह पृथिव्या ह्यताम् । उपहूतं वामदेव्य॑ सहान्तरिक्षेण । उप मा वामदेव्य॑ सहान्तरिक्षेण ह्यताम् । उपहूतं बृहत्सह दिवा । उप मा बृहत्सह दिवा ह्यताम् । उपहूताः सप्त होत्राः । उप मा सप्तहोत्रा ह्यन्ताम् । उपहूता धेनुः सहर्षभा । उप मा धेनुः सहर्षभा ह्यताम् ॥ ३। ५। ८। १॥

१७ उपहूतो भक्षः सखा । उप मा भक्षः सखा ह्यताम् । उपहूता ४ हो । इडोपहूता । उपहूतेडा । उपो अस्मा॑ इडा ह्यताम् । इडोपहूता । उपहूतेडा । मानवी घृतपदी मैत्रावरुणी । ब्रह्मदेवकृतमुपहूतम् ॥ ३। ५। ८। २॥

१८ दैव्या अध्वर्यव उपहूताः । उपहूता मनुष्याः । य इमं यज्ञमवान् । ये यज्ञपतिं वर्धान् । उपहूते द्यावापृथिवी । पूर्वजे ऋतावरी । देवी देवपुत्रे । उपहूतोऽयं यजमानः । उत्तरस्यां देवयज्यायामुपहूतः । भूयसि हविष्करणे उपहूतः । दिव्ये धामन्नुपहूतः । इदं मे देवा हविर्जुषन्तामिति तस्मिन्नुपहूतः । विश्वमस्य प्रियमुपहूतम् । विश्वस्य प्रियस्योपहूतस्योपहूतः ॥ ३। ५। ८। ३॥ सहर्षभा ह्ययतामुपहूतं हविष्करणे उपहूतश्चत्वारि च ॥ ८॥

१९ देवं बरुहिः । वसुवने वसुधेयस्य वेतु । देवो नराशंसः । वसुवने वसुधेयस्य वेतु । देवो अग्निः स्विष्टकृत् । सुद्रविणा मन्द्रः कविः । सत्यमन्माऽऽयजी होता । होतुर्होतुरायजीयान् । अग्ने यान्देवानयाद् । या अपिप्रेः । ये ते होत्रे अमथ्सत । ता संसनुषी होत्रा देवंगमाम् । दिवि देवेषु यज्ञमेरयेमम् । स्विष्टकृचाग्ने होताऽभूः । वसुवने वसुधेयस्य नमोवाके वीहि ॥ ३। ५। ९। १॥ अपिप्रे पञ्च च ॥ ९॥

२० इदं द्यावापृथिवी भद्रमभूत् । आर्ध्मं सूक्तवाकम् । उत नमोवाकम् । ऋध्यास्मं सूक्तोच्यमग्ने । त्वं सूक्तवागसि । उपश्रितो दिवः पृथिव्योः । ओमन्वती तेऽस्मिन् यज्ञे यजमान द्यावापृथिवी स्ताम् । शङ्गये जीरदानू । अत्रसू अप्रवेदे । उरुगव्यूती अभयं कृती ॥

३। ५। १०। १॥

२१ वृष्टिद्यावारीत्यापा । शम्भुवो मयोभुवौ । ऊर्जस्पती च पयस्वती च । सूपचरणा च स्वधिचरणा च । तयोरविदि । अग्निरिदं हविरजुषत । अवीवृधत महो ज्यायोऽकृत । सोम इदं हविरजुषत । अवीवृधत महोज्यायोऽकृत । अग्निरिदं हविरजुषत ॥

३। ५। १०। २॥

२२ अवीवृधत महोज्यायोऽकृत । प्रजापतिरिदं हविरजुषत । अवीवृधत महोज्यायोऽकृत । अग्नीषोमाविदं हविरजुषेताम् । अवीवृधेतां महोज्यायोऽक्राताम् । इन्द्राग्नी इदं हविरजुषेताम् । अवीवृधेतां महो ज्यायोऽक्राताम् । इन्द्र इदं हविरजुषत । अवीवृधत महो ज्यायोऽकृत । महेन्द्र इदं हविरजुषत ॥ ३। ५। १०। ३॥

२३ अवीवृधत महो ज्यायोऽकृत । देवा आज्यपा आज्यमजुषन्त । अवीवृधन्त महोज्यायोऽकृत । अग्निर्होत्रेणेदं हविरजुषत । अवीवृधत महोज्यायोऽकृत । अस्यामृध्दोत्रायां देवंगमायाम् । आशास्तेऽयं यजमानोऽसौ । आयुराशास्ते ।

सुप्रजास्त्वमाशास्ते । सजातवनस्यामाशास्ते ॥ ३। ५। १०। ४॥

२४ उत्तरां देवयज्यामाशास्ते । भूयो हविष्करणमाशास्ते । दिव्यं धामाशास्ते । विश्वं प्रियमाशास्ते । यदनेन हविषाऽऽशास्ते । तदश्यात्तदृच्छात् । तदस्मै देवा रासन्ताम् । तदग्निर्देवो देवेभ्यो वनते । वयमग्नेर्मानुषाः । इष्टं च वीतं च । उभे च नो द्यावापृथिवी अहसः स्पाताम् । इह गतिर्वामस्येदं च । नमो देवेभ्यः ॥ ३। ५। १०। ५॥
अभयंकृतावकृताग्निरिदं हविरजुषत महेन्द्र इदं हविरजुषत सजातवनस्यामाशास्ते वीतं च त्रीणि च ॥ १०॥

२५ तच्छं योरावृणीमहे । गातुं यज्ञाय । गातुं यज्ञपतये । दैवी स्वस्तिरस्तु नः । स्वस्तिर्मानुषेभ्यः । ऊर्ध्वं जिगातु भेषजम् । शं नो अस्तु द्विपदे । शं चतुष्पदे ॥ ३। ५। ११। १॥ तच्छंयोरष्टौ ॥ ११॥

२६ आप्यायस्व सं ते । इह त्वष्टारमग्रियं तन्नस्तुरीपम् । देवानां पत्नीरुशतीरवन्तु नः । प्रावन्तु नस्तुजये वाजसातये । याः पार्थिवासो या अपामपि व्रते । ता नो देवीः सुहवाः शर्म यच्छत । उतग्रा वियन्तु देवपत्नीः । इन्द्राण्यग्राय्यश्विनी राट् । आ रोदसी वरुणानी शृणोतु । वियन्तु देवीर्य ऋतुर्जनीनाम् ॥

अग्निर्होता गृहपतिः स राजा । विश्वा वेद जनिमा जातवेदाः । देवानामुत यो मर्त्यानाम् । यजिष्ठः स प्रयजतामृता वा । वयमु त्वा गृहपते जनानाम् । अग्ने अकर्म समिधा बृहन्तम् । अस्थूरिणो गार्हपत्यानि सन्तु । तिग्मेन नस्तेजसा स शिशधि ॥ ३। ५। १२। १॥

जनानामष्टौ च ॥ १२॥

२७ उपहूतं रथन्तरं सह पृथिव्या । उप मा रथन्तरं सह पृथिव्या ह्यताम् । उपहूतं वामदेव्यं सहान्तरिक्षेण । उप मा वामदेव्यं सहान्तरिक्षेण ह्यताम् । उपहूतं बृहथ्सह दिवा । उप मा बृहथ्सह दिवा ह्यताम् । उपहूताः सप्तहोत्राः । उप मा सप्तहोत्रा ह्यन्ताम् । उपहूता धेनुः सहर्षभा । उप मा धेनुः सहर्षभा ह्यताम् ॥ ३। ५। १३। १॥

२८ उपहूतो भक्षः सखा । उप मा भक्षः सखा ह्यताम् । उपहूता ४ हो । इडोपहूता । उपहूतेडा । उपो अस्मा इडा ह्यताम् । इडोपहूता । उपहूतेडा । मानवी घृतपदी मैत्रावरुणी । ब्रह्म देवकृतमुपहूतम् ॥ ३। ५। १३। २॥

२९ दैव्या अध्वर्यव उपहूताः । उपहूता मनुष्याः । य इमं यज्ञमवान् । ये यज्ञपत्नी

वर्धान् । उपहूते द्यावापृथिवी । पूर्वजे ऋतावरी । देवी देवपुत्रे । उपहूतेयं यजमाना । इन्द्राणीवाविधवा । अदितिरेव सुपुत्रा । उत्तरस्यां देवयज्यायामुपहूता । भूयसि हविष्करण उपहूता । दिव्ये धामन्नुपहूता । इदं मे देवा हविर्जुषन्तामिति तस्मिन्नुपहूता । विश्वमस्याः प्रियमुपहूतम् । विश्वस्य प्रियस्योप हूतस्योपहूता ॥ ३। ५। १३। ३॥
सहर्षभा ह्वयतामुपहूतं सुपुत्रा षट् ॥ १३॥

सत्यं प्रवोऽग्ने महानग्निर्होता समिधोऽग्निर्वृत्राण्यग्निर्मूर्धोप हूतं देवं बरुहिरिदं द्यावापृथिवी तच्छंयोरप्यायस्वोपहूतं त्रयोदश ॥ १३॥

सत्यं वयं स्याम वृष्टिद्यावा नवविंशतिः ॥ २९॥

सत्यमुपहूता ॥

तृतीयाष्टके षष्ठः प्रपाठकः ६

१ अञ्जन्ति त्वामध्वरे देवयन्तः । वनस्पते मधुना दैव्येन । यदूर्ध्वस्तिष्ठाद्भविणेह धत्तात् । यद्वा क्षयो मातुरस्या उपस्थे । उच्छ्रयस्व वनस्पते । वर्षन्मृथिव्या अधि । सुमिती मीयमानः । वचोधा यज्ञवाहसे । समिद्धस्य श्रयमाणः पुरस्तात् । ब्रह्म वन्वानो अजरं सुवीरम् ॥ ३। ६। १। १॥

२ आरे अस्मदमतिं बाधमानः । उच्छ्रयस्व महते सौभगाय । ऊर्ध्व ऊषुण ऊतये । तिष्ठा देवो न सविता । ऊर्ध्वो वाजस्य सनिता यदञ्जिभिः । वाघद्भिर्विह्वयामहे । ऊर्ध्वो नः पाह्यं हसो नि केतुना । विश्वं समन्त्रिणं दह । कृधी न ऊर्ध्वाश्च रथाय जीवसे । विदा देवेषु नो दुवः ॥ ३। ६। १। २॥

३ जातो जायते सुदिनत्वे अहाम् । स मर्य आ विदथे वर्धमानः । पुनन्ति धीरा अपसो मनीषा । देवया विप्र उदियति वाचम् । युवा सुवासाः परिवीत आगात् । स उ श्रेयान्भवति जायमानः । तं धीरांसः कवय उन्नयन्ति । स्वाधियो मनसा देवयन्तः । पृथुपाजा अमर्त्यः । घृतनिर्णिग्स्वाहुतः ॥ ३। ६। १। ३॥

४ अग्निर्यज्ञस्य हव्यवाद् । तं सबाधो यतसुचः । इत्था धिया यज्ञवन्तः । आचक्रुरग्निमृतये । त्वं वरुण उत मित्रो अग्ने । त्वां वर्धन्ति मतिभिर्वसिष्ठाः । त्वे वसु सुषणनानि सन्तु । यूयं पात स्वस्तिभिः सदा नः ॥ ३। ६। १। ४॥ सुवीरं दुवः स्वाहुतोऽष्टौ च ॥ १॥

५ होता यक्षदग्निं समिधा सुषमिधा समिद्धं नाभा पृथिव्याः संगथे वामस्य ।

वर्षमन्दि॒व इड॒स्य॒दे वे॒त्वाज्य॑स्य॒ हो॒त॒र्य॒ज । हो॒ता य॒क्ष॒त्त॒नू॒न॒पा॒त॒म॒दि॒ते॒र्ग॒र्भं॑ भु॒व॒न॒स्य॑
गो॒पा॒म् । म॒ध्वाऽद्य॑ दे॒वो दे॒वेभ्यो॑ दे॒व॒या॒ना॒न्य॒थो अ॒न॒क्तु॑ वे॒त्वाज्य॑स्य॒ हो॒त॒र्य॒ज । हो॒ता
य॒क्ष॒न्न॒रा॒शं॑ स॒ नृ॒श॒स्त्रं॑ नृ॒गः प्र॒णे॒त्रम् । गो॒भिर्व॑पा॒वा॒न्ध्या॒द्वी॒रैः श॒क्ती॒वा॒त्र॒थैः प्र॒थ॒म॒या॒वा
हि॒रण्यैश्च॒न्त्री वे॒त्वाज्य॑स्य॒ हो॒त॒र्य॒ज । हो॒ता य॒क्ष॒द॒ग्नि॒मि॒ड ई॒डि॒तो दे॒वो दे॒वाः आव॑क्ष॒दू॒तो
ह॒व्य॒वा॒ड॒मूरः॑ । उ॒पे॒मं य॒ज्ञ॒मु॒पे॒मां दे॒वो दे॒व॒हू॒ति॒म॒व॒तु वे॒त्वाज्य॑स्य॒ हो॒त॒र्य॒ज । हो॒ता
य॒क्ष॒द्व॒र्हिः सु॒ष्ट॒री॒मो॒र्णं म॒दा अ॒स्मिन्, य॒ज्ञे वि॒ च प्र॒ च प्र॒थ॒ताग् स्वा॒स॒स्थं दे॒वेभ्यः॑ ।
ए॒मे॒न॒दद्य॑ व॒स॒वो रु॒द्रा आ॒दि॒त्याः स॒द॒न्तु प्रि॒य॒मि॒न्द्र॒स्यास्तु॑ वे॒त्वाज्य॑स्य॒ हो॒त॒र्य॒ज ॥ ३।
६। २। १॥

६ हो॒ता य॒क्ष॒दु॒र ऋ॒ष्वाः क॒व॒ष्योऽको॑ष॒ धा॒व॒नी॒रु॒दा॒ता॒भि॒र्जि॒हतां॑ वि॒ प॒क्षो॑भिः श्र॒य॒न्ता॒म्
। सु॒प्रा॒य॒णा अ॒स्मिन्, य॒ज्ञे वि॒श्र॒य॒न्ता॒मृ॒ता॒वृ॒धो वि॒य॒न्त्वा॒ज्य॑स्य॒ हो॒त॒र्य॒ज । हो॒ता
य॒क्ष॒दु॒षा॒सान॒क्ता बृ॒हती॑ सु॒पे॒श॒सा नृ॒गः प॒ति॒भ्यो यो॒निं कृ॒ण्वाने॑ । स॒ग्ग॒स्म॒य॒मा॒ने
इ॒न्द्रेण॑ दे॒वैरे॒दं ब॒र्हिः सी॒दतां॑ वी॒ता॒मा॒ज्य॑स्य॒ हो॒त॒र्य॒ज । हो॒ता य॒क्ष॒द्वै॒व्या हो॒ता॒रा
म॒न्द्रा पो॒ता॒रा क॒वी प्र॒चे॒त॒सा । स्वि॒ष्ट॒म॒द्या॒न्यः क॒र॒दि॒षा स्व॒भि॒गूर्त॑म॒न्य ऊ॒र्जा स॒त॒व॒से॒मं
य॒ज्ञं दि॒वि दे॒वेषु॑ ध॒त्तां वी॒ता॒मा॒ज्य॑स्य॒ हो॒त॒र्य॒ज । हो॒ता य॒क्ष॒त्ति॒स्रो दे॒वी॒र॒प॒सा॒म॒प॒स्त॒मा
अ॒च्छि॒द्र॒म॒द्ये॒दम॒प॒स्त॒न्व॒ता॒म् । दे॒वेभ्यो॑ दे॒वीर्दे॒व॒म॒पो वि॒य॒न्त्वा॒ज्य॑स्य॒ हो॒त॒र्य॒ज । हो॒ता
य॒क्ष॒त्त्व॒ष्टा॒र॒म॒चि॒ष्ट॒म॒पाकं॑ रे॒तो॒धां वि॒श्र॒व॒सं य॒शो॒धाम् । पु॒रु॒रूप॑म॒काम॑क॒र्शनं॑ सु॒पोषः
पोषैः स्या॒त्सु॒वी॒रो वी॒रैर्वे॒त्वाज्य॑स्य॒ हो॒त॒र्य॒ज । हो॒ता य॒क्ष॒द्व॒न॒स्प॒ति॒मु॒पा॒व॒स्र॒क्षि॒द्यो जो॒ष्टारं॑
श॒श॒म॒न्नरः॑ । स्व॒दा॒त्स्व॒धि॒ति॒ऋ॒तु॒थाऽद्य॑ दे॒वो दे॒वेभ्यो॑ ह॒व्याऽवा॒ङ्घ्रे॒त्वाज्य॑स्य॒ हो॒त॒र्य॒ज । हो॒ता
य॒क्ष॒द॒ग्नि॒रं॑ स्वा॒हाऽऽज्य॑स्य॒ स्वा॒हा मे॒द॒सः स्वा॒हा स्तो॒का॒नाग् स्वा॒हा स्वा॒हा॒कृ॒ती॒नाग्
स्वा॒हा ह॒व्य॒सू॒क्ती॒ना॒म् । स्वा॒हा दे॒वाः आ॒ज्य॑पा॒न्ध्या॒वा॒ऽग्निं॑ हो॒त्राञ्जु॑षा॒णा अ॒ग्न
अ॒ज्य॑स्य॒ वि॒य॒न्तु हो॒त॒र्य॒ज ॥ ३। ६। २। २॥ प्रि॒य॒मि॒न्द्र॒स्यास्तु॑ वे॒त्वाज्य॑स्य॒ हो॒त॒र्य॒ज
सु॒वी॒रो वी॒रैर्वे॒त्वाज्य॑स्य॒ हो॒त॒र्य॒ज च॒त्वारि॑ च ॥ २॥ अ॒ग्निं त॒नू॒न॒पा॒तं न॒रा॒शं स॒म॒ग्नि॒मि॒ड
ई॒डि॒तो ब॒र्हिर्दु॒र उ॒षा॒सान॒क्ता दै॒व्या ति॒स्र॒स्त्व॒ष्टा॒रं व॒न॒स्प॒ति॒म॒ग्निम् । प॒ञ्च वे॒त्वे॒को वि॒य॒न्तु
द्वि॒र्वी॒ता॒मे॒को वि॒य॒न्तु द्वि॒र्वे॒त्वे॒को वि॒य॒न्तु हो॒त॒र्य॒ज ॥

७ स॒मि॒द्धो अ॒द्य म॒नु॒षो दुरो॑णे । दे॒वो दे॒वान्, य॒ज॒सि जा॒त॒वे॒दः । आ च॒ वह
मि॒त्र॒म॒ह॒श्चि॒कि॒त्वान् । त्वं दू॒तः क॒वि॒र॒सि प्र॒चे॒ताः । त॒नू॒न॒पा॒त्प॒थ ऋ॒त॒स्य॑ या॒ना॒न् ।
म॒ध्वा स॒म॒ञ्ज॒न्ध्या॒धया॑ सु॒जि॒ह्व । म॒न्मा॒नि धी॒भि॒रु॒त य॒ज्ञ॒मृ॒न्धन् । दे॒व॒त्रा च॑ कृ॒णु॒ह्य॒ध्वरं
नः । न॒रा॒शं स॒स्य॑ म॒हि॒मा॒न॒मे॒षाम् । उ॒प॒स्तो॒षाम॑ य॒ज्ञ॒त॒स्य॑ य॒ज्ञैः ॥ ३। ६। ३। १॥

८ ते सुक्रतवः शुचयो धियंधाः । स्वदन्तु देवा उभयानि हव्या । आजुहान ईड्यो वन्द्यश्च । आयाह्ये वसुभिः सजोषाः । त्वं देवानामसि यद्वा होता । स एनान् यक्षीषितो यजीयान् । प्राचीनं बर्हिः प्रदिशा पृथिव्याः । वस्तोरस्या वृज्यते अग्रे अहाम् । व्युप्रथते वितरं वरीयः । देवेभ्यो अदितये स्योनम् ॥ ३। ६। ३। २॥

९ व्यचस्वतीरुर्विया विश्रयन्ताम् । पतिभ्यो न जनयः शुम्भमानाः । देवीर्द्वारो बृहतीर्विश्वमिन्वाः । देवेभ्यो भवथ सुप्रायणाः । आ सुष्वयन्ती यजते उपाके । उपासान्ता सदतां नि योनौ । दिव्ये योषणे बृहती सुरुक्मे । अधि श्रियं शुक्रपिशं दधाने । दैव्या होतारा प्रथमा सुवाचा । मिमाना यज्ञं मनुषो यजध्वै ॥ ३। ६। ३। ३॥

१० प्रचोदयन्ता विदथेषु कारू । प्राचीनं ज्योतिः प्रदिशा दिशन्ता । आ नो यज्ञं भारती तूयमेतु । इडा मनुष्वदिह चेतयन्ती । तिस्रो देवीर्बर्हिरेदं स्योनम् । सरस्वतीः स्वपसः सदन्तु । य इमे द्यावापृथिवी जनित्री । रूपैरपि शद्भुवनानि विश्वा । तमद्य होतरिषितो यजीयान् । देवं त्वष्टारमिह यक्षि विद्वान् ॥ ३। ६। ३। ४॥

११ उपावसृजत्मन्या समञ्जन् । देवानां पाथ ऋतुथा हवीषि । वनस्पतिः शमिता देवो अग्निः । स्वदन्तु हव्यं मधुना घृतेन । सद्योजातो व्यमिमीत यज्ञम् । अग्निर्देवानामभवत्पुरोगाः । अस्य होतुः प्रदिश्यतस्य वाचि । स्वाहाकृतं हविरदन्तु देवाः ॥ ३। ६। ३। ५॥

यज्ञैः स्योनं यजध्वै विद्वानष्टौ च ॥ ३॥

१२ अग्निर्होता नो अध्वरे । वाजी सन्परिणीयते । देवो देवेषु यज्ञियः । परि त्रिविष्टपध्वरम् । यात्यग्नी रथीरिव । आ देवेषु प्रयो दधत् । परि वाजपतिः कविः । अग्निर्हव्यान्यक्रमीत् । दधद्ब्रह्मनि दाशुषे ॥ ३। ६। ४। १॥ अग्निर्होता नो नव ॥ ४॥

१३ अजैदग्निः । असनद्वाजं नि । देवो देवेभ्यो हव्याऽवाद् । प्राञ्जोभिर् हिन्वानः । धेनाभिः कल्पमानः । यज्ञस्यायुः प्रतिरन् । उपप्रेष्य होतः । हव्या देवेभ्यः ॥ ३। ६। ५। १॥ अजैदष्टौ ॥ ५॥

१४ दैव्याः शमितार उत मनुष्या आरभध्वम् । उपनयत मेध्या दुरः । आशासाना मेधपतिभ्यां मेधम् । प्रास्मा अग्निं भरत । स्तृणीत बर्हिः । अन्वेनं माता मन्यताम् । अनु पिता । अनु भ्राता सगर्भ्यः । अनु सखा सयूथ्यः । उदीचीना अस्य पदो निधत्तात् ॥ ३। ६। ६। १॥

१५ सूर्यं चक्षुर्गमयतात् । वातं प्राणमन्ववसृजतात् । दिशः श्रोत्रम् । अन्तरिक्षमसुम् ।

पृथिवीं शरीरम् । एकधाऽस्य त्वचमाच्छ्रितात् । पुरा नाभ्या अपिशसो वपामुत्खिदतात् । अन्तरेवोष्माणं वारयतात् । श्येनमस्य वक्षः कृणुतात् । प्रशसा बाहू ॥ ३। ६। ६। २॥

१६ शला दोषणी । कश्यपेवासा । अच्छिद्रे श्रोणी । कवषोरू स्त्रेकपर्णाऽष्ठीवन्ता । षड्विंशतिरस्य वङ्कयः । ता अनुष्ठोच्यावयतात् । गात्रं गात्रमस्यानूनं कृणुतात् । ऊवध्यगूहं पार्थिवं खनतात् । अस्ना रक्षः ससृजतात् । वनिष्ठमस्य मा राविष्ट ॥ ३। ६। ६। ३॥

१७ उरूकं मन्यमानाः । नेद्वस्तोके तनये । रविता रवच्छमितारः । अग्निगो शमीध्वम् । सुशमि शमीध्वम् । शमीध्वमग्निगो । अग्निगुश्वापापश्च । उभौ देवानां शमितारौ । ताविमं पशुं श्रपयतां प्रविद्धासौ । यथा यथाऽस्य श्रपणं तथा तथा ॥ ३। ६। ६। ४॥

धत्ताद्बाहू मा राविष्ट तथातथा ॥ ६॥

१८ जुषस्व सप्रथस्तमम् । वचो देवप्सरस्तमम् । हव्या जुह्वान आसनि । इमं नो यज्ञममृतेषु धेहि । इमा हव्या जातवेदो जुषस्व । स्तोकानामग्ने मेदसो घृतस्य । होतः प्राशान प्रथमो निषद्य । घृतवन्तः पावक ते । स्तोकाः श्रोतन्ति मेदसः । स्वधर्मं देववीतये ॥ ३। ६। ७। १॥

१९ श्रेष्ठं नो धेहि वार्यम् । तुभ्यग्ं स्तोका घृतश्चतः । अग्ने विप्राय सन्त्य । ऋषिः श्रेष्ठः समिध्यसे । यज्ञस्य प्राविता भव । तुभ्यग्ं श्रोतन्त्यग्निगो शचीवः । स्तोकासौ अग्ने मेदसो घृतस्य । कविशस्तो बृहता भानुनाऽऽगाः । हव्या जुषस्व मेधिर । ओजिष्ठं ते मध्यतो मेद उद्धृतम् । प्र ते वयं ददामहे । श्रोतन्ति ते वसो स्तोका अधित्वचि । प्रति तान्देवशो विहि ॥ ३। ६। ७। २॥ देववीतय उद्धृतं त्रीणि च ॥ ७॥

२० आ वृत्रहणा वृत्रहभिः शुष्मैः । इन्द्र यातं नमोभिरग्ने अर्वाक् । युवं राधोभिरकवेभिरिन्द्र । अग्ने अस्मे भवतमुत्तमेभिः । होता यक्षदिन्द्राग्नी । छागस्य वपाया मेदसः । जुषेतां हविः । होतर्यज । वि ह्यख्यन्मनसा वस्य इच्छन् । इन्द्राग्नी ज्ञास उत वा सजातान् ॥ ३। ६। ८। १॥

२१ नान्या युवत्प्रमतिरस्ति मह्यम् । स वां धियं वाजयन्तीमतक्षम् । होता यक्षदिन्द्राग्नी । पुरोडाशस्य जुषेतां हविः । होतर्यज । त्वामीडते अजिरं दूत्याय । हविष्मन्तः सदमिन्मानुषासः । यस्य देवैरासदो बर्हिरग्ने । अहान्यस्मै सुदिना भवन्तु । होता

यक्षदग्निम् । पुरोडाशस्य जुषता हविः । होतर्यज ॥ ३। ६। ८। २॥ सजातानग्निं द्वे
च ॥ ८॥

२२ गीर्भिर्विप्रः प्रमतिमिच्छमानः । ईद्रे रयिं यशसं पूर्वभाजम् । इन्द्राग्नी वृत्रहणा
सुवज्रा । प्र णो नव्येभिस्तिरतं देष्यैः । मा च्छेद्म रश्मी रिति नाधमानाः । पितृणां
शक्तीरनु यच्छमानाः । इन्द्राग्निभ्यां कं वृषणो मदन्ति । ता ह्यद्री धिषणाया उपस्थे
। अग्निं सुदीतिं सुदृशं गृणन्तः । नमस्यामस्त्वेड्यं जातवेदः । त्वां दूतमरतिं
हव्यवाहम् । देवा अकृण्वन्नमृतस्य नाभिम् ॥

३। ६। १। १॥ जातवेदो द्वे च ॥ १॥

२३ त्वरं ह्यग्ने प्रथमो मनोता । अस्या धियो अभवो दस्म होता । त्वं सीं
वृषन्नकृणोर्दुष्टरीतु । सहो विश्वस्मै सहसे सहध्वे । अधा होता न्यसीदो यजीयान् ।
इडस्पद इषयन्नीड्यः सन् । तं त्वा नरः प्रथमं देवयन्तः । महो राये चितयन्तो अनुग्मन्
। वृतेव यन्तं बहुभिर्वसव्यैः । त्वे रयिं जागृवांसो अनुग्मन् ॥ ३। ६। १०। १॥

२४ रुशन्तमग्निं दर्शतं बृहन्तम् । वपावन्तं विश्वहा दीदिवांसम् । पदं देवस्य नमसा
वियन्तः । श्रवस्यवः श्रव आपन्नमुक्तम् । नामानि चिद्दधिरे यज्ञियानि । भद्रायां ते
रणयन्तं संदृष्टौ । त्वां वर्धन्ति क्षितयः पृथिव्याम् । त्वं राय उभयासो जनानाम् ।
त्वं त्राता तरणे चेत्यो भूः । पिता माता सदमिन्मानुषाणाम् ॥ ३। ६। १०। २॥

२५ स पर्येण्यः स प्रियो विक्ष्वग्निः । होता मन्द्रो निषसादा यजीयान् । तं त्वा वयं
दम आ दीदिवांसम् । उपञ्जु बाधो नमसा सदेम । तं त्वा वयं सुधियो नव्यमग्ने
। सुम्नायव ईमहे देवयन्तः । त्वं विशो अनयो दीद्यानः । दिवो अग्ने बृहता रोचनेन ।
विशां कविं विश्वपतिं शश्वतीनाम् । नितोशनं वृषभं चर्षणीनाम् ॥ ३। ६। १०। ३॥

२६ प्रेतीषणिमिषयन्तं पावकम् । राजन्तमग्निं यजतं रयीणाम् । सो अग्न ईजे शशमे
च मर्तः । यस्त आनट् समिधा हव्यदातिम् । य आहुतिं परिवेदा नमोभिः । विश्वेत्स
वामा दधते त्वोतः । अस्मा उ ते महि महे विधेम । नमोभिरग्ने समिधोत हव्यैः । वेदो
सूनो सहसो गीर्भिरुक्थैः । आ ते भद्रायांसुमतौ यतेम ॥ ३। ६। १०। ४॥

२७ आ यस्ततन्थ रोदसी वि भासा । श्रवोभिश्च श्रवस्यस्तरुत्रः । बृहद्विर्वाजैः
स्थविरभिरस्मे । रेवद्विरग्ने वितरं विभाहि । नृवद्वसो सदमिद्धे ह्यस्मे । भूरि तोकाय
तनयाय पश्वः । पूर्वोरिषो बृहतीरारे अघाः । अस्मे भद्रा सौश्रवसानि सन्तु । पुरुण्यग्ने

पुरुधा त्वाया । वसूनि राजन्वसुताते अश्याम् । पुरूणि हि त्वे पुरुवार सन्ति । अग्ने वसु विधते राजनि त्वे ॥ ३। ६। १०। ५॥

जागृवाँ सो अनुग्मन्मानुषाणां चर्षणीनां यतेमाश्यां द्वे च ॥ १०॥

२८ आभरतँ शिक्षतं वज्रबाहू । अस्माँ इन्द्राग्नी अवतँ शर्चीभिः । इमे नु ते रश्मयः सूर्यस्य । येभिः सपित्वं पितरो न आयन् । होता यक्षदिन्द्राग्नी । छागस्य हविष आत्तामद्य । मध्यतो मेद उद्भूतम् । पुरा द्वेषोभ्यः । पुरा पौरुषेय्या गृभः । घस्तान्नानम् ॥ ३। ६। ११। १॥

२९ घासे अज्राणां यवसप्रथमानाम् । सुमत्क्षराणाँ शतरुद्रियाणाम् । अग्निष्वात्तानां पीवोपवसनानाम् । पारश्वतः श्रोणितः शितामत उध्सादतः । अङ्गादङ्गादवत्तानाम् । करत एवेन्द्राग्नी । जुषताँ हविः । होतर्यज । देवेभ्यो वनस्पते हवीँषि । हिरण्यपर्ण प्रदिवस्ते अथम् ॥ ३। ६। ११। २॥

३० प्रदक्षिणिद्रशनया नियूय । ऋतस्य वक्षि पथिभी रजिष्ठैः । होता यक्षद्वनस्पतिमभि हि । पिष्टतमया रभिष्ठया रशनयाऽऽधित । यत्रेन्द्राग्नियोश्छागस्य हविषः प्रिया धामानि । यत्र वनस्पतेः प्रिया पाथाँसे । यत्र देवानामाज्यपानां प्रिया धामानि । यत्राग्नेर्होतुः प्रिया धामानि । तत्रैतं प्रस्तुत्येवोपस्तुत्येवोपावस्रक्षत् । रभीयाँसमिव कृत्वी ॥ ३। ६। ११। ३॥

३१ करदेवं देवो वनस्पतिः । जुषताँ हविः । होतर्यज । पिप्रीहि देवाँ उशतो यविष्ठ । विद्वान् ऋतूँर् ऋतुपते यजेह । ये दैव्या ऋत्विजस्तेभिरग्ने । त्वँ होतृणामस्यायजिष्ठः । होता यक्षदग्नेरँ स्विष्टकृतम् । अयाडग्निरेन्द्राग्नियोश्छागस्य हविषः प्रिया धामानि । अयाङ्ग्वनस्पतेः प्रिया पाथाँसे । अयाङ्ग्वानामाज्यपानां प्रिया धामानि । यक्षदग्नेर् होतुः प्रिया धामानि । यक्षध्वं महिमानम् । आयजतामेज्या इषः । कृणोतु सो अध्वरा जातवेदाः । जुषताँ हविः । होतर्यज ॥ ३। ६। ११। ४॥ नूनमर्थं कृत्वी पाथाँसे सप्त च ॥ ११॥

३२ उपोह यद्विदथं वाजिनो गूः । गीर्भिर्विप्राः प्रमतिमिच्छमानाः । अर्वन्तो न काष्ठां नक्षमाणाः । इन्द्राग्नी जोहुवतो नरस्ते । वनस्पते रशनयाऽभिधाय । पिष्टतमया वयुनानि विद्वान् । वह देवत्रा दिधिषो हवीँषि । प्र च दातारममृतेषु वोचः । अग्निरँ स्विष्टकृतम् । अयाडग्निरेन्द्राग्नियोश्छागस्य हविषः प्रिया धामानि ॥ ३। ६। १२। १॥

३३ अयाङ्ग्वनस्पतेः प्रिया पाथाँसे । अयाङ्ग्वानामाज्यपानां प्रिया धामानि । यक्षदग्नेर्

होतुः प्रिया धामानि । यक्षश्चं महिमानम् । आयजतामेज्या इषः । कृणोतु सो अध्वरा
जातवेदाः । जुपता हविः । अग्ने यदद्य विशो अध्वरस्य होतः । पावक शोचे वेष्टु
हि यज्वा । ऋता यजासि महिना वि यद्भूः । हव्या वह यविष्ठ या ते अद्य ॥

३। ६। १२। २॥ धामानि भूरेकं च ॥ १२॥

३४ देवं बर्हिः सुदेवं देवैः स्यात्सुवीर वीरैर्वस्तोर्वृज्येताक्तोः प्रभ्रियेतात्यन्यात्राया
बर्हिष्मतो मदेम वसुवने वसुधेयस्य वेतु यज । देवीद्वारः संघाते विङ्घीर्यामञ्छिथिरा
ध्रुवा देवहूतौ वथ्स ईमेनास्तरुण आमिमीयात्कुमारो वा नवजातो मैना अवा
रेणुककाटः पृणग्वसुवने वसुधेयस्य वियन्तु यज । देवी उपासा नक्ताऽद्यास्मिन्,
यज्ञे प्रयत्यह्वेतामपि नूनं दैवीर्विशः प्रायासिष्टा सुप्रीते सुधिते वसुवने वसुधेयस्य
वीतां यज । देवी जोष्टी वसुधिते ययोरन्याऽद्या द्वेषासि यूयवदाऽन्या वक्षद्वसु
वार्याणि यजमानाय वसुवने वसुधेयस्य वीतां यज । देवी ऊर्जाहुती इषमूर्जमन्या
वक्षश्सग्धि सपीतिमन्या नवेन पूर्वं दयमानाः स्याम पुराणेन नवं तामूर्जमूर्जाहुती
ऊर्जयमाने अधातां वसुवने वसुधेयस्य वीतां यज । देवा दैव्याहोतारा नेष्टारा
पोतारा हताघश सावाभरद्वसू वसुवने वसुधेयस्य वीतां यज । देवीस्तिस्त्रस्तिस्त्रो
देवीरिडा सरस्वती भारती द्यां भारत्यादित्यैरस्पृक्षथ सरस्वतीम् रुद्रैर्यज्ञमावीदिहैवेड्या
वसुमत्या सधमाद मदेम वसुवने वसुधेयस्य वियन्तु यज । देवो नराश सस्त्रि शीरषा
षडक्षः शतमिदेन शितिपृष्ठा आदधति सहस्रमीं प्रवहन्ति मित्रावरुणेदस्य होत्रमहतो
बृहस्पतिः स्तोत्रमश्विनाऽऽध्वर्यवं वसुवने वसुधेयस्य वेतु यज । देवो वनस्पतिर्वरुषप्रावा
घृतनिर्णिग्दामग्नेणास्पृक्षदाऽन्तरिक्षं मध्येनाप्राः पृथिवीमुपरेणाद् हीद्वसुवने वसुधेयस्य
वेतु यज । देवं बर्हिर्वारितीनां निधे धासि प्रच्युतीनामप्रच्युतं निकामधरणं पुरुस्पारहं
यशस्वदेना बर्हिषाऽन्या बर्हीग्यभिष्याम वसुवने वसुधेयस्य वेतु यज । देवो
अग्निः स्विष्टकृत्सुद्रविणा मन्द्रः कविः सत्यमन्माऽऽयजी होता होतुर् होतुरायजीयानग्ने
यान्देवानयाड्या अपिप्रेर्ये ते होत्रे अमथ्सत ता संसनुषी होत्रा देवंगमां दिवि
देवेषु यज्ञमेरयेमर स्विष्टकृत्साग्ने होताऽभूर्वसुवने वसुधेयस्य नमोवाके वीहि यज ॥

३। ६। १३। १॥ यजैकं च ॥ १३॥

३५ देवं बर्हिः । वसुवने वसुधेयस्य वेतु । देवीद्वारः । वसुवने वसुधेयस्य वियन्तु
। देवी उपासानक्ता । वसुवने वसुधेयस्य वीताम् । देवी जोष्टी । वसुवने वसुधेयस्य

वीताम् । देवी ऊर्जाहुती । वसुवने वसुधेयस्य वीताम् ॥ ३। ६। १४। १॥
 ३६ देवा दैव्या होतारा । वसुवने वसुधेयस्य वीताम् । देवीस्तिस्त्रस्तिस्त्रो देवीः । वसुवने
 वसुधेयस्य वियन्तु । देवो नराशंसः । वसुवने वसुधेयस्य वेतु । देवो वनस्पतिः ।
 वसुवने वसुधेयस्य वेतु । देवं बर्हिर्वारितीनाम् । वसुवने वसुधेयस्य वेतु ॥ ३। ६।
 १४। २॥

३७ देवो अग्निः स्विष्टकृत् । सुद्रविणा मन्द्रः कविः । सत्यमन्माऽऽयजी होता । होतुर्
 होतुरायजीयान् । अग्नेयान्देवानयाद् । या अपिप्रेः । ये ते होत्रे अमथ्सत । ता
 ससनुषी होत्रा देवंगमाम् । दिवि देवेषु यज्ञमेरयेमम् । स्विष्टकृच्चाग्ने होताऽभूः ।
 वसुवने वसुधेयस्य नमोवाके वीहि ॥ ३। ६। १४। ३॥ वीतां वेत्वभुरेकं च ॥ १४॥

३८ अग्निमद्य होतारमवृणीतायं यजमानः पचन्पक्तीः पचन्पुरोडाशं बध्नन्निन्द्राग्निभ्यां
 छागं सूपस्था अद्य देवो वनस्पतिरभवदिन्द्राग्निभ्यां छागेनाघस्तां तं मेदस्तः प्रति
 पचताऽग्रभीष्टामवीवृधेतां पुरोडाशेन त्वामद्यर्ष आर्षेयर्षीणां नपादवृणीतायं यजमानो
 बहुभ्य आ संगतेभ्य एष मे देवेषु वसु वार्यायक्ष्यत इति ता या देवा
 देवदानान्यदुस्तान्यस्मा आ च शास्वा च गुरस्वेषितश्च होतरसि भद्रवाच्याय प्रेषितो
 मानुषः सूक्तवाकाय सूक्ता ब्रूहि ॥ ३। ६। १५। १॥ अग्निमद्यैकम् ॥ १५॥

अञ्जन्ति होता यक्ष्ममिद्धो अद्याग्निरजैदैव्या जुषस्वावृत्रहणा गीर्भिस्त्व२
 ह्याभरतमुपोह यदेवं बर्हिः सुदेवं देवं बर्हिरग्निमद्य पञ्चदश ॥ १५॥

अञ्जन्त्युपावसृजन्नान्या युवत्कर देवमष्टात्रिंशत् ॥ ३८॥

अञ्जन्ति सूक्ताब्रूहि ॥

तृतीयाष्टके सप्तमः प्रपाठकः ७

अच्छिद्रम्

१ सर्वान् वा एषोऽग्नौ कामान्प्रवेशयति । योऽग्नीनन्वाधाय व्रतमुपैति । स यदनिष्ट्वा
 प्रयायात् । अकामप्रीता एनं कामा नानुप्रयायुः । अतेजा अवीर्यः स्यात् । स जुहुयात्
 । तुभ्यं ता अङ्गिरस्तम । विश्वाः सुक्षितयः पृथक् । अग्ने कामाय येमिर इति ।
 कामानेवास्मिन्दधाति ॥

३। ७। १। १॥

२ कामप्रीता एनं कामा अनु प्रयान्ति । तेजस्वी वीर्यावान्भवति । संततिर्वा एषा यज्ञस्य

। योऽग्नीनन्वाधाय व्रतमुपैति । स यदुद्वायति । विच्छित्तिरेवास्य सा । तं प्राञ्चमुद्धृत्य । मनसोपतिष्ठेत् । मनो वै प्रजापतिः । प्राजापत्यो यज्ञः ॥ ३। ७। १। २॥

३ मनसैव यज्ञं संतनोति । भूरित्याह । भूतो वै प्रजापतिः । भूतिमेवोपैति । वि वा एष इन्द्रियेण वीर्येणर्द्धते । यस्याहिताग्नेरग्निरपक्षायति । यावच्छम्यया प्रविध्यैत् । यदि तावदपक्षायेत् । तं संभरेत् । इदं त एकं पर उत एकम् ॥ ३। ७। १। ३॥

४ तृतीयेन ज्योतिषा संविशस्व । संवेशनस्तनुवै चारुरेधि । प्रिये देवानां परमे जनित्र इति । ब्रह्मणैवैनं संभरति । सैव ततः प्रायश्चित्तिः । यदि परस्तरामपक्षायेत् । अनु प्रयायावस्येत् । सो एव ततः प्रायश्चित्तिः । ओषधीर्वा एतस्य पशून्ययः प्रविशति । यस्य हविषे वथ्सा अपाकृता धयन्ति ॥ ३। ७। १। ४॥

५ तान्, यद्बुद्ध्यात् । यातयाम्ना हविषा यजेत । यन्न दुह्यात् । यज्ञपरुरन्तरियात् । वायव्यां यवागूं निर्वपेत् । वायुर्वै पयसः प्रदापयिता । स एवास्मै पयः प्रदापयति । पयो वा ओषधयः । पयः पयः । पयसैवास्मै पयोऽवरुन्धे ॥ ३। ७। १। ५॥

६ अथोत्तरस्मै हविषे वथ्सानपाकुर्यात् । सैव ततः प्रायश्चित्तिः । अन्यतरान्, वा एष देवान्भागधेयेन व्यर्धयति । ये यजमानस्य सायं गृहमागच्छन्ति । यस्य सायं दुग्धं हविरार्तिमार्द्धति । इन्द्राय ब्रीहिनिरूप्योपवसेत् । पयो वा ओषधयः । पय एवारभ्य गृहीत्वोपवसति । यत्प्रातः स्यात् । तच्छृतं कुर्यात् ॥ ३। ७। १। ६॥

७ अथेतर ऐन्द्रः पुरोडाशः स्यात् । इन्द्रिये एवास्मै समीची दधाति । पयो वा ओषधयः । पयः पयः । पयसैवास्मै पयोऽवरुन्धे । अथोत्तरस्मै हविषे वथ्सानपाकुर्यात् । सैव ततः प्रायश्चित्तिः । उभयान्, वा एष देवान्भागधेयेन व्यर्धयति । ये यजमानस्य सायं च प्रातश्च गृहमागच्छन्ति । यस्योभयं हविरार्तिमार्द्धति ॥ ३। ७। १। ७॥

८ ऐन्द्रं पञ्चशरावमोदनं निर्वपेत् । अग्निं देवतानां प्रथमं यजेत् । अग्निमुखा एव देवताः प्रीणाति । अग्निं वा अन्वन्या देवताः । इन्द्रमन्वन्याः । ता एवोभयीः प्रीणाति । पयो वा ओषधयः । पयः पयः । पयसैवास्मै पयोऽवरुन्धे । अथोत्तरस्मै हविषे वथ्सानपाकुर्यात् ॥ ३। ७। १। ८॥

९ सैव ततः प्रायश्चित्तिः । अर्धो वा एतस्य यज्ञस्य मीयते । यस्य व्रत्येऽहन्यव्यनालम्बुका भवति । तामपरुध्य यजेत । सर्वणैव यज्ञेन यजते । तामिद्धोपह्वयेत् । अमूहमस्मि । सा त्वम् । द्यौरहम् । पृथिवी त्वम् । सामाहम् । ऋक्त्तम् । तावेहि संभवाव ।

सह रेतो दधावहे । पु॒से पु॒त्राय वे॒त्तवै । रा॒यस्पोषाय सु॒प्रजा॒स्त्वाय सु॒वीर्यायेति ।
। अ॒र्ध ए॒वैनामु॒पहृ॒यते । सैव ततः प्रायश्चित्तिः ॥ ३। ७। १। ९॥ दधाति यज्ञ उ॒त
एकं धयन्ति रुन्धे कुर्यादा॒र्छत्यपाकुर्यात्पृथि॒वी त्वम॒ष्टौ च ॥ १॥ सर्वा॒न् वि वै यदि
परस्तरामोषधीरन्यतरानुभयानर्धो वै ॥

१० यद्विष्णुणेन जुहुयात् । अप्रजा अपशुर्यजमानः स्यात् । यदनायतने निनयेत् ।
अनायतनः स्यात् । प्राजापत्ययर्चा वल्मीकवपायामवनयेत् । प्राजापत्यो वै वल्मीकः ।
यज्ञः प्रजापतिः । प्रजापतावेव यज्ञं प्रतिष्ठापयति । भूरित्याह । भूतो वै प्रजापतिः ॥
३। ७। २। १॥

११ भूतिमेवोपैति । तत्कृत्वा । अन्यां दुग्ध्वा पुनर्होतव्यम् । सैव ततः प्रायश्चित्तिः
। यत्कीटावपन्नेन जुहुयात् । अप्रजा अपशुर्यजमानः स्यात् । यदनायतने निनयेत्
। अनायतनः स्यात् । मध्यमेन पर्णेन द्यावापृथिव्ययर्चाऽन्तःपरिधि निनयेत् ।
द्यावापृथिव्योरेवैनत्प्रतिष्ठापयति ॥ ३। ७। २। २॥

१२ तत्कृत्वा । अन्यां दुग्ध्वा पुनर्होतव्यम् । सैव ततः प्रायश्चित्तिः । यदव वृष्टेन
जुहुयात् । अपरूपमस्यात्मजायेत । किलासो वा स्यादर्शसो वा । यत्प्रत्येयात् । यज्ञं
विच्छिन्द्यात् । स जुहुयात् । मित्रो जनान्कल्पयति प्रजानन् ॥ ३। ७। २। ३॥

१३ मित्रो दाधार पृथिवीमुत द्याम् । मित्रः कृष्टीरनिमिषाऽभिचष्टे । सत्याय हव्यं
घृतवञ्जुहोतेति । मित्रेणैवैनत्कल्पयति । तत्कृत्वा । अन्यां दुग्ध्वा पुनर्होतव्यम् ।
सैव ततः प्रायश्चित्तिः । यत्पूर्वस्यामाहुत्या॑ हुतायामुत्तराऽऽहुतिः स्कन्देत् । द्विपाद्भिः
पशुभिर्यजमानो व्यृद्धेत । यदुत्तरयाऽभिजुहुयात् ॥ ३। ७। २। ४॥

१४ चतुष्पाद्भिः पशुभिर्यजमानो व्यृद्धेत । यत्र वेत्थ वनस्पते देवानां गुह्या नामानि । तत्र
हव्यानि गामयेति वानस्पत्ययर्चा समिधमाधाय । तूष्णीमेव पुनर्जुहुयात् । वनस्पतिनैव
यज्ञस्यार्ता चानार्ता चाहुती विदाधार । तत्कृत्वा । अन्यां दुग्ध्वा पुनर्होतव्यम् । सैव
ततः प्रायश्चित्तिः । यत्पुरा प्रयाजेभ्यः प्राडङ्गारः स्कन्देत् । अध्वर्यवे च यजमानाय
चाकग्ं स्यात् ॥ ३। ७। २। ५॥

१५ यद्वक्षिणा । ब्रह्मणे च यजमानाय चाकग्ं स्यात् । यत्प्रत्यक् । होत्रे च पत्नियै
च यजमानाय चाकग्ं स्यात् । यदुदङ्ङ् । अग्नीधे च पशुभ्यश्च यजमानाय चाकग्ं
स्यात् । यदभिजुहुयात् । रुद्रोऽस्य पशून् घातुकः स्यात् । यन्नाभिजुहुयात् । अशान्तः
प्रहियेत ॥ ३। ७। २। ६॥

१६ सुवस्य बुध्रेनाभिनिदध्यात् । मा तमो मा यज्ञस्तमन्मा यजमानस्तमत् । नमस्ते अस्त्वायते । नमो रुद्र परायते । नमो यत्र निषीदसि । अमुं मा हि सीरमुं मा हि सीरिति येन स्कन्देत् । तं प्रहरेत् । सहस्रशृङ्गो वृषभो जातवेदाः । स्तोमपृष्ठो घृतवान्भुसुप्रतीकः । मा नो हासीन्मेत्थितो नेत्वा जहाम । गोपोषं नो वीरपोषं च यच्छेति । ब्रह्मणैवेनं प्रहरति । सैव ततः प्रायश्चित्तिः ॥ ३। ७। २। ७॥

वै प्रजापतिः स्थापयति प्रजानन्नभि जुहुयात्स्याद्धियेत जहाम त्रीणि च ॥ २॥ यद्विष्णवेण प्राजापत्यया यत्कीटा मध्यमेन यदववृष्टेन यत्पूर्वस्यां यत्पुरा प्रयाजेभ्यः प्राडङ्गारो यदक्षिणा यत्प्रत्यग्यदुदन्दश ॥

१७ वि वा एष इन्द्रियेण वीर्येणद्धीते । यस्याहिताग्नेरग्निर्मध्यमानो न जायते । यत्रान्यं पश्येत् । तत आहृत्य होतव्यम् । अग्नावेवास्याग्नि होत्रं हुतं भवति । यद्यन्यं न विन्देत् । अजायां होतव्यम् । अग्नेयी वा एषा । यदजा । अग्नावेवास्याग्निहोत्रं हुतं भवति ॥ ३। ७। ३। १॥

१८ अजस्य तु नाश्रीयात् । यदजस्याश्रीयात् । यामेवाग्नावाहुतिं जुहुयात् । तामद्यात् । तस्मादजस्य नाशयम् । यद्यजां न विन्देत् । ब्राह्मणस्य दक्षिणे हस्ते होतव्यम् । एष वा अग्निवैश्वानरः । यद्ब्राह्मणः । अग्नावेवास्याग्निहोत्रं हुतं भवति ॥ ३। ७। ३। २॥

१९ ब्राह्मणं तु वसत्यै नापरुन्ध्यात् । यद्ब्राह्मणं वसत्या अपरुन्ध्यात् । यस्मिन्नेवाग्नावाहुतिं जुहुयात् । तं भागधेयेन व्यर्धयेत् । तस्माद्ब्राह्मणो वसत्यै नापरुन्ध्यात् । यदि ब्राह्मणं न विन्देत् । दर्भस्तम्बे होतव्यम् । अग्निवान्, वै दर्भस्तम्बः । अग्नावेवास्याग्निहोत्रं हुतं भवति । दर्भागस्तु नाध्यासीत् ॥

२० यद्दर्भानध्यासीत् । यामेवाग्नावाहुतिं जुहुयात् । तामध्यासीत् । तस्माद्दर्भा नाध्यासितव्याः । यदि दर्भान्न विन्देत् । अप्सु होतव्यम् । आपो वै सर्वा देवताः । देवतास्वेवास्याग्निहोत्रं हुतं भवति । आपस्तु न परिचक्षीत् । यदापः परिचक्षीत् ॥ ३। ७। ३। ४॥

२१ यामेवाप्स्वाहुतिं जुहुयात् । तां परिचक्षीत् । तस्मादापो न परिचक्ष्याः । मेध्यां च वा एतस्यामेध्यां च तनुवौ सः सृज्येते । यस्याहिताग्नेरन्यैरग्निभिरग्नयः सः सृज्यन्ते । अग्नये विविचये पुरोडाशमष्टाकपालं निर्वपेत् । मेध्यां चैवास्यामेध्यां च तनुवौ व्यावर्तयति । अग्नये व्रतपतये पुरोडाशमष्टाकपालं निर्वपेत् । अग्निमेव व्रतपतिग्न्यं स्वेन भागधेयेनोपधावति । स एवैनं व्रतमालम्भयति ॥ ३। ७। ३। ५॥

२२ गर्भग्ग्ं स्रवन्तमगदमकः । अग्निरिन्द्रस्त्वष्टा बृहस्पतिः । पृथिव्यामवचुश्चोतैतत् ।
नाभिप्राप्नोति निर्ऋतिं पराचैः । रेतो वा एतद्वाजिनमाहिताग्नेः । यदग्निहोत्रम् । तद्यत्स्रवेत् ।
। रेतोऽस्य वाजिनस्रवेत् । गर्भग्ग्ं स्रवन्तमगदमकरित्याह । रेत एवास्मिन्वाजिनं
दधाति ॥ ३। ७। ३। ६॥

२३ अग्निरित्याह । अग्निर्वै रेतोधाः । रेत एव तदधाति । इन्द्र इत्याह ।
इन्द्रियमेवास्मिन्दधाति । त्वष्टेत्याह । त्वष्टा वै पशूनां मिथुनानां रूपकृत् । रूपमेव
पशुषु दधाति । बृहस्पतिरित्याह । ब्रह्म वै देवानां बृहस्पतिः । ब्रह्मणैवास्मिन् प्रजाः
प्रजनयति । पृथिव्यामवचुश्चोतैतदित्याह । अस्यामेवैनत्प्रतिष्ठापयति । नाभि प्राप्नोति
निर्ऋतिं पराचैरित्याह । रक्षसामपहत्यै ॥ ३। ७। ३। ७॥ अजाऽग्नावेवास्याग्निहोत्रं
हुतं भवति भवत्यासीत् परिचक्षीत् लम्भयति दधाति देवानां बृहस्पतिः पञ्च च ॥ ३॥
वि वै यद्यन्यमजायां ब्राह्मणस्य दर्भस्तम्बैऽप्सु होतव्यम् ॥

२४ याः पुरस्तात्स्रवन्ति । उपरिष्ठात्सर्वतश्च याः । ताभी रश्मि पवित्राभिः । श्रद्धां
यज्ञमारभे । देवा गातुविदः । गातुं यज्ञाय विन्दत । मनसस्पतिना देवेन । वाताद्यज्ञः
प्रयुज्यताम् । तृतीयस्यै दिवः । गायत्रिया सोम आभृतः ॥

२५ सोमपीथाय संनयितुम् । वकलमन्तरमाददे । आपो देवीः शुद्धाः स्थ । इमा
पात्राणि शुन्धत । उपातङ्गाय देवानाम् । पर्णवल्कमुत् शुन्धत । पयो गृहेषु पयो
अघ्नियासु । पयो वत्सेषु पय इन्द्राय हविषे धियस्व । गायत्री पर्णवल्केन । पयः
सोमं करोत्विमम् ॥ ३। ७। ४। २॥

२६ अग्निं गृह्णामि सुरथं यो मयोभूः । य उद्यन्तमारोहति सूर्यमह्ने । आदित्यं ज्योतिषां
ज्योतिरुत्तमम् । श्वो यज्ञाय रमतां देवताभ्यः । वसून्नुद्रानादित्यान् । इन्द्रेण सह देवताः
। ताः पूर्वः परिगृह्णामि । स्व आयतने मनीषया । इमामूर्जं पञ्चदर्शी ये प्रविष्टाः ।
तान्देवान्परिगृह्णामि पूर्वः ॥ ३। ७। ४। ३॥

२७ अग्निर्हव्यवाडिह तानावहतु । पौर्णमासं हविरिदमेषां मयि । आमावास्यं
हविरिदमेषां मयि । अन्तराऽग्नी पशवः । देवसं सदमागमन् । तान्पूर्वः परिगृह्णामि
। स्व आयतने मनीषया । इह प्रजा विश्वरूपा रमन्ताम् । अग्निं गृहपतिमभिसंवसानाः
। ताः पूर्वः परिगृह्णामि ॥ ३। ७। ४। ४॥

२८ स्व आयतने मनीषया । इह पशवो विश्वरूपा रमन्ताम् । अग्निं गृहपतिमभि
संवसानाः । तान्पूर्वः परिगृह्णामि । स्व आयतने मनीषया । अयं पितृणामग्निः ।

अवाङ्मुखा पितृभ्य आ । तं पूर्वः परिगृह्णामि । अविषं नः पितुं करत् । अजस्रं त्वा ५
सभापालाः ॥ ३। ७। ४। ५॥

२९ विजयभाग ५ समिन्धताम् । अग्ने दीदाय मे सभ्य । विजित्यै शरदः शतम् ।
अन्नमावसथीयम् । अभिहराणि शरदः शतम् । आवसथे श्रियं मन्त्रम् । अहिर्बुध्नियो
नियच्छतु । इदमहमग्नि ज्येष्ठेभ्यः । वसुभ्यो यज्ञं प्रब्रवीमि । इदमहमिन्द्रज्येष्ठेभ्यः ॥
३। ७। ४। ६॥

३० रुद्रेभ्यो यज्ञं प्रब्रवीमि । इदमहं वरुणज्येष्ठेभ्यः । आदित्येभ्यो यज्ञं प्रब्रवीमि ।
पयस्वतीरोषधयः । पयस्वद्वीरुधां पयः । अपां पयसो यत्पयः । तेन मामिन्द्र स ५ सृज
। अग्ने व्रतपते व्रतं चरिष्यामि । तच्छकेयं तन्मे राध्यताम् । वायो व्रतपत आदित्य
व्रतपते ॥

३। ७। ४। ७॥

३१ व्रतानां व्रतपते व्रतं चरिष्यामि । तच्छकेयं तन्मे राध्यताम् । इमां प्राचीमुदीचीम्
। इषमूर्जमभि स २ ५ स्कृताम् । बहुपर्णामशुष्काग्राम् । हरामि पशुपामहम् । यत्कृष्णो
रूपं कृत्वा । प्राविशस्त्वं वनस्पतीन् । ततस्त्वामेकवि ५ शतिधा । संभरामि सुसंभृता
॥ ३। ७। ४। ८॥

३२ त्रीन्परिधीग्स्तिस्रः समिधः । यज्ञायुरनुसंचरान् । उपवेषं मेक्षणं धृष्टिम् । संभरामि
सुसंभृता । या जाता ओषधयः । देवेभ्यस्त्रियुगं पुरा । तासां पर्वं राध्यासम् ।
परिस्तरमाहरन् । अपां मेध्यं यज्ञियम् । सदेव ५ शिवमस्तु मे ॥ ३। ७। ४। ९॥

३३ आच्छेत्ता वो मा रिषम् । जीवानि शरदः शतम् । अपरिमितानां परिमिताः ।
संनह्ये सुकृताय कम् । एनो मा निगां कतमच्चनाहम् । पुनरुत्थाय बहुला भवन्तु ।
सकृदाच्छिन्नं बर्हिरूर्णामृदु । स्योनं पितृभ्यस्त्वा भराम्यहम् । अस्मिन्धीदन्तु मे पितरः
सोम्याः । पितामहाः प्रपितामहाश्चानुगैः सह ॥ ३। ७। ४। १०॥

३४ त्रिवृत्पलाशे दर्भः । इयान्प्रादेशसमितः । यज्ञे पवित्रं पोतुतमम् । पयो हव्यं
करोतु मे । इमौ प्राणापानौ । यज्ञस्याङ्गानि सर्वशः । आप्याययन्तौ संचरताम् । पवित्रे
हव्यशोधने । पवित्रे स्थो वैष्णवी । वायुर्वा मनसा पुनातु ॥ ३। ७। ४। ११॥

३५ अयं प्राणश्चापानश्च । यजमानमपिगच्छताम् । यज्ञे ह्यभूतां पोतारौ । पवित्रे
हव्यशोधने । त्वया वेदिं विविदुः पृथिवीम् । त्वया यज्ञो जायते विश्वदानिः । अच्छिद्रं
यज्ञमन्वेषि विद्वान् । त्वया होता संतनोत्यर्धमासान् । त्रयस्त्रि ५ शोऽसि तन्तूनाम् ।

पवित्रेण सहागहि ॥ ३। ७। ४। १२॥

३६ शिवेयं रञ्जुरभिधानी । अग्निायामुपसेवताम् । अप्रस्रं साय यज्ञस्य । उखे उपदधाम्यहम् । पशुभिः संनीतं बिभृताम् । इन्द्राय शृतं दधि । उपवेपोऽसि यज्ञाय । त्वां परिवेषमधारयन् । इन्द्राय हविः कृण्वन्तः । शिवः शग्मो भवासि नः ॥ ३। ७। ४। १३॥

३७ अमृन्मयं देवपात्रम् । यज्ञस्यायुषि प्रयुज्यताम् । तिरःपवित्रमति नीताः । आपो धारय माऽतिगुः । देवेन सवित्रोत्पूताः । वसोः सूर्यस्य रश्मिभिः । गां दोह पवित्रे रञ्जुम् । सर्वा पात्राणि शुन्धत । एता आचरन्ति मधुमद्दुहानाः । प्रजावतीर्यशसो विश्वरूपाः ॥ ३। ७। ४। १४॥

३८ बह्वीर्भवन्तीरुपजायमानाः । इह व इन्द्रो रमयतु गावः । पूषा स्थ । अयक्ष्मा वः प्रजया सः सृजामि । रायस्पोषेण बहुला भवन्तीः । ऊर्जं पयः पिन्वमाना घृतं च । जीवो जीवन्तीरुप वः सदेयम् । द्यौश्चेमं यज्ञं पृथिवी च संदुहाताम् । धाता सोमेन सह वातेन वायुः । यजमानाय द्रविणं दधातु ॥ ३। ७। ४। १५॥

३९ उथ्सं दुहन्ति कलशं चतुर्बिलम् । इडां देवीं मधुमतीं सुवर्विदम् । तदिन्द्राग्नी जिन्वतः सूनृतावत् । तद्यजमानममृतत्वे दधातु । कामधुक्षः प्र णो ब्रूहि । इन्द्राय हविरिन्द्रियम् । अमूं यस्यां देवानाम् । मनुष्याणां पयो हितम् । बहु दुग्धीन्द्राय देवेभ्यः । हव्यमाप्यायतां पुनः ॥ ३। ७। ४। १६॥

४० वथ्सेभ्यो मनुष्येभ्यः । पुनर्दाहाय कल्पताम् । यज्ञस्य संततिरसि । यज्ञस्य त्वा संततिमनु संतनोमि । अदस्तमसि विष्णवे त्वा । यज्ञायापि दधाम्यहम् । अद्भिररिक्तेन पात्रेण । याः पूताः परिशेरते । अयं पयः सोमं कृत्वा । स्वां योनिमपिगच्छतु ॥ ३। ७। ४। १७॥

४१ पर्णवल्कः पवित्रम् । सौम्यः सोमाद्धि निर्मितः । इमौ पर्णं च दर्भं च । देवानां हव्यशोधनौ । प्रातर्वेषाय गोपाय । विष्णो हव्यं हि रक्षसि । उभावग्नी उपस्तृणते । देवता उपवसन्तु मे । अहं ग्राम्यानुपवसामि । मह्यं गोपतये पशून् ॥ ३। ७। ४। १८॥ आभृत इमं गृह्णामि पूर्वस्ताः पूर्वः परिगृह्णामि सभापाला इन्द्रज्येष्ठेभ्य आदित्य व्रतपते सुसंभृता मे सह पुनातु गहि नो विश्वरूपा दधातु पुनर्गच्छतु पशून् ॥ ४॥ याः पुरस्तादिमामूर्जमिह प्रजा इह पशवोऽयं पितृणामग्निः ॥

४२ देवा देवेषु पराक्रमध्वम् । प्रथमा द्वितीयेषु । द्वितीयास्तृतीयेषु । त्रिरेकादशा इह

माऽवत । इदं शक्यं यदिदं करोमि । आत्मा करोत्वात्मने । इदं करिष्ये भेषजम् । इदं मे विश्वभेषजा । अश्विना प्रावतं युवम् । इदमहं सेनाया अभीत्वयै ॥ ३। ७। ५। १॥

४३ मुखमपोहामि । सूर्यं ज्योतिर्विभाहि । महत इन्द्रियाय । आप्यायतां घृतयोनिः । अग्निर्हव्याऽनुमन्यताम् । खमङ्घ्रि त्वचमङ्घ्रि । सुरूपं त्वा वसुविदम् । पशूनां तेजसा । अग्रये जुष्टमभिघारयामि । स्योनं ते सदनं करोमि ॥ ३। ७। ५। २॥

४४ घृतस्य धारया सुशेवं कल्पयामि । तस्मिन्श्चीदामृते प्रतितिष्ठ । व्रीहीणां मेध सुमनस्यमानः । आर्द्रः प्रथसुर्भुवनस्य गोपाः । शृत उथ्न्नाति जनिता मतीनाम् । यस्त आत्मा पशुषु प्रविष्टः । देवानां विष्टामनु यो वितस्थे । आत्मन्वान्श्चीम घृतवान् हि भूत्वा । देवान्छ सुर्विन्द यजमानाय मह्यम् । इरा भूतिः पृथिव्यै रसो मोल्कमीत् ॥ ३। ७। ५। ३॥

४५ देवाः पितरः पितरो देवाः । योऽहमस्मि स सन् यजे । यस्यास्मि न तमन्तरेमि । स्वं म इष्टं स्वं दत्तम् । स्वं पूर्तं स्वरं श्रान्तम् । स्वं हुतम् । तस्य मेऽग्निरुपद्रष्टा । वायुरुपश्रोता । आदित्योऽनुख्याता । द्यौः पिता ॥ ३। ७। ५। ४॥

४६ पृथिवी माता । प्रजापतिर्बन्धुः । य एवास्मि स सन् यजे । मा भर्मा संविकथा मा त्वा हि सिसिषम् । मा ते तेजोऽपक्रमीत् । भरतमुद्धरेमनुषिञ्च । अवदानानि ते प्रत्यवदास्यामि । नमस्ते अस्तु मा मा हि सीः । यदवदानानि तेऽवद्यन् । विलोमाकार्षमात्मनः ॥ ३। ७। ५। ५॥

४७ आज्येन प्रत्यनज्येनत् । तत् आप्यायतां पुनः । अज्यायो यवमात्रात् । आव्याधात्कृत्यतामिदम् । मा रूरूपाम यज्ञस्य । शुद्धं स्विष्टमिदं हविः । मनुना दृष्टां घृतपदीम् । मित्रावरुणसमीरिताम् । दक्षिणार्धादसभिन्दन् । अवद्याम्येकतोमुखाम् ॥ ३। ७। ५। ६॥

४८ इडे भागं जुषस्व नः । जिन्व गा जिन्वावतः । तस्यास्ते भक्षिवाणः स्याम । सर्वात्मानः सर्वगणाः । ब्रध्नि पिन्वस्व । ददतो मे मा क्षायि । कुर्वतो मे मोपदसत् । दिशां कृत्तिरसि । दिशो मे कल्पन्ताम् । कल्पन्तां मे दिशः ॥ ३। ७। ५। ७॥

४९ दैवींश्च मानुषींश्च । अहोरात्रे मे कल्पेताम् । अर्धमासा मे कल्पन्ताम् । मासा मे कल्पन्ताम् । ऋतवो मे कल्पन्ताम् । संवत्सरो मे कल्पताम् । कृत्तिरसि कल्पतां मे । आशानां त्वाऽऽशापालेभ्यः । चतुर्भ्यो अमृतेभ्यः । इदं भूतस्याध्यक्षेभ्यः ॥ ३। ७। ५। ८॥

५० वि॒धेम॑ ह॒विषा॑ व॒यम् । भ॒जतां॑ भा॒गी भा॒गम् । माऽभा॒गोऽभ॑क्त । नि॒रभा॑गं
भ॒जामः॑ । अ॒पस्मि॑न्व । ओष॑धीर्जिन्व । द्वि॒पात्पा॑हि । च॒तुष्पा॑दव । दि॒वो वृ॑ष्टि॒मेर॑य
। ब्रा॒ह्मणा॑नामि॒दं ह॒विः ॥ ३। ७। ५। ९॥

५१ सो॒म्याना॑ं सोम॒पीथि॑नाम् । निर्भ॑क्तो ब्रा॒ह्मणः॑ । नेहा॑ब्रा॒ह्मण॑स्यास्ति । सम॑ङ्कं
ब॒र्हिर्ह॑विषा घृ॒तेन॑ । समा॑दित्यैर्वसुभिः सं मरु॑द्भिः । समि॒न्द्रेण॑ वि॒श्वेभिर्दे॒वेभि॑रङ्काम्
। दि॒व्यं नभो॑ गच्छ॒तु यथ्स्वाहा॑ । इन्द्रा॑णीवावि॒धवा॑ भूयासम् । अ॒दिति॑रिव सु॒पुत्रा॑ ।
अ॒स्थूरि॑ त्वा गार्ह॑पत्य ॥

३। ७। ५। १०॥

५२ उ॒पनि॑षदे सु॒प्रजा॑स्त्वाय । सं पत्नी॑ पत्या सु॒कृतेन॑ गच्छ॒ताम् । य॒ज्ञस्य॑ यु॒क्तौ
धु॒याव॑भूताम् । सं॒जाना॑नौ वि॒जहा॑तामरातीः । दि॒वि ज्योति॑र॒जर॑मारभेताम् । दश॑ ते
तनु॒वो य॒ज्ञ य॒ज्ञियाः॑ । ताः प्री॑णातु य॒जमानो॑ घृ॒तेन॑ । ना॒रि॒ष्टयोः॑ प्र॒शिष॑मीडमानः ।
दे॒वानां॑ दै॒व्येऽपि॑ य॒जमानो॑ऽमृतोऽमृतम् । यं वा॑ दे॒वा अ॑कल्पयन् ॥ ३। ७। ५। ११॥

५३ ऊ॒र्जो भा॒गं श॑तक्रतू । ए॒तद्वा॑ तेन प्री॒णानि॑ । तेन॑ तृ॒प्यतम॑ ह॒हौ । अ॒हं दे॒वानां॑
सु॒कृता॑मस्मि लो॒के । ममे॑दमिष्टं न मिथु॑र्भवाति । अ॒हं ना॒रि॒ष्टाव॑नुयजामि वि॒द्वान् ।
यदा॑भ्यामिन्द्रो अ॒दधा॑द्वा॒गधे॑यम् । अ॒दार॑सृ॒द्धव॑त देव सोम । अ॒स्मिन् य॒ज्ञे म॑रुतो मृ॒डता॑
नः । मा नो॑ वि॒दद॑भि भामो अश॑स्तिः ॥ ३। ७। ५। १२॥

५४ मा नो॑ वि॒दद्वृ॑जना द्वेष्या॑ या । ऋष॑भं वा॒जिनं॑ व॒यम् । पूर्ण॑मासं य॒जामहे॑ । स नो॑
दो॒हता॑ सु॒वीर्य॑म् । रा॒यस्पोष॑ सह॒स्त्रिण॑म् । प्रा॒णाय॑ सुरा॒धसे॑ । पूर्ण॑मासाय॒ स्वाहा॑ ।
अ॒मावा॑स्या सु॒भगा॑ सु॒शेवा॑ । धे॒नुरि॑व भूय आ॒प्याय॑माना । सा नो॑ दो॒हता॑ सु॒वीर्य॑म्
। रा॒यस्पोष॑ सह॒स्त्रिण॑म् । अ॒पाना॑य सुरा॒धसे॑ । अ॒मावा॑स्यायै॒ स्वाहा॑ । अ॒भिस्तृ॑णीहि
परि॑धेहि वेदि॑म् । जा॒मिं मा हि॑ सी॒रमु॑या श॒याना॑ । हो॒तृष॑दना हरि॒ताः सु॒वर्णाः॑ ।
नि॒ष्का इ॒मे य॒जमान॑स्य ब्र॒ध्ने ॥ ३। ७। ५। १३॥ अ॒भीत्व॑र्यै॒ करो॑मि क्र॒मीत्पि॑ताऽऽत्म॑न
ए॒कतो॑मु॒खां मे॑ दि॒शोऽध्य॑क्षेभ्यो ह॒विर्गा॑र्हपत्याकल्पयन्नश॑स्तिः सा नो॑ दो॒हता॑ सु॒वीर्य॑म्
स॒प्त च॑ ॥ ५॥

५५ परि॑स्तृणीत परि॒धत्ता॑ग्निम् । परि॒हितो॑ऽग्निर्य॒जमानं॑ भुनक्तु । अ॒पा र॑स ओष॑धीना
सु॒वर्णाः॑ । नि॒ष्का इ॒मे य॒जमान॑स्य सन्तु का॒मदु॑घाः । अ॒मुत्रा॑मुष्मि लो॒के । भूप॑ते भु॒वन॑पते
। म॒हतो॑ भू॒तस्य॑ पते । ब्र॒ह्माणं॑ त्वा वृणी॑महे । अ॒हं भूप॑तिर॒हं भु॒वन॑पतिः । अ॒हं म॒हतो॑
भू॒तस्य॑ पतिः ॥ ३। ७। ६। १॥

५६ देवेन सवित्रा प्रसूत आत्विज्यं करिष्यामि । देवसवितरेतं त्वा वृणते । बृहस्पतिं
दैव्यं ब्रह्माणम् । तदहं मनसे प्रब्रवीमि । मनो गायत्रियै । गायत्री त्रिष्टुभे । त्रिष्टुज्गत्यै
। जगत्यनुष्टुभे । अनुष्टुक् पङ्क्तौ । पङ्क्तिः प्रजापतये ॥ ३। ७। ६। २॥

५७ प्रजापतिर्विश्वेभ्यो देवेभ्यः । विश्वे देवा बृहस्पतये । बृहस्पतिर्ब्रह्मणे । ब्रह्म भूर्भुवः
सुवः । बृहस्पतिर्देवानां ब्रह्मा । अहं मनुष्याणाम् । बृहस्पते यज्ञं गोपाय । इदं तस्मै
हर्म्यं करोमि । यो वो देवाश्चरति ब्रह्मचर्यम् । मेधावी दिक्षु मनसा तपस्वी ॥ ३। ७।
६। ३॥

५८ अन्तर्दूतश्चरति मानुषीषु । चतुःशिखण्डा युवतिः सुपेशाः । घृतप्रतीका भुवनस्य
मध्ये । मर्मज्यमाना महते सौभगाय । मह्यं धुक्व यजमानाय कामान् । भूमिर्भूत्वा
महिमानं पुपोष । ततो देवी वर्धयते पयांसि । यज्ञिया यज्ञं वि च यन्ति शं च ।
ओषधीराप इह शक्करीश्च । यो मां हृदा मनसा यश्च वाचा ॥ ३। ७। ६। ४॥

५९ यो ब्रह्मणा कर्मणा द्वेष्टि देवाः । यः श्रुतेन हृदयेनेष्णता च । तस्येन्द्र वज्रेण
शिरश्छिनद्भि । ऊर्णामृदु प्रथमानं स्योनम् । देवेभ्यो जुष्टं सदानाय बरहिः ।
सुवर्गे लोके यजमानं हि धेहि । मां नाकस्य पृष्ठे परमे व्योमन् । चतुः शिखण्डा
युवतिः सुपेशाः । घृतप्रतीका वयुनानि वस्ते । सा स्तीर्यमाणा महते सौभगाय ॥ ३।
७। ६। ५॥

६० सा मे धुक्व यजमानाय कामान् । शिवा च मे शग्मा चैधि । स्योना च मे सुषदा
चैधि । ऊर्जस्वती च मे पयस्वती चैधि । इषमूर्जं मे पिन्वस्व । ब्रह्मतेजो मे पिन्वस्व
। क्षत्रमोजो मे पिन्वस्व । विशं पुष्टिं मे पिन्वस्व । आयुरन्नाद्यं मे पिन्वस्व । प्रजां
पशून्मे पिन्वस्व ॥ ३। ७। ६। ६॥

६१ अस्मिन् यज्ञ उप भूय इन्नु मे । अविक्षोभाय परिधीन्दधामि । धर्ता धरुणो धरीयान्
। अग्निर्द्वेषांसि निरितो नुदातै । विच्छिनद्भि विधृतीभ्यां सपत्नान् । जातान् भ्रातृव्यान्
ये च जनिष्यमाणाः । विशो यन्त्राभ्यां विधमाम्येनान् । अहरं स्वानामुत्तमोऽसानि
देवाः । विशो यन्त्रे नुदमाने अरातिम् । विश्वं पाप्मानममतिं दुर्मरायुम् ॥ ३। ७। ६।
७॥

६२ सीदन्ती देवी सुकृतस्य लोके । धृती स्थो विधृती स्वधृती । प्राणान्मयि धारयतम्
। प्रजां मयि धारयतम् । पशून्मयि धारयतम् । अयं प्रस्तर उभयस्य धर्ता । धर्ता
प्रयाजानामुतानूयाजानाम् । स दाधार समिधो विश्वरूपाः । तस्मिन्श्नुचो अध्यासादयामि

। आरोह पथो जुहु देवयानान् ॥ ३। ७। ६। ८॥

६३ यत्रपथः प्रथमजा ये पुराणाः । हिरण्यपक्षाऽजिरा सम्भृताङ्गा । वहासि मा सुकृतां
यत्र लोकाः । अवाहं बाध उपभृता सपत्नान् । जातान्भ्रातृव्यान् ये च जनिष्यमाणाः
। दोहै यज्ञं सुदुघामिव धेनुम् । अहमुत्तरो भूयासम् । अधरे मथ्सपत्नाः । यो मा
वाचा मनसा दुर्मरायुः । हृदाऽरातीयादभिदासदग्ने ॥ ३। ७। ६। ९॥

६४ इदमस्य चित्तमधरं ध्रुवायाः । अहमुत्तरो भूयासम् । अधरे मथ्सपत्नाः । ऋषभोऽसि
शाक्करः । घृताचीनां सूनुः । प्रियेण नाम्ना प्रिये सदसि सीद । स्योनो मे सीद सुषदः
पृथिव्याम् । प्रथयि प्रजया पशुभिः सुवर्गे लोके । दिवि सीद पृथिव्यामन्तरिक्षे ।
अहमुत्तरो भूयासम् ॥ ३। ७। ६। १०॥

६५ अधरे मथ्सपत्नाः । इयत् स्थाली घृतस्य पूर्णा । अच्छिन्नपयाः शतधार उथ्सः
। मारुतेन शर्मणा दैव्येन । यज्ञोऽसि सर्वतः श्रितः । सर्वतो मां भूतं भविष्यच्छ्रयताम्
। शतं मे सन्त्वाशिषः । सहस्रं मे सन्तु सूनृताः । इरावतीः पशुमतीः । प्रजापतिरसि
सर्वतः श्रितः ॥ ३। ७। ६। ११॥

६६ सर्वतो मां भूतं भविष्यच्छ्रयताम् । शतं मे सन्त्वाशिषः । सहस्रं मे सन्तु सूनृताः
। इरावतीः पशुमतीः । इदमिन्द्रियममृतं वीर्यम् । अनेनेन्द्राय पशवोऽचिकिथ्सन् । तेन
देवा अवतोप माम् । इहेषमूर्जं यशः सह ओजः सनेयम् । शृतं मयि श्रयताम् ।
यत्पृथिवीमचरत्तत्प्रविष्टम् ॥ ३। ७। ६। १२॥

६७ येनासिश्चद्वलमिन्द्रं प्रजापतिः । इदं तच्छुक्रं मधु वाजिनीवत् । येनोपरिष्टादधि
नोन्महेन्द्रम् । दधि मां धिनोतु । अयं वेदः पृथिवीमन्वविन्दत् । गुहा सतीं गहने
गहरेषु । स विन्दतु यजमानाय लोकम् । अच्छिद्रं यज्ञं भूरिकर्मा करोतु । अयं यज्ञः
समसदद्धविष्मान् । ऋचा साम्ना यजुषा देवताभिः ॥ ३। ७। ६। १३॥

६८ तेन लोकान्थसूर्यवतो जयेम । इन्द्रस्य सख्यममृतत्वमश्याम् । यो नः कनीय इह
कामयाते । अस्मिन् यज्ञे यजमानाय मह्यम् । अप तमिन्द्राग्नी भुवनान्नुदेताम् । अहं
प्रजां वीरवतीं विदेय । अग्ने वाजजित् । वाजं त्वा सरिष्यन्तम् । वाजं जेष्यन्तम् ।
वाजिनं वाजजितम् ॥ ३। ७। ६। १४॥

६९ वाजजित्यायै संमार्जिर्म् । अग्निमन्नादमन्नाद्याय । उपहृतो द्यौः पिता । उप मां द्यौः
पिता ह्वयताम् । अग्निराग्नीध्वात् । आयुषे वचसे । जीवात्वै पुण्याय । उपहृता पृथिवी

माता । उप मां माता पृथिवी ह्ययताम् । अग्निराग्नीद्धात् ॥ ३। ७। ६। १५॥

७० आयुषे वर्चसे । जीवात्वै पुण्याय । मनो ज्योतिर्जुषतामाज्यम् । विच्छिन्नं यज्ञं
समिमं दधातु । बृहस्पतिस्तनुतामिमं नः । विश्वे देवा इह मादयन्ताम् । यं ते अग्र
आवृक्षामि । अहं वा क्षिपितश्चरन् । प्रजां च तस्य मूलं च । नीचैर्देवा निवृश्चत ॥
३। ७। ६। १६॥

७१ अग्ने यो नोऽभिदासति । समानो यश्च निष्पः । इध्मस्यैव प्रक्षायतः । मा तस्योच्छेषि
किञ्चन । यो मां द्वेष्टि जातवेदः । यं चाहं द्वेष्मि यश्च माम् । सर्वागस्तानग्ने संदह ।
यागश्चाहं द्वेष्मि ये च माम् । अग्ने वाजजित् । वाजं त्वा ससृवाँ सम् ॥ ३। ७। ६।
१७॥

७२ वाजं जिगिवाँ सम् । वाजिनं वाजजितम् । वाजजित्यायै संमार्ज्मि ।
अग्निमन्नादमन्नाद्याय । वेदिर्बर्हिः शृतं हविः । इध्मः परिधयः स्रुचः । आज्यं
यज्ञं ऋचो यजुः । याज्याश्च वषट्काराः । सं मे संनतयो नमन्ताम् । इध्मसंनहने हुते
॥ ३। ७। ६। १८॥

७३ दिवः खीलोऽवततः । पृथिव्या अध्युत्थितः । तेना सहस्रकाण्डेन । द्विषन्तं
शोचयामसि । द्विषन्मे बहु शोचतु । ओषधे मो अहं शुचम् । यज्ञं नमस्ते यज्ञ ।
नमो नमश्च ते यज्ञ । शिवेन मे संतिष्ठस्व । स्योनेन मे संतिष्ठस्व ॥ ३। ७। ६। १९॥

७४ सुभूतेन मे संतिष्ठस्व । ब्रह्मवर्चसेन मे संतिष्ठस्व । यज्ञस्यर्द्धिमनु संतिष्ठस्व । उप
ते यज्ञं नमः । उप ते नमः । उप ते नमः । त्रिष्फली क्रियमाणानाम् । यो न्यङ्गो
अवशिष्यते । रक्षसां भागधेयम् । आपस्तत्प्रवहतादितः ॥ ३। ७। ६। २०॥

७५ उलूखले मुसले यच्च शूर्पे । आशिश्लेष दृषदि यत्कपाले । अवप्रुषो विप्रुषः
संयजामि । विश्वे देवा हविरिदं जुषन्ताम् । यज्ञे या विप्रुषः सन्ति बह्वीः । अग्नौ ताः
सर्वाः स्विष्टाः सुहुता जुहोमि । उद्यन्नद्य मित्रमहः । सपत्नान्मे अनीनशः । दिवैनान्
विद्युता जहि । निम्रोचन्नधरान्कृधि ॥ ३। ७। ६। २१॥

७६ उद्यन्नद्य वि नो भज । पिता पुत्रेभ्यो यथा । दीर्घायुत्वस्य हेशिषे । तस्य नो
देहि सूर्य । उद्यन्नद्य मित्रमहः । आरोहन्नुत्तरां दिवम् । हृद्रोगं मम सूर्य । हरिमाणं च
नाशय । शुक्रेषु मे हरिमाणम् । रोपणाकासु दध्मसि ॥ ३। ७। ६। २२॥

७७ अथो हारिद्रवेषु मे । हरिमाणं निदध्मसि । उदगादयमादित्यः । विश्वेन सहसा
सह । द्विषन्तं मम रन्धयन् । मो अहं द्विषतो रधम् । यो नः शपादशपतः । यश्च नः

शपतः शपात् । उषाश्च तस्मै निमृक्क । सर्वं पापं समूहताम् ॥ ३। ७। ६। २३॥
 ७८ यो नः सपत्नो यो रणः । मर्तोऽभिदासति देवाः । इध्मस्येव प्रक्षायतः । मा
 तस्योच्छेषि किञ्चन । अवसृष्टः परापत । शरो ब्रह्मसंशितः । गच्छामित्रान्प्रविश
 । मैषां कंचनोच्छिषः ॥ ३। ७। ६। २४॥ पतिः प्रजापतये तपस्वी वाचा सौभगाय
 पशून्मे पिन्वस्व दुर्मरायुं देवयानानग्नेऽन्तरिक्षेऽहमुत्तरो भूयासं प्रजापतिरसि सर्वतः श्रितः
 प्रविष्टं देवताभिर्वाजजितं पृथिवी ह्ययतामग्निराग्नीद्धाद्भृशत ससृवा संहुते स्योनेन मे
 संतिष्ठस्वेतः कृधि दध्मस्यूहतामष्टौ च ॥ ६॥

७९ सक्षेदं पश्य । विधर्तरिदं पश्य । नाकेदं पश्य । रमतिः पनिष्ठा । ऋतं वर्षिष्ठम् ।
 अमृता यान्याहुः । सूत्र्यो वरिष्ठो अक्षभिर्विभाति । अनु द्यावापृथिवी देवपुत्रे । दीक्षाऽसि
 तपसो योनिः । तपोऽसि ब्रह्मणो योनिः ॥ ३। ७। ७। १॥

८० ब्रह्मासि क्षत्रस्य योनिः । क्षत्रमस्युतस्य योनिः । ऋतमसि भूरारभे । श्रद्धां मनसा ।
 दीक्षां तपसा । विश्वस्य भुवनस्याधिपत्नीम् । सर्वे कामा यजमानस्य सन्तु । वातं प्राणं
 मनसाऽन्वारभामहे । प्रजापतिं यो भुवनस्य गोपाः । स नो मृत्योस्त्रायतां पात्वहंसः
 ॥

३। ७। ७। २॥

८१ ज्योग्जीवा जरामशीमहि । इन्द्र शाक्र गायत्रीं प्रपद्ये । तां ते युनज्मि । इन्द्र
 शाक्र त्रिष्टुभं प्रपद्ये । तां ते युनज्मि । इन्द्र शाक्र जगतीं प्रपद्ये । तां ते युनज्मि ।
 इन्द्र शाकरानुष्टुभं प्रपद्ये । तां ते युनज्मि । इन्द्र शाकर पङ्क्तिं प्रपद्ये ॥ ३। ७। ७।
 ३॥

८२ तां ते युनज्मि । आऽहं दीक्षामरुहमृतस्य पत्नीम् । गायत्रेण छन्दसा ब्रह्मणा च
 । ऋतं सत्येऽधायि । सत्यमृतेऽधायि । ऋतं च मे सत्यं चाभूताम् । ज्योतिरभूव सु
 सुवरगमम् । सुवर्गं लोकं नाकस्य पृष्ठम् । ब्रह्मस्य विष्टपमगमम् । पृथिवी दीक्षा ॥
 ३। ७। ७। ४॥

८३ तयाऽग्निर्दीक्षया दीक्षितः । ययाऽग्निर्दीक्षया दीक्षितः । तया त्वा दीक्षया दीक्षयामि
 । अन्तरिक्षं दीक्षा । तया वायुर्दीक्षया दीक्षितः । यया वायुर्दीक्षया दीक्षितः । तया त्वा
 दीक्षया दीक्षयामि । द्यौर्दीक्षा । तयाऽऽदित्यो दीक्षया दीक्षितः । ययाऽऽदित्यो दीक्षया
 दीक्षितः ॥ ३। ७। ७। ५॥

८४ तया त्वा दीक्षया दीक्षयामि । दिशो दीक्षा । तया चन्द्रमा दीक्षया दीक्षितः । यया

चन्द्रमा दीक्षया दीक्षितः । तया त्वा दीक्षया दीक्षयामि । आपो दीक्षा । तया वरुणो राजा दीक्षया दीक्षितः । यया वरुणो राजा दीक्षया दीक्षितः । तया त्वा दीक्षया दीक्षयामि । ओषधयो दीक्षा ॥ ३। ७। ७। ६॥

८५ तया सोमो राजा दीक्षया दीक्षितः । यया सोमो राजा दीक्षया दीक्षितः । तया त्वा दीक्षया दीक्षयामि । वाग्दीक्षा । तया प्राणो दीक्षया दीक्षितः । यया प्राणो दीक्षया दीक्षितः । तया त्वा दीक्षया दीक्षयामि । पृथिवी त्वा दीक्षमाणमनु दीक्षताम् । अन्तरिक्षं त्वा दीक्षमाणमनु दीक्षताम् । द्यौस्त्वा दीक्षमाणमनु दीक्षताम् ॥ ३। ७। ७। ७॥

८६ दिशस्त्वा दीक्षमाणमनु दीक्षन्ताम् । आपस्त्वा दीक्षमाणमनु दीक्षन्ताम् । ओषधयस्त्वा दीक्षमाणमनु दीक्षन्ताम् । वाक्त्वा दीक्षमाणमनु दीक्षताम् । ऋचस्त्वा दीक्षमाणमनु दीक्षन्ताम् । सामानि त्वा दीक्षमाणमनु दीक्षन्ताम् । यजूषि त्वा दीक्षमाणमनु दीक्षन्ताम् । अहश्च रात्रिश्च । कृषिश्च वृष्टिश्च । त्विषिश्चापचितिश्च ॥ ३। ७। ७। ८॥

८७ आपश्चौषधयश्च । ऊर्कं सूनृता च । तास्त्वा दीक्षमाणमनु दीक्षन्ताम् । स्वे दक्षे दक्षपितेह सीद । देवानां सुमो महते रणाय । स्वासस्थस्तनुवा संविशस्व । पितेवैधि सूनव आसुशेवः । शिवो मा शिवमाविश । सत्यं म आत्मा । श्रद्धा मे क्षितिः ॥ ३। ७। ७। ९॥

८८ तपो मे प्रतिष्ठा । सवितृप्रसूता मा दिशो दीक्षयन्तु । सत्यमस्मि । अहं त्वदस्मि मदसि त्वमेतत् । ममासि योनिस्तव योनिरस्मि । ममैव सन्वह हव्यान्यग्ने । पुत्रः पित्रे लोककृञ्जातवेदः । आजुह्वानः सुप्रतीकः पुरस्तात् । अग्ने स्वां योनिमासीद साध्या । अस्मिन्सधस्थे अध्युत्तरस्मिन् ॥ ३। ७। ७। १०॥

८९ विश्वे देवा यजमानश्च सीदत । एकमिषे विष्णुस्त्वाऽन्वेतु । द्वे ऊर्जे विष्णुस्त्वाऽन्वेतु । त्रीणि व्रताय विष्णुस्त्वाऽन्वेतु । चत्वारि मायो भवाय विष्णुस्त्वाऽन्वेतु । पञ्च पशुभ्यो विष्णुस्त्वाऽन्वेतु । षड्वायस्पोषाय विष्णुस्त्वाऽन्वेतु । सप्त सप्तभ्यो होत्राभ्यो विष्णुस्त्वाऽन्वेतु । सखायः सप्तपदा अभूम । सख्यं ते गमेयम् ॥ ३। ७। ७। ११॥

९० सख्यात्ते मा योषम् । सख्यान्मे मा योषाः । साऽसि सुब्रह्मण्ये । तस्यास्ते पृथिवी पादः । साऽसि सुब्रह्मण्ये । तस्यास्तेऽन्तरिक्षं पादः । साऽसि सुब्रह्मण्ये । तस्यास्ते द्यौः पादः । साऽसि सुब्रह्मण्ये । तस्यास्ते दिशः पादः ॥ ३। ७। ७। १२॥

९१ परोरजास्ते पञ्चमः पादः । सा न इषमूर्जं धुक्ष्व । तेज इन्द्रियम् । ब्रह्मवर्चसमन्नाद्यम्

। विमिमे त्वा पयस्वतीम् । देवानां धेनुं सुदुघामनपस्फुरन्तीम् । इन्द्रः सोमं पिबतु । क्षेमो अस्तु नः । इमां नराः कृणुत वेदिमेत्यं । वसुमती रुद्रवतीमादित्यवतीम् ॥ ३। ७। ७। १३॥

१२ वर्ष्मन्द्दिवः । नाभा पृथिव्याः । यथाऽयं यजमानो न रिष्येत् । देवस्य सवितुः सवे । चतुःशिखण्डा युवतिः सुपेशाः । घृतप्रतीका भुवनस्य मध्ये । तस्यां सुपर्णावधि यौ निविष्टौ । तयोर्देवानामधि भागधेयम् । अप जन्मं भयं नुद । अप चक्राणि वर्तय । गृहं सोमस्य गच्छतम् । न वा उवेतन्म्रियसे न रिष्यसि । देवा इदेपि पथिभिः सुगोभिः । यत्र यन्ति सुकृतो नापि दुष्कृतः । तत्र त्वा देवः सविता दधातु ॥ ३। ७। ७। १४॥ ब्रह्मणो योनिरहसः पङ्क्तिं प्रपद्ये दीक्षा यथाऽऽदित्यो दीक्षया दीक्षितस्तया त्वा दीक्षया दीक्षयाम्योषधयो दीक्षा द्यौस्त्वा दीक्षमाणमनु दीक्षतामप चित्तिश्चाक्षितिरुत्तरस्मिन्गमेयं दिशः पाद आदित्यवतीं वर्तय पञ्च च ॥ ७॥

१३ यदस्य पारे रजसः । शुक्रं ज्योतिरजायत । तन्नः पर्षदति द्विषः । अग्ने वैश्वानर स्वाहा । यस्माद्भीषाऽवाशिष्टाः । ततो नो अभयं कृधि । प्रजाभ्यः सर्वाभ्यो मृड । नमो रुद्राय मीदुषे । यस्माद्भीषा न्यषदः । ततो नो अभयं कृधि ॥ ३। ७। ८। १॥

१४ प्रजाभ्यः सर्वाभ्यो मृड । नमो रुद्राय मीदुषे । उदुस्र तिष्ठ प्रतितिष्ठ मा रिषः । मेमं यज्ञं यजमानं च रीरिषः । सुवर्गे लोके यजमानं हि धेहि । शं न एधि द्विपदे शं चतुष्पदे । यस्माद्भीषाऽवेपिष्टाः पलायिष्टाः समज्ञास्थाः । ततो नो अभयं कृधि । प्रजाभ्यः सर्वाभ्यो मृड । नमो रुद्राय मीदुषे ॥ ३। ७। ८। २॥

१५ य इदमकः । तस्मै नमः । तस्मै स्वाहा । न वा उ वेतन्म्रियसे । आशानां त्वा विश्वा आशाः । यज्ञस्य हि स्थ ऋत्वियौ । इन्द्राग्नी चेतनस्य च । हुताहुतस्य तृप्यतम् । अहुतस्य हुतस्य च । हुतस्य चाहुतस्य च । अहुतस्य हुतस्य च । इन्द्राग्नी अस्य सोमस्य । वीतं पिबतं जुषेथाम् । मा यजमानं तमो विदत् । मर्त्विजो मो इमाः प्रजाः । मा यः सोममिमं पिबात् । स सृष्टमुभयं कृतम् ॥ ३। ७। ८। ३॥ कृधि मीदुषेऽहुतस्य च सप्त च ॥ ८॥

१६ अनागसस्त्वा वयम् । इंद्रेण प्रेषिता उप । वायुष्टे अस्त्वं शभूः । मित्रस्ते अस्त्वं शभूः । वरुणस्ते अस्त्वं शभूः । अपा क्षया ऋतस्य गर्भाः । भुवनस्य गोपाः श्येना अतिथयः । पर्वतानां ककुभः प्रयुतो नपातारः । वसुनेन्द्रगं ह्यत । घोषेणामीवाग्श्चातयत ॥ ३। ७। ९। १॥

१७ युक्ताः स्थ वहत । देवा ग्रावाण इन्दुरिन्द्र इत्यवादिषुः । एन्द्रमचुच्यवुः परमस्याः
परावतः । आऽस्मात्सधस्थात् । ओरोरन्तरिक्षात् । आ सुभूतमसुषवुः । ब्रह्मवर्चसं म
आसुषवुः । समरे रक्षागस्यवधिषुः । अपहतं ब्रह्मज्यस्य । वाक् त्वा मनश्च श्रिणीताम्
॥

३। ७। १। २॥

१८ प्राणश्च त्वाऽपानश्च श्रीणीताम् । चक्षुश्च त्वा श्रोत्रं च श्रीणीताम् । दक्षश्च त्वा बलं
च श्रीणीताम् । ओजश्च त्वा सहश्च श्रीणीताम् । आयुश्च त्वा जरा च श्रीणीताम् ।
आत्मा च त्वा तनूश्च श्रीणीताम् । श्रुतोऽसि श्रुतं कृतः । श्रुताय त्वा श्रुतेभ्यस्त्वा ।
यमिन्द्रमाहूर्वरुणं यमाहुः । यं मित्रमाहुर्यमु सत्यमाहुः ॥ ३। ७। १। ३॥

१९ यो देवानां देवतमस्तपोजाः । तस्मै त्वा तेभ्यस्त्वा । मयि त्यदिन्द्रियं महत् । मयि
दक्षो मयि ऋतुः । मयि धायि सुवीर्यम् । त्रिशुग्धर्मो विभातु मे । आकृत्या मनसा
सह । विराजा ज्योतिषा सह । यज्ञेन पयसा सह । तस्य दोहमशीमहि ॥ ३। ७।
१। ४॥

१०० तस्य सुम्रमशीमहि । तस्य भक्षमशीमहि । वाग्जुषाणा सोमस्य तृप्यतु । मित्रो
जनान्प्रसमित्र । यस्मान्न जातः परो अन्यो अस्ति । य आविवेश भुवनानि विश्वा
। प्रजापतिः प्रजया संविदानः । त्रीणि ज्योतीषि सचते स षोडशी । एष ब्रह्मा य
ऋत्वियः । इन्द्रो नाम श्रुतो गणे ॥ ३। ७। १। ५॥

१०१ प्र ते महे विदथे शंसिष हरी । य ऋत्वियः प्र ते वन्वे । वनुषो हर्यतं
मदम् । इन्द्रो नाम घृतं न यः । हरिभिश्चारु सेचते । श्रुतो गण आ त्वा विशन्तु ।
हरिवर्षसं गिरः । इन्द्राधिपतेऽधिपतिस्त्वं देवानामसि । अधिपतिं माम् । आयुष्मन्तं
वचस्वन्तं मनुष्येषु कुरु ॥

३। ७। १। ६॥

१०२ इन्द्रश्च सम्राड्गुरुणश्च राजा । तौ ते भक्षं चक्रतुरग्र एतम् । तयोरनु भक्षं भक्षयामि
। वाग्जुषाणा सोमस्य तृप्यतु । प्रजापतिर्विश्वकर्मा । तस्य मनो देवं यज्ञेन राध्यासम्
। अर्थे गा अस्य जहितः । अवसानपतेऽवसानं मे विन्द । नमो रुद्राय वास्तोष्पतये
। आयने विद्रवणे ॥ ३। ७। १। ७॥

१०३ उद्याने यत्परायणे । आवर्तने विवर्तने । यो गोपायति तं हुवे ।
यान्यपामित्यान्यप्रतीत्तान्यस्मि । यमस्य बलिना चरामि । इहैव सन्तः प्रति तद्यातयामः

। जीवा जीवेभ्यो निहराम एनत् । अनुणा अस्मिन्नृणाः परस्मिन् । तृतीये लोके अनुणाः
स्याम् । ये देवयाना उत पितृयाणाः ॥ ३। ७। १। ८॥

१०४ सर्वाण्यथो अनुणा आक्षीयेम । इदमूनुः श्रेयोऽवसानमागन्म । शिवे नो द्यावापृथिवी
उभे इमे । गोमद्धनवदश्ववदूर्जस्वत् । सुवीरा वीरैरनु संचरेम । अर्कः पवित्रं रजसो
विमानः । पुनाति देवानां भुवनानि विश्वा । द्यावापृथिवी पयसा संविदाने । घृतं
दुहाते अमृतं प्रपीने । पवित्रमर्को रजसो विमानः । पुनाति देवानां भुवनानि विश्वा
। सुवर्ज्योतिर्यशो महत् । अशीमहि गाधमुत प्रतिष्ठाम् ॥ ३। ७। १। ९॥ चातयत
श्रीणीता सत्यमाहुरशीमहि गणे कुरु विद्रवणे पितृयाणा अर्को रजसो विमानस्त्रीणि
च ॥ १॥

१०५ उदस्तांप्सीथ्सविता मित्रो अर्यमा । सर्वानमित्रानवधीद्युगेन । बृहन्तं
मामकरद्वीरवन्तम् । रथन्तरे श्रयस्व स्वाहा पृथिव्याम् । वामदेव्ये श्रयस्व स्वाहाऽन्तरिक्षे
। बृहति श्रयस्व स्वाहा दिवि । बृहता त्वोपस्तभ्रोमि । आ त्वा ददे यशसे वीर्याय च
। अस्मास्वघ्निया यूयं दधाथेन्द्रियं पयः । यस्तै द्रप्सो यस्त उदरूषः ॥ ३। ७। १०।
१॥

१०६ दैव्यः केतुर्विश्वं भुवनमाविवेश । स नः पाह्यरिष्टै स्वाहा । अनु मा सर्वा
यज्ञोऽयमेतु । विश्वे देवा मरुतः सामार्कः । आप्रियश्छन्दांसि निविदो यजूषि ।
अस्यै पृथिव्यै यद्यज्ञियम् । प्रजापतेर्वर्तनिमनुवर्तस्व । अनु वीरैरनुराध्याम गोभिः ।
अन्वश्वैरनु सर्वैरु पुष्टैः । अनु प्रजयाऽन्विन्द्रियेण ॥ ३। ७। १०। २॥

१०७ देवा नो यज्ञमृजुधा नयन्तु । प्रति क्षत्रे प्रति तिष्ठामि राष्ट्रे । प्रत्यश्वेषु प्रतितिष्ठामि
गोषु । प्रति प्रजायां प्रतितिष्ठामि भव्ये । विश्वमन्याऽभिवानुधे । तदन्यस्यामधिश्रितम्
। दिवे च विश्वकर्मणे । पृथिव्यै चाकरं नमः । अस्कान्द्यौः पृथिवीम् । अस्कानृषभो
युवा गाः ॥ ३। ७। १०। ३॥

१०८ स्कन्नेमा विश्वा भुवना । स्कन्नो यज्ञः प्रजनयतु । अस्कानजनि प्राजनि ।
आस्कन्नाञ्जायते वृषा । स्कन्नात्प्रजनिपीमहि । ये देवा येषामिदं भागधेयं बभूव । येषां
प्रयाजा उतानूयाजाः । इन्द्रज्येष्ठेभ्यो वरुणराजभ्यः । अग्निहोतृभ्यो देवेभ्यः स्वाहा ।
उत त्या नो दिवा मतिः ॥

३। ७। १०। ४॥

१०९ अदितिरूत्याऽऽगमत् । सा शन्ताची मयस्करत् । अप स्निधः । उत त्या दैव्या

भिषजा॑ । शं न॑स्करतो अ॒श्विना॑ । यु॒याता॑म॒स्मद्रपः॑ । अप॒ स्निधः॑ । शम॒ग्नि॒रग्नि॑भिस्करत्
। शं नस्तपतु॑ सूर्यः । शं वातो॑ वात्वरपाः ॥ ३। ७। १०। ५॥

११० अप॒ स्निधः॑ । तदित्पदं न विचिकेत विद्वान् । यन्मृतः पुनरप्येति जीवान् ।
त्रिवृद्धद्भुवनस्य रथवृत् । जीवो गर्भो न मृतः स जीवात् । प्रत्यस्मै पिपीषते ।
विश्वानि विदुषे भर । अरंगमाय जग्मवे । अपश्चाद्ध्वने नरे । इन्दुरिन्द्रमवागात् ।
इन्दोरिन्द्रोऽपात् । तस्य त इन्द्रविन्द्रपीतस्य मधुमतः । उपहृतस्योपहृतो भक्षयामि ॥
३। ७। १०। ६॥

उद॒र्ष इन्द्रि॑येण गा मतिररपा अगात्राणि च ॥ १०॥

१११ ब्रह्म प्रतिष्ठा मनसो ब्रह्म वाचः । ब्रह्म यज्ञानां हविषामाज्यस्य । अतिरिक्तं
कर्मणो यच्च हीनम् । यज्ञः पर्वाणि प्रतिरन्नेति कल्पयन् । स्वाहाकृताऽऽहुतिरेतु देवान्
। आश्रावितमत्याश्रावितम् । वषट्कृतमत्यनूक्तं च यज्ञे । अतिरिक्तं कर्मणो यच्च हीनम्
। यज्ञः पर्वाणि प्रतिरन्नेति कल्पयन् । स्वाहाकृताऽऽहुतिरेतु देवान् ॥ ३। ७। ११। १॥
११२ यद्वो देवा अतिपादयानि । वाचा चित्प्रयतं देव हेडनम् । अरायो अस्मा
अभिदुच्छुनायते । अन्यत्रास्मन् मरुतस्तन्निधेतन । ततं म आपस्तदु तायते पुनः
। स्वादिष्ठा धीतिरुचथाय शस्यते । अयं समुद्र उत विश्वभेषजः । स्वाहाकृतस्य
समुत्तृष्णुतर्भुवः । उद्वयं तमसस्परि । उदु त्यं चित्रम् ॥ ३। ७। ११। २॥

११३ इमं मे वरुण तत्त्वा यामि । त्वं नो अग्ने स त्वं नो अग्ने । त्वमग्ने अयासि
प्रजापते । इमं जीवेभ्यः परिधिं दधामि । मैषां नु गादपरो अर्धमेतम् । शतं जीवन्तु
शरदः पुरुचीः । तिरो मृत्युं दधतां पर्वतेन । इष्टेभ्यः स्वाहा वषडनिष्टेभ्यः स्वाहा ।
भेषजं दुरिष्टै स्वाहा निष्कृत्यै स्वाहा । दौराद्वै स्वाहा दैवीभ्यस्तनूभ्यः स्वाहा ॥ ३।
७। ११। ३॥

११४ ऋद्धौ स्वाहा समृद्धौ स्वाहा । यत इन्द्र भयामहे । ततो नो अभयं कृधि ।
मधवञ्छग्धि तव तन्न ऊतये । वि द्विषो वि मृधो जहि । स्वस्तिदा विशस्पतिः ।
वृत्रहा विमृधो वशी । वृषेन्द्रः पुर एतु नः । स्वस्तिदा अभयंकरः । आभिर्गीर्भिर्यदतो
न ऊनम् ॥ ३। ७। ११। ४॥

११५ आप्यायय हरिवो वर्धमानः । यदा स्तोतृभ्यो महि गोत्रा रुजासि । भूयिष्ठभाजो
अध ते स्याम । अनाज्ञातं यदाज्ञातम् । यज्ञस्य क्रियते मिथु । अग्ने तदस्य कल्पय
। त्वं हि वेत्थ यथातथम् । पुरुषसंमितो यज्ञः । यज्ञः पुरुषसंमितः । अग्ने तदस्य

कल्पय । त्वं हि वेत्थ यथातथम् । यत्पाकत्रा मनसा दीनदक्षा न । यज्ञस्य मन्वते
मर्तासः । अग्निष्टद्धोता ऋतुविद्विजानन् । यजिष्ठो देवां ऋतुशो यजाति ॥ ३। ७।
११। ५॥ देवाग्निश्चित्रं तनूभ्यः स्वाहो नं पुरुषसंमितोऽग्ने तदस्य कल्पय पञ्च च ॥ ११॥
११६ यद्देवा देवहेडनम् । देवासश्चकृमा वयम् । आदित्यास्तस्मान्मा मुञ्चत । ऋतस्यर्तेन
मामुत । देवा जीवनकाम्या यत् । वाचाऽनृतमूदिम । अग्निर्मा तस्मादेनसः । गार्हपत्यः
प्रमुञ्चतु । दुरिता यानि चकृम । करोतु मामनेनसम् ॥ ३। ७। १२। १॥
११७ ऋतेन द्यावापृथिवी । ऋतेन त्वं सरस्वति । ऋतान्मा मुञ्चतां हसः ।
यदन्यकृतमारिम । सजातशं सादुत वा जामिशं सात् । ज्यायसः शं सादुत वा
कनीयसः । अनाज्ञातं देवकृतं यदेनः । तस्मात्त्वमस्माज्जातवेदो मुमुग्धि । यद्वाचा
यन्मनसा । बाहुभ्यामूरुभ्यामष्टीवद्भ्याम् ॥ ३। ७। १२। २॥
११८ शिश्रैर्यदनृतं चकृमा वयम् । अग्निर्मा तस्मादेनसः । यद्धस्ताभ्यां चकर किल्बिषाणि
। अक्षाणां वयमुप जिघ्रमानः । दूरेपश्या च राष्ट्रभृच्च । तान्यप्सरसावनु दत्ता मृणानि
। अदीव्यन्नृणं यदहं चकार । यद्वाऽदास्यन्ध्रसंजगारा जनैभ्यः । अग्निर्मा तस्मादेनसः ।
यन्मयि माता गर्भे सति ॥ ३। ७। १२। ३॥
११९ एनश्चकार यत्पिता । अग्निर्मा तस्मादेनसः । यदा पिपेष मातरं पितरम् । पुत्रः
प्रमुदितो धयन् । अहिंसितौ पितरौ मया तत् । तदग्ने अनृणो भवामि । यदन्तरिक्षं
पृथिवीमुत द्याम् । यन्मातरं पितरं वा जिहिंसिम । अग्निर्मा तस्मादेनसः । यदाशसा
निशसा यत्पराशसा ॥ ३। ७। १२। ४॥
१२० यदेनश्चकृमा नूतनं यत्पुराणम् । अग्निर्मा तस्मादेनसः । अतिक्रामामि दुरितं यदेनः
। जहामि रिप्रं परमे सधस्थे । यत्र यन्ति सुकृतो नापि दुष्कृतः । तमारोहामि सुकृतां
नु लोकम् । त्रिते देवा अमृजतैतदेनः । त्रित एतन्मनुष्येषु मामृजे । ततो मा यदि
किञ्चिदानशे । अग्निर्मा तस्मादेनसः ॥ ३। ७। १२। ५॥
१२१ गार्हपत्यः प्रमुञ्चतु । दुरिता यानि चकृम । करोतु मामनेनसम् । दिवि जाता अप्सु
जाताः । या जाता ओषधीभ्यः । अथो या अग्निजा आपः । ता नः शुन्धन्तु शुन्धनीः ।
यदापो नक्तं दुरितं चराम । यद्वा दिवा नूतनं यत्पुराणम् । हिरण्यवर्णास्तत उत्पुनीत
नः । इमं मे वरुण तत्त्वा यामि । त्वं नो अग्ने स त्वं नो अग्ने । त्वमग्ने अयाऽसि
॥ ३। ७। १२। ६॥ अनेनसमष्टीवद्भ्यां सति पराशसाऽऽनशेऽग्निर्मा तस्मादेनसः पुनीत

नस्त्रीणि च ॥ १२॥ यद्देवा देवा ऋतेन सजातशः साद्यद्वाचा यद्धस्ताभ्यामदीव्यं यन्मयि
माता यदापिपेष यदन्तरिक्षं यदाशसाऽतिक्रामामि त्रिते देवा दिवि जाता अप्सु जाता
यदाप इमं मे वरुण तत्त्वा यामि त्वं नो अग्ने स त्वं नो अग्ने त्वमग्ने अयाऽसि ॥

१२२ यत्ते ग्रावणा चिच्छिदुः सोम राजन् । प्रियाण्यङ्गानि स्वधिता परूषि ।
तथ्संधत्स्वाज्येनोत वर्धयस्व । अनागसो अधमिथ्संक्षयेम । यत्ते ग्रावा बाहुच्युतो
अचुच्यवुः । नरो यत्ते दुदुहुर्दक्षिणेन । तत् आप्यायतां तत्ते । निष्प्रायतां देव सोम ।

यत्ते त्वचं बिभिदुर्यच्च योनिम् । यदास्थानात्प्रच्युतो वेनसि त्मना ॥ ३। ७। १३। १॥

१२३ त्वया तथसोम गुप्तमस्तु नः । सा नः संधाऽसत्परमे व्योमन् । अहाच्छरीरं पयसा
समेत्य । अन्योऽन्यो भवति वर्णो अस्य । तस्मिन्वयमुपहृतास्तव स्मः । आ नो भज
सदसि विश्वरूपे । नृचक्षाः सोम उत शुश्रुगस्तु । मा नो विहासीद्विर आवृणानः ।
अनागास्तनुवो वावृधानः । आ नो रूपं वहतु जायमानः ॥ ३। ७। १३। २॥

१२४ उपक्षरन्ति जुह्वो घृतेन । प्रियाण्यङ्गानि तव वर्धयन्तीः । तस्मै ते सोम नम
इद्वषट् । उप मा राजन्सुकृते ह्वयस्व । संप्राणापानाभ्याः समु चक्षुषा त्वम् । स२
श्रोत्रेण गच्छस्व सोम राजन् । यत् आस्थितं शमु तत्ते अस्तु । जानीतान्नः संगमने
पथीनाम् । एतं जानीतात्परमे व्योमन् । वृकाः सधस्था विद रूपमस्य ॥

३। ७। १३। ३॥

१२५ यदा गच्छात्पथिभिर्देवयानैः । इष्टापूर्ते कृणुतादाविरस्मै । अरिष्टो राजन्नगदः
परेहि । नमस्ते अस्तु चक्षसे रघूयते । नाकमारोह सह यजमानेन । सूर्यं गच्छतात्परमे
व्योमन् । अभूद्देवः सविता वन्द्यो नु नः । इदानीमह उपवाच्यो नृभिः । वि यो रत्ना
भजति मानवेभ्यः । श्रेष्ठं नो अत्र द्रविणं यथा दधत् । उप नो मित्रावरुणाविहावतम्
। अन्वादीध्याथामिह नः सखाया । आदित्यानां प्रसितिर्हेतिः । उग्रा शतापाष्ठा घविषा
परि णो वृणक्तु । आप्यायस्व सं ते ॥ ३। ७। १३। ४॥

त्मना जायमानोऽस्य दधत्पञ्च च ॥ १३॥

१२६ यद्दिदीक्षे मनसा यच्च वाचा । यद्वा प्राणैश्चक्षुषा यच्च श्रोत्रेण । यद्रेतसा
मिथुनेनाप्यात्मना । अद्ध्यो लोका दधिरे तेज इन्द्रियम् । शुक्रा दीक्षायै तपसो विमोचनीः
। आपो विमोक्तीर्मयि तेज इन्द्रियम् । यदृचा साम्ना यजुषा । पशूनां चर्मन् हविषा
दिदीक्षे । यच्छन्दोभिरोषधीभिर्वनस्पती । अद्ध्यो लोका दधिरे तेज इन्द्रियम् ॥ ३। ७।
१४। १॥

१२७ शुक्रा दीक्षायै तपसो विमोचनीः । आपो विमोक्तीर्मयि तेज इन्द्रियम् । येन ब्रह्म
येन क्षत्रम् । येनेन्द्राग्नी प्रजापतिः सोमो वरुणो येन राजा । विश्वे देवा ऋषयो येन
प्राणाः । अञ्चो लोका दधिरे तेज इन्द्रियम् । शुक्रा दीक्षायै तपसो विमोचनीः । आपो
विमोक्तीर्मयि तेज इन्द्रियम् । अपां पुष्पमस्योषधीना रसः । सोमस्य प्रियं धाम ॥
३। ७। १४। २॥

१२८ अग्नेः प्रियतमं हविः स्वाहा । अपां पुष्पमस्योषधीना रसः । सोमस्य प्रियं
धाम । इन्द्रस्य प्रियतमं हविः स्वाहा । अपां पुष्पमस्योषधीना रसः । सोमस्य
प्रियं धाम । विश्वेषां देवानां प्रियतमं हविः स्वाहा । वयं सोम व्रते तव । मनस्तनूषु
पिप्रतः । प्रजावन्तो अशीमहि ॥ ३। ७। १४। ३॥

१२९ देवेभ्यः पितृभ्यः स्वाहा । सोम्येभ्यः पितृभ्यः स्वाहा । कव्येभ्यः पितृभ्यः स्वाहा
। देवास इह मादयध्वम् । सोम्यास इह मादयध्वम् । कव्यास इह मादयध्वम् ।
अनन्तरिताः पितरः सोम्याः सोमपीथात् । अपैतु मृत्युरमृतं न आगन् । वैवस्वतो नो
अभयं कृणोतु । पर्णं वनस्पतेरिव ॥ ३। ७। १४। ४॥

१३० अभि नः शीयता रयिः । सचतां नः शचीपतिः । परं मृत्यो अनुपरेहि पन्थाम् ।
यस्ते स्व इतरो देवयानात् । चक्षुष्मते शृण्वते ते ब्रवीमि । मा नः प्रजा रीरिषो मोत
वीरान् । इदमूनु श्रेयोऽवसानमागन्म । यद्भोजिद्धनजिदश्वजिद्यत् । पर्णं वनस्पतेरिव ।
अभि नः शीयता रयिः । सचतां नः शचीपतिः ॥ ३। ७। १४। ५॥

वनस्पताञ्चो लोका दधिरे तेज इन्द्रियं धामाशीमहीवाभि नः शीयता रयिरेकं च ॥
१४॥

सर्वान् यद्विष्णुणेन वि वै याः पुरस्ताद्देवा देवेषु परि स्तृणीत सक्षेदं यदस्य पारेऽनागस
उदस्तांप्सीद्ब्रह्म प्रतिष्ठा यद्देवा यत्ते ग्राव्ण्णा यद्दिदीक्षे चतुर्दश ॥ १४॥

सर्वान्भूतिमेव यामेवाप्स्वाहुतिं व्रतानां पर्णवल्कः सोम्यानामस्मिन् यज्ञेऽग्ने यो नो
ज्योग्जीवाः परोरजाः प्रतेमहे ब्रह्म प्रतिष्ठा गार्हपत्यस्त्रिंशदुत्तरशतम् ॥ १३०॥

सर्वान्नः शचीपतिः ॥

तृतीयाष्टके अष्टमः प्रपाठकः ८
अश्वमेधम् वैश्वदेवं कांडं तत्र प्रथममहः

१ सांग्रहण्येष्ट्या यजते । इमां जनतां संगृह्णानीति । द्वादशारत्नी रशना भवति । द्वादश मासाः संवत्सरः । संवत्सरमेवावरुन्धे । मौञ्जी भवति । ऊर्ग्वै मुञ्जाः । ऊर्जमेवावरुन्धे । चित्रा नक्षत्रं भवति । चित्रं वा एतत्कर्म ॥ ३। ८। १। १॥

२ यदश्वमेधः समृद्धौ । पुण्यनाम देवयजनमध्यवस्यति । पुण्यामेव तेन कीर्तिमभिजयति । अपदातीनुत्विजः समावहन्त्या सुब्रह्मण्यायाः । सुवर्गस्य लोकस्य समष्टौ । केशश्मश्रु वपते । नखानि निकृन्तते । दतो धावते । स्नाति । अहतं वासः परिधत्ते । पाप्मनोऽपहत्यै । वाचं यत्वोपवसति । सुवर्गस्य लोकस्य गुप्त्यै । रात्रिं जागरयन्त आसते । सुवर्गस्य लोकस्य समष्टौ ॥ ३। ८। १। २॥

कर्म धत्ते पञ्च च ॥ १॥

३ चतुष्टय्य आपो भवन्ति । चतुःशफो वा अश्वः प्राजापत्यः समृद्धौ । ता दिग्भ्यः समाभृता भवन्ति । दिक्षु वा आपः । अन्नं वा आपः । अद्ध्यो वा अन्नं जायते । यदेवान्द्योऽन्नं जायते । तदवरुन्धे । तासु ब्रह्मौदनं पचति । रेत एव तद्दधाति ॥ ३। ८। २। १॥

४ चतुःशरावो भवति । दिक्ष्वेव प्रतितिष्ठति । उभयतो रुक्मौ भवतः । उभयत एवास्मिन्नुचं दधाति । उद्धरति शृतत्वाय । सर्पिष्वान्भवति मेध्यत्वाय । चत्वार आर्षेयाः प्राश्नन्ति । दिशामेव ज्योतिषि जुहोति । चत्वारि हिरण्यानि ददाति । दिशामेव ज्योतीगृष्यवरुन्धे ॥ ३। ८। २। २॥

५ यदाज्यमुच्छिष्यते । तस्मिन्नशनां न्युनत्ति । प्रजापतिर्वा ओदनः । रेत आज्यम् । यदाज्ये रशनां न्युनत्ति । प्रजापतिमेव रेतसा समर्धयति । दुर्भमयी रशना भवति । बहु वा एष कुचरोऽमेध्यमुपगच्छति । यदश्वः । पवित्रं वै दुर्माः ॥ ३। ८। २। ३॥

६ यद्दुर्भमयी रशना भवति । पुनात्येवैनम् । पूतमेनं मेध्यमालभते । अश्वस्य वा आलब्धस्य महिमोदक्रामत् । स महर्त्विजः प्राविशत् । तन्महर्त्विजां महर्त्विक्त्वम् । यन्महर्त्विजः प्राश्नन्ति । महिमानमेवास्मिन्तद्दधति । अश्वस्य वा आलब्धस्य रेत उदक्रामत् । तथ्सुवर्णं हिरण्यमभवत् । यथ्सुवर्णं हिरण्यं ददाति । रेत एव तद्दधाति । ओदने ददाति । रेतो वा ओदनः । रेतो हिरण्यम् । रेतसैवास्मिन्नेतो दधाति

॥ ३। ८। २। ४॥ दधाति रुन्धे दर्भा अभवथ्यद् च ॥ २॥

७ यो वै ब्रह्मणे देवेभ्यः प्रजापतयेऽप्रतिप्रोच्याश्वं मेध्यं बध्नाति । आ देवताभ्यो वृश्च्यते । पापीयान्भवति । यः प्रतिप्रोच्य । न देवताभ्य आवृश्च्यते । वसीयान्भवति । यदाह । ब्रह्मन्नश्वं मेध्यं भन्थस्यामि देवेभ्यः प्रजापतये तेन राध्यासमिति । ब्रह्म वै ब्रह्मा । ब्रह्मण एव देवेभ्यः प्रजापतये प्रतिप्रोच्याश्वं मेध्यं बध्नाति ॥ ३। ८। ३। १॥

८ न देवताभ्य आवृश्च्यते । वसीयान्भवति । देवस्य त्वा सवितुः प्रसव इति रशनामादत्ते प्रसूत्यै । अश्विनोर्बाहुभ्यामित्याह । अश्विनौ हि देवानामध्वर्यू आस्ताम् । पूष्णो हस्ताभ्यामित्याह यत्यै । व्यृद्धं वा एतद्यज्ञस्य । यदयजुष्केण क्रियते । इमामगृष्णन्नशनामृतस्येत्यधिवदति यजुष्कृत्यै । यज्ञस्य समृद्धौ ॥ ३। ८। ३। २॥

९ तदाहुः । द्वादशारत्नी रशना कर्तव्या ३ त्रयोदशारत्नी ३ रिति । ऋषभो वा एष ऋतुनाम् । यथ्संवथ्सरः । तस्य त्रयोदशो मासो विष्टपम् । ऋषभ एष यज्ञानाम् । यदश्वमेधः । यथा वा ऋषभस्य विष्टपम् । एवमेतस्य विष्टपम् । त्रयोदशमर्त्नि रशनायामुपादधाति ॥ ३। ८। ३। ३॥

१० यथर्षभस्य विष्टपं स२ स्करोति । तादृगेव तत् । पूर्वं आयुषि विदथेषु कव्येत्याह । आयुरेवास्मिन्दधाति । तथा देवाः सुतमाबभूवुरित्याह । भूतिमेवोपावर्तते । ऋतस्य सामन्थ्सरमारपन्तीत्याह । सत्यं वा ऋतम् । सत्येनैवैनमृतेनारभते । अभिधा असीत्याह ॥ ३। ८। ३। ४॥

११ तस्मादश्वमेधयाजी सर्वाणि भूतान्यभिभवति । भुवनमसीत्याह । भूमानमेवोपैति । यन्ताऽसीत्याह । यन्तारमेवेन करोति । धर्ताऽसीत्याह । धर्तारमेवेन करोति । सोऽग्निं वैश्वानरमित्याह । अग्नावेवेन वैश्वानरे जुहोति । सप्रथसमित्याह ॥ ३। ८। ३। ५॥

१२ प्रजयैवेन पशुभिः प्रथयति । स्वाहाकृत इत्याह । होम एवास्यैषः । पृथिव्यामित्याह । अस्यामेवेन प्रतिष्ठापयति । यन्ता राड्यन्ताऽसि यमनो धर्ताऽसि धरुण इत्याह । रूपमेवास्यैतन्महिमानं व्याचष्टे । कृष्यै त्वा क्षेमाय त्वा रय्यै त्वा पोषाय त्वेत्याह । आशिषमेवैतामाशास्ते । स्वगा त्वा देवेभ्य इत्याह । देवेभ्य एवैनग्ग् स्वगा करोति । स्वाहा त्वा प्रजापतय इत्याह । प्राजापत्यो वा अश्वः । यस्या एव देवताया आलभ्यते । तयैवेन समर्धयति ॥ ३। ८। ३। ६॥ बध्नाति समृद्ध्या उपादधात्यसीत्याह सप्रथसमित्याह देवेभ्य इत्याह पञ्च च ॥ ३॥

१३ यः पितुरनुजायाः पुत्रः । स पुरस्तान्नयति । यो मातुरनुजायाः पुत्रः । स पश्चान्नयति

। विष्वञ्चमेवास्मात्पाप्मानं विवृहतः । यो अर्वन्तं जिघांसति तमभ्यमीति वरुण इति
श्वानं चतुरक्षं प्रसौति । परो मर्तः परः श्वेति शुनश्चतुरक्षस्य प्रहन्ति । श्वेव वै पाप्मा
भ्रातृव्यः । पाप्मानमेवास्य भ्रातृव्यं हन्ति । सैध्रकं मुसलं भवति ॥ ३। ८। ४। १॥
१४ कर्म कर्मैवास्मै साधयति । पौगुश्चलेयो हन्ति । पुग्गुश्चल्वां वै देवाः शुचं
न्यदधुः । शुचैवास्य शुचं हन्ति । पाप्मा वा एतमीप्सतीत्याहुः । योऽश्वमेधेन यजत
इति । अश्वस्याधस्पदमुपास्यति । वज्री वा अश्वः प्राजापत्यः । वज्रेणैव पाप्मानं
भ्रातृव्यमवक्रामति । दक्षिणाऽपप्लावयति ॥ ३। ८। ४। २॥

१५ पाप्मानमेवास्माच्छ्रमलमपप्लावयति । ऐषीक उदूहो भवति । आयुर्वा इषीकाः ।
आयुरेवास्मिन्दधति । अमृतं वा इषीकाः । अमृतमेवास्मिन्दधति । वेतस शाखोप
संबद्धा भवति । अप्सुयोनिर्वा अश्वः । अप्सुजो वेतसः । स्वादेवेनं योनेर्निर्मिमीते
। पुरस्तात्प्रत्यश्चमभ्युद्दहति । पुरस्तादेवास्मिन्प्रतीच्यमृतं दधाति । अहं च त्वं च
वृत्रहन्ति ब्रह्मा यजमानस्य हस्तं गृह्णाति । ब्रह्मक्षत्रे एव संदधाति । अभि ऋत्वेन्द्र
भूरधज्मन्त्रित्यध्वर्युर्यजमानं वाचयत्यभिजित्यै ॥ ३। ८। ४। ३॥ भवति प्लावयति मिमीते
पञ्च च ॥ ४॥

१६ चत्वार ऋत्विजः समुक्षन्ति । आभ्य एवेनं चतसृभ्यो दिग्भ्योऽभिसमीरयन्ति ।
शतेन राजपुत्रैः सहाध्वर्युः । पुरस्तात्प्रत्यङ्घ्नोक्षति । अनेनाश्वेन मेध्येनेष्ट्वा । अयं
राजा वृत्रं वध्यादिति । राज्यं वा अध्वर्युः । क्षत्रं राजपुत्रः । राज्येनैवास्मिन् क्षत्रं
दधाति । शतेनाराजभिरुग्रैः सह ब्रह्मा ॥

३। ८। ५। १॥

१७ दक्षिणत उदङ् तिष्ठन् प्रोक्षति । अनेनाश्वेन मेध्येनेष्ट्वा । अयं
राजाऽप्रतिधृष्योऽस्त्विति । बलं वै ब्रह्मा । बलमराजोग्रः । बलेनैवास्मिन्बलं
दधाति । शतेन सूतग्रामणिभिः सह होता । पश्चात् प्राङ् तिष्ठन् प्रोक्षति । अनेनाश्वेन
मेध्येनेष्ट्वा । अयं राजाऽस्यै विशः ॥ ३। ८। ५। २॥

१८ बहुग्वै बहुश्वायै बहुजाविकायै । बहुव्रीहियवायै बहुमाषतिलायै । बहुहिरण्यायै
बहुहस्तिकायै । बहुदासपुरुषायै रयिमत्यै पुष्टिमत्यै । बहुरायस्पोषायै राजाऽस्त्विति ।
भूमा वै होता । भूमा सूतग्रामण्यः । भूमेवास्मिन्भूमानं दधाति । शतेन क्षत्तसंग्रहीतृभिः
सहोद्गाता । उत्तरतो दक्षिणा तिष्ठन् प्रोक्षति ॥ ३। ८। ५। ३॥

१९ अनेनाश्वेन मेध्येनेष्ट्वा । अयं राजा सर्वमायुरेत्विति । आयुर्वा उद्गाता । आयुः

क्षत्तसंग्रहीतारः । आयुषैवास्मिन्नायुर्दधाति । शतं शतं भवन्ति । शतायुः पुरुषः
शतेन्द्रियः । आयुष्येवेन्द्रिये प्रतितिष्ठति । चतुःशता भवन्ति । चतस्रो दिशः । दिक्ष्वेव
प्रतितिष्ठति ॥ ३। ८। ५। ४॥ ब्रह्मा विश उक्षिति दिश एकं च ॥ ५॥

२० यथा वै हविषो गृहीतस्य स्कन्दति । एवं वा एतदश्वस्य स्कन्दति ।
यन्निक्तमनालब्धमुत्सृजन्ति । यथस्तोक्या अन्वाह । सर्वहुतमेवेन करोत्यस्कन्दाय ।
अस्कन्नं हि तत् । यद्धुतस्य स्कन्दति । सहस्रमन्वाह । सहस्रसंमितः सुवर्गो लोकः
। सुवर्गस्य लोकस्याभिजित्यै ॥ ३। ८। ६। १॥

२१ यत्परिमिता अनुब्रूयात् । परिमितमवरुन्धीत । अपरिमिता अन्वाह । अपरिमितः
सुवर्गो लोकः । सुवर्गस्य लोकस्य समष्ट्यै । स्तोक्या जुहोति । या एव वर्ष्या आपः
। ता अवरुन्धे । अस्यां जुहोति । इयं वा अग्निवैश्वानरः ॥

३। ८। ६। २॥

२२ अस्यामेवेनाः प्रतिष्ठापयति । उवाच ह प्रजापतिः । स्तोक्यासु वा अहमश्वमेधं
सरं स्थापयामि । तेन ततः सरं स्थितेन चरामीति । अग्नये स्वाहेत्याह । अग्नये
एवेन जुहोति । सोमाय स्वाहेत्याह । सोमायैवेन जुहोति । सवित्रे स्वाहेत्याह । सवित्र
एवेन जुहोति ॥ ३। ८। ६। ३॥

२३ सरस्वत्यै स्वाहेत्याह । सरस्वत्या एवेन जुहोति । पूष्णे स्वाहेत्याह । पूष्ण एवेन
जुहोति । बृहस्पतये स्वाहेत्याह । बृहस्पतये एवेन जुहोति । अपां मोदाय स्वाहेत्याह
। अद्भ्य एवेन जुहोति । वायवे स्वाहेत्याह । वायव एवेन जुहोति ॥ ३। ८। ६। ४॥

२४ मित्राय स्वाहेत्याह । मित्रायैवेन जुहोति । वरुणाय स्वाहेत्याह । वरुणायैवेन
जुहोति । एताभ्य एवेन देवताभ्यो जुहोति । दश दश संपादं जुहोति । दशाक्षरा
विराट् । अन्नं विराट् । विराजैवान्नाद्यमवरुन्धे । प्र वा एषोऽस्माल्लोकाच्च्यवते । यः
पराचीराहुतीर्जुहोति । पुनः पुनरभ्यावर्तं जुहोति । अस्मिन्नेव लोके प्रतितिष्ठति । एता
ह वाव सोऽश्वमेधस्य सरं स्थितिमुवाचास्कन्दाय । अस्कन्नं हि तत् । यद्यज्ञस्य
सरं स्थितस्य स्कन्दति ॥ ३। ८। ६। ५॥ अभिजित्यै वैश्वानरः सवित्र एवेन जुहोति
वायव एवेन जुहोति च्यवते षट् ॥ ६॥

२५ प्रजापतये त्वा जुष्टं प्रोक्षामीति पुरस्तात् प्रत्यङ् तिष्ठन् प्रोक्षति । प्रजापतिर्वै
देवानामन्नादो वीर्यावान् । अन्नाद्यमेवास्मिन्वीर्यं दधाति । तस्मादश्वः पशूनामन्नादो
वीर्यावत्तमः । इन्द्राग्निभ्यां त्वेति दक्षिणतः । इन्द्राग्नी वै देवानामोजिष्ठौ बलिष्ठौ । ओज

ए॒वास्मि॑न्ब॒लं द॑धाति । तस्मा॑दश्वः प॒शूना॑मोजिष्ठो बलिष्ठः । वा॒यवे॑ त्वेति॑ प॒श्चात् ।
वा॒युर्वै दे॒वाना॑मा॒शुः सा॒रसा॑रितमः ॥ ३। ८। ७। १॥

२६ ज॒वमे॒वास्मि॑न्दधाति । तस्मा॑दश्वः प॒शूना॑मा॒शुः सा॒रसा॑रितमः । वि॒श्वेभ्य॑स्त्वा
दे॒वेभ्य॑ इत्युत्तरतः । वि॒श्वे वै दे॒वा दे॒वाना॑ यश॒स्वित॑माः । यश॑ ए॒वास्मि॑न्दधाति ।
तस्मा॑दश्वः प॒शूना॑ यश॒स्वित॑मः । दे॒वेभ्य॑स्त्वेत्यधस्तात् । दे॒वा वै दे॒वाना॑मपचिततमाः ।
अप॑चितमे॒वास्मि॑न्दधाति । तस्मा॑दश्वः प॒शूना॑मपचिततमः ॥ ३। ८। ७। २॥

२७ स॒र्वेभ्य॑स्त्वा दे॒वेभ्य॑ इत्युपरिष्ठात् । स॒र्वे वै दे॒वास्त्वि॑षिमन्तो ह॒रस्वि॑नः ।
त्वि॑षिमे॒वास्मि॑न् ह॒रो द॑धाति । तस्मा॑दश्वः प॒शूना॑ त्वि॑षिमान् ह॒रस्वि॑तमः । दि॒वे
त्वाऽन्त॑रिक्षाय॒ त्वा पृथि॑व्यै त्वेत्याह । ए॒भ्य ए॒वैनं लो॒केभ्यः॑ प्रोक्षति । स॒ते त्वाऽस॑ते
त्वाऽद्भ्य॑स्त्वौषधीभ्यस्त्वा वि॒श्वेभ्य॑स्त्वा भू॒तेभ्य॑ इत्याह । तस्मा॑दश्वमेधयाजिनं सर्वाणि
भू॒तान्यु॑पजीवन्ति । ब्र॒ह्मवा॑दिनो वदन्ति । यत्प्रा॒जाप॑त्योऽश्वः । अथ॑ कस्मादे॒नम॒न्याभ्यो॑
दे॒वता॑भ्योऽपि प्रोक्षतीति । अश्वे॑ वै सर्वा॑ दे॒वता॑ अ॒न्वाय॑त्ताः । तं यद्वि॒श्वेभ्य॑स्त्वा भू॒तेभ्य॑
इति॑ प्रोक्षति । दे॒वता॑ ए॒वास्मि॑न्न॒न्वाया॑तयति । तस्मा॑दश्वे सर्वा॑ दे॒वता॑ अ॒न्वाय॑त्ताः ॥
३। ८। ७। ३॥ सा॒रसा॑रितमोपचिततमः प्रा॒जाप॑त्योऽश्वः पञ्च च ॥ ७॥

२८ यथा॑ वै ह॒विषो॑ गृही॒तस्य॑ स्कन्दति । ए॒वं वा ए॒तदश्व॑स्य स्कन्दति ।
यत्प्रो॑क्षितमना॒लब्ध॑मु॒श्नुज॑न्ति । यदश्व॑चरि॒तानि॑ जुहोति । स॒र्वहु॑तमे॒वैनं करो॑त्यस्कन्दाय
। अस्क॑न्नं हि तत् । यद्भु॑तस्य स्कन्दति । ई॒का॒राय॑ स्वाहे॒कृताय॑ स्वाहेत्याह ।
ए॒तानि॑ वा अश्व॑चरि॒तानि॑ । च॒रितै॑रे॒वैनं सम॑र्धयति ॥ ३। ८। ८। १॥

२९ तदा॑हुः । अना॒हुत॑यो वा अश्व॑चरि॒तानि॑ । नैता॑ हो॒तव्या॑ इति । अथो॑ खल्वाहुः ।
हो॒तव्या॑ ए॒व । अत्र॑ वा॒वैवं वि॒द्वानश्व॑मेधं स॒रं स्था॑पयति । यदश्व॑चरि॒तानि॑ जुहोति
। तस्मा॑द्धो॒तव्या॑ इति । ब॒हिर्धा॑ वा ए॒नमे॑तदा॒यत॑नाद्दधाति । भ्रा॒तृव्य॑मस्मै जनयति ॥
३। ८। ८। २॥

३० यस्या॑ना॒यत॑नेऽन्यत्रा॒ग्नेरा॑हुतीर्जुहोति । सा॒वि॒त्रिया॑ इष्ट्याः पुर॒स्ताश्चि॑वष्टकृतः ।
आ॒ह॒वनी॑येऽश्व॑चरि॒तानि॑ जुहोति । आ॒यत॑न ए॒वास्या॑हुतीर्जुहोति । ना॒स्मै भ्रा॑तृव्यं जनयति
। तदा॑हुः । य॒ज्ञमु॑खे य॒ज्ञमु॑खे हो॒तव्याः॑ । य॒ज्ञस्य॑ कृ॒त्स्यै । सु॒वर्ग॑स्य लो॒कस्या॑नु॒ख्यात्या॑
इति॑ । अथो॑ खल्वाहुः ।

३१ यद्य॑ज्ञमु॒खे य॒ज्ञमु॑खे जुह॒यात् । प॒शुभि॑र्य॒जमानं॑ व्यर्धयेत् । अव॑ सु॒वर्गा॑ल्लो॒कात्प॑द्येत
। पा॒पीया॑न्स्यादिति । स॒कृदे॒व हो॒तव्याः॑ । न य॑जमानं प॒शुभि॑र्व्यर्धयति । अ॒भि

सुवर्गं लोकं जयति । न पापीयान्भवति । अष्टाचत्वारिंशत्शतमश्वरूपाणि जुहोति ।
अष्टाचत्वारिंशत्शदक्षरा जगती । जागतोऽश्वः प्राजापत्यः समृद्धौ । एकमतिरिक्तं जुहोति
। तस्मादेकः प्रजास्वर्धुकः ॥ ३। ८। ८। ४॥ अर्धयति जनयति खल्वाहुर्जगती त्रीणि
च ॥ ८॥

३२ विभूर्मात्रा प्रभूः पित्रेत्याह । इयं वै माता । असौ पिता । आभ्यामेवैनं परिददाति
। अश्वोऽसि हयोऽसीत्याह । शास्त्येवैनमेतत् । तस्माच्छिष्टाः प्रजा जायन्ते ।
अत्योऽसीत्याह । तस्मादश्वः सर्वान्पशूनत्येऽति । तस्मादश्वः सर्वेषां पशूनाग् श्रेष्ठं
गच्छति ॥

३। ८। १। १॥

३३ प्र यशः श्रेष्ठमाप्नोति । य एवं वेद । नरोऽस्यर्वाऽसि सतिरसि वाज्यसीत्याह ।
रूपमेवास्यैतन्महिमानं व्याचष्टे । ययुर्नामाऽसीत्याह । एतद्वा अश्वस्य प्रियं नामधेयम्
। प्रियेणैवैनं नामधेयेनाभिवदति । तस्मादप्यामित्रौ संगत्य । नाम्ना चेद्धयेते । मित्रमेव
भवतः ॥ ३। ८। १। २॥

३४ आदित्यानां पत्वाऽन्विहीत्याह । आदित्यानेवैनं गमयति । अग्नये स्वाहा
स्वाहेन्द्राग्निभ्यामिति पूर्वहोमाञ्जुहोति । पूर्वं एव द्विषन्तं भ्रातृव्यमतिक्रामति । भूरसि भुवे
त्वा भव्याय त्वा भविष्यते त्वेत्युत्सृजति सर्वत्वाय । देवा आशापाला एतं देवेभ्योऽश्वं
मेधाय प्रोक्षितं गोपायतेत्याह । शतं वै तल्प्या राजपुत्रा देवा आशापालाः । तेभ्य एवैनं
परिददाति । ईश्वरो वा अश्वः प्रमुक्तः परां परावतं गन्तोः । इह धृतिः स्वाहेह विधृतिः
स्वाहेह रन्तिः स्वाहेह रमतिः स्वाहेति चतुषु पथ्सु जुहोति ॥ ३। ८। १। ३॥

३५ एता वा अश्वस्य बन्धनम् । ताभिरेवैनं बध्नाति । तस्मादश्वः प्रमुक्तो बन्धनमागच्छति
। तस्मादश्वः प्रमुक्तो बन्धनं न जहाति । राष्ट्रं वा अश्वमेधः । राष्ट्रे खलु वा एते
व्यायच्छन्ते । येऽश्वं मेध्यं रक्षन्ति । तेषां य उदृचं गच्छन्ति । राष्ट्रदेव ते राष्ट्रं
गच्छन्ति । अथ य उदृचं न गच्छन्ति ।

३६ राष्ट्रदेव ते व्यवच्छिद्यन्ते । परा वा एष सिच्यते । योऽबलोऽश्वमेधेन यजते ।
यदमित्रा अश्वं विन्देरन् । हन्येतास्य यज्ञः । चतुःशता रक्षन्ति । यज्ञस्याघाताय ।
अथान्यमानीय प्रोक्षेयुः । सैव ततः प्रायश्चित्तिः ॥ ३। ८। १। ४॥ गच्छति भवतः पथ्सु
जुहोति न गच्छन्ति नव च ॥ १॥

३७ प्रजापतिरकामयताश्वमेधेन यजेयेति । स तपोऽतप्यत । तस्य तेपानस्य ।

सप्तात्मनो देवता उदक्रामन् । सा दीक्षाऽभवत् । स एतानि वैश्वदेवान्यपश्यत् । तान्यजुहोत् । तैर्वै स दीक्षामवारुन्ध । यद्वैश्वदेवानि जुहोति । दीक्षामेव तैर्यजमानोऽवरुन्धे ॥ ३। ८। १०। १॥

३८ सप्त जुहोति । सप्त हि ता देवता उदक्रामन् । अन्वहं जुहोति । अन्वहमेव दीक्षामवरुन्धे । त्रीणि वैश्वदेवानि जुहोति । चत्वार्यौद्ग्रहणानि । सप्त संपद्यन्ते । सप्त वै शीर्षण्याः प्राणाः । प्राणा दीक्षा । प्राणैरेव प्राणान्दीक्षामवरुन्धे ॥ ३। ८। १०। २॥

३९ एकविंशतिं वैश्वदेवानि जुहोति । एकविंशतिर्वै देवलोकाः । द्वादश मासाः पञ्चर्तवः । त्रय इमे लोकाः । असावादित्य एकविंशः । एष सुवर्गो लोकः । तद्वैव्यं क्षत्रम् । सा श्रीः । तद्ब्रह्मस्य विष्टम् । तथ्स्वाराज्यमुच्यते ॥ ३। ८। १०। ३॥

४० त्रिंशत्तमौद्ग्रहणानि जुहोति । त्रिंशदक्षरा विराट् । अन्नं विराट् । विराजैवान्नाद्यमवरुन्धे । त्रेधा विभज्य देवतां जुहोति । त्र्यावृतो वै देवाः । त्र्यावृत इमे लोकाः । एषां लोकानामास्यै । एषां लोकानां कृष्यै । अप वा एतस्मात् प्राणाः क्रामन्ति ॥ ३। ८। १०। ४॥

४१ यो दीक्षामति रेचयति । सप्ताहं प्रचरन्ति । सप्त वै शीर्षण्याः प्राणाः । प्राणा दीक्षा । प्राणैरेव प्राणान्दीक्षामवरुन्धे । पूर्णाहतिमुत्तमां जुहोति । सर्वं वै पूर्णाहतिः । सर्वमेवाप्नोति । अथो इयं वै पूर्णाहतिः । अस्यामेव प्रतितिष्ठति ॥ ३। ८। १०। ५॥
रुन्धे प्राणान्दीक्षामवरुन्ध उच्यते क्रामन्ति तिष्ठति ॥ १०॥

४२ प्रजापतिरश्वमेधमसृजत । तं सुष्टं न किञ्चनोदयच्छत् । तं वैश्वदेवान्येवोदयच्छन् । यद्वैश्वदेवानि जुहोति । यज्ञस्योद्यत्यै । स्वाहाऽऽधिमाधीताय स्वाहा । स्वाहाऽऽधीतं मनसे स्वाहा । स्वाहा मनः प्रजापतये स्वाहा । काय स्वाहा कस्मै स्वाहा कतमस्मै स्वाहेति प्राजापत्ये मुख्यं भवतः । प्रजापतिमुखाभिरैवैनं देवताभिरुद्यच्छते ॥ ३। ८। ११। १॥

४३ अदित्यै स्वाहाऽदित्यै मह्यै स्वाहाऽदित्यै सुमृडीकायै स्वाहेत्याह । इयं वा अदितिः । अस्या एवैनं प्रतिष्ठायोद्यच्छते । सरस्वत्यै स्वाहा सरस्वत्यै बृहत्यै स्वाहा सरस्वत्यै पावकायै स्वाहेत्याह । वाग्वै सरस्वती । वाचैवैनमुद्यच्छते । पूष्णे स्वाहा पूष्णे प्रपथ्याय स्वाहा पूष्णे नरन्धिषाय स्वाहेत्याह । पशवो वै पूषा । पशुभिरैवैनमुद्यच्छते । त्वष्ट्रे स्वाहा त्वष्ट्रे तुरीपाय स्वाहा त्वष्ट्रे पुरुरूपाय स्वाहेत्याह । त्वष्टा वै पशूनां मिथुनानां रूपकृत् । रूपमेव पशुषु दधाति । अथो रूपैरेवैनमुद्यच्छते । विष्णवे स्वाहा विष्णवे

निर्खुर्यपाय स्वाहा विष्णवे निभूयपाय स्वाहेत्याह । यज्ञो वै विष्णुः । यज्ञायैवैनमुद्यच्छते । पूर्णाहुतिमुत्तमां जुहोति । प्रत्युत्तब्धै सयत्वाय ॥ ३। ८। ११। २॥ यच्छते पुरु रूपाय स्वाहेत्याहाष्टौ च ॥ ११॥

४४ सावित्रमष्टाकपालं प्रातर्निर्वपति । अष्टाक्षरा गायत्री । गायत्रं प्रातःसवनम् । प्रातःसवनादेवैनं गायत्रियाश्छन्दसोऽधि निर्मिमीते । अथो प्रातःसवनमेव तेनाप्रोति । गायत्रीं छन्दः । सवित्रे प्रसवित्र एकादशकपालं मध्यन्दिने । एकादशाक्षरा त्रिष्टुप् । त्रैष्टुभं माध्यन्दिनं सवनम् । माध्यन्दिनादेवैनं सवनात् त्रिष्टुभश्छन्दसोऽधि निर्मिमीते ॥ ३। ८। १२। १॥

४५ अथो माध्यन्दिनमेव सवनं तेनाप्रोति । त्रिष्टुभं छन्दः । सवित्र आसवित्रे द्वादशकपालमपराह्णे । द्वादशाक्षरा जगती । जागतं तृतीयसवनम् । तृतीयसवनादेवैनं जगत्याश्छन्दसोऽधि निर्मिमीते । अथो तृतीयसवनमेव तेनाप्रोति । जगतीं छन्दः । ईश्वरो वा अश्वः प्रमुक्तः परा परावतं गन्तोः । इह धृतिः स्वाहेह विधृतिः स्वाहेह रन्तिः स्वाहेह रमतिः स्वाहेति चतस्र आहुतीर्जुहोति ।

४६ चतस्रो दिशः । दिग्भिरेवैनं परिगृह्णाति । आश्वत्थो ब्रजो भवति । प्रजापतिर्देवेभ्यो निलायत । अश्वो रूपं कृत्वा । सोऽश्वत्थे संवत्सरमतिष्ठत् । तदश्वत्थस्याश्वत्थत्वम् । यदाश्वत्थो ब्रजो भवति । स्व एवैनं योनौ प्रतिष्ठापयति ॥ ३। ८। १२। २॥ त्रिष्टुभश्छन्दसोऽधि निर्मिमीते जुहोति नव च ॥ १२॥

४७ आ ब्रह्मन्ब्राह्मणो ब्रह्मवर्चसी जायतामित्याह । ब्राह्मण एव ब्रह्मवर्चसं दधाति । तस्मात्पुरा ब्राह्मणो ब्रह्मवर्चस्यजायत । आऽस्मिन्नाष्ट्रे राजन्य इषव्यः शूरो महारथो जायतामित्याह । राजन्य एव शौर्यं महिमानं दधाति । तस्मात्पुरा राजन्य इषव्यः शूरो महारथोऽजायत । दोग्ध्री धेनुरित्याह । धेन्वामेव पयो दधाति । तस्मात्पुरा दोग्ध्री धेनुरजायत । वोढाऽनङ्घानित्याह ॥ ३। ८। १३। १॥

४८ अनडुह्येव वीर्यं दधाति । तस्मात्पुरा वोढाऽनङ्घानजायत । आशुः सप्तिरित्याह । अश्व एव जवं दधाति । तस्मात् पुराऽऽशुरश्वोऽजायत । पुरधिऽयोषेत्याह । योषित्येव रूपं दधाति । तस्मात्श्वी युवतिः प्रिया भावुका । जिष्णू रथेष्ठा इत्याह । आ ह वै तत्र जिष्णू रथेष्ठा जायते ॥ ३। ८। १३। २॥

४९ यत्रैतेन यज्ञेन यजन्ते । सभेयो युवेत्याह । यो वै पूर्ववयसी । स सभेयो युवा । तस्माद्युवा पुमान्प्रियो भावुकः । आऽस्य यजमानस्य वीरो जायतामित्याह । आ ह वै

तत्र यजमानस्य वीरो जायते । यत्रैतेन यज्ञेन यजन्ते । निकामे निकामे नः पर्जन्यो वर्षत्वित्याह । निकामे निकामे ह वै तत्र पर्जन्यो वर्षति । यत्रैतेन यज्ञेन यजन्ते । फलिन्यो न ओषधयः पच्यन्तामित्याह । फलिन्यो ह वै तत्रोषधयः पच्यन्ते । यत्रैतेन यज्ञेन यजन्ते । योगक्षेमो नः कल्पतामित्याह । कल्पते ह वै तत्र प्रजाभ्यो योगक्षेमः । यत्रैतेन यज्ञेन यजन्ते ॥ ३। ८। १३। ३॥ अनङ्गानित्याह जायते वर्षति सप्त च ॥ १३॥

५० प्रजापतिर्देवेभ्यो यज्ञान्व्यादिशत् । स आत्मन्नश्वमेधमधत् । तं देवा अब्रुवन् । एष वाव यज्ञः । यदश्वमेधः । अप्येव नोऽत्रास्त्विति । तेभ्य एतानन्नहोमान् प्रायच्छत् । तानजुहोत् । तैर्वै स देवानप्रीणात् । यदन्नहोमाञ्जुहोति ॥ ३। ८। १४। १॥

५१ देवानेव तैर्यजमानः प्रीणाति । आज्येन जुहोति । अग्नेर्वा एतद्रूपम् । यदाज्यम् । यदाज्येन जुहोति । अग्निमेव तत्प्रीणाति । मधुना जुहोति । महृत्यै वा एतद्देवतायै रूपम् । यन्मधु । यन्मधुना जुहोति ॥ ३। ८। १४। २॥

५२ महतीमेव तद्देवता प्रीणाति । तण्डुलैर्जुहोति । वसूनां वा एतद्रूपम् । यत्तण्डुलाः । यत्तण्डुलैर्जुहोति । वसूनेव तत्प्रीणाति । पृथुकैर्जुहोति । रुद्राणां वा एतद्रूपम् । यत्पृथुकाः । यत्पृथुकैर्जुहोति ॥ ३। ८। १४। ३॥

५३ रुद्रानेव तत्प्रीणाति । लाजैर्जुहोति । आदित्यानां वा एतद्रूपम् । यल्लाजाः । यल्लाजैर्जुहोति । आदित्यानेव तत्प्रीणाति । करम्बैर्जुहोति । विश्वेषां वा एतद्देवानां रूपम् । यत्करम्बाः । यत्करम्बैर्जुहोति ॥ ३। ८। १४। ४॥

५४ विश्वानेव तद्देवान्प्रीणाति । धानाभिर्जुहोति । नक्षत्राणां वा एतद्रूपम् । यद्धानाः । यद्धानाभिर्जुहोति । नक्षत्राण्येव तत्प्रीणाति । सक्तुभिर्जुहोति । प्रजापतेर्वा एतद्रूपम् । यत्सक्तवः । यत्सक्तुभिर्जुहोति ॥ ३। ८। १४। ५॥

५५ प्रजापतिमेव तत्प्रीणाति । मसूस्यैर्जुहोति । सर्वासां वा एतद्देवतानां रूपम् । यन्मसूस्यानि । यन्मसूस्यैर्जुहोति । सर्वा एव तद्देवताः प्रीणाति । प्रियङ्गुतण्डुलैर्जुहोति । प्रियाङ्गा ह वै नामैते । एतैर्वै देवा अश्वस्याङ्गानि समदधुः । यत्प्रियङ्गुतण्डुलैर्जुहोति । अश्वस्यैवाङ्गानि संदधाति । दशान्नानि जुहोति । दशाक्षरा विराट् । विराट् अश्वस्यान्नाद्यस्यावरुद्धे ॥ ३। ८। १४। ६॥ जुहोति मधुना जुहोति पृथुकैर्जुहोति करम्बैर्जुहोति सक्तुभिर्जुहोति प्रियङ्गुतण्डुलैर्जुहोति चत्वारि च ॥

१४॥ अन्नहोमानाज्येनाग्नेर्मधुना तण्डुलैः पृथुकैर्लाजैः करम्बैर्धानाभिः सक्तुभिर्मसूस्यैः
प्रियङ्गुतण्डुलैर्दशान्नानि विराड् द्वादश ॥

५६ प्रजापतिरश्वमेधमसृजत । तं सुष्टं रक्षागस्यजिघासन् । स
एतान्प्रजापतिर्नक्तं होमानपश्यत् । तानजुहोत् । तैर्वै स यज्ञाद्रक्षागस्यपाहन् ।
यन्नक्तं होमाञ्जुहोति । यज्ञादेव तैर्यजमानो रक्षागस्यपहन्ति । आज्येन जुहोति । वज्रो
वा आज्यम् । वज्रेणैव यज्ञाद्रक्षागस्यपहन्ति ॥ ३। ८। १५। १॥

५७ आज्यस्य प्रतिपदं करोति । प्राणो वा आज्यम् । मुखत एवास्य प्राणं दधाति
। अन्नहोमाञ्जुहोति । शरीरवदेवावरुन्धे । व्यत्यासं जुहोति । उभयस्यावरुध्यै । नक्तं
जुहोति । रक्षसामपहत्यै । आज्येनान्ततो जुहोति ॥ ३। ८। १५। २॥

५८ प्राणो वा आज्यम् । उभयत एवास्य प्राणं दधाति । पुरस्ताच्चोपरिष्ठाच्च । एकस्मै
स्वाहेत्याह । अस्मिन्नेव लोके प्रतितिष्ठति । द्वाभ्याग् स्वाहेत्याह । अमुष्मिन्नेव लोके
प्रतितिष्ठति । उभयोरेव लोकयोः प्रतितिष्ठति । अस्मिन्श्चामुष्मिन्श्च । शताय
स्वाहेत्याह । शतायुर्वै पुरुषः शतवीर्यः । आयुरेव वीर्यमवरुन्धे । सहस्राय स्वाहेत्याह ।
आयुर्वै सहस्रम् । आयुरेवावरुन्धे । सर्वस्मै स्वाहेत्याह । अपरिमितमेवावरुन्धे ॥ ३।
८। १५। ३॥ एव यज्ञाद्रक्षागस्यपहन्त्यन्ततो जुहोति शताय स्वाहेत्याह सप्त च ॥ १५॥

५९ प्रजापतिं वा एष इप्सतीत्याहुः । योऽश्वमेधेन यजत इति । अथो आहुः । सर्वाणि
भूतानीति । एकस्मै स्वाहेत्याह । प्रजापतिर्वा एकः । तमेवाप्रोति । एकस्मै स्वाहा
द्वाभ्याग् स्वाहेत्यभि पूर्वमाहुतीर्जुहोति । अभिपूर्वमेव सुवर्गं लोकमेति । एकोत्तरं जुहोति
॥ ३। ८। १६। १॥

६० एकवदेव सुवर्गं लोकमेति । सन्ततं जुहोति । सुवर्गस्य लोकस्य संतत्यै । शताय
स्वाहेत्याह । शतायुर्वै पुरुषः शतवीर्यः । आयुरेव वीर्यमवरुन्धे । सहस्राय स्वाहेत्याह ।
आयुर्वै सहस्रम् । आयुरेवावरुन्धे । अयुताय स्वाहा नियुताय स्वाहा प्रयुताय स्वाहेत्याह
॥ ३। ८। १६। २॥

६१ त्रयं इमे लोकाः । इमानेव लोकानवरुन्धे । अबुदाय स्वाहेत्याह । वाग्वा अबुदम्
। वाचमेवावरुन्धे । न्यबुदाय स्वाहेत्याह । यो वै वाचो भूमा । तन्न्यबुदम् । वाच एव
भूमानमवरुन्धे । समुद्राय स्वाहेत्याह ॥ ३। ८। १६। ३॥

६२ समुद्रमेवाप्रोति । मध्याय स्वाहेत्याह । मध्यमेवाप्रोति । अन्ताय स्वाहेत्याह ।
अन्तमेवाप्रोति । परार्धाय स्वाहेत्याह । परार्धमेवाप्रोति । उपसे स्वाहा व्युष्ट्यै स्वाहेत्याह

। रात्रिर्वा उपाः । अहव्युष्टिः । अहोरात्रे एवावरुन्धे । अथो अहोरात्रयोरेव प्रतितिष्ठति । ता यदुभयीर्दिवा वा नक्तं वा जुहुयात् । अहोरात्रे मोहयेत् । उपसे स्वाहा व्युष्टे स्वाहोद्देश्यते स्वाहोद्यते स्वाहेत्यनुदिते जुहोति । उदिताय स्वाहा सुवर्गाय स्वाहा लोकाय स्वाहेत्युदिते जुहोति । अहोरात्रयोरव्यतिमोहाय ॥ ३। ८। १६। ४॥ एकोत्तरं जुहोति प्रयुताय स्वाहेत्याह समुद्राय स्वाहेत्याहाहव्युष्टिः सप्त च ॥ १६॥

६३ विभूर्मात्रा प्रभूः पित्रेत्यश्वनामानि जुहोति । उभयोरेवैनं लोकयोर्नामधेयं गमयति । आयनाय स्वाहा प्रायणाय स्वाहेत्युद्वावाञ्जुहोति । सर्वमेवैनमस्कन्नं सुवर्गं लोकं गमयति । अग्नये स्वाहा सोमाय स्वाहेति पूर्वहोमाञ्जुहोति । पूर्वं एव द्विषन्तं भ्रातृव्यमतिक्रामति । पृथिव्यै स्वाहाऽन्तरिक्षाय स्वाहेत्याह । यथा यजुरेवैतत् । अग्नये स्वाहा सोमाय स्वाहेति पूर्वदीक्षा जुहोति । पूर्वं एव द्विषन्तं भ्रातृव्यमतिक्रामति ॥ ३। ८। १७। १॥

६४ पृथिव्यै स्वाहाऽन्तरिक्षाय स्वाहेत्येकविंशतिर्दीक्षां जुहोति । एकविंशतिर्वै देवलोकः । द्वादश मासाः पञ्चतवः । त्रयं इमे लोकाः । असावादित्य एकविंशः । एष सुवर्गो लोकः । सुवर्गस्य लोकस्य समष्टौ । भुवो देवानां कर्मणेत्यृतुदीक्षा जुहोति । ऋतूनेवास्मै कल्पयति । अग्नये स्वाहा वायवे स्वाहेति जुहोत्यनन्तरित्यै ॥ ३। ८। १७। २॥

६५ अर्वाद्भ्यः संक्रामत्वित्यासीर्जुहोति । सुवर्गस्य लोकस्यास्यै । भूतं भव्यं भविष्यदिति पर्यासीर्जुहोति । सुवर्गस्य लोकस्य पर्यास्यै । आ मे गृहा भवन्वित्याभूर्जुहोति । सुवर्गस्य लोकस्याभूत्यै । अग्निना तपोऽन्वभवदित्यनुभूर्जुहोति । सुवर्गस्य लोकस्यानुभूत्यै । स्वाहाऽऽधिमाधीताय स्वाहेति समस्तानि वैश्वदेवानि जुहोति । समस्तमेव द्विषन्तं भ्रातृव्यमतिक्रामति ॥ ३। ८। १७। ३॥

६६ दद्भ्यः स्वाहा हनूभ्याग् स्वाहेत्यङ्गहोमाञ्जुहोति । अङ्गे अङ्गे वै पुरुषस्य पाप्मोपश्लिष्टः । अङ्गादङ्गादेवैनं पाप्मनस्तेन मुञ्चति । अङ्ग्येताय स्वाहा कृष्णाय स्वाहा श्वेताय स्वाहेत्यश्वरूपाणि जुहोति । रूपैरेवैनं समर्धयति । ओषधीभ्यः स्वाहा मूलेभ्यः स्वाहेत्योषधि होमाञ्जुहोति । द्वय्यो वा ओषधयः । पुष्पेभ्योऽन्याः फलं गृह्णन्ति । मूलेभ्योऽन्याः । ता एवोभयोरवरुन्धे ॥ ३। ८। १७। ४॥

६७ वनस्पतिभ्यः स्वाहेति वनस्पतिहोमाञ्जुहोति । आरण्यस्यान्नाद्यस्यावरुन्धे । मेषस्त्वा पचतैरवत्वित्यपाव्यानि जुहोति । प्राणा वै देवा अपाव्याः । प्राणानेवावरुन्धे । कूप्याभ्यः

स्वाहाऽऽद्यः स्वाहेत्यपाँ होमाञ्जुहोति । अप्सु वा आपः । अन्नं वा आपः । अद्ध्यो वा अन्नं जायते । यदेवाद्ध्योऽन्नं जायते । तदवरुन्धे ॥ ३। ८। १७। ५॥ पूर्वदीक्षा जुहोति पूर्व एव द्विषन्तं भ्रातृव्यमतिक्रामत्यनन्तरित्यै क्रामति रुन्धे जायत एकं च ॥ १७॥

६८ अम्भाँसि जुहोति । अयं वै लोकोऽम्भाँसि । तस्य वसवोऽधिपतयः । अग्निर्ज्योतिः । यदम्भाँसि जुहोति । इममेव लोकमवरुन्धे । वसूनाँसि सायुज्यं गच्छति । अग्निं ज्योतिरवरुन्धे । नभाँसि जुहोति । अन्तरिक्षं वै नभाँसि ॥ ३। ८। १८। १॥

६९ तस्य रुद्रा अधिपतयः । वायुर्ज्योतिः । यन्नभाँसि जुहोति । अन्तरिक्षमेवावरुन्धे । रुद्राणाँसि सायुज्यं गच्छति । वायुं ज्योतिरवरुन्धे । महाँसि जुहोति । असौ वै लोको महाँसि । तस्यादित्या अधिपतयः । सूर्यो ज्योतिः ॥ ३। ८। १८। २॥

७० यन्महाँसि जुहोति । अमुमेव लोकमवरुन्धे । आदित्यानाँसि सायुज्यं गच्छति । सूर्यं ज्योतिरवरुन्धे । नमो राज्ञे नमो वरुणायेति यव्यानि जुहोति । अन्नाद्यस्यावरुन्धे । मयोभूर्वातो अभि वातुस्त्रा इति गव्यानि जुहोति । पशूनामवरुन्धे । प्राणाय स्वाहा व्यानाय स्वाहेति संततिहोमाञ्जुहोति । सुवर्गस्य लोकस्य संतत्यै ॥ ३। ८। १८। ३॥

७१ इताय स्वाहाऽसिताय स्वाहेति प्रमुक्तीर्जुहोति । सुवर्गस्य लोकस्य प्रमुक्त्यै । पृथिव्यै स्वाहाऽन्तरिक्षाय स्वाहेत्याह । यथा यजुरेवैतत् । दत्त्वते स्वाहाऽदन्तकाय स्वाहेति शरीरहोमाञ्जुहोति । पितृलोकमेव तैर्यजमानोऽवरुन्धे । कस्त्वा युनक्ति स त्वा युनक्तिति परिधीन् युनक्ति । इमे वै लोकाः परिधयः । इमानेवासमै लोकान् युनक्ति । सुवर्गस्य लोकस्य समष्ट्यै ॥ ३। ८। १८। ४॥

७२ यः प्राणतो य आत्मदा इति महिमानौ जुहोति । सुवर्गो वै लोको महः । सुवर्गमेव ताभ्यां लोकं यजमानोऽवरुन्धे । आ ब्रह्मन्ब्राह्मणो ब्रह्मवर्चसी जायतामिति समस्तानि ब्रह्मवर्चसानि जुहोति । ब्रह्मवर्चसमेव तैर्यजमानोऽवरुन्धे । जज्ञि बीजमिति जुहोत्यनन्तरित्यै । अग्रये समनमत्पृथिव्यै समनमदिति सन्नति होमाञ्जुहोति । सुवर्गस्य लोकस्य संतत्यै । भूताय स्वाहा भविष्यते स्वाहेति भूताभव्यौ होमौ जुहोति । अयं वै लोको भूतम् ॥ ३। ८। १८। ५॥

७३ असौ भविष्यत् । अनयोरेव लोकयोः प्रतितिष्ठति । सर्वस्यात्यै । सर्वस्यावरुन्धे । यदक्रन्दः प्रथमं जायमान इत्यश्वस्तोमीयं जुहोति । सर्वस्यात्यै । सर्वस्य जित्यै । सर्वमेव तेनाप्रोति । सर्वं जयति । योऽश्वमेधेन यजते ॥ ३। ८। १८। ६॥

७४ य उ चैनमेवं वेद । यज्ञं रक्षागस्यजिघांसन् । स एतान्प्रजापतिर्नक्तं
होमानपश्यत् । तानजुहोत् । तैर्वै स यज्ञाद्रक्षागस्यपाहन् । यन्नक्तं होमाञ्जुहोति ।
यज्ञादेव तैर्यजमानो रक्षागस्यपहन्ति । उपसे स्वाहा व्युष्टैः स्वाहेत्यन्ततो जुहोति ।
सुवर्गस्य लोकस्य समष्टौ ॥ ३। ८। १८। ७॥ वै नभासि सूय्यो ज्योतिः संतत्यै
समष्टौ भूतं यजते नव च ॥ १८॥

७५ एकयूपो वैकादशिनी वा । अन्येषां यज्ञानां यूपा भवन्ति । एकविंशिन्यश्वमेधस्य
। सुवर्गस्य लोकस्याभिजित्यै । बैलवो वा खादिरो वा पालाशो वा । अन्येषां यज्ञक्रतूनां
यूपा भवन्ति । राज्जुदाल एकविंशत्यरत्निरश्वमेधस्य । सुवर्गस्य लोकस्य समष्टौ ।
नान्येषां पशूनां तेजन्या अवद्यन्ति । अवद्यन्त्यश्वस्य ॥

३। ८। १९। १॥

७६ पाप्मा वै तेजनी । पाप्मनोऽपहत्यै । प्लक्षशाखायामन्येषां पशूनामवद्यन्ति ।
वेतसशाखायामश्वस्य । अप्सुयोनिर्वा अश्वः । अप्सुजो वेतसः । स्व एवास्य
योनाववद्यति । यूपेषु ग्राम्यान्पशून्त्रियुञ्जन्ति । आरोकेष्वारण्यान्धारयन्ति । पशूनां व्यावृत्त्यै
। आ ग्राम्यान् पशून्लभन्ते । प्रारण्यान्श्मृजन्ति । पाप्मनोऽपहत्यै ॥ ३। ८। १९। २॥
अश्वस्य व्यावृत्त्यै त्रीणि च ॥ १९॥

७७ राज्जुदालमग्निष्ठं मिनोति । भ्रूणहत्याया अपहत्यै । पौतुद्रवावभितो भवतः । पुण्यस्य
गन्धस्यावरुध्यै । भ्रूणहत्यामेवास्मादपहत्यै । पुण्येन गन्धेनोभयतः परिगृह्णाति । षड्बैलुवा
भवन्ति । ब्रह्मवर्चसस्यावरुध्यै । षट्वादिराः । तेजसोऽवरुध्यै ॥ ३। ८। २०। १॥

७८ षट्पालाशाः । सोमपीथस्यावरुध्यै । एकविंशतिः संपद्यन्ते । एकविंशतिर्वै
देवल्लोकाः । द्वादश मासाः पञ्चर्तवः । त्रय इमे लोकाः । असावादित्य एकविंशतिः ।
एष सुवर्गो लोकः । सुवर्गस्य लोकस्य समष्टौ । शतं पशवो भवन्ति ॥ ३। ८। २०।
२॥

७९ शतायुः पुरुषः शतेन्द्रियः । आयुष्येवेन्द्रिये प्रतितिष्ठति । सर्वं वा अश्वमेध्याप्नोति
। अपरिमिता भवन्ति । अपरिमितस्यावरुध्यै । ब्रह्मवादिनो वदन्ति । कस्मात्सत्यात्
। दक्षिणतोऽन्येषां पशूनामवद्यन्ति । उत्तरतोऽश्वस्येति । वारुणो वा अश्वः ॥ ३। ८।
२०। ३॥

८० एषा वै वरुणस्य दिक् । स्वायामेवास्य दिश्यवद्यति । यदितरेषां पशूनामवद्यति
। शतदेवत्यं तेनावरुन्धे । चितेऽग्नावधिवैतसे कटेऽश्वं चिनोति । अप्सुयोनिर्वा अश्वः

। अ॒प्सु॒जो वे॑त॒सः । स्व ए॒वैनं॑ यो॒नौ प्र॑ति॒ष्ठाप॑यति । पु॒रस्ता॑त्प्र॒त्यश्च॑ तू॒परं चि॑नोति ।
प॒श्चात्प्रा॑ची॒नं गो॑मृ॒गम् ॥ ३। ८। २०। ४॥

८१ प्रा॒णापा॑नावे॒वास्मि॑न्श्च॒स्यम्य॑श्चौ दधाति । अ॒श्वं तू॒परं गो॑मृ॒गमिति॑ सर्व॒हुत॑ ए॒ताञ्जु॑होति ।
। ए॒षां लो॒काना॑मभि॒जित्यै॑ । आ॒त्मना॑ऽभि॒जुहो॑ति । सा॒त्मान॑मे॒वैनं॑ स॒तनुं॑ करोति ।
सा॒त्माऽमु॑ष्मि॒ लोके॑ भवति । य ए॒वं वेद॑ । अथो व॒सोरे॑व धारां॒ तेनाव॑रुन्धे । इ॒लुव॑दा॒य
स्वाहा॑ ब॒लि॒वदा॑य॒ स्वाहे॑त्याह । सं॒वत्स॑रो वा इ॒लुव॑र्दः । परि॒वत्स॑रो ब॒लि॒वर्दः ।
सं॒वत्स॑रादे॒व परि॑वत्स॒रादा॑यु॒रवरु॑न्धे । आ॒युरे॒वास्मि॑न्दधाति । तस्मा॑द॒श्वमे॑धया॒जी ज॒रसा॑
वि॒स्रसा॑ऽमुं लो॒कमे॑ति ॥

३। ८। २०। ५॥ तेज॑सोऽव॒रुध्यै॑ भवन्त्य॒श्वो गो॑मृ॒गमि॑लुव॒र्दश्च॑त्वारि च ॥ २०॥

८२ ए॒कवि॑ ऽशोऽग्नि॒र्भव॑ति । ए॒कवि॑ ऽशः॒ स्तोमः॑ । ए॒कवि॑ ऽशति॒र्यूपाः॑ । यथा॑ वा अ॒श्व
वर्ष॑भा वा वृषा॑णः स॒२ स्फुरे॑रन् । ए॒वमे॑तत्स्तो॒माः स॒२ स्फुर॑न्ते । यदे॒कवि॑ ऽशाः ।
ते यथ्स॑मु॒च्छेर॑न् । ह॒न्येता॑स्य य॒ज्ञः । द्वा॒दश॑ ए॒वाग्निः॑ स्यादित्याहुः । द्वा॒दशः॑ स्तोमः ।
८३ ए॒काद॑श यू॒पाः । यद्वा॒दशो॑ऽग्नि॒र्भव॑ति । द्वा॒दश॑ मा॒साः सं॒वत्स॑रः । सं॒वत्स॑रेणै॒वास्मा॑
अ॒न्नम॑वरुन्धे । यद्द॒श यू॒पा भव॑न्ति । दशा॑क्षरा वि॒राट् । अ॒न्न वि॒राट् ।
वि॒राजै॑वा॒न्नाद्य॑मवरुन्धे । य ए॒काद॑शः । स्तन॑ ए॒वास्यै॑ सः ।

८४ दु॒ह ए॒वैनां॑ तेन । तदाहुः । यद्वा॒दशो॑ऽग्निः स्याद्वा॒दशः॑ स्तोम ए॒काद॑श यू॒पाः । यथा॑
स्थू॒रिणा॑ या॒यात् । ता॒दृक्त॑त् । ए॒कवि॑ ऽश ए॒वाग्निः॑ स्यादित्याहुः । ए॒कवि॑ ऽशः॒ स्तोमः॑
। ए॒कवि॑ ऽशति॒र्यूपाः॑ । यथा॑ प्र॒ष्टिभि॑र्याति । ता॒दृगे॑व तत् ॥ ३। ८। २१। ३॥

८५ यो वा अ॒श्वमे॑धे ति॒स्रः क॑कु॒भो वेद॑ । क॒कु॒द्ध राज्ञा॑ भवति । ए॒कवि॑ ऽशोऽग्नि॒र्भव॑ति
। ए॒कवि॑ ऽशः॒ स्तोमः॑ । ए॒कवि॑ ऽशति॒र्यूपाः॑ । ए॒ता वा अ॒श्वमे॑धे ति॒स्रः क॑कु॒भः । य ए॒वं
वेद॑ । क॒कु॒द्ध राज्ञा॑ भवति । यो वा अ॒श्वमे॑धे त्रीणि शी॒र्षाणि॑ वेद॑ । शिरो॑ ह॒ राज्ञा॑
भवति । ए॒कवि॑ ऽशोऽग्नि॒र्भव॑ति । ए॒कवि॑ ऽशः॒ स्तोमः॑ । ए॒कवि॑ ऽशति॒र्यूपाः॑ । ए॒तानि॑
वा अ॒श्वमे॑धे त्रीणि शी॒र्षाणि॑ । य ए॒वं वेद॑ । शिरो॑ ह॒ राज्ञा॑ भवति ॥ ३। ८। २१।
४॥ द्वा॒दशः॑ स्तोमः स ए॒व तच्छि॑रो ह॒ राज्ञा॑ भवति षट् ॥ २१॥

८६ दे॒वा वा अ॒श्वमे॑धे प॒वमा॑ने । सु॒वर्गं॑ लो॒कं न प्रा॑जानन् । तम॒श्वः प्रा॑जा॒नात् ।
यद॒श्वमे॑धेऽश्वे॒न मे॒ध्येनो॑द॒श्चो ब॑हिष्प॒वमानं॑ स॒र्पन्ति॑ । सु॒वर्ग॑स्य लो॒कस्य॑ प्र॒ज्ञात्यै॑ । न
वै म॑नुष्यः सु॒वर्गं॑ लो॒कम॑ञ्जसा वेद । अ॒श्वो वै सु॒वर्गं॑ लो॒कम॑ञ्जसा वेद । यदु॒द्गातो॑द्वायेत्

। यथाऽक्षेत्रज्ञोऽन्येन पथा प्रतिपादयेत् । तादृक्तत् ॥ ३। ८। २२। १॥

८७ उद्गातारमपरुद्ध । अश्वमुद्गीथाय वृणीते । यथा क्षेत्रज्ञोऽञ्जसा नयति । एवमेवैनमश्वः सुवर्गं लोकमञ्जसा नयति । पुच्छमन्वारभन्ते । सुवर्गस्य लोकस्य समष्टौ । हिं करोति । सामैवाकः । हिं करोति । उद्गीथ एवास्य सः ॥ ३। ८। २२। २॥

८८ वडबा उपरुन्धन्ति । मिथुनत्वाय प्रजात्यै । अथो यथोपगातार उपगायन्ति । तादृगेव तत् । उदगासीदश्वो मेध्य इत्याह । प्राजापत्यो वा अश्वः । प्रजापतिरुद्गीथः । उद्गीथमेवावरुन्धे । अथो ऋक्सामयोरेव प्रतितिष्ठति । हिरण्येनोपाकरोति । ज्योतिर्वै हिरण्यम् । ज्योतिरेव मुखतो दधाति । यजमाने च प्रजासु च । अथो हिरण्यज्योतिरेव यजमानः सुवर्गं लोकमेति ॥ ३। ८। २२। ३॥ तथ्स उपाकरोति चत्वारि च ॥ २२॥

८९ पुरुषो वै यज्ञः । यज्ञः प्रजापतिः । यदश्वे पशून्नियुञ्जति । यज्ञादेव तद्यज्ञं प्रयुङ्क्ते । अश्वं तूपरं गोमृगम् । तानग्निष्ठ आलभते । सेनामुखमेव तथ्स २ श्यति । तस्माद्राजमुखं भीष्मं भावुकम् । आग्नेयं कृष्णग्रीवं पुरस्ताल्ललाटे । पूर्वाग्निमेव तं कुरुते ॥ ३। ८। २३। १॥

९० तस्मात्पूर्वाग्निं पुरस्तात्स्थापयन्ति । पौष्णमन्वञ्चम् । अन्नं वै पूषा । तस्मात्पूर्वाग्नावाहार्यमाहरन्ति । ऐन्द्रापौष्णमुपरिष्ठात् । ऐन्द्रो वै राजन्योऽन्नं पूषा । अन्नाद्येनैवैनमुभयतः परिगृह्णाति । तस्माद्राजन्योऽन्नादो भावुकः । आग्नेयौ कृष्णग्रीवौ बाहुवोः । बाहुवोरेव वीर्यं धत्ते ॥ ३। ८। २३। २॥

९१ तस्माद्राजन्यो बाहुबली भावुकः । त्वाष्ट्रौ लोमशसक्थौ सक्थ्योः । सक्थ्योरेव वीर्यं धत्ते । तस्माद्राजन्य ऊरुबली भावुकः । शितिपृष्ठौ बार्हस्पत्यो पृष्ठे । ब्रह्मवर्चसमेवोपरिष्ठाद्धत्ते । अथो कवचे एवैते अभितः पर्युहते । तस्माद्राजन्यः संनद्धो वीर्यं करोति । धात्रे पृषोदरमधस्तात् । प्रतिष्ठामेवैतां कुरुते । अथो इयं वै धाता । अस्यामेव प्रतितिष्ठति । सौर्यं बलक्षं पुच्छे । उथ्सेधमेव तं कुरुते । तस्मादुथ्सेधं भये प्रजा अभिस २ श्रयन्ति ॥ ३। ८। २३। ३॥ कुरुते धत्ते कुरुते पञ्च च ॥ २३॥

साङ्ग्रहण्या चतुष्टय्यो यो वै यः पितुश्चत्वारो यथा नित्तं प्रजापतये त्वा यथा प्रोक्षितं विभूराह प्रजापतिरकामयताश्वमेधेन प्रजापतिर्न किञ्च न सावित्रमा ब्रह्मन् प्रजापतिर्देवेभ्यः प्रजापती रक्षासि प्रजापतिमीप्सति विभूरश्वनामान्यम्भाग्स्येकयूपो राङ्गुदालमेकविंशो देवाः पुरुषस्त्रयोविंशतिः ॥ २३॥

साङ्ग्रहण्या तस्मादश्वमेधयाजी यत्परिमिता यद्यज्ञमुखे यो दीक्षां देवानेव त्रय इमे सिताय

प्राणापानावेवास्मिन् तस्माद्राजन्त्य एकनवतिः ॥ ११ ॥

साङ्ग्रहण्या स२ ५ श्रयन्ति ॥

तृतीयाष्टके नवमः प्रपाठकः ९

अश्वमेधस्य द्वितीय तृतीयाहर्विधानम्

१ प्रजापतिरश्वमेधमसृजत । सोऽस्मात्सृष्टोऽपाक्रामत् । तमष्टादशभिरनु प्रायुङ्क्त । तमाप्नोत् । तमास्वाऽष्टादशभिरवारुन्ध । यदष्टादशिन आलभ्यन्ते । यज्ञमेव तैरास्वा यजमानोऽवरुन्धे । संवत्सरस्य वा एषा प्रतिमा । यदष्टादशिनः । द्वादश मासाः पञ्चर्तवः ॥ ३। १। १। १ ॥

२ संवत्सरोऽष्टादशः । यदष्टादशिन आलभ्यन्ते । संवत्सरमेव तैरास्वा यजमानोऽवरुन्धे । अग्निष्टेऽन्यान्पशूनुपाकरोति । इतरेषु यूपेष्वष्टादशिनोऽजामित्वाय । नव नवालभ्यन्ते सवीर्यत्वाय । यदारण्यैः सग्स्थापयेत् । व्यवस्येतां पितापुत्रौ । व्यध्वानः क्रामेयुः । विदूरं ग्रामयोर्ग्रामान्तौ स्याताम् ॥ ३। १। १। २ ॥

३ ऋक्षीकाः पुरुषव्याघ्राः परिमोषिण आख्याधिनीस्तस्करा अरण्येष्वजायेरन् । तदाहुः । अपशवो वा एते । यदारण्याः । यदारण्यैः सग्स्थापयेत् । क्षिप्रे यजमानमरण्यं मृतं हरेयुः । अरण्यायतना ह्यारण्याः पशव इति । यत्पशूनालभेत । अनवरुद्धा अस्य पशवः स्युः । यत्पर्यग्निकृतानुश्मृजेत् ॥ ३। १। १। ३ ॥

४ यज्ञवेशसं कुर्यात् । यत्पशूनालभते । तेनैव पशूनवरुन्धे । यत् पर्यग्नि कृतानुश्मृजत्ययज्ञं वेशसाय । अवरुद्धा अस्य पशवो भवन्ति । न यज्ञवेशसं भवति । न यजमानमरण्यं मृतं हरन्ति । ग्राम्यैः स२ ५ स्थापयति । एते वै पशवः, क्षेमो नाम । सं पितापुत्राववस्यतः । समध्वानः क्रामन्ति । समन्तिकं ग्रामयोर्ग्रामान्तौ भवतः । नर्क्षीकाः पुरुषव्याघ्राः परिमोषिण आख्याधिनीस्तस्करा अरण्येष्वजायन्ते ॥ ३। १। १। ४ ॥ ऋतवः स्यातामुश्मृजेत्स्यतस्त्रीणि च ॥ १ ॥

५ प्रजापतिरकामयतोभौ लोकाववरुन्धोयेति । स एतानुभयान्पशूनपश्यत् । ग्राम्याग्श्चारण्याग्श्च । तानालभत । तैर्वै स उभौ लोकाववारुन्ध । ग्राम्यैरेव पशुभिरिमं लोकमवारुन्ध । आरण्यैरमुम् । यद्ग्राम्यान्पशूनालभते । इममेव तैर्लोकमवरुन्धे । यदारण्यान् ॥ ३। १। २। १ ॥

६ अमुं तैः । अनवरुद्धो वा एतस्य संवत्सर इत्याहुः । य इत इतश्चातुर्मास्यानि

संवत्सरं प्रयुङ्क्ते इति । एतावान् वै संवत्सरः । यच्चातुर्मास्यानि । यदेते चातुर्मास्याः पशव आलभ्यन्ते । प्रत्यक्षमेव तैः संवत्सरं यजमानोऽवरुन्धे । वि वा एष प्रजया पशुभिर्ऋच्छते । यः संवत्सरं प्रयुङ्क्ते । संवत्सरः सुवर्गो लोकः ॥ ३। ९। २। २॥

७ सुवर्गं तु लोकं नापराप्नोति । प्रजा वै पशव एकादशिनी । यदेत एकादशिनाः पशव आलभ्यन्ते । साक्षादेव प्रजां पशून्, यजमानोऽवरुन्धे । प्रजापतिर्विराजमसृजत । सा सृष्टाऽश्वमेधं प्राविशत् । तां दशिभिरनु प्रायुङ्क्त । तामाप्रोत् । तामास्वा दशिभिरवारुन्धे । यद्दशिन आलभ्यन्ते ॥ ३। ९। २। ३॥

८ विराजमेव तैरास्वा यजमानोऽवरुन्धे । एकादश दशत आलभ्यन्ते । एकादशाक्षरा त्रिष्टुप् । त्रैष्टुभाः पशवः । पशूनेवावरुन्धे । वैश्वदेवो वा अश्वः । नानादेवत्याः पशवो भवन्ति । अश्वस्य सर्वत्वाय । नानारूपा भवन्ति । तस्मान्नानारूपाः पशवः । बहुरूपा भवन्ति । तस्माद्बहुरूपाः पशवः समृद्धौ ॥ ३। ९। २। ४॥ आरण्यान्लोको दशिन आलभ्यन्ते नानारूपाः पशवो द्वे च ॥ २॥

९ अस्मै वै लोकाय ग्राम्याः पशव आलभ्यन्ते । अमुष्मा आरण्याः । यद्ग्राम्यान्पशूनालभते । इममेव तैर्लोकमवरुन्धे । यदारण्यान् । अमुं तैः । उभयान्पशूनालभते । ग्राम्याश्चारण्याश्च । उभयोर्लोकयोरवरुद्धौ । उभयान् पशूनालभते ॥ ३। ९। ३। १॥

१० ग्राम्याश्चारण्याश्च । उभयस्यान्नाद्यस्यावरुद्धौ । उभयान्पशूनालभते । ग्राम्याश्चारण्याश्च । उभयेषां पशूनामवरुद्धौ । त्रयस्त्रयो भवन्ति । त्रय इमे लोकाः । एषां लोकानामास्यै । ब्रह्मवादिनो वदन्ति । कस्मात्सत्यात् ॥ ३। ९। ३। २॥

११ अस्मिं ल्लोके बहवः कामा इति । यत्समानीभ्यो देवताभ्योऽन्येऽन्ये पशव आलभ्यन्ते । अस्मिन्नेव तं ल्लोके कामान्दधाति । तस्मादस्मिं ल्लोके बहवः कामाः । त्रयाणां त्रयाणां सह वपा जुहोति । त्र्यावृतो वै देवाः । त्र्यावृत इमे लोकाः । एषां लोकानामास्यै । एषां लोकानां कृत्यै । पर्यग्निकृतानारण्यानुत्सृजन्त्यहिं सायै ॥ ३। ९। ३। ३॥

अवरुद्धा उभयान्पशूनालभते सत्यादहिं सायै ॥ ३॥

१२ युञ्जन्ति ब्रध्नमित्याह । असौ वा आदित्यो ब्रध्नः । आदित्यमेवास्यै युनक्ति । अरुषमित्याह । अग्निर्वा अरुषः । अग्निमेवास्यै युनक्ति । चरन्तमित्याह । वायुर्वै चरन् । वायुमेवास्यै युनक्ति । परितस्थुष इत्याह ॥ ३। ९। ४। १॥

१३ इमे वै लोकाः परितस्थुषः । इमानेवास्यै लोकान् युनक्ति । रोचन्ते रोचना दिवीत्याह

। नक्षत्राणि वै रोचना दिवि । नक्षत्राण्येवास्मै रोचयति । युञ्जन्त्यस्य काम्येत्याह । कामानेवास्मै युनक्ति । हरी विपक्षसेत्याह । इमे वै हरी विपक्षसा । इमे एवास्मै युनक्ति ॥ ३। ९। ४। २॥

१४ शोणा धृष्णू नृवाहसेत्याह । अहोरात्रे वै नृवाहसा । अहोरात्रे एवास्मै युनक्ति । एता एवास्मै देवता युनक्ति । सुवर्गस्य लोकस्य समष्ट्यै । केतुं कृष्वन्नकेतव इति ध्वजं प्रतिमुञ्चति । यश एवैनं राज्ञां गमयति । जीमूतस्येव भवति प्रतीकमित्याह । यथा यजुरेवैतत् । ये ते पन्थानः सवितः पूर्व्यास इत्यध्वर्युयजमानं वाचयत्यभिजित्यै ॥ ३। ९। ४। ३॥

१५ परा वा एतस्य यज्ञ एति । यस्य पशुरुपाकृतोऽन्यत्र वेद्या एति । एतस्त्तोतरेतेन पथा पुनरश्वमार्तयासि न इत्याह । वायुर्वै स्तोता । वायुमेवास्य परस्ताद्दधात्यावृत्त्यै । यथा वै हविषो गृहीतस्य स्कन्दति । एवं वा एतदश्वस्य स्कन्दति । यदस्योपाकृतस्य लोमानि शीयन्ते । यद्वालेषु काचानावयन्ति । लोमान्येवास्य तथ्संभरन्ति ॥ ३। ९। ४। ४॥

१६ भूर्भुवः सुवरिति प्राजापत्याभिरावयन्ति । प्राजापत्यो वा अश्वः । स्वयैवैनं देवतया समर्धयन्ति । भूरिति महिषी । भुव इति वावाता । सुवरिति परिवृत्ती । एषां लोकानामभिजित्यै । हिरण्ययाः काचा भवन्ति । ज्योतिर्वै हिरण्यम् । राष्ट्रमश्वमेधः ॥ ३। ९। ४। ५॥

१७ ज्योतिश्चैवास्मै राष्ट्रं च समीची दधाति । सहस्रं भवन्ति । सहस्रसंमितः सुवर्गो लोकः । सुवर्गस्य लोकस्याभिजित्यै । अप वा एतस्मात्तेज इन्द्रियं पशवः श्रीः क्रामन्ति । योऽश्वमेधेन यजते । वसवस्त्वाऽञ्जन्तु गायत्रेण छन्दसेति महिष्यभ्यनक्ति । तेजो वा आज्यम् । तेजो गायत्री । तेजसैवास्मै तेजोऽवरुन्धे ॥ ३। ९। ४। ६॥

१८ रुद्रास्त्वाऽञ्जन्तु त्रैष्टुभेन छन्दसेति वावाता । तेजो वा आज्यम् । इन्द्रियं त्रिष्टुप् । तेजसैवास्मा इन्द्रियमवरुन्धे । आदित्यास्त्वाऽञ्जन्तु जागतेन छन्दसेति परिवृत्ती । तेजो वा आज्यम् । पशवो जगती । तेजसैवास्मै पशूनवरुन्धे । पत्नयोऽभ्यञ्जन्ति । श्रिया वा एतद्रूपम् ॥ ३। ९। ४। ७॥

१९ यत्पत्नयः । श्रियमेवास्मिन्तद्दधति । नास्मात्तेज इन्द्रियं पशवः श्रीरपक्रामन्ति । लाजी ३ ऋचाची ३ न् यशोममा ४ इत्यतिरिक्तमन्नमश्वयोपोहरन्ति । प्रजामेवान्नादीं कुर्वते । एतद्देवा अन्नमत्तैतदन्नमद्धि प्रजापत इत्याह । प्रजायामेवान्नाद्यं दधते । यदि नावजिघ्रत् ।

अग्निः पशुरासीदित्यवघ्रापयेत् । अव हैव जिघ्रति । आक्रान् वाजी क्रमैरत्यक्रमीद्वाजी
द्यौस्ते पृष्ठं पृथिवी सधस्थमित्यश्वमनुमन्नयते । एषां लोकानामभिजित्यै । समिद्धो
अञ्जन्कृदरं मतीनामित्यश्वस्याप्रियो भवन्ति सरूपत्वाय ॥ ३। ९। ४। ८॥ परितस्थुष
इत्याहेमे एवास्मै युनक्तभिजित्यै भरन्त्यश्वमेधो रुन्धे रूपं जिघ्रति त्रीणि च ॥ ४॥

२० तेजसा वा एष ब्रह्मवर्चसेन व्यृद्धते । योऽश्वमेधेन यजते । होता च ब्रह्मा च
ब्रह्मोद्यं वदतः । तेजसा चैवैनं ब्रह्मवर्चसेन च समर्धयतः । दक्षिणतो ब्रह्मा भवति ।
दक्षिणत आयतनो वै ब्रह्मा । बारहस्पत्यो वै ब्रह्मा । ब्रह्मवर्चसमेवास्य दक्षिणतो दधाति
। तस्माद्दक्षिणोऽधो ब्रह्मवर्चसितरः । उत्तरतो होता भवति ॥ ३। ९। ५। १॥

२१ उत्तरत आयतनो वै होता । आग्नेयो वै होता । तेजो वा अग्निः । तेज एवास्योत्तरतो
दधाति । तस्मादुत्तरोऽर्धस्तेजस्वितरः । यूपमभितो वदतः । यजमानदेवत्यो वै यूपः ।
यजमानमेव तेजसा च ब्रह्मवर्चसेन च समर्धयतः । कि२५ स्विदासीत्पूर्वचित्तिरित्याह ।
द्यौर्वै वृष्टिः पूर्वचित्तिः ॥ ३। ९। ५। २॥

२२ दिवमेव वृष्टिमवरुन्धे । कि२५ स्विदासीद्बृहद्वय इत्याह । अश्वो वै बृहद्वयः ।
अश्वमेवावरुन्धे । कि२५ स्विदासीत्पिशंगिलेत्याह । रात्रिवै पिशंगिला । रात्रिमेवावरुन्धे
। कि२५ स्विदासीत्पिलिप्पिलेत्याह । श्रीर्वै पिलिप्पिला । अन्नाद्यमेवावरुन्धे ॥ ३। ९।
५। ३॥

२३ कः स्विदेकाकी चरतीत्याह । असौ वा आदित्य एकाकी चरति । तेज एवावरुन्धे
। क उ स्विजायते पुनरित्याह । चन्द्रमा वै जायते पुनः । आयुरेवावरुन्धे ।
कि२५ स्विद्धिमस्य भेषजमित्याह । अग्निर्वै हिमस्य भेषजम् । ब्रह्मवर्चसमेवावरुन्धे
। कि२५ स्विदावपनं महदित्याह ॥ ३। ९। ५। ४॥

२४ अयं वै लोक आवपनं महत् । अस्मिन्नेव लोके प्रतितिष्ठति । पृच्छामि त्वा परमं तं
पृथिव्या इत्याह । वेदिवै परोऽन्तः पृथिव्याः । वेदिमेवावरुन्धे । पृच्छामि त्वा भुवनस्य
नाभिमित्याह । यज्ञो वै भुवनस्य नाभिः । यज्ञमेवावरुन्धे । पृच्छामि त्वा वृष्णो अश्वस्य
रेत इत्याह । सोमो वै वृष्णो अश्वस्य रेतः । सोमपीथमेवावरुन्धे । पृच्छामि वाचः
परमं व्योमेत्याह । ब्रह्म वै वाचः परमं व्योम । ब्रह्मवर्चसमेवावरुन्धे ॥ ३। ९। ५। ५॥
होता भवति वै वृष्टिः पूर्वचित्तिरन्नाद्यमेवाव रुन्धे महदित्याह सोमो वै वृष्णो अश्वस्य
रेतश्चत्वारि च ॥ ५॥

२५ अप वा एतस्मात्प्राणाः क्रामन्ति । योऽश्वमेधेन यजते । प्राणाय स्वाहा व्यानाय

स्वाहेति संज्ञप्यमान आहुतीर्जुहोति । प्राणानेवास्मिन्दधाति । नास्मात्प्राणा अपक्रामन्ति । अवन्ती स्थावन्तीस्त्वाऽवन्तु । प्रियं त्वा प्रियाणाम् । वर्षिष्ठमाप्यानाम् । निधीनां त्वा निधिपतिं हवामहे वसो ममेत्याह । अपैवास्मै तद्धुवते ॥ ३। ९। ६। १॥

२६ अथो धुवन्त्येवैनम् । अथो न्येवास्मै हुवते । त्रिः परियन्ति । त्रय इमे लोकाः । एभ्य एवैनं लोकेभ्यो धुवते । त्रिः पुनः परियन्ति । षट्शंसपद्यन्ते । षड्वा ऋतवः । ऋतुभिरिवैनं धुवते । अप वा एतेभ्यः प्राणाः क्रामन्ति ॥ ३। ९। ६। २॥

२७ ये यज्ञे धुवनं तन्वते । नवकृत्वः परियन्ति । नव वै पुरुषे प्राणाः । प्राणानेवात्मन्दधते । नैभ्यः प्राणा अपक्रामन्ति । अम्बे अम्बाल्यम्बिक इति पत्नीमुदानयति । अहृतैवैनाम् । सुभगे काम्पीलवासिनीत्याह । तप एवैनामुपनयति । सुवर्गे लोके संप्रोर्ण्वाथामित्याह ॥ ३। ९। ६। ३॥

२८ सुवर्गमेवैनो लोकं गमयति । आऽहमजानि गर्भधमा त्वमजसि गर्भधमित्याह । प्रजा वै पशवो गर्भः । प्रजामेव पशूनात्मन्धते । देवा वा अश्वमेधे पवमाने । सुवर्गं लोकं न प्राजानन् । तमश्वः प्राजानात् । यथ्सूचीभिरसि पथान्कल्पयन्ति । सुवर्गस्य लोकस्य प्रजात्स्यै । गायत्री त्रिष्टुब्जगतीत्याह ॥ ३। ९। ६। ४॥

२९ यथा यजुरेवैतत् । त्रय्यः सूच्यो भवन्ति । अयस्मय्यो रजता हरिण्यः । अस्य वै लोकस्य रूपमयस्मय्यः । अन्तरिक्षस्य रजताः । दिवो हरिण्यः । दिशो वा अयस्मय्यः । अवान्तरदिशा रजताः । ऊर्ध्वा हरिण्यः । दिश एवास्मै कल्पयति । कस्त्वा छ्यति कस्त्वा विशास्तीत्याहाहि सायै ॥ ३। ९। ६। ५॥ हुवते क्रामन्त्यूर्ण्वाथामित्याह जगतीत्याह कल्पयत्येकं च ॥ ६॥

३० अप वा एतस्माच्छ्री राष्ट्रं क्रामति । योऽश्वमेधेन यजते । ऊर्ध्वामेनामुच्छ्रयतादित्याह । श्रीर्वै राष्ट्रमश्वमेधः । श्रियमेवास्मै राष्ट्रमूर्ध्वमुच्छ्रयति । वेणुभारं गिराविवेत्याह । राष्ट्रं वै भारः । राष्ट्रमेवास्मै पर्यहति । अथास्या मध्यमेधतामित्याह । श्रीर्वै राष्ट्रस्य मध्यम् ॥ ३। ९। ७। १॥

३१ श्रियमेवावरुन्धे । शीते वाते पुनन्निवेत्याह । क्षेमो वै राष्ट्रस्य शीतो वातः । क्षेममेवावरुन्धे । यद्धरिणी यवमत्तीत्याह । विड्वै हरिणी । राष्ट्रं यवः । विशं चैवास्मै राष्ट्रं च समीची दधाति । न पुष्टं पशुमन्यत इत्याह । तस्माद्राजा पशून् पुष्यति ॥ ३। ९। ७। २॥

३२ शूद्रा यदर्यजारा न पोषाय धनायतीत्याह । तस्माद्वैशीपुत्रं नाभिषिञ्चन्ते । इयं यका

शकुन्तिकेत्याह । विड्वै शकुन्तिका । राष्ट्रमश्वमेधः । विशं चैवास्मे राष्ट्रं च समीची दधाति । आहलमिति सर्पतीत्याह । तस्माद्वाष्ट्राय विशः सर्पन्ति । आहतं गभे पस इत्याह । विड्वै गभः ॥ ३। ९। ७। ३॥

३३ राष्ट्रं पसः । राष्ट्रमेव विश्याहन्ति । तस्माद्वाष्ट्रं विशं घातुकम् । माता च ते पिता च त इत्याह । इयं वै माता । असौ पिता । आभ्यामेवेनं परिददाति । अग्रं वृक्षस्य रोहत इत्याह । श्रीर्वै वृक्षस्याग्रम् । श्रियमेवावरुन्धे ॥ ३। ९। ७। ४॥

३४ प्रसुलामीति ते पिता गभे मुष्टिमत् सयदित्याह । विड्वै गभः । राष्ट्रं मुष्टिः । राष्ट्रमेव विश्याहन्ति । तस्माद्वाष्ट्रं विशं घातुकम् । अप वा एतेभ्यः प्राणाः कामन्ति । ये यज्ञेऽपूतं वदन्ति । दधिक्रावणो अकारिषमिति सुरभिमतीमृचं वदन्ति । प्राणा वै सुरभयः । प्राणानेवात्मन्दधते । नैभ्यः प्राणा अपक्रामन्ति । आपो हि ष्ठा मयोभुव इत्यद्विर्मार्जयन्ते । आपो वै सर्वा देवताः । देवताभिरेवात्मानं पवयन्ते ॥ ३। ९। ७। ५॥ राष्ट्रस्य मध्यं पुष्यति गभो रुन्धे दधते चत्वारि च ॥ ७॥

३५ प्रजापतिः प्रजाः सृष्ट्वा प्रेणाऽनु प्राविशत् । ताभ्यः पुनः संभवितुं नाशक्रोत् । सौऽब्रवीत् । ऋध्रवदिथ्सः । यो मेतः पुनः संभरदिति । तं देवा अश्वमेधेनैव समभरन् । ततो वै त आर्ध्वन् । योऽश्वमेधेन यजते । प्रजापतिमेव संभरत्युध्नोति । पुरुषमालभते ॥ ३। ९। ८। १॥

३६ वैराजो वै पुरुषः । विराजमेवालभते । अथो अन्नं वै विराट् । अन्नमेवावरुन्धे । अश्वमालभते । प्राजापत्यो वा अश्वः । प्रजापतिमेवालभते । अथो श्रीर्वा एकशफम् । श्रियमेवावरुन्धे । गामालभते ॥ ३। ९। ८। २॥

३७ यज्ञो वै गौः । यज्ञमेवालभते । अथो अन्नं वै गौः । अन्नमेवावरुन्धे । अजावी आलभते भूमने । अथो पुष्टिर्वै भूमा । पुष्टिमेवावरुन्धे । पर्यङ्गिकृतं पुरुषं चारण्यागश्चोत्सृजन्त्यहि सायै । उभौ वा एतौ पशू आलभ्येते । यश्चावमो यश्च परमः । तेऽस्योभये यज्ञे बद्धाः । अभीष्टा अभिप्रीताः । अभिजिता अभिहुता भवन्ति । नैनं दंक्षणवः पशवो यज्ञे बद्धाः । अभीष्टा अभिप्रीताः । अभिजिता अभिहुता हि सन्ति । योऽश्वमेधेन यजते । य उ चैनमेवं वेद ॥

३। ९। ८। ३॥ लभते गामालभते परमोऽष्टौ च ॥ ८॥

३८ प्रथमेन वा एष स्तोमेन राध्वा । चतुष्टोमेन कृतेनायानामुत्तरेऽहन् । एकविंशे प्रतिष्ठायां प्रतितिष्ठति । एकविंशत्प्रतिष्ठाया ऋतूनन्वारोहति । ऋतवो वै पृष्ठानि ।

ऋतवः संवत्सरः । ऋतुष्वेव संवत्सरे प्रतिष्ठाय । देवता अभ्यारोहति । शक्ररयः पृष्ठं भवन्त्यन्यदन्यच्छन्दः । अन्येऽन्ये वा एते पशव आलभ्यन्ते ॥ ३। १। १। १॥

३१ उतेव ग्राम्याः । उतेवारण्याः । अहरेव रूपेण समर्धयति । अथो अह एवैष बलिर्हियते । तदाहुः । अपशवो वा एते । यदजावयश्चारण्याश्च । एते वै सर्वे पशवः । यद्भव्या इति । गव्यान्पशून्तमेऽहन्नालभते ॥ ३। १। १। २॥

४० तेनैवोभयान्पशून्वरुन्धे । प्राजापत्या भवन्ति । अनभिजितस्याभिजित्यै । सौरिर्नव श्वेता वशा अनूबन्ध्या भवन्ति । अन्तत एव ब्रह्मवर्चसमवरुन्धे । सोमाय स्वराज्ञेऽनोवाहावनङ्गाहाविति द्वन्द्विनः पशूनालभते । अहोरात्राणामभिजित्यै । पशुभिर्वा एष व्युद्धते । योऽश्वमेधेन यजते । छगलं कल्माषं किंकिदीविं विदीगयमिति त्वाष्ट्रान्पशूनालभते । पशुभिरेवात्मान् सं समर्धयति । ऋतुभिर्वा एष व्युद्धते । योऽश्वमेधेन यजते । पिशङ्गास्त्रयो वासन्ता इत्यृतुपशूनालभते । ऋतुभिरेवात्मान् सं समर्धयति । आ वा एष पशुभ्यो वृश्च्यते । योऽश्वमेधेन यजते । पर्यग्निकृता उथ्मुजन्त्यनाब्रस्काय ॥ ३। १। १। ३॥ लभ्यन्ते लभते त्वाष्ट्रान्पशूनालभतेऽष्टौ च ॥ १॥

४१ प्रजापतिरकामयत महानन्नादः स्यामिति । स एतावश्वमेधे महिमानावपश्यत् । तावगृहीत । ततो वै स महानन्नादोऽभवत् । यः कामयत महानन्नादः स्यामिति । स एतावश्वमेधे महिमानौ गृहीत । महानेवान्नादो भवति । यजमानदेवत्या वै वषा । राजा महिमा । यद्वपां महिम्नोभयतः परियजति । यजमानमेव राज्येनोभयतः परिगृहाति । पुरस्तात्स्वाहाकारा वा अन्ये देवाः । उपरिष्ठात्स्वाहाकारा अन्ये । ते वा एतेऽश्व एव मेध्य उभयेऽवरुन्धन्ते । यद्वपां महिम्नोभयतः परियजति । तानेवोभयान्प्रीणाति ॥ ३। १। १०। १॥ परियजति षट् ॥ १०॥

४२ वैश्वदेवो वा अश्वः । तं यत्राजापत्यं कुर्यात् । या देवता अपिभागाः । ता भागधेयेन व्यर्धयेत् । देवताभ्यः समदं दध्यात् । स्तेगान्दरं ऋष्ट्रभ्यां मण्डूकाञ्जम्भयेभिरिति । आज्यमवदानं कृत्वा प्रतिसंख्यायमाहुतीर्जुहोति । या एव देवता अपिभागाः । ता भागधेयेन समर्धयति । न देवताभ्यः समदं दधाति ॥ ३। १। ११। १॥

४३ चतुर्दशैताननुवाकाञ्जुहोत्यनन्तरित्यै । प्रयासाय स्वाहेति पञ्चदशम् । पञ्चदश वा अर्धमासस्य रात्रयः । अर्धमासशः संवत्सर आप्यते । देवासुराः संयत्ता आसन् । तेऽब्रुवन्नग्रयः स्विष्टकृतः । अश्वस्य मेध्यस्य वयमुद्धारमुद्धारामहे । अथैतानभिभवामेति

। ते लोहितमुदहरन्त । ततो देवा अभवन् ॥ ३। ९। ११। २॥

४४ पराऽसुराः । यथ्विष्टकृद्भ्यो लोहितं जुहोति भ्रातृव्याभिभूत्यै । भवत्यात्मना । पराऽस्य भ्रातृव्यो भवति । गोमृगकण्ठेन प्रथमामाहुतिं जुहोति । पशवो वै गोमृगः । रुद्रोऽग्निः स्विष्टकृत् । रुद्रादेव पशूनन्तर्दधाति । अथो यत्रैषाऽऽहुतिर्हूयते । न तत्र रुद्रः पशूनभिमन्यते ॥ ३। ९। ११। ३॥

४५ अश्वशफेन द्वितीयामाहुतिं जुहोति । पशवो वा एकशफम् । रुद्रोऽग्निः स्विष्टकृत् । रुद्रादेव पशूनन्तर्दधाति । अथो यत्रैषाऽऽहुतिर्हूयते । न तत्र रुद्रः पशूनभिमन्यते । अयस्मयेन कमण्डलुना तृतीयाम् । आहुतिं जुहोत्यायास्यो वै प्रजाः । रुद्रोऽग्निः स्विष्टकृत् । रुद्रादेव प्रजा अन्तर्दधाति । अथो यत्रैषाऽऽहुतिर्हूयते । न तत्र रुद्रः प्रजा अभिमन्यते ॥ ३। ९। ११। ४॥ दधात्यभवन्मन्यते प्रजा अन्तर्दधाति द्वे च ॥ ११॥

४६ अश्वस्य वा आलब्धस्य मेध उदक्रामत् । तदश्वस्तोमीयमभवत् । यदश्वस्तोमीयं जुहोति । स मेधमेवेनमालभते । आज्येन जुहोति । मेधो वा आज्यम् । मेधोऽश्वस्तोमीयम् । मेधेनैवास्मिन्मेधं दधाति । षड्रिंशत् जुहोति । षड्रिंशदक्षरा बृहती ॥ ३। ९। १२। १॥

४७ बार्हताः पशवः । सा पशूनां मात्रा । पशूनेव मात्रया समर्धयति । ता यद्भूयसीर्वा कनीयसीर्वा जुहुयात् । पशून्मात्रया व्यर्धयेत् । षड्रिंशत् जुहोति । षड्रिंशदक्षरा बृहती । बार्हताः पशवः । सा पशूनां मात्रा । पशूनेव मात्रया समर्धयति ॥ ३। ९। १२। २॥

४८ अश्वस्तोमीयं हुत्वा द्विपदा जुहोति । द्विपाद्वै पुरुषो द्विप्रतिष्ठः । तदेनं प्रतिष्ठया समर्धयति । तदाहुः । अश्वस्तोमीयं पूर्वं होतव्या ३ द्विपदा ३ इति । अश्वो वा अश्वस्तोमीयम् । पुरुषो द्विपदाः । अश्वस्तोमीयं हुत्वा द्विपदा जुहोति । तस्माद्विपाच्चतुष्पादमत्ति । अथो द्विपद्येव चतुष्पदः प्रतिष्ठापयति । द्विपदा हुत्वा । नान्यामुत्तरामाहुतिं जुहुयात् । यदन्यामुत्तरामाहुतिं जुहुयात् । प्र प्रतिष्ठायाश्च्यवेत । द्विपदा अन्ततो जुहोति प्रतिष्ठित्यै ॥ ३। ९। १२। ३॥ बृहत्यर्धयति स्थापयति पञ्च च ॥ १२॥

४९ प्रजापतिरश्वमेधमसृजत । सोऽस्मात्सृष्टोऽपाक्रामत् । तं यज्ञक्रतुभिरन्वैच्छत् । तं यज्ञक्रतुभिर्नान्वविन्दत् । तमिष्टिभिरन्वैच्छत् । तमिष्टिभिरन्वविन्दत् । तदिष्टीनामिष्टित्वम् । यत्संवत्सरमिष्टिभिर्यजते । अश्वमेव तदन्विच्छति । सावित्रियो भवन्ति ॥ ३। ९। १३। १॥

५० इयं वै सविता । यो वा अस्यां नश्यति यो निलयते । अस्यां वाव तं विन्दन्ति । न वा इमां कश्चनेत्याहुः । तिर्यङ्गोर्ध्वोऽत्येतुमर्हतीति । यथ्सावित्रियो भवन्ति । सवितुप्रसूत एवैनमिच्छति । ईश्वरो वा अश्वः प्रमुक्तः परां परावतं गन्तोः । यथ्सायं धृतीर्जुहोति । अश्वस्य यत्यै धृत्यै ॥ ३। १। १३। २॥

५१ यत्प्रातरिष्टिभिर्यजते । अश्वमेव तदन्विच्छति । यथ्सायं धृतीर्जुहोति । अश्वस्यैव यत्यै धृत्यै । तस्मात्सायं प्रजाः, क्षेम्या भवन्ति । यत्प्रातरिष्टिभिर्यजते । अश्वमेव तदन्विच्छति । तस्माद्दिवा नष्टेष एति । यत्प्रातरिष्टिभिर्यजते सायं धृतीर्जुहोति । अहोरात्राभ्यामेवैनमन्विच्छति । अथो अहोरात्राभ्यामेवास्मे योगक्षेमं कल्पयति ॥ ३। १। १३। ३॥ भवन्ति धृत्या एनमन्विच्छत्येकं च ॥ १३॥

५२ अप वा एतस्माच्छ्री राष्ट्रं क्रामति । योऽश्वमेधेन यजते । ब्राह्मणो वीणागाथिनो गायतः । श्रिया वा एतद्रूपम् । यद्वीणा । श्रियमेवास्मिन्तद्धतः । यदा खलु वै पुरुषः श्रियमश्नुते । वीणाऽस्मै वाद्यते । तदाहुः । यदुभौ ब्राह्मणौ गायताम् ॥ ३। १। १४। १॥

५३ प्रभ्रं शुकाऽस्माच्छ्रीः स्यात् । न वै ब्राह्मणे श्री रमत इति । ब्राह्मणोऽन्यो गायेत् । राजन्योऽन्यः । ब्रह्म वै ब्राह्मणः । क्षत्रं राजन्यः । तथा हास्य ब्रह्मणा च क्षत्रेण चोभयतः श्रीः परिगृहीता भवति । तदाहुः । यदुभौ दिवा गायताम् । अपास्माद्राष्ट्रं क्रामेत् ॥ ३। १। १४। २॥

५४ न वै ब्राह्मणे राष्ट्रं रमत इति । यदा खलु वै राजा कामयते । अथ ब्राह्मणं जिनाति । दिवा ब्राह्मणो गायेत् । नक्तं राजन्यः । ब्रह्मणो वै रूपमहः । क्षत्रस्य रात्रिः । तथा हास्य ब्रह्मणा च क्षत्रेण चोभयतो राष्ट्रं परिगृहीतं भवति । इत्यददा इत्ययजथा इत्यपच इति ब्राह्मणो गायेत् । इष्टापूर्तं वै ब्राह्मणस्य ॥ ३। १। १४। ३॥

५५ इष्टापूर्तेनैवैनं स समर्धयति । इत्यजिना इत्ययुध्यथा इत्यमुं संग्राममहन्निति राजन्यः । युद्धं वै राजन्यस्य । युद्धेनैवैनं स समर्धयति । अक्लृप्ता वा एतस्यर्तव इत्याहुः । योऽश्वमेधेन यजत इति । तिस्रोऽन्यो गायति तिस्रोऽन्यः । षट्त्संपद्यन्ते । षड्वा ऋतवः । ऋतूनेवास्मै कल्पयतः । ताभ्यां सगग्स्थायाम् । अनोयुक्ते च शते च ददाति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति ॥ ३। १। १४। ४॥ गायतां क्रामेद्ब्राह्मणस्य कल्पयतश्चत्वारि च ॥ १४॥

५६ सर्वेषु वा एषु लोकेषु मृत्यवोऽन्वायन्ताः । तेभ्यो यदाहुतीर्न जुहुयात् । लोके लोक

ए॒नं मृ॒त्युर्वि॒न्देत् । मृ॒त्यवे॒ स्वाहा॑ मृ॒त्यवे॒ स्वाहे॑त्यभि॒ पूर्व॑माहुतीर्जुहोति । लो॒काल्लो॑कादे॒व
मृ॒त्युम॑वयजते । नैनं॑ लो॒के लो॒के मृ॒त्युर्वि॒न्दति । यद॑मुष्मे॒ स्वाहा॑ऽमुष्मे॒ स्वाहे॑ति
जुह्व॑त्संचक्षीत् । बहुं॑ मृ॒त्युम॑मित्रं कुर्वीत । मृ॒त्यवे॒ स्वाहे॑त्येकस्मा ए॒वैका॑ जुहुयात्
। ए॒को वा अ॒मुष्मि॑ लो॒के मृ॒त्युः ॥ ३। १। १५। १॥

५७ अ॒शन॑या मृ॒त्युरे॒व । तमे॒वामुष्मि॑ लो॒केऽव॑यजते । भ्रू॒णह॑त्यायै॒ स्वाहे॑त्यवभृथ आहुतिं
जुहोति । भ्रू॒णह॑त्यामे॒वाव॑यजते । तदाहुः । यद्भ्रू॒णह॑त्याऽपा॒त्र्याऽथ । कस्मा॑द्यज्ञेऽपि क्रियत
इति । अ॒मृ॒त्युर्वा अ॒न्यो भ्रू॒णह॑त्याया॒ इत्याहुः । भ्रू॒णह॑त्या वाव मृ॒त्युरि॑ति । यद्भ्रू॒णह॑त्यायै॒
स्वाहे॑त्यवभृथ आहुतिं जुहोति ॥ ३। १। १५। २॥

५८ मृ॒त्युमे॒वाहु॑त्या तर्पयित्वा परिपाणं कृत्वा । भ्रू॒णघ्ने॑ भेषजं करोति । ए॒ता ह॑ वै
मु॒ण्डि॒भ औद॑न्यवः । भ्रू॒णह॑त्यायै प्रायश्चित्तिं विदाश्चकार । यो हास्यापि प्रजायां ब्राह्मणं
हन्ति । सर्वस्मै तस्मै भेषजं करोति । जु॒म्बका॑य॒ स्वाहे॑त्यवभृथ उ॒त्तमा॑माहुतिं जुहोति ।
वरु॑णो वै जु॒म्बकः । अ॒न्तत॑ ए॒व वरु॑णमवयजते । ख॒लते॑र्विक्लिधस्य शु॒क्लस्य॑ पि॒ङ्गाक्ष॑स्य
मूर्ध॑ञ्जुहोति । ए॒तद्वै वरु॑णस्य रू॒पम् । रू॒पेणै॑व वरु॑णमवयजते ॥ ३। १। १५। ३॥ लो॒के
मृ॒त्युर्जु॑होति मूर्ध॑ञ्जुहोति द्वे च ॥ १५॥

५९ वारु॑णो वा अश्वः । तं दे॒वत॑या व्यर्धयति । यत्प्रा॒जाप॑त्यं करोति । नमो॑ राज्ञे
नमो॑ वरु॑णायेत्याह । वारु॑णो वा अश्वः । स्वयै॒वैनं॑ दे॒वत॑या समर्धयति । नमो॑ऽश्वाय
नमः॑ प्रा॒जाप॑तय॒ इत्याह॑ । प्रा॒जाप॑त्यो वा अश्वः । स्वयै॒वैनं॑ दे॒वत॑या समर्धयति ।
नमो॑ऽधि॒पत॑य॒ इत्याह॑ ॥ ३। १। १६। १॥

६० धर्मो॑ वा अधि॒पतिः । धर्म॑मे॒वावरु॑न्धे । अधि॒पति॑रस्यधि॒पतिं॑ मा कुर्वधि॒पति॑रहं
प्रा॒जानां॑ भूयासमित्याह । अधि॒पति॑मे॒वैनं॑ समा॒नानां॑ करोति । मां धे॒हि मयि॑ धे॒हीत्याह॑
। आ॒शिष॑मे॒वैता॑माशास्ते । उ॒पाकृ॑ताय॒ स्वाहे॑त्यु॒पाकृ॑ते जुहोति । आ॒ल॒ब्धाय॑ स्वाहेति
नियु॒क्ते जुहोति । हु॒ताय॑ स्वाहेति हु॒ते जुहोति । ए॒षां लो॒काना॑मभि॒जित्यै॑ ॥ ३। १।
१६। २॥

६१ प्र वा ए॒ष ए॒भ्यो लो॒केभ्य॑श्च्यवते । योऽश्व॑मे॒धेन॑ यजते । आ॒ग्नेय॑मे॒न्द्राग्र॑माश्विनम् ।
तान्प॒शूना॑लभते प्रतिष्ठित्यै । यदा॒ग्नेयो॑ भवति । अ॒ग्निः सर्वा॑ दे॒वताः । दे॒वता॑ ए॒वावरु॑न्धे
। ब्रह्म॑ वा अ॒ग्निः । क्ष॒त्रमि॑न्द्रः । यदे॒न्द्राग्रो॑ भवति ॥ ३। १। १६। ३॥

६२ ब्रह्म॑क्षत्रे ए॒वावरु॑न्धे । यदा॒श्विनो॑ भवति । आ॒शिषा॑मवरुद्धौ । त्रयो॑ भवन्ति ।
त्रय॑ इ॒मे लो॒काः । ए॒ष्वेव॑ लो॒केषु॑ प्रतिष्ठति । अ॒ग्रये॑ऽहो॒मुचे॑ऽष्टाक॒पाल॑ इति

दशहविषमिष्टिं निर्वपति । दशाक्षरा विराट् । अन्नं विराट् । विराजैवान्नाद्यमवरुन्धे । अग्नेर्मन्वे प्रथमस्य प्रचेतस इति याज्यानुवाक्या भवन्ति सर्वत्वाय ॥ ३। १। १६।

४॥ अधिपतय इत्याहाभिजित्या ऐन्द्राग्नो भवति रुन्ध एकं च ॥ १६॥

६३ यद्यश्वमुपतपद्विन्देत् । आग्नेयमष्टाकपालं निर्वपेत् । सौम्यं चरुम् । सावित्रमष्टाकपालम् । यदाग्नेयो भवति । अग्निः सर्वा देवताः । देवताभिरेवैनं भिषज्यति । यथ्सौम्यो भवति । सोमो वा ओषधीनां राजा । याभ्य एवैनं विन्दति ॥ ३। १। १७। १॥

६४ ताभिरेवैनं भिषज्यति । यथसावित्रो भवति । सवितृप्रसूत एवैनं भिषज्यति । एताभिरेवैनं देवताभिर्भिषज्यति । अगदो हैव भवति । पौष्णं चरुं निर्वपेत् । यदि श्लोणः स्यात् । पूषा वै श्लोण्यस्य भिषक् । स एवैनं भिषज्यति । अश्लोणो हैव भवति ॥ ३। १। १७। २॥

६५ रौद्रं चरुं निर्वपेत् । यदि महती देवताऽभिमन्येत । एतद्देवत्यो वा अश्वः । स्वयैवैनं देवतया भिषज्यति । अगदो हैव भवति । वैश्वानरं द्वादशकपालं निर्वपेन्मृगाखरे यदि नागच्छेत् । इयं वा अग्निवैश्वानरः । इयमेवैनमर्चिभ्यां परिरोधमानयति । आ हैव सुत्यमहर्गच्छति । यद्यधीयात् ॥ ३। १। १७। ३॥

६६ अग्रयेऽहोमुचेऽष्टाकपालः । सौर्यं पयः । वायव्यं आज्यभागः । यजमानो वा अश्वः । अहसा वा एष गृहीतः । यस्याश्वो मेधाय प्रोक्षितोऽध्येति । यदहोमुचे निर्वपति । अहस एव तेन मुच्यते । यजमानो वा अश्वः । रेतसा वा एष व्युध्यते ॥ ३। १। १७। ४॥

६७ यस्याश्वो मेधाय प्रोक्षितोऽध्येति । सौर्यं रेतः । यथ्सौर्यं पयो भवति । रेतसैवैनं स समर्धयति । यजमानो वा अश्वः । गर्भेर्वा एष व्युध्यते । यस्याश्वो मेधाय प्रोक्षितोऽध्येति । वायव्यां गर्भाः । यद्वायव्यं आज्यभागो भवति । गर्भेरेवैनं स समर्धयति । अथो यस्याश्वमेधे प्रायश्चित्तिः क्रियते । इष्ट्वा वसीयान्भवति ॥ ३। १। १७। ५॥ विन्दत्यश्लोणो हैव भवत्यधीयादृच्छते गर्भेरेवैनं समर्धयति द्वे च ॥ १७॥

६८ तदाहुः । द्वादश ब्रह्मौदनान्धसं स्थिते निर्वपेत् । द्वादशभिर्वेष्टिभिर्यजेतेति । यदिष्टिभिर्यजेत । उपनामुक एनं यज्ञः स्यात् । पापीयागस्तु स्यात् । आप्तानि वा एतस्य छन्दांसि । य ईजानः । तानि क एतावदाशु पुनः प्रयुजीतेति । सर्वा वै

स२ स्थिते यज्ञे वागाप्यते ॥ ३। १। १८। १॥

६९ साऽऽसा भवति यातयाम्नी । क्रूरीकृतेव हि भवत्यरुष्कृता । सा न पुनः प्रयुज्येत्याहुः । द्वादशैव ब्रह्मोदनात्स२ स्थिते निर्वपेत् । प्रजापतिर्वा ओदनः । यज्ञः प्रजापतिः । उपनामुक एनं यज्ञो भवति । न पापीयान्भवति । द्वादश भवन्ति । द्वादश मासाः संवत्सरः । संवत्सर एव प्रतितिष्ठति ॥ ३। १। १८। २॥ आप्यते संवत्सर एकं च ॥ १८॥

७० एष वै विभूर्नाम यज्ञः । सर्वं ह वै तत्र विभु भवति । यत्रैतेन यज्ञेन यजन्ते । एष वै प्रभूर्नाम यज्ञः । सर्वं ह वै तत्र प्रभु भवति । यत्रैतेन यज्ञेन यजन्ते । एष वा ऊर्जस्वान्नाम यज्ञः । सर्वं ह वै तत्रोर्जस्वद्भवति । यत्रैतेन यज्ञेन यजन्ते । एष वै पयस्वान्नाम यज्ञः ॥ ३। १। १९। १॥

७१ सर्वं ह वै तत्र पयस्वद्भवति । यत्रैतेन यज्ञेन यजन्ते । एष वै विधृतो नाम यज्ञः । सर्वं ह वै तत्र विधृतं भवति । यत्रैतेन यज्ञेन यजन्ते । एष वै व्यावृत्तो नाम यज्ञः । सर्वं ह वै तत्र व्यावृत्तं भवति । यत्रैतेन यज्ञेन यजन्ते । एष वै प्रतिष्ठितो नाम यज्ञः । सर्वं ह वै तत्र प्रतिष्ठितं भवति ॥

३। १। १९। २॥

७२ यत्रैतेन यज्ञेन यजन्ते । एष वै तेजस्वी नाम यज्ञः । सर्वं ह वै तत्र तेजस्वि भवति । यत्रैतेन यज्ञेन यजन्ते । एष वै ब्रह्मवर्चसी नाम यज्ञः । आ ह वै तत्र ब्राह्मणो ब्रह्मवर्चसी जायते । यत्रैतेन यज्ञेन यजन्ते । एष वा अतिव्याधी नाम यज्ञः । आ ह वै तत्र राजन्योऽतिव्याधी जायते । यत्रैतेन यज्ञेन यजन्ते । एष वै दीर्घो नाम यज्ञः । दीर्घायुषो ह वै तत्र मनुष्या भवन्ति । यत्रैतेन यज्ञेन यजन्ते । एष वै कुतो नाम यज्ञः । कल्पते ह वै तत्र प्रजाभ्यो योगक्षेमः । यत्रैतेन यज्ञेन यजन्ते ॥ ३। १। १९। ३॥ पयस्वान्नाम यज्ञः प्रतिष्ठितं भवति यत्रैतेन यज्ञेन यजन्ते षट् ॥ १९॥ एष वै विभुः प्रभूरूर्जस्वान् पयस्वान् विधृतो व्यावृत्तः प्रतिष्ठितस्तेजस्वी ब्रह्मवर्चस्यति व्याधी दीर्घः कुतो द्वादश ॥

७३ तार्प्येणाश्व संज्ञपयन्ति । यज्ञो वै तार्प्यम् । यज्ञेनैवेन संमर्धयन्ति । यामेन साम्ना प्रस्तोताऽनुपतिष्ठते । यमलोकमेवेन गमयति । तार्प्ये च कृत्यधीवासे चाश्व संज्ञपयन्ति । एतद्वै पशूना रूपम् । रूपेणैव पशूनवरुन्धे । हिरण्यकशिपु भवति । तेजसोऽवरुद्धौ ॥ ३। १। २०। १॥

७४ रु॒क्मो भ॒वति । सु॒वर्ग॑स्य लो॒कस्यानु॑ख्यात्यै । अ॒श्वो भ॒वति । प्र॒जाप॑ते॒रास्यै॑ । अ॒स्य वै लो॒कस्य॑ रू॒पं ता॒र्प्यम् । अ॒न्तरि॑क्षस्य कृ॒त्यधी॑वासः । दि॒वो हि॑रण्यकशि॒पु । आ॒दि॒त्यस्य॑ रु॒क्मः । प्र॒जाप॑ते॒रश्वः॑ । इ॒ममे॒व लो॒कं ता॒र्प्येणा॑प्रोति ॥

७५ अ॒न्तरि॑क्षं कृ॒त्यधी॑वासेन । दि॒वः हिर॑ण्यकशि॒पुना॑ । आ॒दि॒त्यः रु॒क्मेण॑ । अ॒श्वेनै॒व मे॒ध्येन॑ प्र॒जाप॑तेः सा॒युज्य॑ स॒लोक॑ता॒माप्रो॑ति । ए॒तासा॑मे॒व दे॒वता॑ना॒ सा॒युज्य॑म् । सा॒ष्टिता॑ समानलो॒कता॑माप्रोति । योऽश्व॑मे॒धेन॑ यजते । य उ चैन॑मे॒वं वेद॑ ॥ ३। ९। २०। ३॥ अ॒वरु॑द्धा आ॒प्रोत्य॑ष्टौ च ॥ २०॥

७६ आ॒दि॒त्याश्चा॑गिरसश्च सु॒वर्गे लो॒केऽस्प॑र्धन्त । तेऽगि॑रस आ॒दि॒त्येभ्यः॑ । अ॒मुमा॑दि॒त्यमश्व॑ग्ं श्वे॒तं भू॑तं दक्षि॒णाम॑नयन् । तेऽब्रु॑वन् । यं नोऽने॑ष्ट । स व॒ज्योऽभू॑दिति । तस्मा॑दश्वः स॒वर्षे॑त्याह्वयन्ति । तस्मा॑द्यज्ञे वरो दी॒यते । यत्प्र॒जाप॑ति॒राल॒ब्धोऽश्वोऽभ॑वत् । तस्मा॑दश्वो नाम ॥ ३। ९। २१। १॥

७७ यच्च॑यदरु॒रासी॑त् । तस्मा॑दर्वा नाम । यथ्सद्यो वाजा॑न्ध॒सम॑जयत् । तस्मा॑द्वाजी नाम । यदसुरा॑णां लो॒काना॑दत्त । तस्मा॑दा॒दि॒त्यो नाम॑ । अ॒ग्नि॒र्वा अ॒श्वमे॑धस्य यो॒निरा॑यतनम् । सू॒ज्योऽग्ने॒ज्योनि॑रायतनम् । यदश्व॑मे॒धेऽग्नौ॑ चित्य॒ उत्तर॑वेदिमु॒पव॑पति । योनि॑मन्तमे॒वेन॑मायतनवन्तं करोति ॥ ३। ९। २१। २॥

७८ योनि॑मानायतनवान्भवति । य एवं वेद । प्रा॒णापा॑नौ वा ए॒तौ दे॒वाना॑म् । यदर्का॑श्वमे॒धौ प्रा॒णापा॑नावे॒वावरु॑न्धे । ओजो बलं वा ए॒तौ दे॒वाना॑म् । यदर्का॑श्वमे॒धौ ओजो॑ बलमे॒वावरु॑न्धे । अ॒ग्नि॒र्वा अ॒श्वमे॑धस्य यो॒निरा॑यतनम् । सू॒ज्योऽग्ने॒ज्योनि॑रायतनम् । यदश्व॑मे॒धेऽग्नौ॑ चित्य॒ उत्तर॑वेदिं चिनोति । तावर्का॑श्वमे॒धौ अ॒र्काश्व॑मे॒धावे॒वावरु॑न्धे । अथो॑ अ॒र्काश्व॑मे॒धयोरे॒व प्रति॑तिष्ठति ॥ ३। ९। २१। ३॥ नाम॑ करोति सू॒ज्योऽग्ने॒ज्योनि॑रायतनं च॒त्वारि॑ च ॥ २१॥

७९ प्र॒जाप॑तिं वै दे॒वाः पि॒तर॑म् । प॒शुं भू॑तं मे॒धाय॑ालभन्त । तमा॑ल॒भ्योपा॑वसन् । प्रा॒तर्य॑ष्टा॒स्मह॑ इति । एकं वा ए॒तद्दे॒वाना॑महः । यथ्स॑वथ्स॒रः । तस्मा॑दश्वः पुरस्ता॑थ्स॒वथ्स॑र आल॒भ्यते । यत्प्र॒जाप॑ति॒राल॒ब्धोऽश्वोऽभ॑वत् । तस्मा॑दश्वः । यथ्सद्यो मे॒धोऽभ॑वत् ॥ ३। ९। २२। १॥

८० तस्मा॑दश्वमे॒धः । वेदु॑कोऽश्वमा॒शुं भ॑वति । य एवं वेद । यद्वै तत्प्र॒जाप॑ति॒राल॒ब्धोऽश्वोऽभ॑वत् । तस्मा॑दश्वः प्र॒जाप॑तेः प॒शूना॑मनु॒रूप॑तमः । आऽस्य॑ पु॒त्रः प्रति॑रूपो जायते । य एवं वेद । सर्वा॑णि भू॒तानि॑ संभृ॒त्याल॑भते । समे॑न दे॒वास्ते॒जसे॑

ब्रह्मवर्चसाय भरन्ति । योऽश्वमेधेन यजते ॥ ३। १। २२। २॥

८१ य उ चैनमेवं वेद । एतद्वै तद्देवा एतां देवताम् । पशुं भूतं मेधायालभन्त । यज्ञमेव । यज्ञेन यज्ञमयजन्त देवाः । कामप्रं यज्ञमकुर्वत । तेऽमृतत्वमकामयन्त । तेऽमृतत्वमगच्छन् । योऽश्वमेधेन यजते । देवानामेवायनेनेति ॥ ३। १। २२। ३॥

८२ प्राजापत्येनैव यज्ञेन यजते कामप्रेण । अपुनर्मारमेव गच्छति । एतस्य वै रूपेण पुरस्तात्प्राजापत्यमृषभं तूपरं बहुरूपमा लभते । सर्वेभ्यः कामेभ्यः । सर्वस्यास्यै । सर्वस्य जित्यै । सर्वमेव तेनाप्रोति । सर्वं जयति । योऽश्वमेधेन यजते । य उ चैनमेवं वेद ॥ ३। १। २२। ४॥ मेधोऽभवद्यजत एति वेद ॥ २२॥

८३ यो वा अश्वस्य मेध्यस्य लोमनी वेद । अश्वस्यैव मेध्यस्य लोमं लोमञ्जुहोति । अहोरात्रे वा अश्वस्य मेध्यस्य लोमनी । यत्सायं प्रातर्जुहोति । अश्वस्यैव मेध्यस्य लोमं लोमञ्जुहोति । एतदनुकृति ह स्म वै पुरा । अश्वस्य मेध्यस्य लोमं लोमञ्जुहोति । यो वा अश्वस्य मेध्यस्य पदे वेद । अश्वस्यैव मेध्यस्य पदे पदे जुहोति । दर्शपूर्णमासौ वा अश्वस्य मेध्यस्य पदे ॥ ३। १। २३। १॥

८४ यद्दर्शपूर्णमासौ यजते । अश्वस्यैव मेध्यस्य पदे पदे जुहोति । एतदनुकृति ह स्म वै पुरा । अश्वस्य मेध्यस्य पदे पदे जुहोति । यो वा अश्वस्य मेध्यस्य विवर्तनं वेद । अश्वस्यैव मेध्यस्य विवर्तने विवर्तने जुहोति । असौ वा आदित्योऽश्वः । स आहवनीयमागच्छति । तद्विवर्तते । यदग्निहोत्रं जुहोति । अश्वस्यैव मेध्यस्य विवर्तने विवर्तने जुहोति । एतदनुकृति ह स्म वै पुरा । अश्वस्य मेध्यस्य विवर्तने विवर्तने जुहोति ॥ ३। १। २३। २॥

पदे अग्निहोत्रं जुहोति त्रीणि च ॥ २३॥

प्रजापतिस्तमष्टादशिभिः प्रजापतिरकामयतो भावस्मै युञ्जन्ति तेजसाऽप प्राणा अप श्रीरूर्ध्वा प्रजापतिः प्रेणाऽनु प्रथमेन प्रजापतिरकामयत महान्, वैश्वदेवो वा अश्वोऽश्वस्य प्रजापतिस्तं यज्ञक्रतुभिरप श्रीब्राह्मणौ सर्वेषु वारुणो यद्यश्वं तदाहुरेष वै विभूस्ताप्येणादित्याः प्रजापतिं वै देवाः पितरं यो वा अश्वस्य मेध्यस्य लोमनी त्रयोविंशतिः ॥ २३॥

प्रजापतिरस्मिं लोक उत्तरतः श्रियमेव प्रजापतिरकामयत महान्, यत्प्रातः प्र वा एष एभ्यो लोकेभ्यः सर्वं ह वै तत्र पयस्वद्य उ चैनमेवं वेद चत्वार्यशीतिः ॥ ८४॥

प्रजापतिरश्वमेधं जुहोति ॥

इति तृतीयं अष्टकं संपूर्णम् ॥

॥ तैत्तिरीय-ब्राह्मणम् ॥

तैत्तिरीय-ब्राह्मणम्

॥ काठकम् ॥



॥ श्री गुरुभ्यो नमः ॥ हरिः ओ(४)म् ॥

काठके प्रथमः प्रपाठकः १

सावित्र चयनम्

१ संज्ञानं विज्ञानं प्रज्ञानं जानदभिज्ञानत् । संकल्पमानं प्रकल्पमानमुपकल्पमानमुपकृतं
कृतम् । श्रेयो वसीय आयथ्संभूतं भूतम् । चित्रः केतुः प्रभानाभान्त्संभान् । ज्योतिष्माग्
स्तेजस्वानातपग्ग् स्तपन्नभितपन् । रोचनो रोचमानः शोभनः शोभमानः कल्याणः ।
दशा दृष्टा दर्शता विश्वरूपा सुदर्शना । आप्यायमाना प्यायमाना प्याया सूनृतेरा ।
आपूर्यमाणा पूर्यमाणा पूरयन्ती पूर्णा पूर्णमासी । दाता प्रदाताऽऽनन्दो मोदः प्रमोदः ॥
३। १०। १। १॥

२ आवेशयन्निवेशयन्त्संवेशनः सँशान्तः शान्तः । आवन्प्रभवन्त्संभवन्त्संभूतो भूतः ।
प्रस्तुतं विष्टुतँ स२स्तुतं कल्याणं विश्वरूपम् । शुक्रममृतं तेजस्वि तेजः समिद्धम्
। अरुणं भानुमन्मरीचिमदभितपत्तपस्वत् । सविता प्रसविता दीप्तो दीपयन्दीप्यमानः ।
ज्वलञ्जलिता तपन्वितपन्त्संतपन् । रोचनो रोचमानः शुम्भूः शुम्भमानो वामः । सुता
सुन्वती प्रसुता सूयमानाऽभिषूयमाणा । पीती प्रपा संपा तृप्तिस्तर्पयन्ती ॥ ३। १०। १।
२॥

३ कान्ता काम्या कामजाताऽऽयुष्मती कामदुघा । अभिशास्ताऽनुमन्ताऽऽनन्दो मोदः
प्रमोदः । आसादयन्निषादयन्त्सँसादनः सँसन्नः सन्नः । आभूर्विभूः प्रभूः शंभूर्भुवः ।
पवित्रं पवियिष्यन्पूतो मेध्यः । यशो यशस्वानायुरमृतः । जीवो जीविष्यन्त्स्वर्गो लोकः ।
सहस्वान्त्सहीयानो जस्वान्त्सहमानः । जयन्नभिजयन्त्सुद्रविणो द्रविणोदाः । आर्द्रपवित्रो
हरिकेशो मोदः प्रमोदः ॥ ३। १०। १। ३॥

४ अरुणोऽरुणरजाः पुण्डरीको विश्वजिदभिजित् । आर्द्रः पिन्वमानोऽन्नवान्नसवानिरावान्

। सर्वोषधः सम्भरो महस्वान् । एजत्का जोवत्काः । क्षुल्लकाः शिपिविष्टकाः । सरिस्रराः
सुशेरवः । अजिरासो गमिष्णवः । इदानीं तदानीमेतर्हि क्षिप्रमजिरम् । आशुनिमेषः
फणो द्रवन्नतिद्रवन् । त्वरग्गस्त्वरमाण आशुराशीयाञ्जवः । अग्निष्टोम उक्थ्योऽतिरात्रो
द्विरात्रस्त्रिरात्रश्चतूरात्रः । अग्निर्ऋतुः सूर्य ऋतुश्चन्द्रमा ऋतुः । प्रजापतिः संवत्सरो महान्कः
॥ ३। १०। १। ४॥ प्रमोदस्तर्पयन्ती प्रमोदो जवस्त्रीणि च ॥ १॥

५ भूरग्निं च पृथिवीं च मां च । त्रीगश्च लोकान्त्संवत्सरं च । प्रजापतिस्त्वा सादयतु ।
तया देवतयाऽङ्गिरस्वद्ध्रुवा सीद । भुवो वायुं चान्तरिक्षं च मां च । त्रीगश्च लोकान्त्संवत्सरं
च । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद । स्वरादित्यं च दिवं च
मां च । त्रीगश्च लोकान्त्संवत्सरं च । प्रजापतिस्त्वा सादयतु । तया देवतयाऽङ्गिरस्वद्ध्रुवा
सीद । भूर्भुवः स्वश्चन्द्रमसं च दिशश्च मां च । त्रीगश्च लोकान्त्संवत्सरं च । प्रजापतिस्त्वा
सादयतु । तया देवतयाऽङ्गिरस्वद्ध्रुवा सीद ॥ ३। १०। २। १॥ संवत्सरं च षट् ॥ २॥
६ त्वमेव त्वां वैत्थ योऽसि सोऽसि । त्वमेव त्वामचैषीः । चितश्चासि
संचितश्चास्यग्रे । एतावाग्श्चासि भूयाग्श्चास्यग्रे । यत्ते अग्ने न्यूनं यदु तेऽतिरिक्तम् ।
आदित्यास्तदंगिरसश्चिन्वन्तु । विश्वे ते देवाश्चितिमापूरयन्तु । चितश्चासि संचितश्चास्यग्रे
। एतावाग्श्चासि भूयाग्श्चास्यग्रे । मा ते अग्ने चयेन माऽति च येनायुरावृक्षि । सर्वेषां
ज्योतिषां ज्योतिर्यददावुदेति । तपसो जातमनिभृष्टमोजः । तत्ते ज्योतिरिष्टके । तेन
मे तप । तेन मे ज्वल । तेन मे दीदिहि । यावद्देवाः । यावदसाति सूर्यः । यावदुतापि
ब्रह्म ॥ ३। १०। ३। १॥ आ वृक्षि नव च ॥ ३॥

७ संवत्सरोऽसि परिवत्सरोऽसि । इदावत्सरोऽसीदु वत्सरोऽसि । इद्वत्सरोऽसि
वत्सरोऽसि । तस्य ते वसन्तः शिरः । ग्रीष्मो दक्षिणः पक्षः । वर्षाः पुच्छम् ।
शरदुत्तरः पक्षः । हेमन्तो मध्यम् । पूर्वपक्षाश्चितयः । अपरपक्षाः पुरीषम् ॥ ३। १०।
४। १॥

८ अहोरात्राणीष्टकाः । ऋषभोऽसि स्वर्गो लोकः । यस्यां दिशि महीयसे । ततो नो
मह आवह । वायुर्भुत्वा सर्वा दिश आवहि । सर्वा दिशोऽनु विवाहि । सर्वा दिशोऽनु
संवाहि । चित्या चितिमापृण । अचित्या चितिमापृण । चिदसि समुद्रयोनिः ॥ ३। १०।
४। २॥

९ इन्दुर्दक्षः श्येन ऋतावा । हिरण्यपक्षः शकुनो भुरण्युः । महान्त्सधस्थे ध्रुव आनिषत्तः
। नमस्ते अस्तु मा मा हिंसीः । एति प्रेति वीति समित्युदिति । दिवं मे यच्छ

। अन्तरिक्षं मे यच्छ । पृथिवीं मे यच्छ । पृथिवीं मे यच्छ । अन्तरिक्षं मे यच्छ । दिवं मे यच्छ । अह्ना प्रसारय । रात्र्या समच । रात्र्या प्रसारय । अह्ना समच । कामं प्रसारय । कामं स समच ॥ ३। १०। ४। ३॥ पुरीषं समुद्रयोनिः पृथिवीं मे यच्छान्तरिक्षं मे यच्छ सप्त च ॥ ४॥

१० भूर्भुवः स्वः । ओजो बलम् । ब्रह्म क्षत्रम् । यशो महत् । सत्यं तपो नाम । रूपममृतम् । चक्षुः श्रोत्रम् । मन आयुः । विश्वं यशो महः । समं तपो हरो भाः । जातवेदा यदि वा पावकोऽसि । वैश्वानरो यदि वा वैद्युतोऽसि । शं प्रजाभ्यो यजमानाय लोकम् । ऊर्जं पुष्टिं दददभ्याववृथस्व ॥ ३। १०। ५। १॥ भाश्चत्वारि च ॥ ५॥

११ राज्ञी विराज्ञी । सम्राज्ञी स्वराज्ञी । अर्चिः शोचिः । तपो हरो भाः । अग्निरिन्द्रो बृहस्पतिः । विश्वे देवा भुवनस्य गोपाः । ते मा सर्वे यशसा ससृजन्तु ॥ ३। १०। ६। १॥ राज्ञीन्द्रो मा सप्त ॥ ६॥

१२ असवे स्वाहा वसवे स्वाहा । विभुवे स्वाहा विवस्वते स्वाहा । अभिभुवे स्वाहाऽधिपतये स्वाहा । दिवां पतये स्वाहाऽहस्पत्याय स्वाहा । चाक्षुष्मत्याय स्वाहा ज्योतिष्मत्याय स्वाहा । राज्ञे स्वाहा विराज्ञे स्वाहा । संराज्ञे स्वाहा स्वराज्ञे स्वाहा । शूषाय स्वाहा सूर्याय स्वाहा । चन्द्रमसे स्वाहा ज्योतिषे स्वाहा । ससर्पाय स्वाहा कल्याणाय स्वाहा । अर्जुनाय स्वाहा ॥ ३। १०। ७। १॥ कल्याणाय स्वाहैकं च ॥ ७॥

१३ विपश्चिते पवमानाय गायत । मही न धाराऽत्यन्धो अर्षति । अहिर्हं जीर्णामतिसर्पति त्वचम् । अत्यो न क्रीडन्नसरद्वेषा हरिः । उपयामगृहीतोऽसि मृत्यवे त्वा जुष्टं गृह्णामि । एष ते योनिर्मृत्यवे त्वा । अप मृत्युमप क्षुधम् । अपेतः शपथं जहि । अधा नो अग्र आवह । रायस्पोषसहस्रिणम् ॥ ३। १०। ८। १॥

१४ ये ते सहस्रमयुतं पाशाः । मृत्यो मर्त्याय हन्तवे । तान् यज्ञस्य मायया । सर्वानवयजामहे । भक्षोऽस्यमृतभक्षः । तस्य ते मृत्युपीतस्यामृतवतः । स्वगाकृतस्य मधुमतः । उपहृतस्योपहृतो भक्षयामि । मन्द्राऽभिभूतिः केतुर्यज्ञानां वाक् । असावेहि ॥ ३। १०। ८। २॥

१५ अन्धो जागृविः प्राण । असावेहि । बधिर आक्रन्दयितरपान । असावेहि । अहस्तोऽस्त्वा चक्षुः । असावेहि । अपादाशो मनः । असावेहि । कवे विप्रचित्ते श्रोत्र

। असावेहि ।

१६ सुहस्तः सुवासाः । शूषो नामास्यमृतो मर्त्येषु । तं त्वाऽहं तथा वेद । असावेहि । अग्निर्मे वाचि श्रितः । वाग्धृदये । हृदयं मयि । अहममृते । अमृतं ब्रह्मणि । वायुर्मे प्राणे श्रितः ॥ ३। १०। ८। ४॥

१७ प्राणो हृदये । हृदयं मयि । अहममृते । अमृतं ब्रह्मणि । सूत्र्यो मे चक्षुषि श्रितः । चक्षुरहृदये । हृदयं मयि । अहममृते । अमृतं ब्रह्मणि । चन्द्रमा मे मनसि श्रितः ॥ ३। १०। ८। ५॥

१८ मनो हृदये । हृदयं मयि । अहममृते । अमृतं ब्रह्मणि । दिशो मे श्रोत्रे श्रिताः । श्रोत्रं हृदये । हृदयं मयि । अहममृते । अमृतं ब्रह्मणि । आपो मे रेतसि श्रिताः ॥ ३। १०। ८। ६॥

१९ रेतो हृदये । हृदयं मयि । अहममृते । अमृतं ब्रह्मणि । पृथिवी मे शरीरे श्रिता । शरीरं हृदये । हृदयं मयि । अहममृते । अमृतं ब्रह्मणि । ओषधिवनस्पतयो मे लोमसु श्रिताः ॥ ३। १०। ८। ७॥

२० लोमानि हृदये । हृदयं मयि । अहममृते । अमृतं ब्रह्मणि । इन्द्रो मे बले श्रितः । बलं हृदये । हृदयं मयि । अहममृते । अमृतं ब्रह्मणि । पर्जन्यो मे मूर्ध्नि श्रितः ॥ ३। १०। ८। ८॥

२१ मूर्धा हृदये । हृदयं मयि । अहममृते । अमृतं ब्रह्मणि । ईशानो मे मन्यौ श्रितः । मन्युर्हृदये । हृदयं मयि । अहममृते । अमृतं ब्रह्मणि । आत्मा म आत्मनि श्रितः ॥ ३। १०। ८। ९॥

२२ आत्मा हृदये । हृदयं मयि । अहममृते । अमृतं ब्रह्मणि । पुनर्म आत्मा पुनरायुरागात् । पुनः प्राणः पुनराकृतमागात् । वैश्वानरो रश्मिभिर्वावुधानः । अन्तस्तिष्ठत्वमृतस्य गोपाः ॥ ३। १०। ८। ९॥ सहस्रिणामिहि श्रोत्रासावेहि प्राणे श्रितो मनसि श्रितो रेतसि श्रिता लोमसु श्रिता मूर्ध्नि श्रित आत्मनि श्रितोऽष्टौ च ॥

८॥ अग्निर्वायुः सूर्यश्चन्द्रमा दिश आपः पृथिव्योषधिवनस्पतय इन्द्रः पर्जन्य ईशान आत्मा पुनर्मे त्रयोदश ॥

२३ प्रजापतिर्देवानसृजत । ते पाप्मना संदिता अजायन्त । तान्व्यद्यत् । यद्यद्यत् । तस्माद्विद्युत् । तमवृश्चत् । यदवृश्चत् । तस्माद्वृष्टिः । तस्माद्यत्रैते देवते अभिप्राप्तुतः । वि च हैवास्य तत्र पाप्मानं द्यतः ॥ ३। १०। ९। १॥

२४ वृश्चतश्च । सैषा मीमासाऽग्निहोत्र एव संपन्ना । अथो आहुः । सर्वेषु यज्ञक्रतुष्विति

। होष्यन्नप उपस्पृशेत् । विद्युदसि विद्य मे पाप्मानमिति । अथ हत्वोपस्पृशेत् । वृष्टिरसि वृश्च मे पाप्मानमिति । यक्ष्यमाणो वेष्ट्वा वा । वि च हैवास्यैते देवते पाप्मानं द्यतः ॥ ३। १०। १। २॥

२५ वृश्चतश्च । अत्य हो हारुणिः । ब्रह्मचारिणे प्रश्नान्प्रोच्य प्रजिघाय । परोहि । पुक्षं दैयाम्पातिं पृच्छ । वेत्थ सावित्रा ३ न्न वेत्था ३ इति । तमागत्य पप्रच्छ । आचार्यो मा प्राहैषीत् । वेत्थ सावित्रा ३ न्न वेत्था ३ इति । स होवाच वेदेति ॥ ३। १०। १। ३॥

२६ स कस्मिन्प्रतिष्ठित इति । परोरजसीति । कस्तद्यत्परोरजा इति । एष वाव स परोरजा इति होवाच । य एष तपति । एषोऽर्वाग्रजा इति । स कस्मिन्त्वेष इति । सत्य इति । किं तथ्सत्यमिति । तप इति ॥ ३। १०। १। ४॥

२७ कस्मिन्नु तप इति । बल इति । किं तद्वलमिति । प्राण इति । मा स्म प्राणमति पृच्छ इति माऽऽचार्योऽब्रवीदिति होवाच ब्रह्मचारी । स होवाच पुक्षो दय्याम्पातिः । यद्वै ब्रह्मचारिन्प्राणमत्यप्रक्ष्यः । मूर्धा ते व्यपतिष्यत् । अहमुत आचार्याच्छेयान्भविष्यामि । यो मा सावित्रे समवादिष्टेति ॥ ३। १०। १। ५॥

२८ तस्मात्सावित्रे न संवदेत । स यो ह वै सावित्रं विदुषा सावित्रे संवदते । सहास्मिञ्छ्रियं दधाति । अनु ह वा अस्मा असौ तपञ्छ्रियं मन्यते । अन्वस्मै श्रीस्तपो मन्यते । अन्वस्मै तपो बलं मन्यते । अन्वस्मै बलं प्राणं मन्यते । स यदाह । संज्ञानं विज्ञानं दशां दृष्टेति । एष एव तत् ॥ ३। १०। १। ६॥

२९ अथ यदाह । प्रस्तुतं विष्टुतं सुता सुन्वतीति । एष एव तत् । एष ह्येव तान्यहानि । एष रात्रयः । अथ यदाह । चित्रः केतुर्दाता प्रदाता सविता प्रसविताऽभिशास्ताऽनुमन्तेति । एष एव तत् । एष ह्येव तेऽहो मुहूर्ताः । एष रात्रेः ॥ ३। १०। १। ७॥

३० अथ यदाह । पवित्रं पवयिष्यन्त्सहस्वान् त्सहीयानरुणोऽरुणरजा इति । एष एव तत् । एष ह्येव तेऽर्धमासाः । एष मासाः । अथ यदाह । अग्निष्टोम उक्थ्योऽग्निर्ऋतुः प्रजापतिः संवत्सर इति । एष एव तत् । एष ह्येव ते यज्ञक्रतवः । एष ऋतवः ।

३१ एष संवत्सरः । अथ यदाह । इदानीं तदानीमिति । एष एव तत् । एष ह्येव ते मुहूर्तानां मुहूर्ताः । जनको ह वैदेहः । अहोरात्रेः समाजगाम । त होचुः । यो वा अस्मान् वेद । विजहत्याप्मानमेति ॥ ३। १०। १। ९॥

३२ सर्वमायुरेति । अभि स्वर्गं लोकं जयति । नास्यामुष्मिं लोकेऽन्नं क्षीयत इति ।

विजहद्ध वै पाप्मानमेति । सर्वमायुरेति । अभि स्वर्गं लोकं जयति । नास्यामुष्मि
ल्लोकेऽन्नं क्षीयते । य एवं वेद । अहीना हाश्वथ्यः । सावित्रं विदांचकार ॥ ३। १०।
१। १०॥

३३ स ह ह सो हिरण्मयो भूत्वा । स्वर्गं लोकमियाय । आदित्यस्य सायुज्यम् ।
ह सो ह वै हिरण्मयो भूत्वा । स्वर्गं लोकमेति । आदित्यस्य सायुज्यम् । य एवं
वेद । देवभागो ह श्रौतरूपः । सावित्रं विदांचकार । त ह वागदृश्यमानाऽभ्युवाच ॥
३। १०। १। ११॥

३४ सर्वं बत गौतमो वेद । यः सावित्रं वेदेति । स होवाच । कैषा वागसीति ।
अयमह सावित्रः । देवानामुत्तमो लोकः । गुह्यं महो बिभ्रदिति । एतावति ह गौतमः
। यज्ञोपवीतं कृत्वाऽधो निपपात । नमो नम इति ॥ ३। १०। १। १२॥

३५ स होवाच । मा भैषीगौतम । जितो वै ते लोक इति । तस्माद्ये के च सावित्रं
विदुः । सर्वे ते जितलोकाः । स यो ह वै सावित्रस्याष्टाक्षरं पदर श्रियाऽभिषिक्तं
वेद । श्रिया हैवाभिषिच्यते । घृणिरिति द्वे अक्षरं । सूर्य इति त्रीणि । आदित्य इति
त्रीणि ॥ ३। १०। १। १३॥

३६ एतद्वै सावित्रस्याष्टाक्षरं पदर श्रियाऽभिषिक्तम् । य एवं वेद । श्रिया हैवाभिषिच्यते
। तदेतदृचाऽभ्युक्तम् । ऋचो अक्षरे परमे व्योमन् । यस्मिन्देवा अधि विश्वे निषेदुः
। यस्तं न वेद किमुचा करिष्यति । य इत्तद्विदुस्त इमे समासत इति । न ह वा
एतस्यर्चा न यजुषा न साम्नाऽथोऽस्ति । यः सावित्रं वेद ॥ ३। १०। १। १४॥

३७ तदेतत्परि यदेवचक्रम् । आर्द्रं पिन्वमानर स्वर्गं लोक एति । विजहद्विश्वा
भूतानि संपश्यत् । आर्द्रो ह वै पिन्वमानः स्वर्गं लोक एति । विजहन्विश्वा भूतानि
संपश्यन् । य एवं वेद । शूषो ह वै वाष्ण्यः । आदित्येन समाजगाम । त होवाच
। एहि सावित्रं विद्धि । अयं वै स्वर्ग्योऽग्निः पारयिष्णुरमृतात्संभूत इति । एष वाव
स सावित्रः । य एष तपति । एहि मां विद्धि । इति हैवेनं तदुवाच ॥ ३। १०। १।

१५॥ द्यतो द्यतो वेदेति तप इति समवादिष्टेति तद्रात्रेर् ऋतव एति चकारोवाच नम
इत्यादित्य इति त्रीणि सावित्रं वेद विद्धि पञ्च च ॥ १॥ प्रजापतिर्देवान्त्संज्ञानं प्रस्तुतं
तान्यहान्येष रात्रयश्चित्रः केतुस्तेऽहो मुहूर्ता रात्रेः पवित्रं तेऽर्धमासा अग्निष्टोमा यज्ञऋतव
इदानीं मुहूर्तानां जनकोऽहीना देवभागः कैषा वाङ्गाशूषो ह वै षोडश ॥

३८ इयं वाव सरघा । तस्या अग्निरेव सारघं मधु । या एताः पूर्वपक्षापरपक्षयो रात्रयः

। ता मधुकृतः । यान्यहानि । ते मधुवृषाः । स यो ह वा एता मधुकृतश्च मधुवृषाश्च वेद । कुर्वन्ति हास्येता अग्नौ मधु । नास्येष्टापूर्तं धयन्ति । अथ यो न वेद ॥ ३। १०। १०। १॥

३९ न हास्येता अग्नौ मधु कुर्वन्ति । धयन्त्यस्येष्टापूर्तम् । यो ह वा अहोरात्राणां नामधेयानि वेद । नाहोरात्रेष्वार्तिमाच्छति । संज्ञानं विज्ञानं दशा दृष्टेति । एतावनुवाकौ पूर्वपक्षस्याहोरात्राणां नामधेयानि । प्रस्तुतं विष्टुतं सुता सुन्वतीति । एतावनुवाकावपरपक्षस्याहोरात्राणां नामधेयानि । नाहोरात्रेष्वार्तिमाच्छति । य एवं वेद ॥ ३। १०। १०। २॥

४० यो ह वै मुहूर्तानां नामधेयानि वेद । न मुहूर्तेष्वार्तिमाच्छति । चित्रः केतुर्दाता प्रदाता सविता प्रसविताऽभिशास्ताऽनुमन्तेति । एतेऽनुवाका मुहूर्तानां नामधेयानि । न मुहूर्तेष्वार्तिमाच्छति । य एवं वेद । यो ह वा अर्धमासानां च मासानां च नामधेयानि वेद । नार्धमासेषु न मासेष्वार्तिमाच्छति । पवित्रं पवियिष्यन्त्सहस्वान्त्सहीयानरुणोऽरुणरजा इति । एतेऽनुवाका अर्धमासानां च मासानां च नामधेयानि ॥ ३। १०। १०। ३॥

४१ नार्धमासेषु न मासेष्वार्तिमाच्छति । य एवं वेद । यो ह वै यज्ञक्रतूनां चर्तूनां च संवत्सरस्य च नामधेयानि वेद । न यज्ञक्रतुषु नर्तुषु न संवत्सर आर्तिमाच्छति । अग्निष्टोम उक्थ्योऽग्निर् ऋतुः प्रजापतिः संवत्सर इति । एतेऽनुवाका यज्ञक्रतूनां चर्तूनां च संवत्सरस्य च नामधेयानि । न यज्ञक्रतुषु नर्तुषु न संवत्सर आर्तिमाच्छति । य एवं वेद । यो ह वै मुहूर्तानां मुहूर्तान् वेद । न मुहूर्तानां मुहूर्तेष्वार्तिमाच्छति ।

४२ इदानीं तदानीमिति । एते वै मुहूर्तानां मुहूर्ताः । न मुहूर्तानां मुहूर्तेष्वार्तिमाच्छति । य एवं वेद । अथो यथा क्षेत्रज्ञो भूत्वाऽनु प्रविश्यान्नमत्ति । एवमेवैतान् क्षेत्रज्ञो भूत्वाऽनु प्रविश्यान्नमत्ति । स एतेषामेव सलोकता सायुज्यमश्नुते । अप पुनर्मृत्युं जयति । य एवं वेद ॥ ३। १०। १०। ४॥ न वेदैवं वेदानुवाका अर्धमासानां च मासानां च नामधेयानि मुहूर्तेष्वार्तिमाच्छति न च ॥ १०॥

इयमहोरात्राणां संज्ञानं पूर्वपक्षस्य प्रस्तुतमपरपक्षस्य मुहूर्तानां चित्रः केतुर्धर्मासानां पवित्रं यज्ञक्रतूनामग्निष्टोमो यज्ञक्रतूनामिदानीं मुहूर्तानां मुहूर्तान् वेदेदानीमथो द्वादश ॥

४३ कश्चिद्ध वा अस्माल्लोकात्प्रेत्य । आत्मानं वेद । अयमहमस्मीति । कश्चिथ्वं लोकं न प्रति प्रजानाति । अग्निमुग्धो हैव धूमतान्तः । स्वं लोकं न प्रति प्रजानाति । अथ यो हैवैतमग्निं सावित्रं वेद । स एवास्माल्लोकात्प्रेत्य । आत्मानं वेद । अयमहमस्मीति

॥ ३। १०। ११। १॥

४४ स स्वं लो॒कं प्रति॑प्रजा॒नाति । ए॒ष उ॒ वे॒वे॒नं॑ त॒थ्सा॒वि॒त्रः । स्व॒र्गं लो॒कम॒भिव॑हति ।
अ॒हो॒रा॒त्रैर्वा इ॒दं स॒यु॒ग्भिः॑ क्रियते । इति॒रा॒त्राया॑दीक्षिषत । इति॒रा॒त्राय॑ व्रतमुपागुरिति
। तानि॒हाने॑नं वि॒दुषः॑ । अ॒मुष्मि॑ लो॒के शे॒वधिं॑ धयन्ति । धी॒तं है॒व स शे॒वधि॑मनु॒ परै॑ति
। अथ॒ यो है॒वैत॑मग्निं सा॒वि॒त्रं वे॒द ॥ ३। १०। ११। १॥

४५ तस्य॑ है॒वाहो॑रा॒त्राणि॑ । अ॒मुष्मि॑ लो॒के शे॒वधिं॑ न धयन्ति । अधी॒तं है॒व स शे॒वधि॑मनु॒
परै॑ति । भ॒रद्वा॒जो ह॒ त्रि॒भिरा॒युर्भिर्ब्र॑ह्मचर्यमुवास । तं ह॒ जी॒र्णि॒ग्ग् स्थ॒वि॒रं श॒यान॑म्
। इन्द्र॑ उ॒प॒ व्र॒ज्यो॒वाच॑ । भ॒रद्वा॒ज । यत्ते॑ चतुर्थमायुर्दद्याम् । किमे॒नेन॑ कुर्या॒ इति॑ ।
ब्रह्म॑चर्यमे॒वैने॑न चरेयमिति॒ हो॒वाच॑ ॥ ३। १०। ११। ३॥

४६ तं ह॒ त्री॒न्नि॒रि॒रूपान॑विज्ञातानिव दर्श॒यांच॑कार । तेषां है॒कैक॑स्मान्मुष्टिनाऽऽदे॒
। स हो॒वाच॑ । भ॒रद्वा॒जेत्या॑मत्र्य । वेदा॒ वा ए॒ते । अ॒न॒न्ता वै वेदाः॑ । ए॒तद्वा
ए॒तैस्त्रि॑भिरा॒युर्भि॒रन्व॑वोचथाः । अथ॒ त इ॒तर॑दन॒नूक्त॑मेव । ए॒ही॒मं वि॒द्धि । अ॒यं वै
सर्व॑विद्येति ॥

३। १०। ११। ४॥

४७ तस्मै॑ है॒तम॑ग्निं सा॒वि॒त्रमु॒वाच॑ । तं स॒ वि॒दि॒त्वा । अ॒मृ॒तो भू॒त्वा । स्व॒र्गं
लो॒कमि॑याय । आ॒दि॒त्यस्य॑ सा॒यु॒ज्यम् । अ॒मृ॒तो है॒व भू॒त्वा । स्व॒र्गं लो॒कमे॑ति ।
आ॒दि॒त्यस्य॑ सा॒यु॒ज्यम् । य ए॒वं वे॒द । ए॒षो ए॒व त्रयी॑ वि॒द्या ॥ ३। १०। ११। ५॥

४८ याव॑न्तं ह॒ वै त्र॒य्या वि॒द्यया॑ लो॒कं ज॑यति । ताव॑न्तं लो॒कं ज॑यति । य ए॒वं वे॒द
। अ॒ग्ने॒र्वा ए॒तानि॑ नाम॒धेया॑नि । अ॒ग्ने॒रे॒व सा॒यु॒ज्यं स॒लो॒कता॑माप्नोति । य ए॒वं वे॒द ।
वा॒यो॒र्वा ए॒तानि॑ नाम॒धेया॑नि । वा॒यो॒रे॒व सा॒यु॒ज्यं स॒लो॒कता॑माप्नोति । य ए॒वं वे॒द ।
इन्द्र॑स्य॒ वा ए॒तानि॑ नाम॒धेया॑नि ॥ ३। १०। ११। ६॥

४९ इन्द्र॑स्यै॒व सा॒यु॒ज्यं स॒लो॒कता॑माप्नोति । य ए॒वं वे॒द । बृ॒ह॒स्प॒ते॒र्वा ए॒तानि॑ नाम॒धेया॑नि
। बृ॒ह॒स्प॒ते॒रे॒व सा॒यु॒ज्यं स॒लो॒कता॑माप्नोति । य ए॒वं वे॒द । प्र॒जा॒प॒ते॒र्वा ए॒तानि॑ नाम॒धेया॑नि
। प्र॒जा॒प॒ते॒रे॒व सा॒यु॒ज्यं स॒लो॒कता॑माप्नोति । य ए॒वं वे॒द । ब्र॒ह्म॒णो॒ वा ए॒तानि॑ नाम॒धेया॑नि
। ब्र॒ह्म॒ण ए॒व सा॒यु॒ज्यं स॒लो॒कता॑माप्नोति । य ए॒वं वे॒द । स वा ए॒षोऽग्नि॑र॒पक्ष॑पुच्छो
वा॒युरे॒व । तस्या॑ग्नि॒र्मुख॑म् । अ॒सा॒वा॒दि॒त्यः शि॒रः । स य॑दे॒ते दे॒वते॑ अ॒न्त॒रेण॑ । तथ्सर्वं
सी॒व्यति॑ । तस्मा॑त्सा॒वि॒त्रः ॥

३। १०। ११। ७॥

अयमहमस्मीति वेद होवाच सर्वविद्येति विद्येन्द्रस्य वा एतानि नामधेयानि ब्रह्मण एव सायुज्यं सलोकतामाप्नोति सप्त च ॥ ११॥

अग्नेर्वायोरिन्द्रस्य बृहस्पतेः प्रजापतेर्ब्रह्मणः स वै सप्त ॥

संज्ञानं भूस्त्वमेव संवत्सरोसि भू राज्यसवे विपश्चिते प्रजापतिर्देवानियं वाव सरघा कश्चिद्धैकादश ॥ ११॥

संज्ञानं राज्ञी मूर्धा हृदय एष संवत्सरो नार्धमासेषु नव चत्वारिंशत् ॥ ४९॥

संज्ञानं सावित्रः ॥

काठके द्वितीयः प्रपाठकः २

नाचिकेत चयनम्

१ लोकोऽसि स्वर्गोऽसि । अनन्तोऽस्यपारोऽसि । अक्षितोऽस्यक्षय्योऽसि । तपसः प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुग्धमक्षितम् । प्रजापतिस्त्वा सादयतु । तथा देवतयाऽङ्गिरस्वद्ध्रुवा सीद ॥ ३। ११। १। १॥

२ तपोऽसि लोके श्रितम् । तेजसः प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तु विश्वस्य जनयितु । तत्त्वोपदधे कामदुग्धमक्षितम् । प्रजापतिस्त्वा सादयतु । तथा देवतयाऽङ्गिरस्वद्ध्रुवा सीद ॥ ३। ११। १। २॥

३ तेजोऽसि तपसि श्रितम् । समुद्रस्य प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तु विश्वस्य जनयितु । तत्त्वोपदधे कामदुग्धमक्षितम् । प्रजापतिस्त्वा सादयतु । तथा देवतयाऽङ्गिरस्वद्ध्रुवा सीद ॥ ३। ११। १। ३॥

४ समुद्रोऽसि तेजसि श्रितः । अपां प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुग्धमक्षितम् । प्रजापतिस्त्वा सादयतु । तथा देवतयाऽङ्गिरस्वद्ध्रुवा सीद ॥ ३। ११। १। ४॥

५ आपः स्थ समुद्रे श्रिताः । पृथिव्याः प्रतिष्ठा युष्मासु । इदमन्तः । विश्वं यक्षं विश्वं भूतं विश्वं सुभूतम् । विश्वस्य भर्त्यो विश्वस्य जनयित्र्यः । ता व उपदधे कामदुग्धा अक्षिताः । प्रजापतिस्त्वा सादयतु । तथा देवतयाऽङ्गिरस्वद्ध्रुवा सीद ॥ ३। ११। १। ५॥

६ पृथिव्यस्यप्सु श्रिता । अग्नेः प्रतिष्ठा । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तु विश्वस्य जनयितु । तत्त्वोपदधे कामदुग्धमक्षितम् । प्रजापतिस्त्वा सादयतु । तथा देवतयाऽङ्गिरस्वद्ध्रुवा सीद ॥ ३। ११। १। ६॥

सुभूतम् । विश्वस्य भर्त्री विश्वस्य जनयित्री । तां त्वोपदधे कामदुघामक्षिताम् ।
प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। ६॥

७ अग्निरसि पृथिव्याग् श्रितः । अन्तरिक्षस्य प्रतिष्ठा । त्वयीदमन्तः । विश्वं यक्षं विश्वं
भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम्
। प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। ७॥

८ अन्तरिक्षमस्यग्नौ श्रितम् । वायोः प्रतिष्ठा । त्वयीदमन्तः । विश्वं यक्षं विश्वं भूतं विश्वं
सुभूतम् । विश्वस्य भर्तृ विश्वस्य जनयितृ । तत्त्वोपदधे कामदुघमक्षितम् । प्रजापतिस्त्वा
सादयतु । तया देवतयाऽङ्गिरस्वद्ध्रुवा सीद ॥ ३। ११। १। ८॥

९ वायुरस्यन्तरिक्षे श्रितः । दिवः प्रतिष्ठा । त्वयीदमन्तः । विश्वं यक्षं विश्वं भूतं
विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम् ।
प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। ९॥

१० द्यौरसि वायौ श्रिता । आदित्यस्य प्रतिष्ठा । त्वयीदमन्तः । विश्वं यक्षं विश्वं भूतं
विश्वं सुभूतम् । विश्वस्य भर्त्री विश्वस्य जनयित्री । तां त्वोपदधे कामदुघामक्षिताम् ।
प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १०॥

११ आदित्योऽसि दिवि श्रितः । चन्द्रमसः प्रतिष्ठा । त्वयीदमन्तः । विश्वं यक्षं विश्वं
भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम्
। प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। ११॥

१२ चन्द्रमा अस्यादित्ये श्रितः । नक्षत्राणां प्रतिष्ठा । त्वयीदमन्तः । विश्वं यक्षं विश्वं
भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम्
। प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १२॥

१३ नक्षत्राणि स्थ चन्द्रमसि श्रितानि । संवत्सरस्य प्रतिष्ठा युष्मासु । इदमन्तः । विश्वं
यक्षं विश्वं भूतं विश्वं सुभूतम् । विश्वस्य भर्तृणि विश्वस्य जनयितृणि । तानि व उपदधे
कामदुघान्यक्षितानि । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३।
११। १। १३॥

१४ संवत्सरोऽसि नक्षत्रेषु श्रितः । ऋतूनां प्रतिष्ठा । त्वयीदमन्तः । विश्वं यक्षं विश्वं
भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम्
। प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १४॥

१५ ऋतवः स्थ संवत्सरे श्रिताः । मासानां प्रतिष्ठा युष्मासु । इदमन्तः । विश्वं यक्षं

विश्वं भूतं विश्वं सुभूतम् । विश्वस्य भर्तारो विश्वस्य जनयितारः । तान् व उपदधे कामदुघानक्षितान् । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १५॥

१६ मासाः स्थर्तुषु श्रिताः । अर्धमासानां प्रतिष्ठा युष्मासु । इदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तारो विश्वस्य जनयितारः । तान् व उपदधे कामदुघानक्षितान् । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १६॥

१७ अर्धमासाः स्थ मासु श्रिताः । अहोरात्रयोः प्रतिष्ठा युष्मासु । इदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तारो विश्वस्य जनयितारः । तान् व उपदधे कामदुघानक्षितान् । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १७॥

१८ अहोरात्रे स्थोऽर्धमासेषु श्रिते । भूतस्य प्रतिष्ठे भव्यस्य प्रतिष्ठे । युवयोरिदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तारो विश्वस्य जनयितारो । ते वामुपदधे कामदुघे अक्षिते । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १८॥

१९ पौर्णमास्यष्टकाऽमावास्या । अन्नादाः स्थान्नदुघो युष्मासु । इदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तारो विश्वस्य जनयित्र्यः । ता व उपदधे कामदुघा अक्षिताः । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। १९॥

२० राडसि बृहती श्रीरसीन्द्रपत्नी धर्मपत्नी । विश्वं भूतमनुप्रभूता । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्तारो विश्वस्य जनयित्री । तां त्वोपदधे कामदुघामक्षिताम् । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। २०॥

२१ ओजोऽसि सहोऽसि । बलमसि भ्राजोऽसि । देवानां धामामृतम् । अमर्त्यस्तपोजाः । त्वयीदमन्तः । विश्वं यक्षं विश्वं भूतं विश्वं सुभूतम् । विश्वस्य भर्ता विश्वस्य जनयिता । तं त्वोपदधे कामदुघमक्षितम् । प्रजापतिस्त्वा सादयतु । तया देवतयाऽङ्गिरस्वद्ध्रुवा सीद ॥ ३। ११। १। २१॥ लोकस्तपस्तेजः समुद्र आपः पृथिव्यग्निरन्तरिक्षं वायुर्द्यौरादित्यश्चन्द्रमा नक्षत्राणि संवत्सर ऋतवो मासा अर्धमासा अहोरात्रे पौर्णमासी राडस्योजोस्येकविंशतिः ॥ १॥ लोकोऽसि भर्ता तम् । तपस्तेजोऽसि भर्तृ तत् ।

समुद्रोऽसि भर्ता तम् । आपः स्थ भर्त्र्यस्ता वः । पृथिवी भर्त्री ताम् । अग्निरसि भर्ता तम् । अन्तरिक्षं भर्तुं तत् । वायुरसि भर्ता तम् । द्यौरसि भर्त्री ताम् । आदित्यश्चन्द्रमा भर्ता तम् । नक्षत्राणि स्थ भर्तृणि तानि वः । संवत्सरोसि भर्ता तम् । ऋतवो मासा अर्धमासा भर्तारस्तान्, वः । अहोरात्रे भर्त्र्यौ ते वाम् । पौर्णमासी भर्त्र्यस्ता वः । राडसि भर्त्री ताम् । ओजोऽसि भर्ता तमेकविंशतिः ॥

२२ त्वमग्ने रुद्रो असुरो महो दिवः । त्वं शर्धो मारुतं पृक्ष ईशिषे । त्वं वातैररुणैर्यासि शङ्गयः । त्वं पूषा विधतः पासि नु त्मना । देवा देवेषु श्रयध्वम् । प्रथमा द्वितीयेषु श्रयध्वम् । द्वितीयास्तृतीयेषु श्रयध्वम् । तृतीयाश्चतुर्थेषु श्रयध्वम् । चतुर्थाः पञ्चमेषु श्रयध्वम् । पञ्चमाः षष्ठेषु श्रयध्वम् ॥ ३। ११। २। १॥

२३ षष्ठाः सप्तमेषु श्रयध्वम् । सप्तमा अष्टमेषु श्रयध्वम् । अष्टमा नवमेषु श्रयध्वम् । नवमा दशमेषु श्रयध्वम् । दशमा एकादशेषु श्रयध्वम् । एकादशा द्वादशेषु श्रयध्वम् । द्वादशास्त्रयोदशेषु श्रयध्वम् । त्रयोदशाश्चतुर्दशेषु श्रयध्वम् । चतुर्दशाः पञ्चदशेषु श्रयध्वम् । पञ्चदशाः षोडशेषु श्रयध्वम् ॥ ३। ११। २। २॥

२४ षोडशाः सप्तदशेषु श्रयध्वम् । सप्तदशा अष्टादशेषु श्रयध्वम् । अष्टादशा एकान्नविंशेषु श्रयध्वम् । एकान्नविंशा विंशेषु श्रयध्वम् । विंशा एकविंशेषु श्रयध्वम् । एकविंशा द्वाविंशेषु श्रयध्वम् । द्वाविंशास्त्रयोविंशेषु श्रयध्वम् । त्रयोविंशाश्चतुर्विंशेषु श्रयध्वम् । चतुर्विंशाः पञ्चविंशेषु श्रयध्वम् । पञ्चविंशाः षड्विंशेषु श्रयध्वम् ॥ ३। ११। २। ३॥

२५ षड्विंशाः सप्तविंशेषु श्रयध्वम् । सप्तविंशा अष्टाविंशेषु श्रयध्वम् । अष्टाविंशा एकान्नत्रिंशेषु श्रयध्वम् । एकान्नत्रिंशास्त्रिंशेषु श्रयध्वम् । त्रिंशा एकत्रिंशेषु श्रयध्वम् । एकत्रिंशा द्वात्रिंशेषु श्रयध्वम् । द्वात्रिंशास्त्रयस्त्रिंशेषु श्रयध्वम् । देवास्त्रिरेकादशास्त्रिस्त्रयस्त्रिंशाः । उत्तरे भवत । उत्तरवर्त्मान उत्तरसत्वानः । यत्काम इदं जुहोमि । तन्मे समृद्धताम् । वयस्त्र्यस्याम पतयो रयीणाम् । भूर्भुवः स्वः स्वाहा ॥ ३। ११। २। ४॥ षष्ठेषु श्रयध्वं षोडशेषु श्रयध्वं षड्विंशेषु श्रयध्वमुत्तरे भवतोत्तर वर्त्मान उत्तरसत्वानश्चत्वारि च ॥ २॥

२६ अग्नाविष्णु सजोषसा । इमा वर्धन्तु वां गिरः । द्युमैर्वाजेभिरागतम् । राज्ञी विराज्ञी । सम्राज्ञी स्वराज्ञी । अर्चिः शोचिः । तपो हरो भाः । अग्निः सोमो बृहस्पतिः । विश्वे

दे॒वा भु॒वन॑स्य गो॒पाः । ते सर्वे॑ सं॒गत्य॑ । इ॒दं मे॑ प्रा॒वता॑ वचः । व॒य२५ स्या॑म॒ पत॑यो
र॒यीणा॑म् । भूर्भुवः॑ स्वः स्वाहा ॥ ३। ११। ३। १॥ सं॒गत्य॑ त्रीणि च ॥ ३॥

२७ अन्न॑प॒तेऽन्न॑स्य नो देहि । अन॑मी॒वस्य॑ शुष्मिणः । प्र प्र॒दा॒तार॑ तारिषः । ऊ॒र्जं नो॑
धेहि॑ द्वि॒पदे॑ चतुष्पदे । अ॒ग्ने पृथि॑वीपते । सोम॑ वी॒रुधां॑ पते । त्वष्टः॑ स॒मिधां॑ पते ।
विष्ण॑वा॒शानां॑ पते । मि॒त्र स॒त्यानां॑ पते । वरु॑ण धर्म॒णां पते॑ ॥ ३। ११। ४। १॥

२८ म॒रुतो॑ ग॒णानां॑ पतयः । रु॒द्र प॑शूनां पते । इन्द्रो॑जसां पते । बृह॑स्पते ब्रह्मणस्पते
। आ रु॒चा रो॑चेऽह२५ स्वयम् । रु॒चा रुरु॑चे रोचमानः । अ॒तीत्या॑दः स्व॒रा भ॑रेह ।
तस्मिन् यो॒नौ प्र॑ज॒नौ प्र॑जायेय । व॒य२५ स्या॑म॒ पत॑यो र॒यीणा॑म् । भूर्भुवः॑ स्वः स्वाहा
॥ ३। ११। ४। २॥ वरु॑ण धर्म॒णां पते॑ स्वः स्वाहा ॥ ४॥

२९ स॒प्त ते॑ अ॒ग्ने स॒मिधः॑ स॒प्त जि॒ह्वाः । स॒प्त ष॑यः स॒प्त धाम॑ प्रि॒याणि॑ । स॒प्त हो॒त्रा
अनु॑विद्वान् । स॒प्त यो॒नीरा॑ पृण॒स्वा घृ॑तेन । प्रा॒ची दिक् । अ॒ग्निर्दे॒वता॑ । अ॒ग्नि५ स
दि॒शां दे॒वं दे॒वता॑नामृच्छतु । यो मै॒तस्यै॑ दि॒शोऽभि॑दासति । द॒क्षिणा॑ दिक् । इन्द्रो॑ दे॒वता॑
॥ ३। ११। ५। १॥

३० इन्द्र॑ स॒ दि॒शां दे॒वं दे॒वता॑नामृच्छतु । यो मै॒तस्यै॑ दि॒शोऽभि॑दासति । प्र॒तीची॑ दिक्
। सोमो॑ दे॒वता॑ । सोम॑ स॒ दि॒शां दे॒वं दे॒वता॑नामृच्छतु । यो मै॒तस्यै॑ दि॒शोऽभि॑दासति
। उ॒दीची॑ दिक् । मि॒त्रावरु॑णौ दे॒वता॑ । मि॒त्रावरु॑णौ स॒ दि॒शां दे॒वौ दे॒वता॑नामृच्छतु । यो
मै॒तस्यै॑ दि॒शोऽभि॑दासति ॥ ३। ११। ५। २॥

३१ ऊ॒र्धा दिक् । बृह॑स्पतिर्दे॒वता॑ । बृह॑स्पति॒ स॒ दि॒शां दे॒वं दे॒वता॑नामृच्छतु ।
यो मै॒तस्यै॑ दि॒शोऽभि॑दासति । इ॒यं दिक् । अ॒दि॒तिर्दे॒वता॑ । अ॒दि॒ति॒ स॒ दि॒शां दे॒वीं
दे॒वता॑नामृच्छतु । यो मै॒तस्यै॑ दि॒शोऽभि॑दासति । पु॒रुषो॑ दिक् । पु॒रुषो॑ मे॒ कामा॑न्त्समर्धयतु
॥ ३। ११। ५। ३॥

३२ अ॒न्धो जा॑गृ॒विः प्रा॑ण । असा॑वेहि । ब॒धिर॑ आ॒क्रन्द॑यितरपान । असा॑वेहि ।
उ॒षस॑मु॒षस॑मशीय । अ॒हम॑सो ज्योति॑रशीय । अ॒हम॑सोऽपोऽशीय । व॒य२५ स्या॑म॒
पत॑यो र॒यीणा॑म् । भूर्भुवः॑ स्वः स्वाहा ॥ ३। ११। ५। ३॥ द॒क्षिणा॑ दिगिन्द्रो दे॒वता॑
मि॒त्रावरु॑णौ स॒ दि॒शां दे॒वौ दे॒वता॑नामृच्छतु यो मै॒तस्यै॑ दि॒शोऽभि॑दासत्यर्धयतु नव च ॥
५॥

३३ यत्ते॑ऽचि॒तं यदु॑ चि॒तं ते॑ अ॒ग्ने । यत्त॑ ऊ॒नं यदु॑ तेऽति॑रिक्तम् ।
आदि॒त्यास्त॑दंगिरसश्चिन्वन्तु । विश्वे॑ ते दे॒वाश्चि॑तिमा पू॒रय॑न्तु । चि॒तश्चा॑सि सं॒चित॑श्चास्यग्ने

। ए॒तावा॒ग्श्चा॒सि भू॒याग्श्चा॒स्यग्ने । लो॒कं पृ॒ण च्छि॒द्रं पृ॒ण । अथो॑ सी॒द शि॒वा त्वम् ।
इन्द्रा॑ग्नी॒ त्वा बृ॒हस्पतिः॑ । अ॒स्मिन् यो॒नावसी॑षदन् ॥ ३। ११। ६। १॥

३४ तया॑ दे॒वत॑याऽङ्गि॒रस्व॒द्धुवा सी॒द । ता अ॒स्य सू॒ददो॑हसः । सोम॑ग्ग् श्री॒णन्ति॑ पृ॒थयः॑
। जन्म॑न्दे॒वानां॑ वि॒शः । त्रि॒ष्वारो॑चने दि॒वः । तया॑ दे॒वत॑याऽङ्गि॒रस्व॒द्धुवा सी॒द । अग्ने॑
दे॒वा इ॒हाव॑ह । ज॒ज्ञानो॑ वृ॒क्तब॑र्हिषे । अ॒सि होता॑ न ई॒ड्यः । अ॒गन्म॑ म॒हा म॒नसा॑
यवि॑ष्ठम् ॥

३। ११। ६। २॥

३५ यो दी॑दाय॒ समि॑द्ध॒ स्वे दुरो॑णे । चि॒त्रभा॑नु॒ रोद॑सी अ॒न्तरु॑र्वी । स्वा॒हुतं॑ वि॒श्वतः॑
प्र॒त्यञ्च॑म् । मे॒धाका॑रं वि॒दथ॑स्य प्र॒साध॑नम् । अ॒ग्निर्हो॑ता॒रं परि॑भू॒तमं॑ म॒तिम् । त्वा॒मभ॑स्य
ह॒विषः॑ स॒मान॑मि॒त् । त्वां म॒हो वृ॑णते॒ नरो॑ नान्यं॒ त्वत् । म॒नुष्व॑त्त्वा॒ निधी॑महि ।
म॒नुष्व॑त्समि॒धीम॑हि । अ॒ग्ने म॒नुष्व॑दङ्गि॒रः ॥ ३। ११। ६। ३॥

३६ दे॒वान्दे॒वाय॑ते॒ यज॑ । अ॒ग्निर्हि वा॒जिनं॑ वि॒शे । ददा॑ति वि॒श्वच॑र्षणिः । अ॒ग्नी रा॒ये
स्वा॒भुव॑म् । स प्री॑तो या॒ति वा॒यम् । इ॒षग्ग् स्तो॑तृभ्य॒ आभ॑र । पृ॒ष्टो दि॒वि पृ॒ष्टो अ॒ग्निः
पृथि॑व्याम् । पृ॒ष्टो वि॒श्वा ओ॑षधी॒रावि॑वेश । वै॒श्वान॑रः स॒हसा॑ पृ॒ष्टो अ॒ग्निः । स नो॑ दि॒वा
स रि॑षः पा॒तु नक्त॑म् ॥ ३। ११। ६। ४॥ अ॒सी॒षद॑न् यवि॑ष्ठमङ्गि॒रो नक्त॑म् ॥ ६॥

३७ अ॒यं वा॒व यः प॑वते । सोऽ॒ग्निना॑चि॒केतः॑ । स य॒त्राङ्ग॑वते । तद॑स्य॒ शिरः॑ । अथ॑
यद॑क्षिणा । स द॑क्षिणः प॒क्षः । अथ॑ य॒त्रत्य॑क् । तत्पु॑च्छम् । यदु॑दङ् । स उ॒त्तरः॑ प॒क्षः
॥ ३। ११। ७। १॥

३८ अथ॑ यथ॑सं॒वाति॑ । तद॑स्य॒ सम॑ञ्चनं च प्र॒सार॑णं च । अथो॑ स॒म्पदे॒वास्य॑ सा ।
स ह॒ वा अ॒स्मै स का॑मः प॒द्यते॑ । यत्कामो॑ य॒जते॑ । योऽ॒ग्निं ना॑चि॒केतं॑ चि॒नुते॑ । य
उ॒ चैन॑मे॒वं वेद॑ । यो ह॒ वा अ॒ग्नेना॑चि॒केत॑स्या॒यत॑नं प्र॒तिष्ठां॑ वेद॑ । आ॒यत॑नवा॒न्भव॑ति ।
गच्छ॑ति प्र॒तिष्ठा॑म् ॥ ३। ११। ७। २॥

३९ हि॒रण्यं॑ वा अ॒ग्नेना॑चि॒केत॑स्या॒यत॑नं प्र॒तिष्ठा॑ । य ए॒वं वेद॑ । आ॒यत॑नवा॒न्भव॑ति ।
गच्छ॑ति प्र॒तिष्ठा॑म् । यो ह॒ वा अ॒ग्नेना॑चि॒केत॑स्य॒ शरी॑रं वेद॑ । स॒शरी॑र ए॒व स्व॑र्गं लो॒कमे॑ति
। हि॒रण्यं॑ वा अ॒ग्नेना॑चि॒केत॑स्य॒ शरी॑रम् । य ए॒वं वेद॑ । स॒शरी॑र ए॒व स्व॑र्गं लो॒कमे॑ति ।
अथो॑ यथा॒ रुक्म॑ उ॒त्तमो॑ भा॒य्यात् ॥ ३। ११। ७। ३॥

४० ए॒वमे॒व स ते॒जसा॑ य॒शसा॑ । अ॒स्मिर्श्च॑ लो॒केऽमु॑ष्मि॒ग्ग्श्च॑ भा॒ति । उ॒रवो॑
ह॒ वै ना॑मे॒ते लो॒काः । येऽव॑र॒णादि॑त्यम् । अथ॑ हे॒ते वरी॑या॒सो लो॒काः । ये

परेणादित्यम् । अन्तवन्तं ह वा एष क्षय्यं लोकं जयति । योऽवरेणादित्यम् ।
 अथ हैषोऽनन्तमपारमक्षय्यं लोकं जयति । यः परेणादित्यम् ॥ ३। ११। ७। ४॥
 ४१ अनन्तं ह वा अपारमक्षय्यं लोकं जयति । योऽग्निं नाचिकेतं चिनुते । य उ
 चैनमेवं वेद । अथो यथा रथे तिष्ठन्पक्षसी पर्यावर्तमाने प्रत्यपेक्षते । एवमहोरात्रे
 प्रत्यपेक्षते । नास्याहोरात्रे लोकमाप्नुतः । योऽग्निं नाचिकेतं चिनुते । य उ चैनमेवं वेद
 ॥ ३। ११। ७। ५॥ उत्तरः पक्षो गच्छति प्रतिष्ठां भाय्याद्यः परेणादित्यमष्टौ च ॥ ७॥
 ४२ उशनं ह वै वाजश्रवसः सर्ववेदसं ददौ । तस्य ह नचिकेता नाम पुत्र आस । तं
 ह कुमारं सन्तम् । दक्षिणासु नीयमानासु श्रद्धाऽऽविवेश । स होवाच । तत कस्मै
 मां दास्यसीति । द्वितीयं तृतीयम् । तं ह परीत उवाच । मृत्यवे त्वा ददामीति ।
 तं ह स्मोत्थितं वागभिवदति ॥ ३। ११। ८। १॥
 ४३ गौतम कुमारमिति । स होवाच । परेहि मृत्योर्गृहान् । मृत्यवे वै त्वाऽदामिति ।
 तं वै प्रवसन्तं गन्तासीति होवाच । तस्य स्म तिस्रो रात्रीरनाश्वान्गृहे वसतात् । स
 यदि त्वा पृच्छेत् । कुमार कति रात्रीरवाथ्सीरिति । तिस्र इति प्रति ब्रूतात् । किं
 प्रथमां रात्रिमाश्रा इति ॥ ३। ११। ८। २॥
 ४४ प्रजां त इति । किं द्वितीयामिति । पशूगस्त इति । किं तृतीयामिति । साधुकृत्यां
 त इति । तं वै प्रवसन्तं जगाम । तस्य ह तिस्रो रात्रीरनाश्वान्गृह उवास । तमागत्य
 पप्रच्छ । कुमार कति रात्रीरवाथ्सीरिति । तिस्र इति प्रत्युवाच ॥ ३। ११। ८। ३॥
 ४५ किं प्रथमां रात्रिमाश्रा इति । प्रजां त इति । किं द्वितीयामिति । पशूगस्त इति
 । किं तृतीयामिति । साधुकृत्यां त इति । नमस्ते अस्तु भगव इति होवाच । वरं
 वृणीष्वेति । पितरमेव जीवन्नयानीति । द्वितीयं वृणीष्वेति ॥ ३। ११। ८। ४॥
 ४६ इष्टापूर्तयोर्मेऽक्षितिं ब्रूहीति होवाच । तस्मै हेतमग्निं नाचिकेतमुवाच । ततो वै
 तस्येष्टापूर्ते ना क्षीयेते । नास्येष्टापूर्ते क्षीयेते । योऽग्निं नाचिकेतं चिनुते । य उ
 चैनमेवं वेद । तृतीयं वृणीष्वेति । पुनर्मृत्योर्मेऽपजितिं ब्रूहीति होवाच । तस्मै हेतमग्निं
 नाचिकेतमुवाच । ततो वै सोऽप पुनर्मृत्युमजयत् ॥ ३। ११। ८। ५॥
 ४७ अप पुनर्मृत्युं जयति । योऽग्निं नाचिकेतं चिनुते । य उ चैनमेवं वेद । प्रजापतिर्वै
 प्रजाकामस्तपोऽतप्यत । स हिरण्यमुदास्यत् । तदग्नौ प्रास्यत् । तदस्मै नाच्छदयत् ।
 तद्वितीयं प्रास्यत् । तदस्मै नैवाच्छदयत् । तत्तृतीयं प्रास्यत् ॥ ३। ११। ८। ६॥

४८ तदस्मै नैवाच्छदयत् । तदात्मन्नेव हृदय्येऽग्नौ वैश्वानरे प्रास्यत् । तदस्मा अच्छदयत् । तस्माद्धिरण्यं कनिष्ठं धनानाम् । भुञ्जत्प्रियतमम् । हृदयजं हि । स वै तमेव नाविन्दत् । यस्मै तां दक्षिणामनैष्यत् । ताग् स्वायैव हस्ताय दक्षिणायानयत् । तां प्रत्यगृह्णात् ॥

३। ११। ८। ७॥

४९ दक्षाय त्वा दक्षिणां प्रतिगृह्णामीति । सोऽदक्षत दक्षिणां प्रतिगृह्य । दक्षते ह वै दक्षिणां प्रतिगृह्य । य एवं वेद । एतद्ध स्म वै तद्विद्वा सो वाजश्रवसा गोतमाः । अप्यनूदेश्या दक्षिणां प्रतिगृह्णन्ति । उभयेन वयं दक्षिष्यामह एव दक्षिणां प्रतिगृह्येति । तेऽदक्षन्त दक्षिणां प्रतिगृह्य । दक्षते ह वै दक्षिणां प्रतिगृह्य । य एवं वेद । प्रहान्यं व्लीनाति ॥ ३। ११। ८। ८॥ वदत्याश्रा इत्युवाच द्वितीयं वृणीष्वेत्यजयत्तृतीयं प्रास्यदगृह्णाद्य एवं वेदैकं च ॥ ८॥

५० तं हैतमेके पशुबन्ध एवोत्तरवेद्यां चिन्वते । उत्तरवेदिसम्मित एषोऽग्निरिति वदन्तः । तत्र तथा कुर्यात् । एतमग्निं कामेन व्यर्द्धयेत् । स एनं कामेन व्यृद्धः । कामेन व्यर्द्धयेत् । सौम्ये वावैनमध्वरे चिन्वीत । यत्र वा भूयिष्ठा आहुतयो हूयेरन् । एतमग्निं कामेन समर्द्धयति । स एनं कामेन समृद्धः ॥ ३। ११। ९। १॥

५१ कामेन समर्द्धयति । अथ हैनं पुरर्षयः । उत्तरवेद्यामेव सत्रियमचिन्वत । ततो वै तेऽविन्दन्त प्रजाम् । अभि स्वर्गं लोकमजयन् । विन्दत एव प्रजाम् । अभि स्वर्गं लोकं जयति । योऽग्निं नाचिकेतं चिनुते । य उ चैनमेवं वेद । अथ हैनं वायुर्ऋद्धिकामः ॥ ३। ११। ९। २॥

५२ यथान्युप्तमेवोपदधे । ततो वै स एतामृद्धिमाप्नोत् । यामिदं वायुर् ऋद्धः । एतामृद्धिमृष्टोति । यामिदं वायुर् ऋद्धः । योऽग्निं नाचिकेतं चिनुते । य उ चैनमेवं वेद । अथ हैनं गोबलो वार्ष्णः पशुकामः । पाङ्कमेव चिक्ये । पञ्च पुरस्तात् ॥ ३। ११। ९। ३॥

५३ पञ्च दक्षिणतः । पञ्च पश्चात् । पञ्चोत्तरतः । एकां मध्ये । ततो वै स सहस्रं पशून्प्राप्नोत् । प्र सहस्रं पशूनाप्नोति । योऽग्निं नाचिकेतं चिनुते । य उ चैनमेवं वेद । अथ हैनं प्रजापतिर्ज्यैष्ठ्यकामो यशस्कामः प्रजननकामः । त्रिवृतमेव चिक्ये ॥ ३। ११। ९। ४॥

५४ सप्त पुरस्तात् । तिस्रो दक्षिणतः । सप्त पश्चात् । तिस्र उत्तरतः । एकां मध्ये ।

ततो वै स प्र यशो ज्यैष्ठ्यमाप्नोत् । एतां प्रजातिं प्राजायत । यामिदं प्रजाः प्रजायन्ते । त्रिवृद्धे ज्यैष्ठ्यम् । माता पिता पुत्रः ॥

३। ११। १। ५॥

५५ त्रिवृत्प्रजननम् । उपस्थो योनिर्मध्यमा । प्र यशो ज्यैष्ठ्यमाप्नोति । एतां प्रजातिं प्रजायते । यामिदं प्रजाः प्रजायन्ते । योऽग्निं नाचिकेतं चिनुते । य उ चैनमेवं वेद । अथ हैनमिन्द्रो ज्यैष्ठ्यकामः । ऊर्ध्वा एवोपदधे । ततो वै स ज्यैष्ठ्यमगच्छत् ॥ ३। ११। १। ६॥

५६ ज्यैष्ठ्यं गच्छति । योऽग्निं नाचिकेतं चिनुते । य उ चैनमेवं वेद । अथ हैनमसावादित्यः स्वर्गकामः । प्राचीरेवोपदधे । ततो वै सोऽभि स्वर्गं लोकमजयत् । अभि स्वर्गं लोकं जयति । योऽग्निं नाचिकेतं चिनुते । य उ चैनमेवं वेद । स यदीच्छेत् ॥ ३। ११। १। ७॥

५७ तेजस्वी यशस्वी ब्रह्मवर्चसी स्यामिति । प्राडाहोतुर्धिष्यादुध्सर्पत् । येयं प्रागाद्यशस्वती । सा मा प्रोर्णोतु । तेजसा यशसा ब्रह्मवर्चसेनेति । तेजस्व्येव यशस्वी ब्रह्मवर्चसी भवति । अथ यदीच्छेत् । भूयिष्ठं मे श्रद्धधीरन् । भूयिष्ठा दक्षिणा नयेयुरिति । दक्षिणासु नीयमानासु प्राच्येहि प्राच्येहीति प्राची जुषाणा वेत्वाज्यस्य स्वाहेति स्रुवेणोप हत्याहवनीये जुहुयात् ॥ ३। ११। १। ८॥

५८ भूयिष्ठमेवास्मै श्रद्धधते । भूयिष्ठा दक्षिणा नयन्ति । पुरीषमुपधाय । चितिकृप्तिभिरभिमृश्य । अग्निं प्रणियोपसमाधाय । चतस्र एता आहुतीर्जुहोति । त्वमग्ने रुद्र इति शतरुद्रीयस्य रूपम् । अग्नाविष्णु इति वसोर्धारायाः । अन्नपत इत्यन्न होमः । सप्त ते अग्ने समिधः सप्त जिह्वा इति विश्वप्रीः ॥ ३। ११। १। ९॥ समृद्ध ऋद्धिकामः पुरस्ताच्चिक्ये पुत्रोऽगच्छदिच्छेद्ब्रुहुयाद्विश्वप्रीः ॥ ९॥ पुरषयो वायुर्गोबलः सहस्रं प्रजापतिस्त्रिवृदिन्द्रोसावादित्यः स यदीच्छेत् ॥

५९ यां प्रथमामिष्टकामुपदधाति । इमं तया लोकमभिजयति । अथो या अस्मिन् लोके देवताः । तासां सायुज्यं सलोकतामाप्नोति । यां द्वितीयामुपदधाति । अन्तरिक्षलोकं तयाऽभिजयति । अथो या अन्तरिक्षलोके देवताः । तासां सायुज्यं सलोकतामाप्नोति । यां तृतीयामुपदधाति । अमुं तया लोकमभिजयति ॥ ३। ११। १०। १॥

६० अथो या अमुष्मि लोके देवताः । तासां सायुज्यं सलोकतामाप्नोति । अथो या

अ॒मूरि॑तरा अष्टा॒दश॑ । य ए॒वामी॑ उ॒रव॑श्च वरी॒या स॑श्च लो॒काः । ताने॒व ताभि॑रभिज॒यति॑
। का॒मचा॑रो ह वा अ॒स्योरु॑षु च वरी॒यःसु च॑ लो॒केषु॑ भवति । योऽग्निं॑ नाचि॒केतं॑ चि॒नुते॑
। य उ॒ चैनमे॑वं वेद । सं॒वत्स॑रो वा अ॒ग्निर्नाचि॑केतः । तस्य॑ वस॒न्तः शिरः॑ ॥ ३। ११।
१०। २॥

६१ ग्री॒ष्मो दक्षि॑णः प॒क्षः । व॒र्षा उत्त॑रः । श॒रत्पु॑च्छम् । मा॒साः क॑र्मका॒राः ।
अ॒होरा॑त्रे श॒तरु॑द्रीयम् । प॒र्जन्यो॑ वसो॒र्धारा॑ । यथा॑ वै प॒र्जन्यः॑ सु॒वृष्टं॑ वृ॒ष्ट्वा । प्र॒जाभ्यः॑
सर्वा॑न्कामान्त्संपूर॒यति॑ । ए॒वमे॒व स॑ तस्य॒ सर्वा॑न्कामान्त्संपूर॒यति॑ । योऽग्निं॑ नाचि॒केतं॑
चि॒नुते॑ ॥

३। ११। १०। ३॥

६२ य उ॒ चैनमे॑वं वेद । सं॒वत्स॑रो वा अ॒ग्निर्नाचि॑केतः । तस्य॑ वस॒न्तः शिरः॑ । ग्री॒ष्मो
दक्षि॑णः प॒क्षः । व॒र्षाः पु॑च्छम् । श॒रदु॑त्तरः प॒क्षः । हे॒मन्तो॑ मध्यम् । पूर्॒वप॑क्षाश्चितयः ।
अ॒पर॑पक्षाः पुरीषम् । अ॒होरा॑त्राणीष्टकाः । ए॒ष वाव॑ सोऽग्नि॑रग्निमयः पु॒नर्णवः॑ । अ॒ग्निमयो॑
ह वै पु॒नर्णवो॑ भू॒त्वा । स्व॑र्गं लो॒कमे॑ति । आ॒दि॒त्यस्य॑ सायु॒ज्यम् । योऽग्निं॑ नाचि॒केतं॑
चि॒नुते॑ । य उ॒ चैनमे॑वं वेद ॥ ३। ११। १०। ४॥ अ॒मुं तथा॑ लो॒कम॑भि॒जयति॑ शि॒रश्चि॑नुत
इष्टका॑ष्पद् ॥ १०॥

लो॒कस्त्वमग्ने॑ऽग्ना॒विष्णु॑ अन्न॒पते॑ सप्त ते॒ अग्ने॑ यत्ते चि॒तम॑यमु॒शनः॑ ह वै तं ह॑तं यां
प्रथ॑मामिष्टकां दश ॥ १०॥ लो॒क आ॑दि॒त्य ओजो॑स्यूर्ध्वा दि॒गन्तं॑ ह वै का॒मेन॑
ग्री॒ष्मो द्वि॑षष्टिः ॥ ६२॥ लो॒को॒सि य उ॒चैनमे॑वं वेद ॥

काठके तृतीयः प्रपाठकः ३

चातुर्होत्र चयनं वैश्वसृज चयनं च

१ तुभ्यं॑ ता अ॒ङ्गिर॑स्तमाऽश्याम॒ तं का॑ममग्ने । आशा॑नां त्वा वि॒श्वा आशाः॑ । अनु॑
नोऽद्या॒नुमति॑रन्वि॒दनु॑मते॒ त्वम् । कामो॑ भू॒तस्य॑ का॒मस्तद॑ग्ने । ब्रह्म॑ ज॒ज्ञानं॑ पि॒ता
वि॒राजा॑म् । य॒ज्ञो रा॒योऽयं॑ य॒ज्ञः । आपो॑ भ॒द्रा आ॑दि॒त्पश्या॑मि । तुभ्यं॑ भ॒रन्ति॑ यो दे॒ह्यः
। पूर्वं॑ दे॒वा अ॒परे॑ण प्राणा॒पानौ॑ । ह॒व्यवा॑ह॒ग्नं स्वि॑ष्टम् ॥ ३। १२। १। १॥ तुभ्यं॑ दश ॥
१॥

२ दे॒वेभ्यो॑ वै स्व॒र्गो लो॒कस्ति॑रोऽभवत् । ते प्र॒जाप॑तिमब्रुवन् । प्र॒जाप॑ते स्व॒र्गो वै नो॑
लो॒कस्ति॑रोऽभूत् । तमन्वि॒च्छेति॑ । तं य॒ज्ञक्र॑तुभि॒रन्वैच्छ॑त् । तं य॒ज्ञक्र॑तुभि॒र्नान्वि॑न्दत् ।
तमिष्टि॑भि॒रन्वैच्छ॑त् । तमिष्टि॑भि॒रन्वि॑न्दत् । तदिष्टी॑नामिष्टि॒त्वम् । ए॒ष्टयो॑ ह वै नाम ।

ता इष्ट्य इत्याचक्षते परोक्षेण । परोक्षप्रिया इव हि देवाः ॥ ३। १२। २। १॥

३ तमाशाऽब्रवीत् । प्रजापत आशया वै श्राम्यसि । अहमु वा आशाऽस्मि । मां नु यजस्व । अथ ते सत्याऽऽशा भविष्यति । अनु स्वर्गं लोकं वेथ्स्यसीति । स एतमग्नये कामाय पुरोडाशमष्टाकपालं निरवपत् । आशायै चरुम् । अनुमत्यै चरुम् । ततो वै तस्य सत्याऽऽशाऽभवत् । अनु स्वर्गं लोकमविन्दत् । सत्या ह वा अस्याशा भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये कामाय स्वाहाऽऽशायै स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। २। २॥

४ तं कामोऽब्रवीत् । प्रजापते कामेन वै श्राम्यसि । अहमु वै कामोऽस्मि । मां नु यजस्व । अथ ते सत्यः कामो भविष्यति । अनु स्वर्गं लोकं वेथ्स्यसीति । स एतमग्नये कामाय पुरोडाशमष्टाकपालं निरवपत् । कामाय चरुम् । अनुमत्यै चरुम् । ततो वै तस्य सत्यः कामोऽभवत् । अनु स्वर्गं लोकमविन्दत् । सत्यो ह वा अस्य कामो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये कामाय स्वाहा कामाय स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। २। ३॥

५ तं ब्रह्माब्रवीत् । प्रजापते ब्रह्मणा वै श्राम्यसि । अहमु वै ब्रह्माऽस्मि । मां नु यजस्व । अथ ते ब्रह्मण्वान् यज्ञो भविष्यति । अनु स्वर्गं लोकं वेथ्स्यसीति । स एतमग्नये कामाय पुरोडाशमष्टाकपालं निरवपत् । ब्रह्मणे चरुम् । अनुमत्यै चरुम् । ततो वै तस्य ब्रह्मण्वान् यज्ञोऽभवत् । अनु स्वर्गं लोकमविन्दत् । ब्रह्मण्वान् ह वा अस्य यज्ञो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये कामाय स्वाहा ब्रह्मणे स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। २। ४॥

६ तं यज्ञोऽब्रवीत् । प्रजापते यज्ञेन वै श्राम्यसि । अहमु वै यज्ञोऽस्मि । मां नु यजस्व । अथ ते सत्यो यज्ञो भविष्यति । अनु स्वर्गं लोकं वेथ्स्यसीति । स एतमग्नये कामाय पुरोडाशमष्टाकपालं निरवपत् । यज्ञाय चरुम् । अनुमत्यै चरुम् । ततो वै तस्य सत्यो यज्ञोऽभवत् । अनु स्वर्गं लोकमविन्दत् । सत्यो ह वा अस्य यज्ञो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये

कामाय॑ स्वाहा॑ यज्ञाय॑ स्वाहा॑ । अनु॑मत्यै॑ स्वाहा॑ प्रजा॑पतये॑ स्वाहा॑ । स्वर्गा॑य॑ लोका॑य॑
स्वाहा॑ऽग्नये॑ स्विष्ट॑कृते॑ स्वाहेति॑ ॥ ३। १२। २। ५॥

७ तमा॑पोऽब्रुवन् । प्रजा॑पतेऽप्सु॑ वै सर्वे॑ कामाः॑ श्रिताः॑ । वय॑मु वा आपः॑ स्मः ।
अ॒स्मान्नु॑ यजस्व । अथ॑ त्वयि॑ सर्वे॑ कामाः॑ श्रयिष्यन्ते । अनु॑ स्वर्गं॑ लोकं॑ वेत्स्य॑सीति॑
। स ए॒तम॑ग्नये॑ कामाय॑ पुरो॑डाशम॑ष्टाकपालं॑ निरव॑पत् । अ॒द्भ्यश्च॑रुम् । अनु॑मत्यै॑ च॒रुम् ।
ततो॑ वै तस्मि॑न्त्सर्वे॑ कामा॑ अश्रयन्त । अनु॑ स्वर्गं॑ लोकम॑विन्दत् । सर्वे॑ ह वा अ॒स्मिन्
कामाः॑ श्रयन्ते । अनु॑ स्वर्गं॑ लोकं॑ विन्दति॑ । य ए॒तेन॑ ह॒विषा॑ यजते । य उ॑ चैन॑देवं वेद
। सोऽत्र॑ जुहोति । अ॒ग्नये॑ कामाय॑ स्वाहा॑ऽद्भ्यः॑ स्वाहा॑ । अनु॑मत्यै॑ स्वाहा॑ प्रजा॑पतये॑
स्वाहा॑ । स्वर्गा॑य॑ लोका॑य॑ स्वाहा॑ऽग्नये॑ स्विष्ट॑कृते॑ स्वाहेति॑ ॥ ३। १२। २। ६॥

८ तम॑ग्निर्बलि॑मानब्रवीत् । प्रजा॑पतेऽग्नये॑ वै बलि॑मते॑ सर्वाणि॑ भूतानि॑ बलि॑ हर॑न्ति
। अ॒हमु॑ वा अ॒ग्निर्बलि॑मानस्मि । मां नु॑ यजस्व । अथ॑ ते सर्वाणि॑ भूतानि॑ बलि॑
हरिष्यन्ति॑ । अनु॑ स्वर्गं॑ लोकं॑ वेत्स्य॑सीति॑ । स ए॒तम॑ग्नये॑ कामाय॑ पुरो॑डाशम॑ष्टाकपालं॑
निरव॑पत् । अ॒ग्नये॑ बलि॑मते॑ च॒रुम् । अनु॑मत्यै॑ च॒रुम् । ततो॑ वै तस्मै॑ सर्वाणि॑ भूतानि॑
बलि॑महरन् । अनु॑ स्वर्गं॑ लोकम॑विन्दत् । सर्वाणि॑ ह वा अ॒स्मै भूतानि॑ बलि॑ हर॑न्ति
। अनु॑ स्वर्गं॑ लोकं॑ विन्दति॑ । य ए॒तेन॑ ह॒विषा॑ यजते । य उ॑ चैन॑देवं वेद । सोऽत्र॑
जुहोति । अ॒ग्नये॑ कामाय॑ स्वाहा॑ऽग्नये॑ बलि॑मते॑ स्वाहा॑ । अनु॑मत्यै॑ स्वाहा॑ प्रजा॑पतये॑
स्वाहा॑ । स्वर्गा॑य॑ लोका॑य॑ स्वाहा॑ऽग्नये॑ स्विष्ट॑कृते॑ स्वाहेति॑ ॥ ३। १२। २। ७॥

९ तम॑नु॒वित्ति॑रब्रवीत् । प्रजा॑पते स्वर्गं॑ वै लोक॑मनु॒ विवि॑त्ससि । अ॒हमु॑ वा अनु॒वित्ति॑रस्मि
। मां नु॑ यजस्व । अथ॑ ते स॒त्याऽनु॒वित्ति॑र्भविष्यति॑ । अनु॑ स्वर्गं॑ लोकं॑ वेत्स्य॑सीति॑
। स ए॒तम॑ग्नये॑ कामाय॑ पुरो॑डाशम॑ष्टाकपालं॑ निरव॑पत् । अनु॒वित्त्यै॑ च॒रुम् । अनु॑मत्यै॑
च॒रुम् । ततो॑ वै तस्य॑ स॒त्याऽनु॒वित्ति॑रभवत् । अनु॑ स्वर्गं॑ लोकम॑विन्दत् । स॒त्या ह
वा अ॒स्यानु॒वित्ति॑र्भवति॑ । अनु॑ स्वर्गं॑ लोकं॑ विन्दति॑ । य ए॒तेन॑ ह॒विषा॑ यजते । य उ॑
चैन॑देवं वेद । सोऽत्र॑ जुहोति । अ॒ग्नये॑ कामाय॑ स्वाहा॑ऽनु॒वित्त्यै॑ स्वाहा॑ । अनु॑मत्यै॑
स्वाहा॑ प्रजा॑पतये॑ स्वाहा॑ । स्वर्गा॑य॑ लोका॑य॑ स्वाहा॑ऽग्नये॑ स्विष्ट॑कृते॑ स्वाहेति॑ ॥ ३।
१२। २। ८॥

१० ता वा ए॒ताः स॒प्त स्वर्ग॑स्य॒ लोक॑स्य॒ द्वारः॑ । दि॒वःश्ये॑नयोऽनु॒वित्तयो॑ नाम । आशा॑
प्रथ॑मा र॒क्षति॑ । कामो॑ द्वितीया॑म् । ब्रह्म॑ तृतीया॑म् । य॒ज्ञश्चतु॑र्थीम् । आपः॑ पञ्चमी॑म्
। अ॒ग्निर्बलि॑मान्त्षष्ठी॑म् । अनु॒वित्तिः॑ सप्तमी॑म् । अनु॑ ह वै स्वर्गं॑ लोकं॑ विन्दति॑ ।

कामचारोऽस्य स्वर्गे लोके भवति । य एताभिरिष्टिभिर्यजते । य उ चैना एवं वेद ।
तास्वन्विष्टि । पृष्ठीहीवरां दद्यात्क सं च । स्त्रियै चाभार सं मृद्धौ ॥ ३। १२। २।
१॥

११ तपसा देवा देवतामग्र आयन् । तपसर्षयः स्वरन्वविन्दन् । तपसा सपत्नान्
प्रणुदामारातीः । येनेदं विश्वं परिभूतं यदस्ति । प्रथमजं देव हविषा विधेम ।
स्वयंभु ब्रह्म परमं तपो यत् । स एव पुत्रः स पिता स माता । तपो ह यक्षं प्रथमं
संबभूव । श्रद्धया देवो देवत्वमश्नुते । श्रद्धा प्रतिष्ठा लोकस्य देवी ॥ ३। १२। ३। १॥

१२ सा नो जुषाणोप यज्ञमागात् । कामवत्साऽमृतं दुहाना । श्रद्धा देवी प्रथमजा
ऋतस्य । विश्वस्य भर्त्री जगतः प्रतिष्ठा । ताग् श्रद्धा हविषा यजामहे । सा नो
लोकममृतं दधातु । ईशाना देवी भुवनस्याधिपत्नी । आगात्सत्यं हविरिदं जुषाणम्
। यस्माद्देवा जज्ञिरे भुवनं च विश्वे । तस्मै विधेम हविषा घृतेन ॥ ३। १२। ३। २॥

१३ यथा देवैः सधमादं मदेम । यस्य प्रतिष्ठोर्वन्तरिक्षम् । यस्माद्देवा जज्ञिरे भुवनं च
सर्वे । तत्सत्यमर्चदुप यज्ञं न आगात् । ब्रह्माहुतीरुपमोदमानम् । मनसो वशे सर्वमिदं
बभूव । नान्यस्य मनो वशमन्वियाय । भीष्मो हि देवः सहसः सहीयान् । स नो
जुषाण उप यज्ञमागात् । आकूतीनामधिपतिं चेतसां च ॥ ३। १२। ३। ३॥

१४ संकल्पजूतिं देवं विपश्चिम् । मनो राजानमिह वर्धयन्तः । उपहवेऽस्य सुमतौ स्याम
। चरणं पवित्रं विततं पुराणम् । येन पूतस्तरति दुष्कृतानि । तेन पवित्रेण शुद्धेन पूताः ।
अति पाप्मानमरातिं तरेम । लोकस्य द्वारमर्चिमत्पवित्रम् । ज्योतिष्मद्भाजमानं महस्वत्
। अमृतस्य धारा बहुधा दोहमानम् । चरणं नो लोके सुधितां दधातु । अग्निर्मूर्धा भुवः
। अनु नोऽद्यानुमतिरन्विदनुमते त्वम् । हव्यवाहग्ं स्विष्टम् ॥ ३। १२। ३। ४॥

देवी घृतेन चेतसां च दोहमानं चत्वारि च ॥ ३॥

१५ देवेभ्यो वै स्वर्गो लोकस्तिरोऽभवत् । ते प्रजापतिमब्रुवन् । प्रजापते स्वर्गो वै नो
लोकस्तिरोऽभूत् । तमन्विच्छेति । तं यज्ञक्रतुभिरन्वैच्छत् । तं यज्ञक्रतुभिर्नान्वविन्दत् ।
तमिष्टिभिरन्वैच्छत् । तमिष्टिभिरन्वविन्दत् । तदिष्टीनामिष्टित्वम् । एष्टयो ह वै नाम ।
ता इष्टय इत्याचक्षते परोक्षेण । परोक्षप्रिया इव हि देवाः ॥ ३। १२। ४। १॥

१६ तं तपोऽब्रवीत् । प्रजापते तपसा वै श्राम्यसि । अहमु वै तपोऽस्मि । मां नु यजस्व
। अथ ते सत्यं तपो भविष्यति । अनु स्वर्गं लोकं वेत्स्यसीति । स एतमाग्नेयमष्टाकपालं
निरवपत् । तपसे चरुम् । अनुमत्यै चरुम् । ततो वै तस्य सत्यं तपोऽभवत् । अनु

स्वर्गं लोकमविन्दत् । सत्यं ह वा अस्य तपो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये स्वाहा तपसे स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। ४। २॥

१७ त२ श्रद्धाऽब्रवीत् । प्रजापते श्रद्धया वै श्राम्यसि । अहमु वै श्रद्धाऽस्मि । मां नु यजस्व । अथ ते सत्या श्रद्धा भविष्यति । अनु स्वर्गं लोकं वेत्स्यसीति । स एतमाग्नेयमष्टाकपालं निरवपत् । श्रद्धायै चरुम् । अनुमत्यै चरुम् । ततो वै तस्य सत्या श्रद्धाऽभवत् । अनु स्वर्गं लोकमविन्दत् । सत्या ह वा अस्य श्रद्धा भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये स्वाहा श्रद्धायै स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। ४। ३॥

१८ त३ सत्यमब्रवीत् । प्रजापते सत्येन वै श्राम्यसि । अहमु वै सत्यमस्मि । मां नु यजस्व । अथ ते सत्यं सत्यं भविष्यति । अनु स्वर्गं लोकं वेत्स्यसीति । स एतमाग्नेयमष्टाकपालं निरवपत् । सत्याय चरुम् । अनुमत्यै चरुम् । ततो वै तस्य सत्यं सत्यं सत्यमभवत् । अनु स्वर्गं लोकमविन्दत् । सत्यं ह वा अस्य सत्यं भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये स्वाहा सत्याय स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। ४। ४॥

१९ तं मनोऽब्रवीत् । प्रजापते मनसा वै श्राम्यसि । अहमु वै मनोऽस्मि । मां नु यजस्व । अथ ते सत्यं मनो भविष्यति । अनु स्वर्गं लोकं वेत्स्यसीति । स एतमाग्नेयमष्टाकपालं निरवपत् । मनसे चरुम् । अनुमत्यै चरुम् । ततो वै तस्य सत्यं मनोऽभवत् । अनु स्वर्गं लोकमविन्दत् । सत्यं ह वा अस्य मनो भवति । अनु स्वर्गं लोकं विन्दति । य एतेन हविषा यजते । य उ चैनदेवं वेद । सोऽत्र जुहोति । अग्नये स्वाहा मनसे स्वाहा । अनुमत्यै स्वाहा प्रजापतये स्वाहा । स्वर्गाय लोकाय स्वाहाऽग्नये स्विष्टकृते स्वाहेति ॥ ३। १२। ४। ५॥

२० तं चरणमब्रवीत् । प्रजापते चरणेन वै श्राम्यसि । अहमु वै चरणमस्मि । मां नु यजस्व । अथ ते सत्यं चरणं भविष्यति । अनु स्वर्गं लोकं वेत्स्यसीति । स

ए॒तमा॑ग्ने॒यम॑ष्टाक॒पालं॑ निर॒वपत् । च॒रणाय॑ च॒रुम् । अनु॑म॒त्यै च॒रुम् । ततो॑ वै तस्य॑
स॒त्यं च॒रणम॑भवत् । अनु॑ स्व॒र्गं लो॒कम॑विन्दत् । स॒त्यं ह॒ वा अ॒स्य च॒रणं भ॑वति
। अनु॑ स्व॒र्गं लो॒कं वि॑न्दति । य ए॒तेन॑ ह॒विषा॑ यज॒ते । य उ॑ चैन॒देवं वे॑द । सोऽत्र॑
जुहोति । अ॒ग्नये॑ स्वाहा च॒रणाय॑ स्वाहा । अनु॑म॒त्यै स्वाहा॑ प्र॒जाप॑तये स्वाहा । स्व॒र्गाय॑
लो॒काय॑ स्वाहाऽग्नये॑ स्विष्ट॒कृते॑ स्वाहेति ॥ ३। १२। ४। ६॥

२१ ता वा ए॒ताः पञ्च॑ स्व॒र्गस्य॑ लो॒कस्य॑ द्वा॒रः । अ॒पाघा॑ अनु॒वित्तयो॑ नाम । तपः॑ प्रथ॒मा र॑
रक्षति । श्रद्धा॑ द्वितीया॒म् । स॒त्यं तृतीया॑म् । मन॑श्चतु॒र्थीम् । च॒रणं पञ्च॑मीम् । अनु॑ ह॒
वै स्व॒र्गं लो॒कं वि॑न्दति । का॒मचा॑रोऽस्य स्व॒र्गे लो॒के भ॑वति । य ए॒ताभि॑रिष्टिभि॒र्यज॑ते
। य उ॑ चैना॒ एवं वे॑द । तास्व॒न्विष्टि॑ । प॒ष्ठौही॒वरां दद्या॑त्क॒ सं च॑ । स्त्रिये॑ चाभा॒रं
समृ॑द्धौ ॥ ३। १२। ४। ७॥

२२ ब्रह्म॑ वै चतु॒र्होतारः॑ । चतु॒र्होत॑भ्योऽधि॒ यज्ञो॑ निर्मितः । नैनं॑ श॒प्तम् ।
नाभि॑चरित॒माग॑च्छति । य ए॒वं वे॑द । यो ह॒ वै चतु॒र्होत॑णां चतु॒र्होत॑त्वं वे॑द । अथो॑
पञ्च॑होतृत्वम् । सर्वा॑ हा॒स्मै दि॑शः कल्पन्ते । वा॒चस्पति॑र् होता दश॑होतृणा॒म् । पृथि॑वी
होता चतु॒र्होत॑णा॒म् ॥ ३। १२। ५। १॥

२३ अ॒ग्निर्हो॑ता पञ्च॑होतृणा॒म् । वा॒ग्घो॑ता षड्भो॒तृणा॑म् । म॒हाह॑विर् होता सप्त॑होतृणा॒म् ।
ए॒तद्वै चतु॒र्होत॑णां चतु॒र्होत॑त्वम् । अथो॑ पञ्च॑होतृत्वम् । सर्वा॑ हा॒स्मै दि॑शः कल्पन्ते । य
ए॒वं वे॑द । ए॒षा वै स॑र्वविद्या । ए॒तद्भे॒षज॑म् । ए॒षा प॒ङ्क्तिः स्व॒र्गस्य॑ लो॒कस्या॑ञ्जसाऽय॒निः
सृ॒तिः ॥

३। १२। ५। २॥

२४ ए॒तान्, योऽध्वै॑त्य॒द्धदि॑र्द॒रशे॑ यावत्त॒रस॑म् । स्व॒रेति॑ । अ॒नप॑ब्रवः स॒र्वमा॑युरेति । वि॒न्दते॑
प्र॒जाम् । रा॒यस्पोष॑ गौप॒त्यम् । ब्रह्म॑वर्च॒सी भ॑वति । ए॒तान्, योऽध्वै॑ति । स्पृ॒णोत्या॑त्मान॒म्
। प्र॒जां पि॑तृन् । ए॒तान्, वा अ॑रुण औपवेशिर्वि॒दाञ्च॑कार ॥ ३। १२। ५। ३॥

२५ ए॒तैरधि॑वा॒दम॑पाजयत् । अथो॑ वि॒श्वं पा॑प्मान॒म् । स्व॒र्ययो॑ । ए॒तान्, योऽध्वै॑ति ।
अधि॑वा॒दं ज॑यति । अथो॑ वि॒श्वं पा॑प्मान॒म् । स्व॒रेति॑ । ए॒तैरग्निं॑ चिन्वीत स्व॒र्गका॑मः ।
ए॒तैरा॑युष्कामः । प्र॒जा प॑शुकामो वा ॥

३। १२। ५। ४॥

२६ पुर॑स्ताद्दश॑होतारमुद॒श्चमु॑पदधाति यावत्प॒दम् । हृद॑यं यजु॒षी प॒त्यौ च॑ । दक्षि॑णतः प्राञ्चं
चतु॒र्होत॑ारम् । प॒श्चादु॑द॒श्चं पञ्च॑होतारम् । उ॒त्तर॑तः प्राञ्चं प॒ष्ठोत॑ारम् । उ॒परि॑ष्टात्प्राञ्चं

सप्तहोतारम् । हृदयं यजूषि पत्यश्च । यथावकाशं ग्रहान् । यथावकाशं प्रतिग्रहां
ल्लोकपूणाश्च । सर्वा हास्येता देवताः प्रीता अभीष्टा भवन्ति ॥ ३। १२। ५। ५॥

२७ सदेवमग्निं चिनुते । रथसंमितश्चेतव्यः । वज्रो वै रथः । वज्रेणैव पाप्मानं भ्रातृव्यम्
स्तृणुते । पक्षः संमितश्चेतव्यः । एतावान् वै रथः । यावत्पक्षः । रथसंमितमेव चिनुते
। इममेव लोकं पशुबन्धेनाभिजयति । अथो अग्निष्टोमेन ॥ ३। १२। ५। ६॥

२८ अन्तरिक्षमुक्थ्येन । स्वरतिरात्रेण । सर्वान् लोकानहीनेन । अथो सत्रेण । वरो
दक्षिणा । वरणैव वरगम् स्पृणोति । आत्मा हि वरः । एकविंशतिर्दक्षिणा ददाति ।
एकविंशो वा इतः स्वर्गो लोकः । प्र स्वर्गं लोकमाप्नोति ॥ ३। १२। ५। ७॥

२९ असावादित्य एकविंशः । अमुमेवादित्यमाप्नोति । शतं ददाति । शतायुः पुरुषः
शतेन्द्रियः । आयुष्येवेन्द्रिये प्रतितिष्ठति । सहस्रं ददाति । सहस्रसंमितः स्वर्गो लोकः
। स्वर्गस्य लोकस्याभिजित्यै । अन्विष्टकं दक्षिणा ददाति । सर्वाणि वयांसि ॥ ३।
१२। ५। ८॥

३० सर्वस्यास्यै । सर्वस्यावरुद्ध्यै । यदि न विन्देत् । मन्थानेतावतो दद्यादोदनान् वा
। अश्रुते तं कामम् । यस्मै कामायाग्निश्चीयते । पष्ठौर्हीं त्वन्तर्वर्ती दद्यात् । सा हि
सर्वाणि वयांसि । सर्वस्यास्यै । सर्वस्यावरुद्ध्यै ॥ ३। १२। ५। ९॥

३१ हिरण्यं ददाति । हिरण्यज्योतिरेव स्वर्गं लोकमेति । वासो ददाति । तेनायुः प्रतिरते
। वेदितृतीये यजेत । त्रिषत्या हि देवाः । स सत्यमग्निं चिनुते । तदेतत्पशुबन्धे ब्राह्मणं
ब्रूयात् । नेतरेषु यज्ञेषु । यो ह वै चतुर्होतृनुसवनं तर्पयितव्यान् वेद ॥ ३। १२। ५।
१०॥

३२ तृप्यति प्रजया पशुभिः । उपैनं सोमपीथो नमति । एते वै चतुर्होतारोऽनुसवनं
तर्पयितव्याः । ये ब्राह्मणा बहुविदः । तेभ्यो यद्दक्षिणा न नयेत् । दुरिष्टम् स्यात् ।
अग्निमस्य वृञ्जीरन् । तेभ्यो यथाश्रद्धं दद्यात् । स्विष्टमेवैतत्क्रियते । नास्याग्निं वृञ्जते ॥
३। १२। ५। ११॥

३३ हिरण्येष्टको भवति । यावदुत्तममङ्गुलिकाण्डं यज्ञपरुषा संमितम् । तेजो हिरण्यम्
। यदि हिरण्यं न विन्देत् । शर्करा अक्ता उपदध्यात् । तेजो घृतम् । सतेजसमेवाग्निं
चिनुते । अग्निं चित्वा सौत्रामण्या यजेत मैत्रावरुण्या वा । वीर्येण वा एष व्युद्धते ।
योऽग्निं चिनुते ।

३४ यावदेव वीर्यम् । तदस्मिन्दधाति । ब्रह्मणः सायुज्यं सलोकतामाप्नोति । एतासामेव

देवतानां सायुज्यम् । साष्टितां समान लोकतामाप्नोति । य एतमग्निं चिनुते । य उ चैनमेवं वेद । एतदेव सावित्रे ब्राह्मणम् । अथो नाचिकेते ॥ ३। १२। ५। १२॥
होता चतुर्होतृणाग्ं स्तुतिश्चकार वा भवन्त्यग्निष्टोमेनाप्नोति वयांसि वयांसि सर्वस्यास्यै
सर्वस्यावरुध्यै वेद वृञ्जते चिनुते नव च ॥ ५॥

३५ यच्चामृतं यच्च मर्त्यम् । यच्च प्राणिति यच्च न । सर्वास्ता इष्टकाः कृत्वा । उप
कामदुघा दधे । तेनर्षिणा तेन ब्रह्मणा । तथा देवतयाऽङ्गिरस्वद्ध्रुवा सीद । सर्वाः स्त्रियः
सर्वान् पुंसः । सर्वं न स्त्रीपुमं च यत् । सर्वास्ताः । यावन्तः पांसवो भूमेः ॥ ३।
१२। ६। १॥

३६ संख्याता देवमायया । सर्वास्ताः । यावन्त ऊषाः पशूनाम् । पृथिव्यां पृष्टिर्हिताः ।
सर्वास्ताः । यावतीः सिकताः सर्वाः । अप्स्वन्तश्च याः श्रिताः । सर्वास्ताः । यावतीः
शर्करा धृत्यै । अस्यां पृथिव्यामधि ॥ ३। १२। ६। २॥

३७ सर्वास्ताः । यावन्तोऽश्मानोऽस्यां पृथिव्याम् । प्रतिष्ठासु प्रतिष्ठिताः । सर्वास्ताः
। यावतीर्वीरुधः सर्वाः । विष्ठिताः पृथिवीमनु । सर्वास्ताः । यावतीरोषधीः सर्वाः ।
विष्ठिताः पृथिवीमनु । सर्वास्ताः ॥ ३। १२। ६। ३॥

३८ यावन्तो वनस्पतयः । अस्यां पृथिव्यामधि । सर्वास्ताः । यावन्तो ग्राम्याः पशवः
सर्वे । आरण्याश्च ये । सर्वास्ताः । ये द्विपादश्चतुष्पादः । अपाद उदरसर्पिणः । सर्वास्ताः
। यावदाञ्जनमुच्यते ॥ ३। १२। ६। ४॥

३९ देवत्रा यच्च मानुषम् । सर्वास्ताः । यावत्कृष्णायसं सर्वम् । देवत्रा यच्च मानुषम्
। सर्वास्ताः । यावल्लोहायसं सर्वम् । देवत्रा यच्च मानुषम् । सर्वास्ताः । सर्वं
सीसं सर्वं त्रपु । देवत्रा यच्च मानुषम् ॥ ३। १२। ६। ५॥

४० सर्वास्ताः । सर्वं हिरण्यं रजतम् । देवत्रा यच्च मानुषम् । सर्वास्ताः । सर्वं
सुवर्णं हरितम् । देवत्रा यच्च मानुषम् । सर्वास्ता इष्टकाः कृत्वा । उप कामदुघा
दधे । तेनर्षिणा तेन ब्रह्मणा । तथा देवतयाऽङ्गिरस्वद्ध्रुवा सीद ॥ ३। १२। ६। ६॥

भूमेरधि विष्ठिताः पृथिवीमनु सर्वास्ता उच्यते मानुषं सीद ॥

६॥ यच्च स्त्रियः पांसव ऊषाः सिकताः शर्करा अश्मानो वीरुध ओषधीर्वनस्पतयो
ग्राम्या ये द्विपादो यावदाञ्जनं यावत्कृष्णायसं लोहायसं सीसं हिरण्यं सुवर्णं
हरितमष्टादश ॥

४१ सर्वा दिशो दिक्षु । यच्चान्तर्भूतं प्रतिष्ठितम् । सर्वास्ता इष्टकाः कृत्वा । उप कामदुघा

दधे । तेनर्षिणा तेन ब्रह्मणा । तया देवतयाऽङ्गिरस्वद्ध्रुवा सीद । अन्तरिक्षं च केवलम् । यच्चस्मिन्नन्तराहितम् । सर्वास्ताः । आन्तरिक्ष्यश्च याः प्रजाः ॥ ३। १२। ७। १॥
 ४२ गन्धर्वाप्सरसश्च ये । सर्वास्ताः । सर्वानुदारान्थसलिलान् । अन्तरिक्षे प्रतिष्ठितान् । सर्वास्ताः । सर्वानुदारान्थसलिलान् । स्थावराः प्रोष्याश्च ये । सर्वास्ताः । सर्वा धुनिः सवान्ध्वसान् । हिमो यच्च शीयते ॥ ३। १२। ७। २॥
 ४३ सर्वास्ताः । सर्वान्मरीचीन् विततान् । नीहारो यच्च शीयते । सर्वास्ताः । सर्वा विद्युतः सर्वान्थस्तनयिन् । हादुनीर्यच्च शीयते । सर्वास्ताः । सर्वाः स्रवन्तीः सरितः । सर्वमप्सुचरं च यत् । सर्वास्ताः ॥ ३। १२। ७। ३॥
 ४४ याश्च कूप्या याश्च नाद्याः समुद्रियाः । याश्च वैशन्तीरुत प्रासचीर्याः । सर्वास्ताः । ये चोत्तिष्ठन्ति जीमूताः । याश्च वर्षन्ति वृष्टयः । सर्वास्ताः । तपस्तेज आकाशम् । यच्चाकाशे प्रतिष्ठितम् । सर्वास्ताः । वायुं वयाप्सि सर्वाणि ॥ ३। १२। ७। ४॥
 ४५ अन्तरिक्षचरं च यत् । सर्वास्ताः । अग्निः सूर्यं चन्द्रम् । मित्रं वरुणं भगम् । सर्वास्ताः । सत्यं श्रद्धां तपो दमम् । नाम रूपं च भूतानाम् । सर्वास्ता इष्टकाः कृत्वा । उप कामदुघा दधे । तेनर्षिणा तेन ब्रह्मणा । तया देवतयाऽङ्गिरस्वद्ध्रुवा सीद ॥ ३। १२। ७। ५॥ प्रजा हिमो यच्च शीयते सर्वास्ताः सर्वाणि ब्रह्मणैकं च ॥
 ७॥ दिशोऽन्तरिक्षमान्तरिक्ष्य उदारानुदारान्धुनिं मरीचीन् विद्युतः स्रवन्तीर्याश्च ये च तपो वायुमग्निः सत्यं पञ्चदश ॥
 ४६ सर्वान्दिवः सवान्देवान्दिवि । यच्चान्तर्भूतं प्रतिष्ठितम् । सर्वास्ता इष्टकाः कृत्वा । उप कामदुघा दधे । तेनर्षिणा तेन ब्रह्मणा । तया देवतयाऽङ्गिरस्वद्ध्रुवा सीद । यावतीस्तारकाः सर्वाः । वितता रोचने दिवि । सर्वास्ताः । ऋचो यजूषि सामानि ॥ ३। १२। ८। १॥
 ४७ अथर्वाङ्गिरसश्च ये । सर्वास्ताः । इतिहासपुराणं च । सर्पदेवजनाश्च ये । सर्वास्ताः । ये च लोका ये चालोकाः । अन्तर्भूतं प्रतिष्ठितम् । सर्वास्ताः । यच्च ब्रह्म यच्च ब्रह्म । अन्तर्ब्रह्मन्प्रतिष्ठितम् ॥ ३। १२। ८। २॥
 ४८ सर्वास्ताः । अहोरात्राणि सर्वाणि । अर्धमासाश्च केवलान् । सर्वास्ताः । सर्वानृतून्थसवान्मासान् । संवत्सरं च केवलम् । सर्वास्ताः । सर्वं भूतं सर्वं भव्यम् । यच्चातोऽधि भविष्यति । सर्वास्ता इष्टकाः कृत्वा । उप कामदुघा दधे । तेनर्षिणा तेन ब्रह्मणा । तया देवतयाऽङ्गिरस्वद्ध्रुवा सीद ॥ ३। १२। ८। ३॥ सामानि ब्रह्मन्प्रतिष्ठितं

कृत्वा त्रीणि च ॥ ८ ॥ दिवं तारका ऋच इतिहासपुराणं च ये च यच्चाहोरात्राप्यृतून्भूतं नव ॥

४९ ऋचां प्राची महती दिगुच्यते । दक्षिणामाहुर्यजुषामपाराम् । अथर्वणामंगिरसां प्रतीची । साम्नामुदीची महती दिगुच्यते । ऋग्भिः पूर्वाह्णे दिवि देव इयते । यजुर्वेदे तिष्ठति मध्ये अहः । सामवेदेनास्तमये महीयते । वेदैरशून्यस्त्रिभिरेति सूर्यः । ऋग्भ्यो जाता सर्वशो मूर्तिमाहुः । सर्वा गतिर्याजुषी हैव शश्वत् ॥ ३ । १२ । १ । १ ॥

५० सर्वं तेजः सामरूप्यं ह शश्वत् । सर्वं हेदं ब्रह्मणा हैव सृष्टम् । ऋग्भ्यो जातं वैश्यं वर्णमाहुः । यजुर्वेदं क्षत्रियस्याहुः योनिम् । सामवेदो ब्राह्मणानां प्रसूतिः । पूर्वं पूर्वभ्यो वच एतद्वचुः । आदरशमग्निं चिन्वानाः । पूर्वं विश्वसृजोऽमृताः । शतं वर्ष सहस्राणि । दीक्षिताः सत्रमासत ॥ ३ । १२ । १ । २ ॥

५१ तप आसीद्गृहपतिः । ब्रह्म ब्रह्माऽभवत्स्वयम् । सत्यं ह होतैषामासीत् । यद्विश्वसृज आसत । अमृतमेभ्य उदगायत् । सहस्रं परिवत्सरान् । भूतं ह प्रस्तोतैषामासीत् । भविष्यत्प्रति चाहरत् । प्राणो अध्वर्युरभवत् । इदं सर्वं सिषासताम् ॥ ३ । १२ । १ । ३ ॥

५२ अपानो विद्वानावृतः । प्रति प्रातिष्ठदध्वरे । आर्तवा उपगातारः । सदस्या ऋतवोऽभवन् । अर्धमासाश्च मासाश्च । चमसाध्वर्यवोऽभवन् । अशसद्ब्रह्मणस्तेजः । अच्छावाकोऽभवद्यशः । ऋतमेषां प्रशास्ताऽऽसीत् । यद्विश्वसृज आसत ॥ ३ । १२ । १ । ४ ॥

५३ ऊर्ग्राजानमुदवहत् । ध्रुवगोपः सहोऽभवत् । ओजोऽभ्यष्टौद्वाव्णः । यद्विश्वसृज आसत । अपचितिः पोत्रीयामयजत् । नेष्ट्रीयामयजत्त्विषिः । आग्नीद्धाद्विदुषी सत्यम् । श्रद्धा हैवायजत्स्वयम् । इरा पत्नी विश्वसृजाम् । आकूतिरपिनड्विविः ॥ ३ । १२ । १ । ५ ॥

५४ इध्मं ह क्षुच्चैभ्य उग्रे । तृष्णा चावहतामुभे । वागेषां सुब्रह्मण्याऽऽसीत् । छन्दोयोगान्, विजानती । कल्पतत्राणि तन्वानाऽहः । सग्गुस्थाश्च सर्वशः । अहोरात्रे पशुपाल्यौ । मुहूर्ताः प्रेष्या अभवन् । मृत्युस्तदभवद्धाता । शमितोग्रो विशां पतिः ॥ ३ । १२ । १ । ६ ॥

५५ विश्वसृजः प्रथमाः सत्रमासत । सहस्रसमं प्रसूतेन यन्तः । ततो ह जज्ञे भुवनस्य गोपाः । हिरण्मयः शकुनिर्ब्रह्म नाम । येन सूर्यस्तपति तेजसेद्धः । पिता पुत्रेण पितृमान्, योनि योनौ । नावेदविन्मनुते तं बृहन्तम् । सर्वानुभुमात्मानं संपराये । एष नित्यो

महिमा ब्राह्मणस्य । न कर्मणा वर्धते नो कनीयान् ॥ ३। १२। १। ७॥

५६ तस्यैवात्मा पदवित्तं विदित्वा । न कर्मणा लिप्यते पापकेन । पञ्चपञ्चाशत्स्त्रिवृतः
संवत्सराः । पञ्चपञ्चाशतः पञ्चदशाः । पञ्चपञ्चाशतः सप्तदशाः । पञ्च पञ्चाशत
एकविंशतिः । विश्वसृजा सहस्रसंवत्सरम् । एतेन वै विश्वसृज इदं विश्वमसृजन्त
। यद्विश्वमसृजन्त । तस्माद्विश्वसृजः । विश्वमेनाननु प्रजायते । ब्रह्मणः सायुज्यं
सलोकतां यन्ति । एतासामेव देवतानां सायुज्यम् । सार्ष्टितां समानं लोकतां यन्ति
। य एतदुपयन्ति । ये चैनत्प्राहुः । येभ्यश्चैनत्प्राहुः । (ओम्) (संप्रदायदल्लि हेळुवुदिल्ल) ॥
३। १२। १। ८॥

शश्वदासत् सिषासतामासत् हविष्पतिः कनीयान्तस्माद्विश्वसृजोऽष्टौ च ॥ ९॥

तुभ्यं देवेभ्यस्तपसा देवेभ्यो ब्रह्म वै चतुर् होतारो यच्चामृतं सर्वा दिशो दिक्षु सर्वा
दिवमृचां प्राची नव ॥ ९॥

तुभ्यं तपसा ता वा एताः पञ्च हिरण्यं ददाति सर्वा दिशस्तप आसीद्ब्रह्मपतिः षट्पञ्चाशत्
॥ ५६॥

तुभ्यं येभ्यश्चैनत्प्राहुः ॥

(तुभ्यमोम्) ॥ (संप्रदायदल्लि हेळुवुदिल्ल)

इति काठकं संपूर्णम् ॥

इति तैत्तिरीय-ब्राह्मणम् ॥

आभिर्गीर्भिर्यदतो न ऊनमाप्यायय हरिवो वर्धमानः । यदा स्तोतृभ्यो महि गोत्रा रुजासि
भूयिष्ठभाजो अध ते स्याम ॥

ब्रह्म प्रावादिष्म तन्नो मा हासीत् ॥


ओं शान्तिः शान्तिः शान्तिः ॥

॥ हरिः ओ(३)म् ॥

॥ श्री कृष्णार्पणमस्तु ॥

Encoded and proofread by Muralidhara B A muraliba at gmail.com Shri muralidhar has
studied kRRiShNayajurveda from his father Anathakrishna, Professor in Chamarajendra
Sanskrit College, Chamarajpet, Bangalore. Muralidhar received MA from Karnataka
Sanskrit University.

pdf was typeset on July 7, 2023

——
Please send corrections to sanskrit@cheerful.com

